

Avaric 2008 Edition

Language:
Country:
Publisher:
Copyright:
Last Updated: 2023-10-20
ID: 3775b531-b3df-4cb1-8809-4c0cba62c3f9
ISO: ava
ISBN:

Матфей.....	4
Марк.....	33
Лука.....	52
Иоанн	83
Чапарзабазул ишал	106
Румазухъе	137
Коринфиязухъе 1	151
Коринфиязухъе 2	164
Галатиязухъе.....	173
Эфесиязухъе.....	178
Филиппиязухъе.....	183
Колоссиязухъе.....	187
Фессалоникиязухъе 1	191
Фессалоникиязухъе 2	194
Тимофейихъе 1.....	196
Тимофейихъе 2.....	200
Титихъе	203
Филемонихъе	205
ЖугьутІазухъе	206
Якъубил.....	217
Пётрил 1	221
Пётрил 2.....	225
Иоаннил 1	228
Иоаннил 2.....	232
Иоаннил 3.....	233
Ягьудал	234
Загьир гьарурал.....	236

Матфей

1 Ибрагъимил наслуялъул Давудил къибилалъул вас ГІиса МасихІил умумузул цІаразул рахас гъадиаб буго: 2 Ибрагъимие гъавуна ИсхІакъ, ИсхІакъие гъавуна Якъуб, Якъубие гъаруна Ягъуда ва гъесул вацал. 3 Ягъудае Тамарица гъаруна Перецги Зараги, Перецие гъавуна ХІецрон, ХІецроние гъавуна Рам, 4 Рамие гъавуна ГІаминадаб, ГІаминадабие гъавуна НахІшон, НахІшоние гъавуна Шалмон, 5 Шалмоние Рагъабица гъавуна БогІаз, БогІазие Рутица гъавуна Йобед, Йобедие гъавуна Йишай, 6 Йишаие гъавуна парччахІ Давуд. Уриял йикІарай чІужуялъ парччахІ Давудие гъавуна Сулайман; 7 Сулаймание гъавуна Регъобоам, Регъобоамие гъавуна Абиягъ, Абиягъие гъавуна Аса; 8 Асае гъавуна Иегъошпат, Иегъошпатие гъавуна Иегъорам, Иегъорамие гъавуна Уззия; 9 Уззияе гъавуна Иотам, Иотамие гъавуна Агъаз, Агъазие гъавуна Гъезекиягъ; 10 Гъезекиягъие гъавуна Манассегъ, Манассегъие гъавуна Амос, Амосие гъавуна Иосиягъ; 11 жугъутІал Вавилонalde гочинарилalde Иосиягъие гъаруна Йехониягъ ва гъесул вацал; 12 Вавилонalde гочун хадув Йехониягъие гъавуна Шеалтиэл, Шеалтиэлие гъавуна Зеруббабел, 13 Зеруббабелие гъавуна Абиуд, Абиудие гъавуна Элиаким; Элиакимие гъавуна Азор; 14 Азорие гъавуна Садок, Садокие гъавуна Ахим, Ахимие гъавуна Элиуд; 15 Элиудие гъавуна Элиазар, Элиазарие гъавуна Маттан, Маттание гъавуна Якъуб; 16 Якъубие гъавуна жинда МасихІилан цІар лъурав ГІисал эбелалъул – Марямил – рос Юсуп. 17 Гъедин Ибрагъимидасан Давудиде щвезегІан анціила ункъо наслу лъугъана; Давудидасан байбихъун жугъутІал Вавилонalde гочинаризегІанги лъугъана анціила ункъо наслу; Вавилонalde гочараб заманалдаса МасихІиде щвезегІанги лъугъана гъебго анціила ункъо наслу. 18 ГІиса МасихІ дунялalde вачІин гъадин ккана: гъесул эбел Марям йикІана Юсупие абурай яс; амма гъес гъей ячиналдего Аллагъасул Илагъияб РухІалдалъун гъелъул ургъибе лъимер ккун букІин лъана. 19 Гъелъул абурав Юсупица, яХІ-намус бугев чи вукІиндал, хІукму гъавуна гъей халкъалда суризе бокъичІого, балъгого гъелъулгун ригъин хвезабизе. 20 Гъединаб пикруялда гъев вукІаго, макъиль тІаде вачІун Бичасул малаикас абуна: – Я,

Давудил наслуялъул вас Юсуп! Марям лъадилъун ячине мун хІинкъуге. Гъелъул ургъибе ккараб лъимер Аллагъасул Илагъияб РухІалдалъун букІин лъай дуда. 21 Гъель дуе вас гъавила; ГІисаян цІарги лъезе ккола дуца гъесда, гъес жиндирго халкъ мунагъаздаса хвасар гъабизе бугелъул. 22 Гъеб кинабго ккана цо аварагасда Аллагъас абураб гъадиаб калима ритІухълъизе: 23 «Гъале ясГІаданалъул ургъибе лъимер ккела ва гъель вас гъавила. Гъесда цІарги лъела Имануэл». (Гъелъул маГІна ккола «Аллагъ нилъгун вуго» абураб.) 24 Гъале Юсуп макъидаса вигъана, Бичасул малаикас абураб гъабун, жиндирго баХІарайги рокъое ячана. 25 Амма гъель вас гъавизегІан, аскІов вегун, гъелда квер хъвачІо Юсупица. Васасда цІарги ГІиса абун лъуна.

2 Ягъудиялъул Бетлегъем шагъаралда ГІиса гъавуна Гъерод ханлъун вугеб заманалда. Гъебмехалъ бакъбаккул рахъалдасан Иерусалимalde рачІана цІвабазул гІелму лъалел гІадамал. Гъез абуна: 2 – ЖугъутІазул ПарччахІлъун вукІине гъавурав дов вас кив вугев? Зобалазул бакъбаккул рахъалда баккун бихъана нижеда гъев гъавунилан бицунеб цІва. Гъесие сужда гъабизе рачІун руго ниж. 3 Гъерод ханги, гъесдаго цадахъ Иерусалималъул тІолабго халкъги бихха-хочун лъугъана гъеб хабар раГІдал. 4 Гъеб халкъалъул киналго чІаХІиял кашишзабиги диниял гІалимзабиги данде раКІарун, Гъеродица гъезда гъикъана МасихІилан абулев парччахІ кив гъавизе кколевилан. 5 Гъез абуна МасихІ Ягъудиялъул Бетлегъем шагъаралда гъавизе кколилан, цо аварагас Аллагъасул калима гъадин хъван бугилан: 6 «Мунги, Бетлегъем, Ягъудал наслуялъул ракъалдайин бугеб, Ягъудал наслуялъул ракъалда ругел аслиял шагъараздаса къураб жо щибниги гъечІебин дур. Дур гъенив вахъина Дир хирияб Исраилил халкъалъул тІолаб гъабулев Цевехъан». 7 Гъебмехалъ Гъеродица, цІвабазул гІелму лъалел гІадамал балъго жиндихъего аХІун, гъезда цІехон, муХІканго лъазабуна доб цІва киде баккун бихъарабали. 8 Цинги гъел Бетлегъемalde ритІана, гъеб лъимадул хІакъалъулъ кинабго хІакъикъат лъазабеян. Гъеб Лъимер батараб мехалъ жинда лъазабизе рачІайиланги абуна Гъеродица.

Жиндиеги бокъун бугила гъеб Лъимералъе сужда гъабизе. ⁹ - ¹⁰ Ханасулгун хабар-накъит лъугИдал, рахъун ана цѳвабзазул гѳелму лъалел гѳадамал. Бакъбаккуда доб мехалъ бихъараб цѳваги унеб букІана зодисан гъезда цебе-цебе. Кутакаб рохел лъугъана гъезул рекІелъе гъебмехалъ. Ахирги доб лъимер бугеб бакІалда тІад чІана гъеб цѳва.

¹¹ Рокъоре жанире лъугъиндал, лъимерги батана, лъимадул эбел Марямги ятана. Нодо гѳодоб цун сужда гъабуна гъесие цѳвабзазул гѳелму лъалел гѳадамаз. Цере рахъун, гъесие цѳакъго хириял сайигъаталги кьуна: меседги, мирраги, къеккен гъабубеб гъуинаб махІалъул пицѳги. ¹² Гъезда макъиль лъазабуна Гъеродихъе унгейилан. Гъелги батІияб нухалъ тІадрусун ана жидерго улкаялде.

¹³ Гъел нахъе индал, гъале Бичасул малаик вачІун вуго Юсупихъе макъиль. – Гъеб лъимерги бачун, гъесул эбелги ячун, мун вахъун Мисриялде лъуте, – ян абуна малаикас. – ТІадвуссайилан дица абизегІан гъенив чІа. Гъеродида ракІалда буго гъеб Лъимер балагъизе ва чІвазе. ¹⁴ ГъебсагІат тІаде вахъана Юсуп; васги вачун, гъесул эбелги ячун, сардилъго Мисриялде ана. ¹⁵ Гъерод хвезегІан Мисриялда чІана. Гъеб гъедин ккана, цо аварагасда Аллагъас абураб гъадианаб калима ритІухълъизе: «Мисриялдаса нахъе айилан амру гъабуна дица дирго васасда». ¹⁶ Дол цѳвабзазул гѳелму лъалел гѳадамаз живго гуккаравлѳи лъайдал, Гъеродил ццин гъалагъана. Бетлегъем шагъаралдаги ва гъелда сверухъ ругел бакІаздаги кІиго соналде бахинчІеб бихъинабщинаб лъимер цо течІого чІвазе чагІи ритІана. Цѳвабзазул гѳелму лъалел гѳадамаз бицун, мухІканго лъан букІиндалха гъесда доб Лъимер гъабураб заман. ¹⁷ Гъедин ритІухълъана Иеремия аварагасда Аллагъас абураб гъадианаб калима: ¹⁸ «Рамаялдасан рагІубеб буго кутакаб магІил гъаракъ. Ракул гѳодилей йиго жиндирго лъималазухъ, ракІ-макІ гъабуниги, гІенеккулей гъечІо гъей. ТІокІал гъечІелъулха гъел!» ¹⁹ Гъерод хвараб мехалъ, Мисриялда вукІарав Юсупихъе Бичасул малаик вачІана макъиль. ²⁰ Гъес Юсупида абуна: – Васги вачун, гъесул эбелги ячун, вахъун ГІизраилалъул ракъалде а. Гъеб Лъимер чІвазе къасд гъабубел рукІарал чагІи хун руго. ²¹ Васги вачун, гъесул эбелги ячун, ГІизраилалъул ракъалде ана Юсуп. ²² Амма Гъеродил бакІалда Ягъудиялъул ханлъун гъесул вас Архелай вугин рагІидал, гъениве ине хІинкъунги вукІана Юсуп. Макъиль лъазабун хадуб, ²³ Галилея улкаялде вачІун, Назарет абулеб шагъаралда чІана. Гъедин ритІухълъана назареталдасевилан абилин хадуб гъесдаян аварагабазда Аллагъас бицун букІараб калимаги.

³ Гъеб заманаялда Ягъудиялъул гІицІаб авлахъалде вачІуна ЯхІя авараг. ² – Нуж кантІе, Аллагъасде русса, Зобалазул ПарччахІлъиялъул заман тІаде гІунтІун бугебин! – абун лъазабулеб букІана гъес. ³ «Цо ахІи буго авлахъалда рагІубеб: БетІергъанасе нух къачІай, битІизабе гъесда цебе шагъра!» – Гъедианал рагІаби Аллагъас Ишаа аварагасда жиндир хІакъалъулъ абурав чи вукІана ЯхІя. ⁴ ЯхІяцайин абун, варанидул квасул ретІел ретІунаан, рачлихъ борчунги букІана хъвацІил рачел. Гъес кваналеб жоги букІана гарцІги гІалхул гъоцІоги. ⁵ Гъесухъе рачІунел рукІана Иерусалим шагъаралдаса, Ягъудия улкаялдаса, Иордан гІурул тІолабго сверухълъиялдаса гѳадамал. ⁶ Жидерго мунагъал рехсон хадур, Аллагъасде руссун, гъезул мунагъал чуризе, Иордан гІурул лъадалъ ччун рахъулаан ЯхІяца гѳадамал. ⁷ Лъадалъ ччун рахъизе Гѳемерисел фарисеялги саддукеялги жиндихъе рачІунел рукІин бихъидал, ЯхІяца гъезда абуна: – ГІай, нуж чІегІераб борхил наслу! Нужеде гІагарлъун бугеб Аллагъасул тамихІалдаса лъутизе лъица малъараб? ⁸ Нужерго мунагъаздаса руссун, кантІиялъул гъотІода пихъ барщизабе. ⁹ Ниж Ибрагъимил наслуялъул лъимал ругилан гаргадизеги ракІалде ккоге. Гъале дица нужеда абулеб буго: жиндие бокъани, гъал ганчІаздасанги Ибрагъимил наслуялъул лъимал лъугъинаризе кІола Аллагъасда. ¹⁰ ГъутІбузда гъоркъ гІацтІи лъун тун бугеблъи лъай нужеда. ЛъикІаб пихъ тІад бижичІеб гъветІ къотІун цѳадаб лъезе бугебха!

¹¹ Дица нуж кантІизельун, мунагъал чуризе лъадалъ ччун рахъун, рацІцІад гъарулел руго. Амма дида хадув вачІунев вуго Гѳемерго дидаса къудрат цѳикІарав чи. Гъес тІаса рахъарал хъитал кодоре росизецин мустахІикъав гъечІо дун. Лъадаца гуреб, Илагъияб РухІалдалъун ва цѳаялдалъун чурун рацІцІад гъарила гъес нуж. ¹² Гъес бугъун хъатикъ ккун буго, жиндирго гъоцІиб рольги бацІцІад гъабун, гъеб цагърахъе бусинабизе, наккуги ссвинго гъечІеб цѳадабе бан бухІила. ¹³ Гъеб заманаялда Галилеялдаса вахъун ГІисаги вачІана Иорданалде ЯхІяца лъадалъ ччун вахъизе. ¹⁴ Амма ЯхІя разилъулев вукІинчІо, гъес ГІисада абуна: – Лъадалъ ччун вахъизе дун духъе вачІине кколеб бакІалда, мун дихъе щай вачІарав? – ан. ¹⁵ Гъесие жавабалъе ГІисаца абуна: – Цин гъадин букІине те. Гъадин щвалде щун тІубазабизе ккола нилъеца Аллагъас нилъедаса тІалаб гъабубебщинаб жо. ГІисаца абухъе гъабизе разилъана гъебмехалъ ЯхІя. ¹⁶ Лъадалъ ччун вахъун гъебсагІат къватІиве лъугъун вачІана ГІиса. Гъебмехалъ зобги кІибикъизабун, миккидул сураталда боржун бачІун, Аллагъасул РухІ ГІисахъе рещтІунеб бихъана. ¹⁷ Гъале гъаракъги рагІана

зобалаздасан: – Гъав вуго дие вокъулев дир Вас. Гъесдаса вохун вуго дун!

4 Цинги гъеб РухІалъ ГІиса ГІицІаб авлахъалде вачана. Илбисалъ хІалбихъана гъев къосинавизе кІвелародайилан. ² Гъенив кІикъого къоялъ ва кІикъого сордоаялъ кІал ккун вукІарав ГІиса ахирги вакъана. ³ БачІун илбисалъ абуна гъесда: – Мун Аллагъасул Вас ватани, чадазде сверайилан амру гъабе гъал ганчІазе. ⁴ Гъелъие жаваб гъабун, ГІисаца абуна: – ТІехъалда хъван буго: «ЦохІо чадица гуребин чиясе чІаголъи къезе бугеб, Аллагъасдасан бачІараб щибаб рагІиялъин». ⁵ Цинги Мукъадасаб шагъар Иерусалималде вачун, илбисалъ ГІиса Мукъадасаб Рукъалъул сиялда тІад лъола. ⁶ Гъелъ абула: – Мун Аллагъасул Вас ватани, гъоркъе кІанцІе! ТІехъалда хъван бугелъул: «Аллагъас малаикзабазе дур рахъалъ амру гъабун буго» ва: «Гъез мун кодов ккун восила, ганчІидацин дур хІетІе тункичІого букІине». ⁷ ГІисаца абуна: – «Дурго БетІергъан Аллагъасул хІалбихъуге!» – янги хъван буго ТІехъалда. ⁸ Гъанже илбисалъ ГІиса цІакъго борхатаб мегІералъул тІогъиве вачуна ва дуниялалъул киналго пачалихъалги ва гъезул кинабго кІодолъи-къудратги бихъизабула гъесда. ⁹ Цинги ГІисаца абула гъелъ: – Гъаб кинабго дуге къела дица, бетІер къулун дуца дие сужда гъабун. ¹⁰ ГІисаца гъелда абула: – ТІагІа дида цебеса, шайтІан! ТІехъалда хъван буго: «ЦохІо Аллагъасе – дурго БетІергъанасе – гурони сужда гъабуге. ЦохІо Гъесие гъабе ГІибадат!» ¹¹ Гъебмехалъ илбисалъ ГІиса живго тола. Гъале малаикзаби рачІана гъесие хъулухъалъе. ¹² ЯхІя гвандинив тІамун вугилан рагІидал, ГІиса Галилеялде ана. ¹³ Амма Назареталда чІечІо гъев. Забулонил ва Нафталимил ракъалда, Галилеялъул ралъдал рагІалда бугеб Капернаум шагъаралде ун, гъенив чІана. ¹⁴ Гъеб гъедин ккана Ишая аварагасда Аллагъас абураб гъадианаб ритІухълъизе: ¹⁵ «Забулонил ракъ ва Нафталимил ракъ! Ралъдахъе унаго нухда бугеб ракъ! Иордан ГІурул доб рахъалда бугеб ракъ! Галилея – цогидал халкъазул ракъ! ¹⁶ БецІлъуда букІараб нужер халкъалъе гвангъараб нур загърлъана, нужер улкаялда хвалил рагІдукъ рукІаразе рогъалил бакъ баккана». ¹⁷ Гъелдаса хадуб халкъалъе вагІза-насихІат гъабизе байбихъана ГІисаца. – Нуж кантІе, Аллагъасде русса! – ян абулеб букІана гъес. – Зобалазул ПарччахІлъиялъул заман тІаде ГІунтІун бугебин! ¹⁸ Галилеялъул ралъдал рагІалдасан унаго, ГІисаца вихъана ччугІие гъин рехулев кІиги вац: Пётр абун гъес тІокІцІар лъурав Симонги гъесулго вац Андрейги. Гъел рукІана ччугІихъаби. ¹⁹ – Дида цадахъ рилълъа, – ян абуна гъезда ГІисаца. – Дица нуж лъугъинарила ГІадамал кколел

ччугІихъабилъун. ²⁰ Гъенибго гъинги тун, гъебсагІат гъел ГІисаца цадахъ уна. ²¹ Гъениса унаго кІиги чи вихъана гъесда. Гъел рукІана Зебедайдил вас Якъубги гъесулго вац Иоаннги. Жидерго эмен Зебедайдун цадахъ лъугъун ччугІа кквезе гъин къачІалел рукІана гъел росода тІад. Дида цадахъ рилълъайилан ахІана гъездеги ГІисаца. ²² Росода тІад эменги вукІаралъув тун, гъебсагІатго гъелги ана ГІисаца цадахъ. ²³ Цинги гъев хъвадана тІолабго Галилеялда: гъезул синагогабазда ГІадамазе вагІза-насихІат гъабулаан, Зобалазул ПарччахІлъиялъул хІакъалъулъ Рохалил хабар лъазабулаан, кинабго унта-щокълъиялдаса ГІадамал сахлъизарулаан. ²⁴ ТІолабго Сириялда тІибитІана гъесул цІар. Гъесухъе рачун рачІунаан унтуца ГІазаб къолеб бугелги, шайтІабаца ккуралги, унти бачІунелги, палижалъ ккуралги, – батІи-батІияб ГІузру бугел ГІемерал ГІадамал. Гъел киналго сахлъизаруна ГІисаца. ²⁵ Гъесда хадур рачІунел рукІана Галилеялдасаги, АнцІшагъаралдасаги, Иерусалималдасаги, Ягъудиялдаса ва Иордан ГІурул добаб рахъалдаса цІакъ ГІемерал ГІадамал.

5 ГІемераб халкъ жинда хадуб бачІунеб бихъидал, ГІиса магІарде вахана. Гъенив ГІодов чІун гъев вукІаго, тІаде рачІана гъесул муридал. ² Гъезие вагІза гъабун, гъадин абуна ГІисаца: ³ – Гъардарал гурищ гъел, Аллагъасда цере жал мискинго рукІин лъалел, – гъезие бугелъул Зобалазул ПарччахІлъи. ⁴ Гъардарал гурищ гъел, ГІодулел ругел, – гъел рохизаризе ругелъул. ⁵ Гъардарал гурищ гъел, хІалимаб ГІамал бугел, – гъезие щвезе бугелъул дуниялалъул кверщел. ⁶ Гъардарал гурищ гъел, ритІухълъиялхъу ракъарал-къечарал, – гъел ГІорцІизе ругелъул. ⁷ Гъардарал гурищ гъел, гурхІел-рахІму бугел, – гъездаги гурхІизе вугелъул. ⁸ Гъардарал гурищ гъел, ракІ бацІцІадго бугел, – гъезда Аллагъ вихъизе вугелъул. ⁹ Гъардарал гурищ гъел, ракълие рачел къалел, – гъезда Аллагъасул васалилан цІар лъезеги бугелъул. ¹⁰ Гъардарал гурищ гъел, ритІухъго хъвадунилан ГІадамаз ГІакъуба къолеб бугел, – гъезие бугелъул Зобалазул ПарччахІлъи. ¹¹ Гъардарал гурищ нуж, – дун сабаблъун нужеда рогъо балеб мехалъги, нуже ГІакъуба къолеб мехалъги, гъечІеб рагІи нужеде абулеб мехалъги – рохизе ругел. ¹² Роха-хинлъун рукІа, разиги рукІа, Зобалазда кІудияб шапакъат щвезе бугин нужеде. Цересел аварагабазеги къедал ГІадамаз гъедин ГІазабги ГІакъубаги. ¹³ Нуж руго гъаб дуниялалъул цІам. Амма гъелъул цІамГІаллъи холеб бугони, гъеб кин кІиабизе цІамГІаллъизабилеб? Халкъалъ хІатІикъ мерхъине ГІодобе бани гурони, сундуениги къваригІунаро гъебмехалъ цІам. ¹⁴ Нуж

руго дунялалъе нур. Борхатаб магIарда бугеб шагъар кин бахчизе кIолеб? ¹⁵ КIалагъоркъе гъабун сахI тIад лъезе гуро чирахъ бакулеб, рокъор ругел киназего канлъи къезе борхатаб бакIалда лъезейин. ¹⁶ Гъедин нужер нуралъги канлъи къеги гIадамазе, нужер лъикIал ишал гъезда рихъизе, зобалазда вугев нужер Инсуе гъез рецци гъабизе. ¹⁷ Нужеда ракIалде ккоге дун Мусал къанунги аварагабазул динги хвезабизе вачIарав чийилан. Гъел хвезаризе гурев, гъел цвалде шун тIуразаризе вачIун вуго дун. ¹⁸ ХIакълъун абулеб буго дица нужеда: зобалги ракъалги тIагIун инегIан, къануналдаса цониги хIучч, цониги тIанкI тIагIине гъечIо, Аллагъасул къадаралда рекъон кинабго тIубазегIан тIагIинаро гъеб. ¹⁹ Гъединлъидал къануналъул бищунго гъитIинабгичин амру жинцаго хвезабуравги гъеб хвезабизе гIадамазда малъаравги бищунго гъитIинавлъун рикIкIине вуго Зобалазул ПарччахIлъиялда. Амма тIубазабулевги ва тIубазабеян цогидазда малъулевги бищунго кIудиявлъун рикIкIине вуго. ²⁰ Гъале дица нужеда абулеб буго: фарисеязулдасаги диниял гIалимзабазулдасаги нужер ритIухълъи цикIкIинчIони, Зобалазул ПарччахIлъиялде кин рорчIилел нуж? ²¹ Нужеда лъала: некIо рукIарал гIадамазеги Аллагъас амру гъабун букIараблъи: «Чи чIваге!» – ян ва: «Чи чIварав чи судалде вачине вуго», – ян. ²² Дицани нужеда абулеб буго: жиндирго вацасда ццин бахъаравги судалде вачине вуго. Жиндирго вацасда: «Рака! (Вахъна!)» – ян абуравги вачине вуго тIадегIанаб судалде. «ГIабдал!» – ан абуравги жужахIалъул цIадаве ккезе бегула. ²³ Къурбаналъе жоги бачун, къурбаналъул гъан лъолеб бакIалде унаго, дуда ракIалде цвани дуца вацасул ццин бахъинабун букIараблъи, ²⁴ дурго къурбанги гъеб бакIалда тун, мун а дов вацасулгун рекъел гъабизе, цинги нахъвуссун вачIун хадуб хъве дуца къурбан. ²⁵ ДагIбадулас вачун, судалде унаго, нухдаго рекъел-бакъалдалъун гъев тIаса вихъизавизе гIедегIе. Гурони, гъес мун судиясухъе цвезавила, судияс гIеласухъе къела, цинги гвандиниве рехила. ²⁶ ХIакълъун абулеб буго дица дуда: дур ахирисеб шагъи-пара лъугIичIого, гъениса къватIивеги ворчIиларо. ²⁷ Нужеда лъала: «зина гъабуге», – ян амру букIараблъи. ²⁸ Дицани нужеда абулеб буго: чIужугIаданалъухъ хъублъи-хъахIбалъи ракIалде ккун валагъаравщинав чиясул рекIелъ гъелдехун зина лъугъанин. ²⁹ Дур кваранаб бералъ мун мунагъалде цIалев вугони, бахъун рехе гъеб. Цо лага камиго лъикI дуе, тIолабго черх жужахIалъул цIадабе рехизегIан. ³⁰ Дур кваранаб квералъ мун мунагъалде цIалев вугони, къотIун рехе гъеб. Цо лага камиго лъикI дуе, тIолабго черх жужахIалъул цIадабе ккезегIан. ³¹ ЧIужу йиччан

толев чияс гъелда цIар тIамиялъе нугIлъи гъабулеб кагъат къе гъелъухъеян хъван букIана. ³² Дицани нужеда абулеб буго: хъахIбалъи хутIун, цогидаб гIиллаялъе гIоло чIужу йиччан таравщинав чи ккола зинаялда хъвадизе гъей тIамулев чилъун. Цогидас йиччан тарай гIадан ячарав чиги зиначи ккола. ³³ Цоги нужеда лъала некIо рукIарал гIадамазеги: «Бараб гъа биххуге, нагагъ мун гъедани, Аллагъасукъа хIинкъун гъеб гъа тIубазабе» – ян амру букIараблъи. ³⁴ Дицани нужеда абулеб буго: киданиги гъедаруге. ЗобалхIаянги гъедуге – зодисанин Аллагъасул амру рещтIунеб. ³⁵ РакъалхIаянги гъедуге – ракъалдайин Аллагъасул кверщел тIибитIун бугеб. Иерусалималъул цIаралдалъунги гъедуге – гъеб буго кIудияв ПарччахIасул шагъар. ³⁶ «Дир бетIералхIа», – янги гъедуге, дурго бетIералда цониги рас я хъахIлъизабизе, я чIегIерлъизабизе кIоларо дуда. ³⁷ Бугелда бугин абе, гъечIелда гъечIин абе, хутIарабщинаб рагIи илбисалдасан бачIараб буго. ³⁸ Нужеда лъала: «Бералъухъ къисасалъе бер бахъе, гIусалъухъ гIус бахъе», – янги амру букIараблъи. ³⁹ Дицани нужеда абулеб буго: квешлъи гъабурасда дандечIоге. Дур кваранаб кIаркъеналда къабун, квегIаб кIаркъенги ккве гъесда цебе. ⁴⁰ Къадиясухъе вачун, духъа гурде бахъизе бокъарасе, тIаса бахъун дурго гIабаги къе. ⁴¹ Цо километралъ мун хIалица вачарасда цадахъ кIиго километралъги а. ⁴² Гъарарасе гъарарабги къе, налъуда къеян вачIаравги нахъчIваге. ⁴³ Нужеда лъала: «Дуда аскIов вугев чи вокъа» – ян ва «дурго тушман риха», – ян амру букIараблъи. ⁴⁴ Дицани нужеда абулеб буго: нужерго тушбаби рокъа, нуже гIазаб-гIакъуба къолелги дугIадулъ рехсе. ⁴⁵ Зобалазда вугев нужер Инсул васаллъун лъугъина нуж гъебмехалъ. Щайгурелъул гъес бакъ баккизабула лъикIазеги квешазеги, гъес цIад базабула рацIцIадазеги хъубазеги. ⁴⁶ Нуж рокъулел гIадамал нуже рокъиялъул кири кинаб букIинеб? Гъебго жо гурищ магъало бакIарулел чагIазгичин гъабулеб? ⁴⁷ Нужерго вацазе гурони нужеца салам къолеб гъечIони, кири кинаб букIинеб? Гъебго жо гурищ Аллагъ лъаларезги гъабулеб?

⁴⁸ Гъединлъидал нужги камилаллъун рукIа, Зобалазда вугев нужер Эмен камилав вугев гIадин.

6 Воре, нужерго муъминлъи гIадамазда цебе загъир гъабуге, гъезда бихъизелъун, Зобалазда вугев нужер Инсуца нуже кири хъваларебин. ² Садакъа къолеб мехалъ, гIадамаздасан цIар-рецц бокъун, синагогабаздаги къватIахъги жидедаго сверухъ ахIи-хIур бахъинабулел, ххвелал гъаризе бокъулел чагIаз гIадин, къоге нужеца садакъа. ХIакълъун абулеб буго дица нужеда: гъезие гъелъухъ мухъ гъанибго цвана. ³ Дуца садакъа

гъабулеб мехалъин абунѝ, кваранаб квераль кьолаго квеГаб квералдацин лъазе биччаге. ⁴ Балъго хутГѝзе те дурго садакъа, балъгоябги лъалев нѝжер Инсуца кири кІодо гъабила дѝе гьелъухъ. ⁵ ДугІа гъабѝзе бокъани, ГІадамазда бѝхъѝзе ГІоло, синагогабаздаги къватІахъги рахъун чІун Аллагъасде аХІдолел, ххвелал гъарѝзе бокъулел ГІадамаз ГІадин, гъабуге нѝжеца дугІа. ХІакълъун абулеб буго дѝца нѝжеда: гъезѝе гьелъухъ мухъ гъанибго щвана. ⁶ Дуца дугІа гъабулеб мехалъин абунѝ, къан нуцІагун жанѝвѝги чІун, гъаре вѝхъуларедухъ дѝда аскІов вукІунев дурго Инсуда. Балъгого гъабулебѝги бѝхъулев дур Инсуца кири хъвала дѝе. ⁷ ДугІа гъабулаго, гъересиаллагъзабазе ГІѝбадат гъабулел ГІадамал ГІадин, ГІемерав гъулгъудѝезеги гъулгъудуге. Гъезда ккола халат гъабунаГІан дугІа къабуллъулебилан. ⁸ Гъезда релълъун лъугъунге: нѝжеца гъарилалдего лъала нѝжер Инсуда сунде хІажалъун нѝж ругелали. ⁹ Гъединлъѝдал дугІа гъадин гъабе: Я, Зобалазда вугев нѝжер Эмен, дур цІар ГІадамаз мукъадасаблъун рѝкІкІаги, дур ПарччахІлъѝ ГІаде щваги. ¹⁰ Зобалаздаго ГІадин ракъалдаги дур амру биллъанхъаги. ¹¹ Жакъа нѝжер бетІербахъѝялъе хѝнкІ-чед кье нѝжее. ¹² Нѝжер налъѝ-хІакъалда тІасаги лъугъа, нѝжерго налъулазда тІаса нѝжѝги лъугъарал ругѝн. ¹³ Нѝжер хІалбѝхъѝезеги биччаге, Квешалдаса цІуне нѝж. ¹⁴ Квешлъѝ гъабурал ГІадамазда нѝж тІасалъугъани, Зобалазда вугев нѝжер Эменѝи нѝжеда тІасалъугъѝна. ¹⁵ Нѝж ГІадамазда тІасалъугъѝнчІони, нѝжедасан ккараб мунагъ-хатІаялда тІасалъугъѝнаро Зобалазда вугев нѝжер Эменѝи. ¹⁶ КІал ккураб мехалъѝи нѝж, дол ххвелал гъарѝзе бокъулел чаГІѝ ГІадин, тату хун рукІунге. Жѝдеца кІал ккун букІѝн ГІадамазда бѝхъѝзе, букІкІѝнабун гъумергун, рукІуна гьел. ХІакълъун абулеб буго дѝца нѝжеда: гъезѝе гьелъухъ мухъ гъанибго щвана. ¹⁷ Мунѝн абунѝ, кІал ккураб мехалъ, маХІ гъуѝнаб нахѝи бетІералда бахун, гъумерѝи чурун, чІѝнкъа-кІѝтІун вукІа. ¹⁸ ГІадамазда бѝхъѝзе ГІоло гурелъул дуца кІал ккун бугеб, вѝхъуларедухъ дѝда аскІов вукІунев дурго Инсуе ГІололъѝдал. Балъгого гъабулебѝги бѝхъулев дур Инсуца кири хъвала дѝе. ¹⁹ Ицицаѝи кунѝеб, къавугѝи чІвалеб, къед борлъун вачІун цІогъорасѝи бѝкъулеб гъаб дунѝялалъул хазѝна данде гъабуге нѝжеца. ²⁰ Ицицаѝи кунареб, къавугѝи чІвалареб, къед борлъун вачІун цІогъорасѝи бѝкъулареб зобалазул хазѝна данде гъабе. ²¹ Дур хазѝна бугеб бакІалда букІѝне бугелъул дур ракІѝи. ²² Бер – гъеб буго черхалъул чѝрахъ. Дур берал канал ругѝни, дур тІолабго черхѝи канлъѝла. ²³ Берал канлъукъал ругѝни, тІолабго черхѝи бецІлъѝла. Дулъ бугеб канлъѝи бецІаб бугѝни, кѝГІан бецІабха жѝбго

бецІлъѝи букІѝнеб! ²⁴ Лъѝданиѝи кІоларо кІѝго бетІергъанасе лагълъѝи гъабѝзе; цояв гъесда рѝхѝна, цогѝдав вокъѝла; яѝи цоясе лагълъѝи гъес ракІбацІадго гъабила, цогѝдасе тІаса-масаго гъабила. Гъедин нѝжедаѝи кІвеларо Аллагъасѝеги дунѝялалъул боцІѝ-рѝкъъѝѝялъѝеги лагълъѝи гъабѝзе. ²⁵ Гъединлъѝдалин дѝца нѝжеда абулеб: щѝбдаѝи кваналаѝан чохъое ГІологи, щѝбдаѝи ретІѝнаѝан чорхое ГІологи хъалхъадуге. Квандаса цебесеб гъечІѝщ рухІ, ратІѝлидаса цебесеб гъечІѝщ черхѝи. ²⁶ Зобалазул хІанчІазухъ ралагъе нѝж: гъез я бекъуларо, я лъѝлъуларо, я царгъахъе баларо. Зобалазда вугев нѝжер Инсуца хъѝхъун руго гьел. Гъездаса ГІемерго хѝрѝял гъечІѝщ нѝж? ²⁷ Лъѝда кІевезе бугеб, кѝГІан хъалхъаданиѝи, жѝндѝрго ГІумру цо къоялънѝи халалъѝзабѝзе? ²⁸ РатІѝе ГІологи щай нѝж хъалхъадулел? ТІугъдузухъ ралагъе нѝж, кѝн гьел рѝжун ругелали. Гьел я хурѝр хІалтІуларо, гъез я кун дургъуларо. ²⁹ Амма дѝца нѝжеда абулеб буго: жѝндѝрго машгъурлъѝялъул завалалдаѝи Сулайман парччахІасул букІѝнчІо бокъараб тІогъол ГІаѝинаб ретІел. ³⁰ Ле, боѝи дагъаб уммат! Жакъа ГІалахалда бугѝни, метер цІадабе рехулеб тІегъ-хералдаѝицин Аллагъас гъѝдинаб берцинаб ретІел ретІунѝеб бугеб мехалъ, кѝГІан берцинабдаѝи нѝжер букІѝнеб! ³¹ Гъединлъѝдал щѝбдаѝи кваналаѝан, яѝи щѝбдаѝи гъекъѝеалаѝан, ялъуни щѝбдаѝи ретІѝнаѝан абун хъалхъадуге. ³² Гъеб кѝнабго бугелъул Аллагъ лъаларезѝи тІалаб гъабулеб жо. Зобалазда вугев нѝжер Инсуда лъала гъеб кѝнабго нѝжее хІажалъулеблъѝи. ³³ Нѝжеца цѝн тІалаб гъабе нѝжго Аллагъасул ПарччахІлъѝѝялде рорчІѝзе, гъесул амру тІубазабѝзе. ХутІараб кѝнабгоѝѝн абунѝи нѝжее тІадеѝи къѝла. ³⁴ Метерѝсеб къоялъул ургъел гъабуге. Метерѝсеб къоялъ жѝнцаго гъабила жѝндѝрго милат. Щѝбаб къоялъ нѝжее ГІунѝи тІокІ букІѝна гъеб къоялъ гъабѝзе жо.

7 Нѝжеца чѝяда ГІаѝѝб чІваге, Аллагъас нѝжедаѝи ГІаѝѝб чІваларо. ² КѝГІанасеб ГІаѝѝб нѝжеца ГІадамасда чІваниѝи, гъѝдѝГІанаб ГІаѝѝб Аллагъас нѝжедаѝи чІвазе буго. Кѝнаб сахІалъ нѝжеца борцаниѝи, гъѝдинабго сахІалъ борцине буго нѝжеѝи. ³ Дурго баѝѝб бугеб чІалу бѝхъѝчІого, дур вацасул баѝѝб бугеб сум щай дѝда бѝхъулеб? ⁴ Яѝи дѝда кѝн кІолеб: «Ворѝя, вац, дур баѝѝса сум бахъѝзе бѝччай», – ян гъесда абѝзе, дурго баѝѝб чІалу букІаго? ⁵ Ле, ххвелал гъарун ругъунав чѝ, цѝн дуца дурго баѝѝса чІалу бахъѝе, цѝнѝи бѝччІѝла дѝда вацасул баѝѝса сум кѝн бахъѝилебали. ⁶ Нѝжерго хѝрѝяб-мукъадасаб жо гъабзазе баге, жавгъар-якъут болъоназда цебе рехуге. Болъоназ гъеб малакъ мерхъѝна, тІаделъун нѝжѝи тІутІун рала. ⁷ Гъаре нѝжеца – нѝжее къѝчІого толаро;

балагье нужеца – батичІого хутІуларо, нужеца нуціа бухе – гьєб рагычІого толаро. ⁸ Гьарарасе кьола, балагьарасда батула, бухарасе нуціаги рагыла. ⁹ Нужеда гьорль вугищ цониги чи, васас чед гьарараб мехаль, гьесухье гамачІ кьолев? ¹⁰ Яги ччугІа гьарани, гьесухье борохь кьолев? ¹¹ Нужго квешал ругониги, нужеца лъималазе лъикІабщинаб кьолеб мехаль, жинда гьарарасе лъикІабщинаб жо кигІан ціикІкІундай кьелеб зобалазда вугев нужер Инсуца! ¹² Гадамаз нужеего гьабизе бокьюлеб жо, нужеца Гадамазеги гьабе. Гьеле гьєбин Мусал Къануналдаги аварагзабазул Тіухьдуздаги бугебциналъул аслу-кьучІ. ¹³ ЧІедераб нуціхъан лъугьа нуж жанире, – гІебал кавабазги гІатІидаб нухальги Гадамал хвалде рачунелъул. ¹⁴ Абадияб ГІумруялде Гадамал рачуна ЧІедераб нуціцаги кьваридаб нухальги, амма дагъазда батула гьєб. ¹⁵ Гьересиаварагзабаздаса цІуне! Гьел нужехье рачІуна чахъдал цІокоги тІад ххун. ХІакъикъаталда гьел руго хъантІарал баціал. ¹⁶ Гьезул ишазда тІад кинаб пихъ бижулеб бугебали халгьабун, лъала нужеда гьел. Зазил хъархъидаса цІибил бетІарабищ нужеца, тІетІелоялдаса инжирги бетІарабищ? ¹⁷ ЛъикІаб гьотІоца лъикІаб пихъ кьола, турараб гьотІода бижараб пихъ квешаб букІуна. ¹⁸ ЛъикІаб гьотІода квешаб пихъ бижизе рес гьечІо, турараб гьотІоца лъикІаб пихъги кьоларо. ¹⁹ ТІад лъикІаб пихъ бижулареб гьветІ кьотІун цІадабе рехула. ²⁰ Гьедин, гьезул ишазда тІад кинаб пихъ бижулеб бугебали халгьабун, лъала нужеда гьел гьересиаварагзаби. ²¹ «Я, БетІерчІахъад! Я, БетІерчІахъад!» – абун дида кІалъанщинав чи гуро Зобалазул ПарччахІлъиялде ворчІизе вугев. Гьениве ворчІила зобалазда вугев дир Инсул амру тІубазабурав чи. ²² Доб кьооял гІемерав чияс абила дида: «БетІерчІахъад! БетІерчІахъад! Дур цІаралдалъун гурищ нижеца Аллагьасул амру халкълъе загьир гьабураб? Дур цІаралдалъун гурищ шайтІаби рачахъарал? Дур цІаралдалъун гурищ нижеца гІемерал хІикматал ишал гьарурал?» ²³ Гьєбмехаль дица гьезда лъазабила: «Дида рихъарал чагІицин гуро нуж. ТІагІа дида аскІоса, квешлъиялда хъвадараб уммат!» ²⁴ Гьединлъидал дир гьал рагІабазухъ гІенеккарав ва гьел тІуразарулевщинав чи релълъуна, тІалде щвезегІан кьучІги бухъун, мина барав цІодорав чиясда. ²⁵ ЦІадал рана, иххал щвана, гьурал пуна, – доб минаялде тІаделъана гьел. Амма мина биххичІо, тІалда тІад букІиндал гьелъул кьучІ. ²⁶ Амма дир гьел рагІабазухъ гІенекканиги, гьел тІуразаричІевщинав чи релълъуна салуда тІад мина барав ахІмакълъав чиясда. ²⁷ ЦІадал рана, иххал щвана, гьурал пуна, –

доб минаялде тІаделъана гьел. Мина биххана, щущан ана, чІваднал хутІана. ²⁸ Гьале ГІисаца жиндирго вагІза лъугІизабун. Халкълъе Гажаиблъун хутІана, гьес вагІза гьабулеб куц бихъун. ²⁹ Гьезул диниял гІалимзабаз гІадин гуреб, цо хІалкІолъи жиндиль бугев чияс гІадин малъулеб букІана гьес.

8 МагІардаса гьоркье гІемераб халкълъе бачІана ГІисаца хадуб. ² Гьале барасаль унтарав цо чи, гьесда аскІовеги вачІун, накабаздаги чІун, гьардезе лъугьана: – Я, БетІерчІахъад! Дие бокъани, дуда кІолаха дун ваціціалъизавизе. ³ ГІебеде битІун гьесда кверги хъван, ГІисаца абун: – Дие бокъун буго мун ваціціалъизе. Ваціціалъе мун! ТІад букІараб чанхъги гьенон ун, гьєбсагІат ваціціалъана гьєв чи. ⁴ ГІисаца гьесда абун: – Вореха, гьаб ишалъул хІакълъулъ дуца лъиданиги бицунге. Мусал Къануналда рекъон, мунго ваціціалъун вукІин Гадамазда лъазе, кашишасухъеги ун, гьесда дурго черх бихъизабе ва дудасаго кьурбанги хъвезабе. ⁵ ГІиса Капернаумалде щведал, румадул рагъухъабазул цо нусилбетІерас, аскІовеги вачІун, гьарана: ⁶ – Я, БетІерчІахъад! Дир цо рагътІател вуго палижалъ ккун вагъаризе кІоларого. Кутакаб Газабалда вуго гьєв. ⁷ Гьєв сахлъизавизе вачІинин абун ГІисаца гьесда. ⁸ НусилбетІерас абун: – Я, БетІерчІахъад! Мун къавулъе лъугъине мустахІикълъав чи гуро дун. Цо рагІи абе дуца, гьелдалъун сахлъила дир рагътІател. ⁹ Дунги вуго тІадехун ругезул амру тІубазабулев, дир ихтияралда ругел рагъухъабазе рагІудалъун амру-буюрухъ гьабулев чи. Айилан цоясда абун, гьєв уна. ВачІайилан цогидасда абун – вачІуна. Пуланаб иш тІубазабейилан абун, рагътІателас гьєб тІубазабула. ¹⁰ Гьединал рагІабаз Гажаиблъизавуна ГІиса. Жиндаго хадур рачІунел рукІараздехун вуссун, гьєс абун: – Гьале дица нужеда абулеб буго: Исраилл халкълъада гьоркьобгичин лъилниги дандчІвачІо дида гьединаб божи-иман. ¹¹ Машрикълъадаса ва магърибалдаса гІемерал Гадамал рачІина ва Зобалазул ПарччахІлъиялда Ибрагъимидаги, ИсхІакъидаги, Якъубидаги аскІор квана-гьєкье гІодор чІела. ¹² Аллагьас ПарччахІлъиялъе рижун рукІарал Гадамалги гьениса беціаб кьотІноре рехила. ГІодилел ва цаби кьерщезарулел хутІила гьел. ¹³ Дов нусилбетІерасда ГІисаца абун: – Гъанже дурго рокъове а. Мун божун вугеб жо лъугъина дие. РагътІател гьєбсагІатго сахлъанила. ¹⁴ Цинги Пётрил бакІалде щведал, гьєсул якъад цІа-кан бахун бусада егун ятана ГІисаца. ¹⁵ ГІисаца гьелъул квер ккуна. ЦІа-канги ун, якъад тІаде яхъана ва гьєсие квен-тІехалда квалквадизе лъугьана. ¹⁶ МаркІачІубер рукІарабго, ГІисахъе рачун рачІана жундуз ккурал гІемерал Гадамал.

Амру гъабун рачахъана гъес жундул. Киналго унтаралги сахлъизаруна. ¹⁷ Гъеб гъедин ккана Ишяа аварагасда Аллагъас абураб гъадианаб калима ритІухълъизе: «Гъесин росун арал нижер гІузраби, нижер унтабиги раччун ана гъес». ¹⁸ Жиндаго сверухъ халкъалъул руккел бихъидал, ГІсаца муридазда абуна ралъдал доб рахълалде рахине кколин нилъилан. ¹⁹ АскІове вачІун цо динияв гІалимчияс абуна гъесда: – Я, НасихІатчи, мун киве аниги, дуда цадахъ вилълъина дунги. ²⁰ ГІсаца гъесда абула: – Царал жиндирго рукІун буго, хІанчІил бусен буго, амма ГІадамил Лъимадул бетІер бегъизе бакІ гъечІо. ²¹ Цоги муридаз абуна гъесда: – Я, БетІерчІахъад! Дир хварав эмен вукъизе ине изну кье дие. ²² ГІсаца гъесда абуна: – Хвараца рукъизе хварал чагІиги тун, мун дида цадахъ вилълъа, – ян. ²³ ГІиса росода рекІараб мехалъ, муридалги ана гъесда цадахъ. ²⁴ Гъале кутакаб гъури бахъана, ралъад гъалагълъана, карачалабаз раса тІерхъинабизехъин букІана. Гъебмехалъ ГІиса кѝижун вукІана. ²⁵ – Я, БетІерчІахъад! Нилъ гъанкъизехъин руго! Хвасар гъаре! – янги абун, муридаз ворчІизавуна гъев. ²⁶ ГІсаца гъезда абуна: – Я, иман дагъаб уммат! Щай нуж хІинкъулел? ТІадеги вахъун амру гъабун гъес гъури къотІизабуна. Ралъад гІодобе буссана. ТІубанго сихІ къотІун дуниялги хутІана. ²⁷ Гъуриги ралъадги жиндие мутІигІав гъавго кинав чийилан гІажаиблъун хутІана ГІадамал. ²⁸ Ралъад бахун добехун бугеб гадареназул ракъалде щведал, ГІсада ватана жундуз ккурав кІиги чи, хабалазул нохъаздаса къватІиве вачІунев. Гъеб рахълалдасан ине лъиданиги кІолареб хІалалда ГІасилъун рукІана гъел. ²⁹ Гъале гъел ГІсаде ахІдезе лъугъана: – Ле, Аллагъасул Вас, нижедасан щиб дуге къваригІараб? Заман щвелалдего нижее гІакъуба-гІазаб къезейищ мун вачІун вугев? – абун. ³⁰ Больоназул кІудияб рехъедги бугоан доба рикІІадегІан кваналев. ³¹ КІиявго чиясулъ ругел жундуз ГІсада гъарана: – Дуца ниж рачахълул ругел ратани, гъадаб больоназул рохълалде ритІе, – ян. ³² Айилан абуна ГІсаца гъезда. Гъедин ун больоназулъе лъугъана гъел жундул. Гъале тІолабго рехъед цо борхатаб бакІалдасан ралълалъе кІанцІун, лъадалъ гъанкъана. ³³ Больоназул гІухъби гъениса лъутун ана. Шагъаралдеги рачІун, жундуз ккурав дов кІиявго чиги рехсон, гІадамазда бицана гъеб кинабго. ³⁴ Гъебмехалъ шагъаралъул тІолабго халкъ ГІсада аскІобе бачІана. Гъев вихъаравго, жидер ракъалдаса нахъе айилан гъарана гъез.

9 Добго росодаги рекІун, ралъадги бахун, ГІиса жиндирго шагъар Капернаумалде тІадвуссана. ² Гъале туртида лъун гъесухъе восун вачІана

палижалъ ккурав чи. Гъезул божи бихъун, ГІисаца унтарасда абуна: – ХІинкъуге, дир вас, мунагъаздаса вацІцІалъилин мун! ³ Гъебмехалъ цо-цо диниял гІалимзабаз пикру гъабун, Аллагъасде ГІасилъун вугин гъавилан. ⁴ Гъезул пикруги бичІчІун, ГІисаца абуна: – Щай нужеца квешаб пикру нужерго рекІелъе биччалев? ⁵ Кинаб бигъаяб: «Мун мунагъаздаса вацІцІалъанилан» абизейищ, яги: «ТІаде вахъун вилълъанхъейилан» абизейищ? ⁶ Амма нужеда лъан букІа: ГІадамил Лъимадул ихтияр буго гъаб ракъалда гІадамазул мунагъл тІасалъугъун тезе. Цинги гъес унтарасда абуна: – ТІаде вахъа. Дурго турутги босун, рокъове а, – ян. ⁷ ТІадеги вахъун, жиндирго рокъове ана гъев чи. ⁸ Гъеб бихъидал, халкъалъул руккел кутакалда хІинкъула, инсанасе гъединаб ихтияр ккурав Аллагъасе рецц гъабизе лъугъуна. ⁹ Гъениса нахъе унаго, ГІсада нухлун хІакъ бакІарулел бакІалда гІодов чІун вихъана Матфей абулев цо гъеб ишалъе тІамурав чи. ГІсаца гъесда абуна: – Дида цадахъ вилълъа, – ян. Вахъун ГІсада цадахъ уна гъев. ¹⁰ Гъале гъесул рокъов кваналев вукІана ГІиса. РачІун гъесда ва гъесул муридазда цадахъ гІодор чІун рукІана гІемерал магълало бакІарулел чагІи ва цогидабги мунагъ-хІакълъул агълу. ¹¹ Гъеб бихъидал, фарисеяз ГІисал муридазда абуна: – Магълало бакІарулел чагІаздаги ва цогидаб мунагъ-хІакълъул агълуялдаги цадахъ гІодовги чІун щай гъав нужер мугІалим кваналев? ¹² Гъеб рагІидал, ГІсаца гъезда абуна: – Сахазе гурев тохтир хІажалъулел, унтаразейин. ¹³ Гъанже нуж ун лъикІ, Аллагъасул гъадианал рагІабазул магІна лъазабизе: «Нужер кърбанал рокъун гъечІо дие, нужедаго гъоркъоб гурхІел-рахІму бокун буго». Аллагъасде русине муъминзаби ахІизе гуро дун вачІун вугев, мунапикъзаби ахІизейин. ¹⁴ ЯхІял муридал рачІана ГІсада аскІоре: – Нижецаги фарисеязги кІал ккола, гъл дур муридаз кІал щай кколареб? – ан гъикъана гъез. ¹⁵ ГІсаца гъезда абуна: – БахІарав аскІов вугебгІан мехалъ гъес берталъе ахІарал гъудулзаби къваридго-пашманго рукІине бегъилищ? РачІина бахІарав гъезухъа вахъун арал къоялги, гъеле гъебмехалъ кквела гъез кІалги. ¹⁶ ЦІияб ххамил рукъи басрияб ратІлида баларо лъицаниги, – цІияб букъун хадуб, басриябги бихъун ина, каратІги дагъабги кІодолъила. ¹⁷ Гъединго басрияб рахълъеналъубе цІияб чагъирги тІоларо. Гъель рахълъен багъизабила, чагъирги гІодобе чвахила, рахълъенги хвела. ЦІияб чагъир цІияб рахълъеналъубе тІуни, цонигиялъе зарал ккеларо. ¹⁸ Гъедин гъезие хабар бицунев ГІиса вукІаго, аскІовеги вачІун, цо хІакимас накалда чІун гъарана гъесда: – ГъабсагІат хвана дир яс. ВачІун дуца цо квер хъвани, чІаголъила гъей. ¹⁹ Вахъун гъесда

цадахъ ана ГІиса, муридалги рахъана гьесда хадур.
²⁰ Анціила кІиго соналъ би къотІичІого ва черх
баціІалъичІого йикІарай цо чІужугІаданалъ
къотІносан унев вукІарав ГІисал ГІабаялдасан
далун букІараб цо ГІертелалда нахъасан ячІун квер
хъвана. ²¹ ГІисал ратІлидагІаги квер хъвазе щвани,
жий сахлъилин ракІалде кколаан гьелда.
²² Нахъехун вуссиндал гьей йихъарав ГІисаца
абуна: – ХІинкъуге, дир яс, дурго божи-иманалъ
хвасар гъаюнин мун. ГьебсагІатго сахлъана гьей
ГІадан. ²³ Дов хІакимасул бакІалде гьал щведал,
щвантІих пулел чагІи рачІун ратана гьенире.
Руччабиги ругоан магІаби гьарулел. ²⁴ ГІисаца
гьезда абун: – Нуж нахъе а. Гьей яс хун гьечІо,
къижун ккун йиго, – ян. Гьел гьасда тІад
рельанхъизе лъугъана. ²⁵ ГІадамал къватІире
ритІидал, гьей ясалда аскІовеги ун, ГІисаца гьелъул
квер ккуна, – яс тІаде яхъун ячІана. ²⁶ Гьеб лъугъа-
бахъиналъул хабар тІибитІана гьеб рахъалъул
кинабго халкъалда гьоркъоб. ²⁷ ГІиса гьениса
тІадвуссун унаго, кІиго бецав чи вачІунев вукІана
хаду-хадув. – Я, Давудил Вас ГІиса! ГурхІа мун
нижеда! – ян ахІулеб букІана гьез. ²⁸ Рокъове
щведал, кІиявго бецав чи вачІана гьесда аскІове.
ГІисаца гьезда гьикъана: – Нужеца гьарараб жо
дида гьабизе кІевялда божулиць нуж? – ан. –
Божула, БетІерчІахъад, – абун жаваб къуна гьез. ²⁹ –
Нуж божараб жо лъугъаги нуже, – янги абун,
гьезул беразда квер хъвана ГІисаца. ³⁰ Канлъи
бихъун, берал рагъун рачІана гьезул. Воре,
лъиданиги бицунгейилан лъазабуна ГІисаца
гьезда. ³¹ Амма гьеб рахъалъул тІолабго халкъалда
гьоркъоб тІибитІизабуна гьез ГІисал хІакъалъулъ
хабар. ³² Гьел къватІире индал, ГІисахъе вачун
вачІана жундуз ккурав маці лъаларев чи. ³³ ГІисаца
жен бачахъидал, гаргадизе кІвана гьесда.
Исраилил халкъалда гьоркъоб гьединаб лъугъа-
бахъин киданиги ккун букІинчІилан ГІажаиблъун
хутІана ГІадамал. ³⁴ Фарисеязни абулеб букІана
жундул рачахъизе гьесие жундузул ханас кумек
гьабубеб бугилан. ³⁵ ГІиса шагъаразде ва росабалъе
хъвадулев вукІана. Гьезул синагогабазда ГІадамазе
вагІза-насихІат гьабубаан, ПарччахІлъиялъул
хІакъалъулъ Рохалил хабар лъазабулаан, кинабго
унтиялдаса, кинабго щокълъиялдаса ГІадамал
сахлъизарулаан. ³⁶ Халкъалъул руккел бихъун, гьев
гурхІана, чара хун ва бакъхІан, вехъ гьечІеб ГІи
ГІадин, гьел рукІиндал. ³⁷ Гьебмехалъ жиндирго
муридазда абун гьес: – Хуриб хІалухъен ГІемер
бижун буго, хІалтІухъаби дагъ руго. ³⁸ Гьеб
лъилъизе кверщел кодоб бугев БетІергъанасда
гъаре лъилъарухъаби ритІеян.

10 Анціила кІиго муридги ахІун, ГІисаца гьезие
ихтияр къуна жундул рачахъизе ва кинабго

унти, кинабго щокълъи ГІадамазда тІаса инабизе.
² Гъале гьев анціила кІиявго чапарасул цІарал:
Пётр абун ГІисаца тІокІцІар кьурав Симон ва гьесул
вац Андрей, Зебедайил Якъуб ва гьесул вац Иоанн,
³ Филипп ва Бартоломей, Фома ва магъало
бакІарулев чи Матфей, Алфейил Якъуб ва Фаддей,
⁴ Симон Кананит ва хадув ГІисае хилиплъарав
Ягъуда Искариот. ⁵ Гьев анціила кІиявго чапар
витІана ГІисаца, гъадианаб насихІатги гьабун: –
Гьересиаллагъабазе ГІибадат гьабубел
ГІадамазухъе унеб нухдеги лъугъунге нуж,
самариязул шагъараздеги хІетІе чІоге. ⁶ Нуж а нух
къосун хутІарал чахъаби ГІадин бугеб Исраилил
халкъалъухъе. ⁷ Инеги ун лъазабе Аллагъасул
ПарччахІлъи тІаде ГІунтІун бугилан. ⁸ Унтарал
сахлъизаре, хварал чІаголъизаре, барасалъ черх
бацарал раціІалъизаре, жундул рачахъе; нужеги
чІобого щвана, нужецаги чІобого кье. ⁹ Я месед, я
ГІарац, я пахъул шагъаби цадахъ росуге; ¹⁰ таргъа-
къвачІаги босуге, хисизе ретІелги босуге, хъиталги
росуге, ГІунтІизе ГІунсбиги росуге. ХІалтІухъанасе
квен хІалалаб бугелъул. ¹¹ Пуланаб шагъаралде яги
росулъе щведал, нужго тІад рещтІине мустахІикъав
чи валагъе ва нахъе инегІан гьесухъ гьоболлъухъ
чІа. ¹² Рокъоре жанире лъугъунаго саламги кье.
¹³ Саламалъе мустахІикъаб рукъ гьеб бугони,
биччанте салам гьезде щвезе, гьечІони – гьеб
нужедего буссине биччанте. ¹⁴ Ваамма нуж
къабулги гьаричІони, нужер рагІабазухъ ГІинги
тІамичІони, гьеб рокъоса яги шагъаралдаса
къватІире рахъунаго нужерго хъитаздаса хІурги
кІутІун те. ¹⁵ ХІакълъун абулеб буго дица нужеда:
къиямасеб къоялъ Содомалъул ва Гоморраялъул
халкъ ГІемерго лъикІ букІина гьеб шагъаралъул
халкъалдаса. ¹⁶ Баціазда гьорлъе чахъаби ГІадин
ритІулел руго дица нуж. Борхъал ГІадин цІодорго
рукІа, маккал ГІадин хІеренго рукІа. ¹⁷ ГІадамаздаса
ціуне. Гьез нуж тІадегІанаб судалде ахІила, жидерго
синагогабазда жанир цІалаца рухила. ¹⁸ Дун
саблблъун нуж наибзабазухъе ва
парччахІзабазухъе рачина, гьезда цебеги цогидал
халкъазда цебеги дир муридал рукІиналъе нугІлъи
гьабизе. ¹⁹ Судалде ахІидал щибдай бицинаян
ургъел ккоге нужеда. ГьебсагІат нужерго рекІелье
бачІараб жо абе. ²⁰ Щайгурелъул, нуж гуго
гьебмехалъ кІалъазе ругел, нужер рекІелье нужер
Инсудасан рещтІараб РухІин кІалъазе бугеб.
²¹ Вацас вац кьезе вуго чІвазе, инсуца вас кьезе
вуго; жидерго эбел-инсуда данде рахъун лъималаз
гьелги кьезе руго чІвазе. ²² Дун саблблъун киналго
ГІадамазда рихина нуж. Амма ахиралде щвезегІан
сабру ГІурав чи хвасарлъила. ²³ Цо шагъаралда
нужее ГІазаб-ГІакъуба къуни, цоги шагъаралде
лъуте. ХІакълъун абулеб буго дица нужеда:

Гіадамил Лъимер къудратгун вачІинегІан
 ГІзраилалъул киналго шагъаразде щевезе
 бажариларо нужехъа. ²⁴ Жиндирго мугІалимасдаса
 тІадегІанав вукІунаро мутагІил, лагъги вукІунаро
 жиндирго бетІергъанасдаса тІадегІанав.
²⁵ Жиндирго мугІалимасда ващалъани, гІола
 мутагІиласе, жиндирго бетІергъанасда ващалъани,
 гІола лагъасеги. Рукъалъул бетІергъанасда
 жундузул ханилан цІар лъун бугони, гъесул
 рукъалъул агълуялда кигІан квешаб цІардай лъела.
²⁶ Гъедин бугониги, гъезукъа хІинкъуге нуж!
 Щайгурелъул кинабго балъгоябщинабги
 загъирлъулелъул, бахчун тарабги тІатунелъул.
²⁷ Гъаб сардил бецІлъукъе дица нужеда бицунеб
 бугеб рагІи бакъул канлъухъе бице нужеца; нужер
 гІинзукъе дица шурулеб бугебабги тІохаздеги
 рахун лъазабе нужеца. ²⁸ Нужер черх чІвазе
 кІолезукъа хІинкъуге нуж, – рухІ чІвазе кІоларелъул
 гъезда. Нуж хІинкъа нужер рухІги черхги
 жужахІалъубе рехизе кІолев Аллагъасукъа. ²⁹ Цо
 пахъул шагъиялъухъ гурищ щолел кІиго къадако.
 Амма нужер Инсул хІукму гъечІони, гъезул
 цонигияб хун ракъалде бортун бачІунаро. ³⁰ Нужер
 хІакъалъулъ абун, бетІералда чан рас батаниги,
 гъелги рикІкІунин ругел. ³¹ Гъединлъидал нуж
 хІинкъуге: киналго къудкуздаса хириял руго нуж.
³² ГІадамазда цебе дир рахъ ккурав чиясул дицаги
 зобалазда вугев дир Инсуда цебе рахъ кквезе
 бугебха. ³³ ГІадамазда цебе диде инкар гъабурав
 чиясдаса зобалазда вугев дир Инсуда цебе дицаги
 инкар гъабила. ³⁴ Нужеда ракІалде ккоге дун
 ракъалде рекъелги босун вачІун вугевилан.
 Рекъелги босун гурев, хвалченги босун вачІун вуго
 дун. ³⁵ Дун вачІун вуго васасдаги инсудаги
 гъоркъоб, ясалдаги эбелалдаги гъоркъоб,
 нусалдаги якъадалдаги гъоркъоб рикъи ккезабизе.
³⁶ Инсанасул тушман ккола гъесул рукъалъул агълу.
³⁷ Дидаса цІикІкІун жиндирго эбел-эмен рокъулев
 чи ярагъунаро дие. Дидаса цІикІкІун жиндирго
 лъимал рокъулев чиги ярагъунаро дие. ³⁸ Живго
 тІад вазе хъанчги баччун, дида цадахъ
 вильлъунарев чиги ярагъунаро дие. ³⁹ Жиндирго
 гІумру цІунун чІарав чи гъелдаса махІрумлъила;
 дие гІоло гІумруялдаса махІрумлъарас гъеб хвасар
 гъабила. ⁴⁰ Нуж къабул гъарурав чи ккола дунги
 къабул гъавурав чильун, дун къабул гъавуравги
 ккола дун витІарав Аллагъ къабул гъавурав чильун.
⁴¹ Гъев авараг вугилан абун, авараг къабул
 гъавурав чиясе аварагасе гІадианаб кири щвела.
 Гъев муъминчи вугилан абун, муъминчи къабул
 гъавурав чиясе муъминчиясе гІадианаб кири щвела.
⁴² Дир мурид вугилан абун, цо пуланав, пакъирав
 чиясе гел цІун цІорораб лъим къуравги, хІакълъун

абулеб буго дица нужеда, кириялдаса
 махІрумлъиларо.

11 Анціила кІиявго муридасе насихІат гъабун
 лъугІараб мехалъ, ГІиса гъеб рахъалъул
 шагъаразде ана халкъалда дарс малъизеги вагІза
 гъабизеги. ² Туснахъалда вукІарав ЯхІяда рагІана
 МасихІил ишазул хІакъалъулъ. ³ – Муниц дов
 нижехъе вачІине кколев чи, яги цогидав
 вачІинегІанищ ниж ралагъун чІезе кколел? – абун
 гъикъизе жиндирго муридзаби ритІана гъес
 ГІисахъе. ⁴ ГІисаца гъезие жаваб къуна: – Инеги ун,
 нужеца ЯхІяда бице нужеда рагІулеб бугебги
 бихъулеб бугебги: ⁵ бецазда канлъи бихъулеб
 бугин, бохдулъа ракъварал рилълъанхъулел ругин,
 барасалъ унтарал рацІцІалъулел ругин, гІинкъазда
 рагІи рагІулеб бугин, хварал чІаголъулел ругин,
 мискинзабазда Рохалил хабар бицунеб бугин. ⁶ Дир
 рахъалъ щакдаричІев чи талихІав вугиланги абе.
⁷ Гъел нахъе араб мехалъ ГІисаца гІадамазда
 бицана ЯхІял хІакъалъулъ: – Щиб бихъизе нуж
 добмехалъ гІицІаб авлахъалде ун рукІарал?
 Гъороца хъвагІезабубеб муцІи бихъизейищ? ⁸ Щив
 вихъизе ун рукІарал? Беричаб ратІлилъ вугев чи
 вихъизейищ? ЧІухІараб ретІел ретІарал гІадамал
 дора парччахІабазул кІалгІабазухъ руго. ⁹ Щив
 вихъизеца ун рукІарал? Авараг вихъизейищ?
 Аварагасдасагичин кІудияв чи вихъизе ун
 рукІанилан абубеб буго дица нужеда! ¹⁰ Гъесул
 хІакъалъулъин ТІухъдузда хъван бугеб: «Гъале, мун
 вачІиналде две нух къачІазе дирго илчи вуго дица
 цеве витІулев». ¹¹ ХІакълъун абубеб буго дица
 нужеда: эбелалъ чехъ къинлъун гъаруразда
 гъоркъов ЯхІя авараг бищунго кІудияв вуго. Амма
 Зобалазул ПарччахІлъиялда ругезул бищунго
 гъитІинавгичин гъесдаса кІудияв вуго. ¹² Жидерго
 мурадалде щевезе хІалица нух бахъулезе ЯхІя
 аварагасул заманаялдаса бахъараб жакъа къоялде
 щвезегІанги бокъун буго Зобалазул ПарччахІлъи
 кверде босизе. ¹³ ЯхІя авараг вахъинегІан
 халкъалъе нухлъун рукІана Мусал Къанунги
 аварагзабазул вагІзабиги. ¹⁴ Гъез бицунелда нуж
 божулел ругони, ЯхІя вуго кІиабизе тІадвуссун
 вачІине кколев вукІарав Иляс авараг. ¹⁵ ГІундул
 ругезда рагІизе биччанте гъеб! ¹⁶ Лъида
 релълъарал ругилан абилеб дица гъаб
 заманаялъул гІадамал? ¹⁷ Нижеца зурма пуна – Нуж
 къурдизе рахъинчІо, МагІил бакънал рачана – Нуж
 гІодизе лъугъинчІо, – ян къотІноре рахъун жидерго
 гъалмагъзабазде ахІдолел лъималазда релълъуна
 гъел. ¹⁸ ВитІун вачІана я кваналарев, я гъекъоларев
 ЯхІя авараг. ШайтІабаз ккурав чи вугилан абун
 гъез гъесде. ¹⁹ ВачІана кваназеги кваналев,
 гъекъезеги гъекъолев ГІадамил Лъимер. Гъез
 абубеб буго: «Гъале чехъквеш, гъекъолдухъан,

магъало бакІарулел чагІазулги мунагъ-хІакъалъул агълуялъулги гъудул», – абун. Амма Аллагъасул ГІакъиллгъи жиндирго ишаздалъун ритІухълъана. ²⁰ КигІан ГІемерал мугІжизатал жиндица рихъязаруниги, кантІун Аллагъасде руссинчІел шагъаразул ГІадамазда гІайиб чІивазе лъугъана ГІиса: ²¹ – Балагъги гІазабги дуге, Хоразин шагъар! Балагъги гІазабги дуге, Байтсаида шагъар! Тиралъулгун Сидоналъул ГІадамазда рихъун рукІаралани нужеда рихъарал ГІадинал мугІжизатал, тІутІу-хъухъураб парталги ретІун, ботІроде рахъуги бан, церего руссинаан гъел Аллагъасде. ²² Дица нужеда абулеб буго: Тиралъулги Сидоналъулги халкъалъе къиямасеб къоялъ нужееялдаса бигъа букІине бугебха! ²³ Дудаги, Капернаум, зобалазде бахине гъабилнищ ракІалде кколеб бугеб? ЖужахІалъул кІкІалахъе рехила мун! Дуда рихъарал ГІадинал мугІжизатал Содомалда рихъун рукІаралани, жакъаги букІинаан гъеб шагъар. ²⁴ Амма, дица абулеб буго, Содомалъул халкъалъе къиямасеб къоялъ дур халкъалъеялдаса бигъа букІине бугебха! ²⁵ Гъебмехалъ ГІисаца абуна: – Дуге рецц буго, дир Эмен, зоб-ракъалъул БетІергъан, дуца, цІодораздаса ва гІакъилаздаса балъгоги гъабун, лъимер ГІадиначе гъаб кинабго загъир гъабуралъухъ. ²⁶ Уха, дир Эмен, гъелъулълъидалха бугеб дур цІобалъул гІатІилъи! ²⁷ Кинабго дие дир Инсуца къураб буго. Инсуда гурони, лъиданиги лъаларо жиндирго Вас. Васасда ва Эмен жидее загъир гъавизе Васасе бокъарал ГІадамазда гурони, лъиданиги лъаларо Эмен. ²⁸ ХІалтІул захІмалъи баччаралги гъир бакІлъаралги, дихъе рачІа нуж, дица хІалхъи къела нуже. ²⁹ Дие ГІоло горбода рукъ лъезе рачІа, дидаса мисал босе: дун вуго хІеренаб ва хІалимаб ракІалъул чи. Гъебмехалъ нужер рекІееги хІалхъи бачІина. ³⁰ Нужер горбода дица лъолеб рукъги бигъаяб бугелъул, нужер мугъзада дица лъолеб гъирги тІадагъаб бугелъул!

12 Гъеб заманаялда, пуланаб шамат къоялъ, цо хурзабахъан унев вукІана ГІиса. Гъесул муридал ракъун рукІана. РетІун тІоралгун, ролъул мугъал квине лъугъана гъел. ² Гъеб бихъарал фарисез ГІисаца абуна: – Балагъе, Мусал къануналъ шамат къоялъ гъабизе гъукъараб иш гъабулеб буго дур муридаз. ³ ГІисаца гъезда абуна: – Унго, цІаличІебищ нужеца, живгоги цадахъ рукІаралги ракъун хутІидал, Давудица щиб гъабурабали? ⁴ Аллагъасул рокъове жанивеги лъугъун, Давудица кванана гІицІго кашишзабаз гурони, я гъес, я гъесда цадахъ рукІараз кваназе гъукъараб чед. ⁵ Яги Къануналда цІаличІебищ нужеца, шамат къоялъ гъабизе гъукъараб иш кашишзабаз шамат къоялъ Мукъадасаб Рокъоб

гъабуниги, гъезие хІакъ букІунарилан? ⁶ Дица нужеда абулеб буго: гъале гъаниб бугебаб ГІемерго тІадеГІанаб буго гъеб Мукъадасаб Рукъалдаса. ⁷ «Нужер къурбанал рокъун гъечІо дие, нужедаго гъоркъоб гурхІел-рахІму бокъун буго», – ян абурал раГІабазул магІна бичІчІулебани, гІайибго гъечІезда гІайиб чІвалароан нужеца. ⁸ Шамат къоялъул ихтияр ГІадамил Лъимадухъ буго. ⁹ Гъениса вахъун ун гъезул синагогаялъуве лъугъана ГІиса. ¹⁰ Гъенив вукІана цояб квер бакъварав чиги. ГІисаде гІайиб гІунтІизабизе бокъун, гъесда гъикъана шамат къоялъ ГІадамал сахлъязаризе къануналъ изну кьолебищилан. ¹¹ ГІисаца гъезда абуна: – Жиндирго цохІо бугеб чахъу шамат къоялъ гъваридаб гвандинибе бортани, квер бегъун къватІибе бахъиларищ гъелъул бетІергъанас гъеб? ¹² Чахъдадаса чи кигІан хириявха вугев! Гъединлъидал къануналъ изну кьола шамат къоялъги чиясе лъикІлъи гъабизе. ¹³ Квер бакъварав чиясда ГІисаца абула квер ГІебеде битІейилан. Гъес квер ГІебеде битІула, ва гъебсаГІат гъеб сахлъун, добцояб квер ГІадин, лъугъуна. ¹⁴ КъватІире рахъун фарисеял данделъула ГІиса тІагІинавизе тадбиралъе ургъизе. Гъебги лъан, ГІиса гъениса нахъе уна. ¹⁵ Гъесда хадуб ГІемераб халкъ бачІуна. Киналго унтарал гъес сахлъязарула. ¹⁶ Жиндир хІакъалъулъ лъиданиги бицунгейиланги лъазабулаан. ¹⁷ Гъеб гъедин ккана, Ишая аварагасда Аллагъас абурал гъадинал раГІаби ритІухълъизе: ¹⁸ «Гъале гъав вуго дица тІаса вищарав дир рагътІател. Гъав дие вокъула, дир ракІги бохун буго гъасдаса. Дица гъасулъ дирго РухІ лъолеб буго. Дир амру лъазабила гъас халкъазда. ¹⁹ Гъав дагІбадизе лъугъинаро, ахІдезе лъугъинаро, къватІахъ лъиданиги гъасул гъаракъги раГІиларо. ²⁰ Бекараб муцІидул чІорцин тІун рехиларо, ГІодобе къураараб чирахъул билтаялда хутІараб загІипаб цІагицин свинабиларо. Гъедин букІина ритІухълъиялъул кьо гъас дуниялалде рещтІинабизегІан. ²¹ Гъасул цІаралда базабила халкъаз жидерго анищги хъулги». ²² Гъебмехалъ ГІисахъе вачун вачІана жундуз ккурав цо чи. Бецлъунги вукІана гъев, мацІги лъалеб букІинчІо. ГІисаца сахлъязавун, гъесда кІалъазеги кІвана, беразда канлъиги бихъана. ²³ Гъелда ГІажаиблъун-хІикмалъун тІолабго халкъалъ абулеб букІана: – Давудил Вас МасихІцин гурищ гъав? – абун. ²⁴ Амма гъеб раГІидал, фарисез абуна: – Жундузул хан Беэлзебулил кумекалдалъун гурони, тІокІаб сундалъунниги гуро гъав чияс жундул рачахъулел ругел. ²⁵ Гъезул пикрабиги лъан, ГІисаца гъезда абуна: – Цо пуланаб ханлъиялда жаниб къал ккани, гъеб ханлъи биххула. Цо пуланаб шагъаралда яги

хъизаналда жаниб къал ккани, гьелги риххичІого хутІуларо. ²⁶ Илбисаль жибго илбис бачахъулеб бугони, жиндаго жаниб къал букІине ккола гьелъул. БиххичІого хутІилищ гьебмехаль гьелъул ханлъи? ²⁷ Дица жундул Беэлзебулил кумекалдалъун рачахъулел ратани, нужер умматалъул гІадамаз лъил кумекалдалъунха гьел рачахъулел? Гьеле гьел гІадамаз нуж мекъи рукІин чІезабила гури. ²⁸ Амма дица жундул Аллагъасул РухІалъул къуваталдалъун рачахъулел ругелъул, Аллагъасул ПарччахІлъи нужеде гІагарлъун букІин бичІІула гьелдасан. ²⁹ Цо къуватав чиясул рокъове лъугъун, гьесул боціи-рикъзи бикъизе лъида кІвелеб, цин гъев вухъ-вухъун рехун хадуб гурони. Гьебмехаль кІвела гьесул рукъ бикъизе. ³⁰ Дунгун цадахъ гьечІев чи, гъев вуго дида дандечІарав чи. Дида цадахъ хІалухъен бакІаруларес гьеб рахъ-рахъалде щуцазабила. ³¹ Гьединлъидал дица нужеда абулеб буго: киналниги мунагъалги ва иманалда лъурал бугътаналги тІасалъугъун тезе руго БетІергъанас. Амма Илагъияб РухІалда лъураб бугътаналда тІасалъугъине гьечІо. ³² ГІадамил Лъимада дандечІун рагІи абурав чиясдаса Аллагъ тІасалъугъина, амма Илагъияб РухІалда дандечІун рагІи абурав чиясе тІасалъугъин букІине гьечІо. ³³ Пихъ лъикІаб бугин абулес гъветІги лъикІаб бугин абе, яги гъветІ турараб бугин абулес пихъги турараб бугин абе. Пихъихъ балагъунин гъветІ лъалеб. ³⁴ ГІай нуж чІегІераб борхъил наслу! Нужго квешалги рукІун, лъикІал рагІаби кІалалъ абизе кин нужеда кІолеб? РакІалда бугеб гурони кІалалъ бицунарелъул. ³⁵ ЛъикІав чияс лъикІаб хазинаялъул гъансиниса къватІибе лъикІлъи бахъула, квешав чиясин абуни квешаб хазинаялъул гъансиниса къватІибе квешлъи бахъула. ³⁶ Гъале дица нужеда абулеб буго: къиямасеб къоялъ инсанас жаваб къезе буго лъикІлъиялъе гурони жиндир кІалдиса къватІибе бачІараб щибаб рагІиялъул. ³⁷ Щайгурелъул, Аллагъас мун витІаравлъунги рикІкІина дур рагІабазухъ балагъун, дуге тамихІги гъабила дур рагІабазухъ балагъун. ³⁸ Гьебмехаль цо-цо диниял гІалимзабаз ва фарисеяз ГІисада абуна: – Я, МугІалим! Дуца цо гІаламат бихъизабизе бокъилаан нижее. ³⁹ ГІисаца гъезие жавабалъе абуна: – Квешлъиги хъахІбалъиги гІемерлъараб умматалъин гІаламат тІалаб гъабулеб. Юнус аварасул гІаламат гурони, цогидаб гІаламат гъаб умматалъе букІине гьечІо. ⁴⁰ Юнус аварасул ччугІил чохъониб бана лъабго къоги лъабго сордоги, гьелда релълъун ГІадамил Лъимацаги ракъул чохъониб базе буго лъабго къоги лъабго сордоги. ⁴¹ Ниневиялъул халкъги бахъина къиямасеб къоялъ гъаб умматалда цадахъ ва гъезги гІайиб

чІвала гъазда, Юнус аварасул гІенеккун гьел Аллагъасде руссиндал. Гъале гъанив вугевав гІемерго тІадегІанав вуго Юнус аварасдаса. ⁴² Гъаб умматалда цадахъ яхъина къиямасеб къоялъ Къилбаялъул парччахІги. Гьель гІайиб чІвала гъазда, гъей дуниялалъул рагІалдаса яхъарай ячІиндал Сулайман аварасул гІакъилаб рагІухъ гІенеккизе. Гъале гъанив вугевав гІемерго тІадегІанав вуго Сулайман аварасдаса. ⁴³ Инсанасул чорхолъа бачахъараб хъубаб жен ракъдалал авлахъазда терелеб-женжедулеб букІуна, жиндиего рахІат-хІалхъи балагъулаго. ⁴⁴ Амма рахІат-хІалхъи батулари женалда. Гьель абула: «РачІа, дун себе дунго букІараб рокъобе тІадбусина», – ян. ТІадбусун шведаль, гьелда рукъ батула лъухъун, къачІан, чІобого. ⁴⁵ Женалъ жиндасаги гІасияб анкьго женги бачуна жиндаго цадахъ гьеб рокъобе. Рахъун гъенир чІола гьел. Гьебмехаль дов чи себе букІаралдасаги квешаб хІалалде ккола. Гьедин ккезе буго гъаб квешаб умматалъеги. ⁴⁶ Халкъалдехун кІалъалев ГІиса вугев мехаль, гьесда кІалъазе бокъун, къватІир чІун рукІана гьесул эбелги вацалги. ⁴⁷ Доле дур эбелги вацалги, дуда кІалъазе бокъун, дора къватІир чІун ругилан абуна гьесда цояс. ⁴⁸ Гъесие жавабалъе ГІисаца абуна: – Дир эбел щий кколей? Дир вацал щал кколел? ⁴⁹ Квер битІун жиндирго муридалги рихъизарун, гьес абуна: – Гъале дир эбелги дир вацалги. ⁵⁰ Щайгурелъул, Зобалазда вугев дир Инсул амру тІубазе гъабулев чи щив вукІаниги, гъев ккола дие вацги, яцги, эбелги.

13 Гьебго къоялъ рокъоса къватІиве вахъун ралъдал рагІалде ун гІодов чІун вукІана ГІиса. ² ГІадамазул кІудияб руккел бакІарун букІана гъенибе. Гьединлъидал гъев росоде вахине ккана, тІолабго халкъин абуни ралъдал рагІалда чІун букІана. БатІи-батІиял мисалалги рачун, гІемераб хабар бицана гъезие ГІисаца: ³ – Хуриб хъон хъазе вахъун вукІанила цо чи. ⁴ Хъалаго-хъалаго цо-цо мугъал нухде рортанила, роржун рачІун хІанчІаз рищанила гьел. ⁵ Цо-цо мугъал ракъул хъал гурони тІад гьечІеб тІалде кколел рукІанила. Ракъ тІеренаб букІиндал, гьел гъенир хехго тІирщанила ва тІаде ракизе лъугъанила. ⁶ Амма бакъ тІад речІІарабго речІан анила гьел ва, гъваридго ракъулъе къалбал риччан рукІинчІелъул, хеккого ракъванила. ⁷ Цогиги мугъал заз-хъарахъалде гъорлъе кканила, хІалигъун бижараб чІахІицаги зазицаги гьел гъанкъун реханила. ⁸ Цогидал мугъал кканила лъикІаб ракъалда тІаде, гъезул цоязда лъугъанила нусго мугъ бугеб тІор, цогидазда – лъабкъого мугъ бугеб тІор, цогидазда – лъеберго мугъ бугеб тІор. ⁹ ГІундул ругезда рагІизе биччанте гьеб! ¹⁰ ГІисада аскІоре рачІун муридаз гъикъана щай мун дозда

мисал бачун кІалъалевилан. ¹¹ Гъезие жавабалъе ГІисаца абун: – Нуж руго Зобалазул ПарччахІлъиялъул балъголъи лъазе рес щварал гІадамал, амма гъезие гъеб рес щвечІо. ¹² Кодолъи бугесе гІунги тІокІлъиледухъ тІадеги къезе буго, кодолъи гъечІесухъа бугебги бахъизе буго. ¹³ Мисалал рачун бицуна дица гъезие, ралагъун ругониги гъезда бихъуларелъул, гІенеккун ругониги гъезда я рагІуларелъул, я бичІчуларелъул. ¹⁴ Гъезухъ балагъун ритІухълъула Ишая аварагасда Аллагъас абураб гъадиная калима: «ГІиналда рагІаниги, нужеда бичІчуларо, бералда бихъаниги, нужеда лъаларо. ¹⁵ Щайгурелъул гъаб халкъалъул ракІалги согІлъун руго, гІундулги гъугълъун руго, бералги къанщун руго гъез. Гъез гъедин гъабулеб буго беразда канлъи бихъунгутІизе, гІундузда рагІи рагІунгутІизе, рекІелъе щибго босунгутІизе, дица сахлъизаризе дихъе нахъруссунгутІизеги». ¹⁶ Гъардарал гурищха нужер берал, гъезда бихъулеб бугелъул. Гъардарал гурищха нужер гІундул, гъезда рагІулеб бугелъул. ¹⁷ ХІакълъун абулеб буго дица нужеда: ГІемерал аварагабазаге вализабазаге бокъун букІана нужеда бихъулеб бугеб бихъизе, амма гъезда бихъичІо. Нужеда рагІулеб бугеб рагІизеги бокъун букІана, амма гъезда рагІичІо. ¹⁸ Гъанже гІенекке, хуриб хъон хъалев вукІарав чиясул хІакъалъулъ дица бачараб мисалалъул магІна бицинин нужеего. ¹⁹ Аллагъасул ПарччахІлъиялъул хІакъалъулъ бицаралъухъ гІенекканиги, гъеб бичІчулчІев чиясул рекІелъе лъугъарал рагІаби бачІун илбисалъ рикъун ина. Гъеб ккола нухде рортарал мугъазул магІна. ²⁰ Ракъул хъал гурони тІад гъечІеб тІалде рортарал мугъал – гъел ккола Аллагъасул рагІи рохун къабул гъабурал гІадамал. ²¹ Амма рекІел гъварилъуда къалбал гъечІелъул, гъеб халат хутІуларо. Къабул гъабурал рагІи сабаблъун хІинкъабиги къварилъабиги тІаде ккараб мехалъ, гъединав чияс къо хІехъоларо. ²² Заз-хъарахъалде гъорлъе рортарал мугъал – гъел руго Аллагъасул рагІухъ гІенеккулелал. Амма гъаб дуниялалъул тІалаб-агъазалъ ва бечелъизе бугеб гъираялъ гъоркъкъинарула гъел мугъал, гъезда тІорги баларо. ²³ ЛъикІаб ракъалде рортарал мугъал – гъел руго гъеб рагІи рагІулелал ва бичІчулелал. Гъезул тІоразда бижила цоязда нусго нухалъ, цогидазда лъабкъого нухалъ ва цогидазда лъеберго нухалъ цІикІкІун мугъ. ²⁴ Мисал бачун цоги хабар бицана ГІисаца гъезие: – Зобалазул ПарччахІлъи релълъуна жиндирго хуриб лъикІаб хъон хъарав цо пуланав чиясда. ²⁵ Амма гІадамал къижараб мехалъ вачІун тушманас гъесул ролъул хурибе чІахІил хъон хъан буго ва нахъе ун вуго. ²⁶ Ролъ

тІаде баккун, тІор балеб мехалъ, хуриб чІахІги загъирлъун буго. ²⁷ РачІун хурул бетІергъанасда абун буго гъесул рагътІателаз: – Я, бетІерчІахъад, лъикІаб хъон гурищ дуца хуриб хъан букІараб? ЧІахІица бацун буго гури доб. ²⁸ Тушманас гъабун батилин гъеб ишилан абун буго хурул бетІергъанас. ²⁹ Доб чІахІ бахъизе инишилан абун буго лагъзадерица. ³⁰ Унгейилан абун буго гъас. ЧІахІ бахъулаго цадахъ ролъги бахъизе гуригъин нужеца. Хур лъилъизе заман щвараб мехалъ, дица лъилъарухъабазда абила батІаго лъилъун, бухІизе чІахІил гулал къайилан, ролъги дир цагърахъе байилан. ³¹ Мисал бачун, цоги хабар бицана ГІисаца гъезие: – Зобалазул ПарччахІлъи релълъуна жиндирго хурибе цо пуланав чияс хъараб горчицялъул хъодул мугъалда. ³² Гъеб буго киналго хурдузул хъоназда гъоркъоб бищунго гъитІинаб хъодул мугъ. Амма гъелдасан лъугъуна хъархъаздасаги кІудияб гъветІ. Роржун рачІун хІанчІаз бусаби гъарула гъеб гъотІол гІаркъалабазда. ³³ Цогиги мисал бачана ГІисаца гъезие: – Зобалазул ПарччахІлъи релълъуна цо пуланай чІужугІаданалъ ханждал лъабго къалиялда гъорлъе рехараб ва тІубанго гъеб беччицабураб реччелда. ³⁴ ГІисаца гъеб кинабго мисал бачун бицана халкъалъе, мисал гъорлъ гъечІеб каламго букІунароан гъесул. ³⁵ Цо аварагасда Аллагъас абураб гъадиная калима ритІухъ гъабулеб букІана гъелъ: «Дунял бижаралдаса балъго хутІарал ишал, Харбилъ мисалал рачун, рицина дица нужей». ³⁶ Цинги, гІадамалги нахъе ритІун, рокъове щвана ГІиса. АскІоре рачІун гъесул муридаз гъарана ГІисада доб хуриб бижараб чІахІил мисалалъул магІна бицеян. ³⁷ Гъес бицана: – Хуриб лъикІаб хъон хъалев чи ккола ГІадамил Лъимер. ³⁸ Хур ккола дуниял. ЛъикІаб хъон ккола ПарччахІлъиялъул агълу. ЧІахІ ккола илбисалъул агълу. ³⁹ ЧІахІил хъон хуриб хъарав тушман ккола илбис. Лъилъаризе заман щвараб мех ккола ахир къиямасеб къо. Лъилъарухъаби ккола малаикзаби. ⁴⁰ Хуриса чІахІ бецун цІадабе балеб гІадин букІина къиямасеб къоялъги. ⁴¹ ГІадамил Лъимаца жиндирго малаикзаби ритІила, ва гъез гъесул ПарччахІлъиялдаса чІарала жидеца гІадамал мунагъалъукъе ккезаруралги квешлъи гъабуралалги – киналго. ⁴² Цинги гъел цІадул коронире рехила. ГІодилел ва цаби къерщезарулел хутІила гъел гъенир. ⁴³ РитІун ккаралал гъебмехалъ рукІина жидерго Инсул ПарччахІлъиялда бакъ гІадин кенчІелел. РагІизе гІундул ругезда гъеб рагІила! ⁴⁴ Зобалазул ПарччахІлъи релълъуна цо пуланав чиясда чияр хуриб батараб хазинаялда. Гъесги гъенибго бахчун тун буго гъеб. Гъелдаса

вохиялъ, инеги ун, кинабго жиндирго боцїи-рикъзиги бичун, гъеб хур босун буго гъес.
⁴⁵ Зобалазул Парччахїлїи релълїуна бищунго берцинаб жавгъар балагъулев вукїарав цо базарганасда. ⁴⁶ Батун буго гъесда бищунго къиматаб жавгъар. Инеги ун, кинабго жиндирго букїанщинаб боцїи-рикъзиги бичун, босун буго базарганас гъеб жавгъар. ⁴⁷ Зобалазул Парччахїлїи релълїуна ччугїа квезе ралъдалъе рехараб гьиналда. Гьиналъ гїемераб батїи-батїияб ччугїа ккун букїун буго. ⁴⁸ Цїураб мехалъ ччугїихъабаз гьин рагїалде цїан буго. Гїодорги чїун, лъикїаб ччугїа батїа гъабун гъез гъагьинибе бан буго, квешаб нахъе бан буго. ⁴⁹ Гъедин букїине буго къиямасеб къоялги. Рачїун малаикзабаз лъикїалги квешалги гїадамал ратїа гъаризе руго. ⁵⁰ Цинги квешал цїадул коронире рехила. Гїодилел ва цаби кърещезарулел хутїила гьел гьенир. ⁵¹ Бичїчїулеб бугищ нужеда? – ян гьикъана гъезда Гїисаца. Бугилан абуна гъез. ⁵² Цинги гъес абуна: – Гъединлїидал Зобалазул Парччахїлїиялда муридлїун лъугъанщинав динияв гїалимчи релълїуна жиндирго гъансиниса цїиябги басриябги хазина цадахъ къватїибе бахъулев рукъалъул бетергъанасда. ⁵³ Гьел мисалал рачун лъугїараб мехалъ, Гїиса гьениса нахъе ана. ⁵⁴ Живго гїураб шагъаралдеги вачїун, гьениб гъезул синагогаялѳуб Аллагъасул рагїи малъизе лъугъана Гїиса. Гїадамал гїажаиблїун хутїун рукїана, гъадианаб гїакъиллїи-цїодорлїи гъесие кисадай щванаян, мугїжизатал рихъизаризе киндай гъесда кїолаян. ⁵⁵ – Гъадав цїулал устарасул вас гурищ гъав? Марям гурищ гъасул эбелалда цїар? Гъасул вацал гурищ Якъубги, Юсупги, Симонги, Ягъудаги? ⁵⁶ Гъанир нилъеда аскїор гурищ гъасул киналго яцал ругел? Цинги гъаб гїакъиллїиги карамалїиги кисаха гъасие щвараб? ⁵⁷ Гъедин, васвасаца ккун, гъесда божичїо гьел. Гъебмехалъ Гїисаца гъезда абуна: – Къимат-къадру гъечїев авараг цониги вукїунаро, амма жиндирго инсул росдацаги, жиндирго рукъалъул агълуялги гъев рикїкїунаро. ⁵⁸ Гьел божулел рукїинчїелъул, дагъал гурони мугїжизатал рихъизаричїо гьенир Гїисаца.

14 Гъеб заманаялда Галилеялъул ханлїун вукїарав Гьеродида рагїана Гїисал хїакъалъулъ. ² Гъес жиндирго нукарзабазда абуна: – Яхїя авараг ватизе ккола гъев, хваралъуса вахъун вачїун, гъединлїидал гъес рихъизарулел руго гьел мугїжизаталги. ³ Гъев Гьеродица квезеги ккун, рахсалги ран, гвандиниве рехун вукїана Яхїя авараг. Гьелъие сабаблїун ккана Гьеродил вац Филиппил йикїарай чїужу Гьеродида. ⁴ Яхїяца гъесда абубеб букїиндалха дуца гъей ячине бегуларилан. ⁵ Яхїя чївазе бокъун букїана

Гьеродие. Амма халкъалъукъа хїинкъана, киназго гъев авараглїун рикїкїунев вукїиндал. ⁶ Гьерод гъавураб кьо кїодо гъабубеб рохалилъ Гьеродидал яс цее яхъун кърдана. Гьелдаса разилъарав Гьеродица ⁷ гъей ясалда гъедун абуна, две бокъараб сайигъат кьезе хїадурав вугин, цїар чївай дургойн. ⁸ Эбелалъ малъун гъей ясалъ абуна, гъаниб гъадрида жаниб лїун, Яхїя аварагасул бетер кьейилан. ⁹ Хан пашманлїана. Амма гьалбадеридаги рагїун гъедараб гъа хвезабизе бокъичїого, кьейилан амру гъабуба гъес. ¹⁰ Гвандиниве чи витїун Яхїял бетер кьотїизабуба Гьеродица. ¹¹ Гъадрициб лїун босун бачїана бетер ва ясалъухъе кьуна, гьелъги жиндирго эбелалъухъе босун ана. ¹² Цинги Яхїял муридаз гъесул жаназа, нахъеги босун, хабалъ букъана, ва лъугъа-бахъаралъул хїакъалъулъ Гїисада бицине ана гьел. ¹³ Гъеб хабар рагїидал Гїиса, росодаги рекїун, гїадан-чи гъечїеб бакїалде ана халкъалдаса ватїаллїун. Гъев аравлїи лъараб мехалъ шагъараздаса гїадамал ракъдадасан ана гъесда хадур. ¹⁴ Ракъдаде лъугъараб мехалъ Гїисада гьениб бихъана гїемераб халкъ. Гїиса гъезда гурхїана ва унтарал сахлїизаруна. ¹⁵ Бакъанимех гїагарлїулеб букїана. Гїисада аскїоре рачїун гъесул муридаз абуна: – Гїадан-чиго гъечїеб бакї бугин гъаб, сордоги тїаде щолеб бугин, нахъе айилан абе гьал гїадамазда, росабалъе ун жидеого квен-тїех босизе. ¹⁶ Гїисаца гъезда абуна: – Гьел кирениги ине ккеларо. Нужеца кваназаре гьел. ¹⁷ Муридаз абуна жидехъ щуго чедги кїиго ччугїаги гурони гъечїилан. ¹⁸ Гъеб жиндихъе босун рачїаян абуна Гїисаца гъезда. ¹⁹ Харда тїад гїодор чїаян гьел гїадамаздаги лъазабун, Гїисаца щуябго чедги кїиябго ччугїаги кодобе босана, зобалаздохун вуссун квантїе дугїа гъабуба ва бек-бекун муридазухъе кьуна. Гъезги гїадамазе бикъана. ²⁰ Киналго гїорцїизегїан кванана, нахъе хутїарал кесказулги анцїила кїиго гъегъ цїезабуба. ²¹ Руччабиги лъималги малъичїого, щуазаргогїанасев чи вукїана гьенив. ²² Гъеб халкъ нахъе биччалалде Гїисаца муридал ритїана, росодаги рекїун, ралъдал добцояб рахъалде цере-цере айилан. ²³ Халкъги нахъе биччан, Гїиса живго цохїо магїарде вахана Аллагъасе гъари-дугїаялъе. Маркїачїубер рукїкїараб мехалъги живго цохїо гьенив вукїана Гїиса. ²⁴ Дозул раса хїорил рагїалдаса чанго километралъ рикїкїаллїун букїана. Данде гъури букїун карачелаз раса хъвагїезабубеб букїана. ²⁵ Жеги хъахїлїи рехилалдего ралъдал лъеда тїасан вилълїун Гїиса гъезда хадув ана. ²⁶ Лъеда тїасан вилълїун вачїунев гъесда бер чївайдал, муридал хїинкъун хаган хутїана. Хваразул рухї бугин гъебиланги абун,

Гемеерго хИнкхиялъ ахІдезе лъугъана. ²⁷ – Дун вуго! Нуж расги хИнкхуге! КъвакІун чІа! – ян ахІана гъебсагІат гъезде ГІсаца. ²⁸ – Я, БетІерчІахъад! Нижеда цеве вугев чи мун ватани, лъеда тІасан дуда данде вачІине амру гъабе диеги, – ян абуна Пётрица гъесда. ²⁹ – ВачІа! – ян абуна ГІсаца. Росониса къватІиве вахъун, лъеда тІасан ун ГІсада аскІове щвана Пётр. ³⁰ Амма кутакаб гъури речІчІун бачІунеб бихъун, гъев хИнкхана, гъанкъизехъин вукІана. – Я, БетІерчІахъад! Дун хвасар гъаве! – ян ахІдана гъев ГІсаде. ³¹ – Ле иман дагъав инсан! Щай дур рекІелье щаклѝи лъугъараб? – анги абун, гъебсагІат квер бегъун ккуна ГІсаца гъев. ³² Гъел кІиялго росонире лъугъиндал, гъури къатІана. ³³ – ХІакъикъаталдаги мун Аллагъасул Вас вуго! – ян, гъесие бетІер къулана росода рукІараз. ³⁴ Добаб рагІалдеги рахун гъел щвана Геннесареталъул ракъалде. ³⁵ Гъеб бакІалъул гІадамазда ГІса лъана. Гъев вачІун вугилан тІолабго сверухълъиялда лъазабизе чагІи ритІана. Киналго унтарал росун, рачун рачІана гъесухъе. ³⁶ Дур гІабаялъул гІертелалда квер хъвазегаги тейилан гъарулеб букІана гъез. Гъелда квер хъваралщиналги сахлъулел рукІана.

15 Гъебмехалъ ГІсахъеги рачІун, Иерусалималдаса диниял гІалимзабаз ва фарисеяз абуна: ² – Дур муридаз нилъер умумузул динияб гІадат щай цІунулареб? Кваналелде кверал чурулел гъечІогури гъез. ³ ГІсаца гъезда абуна: – Нужерго гІадат цІунизе бокъун, нужецаго щай Аллагъасул амру тІубазабулареб? ⁴ Аллагъас абун буго: «Дурго инсулги эбелалъулги адаб-хъатир гъабе!» Хадубги: «Жиндирго инсул яги эбелалъул хІакъалъулъ квешаб рагІи абурав чи чІвазе ккола», – ян. ⁵ Нужеца малъулеб буго: «Дидасан нужее щвезе кколеб букІараб жо дица Аллагъасе назру гъабунилан жиндирго инсуда яги эбелалда абурав чияс ⁶ инсулги эбелалъулги адаб-хъатир гъабизе кколоро», – ян. Гъедин нужеца нужерго гІадаталдалъун хвезабулеб буго Аллагъасул амру. ⁷ Вай, нужее ххвелал гъаризе бокъулеб куц! Нужер хІакъалъулъ Ишая аварагасул тІехълалда цІакъ битІун абун бугебха: ⁸ «Гъел гІадамазул кІалалъ Дир цІар Гемеер рехсола, Амма гъезул ракъални рикІкІад руго Дидаса. ⁹ ГІадада ккела гъезул Дие гъабураб тІагІат, ГІадамазул гІадатал цІунизе халкъ тІамадал». ¹⁰ Нахъеги халкъги аскІобе ахІун, ГІсаца абуна: ¹¹ – Дихъ гІенекке нуж: кІалдиса жанибе аралъ гуро инсан хъублъизавулев, кІалдиса къватІибе бачІаралъин. Гъеб бичІчІа нужеда! ¹² Гъебмехалъ, аскІоре рачІун, муридаз абуна ГІсада: – Дур рагІабаз фарисеял ццидахинарун рукІин лъалищ дуда? ¹³ ГІсаца гъезие жаваб гъабун: – Зобалазда вугев дир

Инсуца ахикъ чІечІебщинаб гъветІ къолболъа бахъун рехизе буго. ¹⁴ ЖахІалго те гъел. Гъел руго бецал чагІи, квер ккун хадур цІалел бецукал. Бецукас ккун бецук вачунев вугони, кІиялгоги гвандинире рортила гъел. ¹⁵ Пётрица гъарана дол рагІабазул магІна бицеян. ¹⁶ – ГъедигІанго жо бичІчІуларел чагІийищха нужги, – ян хІикмалъана ГІса. ¹⁷ Нилъеца кІалдике босараб жо чохъонибе кколеблѝи ва гъенисан къватІибе унеблѝи лъаларебищха нужеда? ¹⁸ Амма кІалдисан къватІибе бачІуна рекІель бугеб жо. Гъеле гъелъин чи хъублъизавулев. ¹⁹ Щаян абуни, инсанасул рекІельъан рачІуна квешал къасдалги, чІвай-хъвейги, зиначилъиги, хъахІбалъиги, цІогъги, гъересинугІлъиги, бугътанги. ²⁰ Гъеб киналго хъублъизавула инсан. Амма кваналелде кверал чуричІогойилан гъев хъублъуларо. ²¹ Гъениса вахъун ГІса унев вукІана Тиралъул ва Сидоналъул улкабазде. ²² Ханааналдаса цо гІадан ячІана ГІсада аскІое ва гІодилаго ахІдезе лъугъана: – Я, БетІерчІахъад! Я, Давудил Вас! ГурхІа мун дида. Дир яс йиги шайтІабаз ккун кутакаб гІазабалда гъоркъ. ²³ Гъелъие жаваб гъабун цо рагІицин абичІо ГІсаца. АскІоре рачІун муридаз гъарана, гъадай гІадан ахІделаго нилъеда хадуй ячІуней йигин, дой нахъе йитІеян. ²⁴ Гъезие жаваб гъабун ГІсаца абуна: – Дун Исраилил умматалъухъе витІун вуго вехъасухъа риларал чахъаби гІадин ругел гъелъул гІадамал ралагъизе. ²⁵ АскІое ячІун, ГІсада цее накабаздаги чІун, гъарулеб букІана дой гІаданалъ: – Я, БетІерчІахъад! Кумек гъабе дие, – ян. ²⁶ – Лъималазул кІалдиса бахъун чед гъабзазе базе бегъуларо, – ян абуна гъелда ГІсаца. ²⁷ Гъей гІаданалъ абуна: – Я, БетІерчІахъад! Гъебни битІараб буго. Амма жидерго бетІергъабазул столалдаса рортарал кескал рукълъул гъабзазеге цолагури. ²⁸ Гъебмехалъ ГІсаца гъелда абуна: – Я, чІужугІадан! Кутакаб божи-иман буго дур рекІель. РекІел мурад тІубайги дур! ГъебсагІат сахлъана гъей гІаданалъул яс. ²⁹ Гъениса вахъун ун, Галилеялъул ралъдал рагІалдасан вачІун, цо магІарде вахана ГІса ва гъенив чІана. ³⁰ Гемеераб халкъ бачІана ГІсада хадуб гъенибеги. Гъезда гъорлъ рукІана рекъл, гІажизал, бецал, мацІ лъаларел ва цогидабги гІузру-сакъат бугел гІадамал. Гъесул хІатІазда цере лъолел рукІана гъедианал гІадамал, ва гъес гъел сахлъизарулаан. ³¹ МацІ лъаларел кІаллъалел ругелъул, бецазда канлѝи бихъулеб бугелъул, гІажизал сахлъулел ругелъул, рекъл лъикІго рилълъанхъулел ругелъул, тІолабго халкъ гІажаблъун хутІун букІана. Исраилил Аллагъасе рецц гъабулеб букІана гъез. ³² Жиндирго муридалги аскІоре ахІун, ГІсаца гъезда абуна: – Гъал гІадамазда гурхІун

вуго дун. Гъале лъабабго къоялъ дида аскІор чІун руго. Кваназе жоги хутІун гъечІо гъазухъ. Гъал кваначІого риччазеги бокъун гъечІо дие: нухда рухІ дагълъун гІодор ккезе бегъула. ³³ Муридаз гъесда абуна: – ГъадиГІан ГІемераб халкъ гІорцізе гІураб чед гъаб гІалхуда киса бахъилеб нижеца? ³⁴ Чан чед нужехъ бугебилан гъикъана ГІисаца гъезда. Анкъго чедги цо чанго ччугІаги бугилан абуна гъез.

³⁵ Цинги ГІисаца гъел гІадамазда абуна кваназе гІодор чІайилан. ³⁶ Доб анкъабго чедги чанго ччугІаги кодобе босун, тІаде дугІаги гъабун, ГІисаца бек-бекун жиндирго муридазухъе къуна, гъезги халкъалъе бикъана гъеб. ³⁷ Киналго гІорцізегІан кванана гъенир, нахъе хутІарал чадил мочІабазулги анкъго гъегъ цІуна. ³⁸ Руччабиги лъималги малъичІого, ункъазарго чи вукІана гъенив кваналев. ³⁹ Халкъги нахъе биччан ГІиса, росодаги рекІун, Магаданалъул ракъалде ана.

16 ГІисахъе рачІана фарисеялги саддукеялги. Гъесул хІалбихъизелъун гъез тІалаб гъабун зодисан гІаламат бихъизабеян. ² Жавабалъе гъес абуна: – Къаси нижеца абула зоб баГІарлъун бугин, метер роцІараб къо букІинин. ³ Радал нижеца абула жакъа кьерхараб къо букІинин, баГІарсияб ва накІІуяб кьер лъугъун бугин зодил. Зобалазул хиса-басиязда хадур гІунтІула нуж, амма гъаб тІаде гІунтІун бугеб заманаялъул гІаламатал щайха нужеда лъаларел? ⁴ Квешлъиги хъахІбалъиги ГІемерлъараб гъаб умматалъе къваригІун буго зодисан гІаламат бихъизе. Амма Юнус аварасул гІаламат гурони, цогидаб гІаламат гъазие букІине гъечІо. Цинги, гъелги жалго тун, ГІиса нахъе ана. ⁵ Ралъдал добцоаб раГІалде унаго, чед цадахъ босизе кІочон тун батана муридазда. ⁶ ГІисаца гъезда абуна: – Вореха, фарисеязулги саддукеязулги реччелдаса цІунун чІа нуж. Жидедаго гьоркъоб хабар ккана гъезул: ⁷ «Нилъеца чед цадахъ босичІилан абураб магІна букІине ккола гъел раГІабазул». ⁸ Гъезул пикру бичІчІун, ГІисаца абуна: – Чед гъечІилан гаргадизе бегъилищ нуж? Нужго кинал гъедианал иманги дагъл, ⁹ бичІчІиги гъечІел! Щуазарго чиясе щуго чед гІураблъи раКІалда гъечІищ нужеда? ХутІарал чадил мочІабазул чан гъегъ нужеца цІезабураб? ¹⁰ Яги ункъазарго чиясе анкъго чед гІураблъи раКІалда гъечІищ? ХутІарал чадил мочІабазул чан гъегъ нужеца цІезабураб? ¹¹ Чадил бицунеб гъечІеблъи щай нужеда бичІчІулареб? Амма фарисеязул реччелдасаги саддукеязул реччелдасаги цІунун чІа нуж! ¹² Гъанже гъезда бичІчІана фарисеязулги саддукеязулги реччелдаса гуреб, гъезул малъа-хъваяздаса цІуненя абулеб бугеблъи. ¹³ Филиппил Къайсарияталъул ракъалде щведал, ГІисаца

муридазда гъикъана: – ГІадамил Лъимер щивлъун рикІкІунев вугев гІадамаз? ¹⁴ Гъез абуна: – Цояз абулеб буго ЯхІа авараг вугилан. Цояз абулеб буго Иляс авараг вугилан, Иеремия яги цогидав авараг вугилан абулеб чаГІиги руго. ¹⁵ – Нужеца щивлъунха дун рикІкІунев? – ан абуна ГІисаца.

¹⁶ Пётр абун тІокІцІар бугев Симоница жаваб къуна: – Мун вуго хІакъав Аллагъасул Вас МасихІ!

¹⁷ Гъесдехун вуссун ГІисаца абуна: – Гъардарав гурищ мун, Юнусил вас Симон. Инсанас гуру мун гъелде кантІизавурав, зобалазда вугев дир Инсуца кантІизавуна. ¹⁸ Цоги дица дуда абулеб буго мун Пётр (Къуру) вугилан, гъеб къурда тІад бала дица дирго Килиса, ва хвалил къуваталъе къуркъиларо гъеб. ¹⁹ Дица духъе къела Зобалазул ПарччахІлъиялъул кІул, ракъалда дуца гъукъарабщинаб зобалаздаги гъукъила, ракъалда дуца изну къурабщиналъе зобалаздаги изну къела.

²⁰ Цинги ГІисаца жиндирго муридазда лъазабуна жив ГІиса МасихІ вугилан лъиданиги бицунгеян.

²¹ Гъелдаса хадуб ГІисаца гъезда бицине байбихъана жив Иерусалималде ине вугин, чІухІби-хІакимзабазги, чІахІиял кашишзабазги, диниял гІалимзабазги жиндие гІазаб-гІакъуба къезе бугин, чІвазе вугин ва лъабабилеб къоялъ Аллагъас чІаголъизавизеги вугин. ²² ДовеГІанги вачун Пётр лъугъана гъедин абугейилан гъесда дандечІун кІалъазе: – Аллагъас цІунаги, БетІерчІахъад! Дуге гъеб лъугъине рес гъечІо!

²³ Къурун вуссун, Пётрида абуна гъес: – ТІаГІа дида аскІоса, илбис! Дуца дун къосинавулев вуго! Аллагъасулаб тун инсанасулаб лъугъун буго дур рекІелъе. ²⁴ Цинги жиндирго муридазда ГІисаца абуна: – Дида цадахъ вилълъине бокъарав чи ватани, гъес жиндирго напсалдаса инкар гъабе, жиндаго тІаде ккараб хъанчил гІазабги бачче ва дида хадув вачІа. ²⁵ Щаян абун, жиндирго гІумру цІунизе бокъулев чи гъелдаса махІрумлъила, дие гІоло гІумруялдаса махІрумлъизе разилъарасда гъеб цІидасан батила. ²⁶ Жиндирго рухІги рецІалие къун, тІолабго дуниялалъул кверщел хъатикъе щвеялъул щиб пайда бугеб инсанасе? Жиндирго рухІалъухъ хисун къезе щиб бугеб инсанасул? ²⁷ Жиндирго Инсул къудраталдалъун, ГІадамил Лъимер дуниялалде вачІине вуго жиндирго малаикзабигун цадахъ. Щивасул амру-ишалда рекъон къела Гъес гъебмехалъ. ²⁸ ХІакълъун абулеб буго дица нужеда: ГІадамил Лъимер ПарччахІлъун вачІун вихъичІого жидеца хвалил лълъар гъекъезе гъечІел гІадамалги ругелха гъанир эхетаразда гьоркъор.

17 Гъелдаса хадуб анлъго къоялдасан Пётрги, Якъубги ва гъесул вац Иоаннги гурони тІокІав чиги цадахъ вачинчІого, ГІиса цо борхатаб

магIарде вахана. ² Гьелги ралагъун рукIаго, хиса-
 басун лъугъана ГIиса. Гьесул гьумер бакъ гIадин
 гвангъана, хъахIлъун лъугъараб ретIел нурлъун
 кенчIелеб букIана. ³ Гьале Мусаги Илясги рихъана
 гьезда гьевгун гара-чIварулел. ⁴ Пётрица ГIисада
 абуна: – Я, БетIерчIахъад! ЛъикI буго гъаниб
 нильее! Дие бокъани, дица лъабго хъощ бала
 гъаниб: цо дие, цо Мусае, цо Илясие. ⁵ ГIисадехун
 Пётр гьедин кIалъалев вукIаго, гьале цо
 гвангъараб накIкIул парча бачIун рахчизаруна
 гьел. Гьале гьеб накIкIуда гьоркъосан бахъана цо
 гъаракъ: – Гъав вуго дие вокъулев дир Вас, гъасдаса
 вохун вуго Дун! Гъасухъ гIенекке нуж! ⁶ Гьеб
 рагIидал ГIасиго хIинкъун кIалагъоркъе ккана
 муридал. ⁷ АскIове вачIун, гьезда кверги хъван,
 ГIисаца абуна: – ХIинкъуге! ПIаде рахъа! – ян.
⁸ Эхеде рорхун ралагъидал цохIо ГIиса тун батIияв
 чи гьезда вихъичIо. ⁹ Гьеб магIардаса гIодоре
 рещтIунеб мехалъ ГIисаца гьезда лъазабуна
 ПIадамил Лъимер хваралъуса вахъинегIан гъаб
 нужеда бихъараб гIаламаталъул лъиданиги цIар
 бахъугейилан. ¹⁰ Муридаз ГIисада гъикъана: –
 Щайха диниял гIалимзабаз абулеб цин цева Иляс
 авараг вачIине кколилан? ¹¹ Гьезие жаваб гъабун
 ГIисаца абуна: – БитIараб буго, Иляс вачIине
 кколаан ва гьес кинабго къачIан тезеги кколаан.
¹² Дица нужеда абулеб буго: Иляс вачIун вукIана,
 амма гIадамазда гьев лъачIо, жидее бокъанщинаб
 гъабун гьесие, ПIадамил Лъимадуеги гIазаб кьезе
 буго гьез. ¹³ Гьебмехалъ муридазда бичIчIана гьес
 ЯхIя аварасул хIакъалъулъ бицунеб букIин.
¹⁴ Халкъалда аскIоре тIадрусун гьал щведал,
 аскIове вачIун накабазда чIун, цо чи гъардана
 ГIисада: ¹⁵ – Я, БетIерчIахъад! Дир васасда гурхIа
 мун. Унти бачIун лъугъуна гьев, кIудияб гIазаб буго
 гьесие: цин цIадулъе вортула, цин лъадалъе
 вортула. ¹⁶ Дица вас дур муридазухъе вачун
 вукIана, амма гьезда кIвечIо гьев сах гъавизе.
¹⁷ Гьебмехалъ ГIисаца абуна: – Гъай, нуж иман
 гьечIеб ва пасатаб наслу! КидалъагIан дун нужеда
 цадахъ вукIинев ва кидалъагIан дица нуж
 хIехъелел! Гъаниве ваче гьев дида аскIове.
¹⁸ ГIисаца амру гъабидал, васасул чорхолъа
 къватIибе лъугъана жен. ГьебсагIат сахлъана гьев.
¹⁹ БатIаго аскIореги рачIун, муридаз ГIисада
 гъикъана: – Нижеда щай кIвечIеб доб жен
 бачахъизе? ²⁰ - ²¹ ГIисаца гьезда абуна: – Божи-иман
 дагъаб бугелъулха нужелъ! ХIакълъун абулеб буго
 дица нужеда: горчицалялъл хъодул мугъгIанасеб
 божи нужелъ бугони, нужеца гъаб мегIералда
 абила гъаниса бахъун добегIан айилан, ва бахъун
 добегIан ина гьеб. Гьедин нужеда кIолареб жо
 щибниги букIине гьечIо. ²² Гьениса рахъун
 Галилеялде унаго, ГIисаца муридазда абуна: –

ПIадамил Лъимер кьезе вуго гIадамазда кодове.
²³ Гьез гьев чIвала ва лъабабилеб кьолял
 чIаголъизеги чIаголъила. Гьел цIакъ
 пашманлъана. ²⁴ Гьал Капернаумалде щведал,
 Мукъадасаб Рукъалъе магъало бакIарулев чи
 вачIана Пётрида аскIове: – Дур МугIалимас кIиго
 диргъам магъалолялъе кьоларебищ? – ан гъикъизе.
 – Кьола! – ян абуна Пётрица ²⁵ ва ГIисада аскIове
 жаниве лъугъана. Пётрица кIал рагъилалдего,
 ГIисаца гьесда абуна: – Дуда кин кколеб, Симон,
 дуниялалълл парччахIзабаз магъало яги налог
 лъихъа босулеб? Жидеразухъагойищ яги
 чияразухъайищ? ²⁶ Чияразухъа, – ян жаваб къуна
 гьесие Пётрица. – Гьедин батани, жидерго
 гIадамазда тIадаб гьечIогуриха гьеб кьезе, – ян
 абуна ГIисаца. ²⁷ Амма гьал къварид гъарун щай
 нильее. Вахъа, мун хIорил рагIалде а, гъармахъ
 рехун ччугIа кквезе. ТIоцебе ккураб ччугIил
 кIалдиве вакке. Гъениб батила дуда ункъо
 диргъамалълл гIарац. Цинги гьеб дуево гIологи дие
 гIологи магъалолялъе кье.

18 – ПарччахIлъиялда ругезул гьоркъов бищун
 кIудияв щив? – ан гъикъана гьебмехалъ,
 ГIисада аскIоре рачIун, муридаз. ² ГIисаца, аскIобе
 ахIун, цо лъимер гьезда гьоркъоб эхетизабуна.
³ Гьес абуна: – ХIакълъун абулеб буго дица нужеда:
 гIакълу-пикру хисичIони ва лъимал гIадин
 лъугъинчIони, Зобалазул ПарччахIлъиялде
 лъугъинаро нуж киданиги. ⁴ Живго
 гьитIинлъизавурав ва гьеб лъимер гIадин
 лъугъарав чи бищунго кIудиявлълл вукIине вуго
 Зобалазул ПарччахIлъиялда. ⁵ Цо гъадианаб
 лъимер, дие гIоло, лъицаниги къабул гъабун, гьеб
 бащалъизе буго дун къабул гъавиялда. ⁶ Амма диде
 иман лъуразда гьоркъоса цониги лъимер гIадиана
 пулан мунагъалде цIалев чиясде балагъ бачIина.
 Гьесие лъикIаб букIинаан, гьобогорбода бухъун,
 гъваридаб ралъдалъ гъанкъизавуни. ⁷ Вай, инсан
 мунагъалде цIалев жоялълл дуниялалда бугеб
 балагъги гIазабги! Щаян абуни, мунагъалде цIалев
 жо камун дуниял хутIуларелълл. Гьединго балагъги
 гIазабги жив сабабълл цогидав мунагъалде цIалев
 чиясеги! ⁸ Дур квералъ, яги бохалъ мун мунагъалде
 цIалев вугони, къотIун нахъе рехе гьеб. Цояб квер
 камун, яги цояб бох камун абадияб рокъове
 лъугъин лъикI дие, кIиябго квергун, яги кIиябго
 бохгун свин гьечIеб цIадаве рехизегIан. ⁹ Дур
 бералъ мун мунагъалде цIалев вугони, бахъун
 нахъе рехе гьеб. Цо бергун абадияб рокъове
 лъугъин лъикI дие, кIиябго бергун жужахIалълл
 цIадаве рехизегIан. ¹⁰ - ¹¹ Воре, нужеца сан
 гъавичIого тоге лъимер гIадин вугев гIадатияв
 цониги пулан. Щаян абуни, дица нужеда абулеб
 буго: гьединазул малаикзабазда кидаго кIола

зобалазда вугев дир Инсуда бадире ралагъизе.
¹² Кин нужеда раКІалде кколеб: масала, цо пуланав чиясул буго нусго чахъу. Гъезул цояб билани, доб ункъоялда анціила ичІабгоги маГІарда тун, гъеб билараб чахъу балагъизе инарищ гъев? ¹³ Нагагъ гъесда гъеб батани, хІакълъун абулеб буго дица нужеда, риличІого ругел дол ункъоялда анціила ичІго чахъадаса цїкІкІун вохула гъев батараб чахъадаса. ¹⁴ Гъедин зобалазда вугев нужер Инсуеги бокъуларо лъимер ГІадин вугев ГІадатияв цониги пулан тІаГІине. ¹⁵ Дурго диналъул вацасухъа ккани мун къварид гъавулеб мунагъ, чи гъечІеб бакІалда бадибчІвай гъабе гъесие. Гъев духъ ГІенеккани, дуге дурго вац нахъе щола. ¹⁶ Гъев духъ ГІенеккичІони, цо яги кІиги чиги вачун, а мун гъесухъе. ТІехъалда хъван бугелъул: «Лъилниги раГІи ритІухълъизе ккани, къваригІуна кІиги яги лъабго чиясул нугІлъи». ¹⁷ Гъезухъги дур вац ГІенеккичІони, иман лъуразул агълуялда бице. Гъезухъги гъев ГІенеккичІони, дуца гъев рикІкІе Аллагъ лъаларевлъун яги магъало бакІарулев чилъун. ¹⁸ ХІакълъун абулеб буго дица нужеда: ракъалда нужеца гъукъарабщинаб зобалаздаги гъукъила. Ракъалда нужеца изну къурабщиналъе зобалаздаги изну къела. ¹⁹ Цоги абулеб буго дица нужеда: нужер кІигояв рекъон дунялалда нужеца щиб гъараниги, Зобалазда вугев дир Инсуца тІубазабила гъеб. ²⁰ Щай абун, дир цІаралъе ГІоло кІиги яги лъабго чи данделъани, гъезда гъоркъов дунги вукІуна. ²¹ АскІовеги вачІун, Пётрица гъикъана ГІсада: – Дун къварид гъавулел мунагъал дир вацасухъа ГІемер ккани, чан нухалъ дун гъесда тІасалъугъине кколев? Анкъго нухалъищ? ²² ГІисаца гъесда абун: – Дица дуда абулеб буго: анкъго нухалъ гурич, анкъцІали нухалъилан. ²³ Зобалазул ПарччахІлъиги релълъинабизе бегъула жиндирго лагъзадерихъа налъи бакІаризе лъугъарав цо парччахІасда. ²⁴ Налъи бакІаризе байбихъараб мехалъ, гъесухъе вачун вачІун вуго анціазарго талант гъесие налъуда бугев цо пуланав лагъ. ²⁵ Налъи беціизе гъесул рес гъечІеблъиги лъан, парччахІас буюрун буго гъев живгоги вичейин, гъесул чІужу-лъималги ричейин, бугебщинаб боціи-рикъзиги бичейин, жиндие ГІарац чІезабаян. ²⁶ Гъебмехалъ лагъ, кІалагъоркъе гъесда цевеги речІчІун, гъардесе лъугъун вуго: – Сабру гъабе! Дица беціила гъеб кинабго. ²⁷ ПарччахІ гъев лагъасда гурхІун вуго, гъеб налъиги беціичІониги гъесие хІалал гъабун буго. ²⁸ Гъениса вачІунаго, гъев лагъасда ватун вуго жиндие нусго динар къезе букІарав живгоГІадав цоги лагъ. Налъи беціизе кколилан, щекъерги ккун, гъанкъулев вукІун вуго гъас дов. ²⁹ КІалагъоркъе гъасда цевеги речІчІун, гъарун буго

дов налъулас, сабру гъабейин, жинца беціилин дуге налъи. ³⁰ Амма гъав разилъун гъечІо, гвандинив тІамизавун вуго, тІубанго налъи беціизегІан жанив чІезавун вуго. ³¹ Дов жанив тІамурав лагъасул гъалмагъзаби цІакъ пашманлъун руго гъеб бихъидал, инеги ун жидерго бетІергъанасда бицун буго ккарабщиналъул хІакълъулъ. ³² Гъебмехалъ дов лагъги ахІун, гъесда абун буго парччахІас: – Ле, хІалихъатав лагъ, дуца гъарараб мехалъ дуда букІараб тІолабго налъи тІасалъугъун тана дица. ³³ Дун дуда гурхІарав ГІадин, мунги гурхІизе ккелароанищ мунго ГІадав лагъасда? ³⁴ Ццин бахъун гъев парччахІас буюрун буго тІолабго налъи беціизегІан досие ГІазаб къейилан. ³⁵ Гъедин гъабила нужеги Зобалазда вугев дир Инсуца, нужер щивав чи раКІ-раКІалъго вацасда тІасалъугъинчІони.

19 Гъанже гъеб хабар бицун бахъиндал, Галилеялдаса нахъе ана ГІиса ва Иордан ГІор бахун доб рахъалда ругел Ягъудиялъул бакІазде щвана. ² ГІемераб халкъ бачІунеб букІана ГІисада хадуб, унтарал-щокъл сахлъизарулел рукІана гъес. ³ РачІун фарисеяз, ГІисал хІалбихъизе, цІехана: – Бокъараб ГІиллаялъе ГІоло росас чІужу йиччан тезе бегъулейищ? – ан. ⁴ ГІисаца абун: – Нужеца цІаличІебищ: ГІалам Бижарас тІоцере «рижана бихъинчиги чІужугІаданги»? ⁵ Цинги гъес абун: «Гъединлъидал эбел-эменги рехун тун, бихъинчи чІела жиндирго чІужуялде вуссун, ва гъел кІиялго цолъун, цого лъугъина» ⁶ Гъелдаса хадур кІиги рукІунаро гъел, цого рукІуна. Аллагъас цолъизабураб инсанас батІалъизабизе бегъуларо. ⁷ Фарисеяз абун: – Щайха Мусаца изну къун бугеб цІар тІамиялъе нугІлъи гъавулеб кагъат кодобе къолеб бугони, чІужу йиччан тезе? ⁸ ГІисаца абун: – Нужер чанкІкІи сабаблъун къуна Мусаца нужее лъудби риччан тезе изну. Амма авалалдасанго гъедин букІинчІо. ⁹ Дица нужеда абулеб буго: хъахІбалъи хутІун батІияб ГІиллаялъе ГІоло чІужуги йиччан тун, цогидай ячарав чи жиндирго йикІарай чІужуялда цева мунагъалъукъе ккола. Гъеб мунагъги зиналъун рикІкІуна. ¹⁰ Муридаз ГІисаца абун: – ЧІужуялъул рахъалъ бихъинчиясул иш гъедин бугеб батани, чІужуго ячинчІого чІани лъикІ букІина. ¹¹ Гъезда ГІисаца абун: – Ригъин гъабичІого тезе Аллагъас бажари къураз гурони къабул гъаруларо гъел раГІаби. ¹² Щаян абун, цо-цо ругелъулха эбелалъул ургъирго ахтаяллъун рижарал; цогидалал ахтаяллъун ГІадамаз лъугъинарула; Зобалазул ПарччахІлъиялъе ГІоло лъудби рачинчІого чІаралги руго. Къабул гъабизе бажарулес къабул гъабе гъеб. ¹³ ГІисахъе лъимал рачун рачІана, гъезда тІад квер бахъеян ва дугІа гъабейан гъарун. Муридаз гъел риччалел рукІинчІо.

¹⁴ ГИсаца абуна: – Риччанте лъимал дихъе рачИне, гъезие квеКИен гъабуге. Гъединазейин Зобалазул ПарччахИлЪи щун бугеб! ¹⁵ Цинги, гъел лъималазда тIад кверги бахъун, ГИса гъениса ана. ¹⁶ Гъале цо ГИолохъанчияс ГИсада гъикъана: – Я, МугIалим! Абадияб рукъалъул бутIа щвеялъе щиб лъикIлЪи дица гъабизе кколеб? ¹⁷ ГИсаца гъесда абуна: – ЛъикIлЪиялъул хIакъалъулъ щай дуца дида гъикъулеб? ЛъикIав вуго цохIо Аллагъ. Абадияб рукъалъул бутIа щвезе бокъани, Аллагъасул амруял тIуразаре. ¹⁸ – Кинал? – абун гъикъана дос. ГИсаца абуна: – «Чи чIваге», «зина гъабуге», «цIогъодуге», «гъересинугIлЪи гъабуге», ¹⁹ «эбел-инсул адаб-хъатир гъабе». Цоги: «мунго гIадин вокъа дуге дуда аскIор вугевги». ²⁰ Гъев ГИолохъанчияс ГИсада абуна: – Гъел амруял дица гъанжелъагIанги тIуразаруна. Цоги щиб дие камун бугеб? ²¹ ГИсаца гъесда абуна: – ТIубанго камиллъизе бокъани, дурго бугеб кинабго боцIи-рикъзи биче ва мискин-пакъирасе садакъаде къе. Гъелъухъ дуге насиблъила зобалазул хазина. Цинги дихъе вачIа, дида цадахъ вилъъине. ²² Гъеб рагIидал, ГИолохъанчи къваридго нахъе ана. Гъев вукIун вуго кутакалда бечедав чи. ²³ Жиндирго муридазда ГИсаца абуна: – ХIакълъун абулеб буге дица нужеда: Зобалазул ПарччахИлЪиялде ворчIизе цIакъ захIмалъула бечедав чиясе. ²⁴ Гъале цоги нухалъ абулеб буге дица нужеда: рукIкIадул рольиялъусан лъугъине вараниялъего бигъа букIина Аллагъасул ПарччахИлЪиялде ворчIизе бечедав чиясеялдаса. ²⁵ Гъеб рагIидал, гIажайиблъун-хIикмалъун хутIарал муридаз гъикъана: – Гъедин батани, хвасарлъизе кIоле в чигIаги щивдайха? ²⁶ Гъезухъги валагъун, ГИсаца абуна: – ГIадамазда гъеб кIоларо, амма Аллагъ сундуге хIалкIоле вуге. ²⁷ Гъебмехалъ Пётрица абуна: – Гъале, кинабго рехун тун, ниж дуда цадахъ рилълъана. Щибха нижее гъелъухъ букIинеб? ²⁸ ГИсаца гъезда абуна: – ХIакълъун абулеб буге дица: гъедин дида хадур рачIиндал нуж, цIияб дуниялалда ГIадамил Лъимер жиндирго къудраталъул тахида гIодов чIараб мехалъ, анцIила кIиябго тахида дида аскIор гIодор чIезе руго. Исраилил анцIила кIиябго наслуялъе суд гъабизе. ²⁹ Дие ГИоло мина-рукъги, вацал-яцалги, эбел-эменги, лъимал-хъизанги, хур-ахги рехун таравщинав чиясе нусго нухалъ цIикIкIун щвела ва абадияб гIумру насиблъила. ³⁰ Цере рукIарал чангиял тIарамагъаде ккела, тIарамагъада рукIаразул чангиял цере ккела.

20 Зобалазул ПарччахИлЪи релълъуна, радал хехго вахъун, жиндирго цIолбол ахикъ хIалтIизе гIадамал ралагъизе арав цо бечедав чиясда. ² Къое цо-цо динар къезе къотIиги гъабун,

хIалтIухъаби ккун руго гъес ва цIолбол ахикъе ритIун руго. ³ Лъабго сагIаталдасан нахъеги базаркъотIносан унаго, цоги чагIиги ратун руго гъенир, хIалтIи щвелародайилан рахъун чIун. ⁴ Нуж разияб мухъги къелин, дир цIолбол ахикъе хIалтIизе айилан ритIун руго гъас гъелги. Ун руго гъел гъенире. ⁵ Къалъул гIужалдехунги ва къалъудаса лъабго сагIат араб мехалъги базаркъотIнове ун, додинго ритIун руго гъес хIалтIухъаби. ⁶ Бакъанидехунги ун вуго гъав чи базаркъотIнове. Дагъалги гIадамал ратун руго гъенир рахъун чIун. – Къойица гъанир чIалгIаде рахъун чIун щибулел нуж ругел? – ан гъикъун буге гъас гъезда. ⁷ Жал лъицаниги хIалтIизе рачунел гъечIилан абун буге гъез. Гъездаги абун буге гъес жиндир цIолбол ахикъе айилан. ⁸ МаркIачIубер рукIкIараб мехалъ, жиндие хъулухъ гъабулес чиясда гъес абун буге дол хIалтIухъабиги ахIун, ахиралда ритIараздасан байбихъун тIоцере ритIаразде щвезегIан гъезие мухъ къейилан. ⁹ Бакъанимехалда хIалтIизе байбихъаразеге цо-цо динар щун буге. ¹⁰ Радалго хIалтIизе квер баразда ракIалда букIун буге жидее цIикIкIун къелилан. Амма гъезиеги цо-цо динар гурони щун гъечIо. ¹¹ Гъебмехалъ ахил бетIергъанасде гъулгъудизе лъугъун руго гъел: ¹² – Ахикъе ахиралда рачIарал гIадамал цо сагIаталъ гурони хIалтIичIо. Нижин абун, радалалдаса бакъинегIан бухIараб бакъукъ хIалтIана. Гъезиеги нижееги бащад къуна дуца мухъ. ¹³ Гъезул цоясдехун вуссун ахил бетIергъанас абун буге: – Ле, гъудул! Дуге гъабураб къотIи хвезабунисщ дица? Мун разилъун вукIинчIищ цо динаралъухъ хIалтIизе? ¹⁴ Дуге къураб мухъги босун нахъе щай унарев? Дие бокъун буге дуге къуралда бащад тIарамагъада витIарасеге къезе. ¹⁵ Дирго бугольиялда бокъараб гъабизе ихтияр гъечIебищ дир? Яги дир сахаватлъиялда бер бахиллъунищ мун вугев? ¹⁶ Гъедин цере рукIарал ахиралде ккела, ахиралда рукIарал цере ккела. ¹⁷ Иерусалималде унаго нухда ГИсаца анцIила кIиявго мурид батIаго ахIана ва гъезда абуна: ¹⁸ – Гъале нилъ Иерусалималде унел руго. Гъенив ГIадамил Лъимер чIахIиял кашишзабаздаги диниял гIалимзабаздаги кодове къела, гъезги чIвазе къотIила. ¹⁹ Цинги инжит-хIакъир гъавизе, цIалаца вухизе ва хъанчида вазе цогидаб халкъалъул гIадамазда кодове къела гъев. Ва хун лъабабилеб къоялъ чIаголъила. ²⁰ Гъебмехалъ ГИсада аскIое ячIуна Зебедавил васазул эбел. Гъелда аскIор рукIана кIиявго васги. Гъелъ гIодое къулун цо жо гъарулеб букIана. ²¹ – Щиб дуге бокъун бугеб? – ан гъикъана ГИсаца. Гъелъ абуна: – Мун ПарччахИлЪун ккараб мехалъ, гъав дир кIиявго вас дуца дудаго аскIор цояв кваранаб рахъалда,

цогидавги квеГаб рахъалда, ГИодор чИезарилин раГИи кье дие. ²² ГИсаца гьелъул васазда абуна: – Нужедаго лъалеб гьечІо нужеца гъарулеб бугеб жо. КИвеладай нужеда дица гьекъезе ккараб лълъар гьекъезе? КИвелилан жаваб къуна гьез. ²³ ГИсаца абуна: – Дица гьекъезе ккараб лълъар гьекъезе ккезе буго нужеца. Амма дир кваранабги квеГабги рахъалда ГИодор чИезариялъул иш дида бараб гьечІо, дир Инсул хІукмуялда бараб буго. ²⁴ Гьеб хабар раГарабго, хутІарав анЦІавго мурид дов кИиявго вацасде ццидахун лъугъана. ²⁵ АскІореги ахІун, ГИсаца гьезда абуна: – Нужеда лъалагури цогидал халкъазул парччаХІзабаз халкъалда тІад ханлъи гъабублеблъи, чІухІби-хІакимзабаз ГІадамазда тІад жидерго ихтияр билълъанхъизабублеблъи. ²⁶ Амма нужеда гьоркъоб гьедин букІине бегъуларо. Нужеда гьоркъоса лъиениги бищунго кІудиявлъун вукІине бокъани, гьев цогидазе хъулухъалъе чІа абе. ²⁷ Нужеда гьоркъоса бищунго цева вукІине бокъаравги цогидазе лагълъун вукІа абе. ²⁸ ГІадамил Лъимерги жиндие лъицаниги хъулухъ гъабизелъун гуро вачІарав. Гьев вачІун вуго цогидазе хъулухъ гъабизе ва ГІемеразе ГІоло реЦІалие жиндирго рухІ къезе. ²⁹ Иерихон шагъаралдаса къватІире гьел рахъунеб мехалъ, халкъалъул руккел букІана ГИсада хадуб вачІунеб. ³⁰ Гъале нухлул раГІалда ГІодов чІун вукІарав кІиго бецав чи, ГИса аскІосан унев вукІин раГІун, ахІдезе лъугъана: – Я, БетІерчІахъад! Я, Давудил вас! ГурхІа мун нижеда! – ян. ³¹ ГІадамаз абуна гьезда руцІцІун чІайилан, амма гьел дагъабги гъаракъ борхун ахІдезе лъугъана: – Я, БетІерчІахъад! Я, Давудил вас! ГурхІа мун нижеда! – ян. ³² Гьенив лълъхъун, ГИсаца гьел аскІоре ахІана ва дица щиб гъабизе нуже бокъун бугебилан гьикъана. ³³ Гьез абуна: – Я, БетІерчІахъад, нижер беразда канлъи бихъизе бокъун буго. ³⁴ Гьев кИиясдаго гурхІун, ГИсаца гьезул беразда квер бахъана. ГьесгаГат беразда канлъи бихъун, ГИсада цадахъ рилълъана гьел.

21 Гьел Иерусалималде щолел рукІана. Зайтуналъул маГарда бугеб Бетфагия росулъе ГІагарлъидал, кІиго муридги аскІове ахІун, ГИсаца гьезда абуна: ² – Гьудуб нилъеда цебе бугеб росулъе а нуж. Росулъе лъугъаралго, цо бакІалда рухъун ратила хІамаги кІертги. Рухъадасаги ричун, гьелги рачун рачІа. ³ Лъицаниги щибниги абун, нужеца бице, гьел тІадеГІанав ГИсае къваригІун ругилан. КІалъачІого риччала гьес гьел рачине. ⁴ Гьеб кинабго ккана цо аварасда Аллагъас абураб гъадианаб калима ритІухълъизе: ⁵ «Сионил ясалда абе нужеца: Дур хІалимав ПарччаХІ вачІунев вугин Гьир баччун ругъунаб хІамида рекІун, ХІамица гъабураб кІартида рекІун!» ⁶ Инеги

ун, ГИсаца абураб гъабун, ⁷ хІамаги кІертги баччун рачІана гьел. ГИса тІад рекІине муридаз гьезул гьодиде жидерго партал рехана. ⁸ Халкъалъул кІудияб руккелалъ, тІаса бахъун, ретІел букІана нухда тІибитІулеб. ГъутІбуздаса рекун, ГІаркъалаби рукІана гьесда цере тІиритІулел. ⁹ Гьесда цебе-цебе унеб халкъалъул руккелалъги хадур рачІунез туркиги ахІулеб букІана: – Гьошанна! Давудил васасе рецц! БетІергъанас витІун вачІунев вугесда баркат лъеги! Гьошанна! тІадеГІанав Аллагъасе рецц! ¹⁰ ГИса Иерусалималде лъугъиндал, тІолабго шагъар бихха-хочун лъугъана: – Гъав чиги щив? – ан гьикъулеб букІана ГІадамаз. ¹¹ – Галилеялъул Назарет шагъаралдаса ГИса аварас вуго, – ян жаваб къуна гьезие гьесда хадуб вачІунеб букІараб халкъалъул руккалилъан. ¹² Мукъадасаб Рокъове лъугъун, ГИсаца гьениса къватІире гъуна даран-базаралда рукІарал ГІадамал. ГІарац хисулел чаГІазул столал ва къурбаналъе хъевезе маккал ричулел чаГИи тІад ГИодор чІолел бакІал кІалагъоркъе чІвазаруна. ¹³ ГИсаца гьезда абуна: – ТІехъалда хъван буго: «Гъаб Дир рукъалда цІар букІине буго как-диналъул рукъ», – абун. Нужецайин абун гъаб «хъачагъазул нохъоялде свериабун буго». ¹⁴ ГИсахъе Мукъадасаб Рокъоре рачун рачІана бецалги рекъалги ГІадамал. Гьес сахлъизаруна гьел. ¹⁵ ГИсал хІикматал ишал рихъидал ва ГИСинал лъималазги Мукъадасаб Рокъоб: «Гьошанна! Давудил васасе рецц!» – абун ахІулеб раГІидал, чІахІиял кашишзабазги диниял ГІалимзабазги ццидахун абуна гьесда: ¹⁶ – Гьез абублеб бугеб жо раГІулеб гьечІищ дуда? – ян. – РаГІулеб буго, – ян абуна ГИсаца гьезда. – Нужеца киданиги цІаличІебищ: «ГІисинлъималги керен хахулелги тІамуна Дуца Дуего рецц гъабизе» – ян. ¹⁷ Цинги ГИса, гьелги рукІаралъур тун, шагъаралдаса къватІивеги лъугъун, Бетаниялде ана ва сордо бан гьенив чІана. ¹⁸ Нахъисеб къоялъул радакъе Иерусалималде вачІунаго, ГИса вакъана. ¹⁹ Нухда цо инжиралъул гъветІ бихъана гьесда. Амма аскІове ун халгъабидал, тІанхал гурони, пихъил гороцин батичІо гьотІода. – тІокІаб киданиги дуда тІад пихъ бижугеги, – ян абуна ГИсаца гьотІода. Гьеб параялда бакъвана гъветІ. ²⁰ ХІикмалъун хутІарал гьесул муридаз абуна: – Балагъе, инжиралъул гъветІ хекко бакъвараб куц! ²¹ ГИсаца гьезда абуна: – ХІакълъун абублеб буго дица нужеда: нужер рекІель божи-иман бугони ва рекІелье щаклъи лъугъине течІони, доб гьотІода гурегби, гъаб мегІералдаги нужеца абун, гъаниса бахъун ун ралъдалъе кІанЦІеян, мегІер нуже мутІигІлъизе буго. ²² Божи-имангун нужеца дугІадулъ гъаранщинаб щевезе буго нуже. ²³ Иерусалималъул Мукъадасаб Рокъове вачІун

халкъалъе вагІза-насихІат гъабулев ГІса вугеб мехалъ, гъесда аскІоре рачІана чІахІиял кашишзаби, диниял гІалимзаби ва чІухІби-хІакимзаби. – Гъаб хІалтІи гъабизе ихтияр бугебищ дур? Лъица дуге гъеб ихтияр кјураб? – абун гъикъана гъез ГІсада. ²⁴ ГІсаца гъезие жавабалъе абун: – Дицаги къела нуже цо суал. Нужеца гъелъие жаваб къуни, гъебмехалъ бицина дица нужеда лъица дие гъаб ихтияр кјурабали. ²⁵ Лъадалъ ччун рахъун гІадамал рацІцІад гъаризе ихтияр ЯхІяе кисан шун букІараб: зобалаздасанищ яги гІадамаздасанищ? Цоцазда гъоркъоб хабар ккана гъезул. «Зобалаздасан букІанин абун, гъес нильеда абилагури, гъедин батани, щайха нуж ЯхІяда божичІелилан. ²⁶ ГІадамаздасан букІанин абизеги халкъалъукъа хІинкъун руго ниль, щайгурелъул киназго ЯхІя авараглъун рикІкІунев вукІиндал». ²⁷ Жидеда лъаларилан жаваб къола ГІсае гъез. ГІсаца гъездаги абун: – Дица нужедаги бицинаро лъил ихтияралдалъун дица гъаб хІалтІи гъабулеб бугебали. ²⁸ – Гъаб мисалалъул рахъалъ щиб нужеца абилеб? Цо пуланав чиясул вукІун руго кІиго вас. «Векере, дир вас, нильерго цІолбол ахикъе а жакъа хІалтІизе», – ян абун буго гъес, аскІовеги вачІун, цояв васасда. ²⁹ Ина, дир эмениланги, абун, ун гъечІо гъев. ³⁰ АскІове вачІун, цогидав васасдаги абун буго гъединго. Инарилан абун буго гъес, амма гъедин абиялдаса ракІ бухІун, ун руго гъев ахикъе. ³¹ Кинав васасха инсул амру тІубазабураб? КІиабилесилан абун гъез. Гъебмехалъ ГІсаца гъезда абун: – ХІакълъун абулеб буго дица нужеда: магъало бакІарулел чагІиги хъахІбабиги нужеда цере-цере унел руго Аллагъасул ПарччахІлъиялде. ³² Щайин гъикъани: битІараб нухдасан вачІун вукІана нужехъе ЯхІя авараг. Нуж гъесда божичІо. Амма магъало бакІарулел чагІиги хъахІбабиги божана. Нужин абун, – гъеб кинабго бихъаниги, нужер ракІ бухІичІо ва кинго гъесда божичІо. ³³ Цоги мисалалъухъ гІенекке. Цо бечедав чияс цІолбол ах гъабун буго, сверун чали къан буго, чагъир жаниб цІцІуйзе чаналъе гвендги бухъун буго, хъаравуласе борхатаб хъощги бан буго. Цинги ахихъабазухъе ижараялъе гъеб ахги къун, гъев ун руго. ³⁴ Ціибил барщараб мехалъ, гъес дол ижарачагІазухъе рагъІателал ритІун руго жиндиего кколеб бутІа босизе. ³⁵ Амма ижарачагІаз, кквезеги ккун, гъезул цояв вухун руго, цояв чІван руго, цогидав ганчІал речІчІун хвезавун руго. ³⁶ Нахъеги ритІун руго гъес рагъІателал, доздаса гІемерго ціикІкІун. Амма гъезиеги додинго гІакъуба къун буго ахихъабаз. ³⁷ Цинги жиндирго вас витІун руго ахил бетІергъанас, жиндир васасулгІаги хІурмат гъабилародайилан. ³⁸ Амма гъесул вас вачІунев

вихъараб мехалъ, ижарачагІаз цоцазда абун буго: «Гъале гурищ ирсилав. РачІа гъав чІвазе, ирсги нильеего хутІила». ³⁹ Кквезеги ккун, гъез гъев ахикъа къватІиве рехун руго ва чІван руго. ⁴⁰ ХІасил, ахил бетІергъан тІадвуссун вачІараб мехалъ, гъел ижарачагІазе щибдай гъабила гъес? ⁴¹ Гъелъие жавабалъе ГІсада абун: – Квешал гІадамал гъес квешго чІвала. Ціибил барщарабго жиндие кколеб бутІа босун рачІунел ижарачагІазухъе ахги къела. ⁴² ГІсаца гъезда абун: – ТІехъалда цІаличІищ нужеца: «Къадалъ лъезецин ярагъунарилан къадахъабаз нахъе рехараб гамачІ битІахъе цололъ лъун буго. Гъединаб букІун буго БетІергъанасул хІукму. Нильер берда себе лъугъараб кІудияб мугІжизат буго гъеб!» ⁴³ Гъале дица нужеда абулеб буго: нужехъа бахъун Аллагъасул ПарччахІлъи къела гъелъул пихъ барщизабулеб халкъалъе. ⁴⁴ Гъеб ганчІиде вортаравги щуцан ине руго, бортун бачІун гамачІ тІад речІчІаравги чІинтІизе руго. ⁴⁵ Гъел мисалал рагІидал, чІахІиял кашишзабаздаги фарисеяздаги бичІчІана ГІсаца жидер хІакъалъулъ бицунев букІин. ⁴⁶ Гъезие бокъун букІана ГІса ккун вачине, амма гІадамазукъа хІинкъана. Халкъалъ гъев авараглъун рикІкІунев вукІиндал.

22 Мисал бачун, цоги хабар бицана ГІсаца гъезие: ² – Зобалазул ПарччахІлъи релълъуна жиндирго васасе бертин гъабулев вукІарав цо парччахІасда. ³ Берталъе гІадамал ахІизе рагъІателал ритІун рукІун руго гъес, амма гъенире рачІине бокъун гъечІо гІадамазе. ⁴ Нахъеги ритІун руго гъес цогидал рагъІателал, гъезда абейин, квен хІадурун бугин, мачІадалъе хъихъарал оцалги бусбиги хъун ругин, кинабго къачІан бугин, берталъе рачІаян. ⁵ Амма гъеб ахІиялъул агъязги гъабичІого, рахъ-рахъалъ ун руго гъел: цояв жиндирго хуриве ун руго, цояв даран-базаралъ ун руго. ⁶ Цогидаз парччахІасул рагъІателал, кквезеги ккун, инжитги гъарун, чІван руго. ⁷ Гъебмехалъ парччахІасул кутакалда ццин бахъун буго гъезда. Жиндирго боги битІун гъурун руго гъес дол рагъІателал чІварал гІадамал ва гъезул шагъарги бухІун буго. ⁸ Цинги гъес жиндирго рагъІателазда абун буго: – Бертадул тІутІ тІибитІун буго, амма тІотІоде ахІарал гІадамал гъелъие мустахІикъал ратичІо. ⁹ Гъанже къватІахъе-нухазде ун, цеве вата-ватараб чи ваче берталъе. ¹⁰ КъватІахъе-нухазде ун гъел рагъІателаз квешалги лъикІалги – цере ратарарал рачун рачІуна. Гъедин ахІарал гІадамазул цун буго бертадул рукъ. ¹¹ Берталъе рачІарал гІадамазухъ валагъизе парччахІ жаниве лъугъараб мехалъ, гъесда гъенив вихъун руго берталъе ретІунев хасаб партал ретІинчІев цо чи.

¹² ПарччахІас гьесда абун буго: «Ле, гьудул, берталъе ретІунеб партал ретІинчІев мун гъаниве жаниве кин ворчІарав?» Гъев чи вуцІцІун чІун вуго.

¹³ ПарччахІас гьебмехалъ рагъІателазе амру гъабун буго гъев чи, квералги бохдулги рухъун, дове бецІаб къотІнове рехеян. Подулел ва цаби къерщезарулел рукІина дора гІадамал.

¹⁴ АхІарал гІезегІан ругониги, тІаса рицарал дагъ гурони гьечІелъулха!

¹⁵ Гъениса къватІире рахъун фарисеял данделъана ГІисал кІал таризабизе щибдай ургъун лъикІилан.

¹⁶ Гъез жидерго муридалги гьеродилалги ритІана ГІисахъе. Гъез абуна: – Я, МугІалим! Нижеда лъала мун ритІухъав чи вукІин. Аллагъасул хІакъаб нух буго дур малъиги. Лъилниги мурад цІунун, гьесие хІелиги дур пикруялда рекъоларо. Чи вихъун иш гъабулел гІамалги дур гьечІо.

¹⁷ Гъединлъидал, бице нижеда. Дуда кин ракІалде кколеб: Мусал Къануналда рекъон бегъулебищ къайсарасе магъало къезе яги бегъуларебищ?

¹⁸ Гъезул хІилла-макру бичІцІун, ГІисаца абуна: – ГІай, нуж ххвелел гъарулел чагІи! Щай нужеца дир хІалал рихъулел?

¹⁹ Магъалоде къезе кколеб цо гІарац босе гъанибе дихъе. Гъез гьесухъе цо динар босун бачІуна.

²⁰ ГІисаца абуна: – Лъил суратги хъвай-хъвагІайги гьалда бугеб?

²¹ Къайсарасул бугилан абуна гъез. – Гъедин батани, къайсарасулаб къайсарасе къе, Аллагъасулаб Аллагъасе къе, – ян абуна ГІисаца гъезда.

²² Гъеб жавабалъ хІикмалъизарурал гъел, живго гъевги тун, нахъе ана.

²³ Гъебго къоялъ ГІисахъе рачІана саддукеял абулел, къиямасеб къоялъ хварал тІаде рахъине рукІиналда божуларел гІадамал, ва гъез ГІисаца гьикъана:

²⁴ – Я, МугІалим! Мусаца абун буго: «Лъимер-бетІерги гьечІого цо пуланав чи хвани, гьесул вацас ячине кколин жиндирго вацасул къоролай, дов хварав вацасул наслу къинчІого букІине».

²⁵ Нижер вукІана анкьго вац. ЧІужу ячун хадув хвана бищун кІудияв вац. Гъезул лъимер-бетІер лъугъун букІинчІелъул, хадусев вацас ячана гьесул йикІарай чІужу.

²⁶ Гъединго ккана иш кІиабилесулги, лъабабилесулги, анкъабилесде щвезегІанги.

²⁷ Ахиралда хвана гъей гІаданги.

²⁸ Къиямасеб къоялъ гъев анкъавго вацасда гьоркъоса лъил чІужулъун гъей йикІине йигей? Анкъасулго лъади йикІиндалха гъей.

²⁹ Гъезие жавабалъе ГІисаца абуна: – Я ТІухъудза бугеб лъангутІиялъ, я Аллагъасул къудраталда божунгутІиялъ къосинарун руго нуж.

³⁰ Къиямасеб къоялъ чІаголъязарул я лъудби, я росал рукІине гьечІо, зобалазда ругел малаикзабазул гІадианаб гІумру букІине буго доба гъезулги.

³¹ Хварал чІаголъизе рукІиналъул хІакъалъулъ цІаличІебищ нужеца Аллагъас нужеда абураб гъадианаб калима:

³² «Дун вуго Ибрагъимил

Аллагъ, ИсхІакъил Аллагъ, Якъубил Аллагъ»? Аллагъ – гъев хваразул Аллагъ гуро, чІагоязул Аллагъ вуго.

³³ Гъесухъ гІенеккараб халкъ гІажаиблъун хутІана ГІисал рагІабазда.

³⁴ ГІисаца саддукеял руцІцІун чІезарунилан рагІидал, фарисеял данделъана.

³⁵ Гъезда гьоркъоса цо динияв гІалимчияс, ГІисал хІалбихъизелъун, гьесда гьикъана:

³⁶ – Я, МугІалим! Къануналда бищунго аслияб амру щиб кколеб? – абун.

³⁷ ГІисаца гьесда абуна: – «Дурго БетІергъан Аллагъ две вокъа дур тІолабго ракІалдалъун, дур тІолабго рухІалдалъун, дур тІолабго гІакълу-пикруялдалъун».

³⁸ Гъеб ккола бищунго аслияб ва тІоцебесеб амру.

³⁹ Гъелдаго релълъараб буго кІиабилебги: «Мунго гІадин вокъа две дуда аскІов вугевги».

⁴⁰ Гъеб кІиябго амру буго тІолабго Мусал къануналъулги аварагъабазул ТІухъдузулги къучІ.

⁴¹ Фарисеял гъенире данделъараб мехалда, ГІисаца гъезда гьикъана:

⁴² – МасихІил хІакъалъулъ щиб пикру нужер бугеб? Лъил вас гъев? Давудил василан жаваб къуна гъез.

⁴³ ГІисаца гъезда абуна: – Илагъияб РухІалъ малъун, Давудица щайха гъев жиндир БетІергъанлъун рикІкІунев вугев? Давудица абуна:

⁴⁴ «ТІадегІанав Аллагъас дир БетІергъанасда абуна: „Дир кваранаб рахъалда гІодов вукІа, дица дур тушбаби дур хІатІазда цере чІезаризегІан“».

⁴⁵ Гъедин Давудица жинцаго МасихІиде жиндир БетІергъанилан абулеб бугеб мехалъ, Давудил вас кин гъев кколеб?

⁴⁶ Лъиданиги кІвечІо ГІисае жаваб къезе, ва гъеб къоялдаса нахъе лъилниги бахІарчилъи гІечІо гьесда щибниги гьикъизе.

23 Гъебмехалъ халкъалдехунги жиндирго муридаздехунги ГІисаца абуна: ² – Муса аварагасул михІрабалде рахун кІаллъалел руго гъанже диниял гІалимзабиги фарисеялги.

³ Гъединлъидал гъезухъ гІенекке ва гъез абурабщинаб гъабе нужеца. Амма гъез гъабураб гъабуге. Гъез абулебги гъабулебги данде кколарелъулха.

⁴ Гъез раччи бакІлъизабулеб буго ва гъеб гІадамазул мугъзада лъолеб буго. Жидецагойин абун гъелда биччун килищцин хъвалел гьечІо.

⁵ Хириял рагІаби тІад хъварал чалуялги гІеблъизарун, гІабаялъул гІертелалги халалъизарун, кинабго гъез гъабулеб буго гІадамазда бихъизелъун.

⁶ Гъезие бокъула гъоболлъухъ кванил тІотІода нахъа бищунго хІурматияб бакІ кквезе ва синагогабазда жанир киназдасаго церегІан гІодор чІезе,

⁷ базаркъотІноб халкъалъ жидеего салам къезе ва гІадамаз жидеда мугІалимзабийилан абизе.

⁸ Амма нужедаго мугІалимзабийилан абизе биччаге нужеца. Щайин абун, МугІалим цо вуго нужер, нуж киналго вацал руго.

⁹ Гъаб ракъалда лъиданиги эмениланги абуге, цо вуго нужер Эмен – зобалазда вугев Эмен.

¹⁰ Нужедаго насихІатчагІийилан абизеги биччаге, гІицІго МасихІ вуго нужер НасихІатчи. ¹¹ Нужер бищунго кІудияв нужее хъулухъалъе чІа абе. ¹² Жинцаго живго тІадегІанлъизавурав гІодовегІанлъизе вуго, гІодовегІанлъизавурав тІадегІанлъизе вуго. ¹³ Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Зобалазул ПарччахІлъиялъул нуцІа рахана нужеца гІадамазда цебе: нужгоги лъугъунел гъечІо гъенире, лъугъине бокъаралги риччалел гъечІо. ¹⁴ - ¹⁵ Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Ралъадалги ракъалги тирула нужеца, цогІаги чи диналде вуссинародайилан. Амма диналде вуссун хадув, нужеца гъев, нуж кІигогІан цІикІараб даражаялда, жужахІалъул агълулъун лъугъинавула. ¹⁶ Балагъги гІазабги нужее, бецад чагІи квер ккун хадур цІалел бецукал! Нужеца абула: «Мукъадасаб Рукъалъул цІар рехсон бараб гъа бихханиги бегъулилан, амма Мукъадасаб Рокъоб бугеб меседалхІайин бараб гъа биххизе бегъуларилан». ¹⁷ Бецад гІабдалзаби руго нуж. Мукъадасаб Рукъищ хирияб бугеб, яги Мукъадасаб Рукъалъ жиб хиралъизабураб меседищ? ¹⁸ Нужеца цоги абула: «Къурбаналъул гъан лъолеб бакІалъул цІар рехсон гъедараб гъа бихханиги бегъулилан, амма гъениб лъураб къурбаналхІаян гъедараб гъа биххизе бегъуларилан». ¹⁹ Бецукал руго нуж! Къурбаналъул гъан лъолеб бакІищ хирияб, яги гъеб бакІалъ хиралъизабураб къурбанищ? ²⁰ ХІакъикъаталдаги къурбаналъул гъан лъолеб бакІалъул цІар рехсон гъедулаго, гъев чияс гъелдаго цадахъ гъениб лъун бугебщинабги рехсолеб бугогури. ²¹ Мукъадасаб Рукъалъул цІар рехсон гъедулаго, гъев чияс гъелдаго цадахъ гъеб рукъалъул БетІергъанасул цІарги рехсолеб бугогури. ²² ЗобалхІайилан гъедулаго, гъев чияс гъелдаго цадахъ зобалазда бугеб тахи тахида вугевги рехсолел ругогури. ²³ Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Нужеца садакъаде къола сагІаналъул, анисалъул ва мучариялъул анцІил бутІа, амма Къануналъул бищунго аслиял ритІухълъиги, рахІму-хІелмуги, Аллагъасде иман лъейги нужеца рехун тун руго. Гъебги гъабизе ккола, гъабцоябги рехун тезе бегъуларо. ²⁴ Бецад чагІи квер ккун хадур цІалел бецукал руго нуж! КІкІара ургъибе ккелебилан хІинкъун, лъим цІцІула нужеца, амма варанаби къулчІулел руго. ²⁵ Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Нужеца суркІа-щуроналъул тІасахун рахъ бацІцІад гъабун чураниги, гъелъул жаниса рахъ цІун буго зулмуялдалъунги хъантІиялдалъунги

бакІараралъул. ²⁶ Ле бецав фарисеяв, цин дуца суркІа-щурон жаниса бацІцІад гъабе, гъелъул къватІисахун рахъги бацІцІалъизе. ²⁷ Балагъги-гІазабги нужее, диниял гІалимзаби ва фарисеял! Ххвелал гъаризе бокъула нужее! ХъахІаб лажбар бахараб хобалда релълъуна нуж. КъватІисахун гъеб берцинго бихъула, амма гъелда жанибин абун, хварасул ракъа-макъарги цогидаб хъублъиги букІуна. ²⁸ ТІасан ралагъун, гІадамазда ккола нуж вализаби ратилилан, амма жаниса нуж ххвеладул ва пасалъиялъул цІун руго. ²⁹ Балагъги гІазабги нужее, диниял гІалимзаби ва фарисеял! Ххвелал гъаризе бокъула нужее! Цересел аварагзабадул хобазда тІад мазарал гъарулел руго нужеца, вализабадул хобазда занал чІвалел руго. ³⁰ Нужеца абулеб буго, дол умумузул заманаялъ ниж рукІаралани, аварагзабадул би гІодобе тІеялъулъ нижеца гІахъаллъи гъабилароанилан. ³¹ Гъелдалъун нужеца нугІлъи гъабулеб бугогури дол аварагзаби чІваразул васал нуж рукІиналъе. ³² Умумузул мунагъазул къолода тІаде рикъиги балеб буго нужеца. ³³ Гъай, чІегІераб борхъил наслу! ЖужахІалъуре рехизе бугеб хІукмуялдаса кире нуж рорчІилел?! ³⁴ Гъале дица нужехъе ритІулел руго аварагзабиги, гІакъилзабиги, гІалимзабиги. Гъезул цоял нужеца чІвазе ва хъанчида разе руго. Цогидал нужерго синагогабазда жанир цІалаца рухизе руго, цо шагъаралдаса цогидалде лъутизаризе руго. ³⁵ Дуниял бижаралдаса нахъе гІодобе тІураб тІолабго бацІцІадаб бидул хІакъ нужеда тІаде ккезе буго. ВацІцІадав Гъабиллдаса байбихъун, цинги Мукъадасаб Рукъалъул минаялдаги къурбан хъолеб бакІалдаги гъоркъов шагъидлъарав Барахиял вас Закарияде щвезегІан нужеца чІварал аварагзабадул би буго гъеб. ³⁶ ХІакълъун абулеб буго дица нужеда: гъаб умматалде тІаде ккезе буго дозул бидул хІакъ. ³⁷ Вай Иерусалим, Иерусалим! Аварагзаби чІвалел ва духъе ритІарал Аллагъасул илчибазда ганчІал речІчІулеб шагъар! Чан нухалъха дие бокъун букІараб, къурщица тІанчІи гІадин, дур гІадамал дирго кваркъиялда гъоркъе рачине, амма нужее гъеб бокъичІо. ³⁸ Балагъея, нужер Хирияб Рукъ чІобого хутІила. ³⁹ «БетІергъанас витІун вачІунев вугесда баркат лъеги», – ян нужеца абизегІан вихъиларо нужеда дун гъанжеялдаса хадув.

24 ГІиса Мукъадасаб Рокъоса къватІиве лъугъун нахъе унаго, муридал гъесда аскІоре рачІана гъаб Мукъадасаб Рукъалъул кІодолъи бихъуларищилан. ² ГІисаца гъезда абуна: – Гъаб кинабго бихъулицъ? ХІакълъун абулеб буго дица нужеда: ганчІида лъураб цониги гамачІ хутІиларо гъаниб кІалагъоркъе чІвачІого. ³ Цинги

Зайтуналъул магIарда гIодов чIун ГIиса вугеб мехалъ, батIаго гьесда аскIоре рачIун, муридаз гьарана: – Гьаб дуца абулеб бугебщинаб иш кида лъугъине бугебали ва мун вачIиналъулги дуниял ахирлъиялъулги гIаламатал кин загьирлъулелали бице нижеда. ⁴ ГIисаца абун: – Воре, цо лъицаниги къосинаризе гурин нуж! ⁵ Чанги вукIине вугелъулха жив МасихI вугилан вачIунев чи. Чангиял гьез къосинаризеге руго. ⁶ Рагъал ккун ругилан ва ккезехъинги ругилан рагIизе буго нужеда. Воре, нуж хIинкъуге гьелдаса. Гьеб цебеккунго лъугъине ккола, ва гьеб жеги ахирзаман гуро. ⁷ Цо халкъ цоги халкъалде, цо ханлъи цоги ханлъиялде тIаде кIанцила. БакI-бакIалда ракъи баккила, ракъ багъарила. ⁸ Гьеб кинабго ккола лъимер гьабизе хIара чIваялъул гIадиаб унтиялъул байбихьи. ⁹ Гьебмехалъ нуж рачина гIазаб-гIакъуба кьезе ва чIвазе. Дун сабаблъун тIолабго гIаламалда рихина нуж. ¹⁰ Гьебмехалъ гIемерисел гIадамал къосина, цоцазе хилиплъила, цоцазда рихина. ¹¹ ГIемерал гьересиаварагазбаби рахъина, гьез гIемерисел къосинарила. ¹² Пасалъи цIикIкIиндал, гIемерисезул рокъи ссун ина. ¹³ Амма ахиралде щвезегIан сабру гIурав чи хвасарлъила. ¹⁴ Ва ПарччахIлъиялъул хIакъалъулъ гьаб Рохалил хабар тIолабго дуниялалдаго лъазабила, киналго халкъазе нугIлъун букIине. Гьебмехалъин ахир букIунеб. ¹⁵ Даниял аварасда Аллагъас бицараб чIунтелалъул къабихIлъи хирияб бакIалда бихъила нужеда, – цIалулесда лъалин гьелъул магIна – ¹⁶ гьебмехалъ мугIрузде лъута абе Ягъудиялда ругелал. ¹⁷ Гьеб къоялъ тIоухда вугев, рокъоса къваригIараб-тараб босизе, гьоркъе рещтIунгеян абе. ¹⁸ Хури вугевги жиндирго ретIел босизе нахъвуссунгеян абе. ¹⁹ Вай, къинал руччабазе ва каранда хахулел лъимал ругел улбузе букIинаха дол къояз кIудияб къварилъи-гIазаб! ²⁰ Хасало яги шамат къоялъ лъутизе ккогегиян гъари-дугIа гьабулел рукIа нуж. ²¹ Щаян абун, гьебмехалъ рещтIине буго дуниял бижаралдаса гъанжелъагIан букIинчIеб ва хадубккун букIине къотIиги гьечIеб кIудияб балагъ. ²² Гьел къоял къокълъизаризе Аллагъасул къадар букIинчIебани, цониги ржи хвасарлъизе букIинчIо. Амма жинцаго тIаса рицарал гIадамазе гIоло гьел къоял къокъ гъаризе хIукму буго. ²³ Гьебмехалъ нужеда лъицаниги абун, МасихI гьале гъанив вугилан, яги дова вугилан, воре, нуж гьелда божуге. ²⁴ Щаян абун, гIемер рукIине руго гьебмехалъ гьересимасихIалги гьересиаварагазбабиги. Чанги кIуди-кIудиял гIаламатал ва мугIжизатал рихъизарила гьез, бажарани, тIаса рицарал муъминзабигицин къосинаризе бокъун. ²⁵ Гьеб кинабго цебеккунго лъазабун толеб буго дица нужеда! ²⁶ Доле МасихI

гIициаб авлахъалда вугин абун, гьениреги унге нуж, гьале рокъов жанив вахчун вугин гьевилан рагIани, гьелдаги божуге. ²⁷ Бакъбаккудаса бакъгIерхъуде щвезегIан тIолабго зоб гвангъизабугеб пири гIадин вачIина гIадамил Лъимер. ²⁸ Балкан бугеб бакIалде чудкал рагIарула. ²⁹ Дол къоязул гIакъуба-къварилъиялдаса хадуб гьебсагIатго бакъул нур тIагIун ина, ва моцIрол канлъиги ссун ина. ЦIваби зодиса гIодоре гьенон рачIина, ва къвакIарал зобалги гьаргъадила. ³⁰ Ва гьебмехалда зодиб лъугъина гIадамил Лъимадул гIаламат. Ва дуниялалъул киналго халкъал гIодила, гьезда вихъила накIкIазда гьоркъосан бергъараб къудраталда ва кIодолъиялда гIадамил Лъимер вачIунев. ³¹ Гьебмехалъ ссур пулеб гьаракъ бахъина. Жинца тIаса бицараб агълу зобалазул гьаб рагIалдаса бахъараб добцояб рагIалде щвезегIан – ункъабго рахъалдаса бакIаризе жиндирго малаикзабиги ритIила гьес. ³² Нужеца мисалалъе босе инжиралъул гъветI. Гьелъул гIаркъалабазда гIекI базе ва тIамах бижизе байбихъараб мехалъ, нужеда лъала рии тIаде щолеб бугеблъи. ³³ Гьелдаго релълъун, гьел гIаламатал рихъараб мехалъ, нужеда лъала гьеб нуцикIалтIе щун бугеблъи. ³⁴ ХIакълъун абулеб буго дица нужеда: дуниялалда гьаб наслу букIаго лъугъине буго гьеб кинабго. ³⁵ Зобалги ракъалги тIагIаниги, дир рагIаби нахъе хутIизе руго. ³⁶ Амма цониги инсанасда лъаларо гьеб къо, гьеб сагIат кида тIаде щвезе бугебали. Я зобалазул малаикзабазда лъаларо, я Васасда лъаларо, гьеб лъала гIициго Инсуда. ³⁷ НухI аварасул заманаялда букIараб гIадин букIине буго гIадамил Лъимер вачIараб мехалъги. ³⁸ ТIупан тIелалде, кваналел-гьекъолел, лъудби рачунел, россабазе унел рукIана дол къоязда гIадамал, НухI гамида жаниве лъугъинегIан. ³⁹ ТIупан тIун, гьелъ росун инегIан, щибниги лъалеб жо букIинчIо гьезда. Гьедин букIина гIадамил Лъимер вачIиндалги. ⁴⁰ Гьебмехалъ хури векъарилев вугев кIигоясул цояв вачина, цогидав хутIила. ⁴¹ Гьабихъ гIатI ххенолей йигей кIуго чIужугIаданалъул цояй ячина, цогидай хутIила. ⁴² Гьединлъидал нуж рорчIуда чIа, нужеда лъаларелъул нужер тIадегIанав кида вачIиневали. ⁴³ Рукъалъул бетIергъанасда лъалеб бугони цIогъор вачIунеб заман, рорчIи ккун, гьес цIогъор жаниве лъугъине виччаларевлъи лъала нужеда. ⁴⁴ Гьединлъидал нужги хIадурго рукIа, рагIалдаго гьечIеб заманаялъ вачIине вугелъул нужехъе гIадамил Лъимер. ⁴⁵ Жиндир рагътIателазе бетIерлъи гьабейн ва гьезие ригъ-ригъалда квен-тIехги чIезабейн тарав рагътIател, ⁴⁶ гьесул бетIергъан тIадвуссун вачIараб мехалда ритIухъго ва цIодорго

хІалтІулев вукІин гьесда лъани, – гьардарав гурищ гьединав рагьТател. ⁴⁷ ХІакълъун абулеб буго дица нужеда: бетІергъанас гьединав рагьТателасда божун тела жиндир тІолабго магІишат. ⁴⁸ Амма гьедин тарав квешав рагьТател, жиндирго бетІергъан тІадвуссун вачІине гІезегІан заман бугин ракІалдеги ккун, ⁴⁹ живго гІадал рагьТателал рухизе-къабизе лъугъани ва гьекъолдухъабигун кваналев-гьекъолев чІани, щиб ккелеб? ⁵⁰ Гьесда ракІалдаго гьечІеб къоялъ ва вачІиниланго ккечІеб сагІаталъ тІаде рехун вачІина гьесул бетІергъан. ⁵¹ КІихІи хъвалхъина гьес гьев рагьТател. Ххвелал гьарулесул можоро бахъараб гІадин ккела гьесул иш. ГІодилел ва цаби къерщезарулел хутІила гьедианал гІадамал.

25 Гьебмехалъ Зобалазул ПарччахІлѝи релълѝине буго бахІарасда дандчІвазе сардилъ нахул чирахъалгун бахІаралъул бакІалде арай анцІго ясалда. ² Гьезул щугояй тохай йикІун йиги, щугояй цІодорай йикІун йиги. ³ Тохал ясаз чирахъал росун руго, чирахъазухъе тІезе нах цадахъ босун гьечІо. ⁴ ЦІодоразин абун, пурччиби цІун нахги босун буго чирахъазда цадахъ. ⁵ БахІарав ватІун вуго, гьесда дандчІвазе арал киналго ясалги гьапуллъун ккун руго, цинги къижун ккун руго гьел. ⁶ Сордо бащалъараб мехалъ, цо ахІи бахъун буго, гьале бахІарав вачІунев вугин, гьесда дандчІвазе рахъаян. ⁷ Гьебмехалъ, тІаде рахъун, киналго ясал чирахъал рекъе-решезаризе лъугъун руго. ⁸ Тохал ясаз цІодоразда абун буго жидер чирахъазухъе тІезе нах къейин, гьел свинехъин ругилан. ⁹ ЦІодорал ясаз гьезда абун буго, кІиязего хвараб гьабичІого, нужерго чирахъазе нах босизе нуж тукаде ун лъикІилан. ¹⁰ Нахуда хадур гьел араб мехалъ, бахІарав вачІун вуго. ХІадурго чІун ратаралги цадахъ рачун, бахІарав бертадул рокъове лъугъун вуго. Нахъасан нуцІаги рахан буго. ¹¹ Цинги рачІун руго дол ясал. – Я, бетІерчІахъад! Я, бетІерчІахъад! НуцІа ричІе нижее, – ян ахІдезе лъугъун руго гьел. ¹² – ХІакълъун абулеб буго дица нужеда: дида лъалел чагІи гуро нуж! – абун жаваб къун буго бахІарас. ¹³ Гьединлѝидал, рорчІуда чІа нуж: я къо, я сагІат лъаларелъул нужеда. ¹⁴ Цоги гьеб релълѝинабизе бегъула сапаралъ иналде, ахІун рагьТателалгун, гьезухъе цІунизе жиндирго боцІирикъзи къурав цо пуланав чиясда. ¹⁵ Цоясухъе гьес къун буго щуазарго месед, цогиясухъе – кІиазарго месед, лъабабилесухъе – азарго месед, – щивасухъе гьесул бажари-гъунаралда рекъон. Цинги сапаралъ ун вуго. ¹⁶ Щуазарго месед щварас, гьебсагІат инеги ун, гьелдасан щуазаргоги месед хайирлъизабун буго. ¹⁷ КІиазарго щварас гьединго кІиазаргоги месед хайирлъизабун буго. ¹⁸ Азарго

месед щварас, инеги ун, бухъун гвендгун, ракъулъ бахчун буго жиндирго бетІергъанасул месед. ¹⁹ Гьелдаса гІемераб заман индал, тІадвуссун вачІун, гьезул бетІергъанас рагьТателал ахІун руго доб меседалъул хІисаб-суал гьабизе. ²⁰ Щуазарго месед жиндихъе къун букІарав рагьТателас, вачІун гьесда абун буго: «Гьале, бетІерчІахъад, дуца дихъе къун букІараб щуазарго месед, гьале гьелдасан хайирлъараб щуазарго меседги». ²¹ Гьесул бетІергъанас абун буго гьебмехалъ: «ХІалчІахъаги дур, дир лъикІав ва ритІухъав рагьТател, гьитІинаб божилъиялъе дуца дида цебе ритІухълъи бихъизабидал, кІудиябги божун тела дуда. Дурго бетІергъанасулгун рохел гІахъал гьабе». ²² КІиазарго месед жиндихъе къун букІарав дов рагьТателас вачІун гьесда абун буго: «Гьале, бетІерчІахъад, дуца дихъе къун букІараб кІиазарго месед, гьале гьелдасан хайирлъараб кІиазарго меседги». ²³ Гьесул бетІергъанас абун буго гьебмехалъ: «ХІалчІахъаги дур, дир лъикІав ва ритІухъав рагьТател, гьитІинаб божилъиялъе дуца дида цебе ритІухълъи бихъизабидал, кІудиябги божун тела дуда. Дурго бетІергъанасулгун рохел гІахъал гьабе». ²⁴ Азарго месед жиндихъе къун букІарав рагьТателас вачІун гьесда абун буго: «Я, бетІерчІахъад! Дида лъалаан мун дуцаго бекъичІеб лъилъулев, дуцаго кІутІичІеб бищулев, согІав чи вукІин. ²⁵ Дукъа хІинкъун, дица доб азарабго месед ракъулъ бахчун тун букІана. Гьале нахъе босе дурго гьаб». ²⁶ «Гьай, квешав ва кІвахІалав рагьТател! – ан абун буго гьесул бетІергъанас. – Дуда лъалеб букІун буго дицаго бекъичІеб лъилъулев, дицаго кІутІичІеб бищулев чи дун вукІин. ²⁷ Гьединлѝидал дуца гьаб дир месед базаргабазухъе къарзалъ къезе кколаан. Жакъа тІадвуссун вачІараб мехалъ, хайиргун цадахъ нахъе щвелаангури гьеб дихъе». ²⁸ Цинги абун буго, гьасухъаги босун, гъоб азарабго месед дов анцІазарго месед бугесухъе къейилан. ²⁹ «Кодолъи бугевщинасе, гІунги тІокІлъиледухъ, тІадеги къезе буго, кодолъи гьечІесухъа бугебги бахъизе буго. ³⁰ Гьев пайда гьечІев рагьТател дове бецІаб къотІнове рехе. ГІодилел ва цаби къерщезарулел рукІина дора гІадамал». ³¹ Киналго малаикзабигун цадахъ жиндирго хІалкІолъигун ГІадамил Лъимер вачІараб мехалъ, къудраталъул тахида ГІодов чІела гьев. ³² Киналго халкъал данделъила гьесда цере гьебмехалъ, ва вехъас чяхъабиги цІцІаниги ратІа гьарулел гІадин, цоцаздаса ратІа гьарила. ³³ Чяхъаби гьес жиндирго кваранаб рахъалда чІезарила, цІцІани квегІаб рахъалда чІезарила. ³⁴ Гьебмехалъ ПарччахІас кваранаб рахъалда ругезда абила: «Ле, дир Инсул баркат лъурал гІадамал, дуниял бижаралдаса нахъего нужее къачІан букІараб ПарччахІлѝи

босизе рачІа. ³⁵ Щайин абуні, дун вакъун хутІидал – нужеца кваназавуна, къечон хутІидал – гьекъезавуна, сапаралда вукІун, къотІинов хутІидал – рокъове вачун, гьоболлѣи гьабуна. ³⁶ ТолохІочон хутІидал – нужеца дие ретІел къуна; дун унтараб мехалъ – нуж диде ракизе рачІана; дун туснахъалъуве ккедал – нуж дихъе хъвадана». ³⁷ Гьел муъминзабаз абила: «Я, БетІерчІахъад! Вакъун ватун – кида нижеца мун кваназавурав? Къечон ватун – кида гьекъезавурав? ³⁸ КъотІинов ватун – кида нижеца мун рокъове вачарав? ТолохІочон ватун – кида нижеца дие ретІел къураб? ³⁹ Унтун яги туснахъалъув ватун – кида ниж духъе рачІарал?» ⁴⁰ ПарччахІас, гьезие жаваб къун, абила: «ХІакълъун абулеб буго дица нужеда: дир бищунго ГІисинал вацазул цоясениги нужеца гьабурабщинаб, гьеб буго дие гьабураб лъикІлѣи». ⁴¹ КвеГІаб рахъалда ругезда абила гьес гьебмехалъ: «Дида аскІоса нахъе а, наГІана къураб агьлу! Илбисалъеги гьелъул рахъ ккурал малаикзабазеги къачІан бугеб абадияб цІадулъе а. ⁴² Дун вакъун хутІидал – кваназавичІо нужеца, къечон хутІидал – гьекъезавичІо. ⁴³ Сапаралда вукІун дун къотІинов хутІидал – рокъове вачун, гьоболлѣи гьабичІо нужеца, дун ГІицІтолохІоч хутІидал – ретІине ретІел къечІо, дун унтараб мехалъ ва туснахъалде ккедал – дихъе рачІинчІо нуж». ⁴⁴ Гьебмехалъ дозги гьесда абила: «Я, БетІерчІахъад! Вакъун хутІун – кида мун нижеца ватарав? Къечон хутІун – кида ватарав? КъотІинов хутІун, яги ГІицІтолохІоч хутІун, яги унтун, яги туснахъалде ккун – кида мун нижеца ватарав? Кида нижеца дие хъулухъ гьабичІеб?» ⁴⁵ Гьес жаваб къела: «ХІакълъун абулеб буго дица нужеда: бищунго ГІисиназул цоясениги гьабичІебщинаб, гьеб буго нужеца дие гьабичІого тараб лъикІлѣи». ⁴⁶ Гьединазе букІина абадияб тамихІ, ритІухълъаразе букІина абадияб ГІумру!

26 Гьеб хабар бицун лъугІараб мехалъ, жиндирго муридазда ГІисаца абун: ² – Нужеда лъалаха кІиго къоялдасан Пасхаялъул байрам букІине бугеблѣи. Гьеб къоялъ ГІадамил Лъимадуе хилиплъизе руго ва гьев хъанчида вазе вуго. ³ Кайафа абун жинда цІар бугев бищунго кІудияв кашишасул кІалГІаялъуре данделъун рукІана гьебмехалъ чІахІиял кашишзабиги халкъалъул чІухІби-хІакимзабиги. ⁴ Гьез хІукму гьабуна, хІилла-рекІІалдалъун кквезеги ккун, ГІиса чІвазавизе кколилан. ⁵ Амма байрамалъул къоялъ бегъиларин, халкъалъул дандечІей багъаризе бегъулилан абулеб букІана гьез. ⁶ Барасалъ унтарав Симон абулев чиясул бакІалда Бетаниялда кваназе ГІодов чІун ГІиса вугеб мехалъ, ⁷ цІакъ къиматаб ва бацІадаб махІгъуинаб нахул цІураб щагІил сурахІиги босун ячІарай цо пуланай

чІужугІаданалъ, гьеб гьесул ботІроде чІехъола. ⁸ Гьеб бихъараб мехалъ, ГІисал муридазул ццин бахъана: – Щай гьабгощинаб нах ГІадада хвезабубеб? ⁹ Гьеб нахги хирияб багъаялде бичун, гьелъухъ цвараб ГІарац мискинзабазе садакъаде къезе бегъилаан. ¹⁰ Гьезул пикру бичІчІун, ГІисаца гьезда абун: – Щай нужеца гьей къварид гьаюлей? Дие лъикІлѣи гьабулелъидал гьей йигей. ¹¹ Мискинзаби кидаго ратила нужеда аскІор. Дунин абуні, кидаго гуро нужгун вукІунев. ¹² Дир черхалда тІаде махІгъуинаб нахги тІун, гьей чІужугІаданалъ хабалъейин дун къачІалев вугев. ¹³ ХІакълъун абулеб буго дица нужеда: тІолабго дуниялалда гьеб Рохалил хабар лъазабунщинаб бакІалда бицен букІине буго, гьай ГІаданги ва гьалъ дие гьабураб лъикІлѣиги ракІалде щвезабун. ¹⁴ Гьебмехалъ анЦіила кІиявго чапарасда гьоркъов вукІарав Ягъуда Искаріот абулев чияс, чІахІиял кашишзабазухъе ун, гьезда гьикъана: ¹⁵ – ГІиса дица нужер кверде къуни, щиб нужеца дие къелеб? – ан. Лъеберго ГІарцул гъуруцъ къезе къотІи гьабуна гьез Ягъудае. ¹⁶ Гьелдаса нахъе Ягъудаца балагъулеб букІана ГІиса гьезул кверде къезе санаГІалѣи бугеб бакІги заманги. ¹⁷ РеччичІел Панкъазул Байрамалъул тІоцебесеб къоялъ, ГІисахъе рачІун, муридаз гьикъана: – Пасхаялъул квен киб кваназе дие бокъилеб? Нижеца хІадур гьабила гьеб. ¹⁸ ГІисаца абун: – Шагъаралда вугев цо пуланав чиясухъе ун, гьесда абе нужеца, жиндир болжалги ГІагарлъун бугелъул, Пасхаялъул байрам жиндирго муридазда цадахъ дур бакІалда тІобитІилин абизе ритІанин ниж нижег МугІалимасилан. ¹⁹ ГІисаца абурабги тІубазабун, гьез пасхаялъул квенги хІадур гьабун. ²⁰ Дуниял рукІІараб мехалъ вачІун, анЦіила кІиявго муридасда цадахъ кваназе ГІодов чІана ГІиса. ²¹ Кваналел рукІаго, гьес абун: – ХІакълъун абулеб буго дица нужеда: нужер цояв дие хилиплъила. ²² Кутакалда пашманлъана гьел. Цин-циял рахъун цІехана: – Я, БетІерчІахъад! Дун гуро гурищ? – абун. ²³ ГІисаца гьезда абула: – Дида цадахъ гьаб гьадринибе квер бегъулев вугев чи хилиплъизе вуго дие. ²⁴ ГІадамил Лъимадул иш ккезе буго Тухъдузда хъван бугеб куцалда. Амма квешаб балагъ рещТіине бугебха ГІадамил Лъимер тушбабазул кверде къурав чиясде. Дуниялалда вижичІевани лъикІан гьесие. ²⁵ Гьесие хилиплъарав Ягъудаца гьикъана гьебмехалъ: – Дун гуро гурищ, Рабби? – ян. ГІисаца гьесда абун: – Дуца абулеб бугоха гьедин. ²⁶ Гьедин кваналел рукІаго, ГІисаца, цо чедги кодобе босун, тІаде дугІаги гьабун, бек-бекун муридазухъе къолаго, абун: – Босе, кванай. Гьаб буго дир черх. ²⁷ Цинги, чогърол цІураб шурунги кодобе босун, Аллагъасе

рециги гъабун, гъезухъе къолаго, ГИсаца абуна: – Кинацаго гъекъе гъаб шурумалъуса. ²⁸ Гъаб буго киназулго мунагъал чуризе ГИоло тИолеб дир би – ЦИяб КъотИи шулалъиялъе тИолеб би. ²⁹ Дица нужеда абулеб буго: дир Инсул ПарччахИлъиялда цИяб чагъир нужеда цадахъ гъекъолеб къо тИаде ГИунтИизегИан, дица гъаб цИолбол цИураб жа тИокИаб гъекъезе гъечИо. ³⁰ Цинги гъез туркаби ахИана, гъениса рахъун ун, Зайтуналъул маГарде рахана. ³¹ Гъебмехалъ ГИсаца гъезда абула: – Дида аскИоб яхИ рехараб жо гъабизе буго къаси нужеца кинацаго. ТПехъалда хъван бугелъул: «Дица вехъ чИвала, гИиял рехъенги рахъ-рахъалде тИурун ина». ³² Хун тун хадув чИаголъараб мехалъ нужедаса цеве щвела дун Галилеялде. ³³ Пётрица гъесда абуна: – Киназго яхИ реханиги, дица киданиги яхИ рехиларо. ³⁴ ГИсаца гъесда абуна: – ХИакълъун абулеб буго дица дуда: гъанже радакъе хИелеко бахъиналде лъабцИул инкар гъабизе буго дуца дидаса. ³⁵ Пётрица гъесда абуна: – Дуда цадахъ хвезе кканиги, дица дудаса инкар гъабизе гъечИо, – ян. Гъедин абулеб букИана киналго цогидал муридазги. ³⁶ Цинги ГИса гъезда цадахъ Гетсемания абулеб бакИалде уна. Гъес муридазда абула: – Нуж гъанир ГИодор чИун рукИа, дове ун, Аллагъасе гъари-дугИа гъабун дун вачИнегИан. ³⁷ Пётрги Зебедайил кИиявго васги рачана ГИсаца жиндаго цадахъ, ва гъев ккана къваридаб ва пашманаб ургъалилъе. Гъебмехалъ ГИсаца гъезда абула: ³⁸ – Хвалил ГИазаб буго дир рекИее. Нуж гъанир дида цадахъ рукИа ва рорчИуда чИа. ³⁹ Цинги, дагъав довегИанги ун, кИалагъоркъеги речИчИун, гъари-дугИаялда абулеб букИана гъес: – Я, дир Эмен! Бегъулеб батани, гъеб хвалил лълъар гъекъезабуге дида. Амма дие бокъухъе гуреб, дуего бокъухъе букИине биччанте. ⁴⁰ ТИадвуссун вачИналде, муридал кьижун ратана. Гъес Пётрида абуна: – Цо саГаталъ дида цадахъ кьижичИого чИезе кИолеб букИинчИебищ нужеда? ⁴¹ Воре, нуж рорчИуда чИа! Гъари-дугИаялде русса, нужго къосинарунгутИизе. Инсанасул рухИ – лебалаб, черх – загИпаб. ⁴² Нахъеги довегИанги ун, гъари-дугИа гъабун: – Я, дир Эмен! Гъеб хвалил лълъар дица гъекъечИого ГИолареб батани, дуе бокъухъе букИине биччанте. ⁴³ Гъанжеги ТИадвуссун щведал, ГИсаца гъел ратула, беразул тИелхал бакИлъун, кьижун ккун. ⁴⁴ Гъелги жалго тун, нахъеги довегИанги ун, лъабабизеги гъари-дугИаялда долго раГИаби абизе лъугъана ГИса. ⁴⁵ Цинги ТИадвуссун вачИун, гъес муридазда абуна: – Нуж жеги раХИаталда кьижунищ ругел? Гъале тИаде ГИунтИана доб ГИадамил Лъимер мунапикъзабазул кверде къолеб саГат. ⁴⁶ Гъа, рахъа, доле хиянатчи тИаде щолеб вугин. ⁴⁷ ГИсаца гъедин абулаго, гъале тИаде щвана Ягъуда – дол анцИила кИгояздасан цояв.

Гъесда цадахъ хвалчабигун, тИилалгун тИаде бачИунеб букИана чИахИиял кашишзабазги чИухИби-хИакимзабазги битИараб ГИемераб халкъ. ⁴⁸ Хиянатчияс гъезда лъазабун букИана: «Дица убач гъабуров чи ГИса вукИана. Цинги ккве нужеца гъев». ⁴⁹ Ягъуда битИун ГИсаца аскИове уна. – Ассаламу ГИалайкум, Рабби! – янги абун, ГИсаца убач гъабула. ⁵⁰ ГИсаца гъесда абула: – Дурго мурад тИубазабе, гъудул, гъанже. ГъебсаГат тИадречИчИун ГИадамаз ГИса къан ккола. ⁵¹ Гъебмехалъ ГИсал цо муридас лъалиниса бахъун хъвагИараб хвалчаца цо чиясул (гъев вукИана бищунго кИудияв кашишасул рагъТател) ГИин къотИун рехула. ⁵² ГИсаца гъев муридасда абуна: – Хвалчен лъалиниб лъе! Хвалчен бахъарав хвалчадалъун хвезе вуго. ⁵³ Дие кумекалъе гъабсаГат малаикзабазул анцИила кИгояздаса цИикИкИун бо битИеян дирго Инсуда гъаризе дида кИоларебиланищ дуда ракИалде кколеб? ⁵⁴ ТИухъдузда хъвавухъе лъугъинарогури гъебмехалъ. ⁵⁵ ГъебсаГаталъ ГИсаца гъел ГИадамаздехун вуссун абуна: – Хвалчабигун, тИилалгун хъчагъасде ГИадин кИанцИанагури нуж дун кквезе. Щибаб къоялъ халкъалъе ваГИа-насихИат гъабулев Мукъадасаб Рокъов ГИодов чИун вукИунаангури дун, гъениб нужеца диде квер борхичИо. ⁵⁶ Амма гъаб кинабго лъугъунеб буго аварагзабазул ТИухъдузда хъвараб ритИухълъизелъун. Гъебмехалъ киналго муридал, вукИаралъув гъевги тун, лъутун уна. ⁵⁷ Гъез ГИса вачана Кайафа абулев бищунго кИудияв кашишасул бакИалде. Гъенир данделъун рукИана диниял ГИалимзаби ва чИухИби-хИакимзаби. ⁵⁸ Пётрги вукИана нахъа-нахъа чИун вачИунев, ва гъездаго хадув цун, бищунго кИудияв кашишасул азбаралъухъе щвана гъев. Жаниве лъугъун, ГИодов чИана. ⁵⁹ Гъебмехалъ чИахИиял кашишзабазги тИолабго тИадеГИанаб судалъги балагъулеб букИана ГИса чИвазе къотИиялъе ГИураб ГИайиб гъесде ГИунтИизабизе гъересинугИлъи. ⁶⁰ Амма гъеб гъезухъе щолеб букИинчИо, гъересинугИлъиялъе ГИезегИанго ГИадамал гъенире рачИунел рукИаниги. Амма ахиралда кИго чи вачИун, ⁶¹ гъез бицана, гъас абулеб букИанин Аллагъасул Мукъадасаб Рукъ щуцазабизе ва лъабго къоялде цИидасан гъеб базе кИолин жиндаян. ⁶² Гъебмехалъ, тИаде вахъун, бищунго кИудияв кашишас ГИсаца гъикъана: – Дуда данде нугИлъи гъабун гъаз бицунеб бугеб жоялъе жаваб къезе раГИгойищ дур гъечИеб? ⁶³ ГИса вуцИчИун чИун вукИана. Бищунго кИудияв кашишас гъесда абуна: – ХИакълъав Аллагъасул цIар бахъун гъарулеб буго дица дуда: Аллагъасул Вас МасихИ мун ватани, вугилан абе нижеда. ⁶⁴ ГИсаца гъесда абуна: – Дуцаго абулеб бугоха гъедин, амма дица нужеда абулеб буго: гъанжеялдаса хадув ГИадамил

Лъимер нужеда вихъила Къудратав Аллагъасул кваранаб рахъалда Гюдов чIун ва зобалазул накIул парчабазда тIад вачIунев. ⁶⁵ Гъебмехалъ бищунго кIудияв кашиш, жиндаго тIад букIараб ретелги тIутIун балаго, ахIдезе лъугъана: – Гъас ГIасиял-пасикъал жал рицунел руго. ТIокIалги сундуе нилье нугIзал къваригIарал? Гъале гъабсагIат раГIанагури гъасул ГIасиял-пасикъал раГIаби. Щиб пикру нужер бугеб? ⁶⁶ Киназго абун гъев чIвазе къотIизе кколилан. ⁶⁷ Цинги гъел ГIисал бадире тударизе, гъев вухизе лъугъана. ⁶⁸ – Мун авараг ватани, лъица къабурабали бице, МасихI! – анги абун, гъесул кIаркъен чIвалаан. ⁶⁹ Азбаралъув Гюдов чIун вукIарав Пётрида аскIое ячIун, цо гъаравашалъ абун: – Мунги вукIанагури Галилеялдаса ГIисада цадахъ. ⁷⁰ Киназдаго цебе наГIадала ккун, Пётрица абун дуца бицунеб жо щибилан. ⁷¹ Пётр кавудухъехун унаго, гъений йикIарай цоги гъаравашалда вихъана гъев. Гъенир аскIор ругезда гъелъги абун гъав чи Назареталдаса ГIисада цадахъ вукIанилан. ⁷² Гъев чи жинда лъаларилан гъедун наГIадала ккуна Пётрица гъанжеги. ⁷³ Пемемер мехго балелде гъенир рукIарал ГIадамаз, аскIоре рачIун, Пётрида абун: «Гъайгъай, мунги дозул чи вуго. МацIалъухъ балагъун лъалеб буго мун ватIа вахъизе». ⁷⁴ Гъебмехалъ Аллагъасул цIар бахъун гъедаризе лъугъана гъев чи жинда лъаларилан. ГъебсагIат раГIана гIегIедулеб хIелкил гъаракъ. ⁷⁵ Пётрида ракIалде щвана радакъе хIелеко бахъиналде, лъабцIулго инкар гъабилан дуца дидасайилан ГIисаца жиндаго абун рукIарал раГIаби. КъватIиве ун гIек-гIекиядла Гюдана Пётр.

27 Дуниял рогъарабго, чIахIиял кашишзабазги халкъалъул чIухIби-хIакимзабазги – киназго ГIисада дандечIараб хIукму гъабун гъев чIвазе къотIизе. ² Вухъ-вухъун вачун ГIиса ккуна Пилат сардарасухъе. ³ ГIисае хилиплъарав Ягъудаца, гъев чIвазе хIукму гъабун букIин лъайдал, жинцаго гъабуралдаса ракI бухIун, доб лъеберабго гIарцул гъуруц чIахIиял кашишзабазухъеги чIухIби-хIакимзабазухъеги нахъе ккуна. ⁴ Гъес абун: «ГIайибго гъечIеб бидул хIакъги мунагъги ккана диде». Гъез абун: «Нижеца щиб гъабейнах мун вугев? Дур иш буго гъеб». ⁵ Мукъадасаб Рокъобе рехун гъеб гIарацги тун, Ягъуда нахъе ана ва живго жинцаго гъанкъана. ⁶ Гъеб гIарацги кодобе босун, чIахIиял кашишзабаз абун чиясул бидухъ щвараб гIарац, Къануналда рекъон, Мукъадасаб Рукъалъе садакъаде къезе бегъуларилан. ⁷ Цинги гъез, цоцазда дандбан, хIукму гъабун гъеб гIарцухъ «ЩагIихъанасул хур» абун бекI бичун босизе ва гъеб апарагаби рукъизе хабалазе тезе.

⁸ Гъединлъидал гъеб бакIалда жакъа

къоялделъагIанги «Бидул хур» абун цIар хутIун буго. ⁹ Гъедин ритIухълъана Иеремиа аварасул гъадиал раГIаби: «Ва гъезие щвана лъеберго гIарцул гъуруц, гъез багъа чIезабурасухъ ккураб мухъ, гъединаб букIана Исраилит наслуялъул цо-цо ГIадамаз гъесухъ чIезабураб багъа. Гъеб гIарцухъги щагIихъанасул хур босана гъез. ¹⁰ Гъедин лъазабуна дида БетIергъанас». ¹¹ Сардарасда цева чIезавуна ГIиса. Сардарас ГIисада гъикъана: – Мунишца кколев жугъутIазул ПарччахI? ГIисаца жаваб ккуна: – Дуца абун буго гъедин. ¹² Амма чIахIиял кашишзабазги чIухIби-хIакимзабазги жинде гIайиб гIунтIизабун мехалъ, ГIисаца жаваб къечIо. ¹³ Гъебмехалъ Пилатица гъесда абун: – Дуда раГIулеб гъечIищ гъаз, дуде гIайиб гIунтIизабун, гъабун бугеб нугIлъи? ¹⁴ Цо раГI абунцин ГIисаца жаваб къечIелъул, сардар цIакъ гIажаиблъун-хIикмалъун хутIана. ¹⁵ Гадат букIана халкъалъе бокъарав цо туснахъ сардарас байрамалъул къоялъ къватIиве виччалеб. ¹⁶ Гъеб заманаялда туснахъалъув вукIана Барабба абун цо цIар раГIарав такъсирчи. ¹⁷ Халкъ бакIарараб мехалъ Пилатица гъикъана: – Нужехъе къватIиве щив виччазе нуже бокъилеб: Бараббайищ яги МасихIилан жинда абун ГIисайищ? ¹⁸ (Пилатида лъалеб букIиндалха жахIа-хIусудалъ хIал гъабун жиндихъе ккурав чи гъев вукIин.) ¹⁹ ХIукму къотIизе тахида Гюдов чIун Пилат вугеб мехалъ, чIужуялъ чи витIун вачIана, нолъ ГIисал рахъалъ бихъараб квешаб макъуялъ гIазаб кколеб бугин жиндие, дуца гъев щибго гIайиб гъечIев валиясе расги гъабугейилан абизе. ²⁰ Амма чIахIиял кашишзабазги чIухIби-хIакимзабазги халкъ мукIур гъабун букIана Барабба къватIиве виччаян ва ГIиса чIвазе къотIеян гъаризе. ²¹ Сардарас гъезда гъикъана: – Гъел кIиязулго кинавав къватIиве виччазе нуже бокъилеб? – Барабба, – ян абун гъез. ²² Цинги Пилатица гъезда гъикъана: – Гъедин батани, МасихIилан жинда абун ГIисаца щибха гъабилеб? Гъел киназго абун: – Хъанчида вазе ккола гъев! ²³ Пилатица гъебмехалъ абун: – Гъас гъабураб квешлъигIаги щиб? Амма ГIадамал тIадеги цIакъ ахIдезе лъугъана: – Хъанчида вазе ккола гъев! ²⁴ Гъабизе кIолеб жо гъечIеблъи бихъун, хIатта гъалмагъир ккезехъин букIин бичIчIун, Пилатица, лъимги бачIинабун, кверал чурана, гъел ГIадамазда бихъуледухъ. Цинги гъес абун: – Щибго гIайиб гъечIев гъав чиясул бидул хIакъ дида тIад гъечIо. Гъаб иш нужер буго. ²⁵ Кинабго халкъалъ жаваб ккуна: – Гъесул бидул хIакъ нижедаги ниже лъималаздаги тIад буго. ²⁶ Гъебмехалъ Пилатица Барабба гъезухъе виччана. ГIиса цIалаца вухеян ва хъанчида ваян амру гъабун. ²⁷ Цинги сардарасул рагъухъабаз ГIиса вачана претория абун б

кІалГІаялзул азбаралъуве. Рагъухъабазул тІубараб полк бахъинабун букІана гъенибе. ²⁸ ПІаса ретІелги бахъун, бецІбаГІараб ххамил ГІаба ххола ПІасада тІад. ²⁹ Зазил хъухъун гъабураб тажги лъола гъесул ботІрода, кваранаб квералъухъе ГІансаги кьола. Цинги, ГІад-хочІие гъавун, гъесда цере накабазда чІола: «ЖугъутІазул парччахІ чІахъаги!» – ян ахІулаго. ³⁰ Гъел ПІасаде тударула, ГІонсоца бетІер бухула. ³¹ ХІалхъезегІан инжит-хІакъирги гъавун, доб ГІабаги тІаса бахъун, жиндирго ретІел ретІуна гъесда тІад. Ва хъанчида вазе вачун уна. ³² Гъев вачун унаго, хуриса вачІунев вукІарав Киренеялдаса цо Симон абулев чи данде ккана. Гъесда баччизабуна гъез ГІисае гъабураб хъанч. ³³ Гъел щвана Голгота абулеб бакІалде. Гъелъул магІна ккола «Гвангвара гохІ». ³⁴ КьогІлъизабураб чагъир кьуна гъесие гъекъезе. Цо кІалдибеги босун, ПІасаца инкар гъабуна гъелдаса. ³⁵ Гъевги хъанчида ван, можоро тІамун гъесул ретІел жидедаго гьоркъоб бикъана рагъухъабаз. ³⁶ Хъаравуллъи гъабун гъенирго чІана гъел. ³⁷ «ЖугъутІазул парччахІ ПІаса», – абун, гъесде ГІунтІизабураб ГІайиб тІад хъвараб хъарщиги чІвана гъесул бетІералда тІадехун. ³⁸ КІого хъачагъги вукІана гъесда цадахъ хъанчида ван: цояв кваранаб рахъалда, цояв квеГІаб рахъалда. ³⁹ Цересан унел ГІадамаз, гъев хІакъир гъавун абулеб букІана: – Ле, щуцазабун Мукъадасаб Рукъгун, лъабго кьоалде гъеб цІидасан балев багъадур, мунго хвасар гъаве! ⁴⁰ Мун Аллагъасул Вас ватани, хъанчидаса ГІодове рещтІа! ⁴¹ Гъединго чІахІиял кашишзабиги, диниял ГІалимзабиги ва чІухІби-хІакимзабиги, гъев хІакъир гъавун гаргадулел рукІана: ⁴² – Цогидал хвасар гъарилилан вукІанин, живго хвасар гъавун бажаруларев чи. Исраилил умматалъул парччахІила жив! РещтІа абе гъанже хъанчидаса гьоркъе, гъебмехалъ божила ниль гъесда. ⁴³ Аллагъасе живго аманат гъавун вукІанин, Аллагъ гъасдаса рази ватани, гъанже гъес хвасар гъавейн абе. Аллагъасул Вас вугилан гурищ гаргадилев вукІарав? ⁴⁴ Гъесда цадахъ хъанчида рарал хъачагъалги рукІана гъединго ПІасаде хъанделел. ⁴⁵ Къалъул ГІужалда тІолабго ракъ бецІлъана. Гъеб бецІлъи тІаса инчІо саГІат лъабго тІубазегІан. ⁴⁶ СаГІат лъабго тІубалев мехалъ, цо гучаб гъаракъ гъабун, ахІана ПІасаца: – Эли, Эли! Лема шевактани! – абун. (Гъелъул магІна букІана: «Дир Аллагъ! Дир Аллагъ! Щай дуца дун рехун тарав?») ⁴⁷ Гъенир рукІарал цо-цояз, гъеб раГІараб мехалъ абулеб букІана Иляс аварагасде ахІи балев бугин гъесилан. ⁴⁸ Гъебмехалъ векерун ун гъезул цояз, цІекІаб чагъиралдаги ччун, чІорто босун бачІана ва, ГІорол тІогъибги бухъун, бегъана гъесухъе. ⁴⁹ Цо-цояз абулеб букІана: «ЧІа, гъанже

бихъилин гъев хвасар гъавизе Иляс авараг вачІунищали». ⁵⁰ Цоги нухалъ гучаб гъаракъги гъабун, хвана ПІаса. ⁵¹ Гъале Мукъадасаб Рокъоб хирияб бакІалда бигъун букІараб пардав тІарадаса ахаде щвезегІан кІихІи бихъун ана, ракъ багъарана, кьураби риххун ана, ⁵² хабал къватІун ана, хваралъуса чІаголъун, гъениса къватІире лъугъун рачІана церего хварал ГІемерал вализаби. ⁵³ ПІаса хваралъуса вахъараб мехалъ, гъесда цадахъ Мукъадасаб шагъаралде рачІана гъелги, ва гъенир ГІезегІан чаГІазда рихъана гъел. ⁵⁴ Ракъ багъариги цогидал хІикматал ишалги рихъараб мехалъ, аскаралъул нусилбетІерги ПІаса цІунун гъесда цадахъ рукІарал рагъухъабиги цІакъ хІинкъана. Гъез абуна: – ХІакъикъаталдаги гъав чи Аллагъасул Вас вукІун вуго. ⁵⁵ Галилеялдаса рахъарал гъесда цадахъ рачІун, ПІасае хъулухъалъе чІарал ГІемерал руччабиги рукІана гъенир, нахъегІан чІун ралагъун. Гъезда гьоркъор рукІана: ⁵⁶ Магдалаялдаса Марямги, Якъубил ва Юсупил эбел Марямги, Зебедайил васазул эбелги. ⁵⁷ МаркІачІубер рукІкІараб мехалъ, гъениве вачІана Ариматея шагъаралдаса Юсуп абулев цо бечедав чи. Писал мурид вукІана гъевги. ⁵⁸ Пилатихъе ун гъес гъарана Писал жаназа букъизе къеян. Пилатица изну кьуна. ⁵⁹ Юсупица Писал жаназа нахъе босула, бацІцІадаб хІебтил мусруги бан, ⁶⁰ гъеб букъула кьурулъ бикІун жиндиего хІадурун букІараб хабалазул нохъода цІияб хабалъ. Нохъодул кІалтІе цо кІудияб гамачІги гиризабун тун, гъев нахъе ана. ⁶¹ ПІаса хабалъ лъолеб мехалъ, дандритІухъе ГІодорчІун рукІана Магдалаялдаса Марямги ва дойцояй Марямги. ⁶² Гъеб букІана рузман кьо. Нахъисеб кьоалъ данделъун чІахІиял кашишзабиги фарисеялги Пилатихъе ана ва гъез абуна: ⁶³ – Я, бетІерчІахъад! Нижеда раКІалде щвана гъанже: чІаго вугеб мехалъ гъадав гьерсихъанас абулаан хун лъабго кьоалдасан хваралъуса вахъине вугилан. ⁶⁴ Гъединлъидал лъабго кьо инегІан досул хоб цІунизе хъаравулзаби тІаме. Досул муридаз, бикъун гъеб жаназагун, ГІадамазда абизе бегъула ПІаса чІаголъун вугилан. Досулалдасаги кІудияб гьереси букІина гъеб. ⁶⁵ Пилатица гъезда абуна: – Гъаниса рачун хъаравулзабигун, нужеого бокъухъе цІуне гъеб хоб. ⁶⁶ Инеги ун, гъез хоб цІунизе тадбир гъабуна: ганчІида мугъру чІвана ва гъенир хъаравулзаби тана.

28 Шамат кьо индал, анкьил тІоцебесеб кьоалъул рогъалилъ, Писал хабаде рахине рачІана Магдалаялдаса Марямги ва дойцояй Марямги. ² Зобалаздасан гъениве рещтІун вуго Бичасул малаик. Хабал картІида цун лъун букІараб гамачІги нахъе босун, гъелда тІад гъев ГІодов

чІедал, кутакалда ракъ багъарана. ³ Пириялъул гІадаб сурат букІана гъев малаикасул, ГІазухъахІаб ретІелги букІана гъесда тІад. ⁴ Гъесукъа хІинкъун хъаравулзаби сородана ва хварал чагІи гІадин лъугъана. ⁵ Гъел руччабазда малаикас абуна: – Нуж хІинкъуге! Хъанчида ван хвезавурав ГІиса нужеца валагъулев вукІин лъала дида. ⁶ Гъев гъанив гъечІо. Гъес абухъе, хваралъуса вахъана ГІиса. Гъанире рачІа гъев вукъун вукІараб бакІалде ралагъизе. ⁷ ГъабсагІат ун нужеца ГІисал муридазда абе, гъев хваралъуса вахъун вугин, нужедаса цеве Галилеялде щевезе вугин ва гъенив вихъилин нужеда гъев. Гъале гъадин абулеб буго дица. ⁸ Гъеб хобалдаса рикІкІалъизе гІедегІана гъел, ва хІинкъиялъги рохиялъги куркъбал гъурал руччаби рекерун ана муридазда гъеб хабар лъазабизе. ⁹ Гъале, рорчІамиянги абун, гъезда данде вачІана ГІиса. АскІоре ун, гъел руччаби, ГІисае сужда гъабун, гъесул хІатІазда хурхана. ¹⁰ ГІисаца гъезда абуна: – Нуж хІинкъуге! Инеги ун, дир вацазда абе Галилеялде аян. Дова вихъила гъезда дун. ¹¹ Гъел руччаби нахъе аралго, дол хъаравулзабазда гъоркъоса цо чанго чи шагъаралде ана ва чІахІиял кашишзабазда бицана доба ккарабщиналъул хІакъалъулъ. ¹² Гъебмехалъ чІахІиял кашишзабиги

чІухІби-хІакимзабиги данделъана щиб гъабилебали дандбазе. Цинги, гІурабГІан гІарацги хъаравулзабазе къун, ¹³ гъезда абуна: – Нужеца бице: «Ниж къижун ккараб мехалъ сардилъ рачІун ГІисал муридаз жаназа бикъун ана», – ян. ¹⁴ Нагагъ сардарасде гъеб хабар щвани, нижеца рекъезабила гъесулгун иш ва нужее гъелъул щибго къварилъи ккезе биччаларо. ¹⁵ Босун гъеб гІарацгун, гъел рагъухъабазги жидеда малъухъе гъабун. Ва жугъутІазда гъоркъоб жакъа къоялде щвезегІанги тІибитІун буго гъеб хабар. ¹⁶ ГІисал анціла цо мурид, Галилеялде ун, гъес бихъизабун букІараб магІарде рахана. ¹⁷ ГІиса вихъидал, гъел суждаялда чІана, цо-цоязул рекІель щаклъиги бижана. ¹⁸ АскІове вачІун ГІиса гъезда гаргадизе лъугъана. Гъес абуна: – Зобалазул ва ракъалъул тІолабго ихтияр дихъе щвана. ¹⁹ Гъединлъидал киналго халкъазухъе ун, дир рагІи тІибитІизабе, ва Инсулги, Васасулги, Илагъияб РухІалъулги цІаралдалъун, лъадалъ ччун рахъун, гъезул мунагъал чуризаре. ²⁰ Дица нужее гъабунщинаб амру тІубазабизе малъе гъездаги. Дуниял ахирлъизегІан щибаб къоялъ дун нужеда цадахъ вугевлъиги лъай. Амин!

Марк

1 Аллагъасул вас ГИса МасихИил хІакъалъулъ
Рохалил хабар гъадин байбихъулеб буго.

2 Ишяя аварагасул тІехъалда ругел Аллагъасул
раГІаби ритІухълъана: «Гъале, мун вачІиналде две
нух къачІазе дирго илчи вуго дица цева витІулев»;
3 «Цо ахІи буго авлахъалда раГІулеб: –
БетІергъанасе нух къачІай, битІизабе гъесда цебе
шагъра!» 4 Гъедин вачІана ЯхІя авараг авлахъалде.
Нужерго мунагъал чуризе ГІоло, кантІун Аллагъасде
русаян ва лъадалъ ччун рахъаян лъазабулеб
букІана гъес. 5 Гъесухъе бачІунеб букІана
Ягъудиялъул улка-ракъалъулги Иерусалималъулги
тІолабго халкъ. Жидерго мунагъал рехсон хадуб,
Аллагъасде руссун, гъезул мунагъал чуризе Иордан
ГІурул лъадалъ ччун рахъулаан ЯхІяца ГІадамал.
6 РетІунеб ретІелги ЯхІял варанидул квасул букІана,
рачлихъ борчунги букІана хъвацІил рачел. Гъес
кваналей жогі букІана гарцІги ГІалхул гъоцІогі.
7 Гъес ГІадамазда лъазабулеб букІана: – Дида
хадувго вачІунев вуго дидаса ГІемерго къудрат
цІикІІарав. ГІодове къулун гъесул хъитил рухъен
бичизецин мустахІикъав гъечІо дун. 8 Лъадалъ
ччун рахъун, рацІцІад гъаруна дица нуж. Гъес нуж
рацІцІад гъарила Илагъияб РухІалдалъун. 9 Гъел
къоязда Галилеялъул Назарет шагъаралдаса
гъениве вачІарав ГІсаги Иордан ГІурул лъадалъ
ччун вахъана ЯхІяца. 10 ГІиса лъадалъа къватІиве
лъугъунаго, бихъана гъеб лахІзаталда, зобалги
кІирикъизарун, Илагъияб РухІ, миккидул сураталда
боржун бачІун, гъесухъе рещтІунеб. 11 Цинги
гъаракъги раГІана зобалаздасан: – Мун вуго дие
вокъулев дир Вас! Дудаса вохун вуго дун!
12 ГъебсаГІат гъеб РухІалъ ГІиса ГІицІаб авлахъалде
ине гъесизавула. 13 Гъеб авлахъалда кІикъого къо
бана ГІисаца. Илбисалъги хІалбихъана гъениб гъев
къосинавизе кІоларищали. Гъенив ГІалхул
жанаваразда гъоркъовги вукІана ГІиса.
Малаикзабиги рукІана гъенир ГІисае хъулухъалъе.
14 ЯхІя авараг гвандинив тІамун хадув Галилеялде
уна ГІиса. Гъес гъениб лъазабула Аллагъасдасан
Рохалил хабар. 15 Гъес абулеб букІана: – Болжал
щвана! Аллагъасул ПарччахІлъи тІаде ГІунтІун буго!
Нуж кантІе, Аллагъасде русса! Гъеб Рохалил
хабаралде иманги лъе! 16 Галилеялъул ралъдал
раГІалдасан унаго, ГІисаца рихъана ччугІие гъин

рехулел Симонги гъесулго вац Андрейги. Гъел
рукІана ччугІихъаби. 17 – Дида цадахъ рилълъа, –
ян абуна гъезда ГІисаца. – Дица нуж лъугъинарила
ГІадамал кколел ччугІихъабилъун. 18 Гъенибго
гъинги тун, гъебсаГІат гъел ГІисаца цадахъ уна.
19 Гъениса ГІемерго рикІкІалъилалде, ГІисаца
рихъана Зебедайил вас Якъубги гъесулго вац
Иоаннги. ЧчугІа кквезе гъин къачІалел рукІана
гъелги росода тІад. 20 Гъездеги ахІана ГІисаца,
жинда цадахъ рилълъаян. Жидерго эмен
Зебедайги гъесул хІалтІухъабиги росонир тун, гъев
кІиявгоги ана ГІисаца цадахъ. 21 Цинги гъел щвана
Капернаум шагъаралде. Шамат къо тІаде
щварабго, синагогаялъувеги вачІун, гъениб
ГІадамазе ваГІза гъабизе лъугъана ГІиса. 22 ГІисал
ваГІзаялъ хІикмалъизарун рукІана гъел. Диниял
ГІалимзабаз ГІадин гурейб, цо хІалкІолъи жиндилъ
бугев чияс ГІадин малъулеб букІана гъес.
23 Синагогаялъуве лъугъун вачІана хъубаб женалъ
ккурав цо чи. Гъев ахІезде лъугъана: 24 – Нижедасан
две къваригІараб щиб, Назареталдаса ГІиса! Ниж
гъуризейищ мун вачІун вугев! Дида лъала мун
щивали. Илагъияв чи вуго мун! Аллагъас витІун
вуго мун! 25 Амма ГІисаца жен чІезабуна: – КІал
къай дуца! Нахъе а мун гъесул чорхолъа! 26 Гъев
чиясул нусабго лага сородизабуна шайтІаналъ.
Цинги ГІасияб гъаракъги гъабун, лъутун ана гъеб
гъесул чорхолъа. 27 Гъелда ГІажаиблъун-хІикмалъун
хутІана ГІадамал. Гъез цоцазда гъикъулеб букІана: –
Гъабго щиб хІикмат? ЦІияб ГІелмуцинищ гъаб?
Хъубал жундузецин амру гъабизе кІолеб къудрат
кинаб, гъесул амруялъе мутІигІлъулел жундулги
кинаб? 28 ТІолабго Галилеялда хехго тІибитІун ана
ГІисал хІакъалъулъ хабар. 29 ГъебсаГІат
синагогаялъуса къватІиве вахъун, цадахъ Якъубги
Иоаннги рачун, гъев ана Симонилги Андрейилги
бакІалде. 30 ЦІа-каналъул унтуца бусаде ккун ятана
Симонил якъад. ГъебсаГІат ГІисаца бицуна гъей
унтун йигилан. 31 АскІове ун, ГІисаца гъей, кверги
ккун, йорхизаюла. ЦІа-канги ун, якъад гъазие квен-
тІехалда квалквадизе лъугъуна. 32 Бакъ тІерхъун,
маркІачІубер рукІкІарабго, киналго унтаралги
хъубал жундуз ккуралги рачІана ГІисахъе рачун.
33 ТІолабго шагъар бакІарун букІана гъеб сордоляъ
Симонил кавудахъе. 34 ГІисаца сах гъаруна батІи-

батияб гүзруяль унтарал гемемерал гадамал. Чанги чиясул чорхолъа бачахъана хъубаб жен. Гьес хъубал жундул кІалъазе риччалароан, гьезда лъалеб букІиндалха гьев шивали. ³⁵ Нахъисеб къояль хъахІлти барабго тІадеги вахъун, ГІсаца нух босана гІадан-чи гьечІеб бакІалде ва гьенив Аллагъасе гъари-дугІаялде вуссун чІана. ³⁶ Гьесул лъалкІда хадур рахъарал Симонидаги гьасда цадахъ рукІараздаги ватана ГІса. ³⁷ ГІсада гьез абуна киналго мун валагъулел ругилан. ³⁸ ГІсаца гьезда абуна: – Рилъла сверухъ ругел росабалъе ва шагъаразде, гьенибги халкъалъе Рохалил хабар бицине ккола дица. Гьелъие гІололъидалха дун гьаниве вачІарав. ³⁹ ТІолабго Галилеялъул ракъалде щун, синагогабазде ун, гІадамазе вагІза гьабуна гьес ва чангиязул чурхдулъа жундул рачахъана. ⁴⁰ Барасаль унтарав цо чи вачІана ГІсахъе ва накабазда чІун гьардезе лъугъана: – Дие бокъани, дуда кІолаха дун ваціціалъизавизе! ⁴¹ Гьесда гурхІун ГІсаца, гІебеде битІун квер хъвана гьесда. Цинги абуна: – Дие бокъун буго мун ваціціалъизе. Ваціціалъе мун! ⁴² ТІад букІараб чанхъги гьенон ун, гьесбагІат ваціціалъана гьев чи. ⁴³ - ⁴⁴ Нахъе витІулаго, ГІсаца гьесда лъазабуна: – Вореха, дуца лъиданиги бицунге гьаб хІалтІи! Мусал къануналда рекъон, мунго ваціціалъун вукІин гІадамазда лъазе, кашишасухъеги ун, гьесда дурго черх бихъизабе ва мунго ваціціалъаралъухъ къурбанги хъвезабе. ⁴⁵ Амма гьениса нахъе аравго, гьев чи лъугъана ккараб иш киназеге гьурцизе. Гьединлъидал ГІсада кІвечІо тІатун шагъаралде вачІине, гІадан-чи гьечІеб бакІалда вахча-хъван чІезе ккана. Амма киса-кисагоги гемемераб халкъ бачІунаан гьесухъе.

2 Чанго къоялдасан ГІса нахъеги Капернаумалде вачІана. ГьесбагІат гІадамазда лъана гьев рокъове тІадвуссун вукІин. ² Гьесухъе бачІараб халкъалъул гемемерлъиялъ нуцікІалтІацин хутІун букІинчІо гІадамазе чІезе бакІ. Гьезие Рохалил хабар бицунев вукІана ГІса. ³ ГьесбагІат ункъояс восун гьениве вачІана палижалъ ккурав цо чи. ⁴ КІалтІе ракъарун рукІарал гІадамазул гемемерлъиялъ ГІсада аскІове восизе санагІат ккечІелъул, гьев вугеб рукъалъул тІохги бичун, гьениса гьоркъе биччазе ккана унтарав тІад лъураб турут. ⁵ Гьел гІадамазул божи бихъун, ГІсаца унтарасда абуна: – Мунагъаздаса ваціціалъана, дир вас, мун! ⁶ Гьенир гІодор чІун рукІарал цо-цо диниял гІалимзабаз пикру гьабуна: ⁷ «Аллагъасде гІасилъунцин гурищ гъав вугев? ГІиціго Аллагъасда гурони, лъида кІолеб инсанасул мунагъ чуризе?» ⁸ ГІсада гьесбагІат лъана жиндир хІакъалъулъ гьезул гьедианал пикраби рукІин. Гьездехун вуссун, ГІсаца абуна: – Щай нужеца

нужерго рекІелъе гьедианал пикраби риччалел? ⁹ Кинаб бигъаяб: унтарасда «Мун мунагъаздаса ваціціалъанилан» абизейищ, яги «ТІаде вахъун, дурго турутги босун, вилълъанхъейилан» абизейищ? ¹⁰ Амма нужеда лъан букІа: ГІадамил Лъимадул ихтияр буго гьаб ракъалда гІадамазул мунагъал тІасалъугъун тезе, – янги абун, ГІса унтарасдехун вуссана: – ¹¹ Дица дуда абулеб буго: тІаде вахъа, дурго турутги босун, рокъове а! ¹² Ралагъун гІадамалгун гьев чи гьесбагІат тІаде вахъуна, жиндирго турутги босун, къватІиве уна. Киназго хІикмалъун Аллагъасе рецц гьабуна. Гьез абулеб букІана гьадианал иш киданиги бихъичІилан. ¹³ Гьениса къватІиве вахъун, ГІса нахъеги Галилеялъул ралъдахъе ана. Гьенибеги тІолабго халкъ бачІана гьесда хадуб. ГІсаца гьезиеги гьабуна вагІза-насихІат. ¹⁴ Нухлул хІакъ бакІарулеб бакІалда гІодов чІун вихъарав Алфейил Левий абулев гьес ишалъе тІамурав чиясда цевесан унаго, ГІсаца гьесда абула: – Дида цадахъ вилъла, – ян. Вахъун ГІсада цадахъ уна гьевги. ¹⁵ Гъале Левийил бакІалда кваналев вукІана ГІса. Гьесда ва гьесул муридазда цадахъ гІодор чІун кваналел рукІана гемемерал магъало бакІарулел чагІи ва цогидабги мунагъ-хІакъалъул агълу. ГІсада цадахъ ругезда гьорлъ гемемер рукІана гьес тайпаялъул гІадамал. ¹⁶ ГІсада аскІор гІодор чІун кваналел гьел рихъидал, фарисеязул диниял гІалимзабаз гьесул муридазда абулаан: – Магъало бакІарулел чагІаздаги цогидаб мунагъ-хІакъалъул агълуялдаги цадахъ квана-гьекъон вукІине бегъилищ гъав? ¹⁷ ГьесбагІат, ГІсаца гьезда абуна: – Сахазе гурев тохтир хІажалъулев, унтаразейин. Аллагъасде руссине муъминзаби ахІизе гуро дунги вачІун вугев, мунапикъзаби ахІизейин. ¹⁸ ЯхІял муридазги фарисеязги кІал ккураб заман букІана гьесбагІат. АскІоре рачІун гІадамаз ГІсада гьикъана: – ЯхІял муридалги фарисеязулалги кІал ккун ругеб мехалъ, гьал дур муридаз щай кІал кколареб? – абун. ¹⁹ ГІсаца гьезда абуна: – БахІарав аскІов вугебгІан мехалъ, гьес берталъе ахІарал гьудулзаби квана-гьекъечІого кІал ккундайха рукІинел? БахІарав аскІов вугебгІан мехалъ гьез кІал кквезе бегъуларо. ²⁰ РачІина бахІарав гьезухъа вахъун арал къоялги, гьеле гьел къояз кквела гьез кІалги. ²¹ Лъицаниги баларо басрияб ратІида цІияб рукъи: цІияб букъулаго басрияб бихъун ина, каратІги дагъабги кІодолъила. ²² Лъицаниги тІоларо басрияб рахълъеналъубе цІияб чагъирги. Гьелъ рахълъен багъизабула, гьесбагІат чагъирги рахълъенги хола. ЦІияб чагъир тІезе ккола цІияб рахълъеналъубе. ²³ Пуланаб шамат къояль ГІса унев вукІана цо хурзабахъан. Гьенисан унаго,

ролъул тІорал ретІизе лъугъана гьесул муридал.
²⁴ Гьeбмexалъ фарисеяз ГІисада абуна: – Балагъе шамат къоялъ гъоз гъабулеб бугеб жо: Мусал къануналъ гъабизе гъукъараб иш гъабулеб буго.
²⁵ ГІисаца гъезда абуна: – Унго, киданиги цІаличІебищ нужеца, живгоги цадахъ рукІаралги рес къотІун, ракъун хутІидал, Давудица щиб гъабурабали? ²⁶ Бищунго кІудияв кашишлъун Абиатар вугеб заманаялда, Аллагъасул рокъове жанивеги лъугъун, гъениса босун Давудица жинцагоги кванан буго, цадахъ рукІаразеге къун буго ГІицІго кашишзабаз гурони кваназе гъукъараб чед.
²⁷ Цинги ГІисаца гъезда абуна: – ГІадамал шамат къоялъе ГІоло гуро рижун ругел, шамат къо ГІадамазе ГІоло бижун буго.
²⁸ Гъединлъидалин шамат къоялъулги ихтияр ГІадамил Лъимадухъ бугеб.

3 Цоги нухалъ синагогаялъуве вачІиндал, ГІисада гъенив ватана цояб квер бакъварав чи.
² ГІисада хадуб хал ккурал ГІадамалги рукІана, гъес гъев чи сахлъизавуни, шамат къоялъ гъабураб хІалтІийилан, гъесде ГІайиб ГІунтІизабизе бокъун.
³ Квер бакъварав чиясда ГІисаца абуна: – ТІаде вахъун, рукъ бакъулъе вачІа! – ян.
⁴ Гъел ГІадамаздехун вуссун, ГІисаца гъикъана: – Шамат къоялъ лъикІлъи гъукъун бугебищ, квешлъи гъабизе изну бугебищ? Чиясул рухІ хвасар гъабизейищ кколеб, яги гъев хвезавизейищ кколеб? Гъел руцІцІун чІана.
⁵ Цо ццидалаб берги гъезда речІчІизабун, гъезул ракъазул согІлъиялдаса пашманлъарав ГІисаца дов чиясда абуна: – Квер ГІебеде битІе, – ян. Гъесги квер ГІебеде битІула, гъебсаГІат гъебги сахлъула.
⁶ Гъебмexалъ синагогаялъуса къватІире рахъаралго, фарисеялги гъеродилалги данделъула ГІиса киндай тІагІинавилаян тадбиралъе ургъизе.
⁷ - ⁸ ГІиса жиндирго муридалгун цадахъ Галилеялъул ралъдал рагІалде ана. Гъесда цадахъ добе багъарана Галилеялъул халкъалъул кІудияб руккел. Ягъудиялдасаги, Иерусалималдасаги, Идумеялдасаги ва Иордан ГІурул доб рахъалдасаги ГІемераб ГІалам бачІана гъенибе, ГІисал хІалкІолъиялъул хабар рагІун. Тиралъул ва Сидоналъул ракъалдаса рачІаразулги чІахІиял руккалаби ГІуна гъенир.
⁹ Гъениб муридазда гъес тІадкъана жив тІаде вахине раса хІадур гъабеян: ГІадамазул ГІемерлъиялъ, гъел тІаде къан рачІине гурилан хІинкъун вукІана гъев.
¹⁰ ГІемерал унтарал ГІадамал сах гъарун рукІана ГІисаца, гъединлъидал черхалда унти-ГІузру бугел чагІи ГІедеГІулел рукІана гъесухъе, гъесда цо кверГІаги хъвазе щвелародаян.
¹¹ ГІиса вихъараб мехалъ, хъубал жундуз ккурал чагІи гъесда цере накабазда чІолаан ва ахІдолаан, мун Аллагъасул Вас кколилан.
¹² Амма

ГІисаца жундузда лъазабулаан жив щивали бицунгейилан.
¹³ Гъале ГІиса маГІарде вахана. Гъес гъенире ахІана жиндиего рокъарал муридал. Гъелги ГІисада аскІоре ана.
¹⁴ Гъес анціила кІигояв чапарзабилъун гъаруна, жиндаго цадахъ рукІинеге, Рохалил хабар лъазабизе ритІизеги,
¹⁵ ГІадамазул чорхолъа жундул рачахъулеб къудрат къезеги.
¹⁶ Гъел рукІана: ГІисаца Пётр абун тІокІцІар жиндие къурав Симон,
¹⁷ Зебедайил вас Якъуб, гъев Якъубилго вац Иоанн (гъев кІиясего ГІисаца къун букІана Боанергес абураб цІар – гъебги ккола «Гъугъадиялъул васал» абураб маГІанаялъул рагІи),
¹⁸ Андрей, Филипп, Бартоломей, Матфей, Фома, Алфейил вас Якъуб, Фаддей, Симон КІанъанъ,
¹⁹ хадув ГІисае хилиплъарав Ягъуда Искариотги.
²⁰ ГІиса тІадвуссун рокъове щвана. Нахъеги гъенибе бакІарараб халкъалъул ГІемерлъиялъ, ГІисаеги гъесул муридазеге санаГІалъи ккечІо ГІодорчІун чадил мочІу кІалдиб лъезе.
²¹ Гъев вуссун вукІин лъан, гъесул бетІер сверун бугилан абулебги рагІун, ГІисал цебесеб ГІагарлъиялъул чагІи рачІана гъев нахъе вачине.
²² Иерусалималдаса рачІарал диниял ГІалимзабазни абулеб букІана жундузул хан вугин ГІисал чорхолъе лъугъун, ва гъеле гъев жундузул ханас кумек гъабулеб бугин гъесие жундул рачахъизеян.
²³ Гъебмexалъ аскІореги ахІун, ГІисаца гъезда, мисал бачун, бицана: – Кин кІолеб илбисалда жибго бачахъизе? ²⁴ Цо пуланаб ханлъиялда жаниб къал ккани, гъеб ханлъи биххичІого хутІуларо.
²⁵ Цо хъизаналда жаниб къал ккани, гъеб хъизанги биххичІого хутІуларо.
²⁶ Гъединго илбисги жибго жиндаго дандечІун къалда бугони, гъеб къечІого хутІуларо. Гъелъул иш лъугІулагури гъебмexалъ.
²⁷ Цо къуватав чиясул рокъове лъугъун, гъесул боцІи-рикъзи бикъизе кІоларо, цин гъев вухъ-вухъун рехун хадуб гурони. Гъебмexалъ кІвела гъесул рукъ бикъизе.
²⁸ ХІакълъун абулеб буго дица нужеда: ГІадамазул киналниги мунагъал ва кигІан кІудиял рукІаниги гъесда лъурал бугътанал тІасалъугъун тезе руго бетІергъанас.
²⁹ Амма Илагъияб РухІалда бугътан лъурав чиясе тІасалъугъин киданиги букІине гъечІо. Абадиялъги тІаса ккеларо гъесдаса гъеб мунагъ.
³⁰ (ГІисаца гъедин абуна, гъез абулеб букІиндал гъев жундуз ккун вугилан.)
³¹ Цинги ГІисахъе рачІуна гъесул эбелги вацалги. Дора къватІир жалгоги чІун, гъев ахІизе чи витІула гъез.
³² ГІемерал ГІадамал рукІана гъебмexалъ ГІисада аскІор. Гъесда абуна: – Доле дора къватІир духъ ралагъун чІун руго дур эбелги вацалги. Мун цІехон рачІун руго дол.
³³ ГІисаца гъезда абуна: – Эбеллъун щий дие кколей ва вацаллъунги щал кколел?
³⁴ Цинги жинда сверухъ ГІодор чІун ругезухъ берги

тІамун, ГІсаца абуна: – Гъале дир эбелги дир вацалги. ³⁵ Щайгурелъул Аллагъасул амру-нагъю тІубазе гъабулев чи щив вукІаниги, гъев ккола дие вацги, яцги, эбелги.

4 Нахъеги ралъдал рагІалда гІадамазе вагІа-насихІат гъабизе лъугъана ГІса. ГІемераб халкъ бакІарун букІана гъесухъе. Гъединлъидал, ралъдалъ бугеб росодеги вахун, гъенив ГІодов чІун вукІана гъев. ТІолабго халкъин абун ралъдал рагІалда эхетун букІана. ² ГІемераб хабар бицана гъезие ГІсаца, батІи-батІиял мисалалги рачана. ³ – ГІенеккея: хуриб хъон хъазе вахъун вукІанила цо чи. ⁴ Хъалаго-хъалаго цо-цо мугъал нухде рортанила, роржун рачІун хІанчІаз рицанила гъел. ⁵ Цо-цо мугъал ракъул хъал гурони тІад гъечІеб тІалде кколел рукІанила. Ракъ тІеренаб букІиндал, гъел гъенир хехго тІирцанила ва тІаде раккIZE лъугъанила. ⁶ Амма бакъ тІад речІчІарабго, речІан анила гъел, ва гъваридго ракъулъе къалбал риччан рукІинчІелъул, хеккого ракъванила. ⁷ Цогиги мугъал заз-хъарахъалда гъорлъе кканила, хІалигъун бижараб чІахІицаги зазицаги гъел гъанкъун реханила, ва гъезда тІад тІорги бечІанила. ⁸ Цогидал мугъал кканила лъикІаб ракъалда тІаде, гъездасан рижанила ва гІун рачІанила тІорал: гъезул цоялда букІанила лъеберго, цогидалда – лъабкъого ва цо-цоялда – нусоги мугъ. ⁹ Цинги ГІсаца абуна: – ГІундул ругезде рагІизе биччанте гъеб! ¹⁰ Жалго хутІидал, дов анціла кІиявго чапарасги цогидал цадахъ рукІаразги ГІсада гъикъана, мун мисал бачун кІалъаялъул магІна щибилан. ¹¹ ГІсаца абуна: – Нуж руго Аллагъасул ПарччахІлъиялъул балъголъаби лъазе рес щварал гІадамал, амма цогидазе кинабго мисалаздакъун бицуна, – ¹² ралагъун ругониги гъезда бихъунгутІизе, гІенеккун ругониги рагІунгутІизе, бичІчІунгутІизе. Гъедин букІинчІебани, гъел Аллагъасде руссинаан ва гъезул мунагъалги чурилан. ¹³ Цинги гъес абуна: – Унго бичІчІицІебищ нужеда доб мисалалъул магІна? Гъеб бичІчІуларел нужеда цогидал мисалал кинха ричІчІилел? ¹⁴ Хъон хъалев чи ккола рагІи хъалев чи. ¹⁵ Цо-цо чиясул иш ккола нухде рортарал хъодул мугъазда релълъун. Гъесул гІинда рагІани Аллагъасул рагІи, гъебсагІатго бачІун илбисалъ бикъун уна гъесул рекІелъе ккун букІараб рагІи. ¹⁶ Гъединго цогидал гІадамал релълъуна ракъул хъал гурони тІад гъечІеб тІалде рортарал мугъаздасан бижаралда. РагІини гъездаги рагІула ва гъебсагІат рохун къабулги гъабула. ¹⁷ Амма рекІел гъварилъуда къалбал гъечІелъул, гъеб халат хутІуларо. Къабул гъабураб рагІи сабаблъун хІинкъабиги къварилъабиги тІаде ккараб мехалъ, гъедиनाव чияс къо хІехъоларо.

¹⁸ Цогидал релълъуна заз-хъарахъалда гъорлъе рортарал мугъаздасан бижаралда. ¹⁹ РагІини гъездаги рагІула, амма гъезул рекІелъе лъугъарал гъаб дунялалъул тІалаб-агъазалъ ва бечелъиялдаги тІагІам-лазаталдаги хадур хачадиялъ гъеб рагІи гъоркъ къинабула. Гъединазул хІалухъенги букІунаро. ²⁰ Амма руго лъикІаб ракъалде рортарал мугъаздасан бижаралда релълъарал гІадамалги. РагІини гъезда рагІула, къабулги гъабула. ХІалухъенги бижула цоязе лъеберго, цогидазе лъабкъого, цо-цоязе нусго нухалъцин цІикІкІараб. ²¹ Цинги ГІсаца гъезда абуна: – СахІида гъоркъ яги хъонбакІалда гъоркъ лъезейищ чирахъ бакун рокъобе жанибе босулеб? Борхатаб бакІалда гурищ гъеб лъолеб? ²² Балъгоябщинабги тІатунеб, бахчарабщинабги загъирлъулеб. ²³ ГІундул ругезде рагІизе биччанте гъеб! ²⁴ Цоги гъес абуна: – Балагъея, гІинтІаме гъаб дир калимаялъухъ: кинаб сахІалъ нужеца борцаниги, гъединабго сахІалъ борцине буго нужееги, ва нужее тІадеги жубазе бугеб. ²⁵ Кодолъи бугесе тІадеги къезе буго, кодолъи гъечІесухъа бугебги бахъизе буго. ²⁶ Цоги ГІсаца абуна: – Аллагъасул ПарччахІлъи релълъуна цо гъадианаб ишалда. Масала, пуланав чияс ракъулъе рехула хъодул мугъ. ²⁷ Цинги къаси къижун, къад вахъун, жиндирго яшавалда вукІуна гъев, ва гъесда лъаларо кин гъеб мугъ тІирщулебали, тІаде баккулебали. ²⁸ Ракъалъ жинцаго тІалаб гъабула мугъалъул: цин гъеб тІаде баккула, хадуб тІор бала, тІоралда мугъ цІубала. ²⁹ Гъале, тІоралда мугъ барщарабго, босун нилъгун вачІуна гъев лъилъаризе, хур бакІаризе заман щун бугелъул. ³⁰ Цоги гъес абуна: – Сунда релълъунеб Аллагъасул ПарччахІлъи? Яги кинаб мисал бачун гъелъул сипат цебе чІезабилеб? ³¹ Масала, гъеб релълъуна горчицаялъул хъодул мугъалда. Гъеб буго ракъалде хъалел киналго хъоназда гъоркъоб бищунго гъитІинаб хъодул мугъ. ³² Амма гъеб мугъ ракъулъе ккани, гъелдасан лъугъуна бищунго кІудияб хъарахъ, ва гъелъул чІахІиял гІаркъалабазул рагІдукъ хІанчІаз бусабицин гъарула. ³³ Гъедин ГІемерал мисалалги рачун, гъезда бичІчІуледухъ бицунаан ГІсаца Рохалил хабар. ³⁴ Мисал гъорлъ гъечІеб каламго букІунароан гІадамаздехун гъесул. Цинги жалго хутІараб мехалъ, жиндирго муридазда бичІчІизабулаан гъес гъеб киналъулго магІна. ³⁵ Гъебго къоялъ маркІачІул гІужалъ ГІсаца муридазда абуна ралъдал доб рахъалде рахине кколилан. ³⁶ Халкъги нахъе битІун, ГІсаги вачун, гъел рахана гъев тІад вукІараб доб росоде. Цогидал русбиги рукІана гъезда цадахъ. ³⁷ Кутакаб гъури бахъана: речІчІун рачІарал карачалабаз раса лъадал цІолеб букІана. ³⁸ ГІса гъебмехалъ, цо

къаданибжогѝ лъун, росол нахъисеб рахъалда кьижун вукІана. АскІоре ун, муридаз ворчІизавуна гъев: – Я, МугІалим! Нилъ гъанкъизехъин рукІиналъул ургъелгойищ дуге гъечІеб? – абун.

³⁹ ТІаде вахъун гъес гъорода лъазабуна, тІокІаб пугейилан, карачалабазегѝ: «РуцІцІун чІа!» – ян амру гъабун. ГъебсагІат гъури къотІана, тІубанго сѝхІ къотІун дунѝялги хутІана. ⁴⁰ Цинги ГІисаца жиндирго муридазда абун: – КигІан хІинкъарал чагІи нужго! Кѝбе араб нужер божи-иман?

⁴¹ Гъебмехалъни цІакъго-цІакъ хІинкъана гъел, гъуриги карачалабигѝ жиндие мутІигІав гъавго кинав чѝйилан цоцазда абубеб букІана гъез.

5 Гъале гъал цвана Галилеялъул ралъдал добаб рахъалда бугеб герасеназул улкаялде. ² ГІиса ракъдаде рещтІараб мехалъ, цойидасанго гъесда дандчІвана хабалазул нохъаздаса къватІиве вачІунев хъубал жундуз ккурав цо чи. ³ Гъениб хабалазухъ букІана гъесул чІейи, ва гъанже щивниги вукІинчІо рахас бан гъев вухъине кІолев чи. ⁴ Кверазда рахсал ран, бохдузда маххал ран, чанцІулго вухъ-вухъана гІадамаз гъев, амма рахсалги гъес тІутІун ралаан, маххалги гъурун рехулаан. Лъиданиги кІолеб букІинчІо гъев квегъизе. ⁵ Къасигѝ къадги – кѝдаго гохІал, нохъал тирулаго ахІдолев-чІчІичІчІидулев вукІунаан гъев, ганчІазда тункун лъурал ругъназул цІун черхги букІунаан. ⁶ РикІкІадасанго ГІиса вихъидал, векерун вачІун гъев гъасда цеве кІалагъоркъе речІчІана ⁷ ва ахІдезе лъугъана: – ТІадегІанав Аллагъасул Вас ГІиса! Щиб дуге дидасан къваригІараб? Аллагъасул цІар бахъун гъарулеб буго дуда, дие гІазаб къоге! – ян. ⁸ (ГІисаца шайтІаналъе амру гъабун букІиндалха гъесул чорхолъа къватІибѝ лъугъаян.) ⁹ Цинги ГІисаца гъикъана дуда цІар щибилан. Жаваб къуна: – «Бо» буго дида цІар. Щайгурелъул ниж гІемерал руго гъанир. ¹⁰ Цинги ГІисаца цІакъ гъардезе лъугъана, гъаб улкаялдаса жал нахъе гъогейилан. ¹¹ Гъениб цо мугІрул ссанда кваналеб букІана больоназул кІудѝяб рехъед. ¹² Жундуз ГІисаца гъарана жал гъел больоназда гъорлъе риччайилан. ¹³ Гъес изну къуна. Гъев чѝясул чорхолъа къватІирегѝ рачІун, хъубал жундул больоназулъе лъугъана. ГъебсагІат тІубараб рехъед – кІиазаргогІанасеб больон цо борхатаб бакІалдасан цадахъго ралъдалъе кІанцІун ана ва гъенир гъанкъана. ¹⁴ Больоназул гІухъби гъениса лъутун ана, ва шагъаралдаги росабалъги гъез бицана ккараб жо. Цинги лъугъа-бахъараб иш бѝхъизе гІадамалги рачІана гъенире. ¹⁵ ГІисаца аскІоре щведал, гъенив гІодов чІун ватана дов жундузул боялъ гъалагъизавун вукІарав чи: тІад ретІелги буго гъесда, камилаб гІакълу-лъаялдаги вуго. ГІадамазул рекІелъе хІинкъѝ лъугъана.

¹⁶ Гъенир рукІараз бицана жундуз ккун вукІарасул лъугъарабги дол больоназул ккарабги.

¹⁷ Гъебмехалъ гъел гІадамаз ГІисаца гъарана жидер ракъалдаса нахъе айилан. ¹⁸ ГІиса росоде вахиндал, дов жундуз ккун вукІарав чѝяс гъесда гъарана живги цадахъ вачейилан. ¹⁹ Амма ГІисаца изну къечІо. Гъес абун: – Гъанже мун рокъове а ва дурго агълуялда бице БетІергъанас дугега гъабураб лъикІлъѝялъулги, гъев дуда гурхІараб куцалъулги хІакълулъ. ²⁰ Инеги ун гъев чѝяс АнцІшагъаралъул гІадамазда гъоркъоб тІибитІизабун ГІисаца жиндие гъабураб хІалкІолъѝялъул хабар. Киналго гъелда хІикмалъун хутІун рукІана. ²¹ Нахъегѝ росодаги рекІун, ГІиса ралъдал добцояб рагІалде щвараб мехалъ, гІемераб халкъ бакІарана гъесухъе. Гъев вукІана ралъдал рагІалда эхетун. ²² Гъале, гъениве вачІуна синагогаялъул хІакимзабазул цояв. Яир букІана гъесда цІар. ГІиса вачІун вихъидал, гъев гъасда цеве накабазда чІола, ²³ ва кутакалда гъардезе лъугъуна: – Дир яс холей ѝигѝ, вачІун дуца цо квер хъвани, сахлъила гъей, чІаго хутІила гъей. ²⁴ ГІиса гъесда цадахъ уна. Гъуркъун хадур рачІунел гІадамазул руккелалъ гъоркъов вазавун вукІана гъев. ²⁵ АнцІила кІигѝ соналъ би къотІичІого ва черх бацІцІалъичІого ѝикІарай, ²⁶ жиндир бугебщинаб боцІи-рикъзи тохтирзабазе къуниги, дагъайги квеш лъугъун гурони, гъезда мадар лъугъинабѝзе кІвечІей цо пуланай чІужугІаданалъ, ²⁷ ГІисал хабар рагІидал ячІун, халкъалъул гурулъ вугев гъесухъе нух бахъула ва нахъасан гъесул ратІлида квер хъвала. ²⁸ ГІисал ратІлидагІаги квер хъвазе цвани, жѝй сахлъилин ракІалде кколаан гъелда. ²⁹ ГъебсагІатго къотІана гъелъул чорхолъа чвахулеб букІараб би, ва гъеб гІазабалдаса жѝйго хвасарлъарайлъѝ бичІчІана гъелда. ³⁰ Гъебго заманаялда ГІисацаги лъана цо чи сахлъизавѝзе кІолеб къуват жиндир чорхолъа араблъѝ. – Лъѝца дир ратІлида квер хъвараб? – абун гъикъана гъес, халкъалдехунги вуссун. ³¹ Гъесул муридаз абун: – Дуда сверухъ гъуркъун бачІунѝб бугеб гІалам бѝхъулагурищ дуда. Гъединги букІаго, жинда хъварав чи щивилан абубеб буго дуца. ³² ГІисайин абунѝ, жиндир ратІлида квер лъѝца хъварабали лъазе, сверухъе валагъахъдилев вукІана. ³³ Жиндѝего лъугъараб ишги бичІчІун, хІинкъун сородилаго ячІуна доѝ чІужугІадан ГІисаца аскІоѝе ва, кІалагъоркъе гъесда цееги речІчІун, гъель бицуна тІолабго хІакълукъат. ³⁴ ГІисаца гъелда абун: – Дурго божи-иманалъ хвасар гъаюна, яц, мун. Гъанже а дурго, сах хутІагѝйин мун! ³⁵ Гъелдехун кІалъалев ГІиса вукІаго, синагогаялъул хІакимасул бакІалдаса ругъел бачІуна, дур яс хванилан, гІадада МугІалимасул рахІат хвезабун

щайилан. ³⁶ Гьел раґабазул сан гьабичІого, ГІсаца ясалъул инсуда абула: – Мун хІинкъуге, божун вукІа! ³⁷ Пётрги, Якъубги, Якъубил вац Иоаннги гурони, цогидав чиги цадахъ вачинчІого, ³⁸ ГІса щола синагогаялъул хІакимасул бакІалде. Гьенир гьесда ратула ахІи-хІуралда ГІодилаго ва маґу гьабулаго рихха-хочун ругел ГІадамал. ³⁹ ГІсаца гьезда абула: – Щай нуж ГІодулел? Щай рихха-хочулел? Гьей хун гьечІогури. Кьижун ккун буго лъимер. ⁴⁰ Гьел гьасда тІад релъанхъизе лъугьуна. ГІсаца киналго къватІире гьола. Ясалъул эбел-эменги ва жиндаго цадахъ рукІаралги рачун, гьев лъугьуна яс егун йигеб рокъове. ⁴¹ Ясалъул кверги ккун, ГІсаца гьелда абула: – Телитаъ, кІум! (Гьелъул маґІна букІана – «Дуда буго абулеб: ТІаде яхъа, ясай!») ⁴² Гьесгаґат ТІадеги яхъун хъвадизе лъугьана гьей яс. (Гьелъул букІана анціила кІиго сон.) ГІемерго ГІажаиблъун-хІикмалъун, битІахъе хаган хутІана ГІадамал. ⁴³ ГІсаца абуна гьей ясалъе квен къеян, ва, воре, нужеца гьелъул хІакъалъулъ лъиданиги бицунгеянги лъазабуна.

6 Гьениса вахъун ГІса ана живго ГІураб шагьаралде. Цадахъ гьесул муридалги рукІана. ² Шамат кьо тІаде щварабго, ГІсаца байбихъана синагогаялъуб халкъалда Аллаґьасул раґи малъизе. Гьесухъ ГІенеккаразул ГІемерисел ГІажаиблъун хутІун рукІана. Гьез цоцазда абулеб букІана: – Кисаґаги гьасие гьаб щвараб? Гьасуль бугеб гьабго кинаб цІодорлъи-ГІакъиллъи? Кинґагидай гьасул квердасан гьадинал мугІжизатал лъугьунел? ³ Марямил вас цІулал устар гурищ гьав? Якъубил, Юсупил, Ягьудал ва Симонил вац гурищ гьав? Гьанир нилъеда аскІор гурищ гьасул яцал ругел? Гьедин васвасаца ккун гьесда божичІо гьел. ⁴ Гьебмехаль ГІсаца абуна гьезда: – Къимат-къадру гьечІев авараг вукІунаро; амма жиндирго инсул росдацаги, жиндирго ГІагарлъиялъги ва жиндирго рукъалъул агьляуялги гьев рикІкІунаро. ⁵ Гьениб ГІсаца кІвечІо цониги мугІжизат бихъизабизе. (Квер хъван цодаґалго чаґи сах гьари гурони, батІияб хІалкІолъиги гьесдасан тІатинчІо.) ⁶ ХІикмалъун вукІана ГІса гьел божунгутІиялда. Цинги гьев хъвадана сверухъ ругел росабалъе, гьенибги халкъалда Рохалил хабар бицине. ⁷ Хадуб гьес, ахІун анціила кІиявго чапаргун, кІи-кІиккун гьелги ритІана. Хъубал жундузда тІад ихтиярги къуна ГІсаца гьезухъе. ⁸ ЦохІо ГІанса гурони, цадахъ щибниги: я квен-тІех, я тарґа-къвачІа, я рачлихъ бараб чвантиниб лъун ГІарац босугеянги лъазабуна ГІсаца гьезда. ⁹ Хъитал ретІеян абуна, амма хисизе ретІел цадахъ босугеянги малъана. ¹⁰ ГІсаца гьезда абуна: – Нуж тІад рещтІарав гьоболги хисуге, гьеб шагьаралдаса къватІире рахъинеґан. ¹¹ Ваамма нуж къабулги

гьаричІони, ва нужер раґабазухъ ГІинги тІамичІони, гьениса къватІире рахъунаго, нужерго хъитаздаса хІурги кІутІун те. Аллаґьасда цебе гьез жаваб къезе букІине хутІа абе гьеб. ¹² Гьел чапарзаби ана кантІун Аллаґьасде русаян ГІадамазда лъазабизе. ¹³ Чанги чиясул чорхолъа жундул рачахъана гьез. Даруяб нах бахун ГІемерал унтарал ГІадамал сахлъизаруна. ¹⁴ ГІисал цІар киса-кибего машгьурлъун букІиндал, Гьерод ханасухъеги щолел рукІана гьесул хІакъалъулъ харбал. Цояз абулеб букІана, хваралъуса вахъун вачІарав ЯхІя авараг вугин гьев, ва гьединлъидал гьес рихъизарулел ругин гьал мугІжизаталги. ¹⁵ Цогидаз абулеб букІана Иляс авараг вугин гьевилан. НекІо заманаялда рукІарал аварагзабиги ГІадиनाव авараг вугин гьевилан абулеб чаґиги рукІана. ¹⁶ Амма гьеб раґидал, Гьеродицани абуна, жинца бетІер къотІизабурав ЯхІя авараг вугин, хваралъуса вахъун вачІун. ¹⁷ Гьеродица жинцаго къун букІана кквезеги ккун ЯхІя гвандинив тІамейилан буюрухъ. Гьелъие гьадианаб ГІиллаги букІана: Гьеродица лъадилъун ячун йикІана жиндирго вац Филиппил чІужу Гьеродиада. ¹⁸ Амма ЯхІяца гьесда абулеб букІана вацасул йикІарай чІужу дуца ячине бегьуларилан. ¹⁹ Гьединлъидал гьесда ццин бахъун йигей Гьеродиадае бокъун букІана ЯхІя чІвазе. Амма гьелда гьеб гьабизе кІвечІо. ²⁰ Щайгурелъул Гьерод ЯхІякъа хІинкъулаан. Гьесда лъалаан ЯхІя вацІадава в мукъадасав чи вукІин. Гьединлъидал цІунун вукІана гьев Гьеродица. КигІанго гьесул раґабаз рекІел рахІат хвезабубеб букІаниги, Гьеродие бокъулаан ЯхІяхъ ГІенеккизе. ²¹ Ахирги цо санаґатаб кьо тІаде щвана. Живго гьавураб кьо кІодо гьабун Гьеродица кІудияб квана-гьекъей гьабуна, кинабго Галилеялъул кьо-ас бугел чІухІбиги, бодул церехъабиги, бищунго хІурматиял хІакимзабиги ахІун. ²² Гьений тІаде ячІун Гьеродиадал яс къурдана, Гьеродги гьесда аскІор рукІаралги цІакъ рази гьаруна гьель. Гьеродица гьей ясалда абуна: – Щиб две бокъаниги, гьаре дида, дица две къела гьеб. ²³ Цинги гьев гьелъие гьедана: – Щиб дуца гьараниги, гьеб две дир сайигъат буго, хІатта дир ханлъиялъул башдаб букІа абе гьеб. ²⁴ Инеги ун, гьель жиндирго эбелалда гьикъана щибдай гьарилаян. Эбелалъ малъана ЯхІя аварагасул къотІараб бетІер гьарейилан. ²⁵ Гьесгаґат, екерун ханасухъеги ун, ясаль гьесда абуна: – Дие бокъун буго ЯхІя аварагасул бетІер, гьадрида жаниб лъун, гьабсаґат дуца дихъе къезе. ²⁶ Хан цІакъ пашманлъана. Амма гьалбадеридаги раґун гьедараб гьа хвезабиларилан гьелъие инкар гьабизе бокъичІо. ²⁷ Гьесгаґат ханас ГІащтІичиясе

амру гъабуна, ЯхІял къотІараб бетІерги босун вачІайилан. ²⁸ Вортун ун, гвандинив вугев ЯхІял бетІерги къотІун, гъадриниб гъебги лъун вачІана гІащТичи. Цинги ясалъухъе къуна гъес гъеб. Гъелъги босун жиндирго эбелалъухъе къуна. ²⁹ Гъеб хабар рагІидал, ЯхІял муридаз гъесул жаназа, нахъеги босун, хабалъ букъана. ³⁰ Дол чапарзаби ГІисахъе тІадруссана, ва жидецаго гъабурабщинабги халкъалда малъарабщинабги бицана гъез гъесда. ³¹ РачІунелги унелги гІадамазул ГІемерлъиялъ кІалдиб квен лъезецин заман букІинчІелъул, ГІисаца гъел чапарзабазда абуна: – Гъанже нилъ гъазда аскІоса цо гІадан-чи гъечІеб гІалахалде рилълъина цодагъалъ хІухъбахъи гъабизе. ³² Халкъалдаса ратІалъун, росодаги рекІун, цо гІадан-чи гъечІеб бакІалде ана ГІисаги гъелги. ³³ Амма ГІемерисел гІадамазда рихъана гъел унел ва щал ругелали лъана. Гъединлъидал ралъдал рагІалчІиван рекерун, киналго шагъараздаса гІадамал ракъдадасан рекерана гъенире, ва, гъаздасаги цере дореги щун ратана. ³⁴ ГІиса ракъдаде лъугъараб мехалъ, гъесда гъениб бихъана ГІемераб халкъ, ва гъев гурхІана вехъ гъечІеб гІи гІадин ругел гІадамазда; гъезда ГІемераб жо малъизе лъугъана гъев. ³⁵ МаркІачІумех щолеб букІиндал, ГІисаца аскІоре рачІун гъесул муридаз абуна: – ГІадан-чиго гъечІеб бакІ бугин гъаб, сордоги тІаде щолеб бугин, ³⁶ нахъе айилан абе гъал гІадамазда, гъанир сверухъ ругел росабалъ жидеего квание гІамал гъабизе. ³⁷ ГІисаца гъезда абуна: – Нужеца кваназаре гъел. Гъез абуна: – Гъал гІорцізаризе чадихъ кІинусго динар къезейищха ниж инел? ³⁸ ГІисаца гъезда абуна: – Чан чед нужехъ бугебали хал гъабун рачІа, – ян. Хал гъабун рачІун гъез абуна: – Щуго чедги кІиго ччугІаги буго, – ян. ³⁹ Гъебмехалъ ГІисаца гъезда лъазабуна гъел гІадамал гІурччинаб харда тІад, къера-къерал гъарун, гІодор чІезарейан. ⁴⁰ Гъелги нус-нускун ва кІикъоялда анці-анціккун гІодор чІана. ⁴¹ ГІисаца щуябго чедги кІиябго ччугІаги кодобе босана, зобалаздехун вуссун кванде дугІа гъабуна ва бек-бекун муридазухъе къуна, халкъалъе бикъейилан. Цинги кІиябго ччугІаги бикъана киназдаго гъоркъоб. ⁴² Киналго гІорцізегІан кванана. ⁴³ Нахъе хутІараб чадилги ччугІилги кесказул анціла кІиго гъегъ цІезабуна. ⁴⁴ Бихъиназулцин кинавниги щуазарго чи вукІана гъенив кваналев. ⁴⁵ Цинги ГІисаца жиндирго муридал ритІана, гъеб халкъ жинца нахъе биччалалде, росодеги рахун, ралъдал добцояб рахъалда бугеб Бетсаидаялде цере-цере айилан. ⁴⁶ Халкъги нахъе битІун, ГІиса Аллагъасе гъари-дугІаялъе магІарде ана. ⁴⁷ – ⁴⁸ МаркІачІубер рукІІараб мехалъ раса ралъдал

бакъулъе щун букІана. Цинги ралъдал рагІалда живго цохІо вукІарав ГІисаца бихъана бадибехун пулеб кутакаб гъорода данде лъим ххазе ккун, гъезул тату хун букІин. Жеги хъахІлъи рехилалдего ГІиса ралъдал лъеда тІасан вилълъун гъезда аскІове ана. Гъале гъев цоги рахъалдехун унев ватана гъезда хъолбохъан. ⁴⁹ Лъеда тІасан вилълъун вачІунев гъесда бер чІвайдал, хваразул рухІ бугилан ккун, росода рукІаразул чІахІиял гъаркъал кІанціана. ⁵⁰ Киназдаго вихъулев вукІана гъев, ва киналго хІинкъунги рукІана. ГъебсагІат ГІисаца гъезда абуна: – Дун вуго! Нуж расги хІинкъуге! КъвакІун чІа! ⁵¹ Цинги гъев гъезда аскІове росоде вахана. ГъебсагІат гъуриги къатІана. Дагъалги гІажаиблъун, хІикмалъун хутІун рукІана гъел. ⁵² Доб чадил мугІжизатгицин бичІчІун букІинчІелъулин гъезул ракІ бицатго хутІун букІараб. ⁵³ Ралъдал добаб рахъалде рахун, гъел щвана Геннесареталъул ракъалде ва якорь рехана. ⁵⁴ Цинги росодаса рещтІун гъел ракъдаде лъугъана. ГъебсагІат ГІисаги лъан, ⁵⁵ гъенир рукІарал гІадамал рахъ-рахъалде рекерун ана, ва гъев вугин рагІараб бакІалде туртида лъун росун рачІана гъез унтарал чагІи. ⁵⁶ Гъедин, киве гъев щваниги – шагъараздаги, росабалъги, кулабаздаги, – росун рачІун базар къотІнор лъолаан унтарал чагІи. Гъесул гІабаялъул гІертелалда квер хъвазегІаги биччайилан гъарулаан гъез. Гъесда квер хъванщинав чиги сахлъулаан.

7 Гъале ГІисахъе рачІун, гъенир данделъана фарисеялги Иерусалималдаса цо чанго динияв гІалимчиги. ² ГІисал цо-цо муридал «хъубал» квераз, ай квералги чуричІого, кваналел рихъана гъезда. (³ Фарисеялги ва цогидал киналго жугъутІалги, умумуздасанго бачІараб динияб гІадат цІунун, цин кверал чуричІого кваназе гІодор чІоларо. ⁴ Базаралдаса руссараб мехалъги гъел кверал чуричІого кваналаро. Цогиги ГІемер руго гъез цІунарал гІадатал. Масала, мухІканго чурула суркІа-щурун, парччи-гулгун, пахъул хъагал.) ⁵ Гъединлъидал фарисеязги диниял гІалимзабазги ГІисаца гъикъула: – Умумузул динияб гІадатги цІуничІого щай дур муридал чуричІел квераз кваналел ругел? ⁶ ГІисаца жаваб къуна: – Нуж гІадиал ххвелал гъаризе бокъулел чагІазул хІакъалъулъ цІакъ битІун абун бугебха Ишя аварасул тІехъалда: «Гъел гІадамазул кІалалъ Дир цІар ГІемер рехсола, Амма ракІални гъезул рикІкІад руго Дидаса. ⁷ ГІадада ккела гъезул Дие гъабураб тІагІат, ГІадамазул гІадатал цІунизе халкъ тІамидал». ⁸ Аллагъасул амруги рехун тун, гІадамазул гІадат цІунула нужеца. ⁹ Цоги гъес абуна: – Нужерго гІадат цІунизе бокъун Аллагъасул амру нахъчІвазени махщел щун буго нужее!

¹⁰ Мусал къануналда гурищ абун бугеб: «Дурго инсулги эбелалъулги адаб-хъатир гъабе!» Хадубги: «Жиндирго инсул яги эбелалъул хІакъалъулъ квешаб рагІи абурав чи чІвазе ккола». ¹¹ Амма нужеца малъулеб буго: масала, пуланав чиясул ихтияр бугила инсуда яги эбелалда абизе нужее дидасан кколеб напакъа дица Аллагъасе къурбан, ай назру гъабунилан. ¹² Гъелдалъун нужеца чІезабубеб буго гъев чияс жиндирго инсуеги эбелалъеги кумек гъабичІониги гІолилан. ¹³ Гъедин нужеца умумуздасан бачІараб гІадаталдалъун хвезабубеб буго Аллагъасул амру. Гъелда релъъаралги гІезегІан жал гъарулел руго нужеца. ¹⁴ Нахъеги халкъги аскІобе ахІун, ГІисаца абуна: – Дихъ гІенекке нуж киналго: ¹⁵ - ¹⁶ къватІиса жанибе аралъ гуро инсан хъублъизавулев, гъев хъублъизавула гъесда жаниса къватІибе бачІаралъ. Гъеб бичІіча нужеда! ¹⁷ Гъеб халкъалда аскІоса ун рокъоре щвараб мехалъ ГІисаца муридаз гъикъана доб кициялъул магІна щибилан. ¹⁸ ГІисаца гъезда абуна: – ГъедигІанго жо бичІіуларел чагІийищха нужги? КъватІиса жанибе аралъ инсан хъублъизавуларевлѝи лъаларебищха нужеда? ¹⁹ КІалдисан чорхолъе жанибе араб жо инсанасул рекІелъе гуро унеб, чохъонибе уна, цинги гъенисан къватІибеги уна. (Гъел рагІабаздалъун ГІисаца бичІіизабуба инсанас кваналебщинаб квен баціІадаб, хІалалаб букІин.) ²⁰ Хадубги гъес абуна: – Амма инсан хъублъизавула гъесда жанисан бачІун къватІибе аралъ. ²¹ - ²² Щаян абун, инсанасда жанисан, гъесул рекІелъан рачІуна квешал къасдалги, хъахІбалъиги, цІогъги, чІвай-хъвейги, зиначилъиги, хъантІи-къарумлъиги, ццинги, хІилла-макруги, пасалъиги, жахІа-хІусудги, бугътанги, чІухІи-пахрулъиги, жагъиллъиги. ²³ Гъеле гъеб инсанасда жанисан къватІибе бачІунебщинаб квешлъиялъ хъублъизавула гъев. ²⁴ Гъениса вахъун ГІиса щвана Тир шагъаралъул ракъалде. Пуланав чиясул бакІалда рещІарав гъесие бокъун букІинчІо жив вачІун вукІин гІадамазда лъазе. Амма вахчун гъев хутІичІо. ²⁵ - ²⁶ Цо чІужугІаданалда рагІана гъев вачІун вугилан. Гъелъул яс йикІана жундуз ккун. (Гъей йикІана мажусияй, Сириялъул ракъалдаса финикияй.) ГІисахъе ячІун, гъесул хІатІазда цее накабаздаги чІун, гъелъ гъарана жиндир ясалъул чорхолъа шайтІан бачахъейилан. ²⁷ Гъес гъелда абуна: – Цин лъимал гІорціизегІан чІа, лъималазул кІалдиса бахъун чед гъабзазе базе бегъуларо. ²⁸ ГІисае жавабалъе гъелъ абуна: – Я, БетІерчІахъад! Гъебни битІараб буго. Амма лъималазухъа рортарал чадил кескал столалда гъоркъ регун рукІунел рукъалъул гъабзазеге щолагури. ²⁹ Цинги ГІисаца гъелда абуна: – Гъеб

рагІи дие рекІее гІуна, гъанже дурго рокъое а; дур ясалъул чорхолъа шайтІан нахъе арабин. ³⁰ Рокъое щведал, гъелда жиндирго яс ятана, шайтІанги чорхолъа ун, парахатго бусада егун. ³¹ Тир улкаялдаса вахъун, Сидон шагъарги къотІун, Анцішагъаралъул ракъалдасан нахъеги Галилеялъул ралъдал рагІалде щвана ГІиса. ³² Гъесухъе вачун вачІана хІалица гурони кІалъазе кІоларев гІинкъав чи, гъесда цо квер хъвайилан гъарун. ³³ ДовегІанги вачун, ГІисаца гъев чиясул гІинзунир килщал къазаруна, ту-тузеге ту-тун гъесул маціалдаги хъвана килищ. ³⁴ Цинги, зобалазде бералги тІамун, угъун хІухъелги биччан, гъес абуна: – ЭтпатахІ! (Гъелъул буго «Рагъе!» абураб магІна.) ³⁵ ГъебсагІат гъов чиясул гІундул рагъун рачІана, ва маціалда букІараб гараціги бичун ун, баціІадго кІалъазе лъугъана. ³⁶ Гъелъул хІакъалъулъ лъиданиги бицунгейилан лъазабуна ГІисаца гъел гІадамазда. Амма гъедин цІикІкІун гъукъанагІан, дагъабги цІикІкІун тІибитІулеб букІана халкъалда гъоркъоб ГІисал хабар. ³⁷ Ва дагъабги цІикІкІун гІажаиблъун, хІикмалъун хутІарал гІадамаз цоцазда абулаан: – Сунда квер баниги, кинабго лъикІ лъугъунеб буго гъесухъа. ГІинкъаздаги рагІи рагІизабубеб буго, маці лъаларелги кІалъазарулел руго.

8 Гъел къоязда нахъеги цІакъ гІемераб халкъ бакІарана ГІисаца аскІобе. Квен-тІехги гъечІого гъел хутІидал, жиндирго муридалги аскІоре ахІун, ГІисаца гъезда абуна: ² – Гъал гІадамазда гурхІун вуго дун. Гъале лъабабго къоялъ дида аскІор чІун руго. Кваназе жоги хутІун гъечІо гъазухъ. ³ КваначІого дица риччани, рокъоре унаго, рухІ дагълъун ккезе бегъула гъел, цІакъго рикІкІадаса рачІаралги ругелъул гъезда гъоркъор. ⁴ Муридаз гъесда абуна: – Гъаниб гІалхуда гъазие гІураб чед лъица балагъилеб, киса бахъилеб? – абун. ⁵ Чан чед нужехъ бугебилан гъикъана ГІисаца гъезда. Анкъго чед бугилан абуна гъез. ⁶ Цинги ГІисаца гъел гІадамазда абуна кваназе гІодор чІайилан. Гъеб анкъабго чедги кодобе босун, тІаде дугІаги гъабун, ГІисаца бек-бекун жиндирго муридазухъе къуна, халкъалъе бикъейилан. Гъезги гъеб халкъалъе бикъана. ⁷ Дагъа-макъаб ччугІаги букІана гъезухъ. Додинго тІаде дугІаги гъабун, гъебги къуна ГІисаца муридазухъе, халкъалъе бикъеян. ⁸ ГІорціизегІан кванана гъел гъенир; нахъе хутІарал чадил мочІабазулги анкъго гъегъ цІуна. ⁹ Гъенир кванарал гІадамазул вукІана ункъазаргоГІанасев чи. ¹⁰ Гъелги нахъе ритІун, ГІиса гъебсагІаталъ жиндирго муридалгун цадахъ, росодаги рекІун, Далманутаялъул ракъалде ана. ¹¹ Гъенир ГІисахъе рачІун, цо-цо фарисеял лъугъана гъевгун дагІбадизе. Гъесул хІалбихъизелъун, гъез тІалаб

гъабуна зодисан гІаламат бихъизабеян. ¹² Угъун хІухъелги биччан, ГІисаца абунa: – Щай гъаб умматаль гІаламат тІалаб гъабубеб? ХІакълъун абулеб буго дица: гъаб умматаль гІаламат букІине гъечІо. ¹³ Гъел гІадамалги рукІаралъур тун, ГІиса нахъеги росоде вахана ва ральдал добцояб рахъалде ана. ¹⁴ Квен цадахъ босизе кІочон тун батана муридазда; цо гурони чед батичІо гъезухъ. ¹⁵ ГІисаца гъезда лъазабуна: – Вореха, фарисеязулги гъеродилазулги реччялдаса цІунун чІа нуж. ¹⁶ Цоцазда гаргадизе лъугъана гъел: – Нилъехъ чед гъечІилан абураб магІна букІине ккола гъелъул. ¹⁷ Гъезул пикру бичІчІун, ГІисаца абунa: – Чед гъечІилан щай нуж гаргадулел? Нужго кинал гъедигІан бичІчІи гъечІел ва нахъгІунтІуларел? КигІан согІлъун нужер ракІал ругел? ¹⁸ - ¹⁹ Берал ругониги бихъулареб кин? ГІундул ругониги рагІулареб кин? Нужеца ракІалде щвезабе: дица шуазарго чиясе бек-бекун щуго чед къун хадуб хутІарал чадил мочІабазул чан гъегъ цІураб? Анціила кІиго гъегъ цІунилан жаваб къуна гъез. ²⁰ – Анкъго чед ункъазарго чиясе бикъараб мехалъ, хутІарал мочІабазул чан гъегъ цІураб? Анкъго гъегъ цІунилан жаваб къуна гъез. ²¹ – Гъанжеги бичІчІи чебищ нужеда? – ян гъикъана ГІисаца гъезда. ²² Цинги гъел щвана Бетсаидаялде. Вачун вачІуна цо бецав чи. Гъесда квер хъвайилан гъарула гъез ГІисада. ²³ ГІисаца кверги ккун гъев чи росулъа къватІиве вачана ва гъесул кІиябго бадибеги ту-тун, беразда квералги рахъун, гъесда гъикъана щибниги бихъулеб бугищилан. ²⁴ Сверхухъ хал-шалги гъабун, гъес абунa: – АскІосан унел гІадамал рихъулел руго дида гъутІби гІадин. ²⁵ ГІисаца нахъеги беразда кверал рахъараб мехалъ, гъев чи цеве валагъана, – бералги сахлъун, кинабго жо баянго бихъулеб батана гъесда. ²⁶ ГІисаца гъев гъенисанго рокъове витІана ва гъадаб росулъан унгеянги лъазабуна. ²⁷ Гъениса вахъун жиндирго муридалгун цадахъ ГІиса ана Филиппил Къайсарият шагъаралда гІагарлъухъ ругел росабалъе. Нухда ГІисаца гъезда гъикъана: – Щивлъун дун гІадамаз рикІкІунев? – абун. ²⁸ Гъез жаваб къуна: – Цояз абулеб буго мун ЯхІя авараг вугилан, цояз абулеб буго Иляс авараг вугилан. Цогидаз абулеб буго аварагабаздасан цояв кколилан. ²⁹ Цинги ГІисаца гъезда гъикъана: – Нужеца щивлъунха дун рикІкІунев? – абун. Пётрица жаваб къуна: – Мун вуго МасихІ. ³⁰ Лъиданиги гъеб бицунгейилан лъазабуна ГІисаца гъезда. ³¹ Цинги гъес бицине байбихъана ГІадамил Лъимаца гІемераб гІазаб-гІакъуба хІехъезе ккезе бугин, чІухІби-хІакимзабазги, чІахІиял кашишзабазги, диниял гІалимзабазги гъесдаса инкар гъабизе бугин, чІивазе вугин ва лъабабилеб къоялъ

хваралъуса вахъинеги вугин. ³² Гъеб кинабго ГІисаца гъезда рагъун бицана. Амма довегІанги вачун Пётр лъугъана гъедин абугейилан гъесда дандечІун кІалъазе. ³³ Гъебмехалъ, къурун вуссун, жиндирго муридазухъ валагъана гъев. Цинги, Пётрги вуцІинавун, абунa: – ПагІа дида аскІоса, Илбис! Аллагъасулаб тун, инсанасулаб лъугъун буго дур рекІелъе. ³⁴ Гъениб букІараб халкъги жиндирго муридалги аскІоре ахІун, ГІисаца абунa: – Дида цадахъ вилълъине бокъарав чи ватани, гъес жиндирго напсалдаса инкар гъабе, жиндаго тІаде ккараб хъанчил гІазабги бачче ва дида хадув вачІа. ³⁵ Щаян абуни, жиндирго гІумру цІунизе бокъулев чи гъелдаса махІрумлъила, диеги Рохалил хабаралъеги гІоло гІумруялдаса махІрумлъизе разилъарас гъеб хвасар гъабила. ³⁶ Жиндирго рухІги рецІалие къун, тІолабго дуниялалъул кверщел хъатикъе щвелялъул щиб пайда бугеб инсанасе? ³⁷ Жиндирго рухІалъухъ хисизе жо щиб бугеб инсанасул? ³⁸ Гъаб мунагъаб ва пасатаб умматалда цеве дунги дир рагІабиги сан гъаричІев чи ГІадамил Лъимацаги сан гъавизе гъечІо, жиндирго Инсул нуралъ гвангъун, мукъадасал малаикзабигун цадахъ гъев вачІунеб мехалъ.

9 Цоги ГІисаца абунa: – ХІакълъун абулеб буго дица нужеда: тІубараб къуваталда Аллагъасул ПарччахІлъи рещтІунеб куц бихъичІого, жидеца хвалил лълъар гъекъезе гъечІел гІадамалги ругелха гъанир эхетаразда гъоркъор. ² Гъелдаса хадуб анлъго къоялдасан, Пётрги, Якъубги, Иоаннги гурони тІокІав чиги цадахъ вачинчІого, ГІиса цо борхатаб магІарде вахана. Гъелги ралагъун рукІаго, хиса-басун лъугъана ГІиса. ³ Гъесул ретІел лъугъана, гІазухъахІаб кверги чІван, кунчІ-кунчІизе; кигІан цІакъ чураниги кІвелароан гъеб гъедин хъахІлъизабизе. ⁴ Цинги гъезда рихъана Илясги Мусаги. ГІисагун гара-чІварулел ругоан гъел. ⁵ Гъениб Пётрица ГІисада абунa: – Я МугІалим! ЛъикІ буго гъаниб нилъее! РачІа, лъабго хъощ базин гъаниб: цо дуге, цо Мусае, цо Илясие. ⁶ Гъедин абунa Пётрица, щиб абилебали лъаларого хутІидал. ХІакъикъаталдаги хІинкъун лъугъана муридзаби гъенир. ⁷ Гъебмехалъ цо хъахІаб накІкІул парча бачІун рахчизаруна гъел ва накІкІуда гъоркъосан бахъана цо гъаракъ: – Гъав вуго дие вокъулев дир Вас. Гъасухъ гІенекке нуж! ⁸ Цинги гъебсагІат сверхухъе ралагъидал, цохІо ГІиса тун батІияв чи гъезда гъенив вихъичІо. ⁹ МагІардаса гІодоре рещтІунаго, ГІисаца гъезда лъазабуна хваралъуса вахъун ГІадамил Лъимер вачІинегІан, гъаб нужеда бихъараб ишалъул лъиданиги бицунгейилан. ¹⁰ Гъениб бихъарабщинаб жиделъго цІунана гъез. Амма «хваралъуса вахъун вачІиналъул» магІна

щибдайилан цоцазда цѣхолдулел рукІана. ¹¹ Цинги гъез ГІсада гъикъана: – Щайха диниял гІалимзабаз абулеб цин цева Иляс авараг вачІине кколилан? ¹² ГІсаца гъезда абуна: – БитІараб буго, цин цева Иляс вачІуна ва гъес кинабго къачІанги тола. Щайха ТІухъдузда хъван бугеб ГІадамил Лъимада ГІемераб ГІазаб-ГІакъуба бихъилилан ва ГІадамаз гъев инжит-хІакъир гъавилилан? ¹³ Гъале дица нужеда абулеб буго: ТІухъдузда хъван бугеб куцалда, Иляс вачІана; ва жидее бокъанщинаб гъабун гъесие ГІадамаз. ¹⁴ ГІиса дол жиндирго муридазда аскІове тІадвуссиндал, ГІемераб халкъ бакІарун батана гъенибе. Диниял гІалимзабиги ругоан гъасул муридалгун дагІба-рагІиялда. ¹⁵ ГІиса вихъидал, тІолабго халкъ хІикмалъун хутІана, данде рортун гъесие салам къезе лъугъана. ¹⁶ ГІисаца жиндирго муридазда гъикъана гъазулгун нужер бугеб дагІба щибилан? ¹⁷ Халкъалда гъоркъоса вачІун цо чияс абуна: – Я МугІалим! Дун духъе вачІун вуго женаль кІал-маці ккурав, кІалъазе кІоларев васги вачун. ¹⁸ Гъеб жен киб кваланиги, дир вас ГІодов ккола, кІалдиб полоп бала, цаби къерщезарула, цинги гъев цІоро-гъорон лъугъана. Гъал дур муридазда абуна дица гъесул чорхолъа жен бачахъеян, амма гъезухъа бажаричІо. ¹⁹ Гъездехун ГІисаца абуна: – ГІай, нуж иман гъечІеб уммат! КидалъагІан дун нужгун вукІинев? КидалъагІан дица нуж хІехъезе кколел? Ваче гъаниве дурго вас. ²⁰ Вас гъесухъе вачун вачІана. ГІиса вихъаравго, хъубаб женаль васасул щукІдул рукІкІинаруна; гъев ГІодов ккана, гевегахъдизе лъугъана ва гъесул кІалдисан полоп бурана. ²¹ ГІисаца гъесул инсуда гъикъана: – Вас гъедин лъугъаралдаса кигІан мех бараб? – ГъитІинаб мехалдаса нахъего вуго гъев гъедин, – абун жаваб къуна инсуца. ²² – Чанги цІадавеги рехана женаль гъев, лъадалъеги рехана, хвезавизе бокъун. Дуда щибниги гъабизе кІолеб батани, нижеда гурхІун, кумек гъабе нижее. ²³ ГІисаца гъесда абуна: – Дагъабниги божизе дудаги кІолеб батани, божа мунги. Божулев чиясда хІалкІоларев жо букІунаребин! ²⁴ ГъебсагІат васасул инсуца ахІана: – Дун божула, кумек гъабе дие – божуларесе! ²⁵ ТІаде гурун бачІунеб халкъги бихъун, гъеб женалье амру гъабун, ГІисаца абуна: – Ле, маці лъаларев ва гІинкъаб жен! Дица две амру гъабубеб буго гъев васасул чорхолъа тІагІаян ва тІокІаб киданиги гъенибеги къагеян. ²⁶ Цо гъаракъги гъабун, кутакалда гъев васги сородизавун, шайтІан къватІибе кІанціун бачІана. Цинги хварав чи ГІадин лъугъана вас, хІатта гъев хваниланцин абулеб букІана ГІемерисез. ²⁷ Амма ГІисаца квер цІан тІаде вахъинавидал, вас вахъун чІана. ²⁸ Рокъоре щун, жалго хутІидал, муридаз ГІисаца

гъикъана: – Нижеда щай кІвечІеб доб хъубаб жен бачахъизе? ²⁹ ГІисаца гъезие жаваб къуна: – Доб тайпаялъул жундул рачахъизе кІола ГІиціго дугІаялдалъун. ³⁰ Гъениса рахъун Галилеялъул ракъалдасан унел рукІана гъел. ГІисае бокъун букІинчІо жив вачІунев вукІин лъиданиги лъазе. ³¹ Жиндирго муридазе насихІат гъабубев вукІана гъев. ГІисаца гъезда бицана: – ГІадамил Лъимер къезе вуго ГІадамазда кодове, цинги гъез гъев чІвала ва лъабабилеб къоялъ хваралъуса вахъина. ³² Амма гъезда бичІчІичІо гъел рагІабазул магІна, ва гъесда гъеб гъикъизеги хІинкъана. ³³ Цинги гъел Капернаумалде цола. Рокъоре щедал, ГІисаца гъезда гъикъана: – Гъанире рачІунаго нухда сундул бицун дагІбадулел нуж рукІарал? – абун. ³⁴ Гъел руціціун чІана. Щайгурелъул гъел дагІбадулел рукІиндал жидеда гъоркъов бищун кІудиявлъун щивдай кколеван. ³⁵ ГІиса ГІодов чІана, ва жиндаго аскІове анціла кІиявго муридги ахІун, гъес абуна: – Бищунго кІудиявлъун лъугъине бокъарав чи цогидазда гъоркъов бищунго гъитІинавлъун вукІа ва гъезие хъулухъалъе чІа. ³⁶ Кодобе босун, ГІисаца цо лъимер гъезда гъоркъоб эхетизабун ва, гъеб лъимада къвалги бан, абуна: ³⁷ – Цо гъадианаб лъимер, дие ГІоло, лъицаниги къабул гъабун, гъеб башалъизе буго дун къабул гъавиялда. Дун къабул гъавурав чияс, цохІо дун гуревги, дун нужехъе витІарав Аллагъги къабул гъавулев вуго. ³⁸ Гъебмехаль Иоанница абуна: – Я МугІалим! Нижеда ватана цо чи дур цІаралдалъун жундул рачахъулев; амма гъев чи нилъеда нахъвилълунев гъечІо. Нилъеда нахъвилълунев гъечІелъул, нижеца гъукъана досие гъеб иш гъабизе. ³⁹ ГІисаца абуна: – Гъукъуге гъесие гъеб. Дир цІаралдалъун хІикмат бихъизабурав чиясда кІвезе гъечІо гъелдаса хадуб гъебсагІат дир хІакъалъулъ квешаб рагІи абизе. ⁴⁰ Нилъеда дандечІоларев чи ккола нилъер рахъалда вугев чи. ⁴¹ ХІакълъун абулеб буго дица нужеда: нуж МасихІил муридал рукІинги лъан, дие ГІололъун нуже гъекъезе гел цІун лъим къурав чи кириялдаса махІрумлъиларо. ⁴² Амма диде иман лъуразда гъоркъоса цониги лъимер ГІадиана пулан мунагъалде цІалев чи ккани, гъобогор бодда бухъун, ралъдалъе рехиго лъикІаб букІинаан гъесие. ⁴³ - ⁴⁴ Дур квераль мун мунагъалде цІалев вугони, къотІун рехе гъеб. Цояб квер камун, алжаналде ин лъикІ две, кІиябго квергун жужахІалъул свин гъечІеб цІадаве рехизегІан. ⁴⁵ - ⁴⁶ Дур бохаль мун мунагъалде цІалев вугони, къотІун рехе гъеб. Цояб бох камун, алжаналде ин лъикІ две, кІиябго бохгун жужахІалъуве рехизегІан. ⁴⁷ Дур бераль мун мунагъалде цІалев вугони, бахъун рехе гъеб. Цо бергун Аллагъасул

ПарччахІлѣиялде ин лѣикІ дѣе, кІиябго бергун жужахІалѣуе рехизегІан. ⁴⁸ ЖужахІалѣул борхѣазе хвелги букІунареб, жужахІалѣул цІадуе свинги букІунареб! ⁴⁹ Кѣурбаналѣул гѣан, тІаде цІам цван, бацІцІад гѣабубеб гІадин, щивав чи цІадудалѣун вацІцІад гѣавизе вуго. ⁵⁰ ЦІам лѣикІаб жо буго. Амма гѣелѣул цІамгІаллѣи холеб бугони, кин нужеца гѣеб нахѣеги цІамгІаллѣизабилеб? ЦІам цІуне нужелѣго, ва цоцазда гѣоркѣор ракѣлида рукІа.

10 Гѣениса вахѣун Ягѣудиялѣул ракѣалде щола ГІса ва Иорданалѣул добцояб рахѣалда бугеб улкаяде уна. Нахѣеги бакІарула гѣесда аскІобе гІемераб халкѣ. ГІсаца, жиндирго гІадаталда рекѣон, гѣенибги гѣабуна гІадамазе вагІза-насихІат. ² ГІсал хІалбихѣизе рачІун, фарисез гѣесда гѣикѣана: – Динияб кѣануналѣ изну кѣолебищ росас чІужу йиччан тезе? – абун. ³ Мусал кѣануналда кин бугебилан гѣикѣана гѣезие жавабалѣе ГІсаца. ⁴ Гѣез абуна: – Мусаца изну кѣун буго, «цІар тІамиялѣе нугІлѣи гѣабубеб кагѣат кодобе кѣолеб бугони, чІужу йиччан тезе бегѣулилан». ⁵ ГІсаца гѣезда абуна: – Мусаца нуе гѣеб Кѣанун хѣвана нужер чанкІкІи сабаблѣун. ⁶ Дуниял бижараб мехалдасаго Аллагѣас рижана бихѣинчиги чІужугІаданги. ⁷ – ⁸ «Гѣединлѣидал эбел-эменги рехун тун, бихѣинчи чІела жиндирго чІужуялде вуссун, ва гѣел кІиялго цолѣун, цого лѣугѣина». Гѣелдаса хадур кІиго рукІунаро гѣел, цого рукІуна. ⁹ ХІасил, Аллагѣас цолѣизабураб инсанас батІалѣизабизе бегѣуларо. ¹⁰ Цинги рокѣобги гѣикѣана муридаз гѣелѣулго хІакѣалѣулѣ. ¹¹ ГІсаца гѣезие жаваб гѣабуна: – ЧІужуги йиччан тун, цогидай ячарав чи, жиндирго йикІарай чІужуялда цеве мунагѣалѣукѣе ккола. Гѣеб мунагѣи зиналѣун рикІкІуна. ¹² Росасдаса ятІалѣун цогидасе арай гІаданги зиначІужу ккола. ¹³ Жидерго лѣимал рукІана гІадамаз ГІсахѣе рачун рачІунел, гѣезда цо квер хѣвайилан гѣарун. Муридаз гѣел риччалел рукІинчІо. ¹⁴ Гѣеб бихѣидал, ГІсал ццин бахѣана. Гѣес абуна: – Лѣимал дихѣе рачІине риччай, гѣезие квекІен гѣабуге нужеца. Гѣединазейин Аллагѣасул ПарччахІлѣи щун бугеб! ¹⁵ ХІакѣлѣун абубеб буго дица нужеда: Аллагѣасул ПарччахІлѣи лѣимаца гІадин кѣабул гѣабичІев чиясе гѣенибе нух гѣечІо. ¹⁶ ГІсаца гѣел лѣимал каранде кѣана, тІад кверал рахѣун, гѣезда баркат лѣегиян дугІа гѣабуна. ¹⁷ ГІса гѣениса унаго, цо чи вачІана векерун ва, гѣесда цеве накабаздаги чІун, гѣикѣана: – Я лѣикІав МугІалим! Абадияб рукѣалѣул бутІа щевеялѣе щиб дица гѣабизе кколеб? ¹⁸ ГІсаца гѣесда абуна: – Щай дуца дида лѣикІавилан абубеб? Щивниги лѣикІав вукІунаро, цохІо Аллагѣ

гурони! ¹⁹ Дуда лѣалагури Аллагѣасул амруял: «чи чІваге», «зина гѣабуге», «цІогѣодуге», «гѣересинугІлѣи гѣабуге», «даран-базаралѣулѣ хІилла-рекІкІ гѣабуге», «эбел-инсул адаб-хѣатир гѣабе». ²⁰ Дов чияс ГІсае жаваб гѣабуна: – Я МугІалим! Полохѣанаб мехалдасаго тІуразарулел руго дица гѣел амруял. ²¹ Гѣев чи рекІее гІедал, гѣесухѣи валагѣун, ГІсаца абуна: – Цо жо буго дѣе камун: инеги ун, дурго бугеб кинабго боцІи-рикѣзи биче ва мискин-пакѣирасе садакѣаде кѣе, гѣелѣухѣ дѣе насиблѣила зобалазул хазина. Цинги дихѣе вачІа, дида цадахѣ вилѣлѣине. ²² ГІсал рагІабаз ракІ лѣукѣарав гѣев чи кѣваридго нахѣе ана. Щайгурелѣул гѣев вукІун вуго кутакалда бечедав чи. ²³ Гѣебмехалѣ сверухѣ ругел гІадамазухѣи валагѣун, ГІсаца жиндирго муридазда абуна: – Бечедав чиясе Аллагѣасул ПарччахІлѣиялде ворчІизе захІмалѣубеб куцІ! ²⁴ Гѣелѣ муридал хІикмалѣизаруна. ГІсаца нахѣеги гѣезда абуна: – Ле дир лѣимал! Аллагѣасул ПарччахІлѣиялде лѣугѣине захІмалѣизе бугеб куцІа! ²⁵ РукІкІадул ролѣиялѣусан лѣугѣине вараниялѣего бигѣа букІина, Аллагѣасул ПарччахІлѣиялде ворчІизе бечедав чиясеялдаса. ²⁶ ЦІакѣго хІикмалѣун хутІарал гѣез цоцазда абубеб букІана: – Гѣедин батани, хвасарлѣизе кІолев чигІаги щивдайха? ²⁷ Гѣезухѣи валагѣун, ГІсаца абуна: – ГІадамазда гѣеб кІолареб, амма Аллагѣасда кІолебха! Аллагѣасда хІалкІолареб жо щибниги гѣечІелѣул! ²⁸ Гѣебмехалѣ Пѣтрица гѣесда абуна: – Гѣале, кинабго рехун тун, ниж дуда цадахѣ рилѣлѣана. ²⁹ ГІсаца гѣесие жаваб кѣуна: – ХІакѣлѣун абубеб буго дица нужеда: дие гІоло ва Рохалил хабаралѣе гІоло мина-рукѣи, вацал-яцалги, эбел-эменги, чІужу-лѣималги, хур-ахги рехун тарав цониги чи хутІизе гѣечІо, ³⁰ гѣелѣухѣ хІатта гѣанже дуниялалѣул рокѣоб гІазаб-гІакѣубаялдаго цадахѣ, – гѣелдаса нусцІулго цІикІкІун мина-рукѣи, вацал-яцалги, эбел-эменги, лѣимал-агѣлуги, хур-ахги цвечІого, ва доба ахираталѣул рокѣоб абадияб гІумруги насиблѣичІого. ³¹ Цере рукІарал чангиял тІарамагѣаде ккела, тІарамагѣада рукІаразул чангиял цере ккела. ³² Иерусалималдехун ралагѣун унел рукІана гѣел. ГІса цеве-цеве вукІана. Гѣесда хадур рачІунаго, гѣесул муридал рахІат хун рукІана. Гѣесда хадуб бачІунеб халкѣи хІинкѣун букІана. АнцІила кІиявго чапарги аскІове ахІун, нахѣеги байбихѣана гѣес жиндиего ккезе бугелѣул хІакѣалѣулѣ бицине: ³³ – Гѣале нилѣ Иерусалималде унел руго. Гѣенив ГІадамил Лѣимер кѣезе вуго чІахІиял кашишзабаздаги диниял гІалимзабаздаги кодове ва гѣезги гѣев чІвазе кѣотІила. Цинги гѣев кѣела цогидаб

халкъалъул гІадамазда кодове. ³⁴ Гъезги инжит-хІакъир гъавила, тІаде тударила, цІалаца вухила, цинги чІвала ва лъабабилеб къоялъ хваралъуса вахъина гъев. ³⁵ Гъебмехалъ гъесда аскІове вачІуна Зебедайил кІиявго вас – Якъубги Иоаннги. Гъез абула: – Я МугІалим! Нижее бокъун буго нижеца гъарараб жо дуца тІубазе. ³⁶ ГІисаца гъикъана: – Дица щиб гъабизе нужее бокъун бугеб? ³⁷ Гъез абуна: – Къудраталъул тахиде мун вахараб мехалъ, цояв кваранаб рахъалда, цогидавги квеГІаб рахъалда, дуда аскІор гІодор чІезаре ниж. ³⁸ ГІисаца гъезда абуна: – Нужедаго лъалеб гъечІо нужеца гъарулеб бугеб жо. КІвеладай нужеда дица гъекъезе бугеб лълъарги гъекъезе, дица бахине бугеб гІорги бахине? ³⁹ КІвелилан жаваб къуна гъез. ГІисаца абуна: – Дица гъекъезе бугеб лълъарги гъекъезе ккезе буго нужеца, дица бахине бугеб гІорги бахине ккезе буго. ⁴⁰ Амма дир кваранабги квеГІабги рахъалда гІодор чІезариялъул иш дида бараб гъечІо, БетІергъанасул хІукмуялда бараб буго. ⁴¹ Гъеб хабар раГІарабго, хутІарав анЦІавго мурида сул ццин бахъана Якъубидаги Иоаннидаги. ⁴² АскІореги ахІун, ГІисаца гъезда абуна: – Нужеда лъалагури цогидал халкъазул парччахІзабийиан рикІкІунел гІадамаз халкъалда тІад ханлъи гъабулеблъи, чІухІби-хІакимзабазги гІадамазда тІад жидерго ихтияр билълъанхъизабулеблъи. ⁴³ Амма нужеда гъоркъоб гъедин букІине бегъуларо. Нужеда гъоркъоса лъиениги бищунго кІудиявлъун вукІине бокъани, гъев цогидазе хъулухъалъе чІа абе. ⁴⁴ Нужеда гъоркъоса бищунго цеве вукІине бокъаравги киназего лагълъун вукІа абе. ⁴⁵ Щайгурелъул ГІадамил Лъимерги лъициниги жиндие хъулухъ гъабизе вачІун гъечІо. Гъев вачІун вуго цогидазе хъулухъ гъабизе ва ГІемеразе ГІоло реЦІалие жиндирго рухІ къезе. ⁴⁶ Гъале гъел Иерихоналде щола. Цинги, жиндирго муридалгун цадахъ ГІиса гъениса къватІиве вахъунеб мехалъ, ГІемераб халкъ букІана гъесда хадуб бачІунеб. Гъенив нухлул ракъанда кІусун ватана Бартимай (Тимайил вас) абулев цо бецав гъардухъан. ⁴⁷ Назареталдаса ГІиса жинда цевесан унев вукІинги лъан, ахІдезе лъугъана гъев: – Я, Давудил вас ГІиса! ГурхІа мун дида! ⁴⁸ ВуцІцІун чІайиан абуна гъесда гІадамаз. Амма гъев дагъабги гъаракъ борхун ахІдезе лъугъана: – Я, Давудил вас! ГурхІа мун дида! ⁴⁹ Гъенивги лълалхъун, ГІисаца абуна гъев чи жинда аскІове вачейиан. ГІадамаз Бартимайида абуна: – Гъа, ракІ гІодобе биччай гъанже! Вилълъа, мун жиндихъе вачеян абулеб бугин дос. ⁵⁰ ТІад букІараб гІабаги гІодобе рехун, гъев кІанцІун тІаде вахъана ва ГІисаца аскІове вачІана. ⁵¹ ГІисаца гъесда гъикъана: – Дица щиб гъабизе дуге бокъун бугеб? Бецав жаваб гъабуна: – Я,

Раббуни! Беразда нахъеги канлъи бихъизе бокъун буго. ⁵² ГІисаца гъесда абуна: – А гъанже. Дурго божи-иманалъ сахлъизавуна мун. ГъебсагІат беразда канлъиги бихъун, ГІисаца хадув къокъана гъев чи.

11 Гъел Иерусалималде щолел рукІана. Зайтуналъул магІарда аскІор ругел Бетфагиялде ва Бетаниялде гІагарлъидал, кІуго муридги аскІове ахІун, ² ГІисаца гъезда абуна: – Гъудуб нилъеда цебе бугеб росулъе а нуж. Росулъе лъугъаралго, цо бакІалда бухъун батила жеги чи тІад рекІинчІеб кІудияб кІерт. Рухъадасаги бичун, гъебги бачун рачІа. ³ Нужеца гъабулеб щибилан гъикъулев чи ккани, гъесда абе нижер ТІадеГІанав ГІисае къваригІун бугин гъеб; кватІичІого нахъе биччазе бугиланги абе. ⁴ - ⁵ Гъел ана. Гъениб гъезда батана къотІноб цо чиясул кавуялда бухъараб кІудияб кІерт. Рухъадаса гъеб бичулел рукІаго, гъенир рахъун чІун рукІарал гІадамаз гъикъана: – Нужеца гъабулеб щиб? Щай нужеца гъеб кІерт рухъадаса бичулеб? ⁶ ГІисаца малъухъе къуна муридаз гъезие жаваб. Цинги доз гъалги риччан тана. ⁷ КІерт ГІисахъе бачун бачІана. Гъелъул гъодиде рехана гъез жидерго партал, ва ГІисаги гъелда тІад рекІана. ⁸ ГІемерисез, тІаса бахъун ретІел букІана нухда тІибитІулеб. Цогидаз абуни, магъиль ругел гъутІбуздаса къотІун, гІурччинал гІаркъалаби рукІана гъесда цере тІиритІулел. ⁹ Гъесда цере-цере унезги хадур рачІунезги турки ахІулеб букІана: – Гъошанна! БетІергъанасул къудраталдалъун витІун вачІунев вугесда баркат лъеги! ¹⁰ ТІаде гІунтІулеб бугеб нилъер эмен Давудил ПарччахІлъиялда баркат лъеги! Гъошанна! ТІадеГІанав Аллагъасе рецц! ¹¹ Иерусалималде щваравго, ГІиса Мукъадасаб Рокъове лъугъана ва, киса-кибего бер щвезабун, хал-шал гъабуна. МаркІачІубер рукІкІинехъин букІиндал, анЦІила кІиявго чапарги вачун, ГІиса Бетаниялде тІадвуссана. ¹² Нахъисеб къоялъ радакъго вахъун Бетаниялдаса вачІунаго, ГІиса вакъана. ¹³ РикІкІадасанго гъесда бихъана тІад тІамах бараб цо инжиралъул гъветІ. ГъотІода пихъ гъечІодайиан аскІове индал, тІамах гурони, цониги инжир батичІо: инжир барщизе заман щун букІинчІо жеги. ¹⁴ Цинги ГІисаца гъотІода абуна: – Дуда тІад бижун пихъ тІокІаб лъициниги киданиги квине хъван батугеги. Гъеб раГІана гъесул муридаздаги. ¹⁵ Гъале Иерусалималде щвана гъел. Мукъадасаб Рокъове лъугъун, гъенир даран-базаралда рукІарал гІадамал къватІире гъезе лъугъана ГІиса; гІарац хисулел чаГІазул столал ва къурбаналъе хъвезе маккал ричулел чаГІи тІад гІодор чІолел бакІал кІалагъоркъе чІвазаруна. ¹⁶ Мукъадасаб Рукълъул азбаралъусан гІадамаз

къайи баччизеги гьукъана гьес. ¹⁷ Цинги ГИсаца, гьезие малъа-хъвай гьабун, абун: – ТПехьалда хъван гьечИищ: «Гьаб Дир рукъалда цIар букIине буго киналго халкъазул как-диналзул рукъ», – абун. Нужецайин абун гьаб хъачагъазул нохъоялде сверизабун буго. ¹⁸ ГИсал гьаб калам раГIдал, диниял ГIалимзабиги чIахIиял кашишзабиги ургъизе лъугъана гьев тIагIнавиве рес киндай батилаян. Гьесукъа хIинкъун рукIана гьел, щайгурелзул ГИсал ГIелмуялъ тIолабго халкъ хIикмалъизабун букIиндал. ¹⁹ Бакъ тIерхъунеб ГIужалда шагъаралдаса къватIире рахъана ГИсаги муридзабиги. ²⁰ Нахъисеб къоялъ радал тIадрусун рачIунаго балагъидал, доб инжиралзул гьветI къолболъанго бакъван бугоан. ²¹ ГИсаца абун рукIарал раГIабиги раКIалде щун, ПIетрица гьесда абун: – Я МугIалим! Балагъе, сон наГIана къураб инжиралзул гьветI бакъван бугеб куц. ²² ГИсаца гьезда абун: – Аллагъасде божи-иман цIуне нужеца. ²³ ХIакълъун абун бугеб дица нужеца: рекIелъе щаклъиги ккезе биччачIого, жинца абухъе лъугъине букIиналдаги божун, пуланав чияс гьаб мегIералда абун, гъаниса бахъун ун ралъдалъе кIанцIеян, мегIер гьесие мутIигIлъизе буго. ²⁴ Гьединлъидалин дица нужеца абун бугеб: дугIадулъ нужеца Аллагъасда щиб гъарулеб бугониги, нуж божа гьес нужер гъари тIубан бугилан. ТIубазеги бугебха гьеб! ²⁵ - ²⁶ Гъари-дугIаялъе Аллагъасда цере чIараб мехалъ, нужер ццин бугел ГIадамал ратани, гьезда тIасалъугъа, гьебмехалъ Зобалазда вугев нилъер Эменги лъугъине вуго нужер къосиналда тIаса. ²⁷ Нахъеги Иерусалималде цвана гьел. Мукъадасаб Рокъов жанив тирулев ГИса вугеб мехалъ, гьесда аскIоре рачIана чIахIиял кашишзаби, диниял ГIалимзаби, чIухIби-хIакимзаби. ²⁸ Гьез ГИсаца гьикъана: – Гьаб хIалтIи гьабизе ихтияр бугебищ дур? Лъица дугеб ихтияр къураб? – абун. ²⁹ ГИсаца гьезие жавабалъе абун: – Дицаги къела нуге цо суал. Нужеца гьелъие жаваб къуни, гьебмехалъ бицина дица нужеца лъица дие гьеб ихтияр къурабали. ³⁰ Лъадалъ ччун рахъун ГIадамал раЦIцIад гъаризе ихтияр ЯхIае кисан щун букIараб: зобалаздасанищ яги ГIадамаздасанищ? Къе дие жаваб. ³¹ Цоцазда гъоркъоб хабар ккана гьезул. «Зобалаздасан букIанин абун, гьес нилъеда абилагури, гьедин батани, щайха нуж ЯхIада божичIелилан. ³² ГIадамаздасан букIанин абун.» Гьедин абизеги, халкъалъукъа хIинкъун рукIана гьел, киназго ЯхIа хIакъав аварагъун рикIкIунев вукIиндал. ³³ Жидеда лъаларилан жаваб къола ГИсае гьез. ГИсаца гьездаги абун: – Дица нужедаги бицинаро лъил ихтияралдалъун гьаб хIалтIи гьабун бугебали.

12 Мисал бачун, гьезие гъадианаб хабар бицине байбихъана ГИсаца: – Цо чияс, цIолбол ахги гьабун, сверун чали къан буго, чагъир жаниб цIцIуйзе чаналъе гвендги бухъун буго, хъаравуласе борхатаб хъощги бан буго. Цинги ахихъабазухъе ижараялъе гьеб ахги къун, гьев къватIиве ун вуго. ² ЦIибил барщараб мехалъ, гьес дол ижарачагIазухъе цо рагътIател витIун вуго жиндие кколеб бутIа босизе. ³ Доз кквезеги ккун гьев рагътIател вухун вуго ва чIового нахъе хъамун вуго. ⁴ Гъанже ахил бетIергъанас цоги рагътIател витIун вуго. Гьесулги бетIер лъукъун буго, инжит-хIакъир гъавун вуго. ⁵ Нахъеги витIун вуго цоги батIияв. Гьевги доз чIван рехун вуго. ГIемерал цогидалги ритIун руго. Гьелги доз цоял рухун, цогидал чIван руго. ⁶ Цинги гьесул хутIун вуго гьениве витIизе цохIо чи – гьесие вокъулев вас. Ахирги гьев витIун вуго ахил бетIергъанас, жиндир васасулIаги хIурмат гъабилародайилан абун. ⁷ Амма ижарачагIаз цоцазда абун буго: «Гъале гурищ ирсилав. РачIа гъав чIвазе, – ирсги нилъеего хутIила». ⁸ Кквезеги ккун, чIвала гьез гьев, гьесул жаназеги ахикъа къватIибе рехула. ⁹ Гъанже щиб гъабилеб дов ахил бетIергъанас? ВачIинеги вачIун, чIвала гьес гьел, ахги цогидазухъе ижараялъе къела. ¹⁰ Унго нужеца киданиги ТПехьалда цIалунгойищ букIинчIеб гъадианаб калима: «Къадалъ лъезецин ярагъунарилан къадахъабаз нахъе рехараб гамачI битIахъе цололъ лъун буго. ¹¹ Гьединаб букIун буго БетIергъанасул хIукму. Нилъер берда себе лъугъараб кIудияб мугIжизат буго гьеб!» ¹² Гьеб мисал жидер рахъалъ бачараб букIин бичIчIана чIахIиял кашишзабазда. ГИса кквезе хIаракат бахъулеб букIана гьез. Амма халкъалъукъа хIинкъун тезе ккана. Живго гьевги тун, нахъе ана гьел. ¹³ Цинги гьез цо-цо фарисеялги гьеродилалги ритIула ГИсахъе, гьесул кIал таризабизе кIоларищали бихъизе. ¹⁴ РачIун гьез ГИсаца абун: – Я МугIалим! Нижеда лъала мун ритIухъав чи вукIин. Лъилниги мурад цIунун, гьесие хIелиги дур пикруялда рекъоларо. Чи вихъун иш гъабун бугеб ГIамалги дур гьечIо. Аллагъасул хIакъаб нух буго дур малъиги. Бице нижеда: къануналда рекъон, бегъулебищ къайсарасе магъало къезе яги бегъуларебищ? Гъа, къелебищ гьеб нижеца яги къеларебищ? ¹⁵ Гьезул хIилла-рекIкIги бичIчIун, ГИсаца абун: – Щай нужеца дир хIалал рихъулел? Бихъе, цо динар босе гъанибе дихъе. ¹⁶ Гьез гьеб босун бачIуна. Гьебмехалъ ГИсаца гьикъула: – Лъил суратги хъвай-хъвагIайги гьалда бугеб? Къайсарасул бугилан абун гьез. ¹⁷ – Къайсарасулаб къайсарасе къе, Аллагъасулаб Аллагъасе къе, – ян абун ГИсаца гьезда. Гьесул жавабалъ хIикмалъизаруна гьел.

¹⁸ Цинги ГИсахъе рачІана къиямасеб къоялъ хварал тІаде рахъине рукІнаalde инкар ккун чІарал саддукеял абулел гІадамал. Гъез ГИсада абуна: ¹⁹ – Я МугІалим! Мусаца нилъее бихъизабун буго: «Цо пуланав чиясул вац хвани, гъесдасан лъимерги нахъе хутІичІони, гъесул вацас яче абе жиндирго хварав вацасул лъади, дов хварав вацасул наслу къинчІого букІине». ²⁰ Масала, анкъого вац вукІун вуго. ЧІужу ячун хадув, лъимерги нахъе хутІичІого, хун вуго кІудияв вац. ²¹ Цинги гъей ячун йиго хадусев вацас, амма лъимер лъугъиналдего, гъевги хун вуго. Гъебго жо лъугъун буго лъабабилев вацасулги. ²² Гъедин анкъавго вацас ячун йиго гъей, ва цонигиясе лъимерги лъугъун гъечІо. Ахиралда жийгоги хун йиго. ²³ ХІасил, гъей анкъого росасул лъадилъун йикІарай гІадан къиямасеб къоялъ лъил чІужулъун йикІине йигей? ²⁴ Гъезие жавабалъе ГИсаца абуна: – ТІухъдузда бугеб лъангутІиялъ, яги Аллагъасул къудраталда божунгутІиялъцин гурищ нуж къосинарун ругел? ²⁵ Къиямасеб къоялъ тІаде рахъаразда гъоркъор я лъудби, я росал рукІине гъечІо, зобалазда ругел малаикзабазул гІадианаб гІумру букІине буго доба гъезулги. ²⁶ Хварал тІаде рахъине рукІиналдул хІакъалъулъ цІаличІебищ нужеца Муса аварагасул хІакъалъулъ бицараб тІехъалда? ЦІа рекІун бугониги, бухІунго лъугІулареб хъарахъалда аскІоб Аллагъас гъесда абурабила: «Дун вуго Ибрагъимил Аллагъ, ИсхІакъил Аллагъ, Якъубил Аллагъ». ²⁷ Аллагъ – гъев хваразул Аллагъ гуро, чІагоязул Аллагъ вуго. Кутакалда къосун руго нуж! ²⁸ Гъезул бахІсалъухъ гІенеккун вукІарав ва ГИсаца къураб камилаб жаваб рагІарав цо динияв гІалимчияс, аскІове вачІун, гъесда гъикъана: – Къануналда бищунго аслияб амру щиб кколеб? – абун. ²⁹ ГИсаца гъесие жаваб къуна: – Бищунго аслияблъун ккола гъадианаб: «ГІенекке, Исраилл уммат! Нилъер БетІергъан Аллагъ цохІо вугев БетІергъан вуго! ³⁰ Дурго БетІергъан Аллагъ две вокъа дур тІолабго ракІалдалъун, дур тІолабго рухІалдалъун, дур тІолабго гІакълу-пикруялдалъун, дур тІолабго къуват-жаналдалъун». ³¹ КІиабилебги: «Мунго гІадин вокъа две дуда аскІов вугевги». Гъеб кІиялдасаго тІадегІанаб амру гъечІо. ³² Динияв гІалимчияс абуна: – ЛъикІ буго, МугІалим! ХІакъаб рагІи абуна дуца, Аллагъ цо вугилан ва Аллагъ тун батІияв цоги бетІергъанги гъечІилан. ³³ Жиндир тІолабго ракІалдалъун, тІолабго гІакълу-пикруялдалъун, тІолабго къуват-жаналдалъун Аллагъ вокъулев вугони ва жинда аскІов вугевги вокъулев вугони, инсанасе гъеб цІикІКІине буго гъесул киналго батІи-батІиял къурбаназдаса. ³⁴ Гъесул гІакъилаб калам рагІараб мехалъ, ГИсаца

гъесда абуна: – Аллагъасул ПарччахІлъиялдаса мун рикІкІад гъечІевин. Гъелдаса хадув тІокІаб лъилниги бахІарчилъи гІечІо ГИсада щибниги гъикъизе. ³⁵ Хадубги Мукъадасаб Рокъоб вагІза гъабулаго, ГИсаца абуна: – Диниял гІалимзабаз щай абулеб МасихІ Давудил вас вугилан. ³⁶ Илагъияб РухІалъ малъун Давудица жинцаго гурищ абулеб бугеб: «ТІадегІанав Аллагъас дир БетІергъанасда абуна: „Дир кваранаб рахъалда гІодов вукІа, дица дур тушбаби дур хІатІазда цере чІезаризегІан“». ³⁷ Гъедин Давудица жинцаго МасихІиде жиндир БетІергъанилан абулеб бугони, Давудил вас кин гъев кколеб? ГІемераб халкъ букІана ГИсал гъедианал вагІзабазухъ гъира-цІаялда гІенеккун. ³⁸ ГИсаца гІадамазда малъулаан: – Воре, гъал диниял гІалимзабаздаса цІунун чІа нуж. Гъезие бокъула халатал гІабабиги ретІун хъвадизе, базаркъотІноб халкъалъ жидеого салам къезе, ³⁹ синагогабазда жанир киназдасаго церегІан гІодор чІезе ва гъоболлъухъ кванил тІотІода нахъа бищунго хІурматияб бакІ кквезе. ⁴⁰ Рос хун хутІарал къоролзабазул боцІи-рикъзиги кванага гъез, рихъдаего халатал дугІаби гъарула. Гъеб кинабго цІикІКІун гъабунагІан, гІасияб букІине буго гъезие тамихІ. ⁴¹ Мукъадасаб Рокъоб садакъаде гІарац лъолеб бакІалда дандвитІун гІодовги чІун, ГИса валагъун вукІана гъенибе гІарац рехулел гІадамазухъ. Чанги бечедал гІадамаз ГІемераб гІарац рехулеб бугоан гъенибе. ⁴² ЯчІун цо мискинай къоролалъ рехана башдаб капекалъул багъаяб кІиго пахъул гІарац. ⁴³ Жиндирго муридалги аскІоре ахІун, ГИсаца гъезда абуна: – ХІакълъун абулеб буго дица нужеда: гъанибе садакъаде гІарац рехаразул бицани, гъадай мискинай къоролалъ бищунго цІикІКІунин къураб. ⁴⁴ Цогидаз садакъа гъабуна жидерго боцІи-рикъзи тІокІлъун, долъин абуни жиндиего хІажат букІаниги, садакъаде къуна жиндирго бетІербахъиялъе хутІун букІарабщинаб.

13 ГИса Мукъадасаб Рокъоса къватІиве лъугъиндал, гъесул цо муридагъесда абуна: – Я МугІалим! Гъал къадазулъ лъурал ганчІазул чІахІалъи, гъаб минаялъул кІодолъи! ² Гъесие жавабалъе ГИсаца абуна: – Гъаб кІудияб кІалгІа бихъулагури дуда? ГанчІида лъураб цониги гамачІ хутІиларо гъаниб кІалагъоркъе чІвачІого. ³ Мукъадасаб Рукъалда дандбитІухъе, Зайтуналъул магІарда гІодов чІун ГИса вугеб мехалъ, батІаго гъесда аскІоре рачІун, Пётрицаги, Якъубицаги, Иоанницаги, Андрейицаги гъарана: ⁴ – Гъаб дуца абулеб бугебщинаб иш киде лъугъине бугебали ва гъеб лъугъинехъин букІиналъе кинаб гІаламат загъирлъизе бугебалиги бице нижеда. ⁵ Гъезие жаваб гъабун, ГИсаца байбихъана: – Воре, цо

лъицаниги къосинаризе гуриг нуж! ⁶ Чанги вукӀине вугелъулха, жив дун вугилан абун вачӀунев чи. Чангиял гъез къосинаризеги руго. ⁷ Рагъал ккун ругилан ва ккезехъинги ругилан рагӀани, гьелдаса нуж хӀинкъуге. Гъеб цебеккунго лъугъине ккола, ва гъеб жеги ахирзаман гуру. ⁸ Цо халкъ цоги халкъалде, цо ханлъи цоги ханлъиялде тӀаде кӀанцӀила. БакӀ-бакӀалда ракъ багъарила, ракъи баккила. Гъеб ккола лъимер гъабизе хӀара чӀиваялъул гӀадиана унтӀиялъул байбихъи. ⁹ Нужеца нужеого гӀамал гъабе: щаян абун, дун сабаблъун нуж судалде ахӀила, синагогабазухъе рачун рухила, наибзабазда ва парччахӀабазда цере чӀезарила, дир муридал ругилан нугӀлъи гъабизе. ¹⁰ Амма ахирзаман тӀаде щвелалде киналго халкъазда Рохалил хабар лъазабун букӀина. ¹¹ Судалда цере чӀезе нуж рачараб мехалъ, щибдай бицинаян цебеккунго ургъел ккоге нужеда. ГъебсагӀат нужерго рекӀелъе рещтӀараб жо абун биччай. Щайгурелъул нуж гуру гъебмехалъ кӀалъазе ругел, нужер рекӀелъе рещтӀараб Илагъияб РухӀин кӀалъазе бугеб. ¹² Вацас вац къезе вуго чӀивазе, инсуца вас къезе вуго. Жидерго эбел-инсуда данде рахъун, лъималаз гьелги къезе руго чӀивазе. ¹³ Дун сабаблъун киналго гӀадамазда рихина нуж. Амма ахиралде щвезегӀан сабру гӀурав чи хвасарлъила. ¹⁴ БукӀинего бегъулареб бакӀалда чӀунтелалъул къабихӀлъи бихъила нужеда, – цӀалулесда лъалин гьелъул магӀна, – гъебмехалъ мугӀрузде лъута абе Ягъудиялда ругелал. ¹⁵ Гъеб къоялъ тӀохда вугев гъоркъе рещтӀунгеян абе, къваригӀараб-тараб босизе рокъове жаниве лъугъунгеян абе. ¹⁶ Хурив вугевги жиндирго ретӀел босизе нахъвуссунгеян абе. ¹⁷ Вай, къинал руччабазе ва каранда хахулел лъимал ругел улбузе букӀинаха дол къояз кӀудияб къварилъи-гӀазаб! ¹⁸ Хасало лъутизе ккогегиян гъари-дугӀа гъабулел рукӀа нуж. ¹⁹ Щаян абун, гъебмехалъ рещтӀине буго Аллагъас дуниял бижаралдаса гъанжелъагӀан букӀинчӀеб ва хадубккун букӀине къотӀиги гъечӀеб гӀадиана балагъ. ²⁰ Гъел къоял къокълъизаризе БетӀергъанасул къадар букӀинчӀебани, цониги рижи хвасарлъизе букӀинчӀо. Амма жинцаго тӀаса рищарал гӀадамазе гӀоло гъел къоял къокълъ гъаризе хӀукму буго гъесул. ²¹ Гъебмехалъ нужеда лъицаниги абун МасихӀ гъале гъанив вугилан, яги дова вугилан, – воре, нуж гъелда божуге. ²² Щаян абун, гӀемер рукӀине руго гъебмехалъ гъересимасихӀалги гъересиаварагзабиги. Бажарани, хӀатта тӀаса рищарал муъминзабигицин къосинаризе бокъун, чанги гӀаламатал ва мугӀжизатал рихъизарила гъез. ²³ Воре, нуж цӀодорго чӀа; гъале дица цебеккунго лъазабун толеб буго нужеда! ²⁴ Дол къоязда, гъеб гӀакъуба-

къварилъиялдаса хадуб, бакъул нур тӀагӀун ина, ва моцӀрол канлъиги ссун ина. ²⁵ ЦӀваби зодиса гӀодоре гъенон рачӀина, ва къвакӀарал зобалги гъаргъадила. ²⁶ Ва гъебмехалда вихъила накӀкӀазда гъоркъосан бергъараб къудраталда ва кӀодолъиялда ГӀадамил Лъимер вачӀунев. ²⁷ Зоб-ракъалъул цо рагӀалдаса цоги рагӀалде щвезегӀан ункъабго рахъалдаса жинцаго тӀаса бищараб агълу данде бакӀаризе жиндирго малаикзабиги ритӀила гъес. ²⁸ Нужеца мисалалъе босе инжиралъул гъветӀ. Гъелъул гӀаркъалабазда гӀекӀ базе ва тӀамах бижизе байбихъараб мехалъ нужеда лъала рии тӀаде щолеб бугеблъи. ²⁹ Гъелдаго релълъун, гъал дица рищарал гӀаламатал загъирлъараб мехалъ, нужеда лъала гъеб нуцӀикӀалтӀе щун бугеблъи. ³⁰ ХӀакълъун абубеб буго дица нужеда: дуниялалда гъаб наслу букӀаго лъугъине буго гъеб кинабго. ³¹ Зобалги ракъалги тӀагӀаниги, дир рагӀаби нахъе хутӀизе руго. ³² Амма цониги инсанасда лъаларо гъеб къо, гъеб сагӀат киде тӀаде щвезе бугебали. Я зобалазул малаикзабазда лъаларо, я Васасда лъаларо, гъеб лъала цохӀо Инсуда. ³³ Воре, нуж рорчӀуда чӀа, киде бачӀунебали лъаларелъул гъеб заман. ³⁴ Масала, пуланав чи сапаралъ унев вугони, гъес щивасе хӀалтӀи бикъун рукълъул иш рагътӀателазда тӀадкъан тола ва кавудул кӀалтӀа вугев хъаравуласдаги абун тола ворчӀуда чӀайилан. ³⁵ Гъедин нужги рорчӀуда чӀа! Нужеда лъаларелъул рукълъул бетӀергъан киде тӀадвуссун вачӀиневали: маркӀачӀумехалъищ, яги сордо бащальараб мехалъищ, яги радакъе хӀелеко бахъараб мехалъищ, яги рогъа-роцӀараб мехалъищали. ³⁶ Гурони, тохлъукъе тӀаде рехун гъев вачӀараб мехалъ, къижун ратила гъесда нуж! ³⁷ Нужеда гурегби, цогидаздаги абубеб буго дица: воре, нуж рорчӀуда чӀа!

14 КӀиги къо хутӀун букӀана Пасхаялъул ва РеччичӀел Панкъазул Байрамалъул анкь тӀаде щвезе. ЧӀахӀиял кашишзабиги диниял гӀалимзабиги ургъулел рукӀана хӀилла-рекӀкӀалдалъун кквезеги ккун ГӀиса чӀивазавизе рес кколарищали. ² Амма абубеб букӀана байрамалъул къоялъ лъикӀ гурилан, халкъалъул дандечӀей багъаризе бегъулилан. ³ Барасалъ унтарав Симон абубев чиясул бакӀалда Бетания росулъ кваназе гӀодов чӀун ГӀиса вугеб мехалъ, тӀаде ячӀуна махӀ гъуинаб цӀакълъ къиматаб ва бацӀцӀадаб нахул цӀураб щагӀил сурахӀиги босун, цо пуланай чӀужугӀадан. СурахӀиги бекун, гъелъ гъеб нах ГӀисал ботӀроде чӀехъола. ⁴ Гъенир рукӀарал цо-цо гӀадамал ццин бахъун лъугъуна. Гъез цоцазда абубеб букӀана: – Щай гъабгощинаб нах гӀадада хвезабубеб? ⁵ Бичун букӀарабани, лъабнусго динаралдаса цӀикӀкӀараб гӀарац щвелаан гъелъухъ, цинги мискинзабазе

садакъаде къезе бегъилаан гъеб. Гъедин гъей чІужугІадалдаса рази гъечІого гаргадилел рукІана гІадамал. ⁶ ГІисаца гъезда абуна: – Те гъей жийго! Щай нужеца гъей къварид гъаюлей? Дие лъикІлѣи гъабулейлѣидал гъей йигей. ⁷ Мискинзаби кидаго ратила нужеда аскІор, бокъанщинахъе нужеца садакъа къезе. Дунин абуни кидаго гуру нужгун вукІунев. ⁸ Гъель гъабуна жиндихъа бажарулеб иш; цебеккунго дир черхалда тІаде махІ гъуинаб нахги тІун, хабалъейин гъель дун къачІалев вугев. ⁹ ХІакълъун абулеб буго дица нужеда: тІолабго дуниялалда Рохалил хабар лъазабунщинаб бакІалда бицен букІине буго гъай гІаданги ва гъаль дие гъабураб лъикІлѣи ракІалде щвезабун. ¹⁰ Анціила кІиявго чапарасда гьоркъов вукІарав Ягъуда Искариот ана гъебмехалъ чІахІиял кашишзабахъе, ГІиса гъезда кодове къезе разилъун. ¹¹ Гъеб хабаралдаса дол цІакъ рохана, ва Ягъудае гІарац къезе къотІиги гъабуна гъез. Цинги Ягъудаца балагъулеб букІана ГІиса гъезул кверде къезе санагІалѣи бугеб бакІги заманги. ¹² РеччичІел Панкъазул Байрамалъул тІоцебесеб къоялъ, Пасхаялъул къурбаналъе къегІер хъолеб къоялъ, муридаз ГІисада абуна: – Пасхаялъул квен киб кваназе дие бокъилеб? Инеги ун, нижеца хІадур гъабила гъеб. ¹³ Гъебмехалъ ГІисаца жиндирго кІиги муридазда тІадкъала: – Нуж а гъанже шагъаралде. Лъел гІеретІги цІун вачІунев цо чи ватила нужеда. Нуж гъесда хадур а. ¹⁴ Цинги гъев жаниве лъугъараб рукълъул бетІергъанасда нужеца абе: «МугІалимасе лъазе бокъун буго жиндирго муридалгун цадахъ Пасхаялъул квание рукъ киб бугебали». ¹⁵ Гъес нужеда бихъизабила чІухІизабун къачІараб гІатІидаб тІасарукъ. Гъеле гъениб гъабе нужеца нилъеего Пасхаялъул квен. ¹⁶ КІиявго мурид шагъаралде ана ва гъенире щведал, ГІисаца абухъе, ишги тІубана. Цинги Пасхаялъул квенги хІадур гъабуна. ¹⁷ Дуниял рукІараб мехалъ анціила кІиявго чапаргун цадахъ ГІиса гъенив парахалъула. ¹⁸ ГІодор чІун кваналел рукІаго, ГІисаца абула: – ХІакълъун абулеб буго дица нужеда: дида цадахъ гъанир кваналел ругел нужер цояв дие хилиплъила. ¹⁹ ЦІакъ пашманлъун лъугъуна гъел. Цин-циял рахъун цІехола: – Дун гуру гурищ? – абун. ²⁰ ГІисаца гъезда абула: – Дида цадахъ гъаб гъадришиб чед ччулев вугев анціила кІиявго чапарасда гьоркъов вуго гъев. ²¹ ГІадамил Лъимадул иш ккезе буго ТІухъудза хъван бугеб куцалда. Амма квешаб балагъ рещтІине бугебха ГІадамил Лъимер тушбабазул кверде къурав чиясде. Дуниялалда вижичІевани лъикІан гъесие. ²² Гъедин кваналел рукІаго, ГІисаца, цо чедги кодобе босун, тІаде дугІаги гъабун, бек-бекун гъезухъе къуна: – Босе,

кванай. Гъаб буго дир черх! ²³ Цинги, чогърол цІураб шурунги кодобе босун, Аллагъасе рецци гъабун, гъезухъе къуна ГІисаца. Кинацаго иргадад гъекъана гъеб шурумалъуса. ²⁴ Гъес абуна: – Гъаб буго гІемерав чиясе гІоло тІолеб дир би – ЦІияб КъотІи шулалъиялъе тІолеб би. ²⁵ ХІакълъун абулеб буго дица нужеда: Аллагъасул ПарччахІлѣиялда цІияб чагъир гъекъолеб къо тІаде гІунтІизегІан дица гъаб цІолбол цІцІураб жа тІокІаб гъекъезе гъечІо. ²⁶ Цинги гъез туркаби ахІана, гъениса рахъун ун, Зайтуналъул магІарде рахана. ²⁷ ГІисаца гъезда абула: – ЯхІ рехизе буго нужеца кинацаго, ТІехъалда хъван бугелъул: «Дица вехъ чІвала, гІиги рахъ-рахъалде тІурун ина». ²⁸ Хун хадув чІаголъараб мехалъ нужедаса цеве щвела дун Галилеялде. ²⁹ Пётрица гъесда абуна: – Киназго яхІ реханиги, дица яхІ рехиларо. ³⁰ ГІисаца гъесда абула: – ХІакълъун абулеб буго дица дуда: гъанже радакъе хІелеко кІицІул гІегІедилалде лъабцІулго инкар гъабизе буго дуца дидаса. ³¹ Амма Пётрица цІакъ ракІчІезабун абулеб букІана ГІисаца: – Дуда цадахъ хвезе кканиги, дица дудаса инкар гъабизе гъечІо, – ян. Гъединго абулеб букІана киналго цогидазги. ³² Гъале гъел щвана Гетсемания абулеб бакІалде. ГІисаца жиндирго муридазда абуна: – Нуж гъанир гІодор чІун рукІа, дун Аллагъасе гъаридугІа гъабун вачІинегІан. ³³ Пётрги, Якъубги, Иоаннги рачана ГІисаца жиндаго цадахъ. РакІ хІинкъараб ва къваридаб ургъалилъе ккана гъев. ³⁴ ГІисаца гъезда абуна: – Хвалил гІазаб буго дир рекІее. Нуж гъанир рукІа! РорчІуда чІа! ³⁵ Цинги, дагъав довегІанги ун, кІалагъоркъеги речІчІун, Аллагъасда гъардесе лъугъана, бегъулеб батани гъеб хвалил сагІат рикІкІад гъабейилан. ³⁶ Гъес абулеб букІана: – Абба! Я дир Эмен! Мун сундуего хІалкІолев вугелъул, гъеб хвалил лълъар гъекъезабуге дида. Амма дие бокъухъе гуреб, дуего бокъухъе букІине биччанте! ³⁷ ТІадвусун вачІиндал, ГІисаца гъел кижун ратана. Гъес Пётрида абуна: – Симон! Къижунуищ мун вугев? Цо сагІаталъ къижичІого яхІ гъабизе кІвечІеб къагІидаха дуда? ³⁸ Воре, нуж рорчІуда чІа! ГъаридугІаялде русса, нужго къосинарунгутІизе. Инсанасул рухІ – лебалаб, черх – загІипаб. ³⁹ Нахъеги довегІанги ун, додинго Аллагъасда гъардесе лъугъана ГІиса. ⁴⁰ Гъанжеги тІадвусун щведал, ГІисаца гъел ратула, беразул тІелхал бакІлъун, кижун ккун. Щиб жаваб къелебали лълаларого хутІана гъел. ⁴¹ Лъабабизеги додинго тІадвусун щведал, ГІисаца гъезда абула: – Нуж жеги рахІаталда къижунуищ ругел? Гъале, тІубанагури кинабго! ТІаде гІунтІана доб ГІадамил Лъимер мунапикъзабазул кверде къолеб сагІат. ⁴² Гъа, рахъа! Доле хиянатчи тІаде щолев вугин!

⁴³ ГИсаца гъедин абулаго, тIаде щвана Ягъуда, дол анцила кIигояздасан цояв. Гьесда цадахъ хвалчабигун ва тIилалгун тIаде бачIунеб букIана чIахIиял кашишзабазги, диниял гIалимзабазги, чIухIби-хIакимзабазги битIараб гIемераб халкъ.

⁴⁴ Хиянатчияс гъезда лъазабун букIана: «Дица убач гъабурав чи ГИса вукIина. Цинги ккве нужеца гъев. Вореха, хъаравуллIи кутакаб чIезабе!» ⁴⁵ Ягъуда битIун ГИсада аскIове уна, «Рабби!» – янги абун, гъесда убач гъабула. ⁴⁶ ГъебсагIат тIад речIчIун гIадамаз ГИса къан ккола. ⁴⁷ Гъебмехалъ ГИСал цо муридас бахъун хъвагIараб хвалчаца цо чиясул (гъев вукIана кIудияв кашишасул рагътIател) гIин къотIун рехула. ⁴⁸ Гъездехун вуссун ГИсаца абула: – Хвалчабигун, тIилалгун хъачагъасде гIадин кIанцианагури нуж дун кквезе. ⁴⁹ Щибаб къоялъ нуже вагIза-насихIат гъабулев Мукъадасаб Рокъов вукIунаангури дун. Гъениб нужеца диде квер борхичIо. Амма ТIехъалда хъвараб ритIухълъизе биччанте! ⁵⁰ Гъебмехалъ ГИСал киналго муридал, вукIаралъув гъевги тун, лъутун уна. ⁵¹ ГИциаб черхалда тIад шаршавги жемун, цо гIолохъанчи вукIана гъесда хадув вачIунев. Амма рагъухъабаз гъев къан ккуна. ⁵² Шаршавги гъоркъого тун, толохIочго лъутун ворчIана гъев. ⁵³ ГИса вачана бищунго кIудияв кашишасухъе. Гъенир данделъун рукIана чIахIиял кашишзаби, чIухIби-хIакимзаби ва диниял гIалимзаби. ⁵⁴ Пётрги вукIана нахъа-нахъа чIун вачIунев. Бищунго кIудияв кашишасул азбаралъувеги лъугъана гъездаго хадув цун. Цинги рагъухъабазда аскIов кIусун, цIадухъ хинлъулев вукIана. ⁵⁵ Гъебмехалъ чIахIиял кашишзабазги тIолабго тIадегIанаб судалъги балагъулеб букIана ГИса чIвазе къотIиялъе гIураб гIайиб гъесде гIунтIизабизе цогIаги нугIлъи. Амма гъеб гъезухъе щолеб букIинчIо. ⁵⁶ ГIемер рукIана гъересинугIлъи гъабулел чагIи, амма гъез бицараб жо данде кколеб букIинчIо. ⁵⁷ Цере рахъун цо-цо гъересинугIаз гъадин абулеб букIана: ⁵⁸ – Нижеда рагIана гъес абулеб гъаб инсанасул квераз гъабураб Мукъадасаб Рукъ щуцазабила дица ва лъабго къоялде, лъицаниги квер хъвачIого, цIидасан банги къелаян. ⁵⁹ Амма гъелье нугIлъи гъабулел гIадамаз бицунегигин данде кколеб букIинчIо. ⁶⁰ Гъебмехалъ тIаде вахъун бакъулъ эхетун бищунго кIудияв кашишас ГИсада гъикъана: – Дуда данде нугIлъи гъабун гъаз бицунег бугеб жоялъе жаваб къезе рагIигойищ дур гъечIеб? ⁶¹ ГИса, микъан кIалъачIого, вуцицIун чIун вукIана. Бищунго кIудияв кашишас цоги суал къуна гъесие: – Бице, муниц кколев РахIманасул Вас МасихI? ⁶² – У, – ян абуна ГИсаца. – Нижеда вихъила ГIадамил Лъимер, Къудратав Аллагъасул кваранаб рахъалда гIодов чIунги ва зобалазул накIкIул парчабазда тIад

вачIуневги. ⁶³ Гъебмехалъ бищунго кIудияв кашишас, жиндаго тIад букIараб ретIелги тIу-тIун балаго, абуна: – ТIокIалги сундуе нилъее нугIзал къваригIарал? ⁶⁴ Нижеда рагIанагури гъасул гIасиял-пасикъал рагIаби. Щиб пикру нужер бугеб? Киназго абуна гъев чIвазе къотIизе кколилан. ⁶⁵ Рахъун цо-цоял гъесде тударулел рукIана. Беразда чIортоги бухъун, къабулеб букIана гъесда: – Ле, авараг, лъица къабурабали бице! – янги абулаго. Цинги рагъухъабиги лъугъана гъев вухизе. ⁶⁶ Азбаралъув гъоркъа вукIарав Пётрида аскIое ячIана бищунго кIудияв кашишасул цо гъараваш. ⁶⁷ ЦIадухъ гIодов чIарав гъесухъги ялагъун, гъель абуна: – Мунги вукIанагури Назареталдаса ГИсада цадахъ. ⁶⁸ НагIадала ккун инкар гъабуна Пётрица. Дуца бицунег жо щибилан, гъеб жинда бичIчIуларилан чIана гъев. Цинги Пётрица къватIибехун нух босана. Гъебмехалъ бахъана хIелеко гIегIедулеб гъаракъ. ⁶⁹ Нахъеги гъев вихъун, гъаравашалъ гъенир рукIаразда бицана гъавги дозул чи вугилан. ⁷⁰ Гъанжеги нагIадала ккуна Пётрица. Цо заманаялдасан нахъеги тIаделъана гъесде дол гIадамал хIакъикъаталдаги мун дозул чи вугин, мунги Галилеялдаса вукIине кколилан. ⁷¹ Амма Пётр Аллагъасул цIар бахъун гъедаризе лъугъана гъев нужеца бицунев чи жинда лъаларилан. ⁷² Гъебмехалъ кIиабизеги гIегIедана хIелеко. Пётрида ракIалде щвана ГИсаца жинда абун рукIарал рагIаби: радакъе бахъун хIелеко кIициул гIегIедилалде лъабциулго инкар гъабилан дуца дидасайилан. ГIек-ГIекиялда гIодана гъебмехалъ Пётр.

15 Дуниял рогъарабго, чIахIиял кашишзабиги, чIухIби-хIакимзабиги, диниял гIалимзабиги ва тIолабго тIадегIанаб судги данделъун хIукму тасдикъ гъабуна ва, вухъ-вухъун вачун, ГИса Пилатихъе къуна. ² Пилатица ГИсада гъикъана: – Муницъа кколев жугъутIазул парччахI? ГИсаца жаваб къуна: – Дуца абулеб бугоха гъедин. ³ ЧIахIиял кашишзабаз гъениб гIемер батIи-батIияб гIайиб гIунтIизабун ГИсаде. ⁴ Пилатицаин абун нахъеги гъикъана ГИсада: – Дуца жавабго къолареб кинаб? Дуде гъаз гIунтIизабулеб бугебщинаб гIайиб бихъуларисъ? ⁵ Гъел сулазеги ГИсаца щибго жаваб къечIелъул, Пилат гIажаиблъун-хIикмалъун хутIана. ⁶ ГIадат букIана халкъалъ цIар чIварав цо туснахъ Пилатица байрамалъул къоялъ къватIиве виччалеб. ⁷ Пуланаб питнаялда гIахъаллъун чи чIварал гIадамазда цадахъ гъебго заманалда жанив тIамун вукIана Барабба абулев цо чи. ⁸ Кидаго гIадин жидер мурад тIубаян гъаризе рахъун ахIи базе лъугъана гIадамал, гъун-чIван Пилатихъе рачIунаго. ⁹ Пилатица гъезда абуна: – ЖугъутIазул

парччахІ виччалищ, нужее бокьун батани?
¹⁰ (Пилатида лъалеб букІиндалха чІахІиял
кашишзабазул жахІда-хІусудалх хІал гъабун
жиндихъе кьурав чи гъев вукІин.) ¹¹ Амма чІахІиял
кашишзабаз халкъ тІамуна Барабба къватІиве
виччайилан гъаризе. ¹² Гъебмехалъ Пилатица
гъезда гъикъана: – ЖугьутІазул парччахІилан
абурав чиясе дица щиб гъабизеха нужее бокьун
бугеб? ¹³ – Хъанчида вазе витІе! – ян ахІдана
гъебмехалъ гІадамал. ¹⁴ – Гъас гъабураб
квешлъигІаги щиб? – абун гъикъана Пилатица
гъезда. Амма гІадамал тІадеги цІакъ ахІдезе
лъугъана: – Хъанчида вазе витІе! – ян. ¹⁵ Халкъ рази
гъабизе бокьун, Пилатица Барабба къватІиве
виччана. ГІиса цІалаца вухеян ва хъанчида ваян
амру гъабун. ¹⁶ Рималъул рагъухъабаз ГІиса
вачуна сардарасул претория абулеб кІалГІаялъул
азбаралъуве. Рагъухъабазул тІубараб полк
бахъинабун букІана гъенибе. ¹⁷ БецібагІараб
ххамил гІаба ххола ГІисада тІад. Зазил хъухъун
гъабураб тажги лъола гъесул ботІрода. ¹⁸ Жидеца
ГІиса кІодо гъавулев вугев гІадин: – ЖугьутІазул
парччахІ чІахъаги! – ян ахІдезе лъугъуна гъел.
¹⁹ Цинги ГІонсоца бетІер бухула ГІисал, тІаде
тударула, суждаялда чІун, гъесие бетІер къулулеб
ххвел гъабун. ²⁰ Инжит-хІакъир гъавун хадуб, доб
багІараб гІабаги тІаса бахъун, жиндирго ретІел
ретІуна гъесда тІад. Ва хъанчида вазе вачун уна.
²¹ Хуриса вуссун вачІунев данде ккана
Киренеялдаса Симон абулев цо чи – Александрилги
Руфилги эмен. Гъесда баччизабун гъез ГІисае
гъабураб хъанч. ²² Цинги ГІиса вачана Голгота
абулеб бакІалде. Гъелъул магІна ккола «Гвангвара
гохІ». ²³ Мехтизе гъарулеб гъекъолеб жоялъул цІун
щурун къуна гъесухъе. Амма ГІисаца гъеб
гъекъечІо. ²⁴ ГІиса хъанчида вана, ва лъица щиб
босилебали можоро тІамун, ГІисал ретІел жидедаго
гъоркъоб бикъизе лъугъана рагъухъаби. ²⁵ Радал
сагІат ичІго тІубан букІана ГІиса хъанчида вараб
мехалъ. ²⁶ Гъесде ГІунтІизабураб гІайиб рехсараб
хъвай-хъвагІайги гъабун букІана хъанчида,
«ЖугьутІазул парччахІ» абун. ²⁷ КІиго хъачагъги
вукІана гъесда цадахъ хъанчида ван: цояв
кваранаб рахъалда, цояв квегІаб рахъалда. ²⁸ -
²⁹ Цересан унел гІадамаз, гъев хІакъир гъавун,
абулеб букІана бутІрулги хъвагІулаго: – Ле,
щущазабун Мукъадасаб Рукъгун, лъабго къоялде
гъеб цІидасан балеб багъадур! ³⁰ Мунго хвасар
гъаве! Хъанчидаса ГІодове рещтІа! ³¹ Гъебго
къагІидаялда гъев хІакъир гъавун, цоцазда
гаргадулел рукІана чІахІиял кашишзабиги диниял
гІалимзабиги: – Цогидал хвасар гъарилан
вукІанин, живго хвасар гъавун бажаруларев чи!
³² Исраилл умматалъул парччахІ – МасихІ гъев

ватани, рещтІа абе гъанже нильеда вихъизе
хъанчидаса гъоркъе, гъебмехалъ божила ниль
гъесда. Гъесда цадахъ хъанчида рарал
хъачагъалгицин рукІана ГІисаде хъанделел.
³³ Къалъул гІужалда сверухъе тІолабго дуниял
бецілъана. Гъеб бецілъи тІаса инчІо сагІат лъабго
тІубазегІан. ³⁴ СагІат лъабго тІубараб мехалъ, цо
гучаб гъаракъги гъабун, ГІисаца ахІана: – Элои,
Элои! Лема шевактани! – абун. (Гъелъул магІна
букІана: «Дир Аллагъ! Дир Аллагъ! Щай дуца дун
рехун тарав?») ³⁵ Гъенир рукІарал цо-цояз, гъеб
рагІараб мехалъ, абулеб букІана: «ГІенекке, Иляс
аварагасде ахІи балеб буго!» – ян. ³⁶ Гъебмехалъ
векерун ун гъезул цояз, цІекІаб чагъиралдаги ччун,
чІорто босун бачІана, гІорол тІогъибги бухъун,
гъесухъе бегъана. Гъев чияс абулеб букІана: – ЧІа,
гъанже бихъилин хъанчидаса гъев вахъизе Иляс
авараг вачІунищали. ³⁷ Цоги гучаб гъаракъ гъабун
ГІисаца. Ва гъесул рухІ босун ана. ³⁸ Мукъадасаб
Рукъалъул хирияб бакІалда бигъун букІараб
пардав тІарадаса ахаде щезегІан кІихІи бихъун
ана гъебмехалъ. ³⁹ Рагъухъабазул нусилбетІер
вукІана ГІисал хъанчида дандвитІун эхетун. Гъедин
ГІисал рухІ босараб куц бихъидал, гъес абун: –
ХІакъикъаталдаги гъав чи Аллагъасул Вас вукІун
вуго. ⁴⁰ Гъенир нахъегІан чІун ралагъун руччабиги
рукІана. Гъезда гъоркъор рукІана Магдалаялдаса
Марямги, гъитІинав Якъубил ва Юсупил эбел
Марямги, Саломеяги. ⁴¹ Гъел рукІана ГІиса
Галилеялда вугеб мехалъго гъесда хадур рачІун,
гъесие хъулухъалъе чІарал руччаби. Гъел гурелги,
гъесда цадахъ Иерусалималде рачІарал цогидал
руччабиги гІезегІан рукІана гъенир. ⁴² - ⁴³ Гъеб
букІана рузман къо. Шаматалда цебесеб къо
букІиндал, бакъ щинкІилалдего вачІун тІаде щвана
тІадегІанаб судалда гъоркъов гІахъаллъулев ва
халкъалда жаниб жиндир къадру-къимат бугев
Ариматеялдаса Юсуп абулев чи. (Аллагъасул
ПарччахІлъиялде хъул лъурав чи вукІана гъев.)
Гъев хІинкъичІого Пилатихъе ана ГІисал жаназа
къеян гъаризе. ⁴⁴ ГІиса хванилан рагІидал,
гІажаиблъун хутІана Пилат. Дол рагъухъабазул
нусилбетІерги ахІун, гъесда гъикъана цевегойищ
хваравилан. ⁴⁵ Гъев нусилбетІерасдасан ГІисал
хвалил хІакъикъат лъарабго, Пилатица изну къуна
гъесул жаназа нахъе босизе. ⁴⁶ Бичун босун
баціІадаб хІебетгун, Юсупица ГІисал жаназа
хъанчидаса бахъана ва, хІебтил мусруги бан, гъеб
букъана кьурулъ бикІун къачІан букІараб нохъодул
хабалъ. Нохъодул кІалтІе цо кІудияб гамачІги
гиризабун тана. ⁴⁷ Магдалаялдаса Марямги Юсупил
эбел Марямги рукІана ГІиса хабалъ лъолеб
бакІалъухъ ралагъун.

16 Шамат кьо индал, Магдалаялдаса Марямицаги, Якъубил эбел Марямицаги, Саломеялъги бичун босана Гисал мусруялда бахине гьуинал махІазул нах. ² Цинги анкьил тІоцебесеб кьоаялъ цудунго рахъун ун, гьел Гисал хабаде щолеб мех букІана гъанжего-гъанже бакъ баккулеб гІуж. ³ Нохъодул кІалтІаса гамачІ лъицадай нахъе гиризабилаян ургъел бикъулел рукІана гьел. ⁴ Амма гамачІ нахъе гиризабун батана. (ЦІакъ кІудияб гамачІни букІана гьел.) ⁵ Жанире лъугьиндал, гьезда гьенив кваранаб рахъалда гІодов чІун ватана хъахІаб гІаба ретІарав цо гІолохъанчи. РакІ гъанцІун лъугъана гьел. ⁶ – ХІикмалъуге нуж, – ан абуна гьес руччабазда. – Хъанчида ван хвезавурав Назареталдаса ГИсайин нужеца валагъулев вугев. Гьев хваралъуса вахъана. Гьев гъанив гьечІо. Гъале гьесул жаназа лъун букІараб бакІ. ⁷ Нужеца, инеги ун, гьесул муридаздаги Пётридаги абе Галилеялде ГИса нужедаса цеве щевезе вугилан. ГИсаца цебеккунго лъазабун букІараб куцалда, дова вихъилин жидеда гьев. ⁸ Кутакалда хІинкъарал ва хІикмалъарал гьел руччаби, сородилаго гьел нохъодаса къватІире кІанцІун, рекерун нахъе ана, гьелъул хІакъалъулъ лъиданиги бицинеги кІвечІо гьезда. ⁹ Анкъил тІоцебесеб кьоаялъ бакъ баккилелдего хваралъуса вахъарав ГИса гьелго кьоаялъ тІоцеве вихъана анкъо шайтІан гьес жиндир чорхолъа бачахъун букІарай Магдалаялдаса Марямида. ¹⁰ Инеги ун, гьель ккараб иш бицана цере ГИсада цадахъ рукІаразда – гьесда хадуб ракІ бухІун гІодилел

рукІаразда. ¹¹ Амма гьел божичІо ГИса чІаго вугин ва гьев жинда вихъанин абураб Марямил раГиялда. ¹² Гьелдаса хадуб цоги батІияб сипаталда ГИса вихъана шагъаралдаса росулъе унев вукІарав кІиго муридаздаги. ¹³ ТІад руссун рачІун цогидаздаги бицана гьез жидедаги ГИса вихъанилан, амма цогидал муридал гьездаги божичІо. ¹⁴ Ахирги ГИса тІаде вачІуна анцІила цо чапар кваналев вукІараб бакІалде. Гьес гьезие бадибчІвай гъабула ракІ согІал чагІи ругин нужилан ва жив чІаголъун вихъарал гІадамазда божичІилан. ¹⁵ ГИсаца гьезда абуна: – Гъаб дунялалда киса-кирего щун, тІолабго Аллагъас бижанщиналда лъазабе нужеца гъаб Рохалил хабар. ¹⁶ Диде иман лъурав ва лъадалъ ччун вахъун жиндир мунагъал чурарав чи хвасарлъизе вуго. Амма иман лъечІезе тамихІ букІина. ¹⁷ Диде иман лъурал ратІа гъарулел гІаламатал гъадианал рукІина: дир цІаралдалъун гьезда кІвела жундул рачахъизе ва гьезухъа бажарила батІи-батІиял мацІазда кІалъазе. ¹⁸ Борхъал кодоре рачаниги, загъру гьекъаниги, тІириги зарал лъугьинаро гьезие; унтаразда квер хъвани, гьелги сахлъила. ¹⁹ Гьедин гьезие хабар бицун лъугІараб мехалъ, ТІадеГІанав ГИса зобалазде восун ана ва Аллагъасул кваранаб рахъалда рещтІана. ²⁰ Муридалин абуни, гьениса рахъун ана киса-кибего Рохалил хабар лъазабизе. ТІадеГІанасги квербакъулаан гьезие, ва гьез бицарабщинабги мугІжизатаздакъун ритІухълъулаан. Амин!

Лука

1 - 2 Нилъер агълуялда гьоркьор Аллагъас тІуразарурал ишазул хІакъалъулъ къисаби, байбихъудаса бахъараб гъеб кинабго жидеда бихъарал ва Аллагъасул РагІиялъе жидеца хъулухъ гъабурал гІадамаз рицухъе хъвазе гІемерав чияс хІалбихъана. 3 Гъединлъидал, бетІерчІахъаяв Теофил, дидаги лъикІ бихъана, авалалдасанго цІех-рех гъабун, тартибалда кинабго дуге хъвазе. 4 Гъаб цІалараб мехалъ дур рагІчІела дуда малъанщинаб жо хІакъаб букІиналда. 5 Гъерод Ягъудиялъул ханлъун вугеб заманаялда вукІана Абиял тухумалъул чилъун кколев Закария абулев цо кашиш. Гъесул чІужуги йикІана Гъарун аварасул наслуялъул гІадан. Гъелда цІарги букІана Элисабет. 6 Гъел кІиялгоги рукІана Аллагъасул вализаби. БетІергъанасул тІолабго амру-нагъю рагІбацІацІадго тІубазабулаан гъез. 7 Амма гъезул лъимал рукІинчІо. Элисабет йикІана лъимер гъабуларей гІадан. Гъел рукІана гІолохъанлъиялдаса арал гІадамал. 8 Гъале гъанжеги гъезул тухумалде ирга щола Мукъадасаб Рокъоб хъулухъ гъабизе. 9 Кашишзабазул гІадаталда рекъон, можоро тІаминал, Закарияде тІаде ккола, Аллагъасул Мукъадасаб Рокъове жаниве лъугъун, махІгъуинаб нахул къеккен гъабизе. 10 Нахуда цІа бакулев гъев вугеб мехалъ, киналго хутІарал гІадамал рукІана къватІирехун чІун какал ралел. 11 Къеккеналъул кІкІуй тІад беролеб хирияб бакІалъул кваранаб рахъалде Бичасул малаик рещтІана гъебмехалъ Закарияхъе. 12 Малаик вихъараб мехалъ, Закария вихха-хочун лъугъана ва кутакалда хІинкъана. 13 Малаикас гъесда абуна: – Мун хІинкъуге, Закария, Аллагъас къабул гъабун дур гъари-дугІа. Дур лъади Элисабетица дуге вас гъавизе вуго. ЯхІя лъе дуца васасда цІарги. 14 Дуге талихІги рохелги босун бачІина гъес, цогидал гІемерал гІадамалги рохила гъев гъавиялдаса. 15 Аллагъасда цебе кІодолъи щвела гъесие, чагъирги цогидаб жаги гъекъеларо гъес, эбелалъул ургъив вугеб мехалъго Илагъияб РухІги лъугъина гъесулъе. 16 Исраилл лъималазул гІемерисел жидерго БетІергъан Аллагъасде русинарилла гъес. 17 Иляс аварасул хІалкІолъигун ва къудратгун ТІадегІанасдаса цева вачІун, эбел-инсулги лъималазулги рагІал цоцалъ журазарила гъес, къосун Аллагъасде мугъ рехаралги

тІадрусинарилла муъминазул гІакъиллъиялде. ТІадегІанав вачІиналде къачІала гъес хІадур гъабурал халкъ. 18 Гъебмехалъ Закарияца малаикасда гъикъана: – Сундалъунха дида гъеб лъалеб? Дунги ригъ арав чи вуго, дир чІужуги гІолохъанго гъечІо. 19 Малаикас гъесие жаваб къуна: – Дун вуго Аллагъасда цева вугев ЖабрагІил малаик. Гъес дун витІана дуда кІалъазе ва дуда рохел бичине. 20 Жиндир болжалалда тІубазе бугеб дица бичараб рагІиялда мун божичІелъул, гъале дур кІал-мацІи квела ва гъеб иш тІубазегІан кІалъазе кІвеларо дуда. 21 Закария къватІиве вачІиналъухъ балагъун чІун букІана халкъ гъебмехалъ. Щайдай гъев Мукъадасаб Рокъов жанив кватІаравилан хІикмалъун рукІана гІадамал. 22 КъватІиве вачІараб мехалъ, Закарияда кІвечІо гъезда кІалъазе. Гъезда бичІчІана Мукъадасаб Рокъоб жаниб гъесие Аллагъасул илгъам лъугъараблъи. Гъелдаса хадуб, килщаз ишанал гъарун гурони, кІал бичІун тІокІаб рагІи абичІо Закарияца. 23 Мукъадасаб Рокъоб хъулухъ гъабизе тІадаб заман лъугІидал, Закария жиндирго рокъове тІадвуссана. 24 Цинги Элисабетил ургъибе лъимер ккана, ва щуго моцІалъ, къватІи-рокъое яхъинчІого, яхчун чІана. Гъель абулаан: 25 – Гъале, Аллагъ гурхІараб мехалъ, дие гъес гъабурал лъикІлъи, лъимер гъечІолъиялъул бугътан гІадамазда цебесан дида тІаса ине. 26 - 27 Анлъабилеб моцІалъ Аллагъас ЖабрагІил малаик витІана Галилея улкаялъул Назарет шагъаралде Давудил наслуялъул Юсупилан цІар бугев чиясе абурай цо ясгІаданалъухъе. Гъелда цІар букІана Марям. 28 Гъелъухъе вачІун ЖабрагІил малаикас абуна: – ЙорчІами, Аллагъасул баркат рещтІарай яс! БетІергъан вуго дуда аскІов. 29 Малаикас гъедин абидал, йихха-хочун лъугъана гъей, ва гъел рагІабазул магІна щибдайилан йикІана. 30 – ХІинкъуге, Марям! – ан абуна гъелда малаикас. – Бичасул рахІмат насиблъана дуге. 31 ГІенеккея, дур ургъибе лъимер ккела, ва дуца вас гъавила. ГІиса абун лъела дуца гъесда цІарги. 32 ЦІакъ кІудияв чи вахъина гъесул. ТІадегІанав Аллагъасул Василан абила гъесда. Жиндирго эмен Давудил тах къела Аллагъас дур васасе. 33 Абадиялъего вукІина гъев Якъуб аварасул халкъалъул ПарччахІлъун, ва

гьесул ПарччахІлъиялъе ахирго букІине гьечІо. ³⁴ – Росасецин инчІей дие гьеб кин лъугъунеб? – ан гьикъана гьесда Марямица. ³⁵ Малаикас абуна: – Илагъияб РухІ рещтІина духъе. БетІергъанасул хІалкІолъиялъул накІкІул парчаялъ яхчила мун. Гьединлъидал Аллагъасул Васлъун рикІкІина гьеб Илагъияб Лъимер. ³⁶ Лъимер-бетІер лъугъунарей гІадамилан рикІкІуней йикІарай дур гІагарай чІужу Элисабетги, гъанже гІолохъанго гьечІониги, лъимаде йиги. Анлъабилеб моцІ буго гьеб ккаралдаса. ³⁷ Аллагъасда хІалкІолареб жо щибго букІунарелъулха! ³⁸ Гьебмехалъ Марямица абуна: – Гъале, дун БетІергъанасул лагъ! Дуца абухъе кезе биччанте дие! Цинги малаик Марямида аскІоса нахъе ана. ³⁹ Гьел къоязда Марям гІедегІун ана Ягъудиялъул мугІрузда бугеб шагъаралде. ⁴⁰ Закариял бакІалде щедал, гьель Элисабетие салам къуна. ⁴¹ Марямил салам рагІарабго, гьебсагІат Элисабетил ургъиб лъимер кІанцІезе лъугъана. Илагъияб РухІалъул цІуна гьей. ⁴² – Руччабазулъ бищунго баркат кІудиялъул лъугъана мун, – ан ахІун гъаракъ гъабун Элисабетиеца. – Баркат кІудиялъул лъугъана дур ургъиб хулараб лъимерги. ⁴³ Дир ТІадегІанасул эбел къавулъе ячІинегІанасеб даражаялъул гІаданищха дун! ⁴⁴ Гъале дур салам рагІарабго, бохун кІанцІезе лъугъана дир ургъиб лъимер. ⁴⁵ БетІергъанасдасан дуде бачІараб ругъел тІубазе бугелъул, гьелда божарай мун гъардарай гурищ. ⁴⁶ Марямица ахІана: – Аллагъ кІодо гъавизе лъугъун буго гъинал ракІ. ⁴⁷ Гьес дун хвасар гъаюлин бохун буго дир рухІги. ⁴⁸ Дун пакъирай лагъалда Бичасул бер речІчІидал, Баркат бугей гІаданлъун гІаламалъ рикІкІина дун. ⁴⁹ Жиндир цІар мукъадасав къудратав БетІергъанас КІудаб даражаялде яхине гъаюна дун. ⁵⁰ ГІибадат гъабуразул наслабазда гурхІана. ⁵¹ Гучаб гьесул къуваталъ чІухІарал къезарула, Гъезул квешал къасдалги къинарула киналго. ⁵² БетІергъанас пахруял тахидаса рехула, Пакъирал, кІодо гъарун, ТІадегІанлъизарула. ⁵³ Ракъаразе Аллагъас къваригІанщинаб къола, Бечедал рачахъула, щибго жоги къечІого. ⁵⁴ - ⁵⁵ Дол нильер умумузда абун букІараб куцалъ, Ибрагъимил лъугъарал киналго наслабазда Абадул абадиялъ гурхІилин къураб рагІи РакІалде щун, Аллагъас жиндирго лагълъун кколеб Исраилил халкъалъе кумек гъабун гъанже. ⁵⁶ Гъениб лъабго моцІги бан, Марям тІадюссун жиндирго рокъое ана. ⁵⁷ Къо тІаде щвараб мехалъ, Элисабетие вас гъавуна. ⁵⁸ Аллагъ гурхІун гьелъие лъимер гъабун бугин рагІараб мехалъ, гьелда рахъи базе рачІунел рукІана Элисабетил мадугъалзабиги гІагарал чагІиги. ⁵⁹ Микъабилеб къоялъ васасе сунат гъабизе рачІарал чагІазе бокъана, инсудаго гІадин,

васасда цІарги Закария лъезе. ⁶⁰ Гурин, васасда цІар ЯхІя лъезе кколилан абуна Элисабетиеца. ⁶¹ Гъез гьелда абуна: – Нужер гІагарал чагІазда гьоркъов гьединаб цІар бугев чи гьечІо гури, – ян. ⁶² Цинги, квераз ишан гъабун, Закарияда бичІчІизабун васасда щиб цІар лъезе дуде бокъун бугебилан. ⁶³ Цо хъарщиги бачІинабун, Закарияца гьелда тІад хъвана: «Васасда цІар ЯхІя лъезе ккола», – ян. Киналго гІажаиблъана гьебмехалъ. ⁶⁴ Гьеб лахІзаталда Закариял кІал ричІун бачІана, мацІалдаса гарацІ бичун ана ва Аллагъасе рецц гъабун кІалъазе лъугъана. ⁶⁵ Мадугъалзабазул рекІельеги кутакаб хІинкъи лъугъана гьебмехалъ, Ягъудиялъул киналго мугІрузда тІибитІана гьелъул хІакъалъулъ хабар. ⁶⁶ Гьеб рагІанщинас, гьелъул пикру гъабулаго, абулеб букІана: – Щив чидай вахъина гъадав васасул? ХІакъикъаталдаги Бичасул хІалкІолъи букІана гьесулъ. ⁶⁷ ЯхІял эмен Закария Илагъияб РухІалъул цІуна, Аллагъасдасан рачІарал гъадиал рагІаби абуна гьес: ⁶⁸ – Исраилил халкъалъул БетІергъан Аллагъасе рецц гъабилан, Нильехъе вачІун гьес ниль тархъан гъаридал. ⁶⁹ Гьес жиндирго лагъ Давудил къолбодасан нильее къела Ниль хвасар гъаризе къудрат бугев чи. ⁷⁰ НекІо заманаялда жиндирго аваразаб ритІун, Гьес нильее рагІи къун букІана: ⁷¹ Нильер тушбабаздаса ва ниль рихаразул квердаса Жинца хвасар гъарилан, ⁷² Нильер умумузда гурхІилилан Ва мукъадасаб къотІи тІубазабилилан. ⁷³ Нильер умматалъул эмен Ибрагъимие гьес гъа гьедун букІана, Тушбабазул квердаса хвасарлъун, ⁷⁴ ХІинкъичІого тІубараб гІумруялъ ⁷⁵ РитІухъго ва бацІцІадго Жиндие тІагІат гъабизе изнуги ресги букІинабилин. ⁷⁶ Мунги, дир лъимер, рикІкІина Къудратав Аллагъасул аваралъун, ТІадегІанав МасихІидаса цеве вахъина мун, Гьесие нух къачІазе ⁷⁷ Ва, мунагъал чурун, нуж хвасарлъилилан Халкъалда лъазабизеги. ⁷⁸ - ⁷⁹ Аллагъ гурхІун, гьес нильее зодисан рогъел рещтІинабила, Хвалил бецІаб рагІдукъ ругезе канлъи букІине, Ракълиде рачунеб нухги бихъизабила нильеда. ⁸⁰ ЯхІя кІудияв гІолев вукІана, гІакълу цІубалеб букІана. Исраилил халкъалда цеве вахъинегІан гьес гІумру гъабун гІицІаб авлахъалда.

2 Гьеб букІана кинабго халкъалъул хъвай-хъвагІай гъабейилан Август къайсарил амру бачІараб заман. ² Сириялда сардарлъун Квириний таралдаса хадуб халкъалъул тІоцебесеб хъвай-хъвагІай букІана гьеб. ³ Жиде-жидер шагъаралде хъвай-хъвагІаялъе унел рукІана гІадамал. ⁴ Галилеялъул Назарет шагъаралдаса вахъун Юсупги ана Ягъудиялда бугеб Бетлегъем абулеб Давудил шагъаралде хъвай-хъвагІаялъе, гьев

вукІиндал Давудил наслу-зурияталъул чи. ⁵ Цадахъ ячун йикІана гьесие магъари лъурай, лъимер гъабизе мех щварай Марямги. ⁶ Гъале гъадаб шагъаралде щвараб мехалъ, лъимер гъабизе хІара чІвана гьелда. ⁷ Марямица гъавуна жиндирго тІоцевесев вас. Петералда гъезие рещтІине бакІ щун букІинчІелъул, къуща-рущан цо руссниб лъуна гьель лъимер. ⁸ Сардилъ жидерго рехъен цІунун рорчІуда чІарал гІухъби рукІана гьенир цо гІалахалда. ⁹ Гъезухъе рещтІана Бичасул малаик. БетІергъанасдасан бачІараб гвангъараб нуралъ къаль-къалъизаруна гьел гІухъби, гІасияб хІинкъиялъ къахІан ккуна гьел. ¹⁰ – ХІинкъуге, – ян абуна гъезда малаикас. – ТІолабго гІаламалъего гІахъалаб кІудияб рохел бицине вачІун вуго дун нужехъе. ¹¹ Давудил шагъаралда жакъа гъавуна жинца нуж хвасар гъаризе вугев ТІадегІанав МасихІ. ¹² Гьелъие гІаламатги буго нуже: руссниб лъун батила нужеда къуцараб лъимер. ¹³ Цойидасанго зобалаздасан малаикзабадул бо рещтІана гъев малаикасда аскІоб. Аллагъасе рецц гъабулаго гъез ахІулеб букІана: ¹⁴ – ТІадегІанал зобалазда – Аллагъасе рецц! ГІодоб ракъалда – разилъаразе рекъел! ¹⁵ Малаикзаби зодире тІадрусун роржун индал, гьал гІухъбуз цоцазда абуна: – БетІергъанасдасан нилъехъе бачІараб гъаб хабаралъул хІакъикъат лъазе, Бетлегъемалде рильлъине рачІа, – ян. ¹⁶ ГІедегІун доре щведал, гъазда Марямги ятана, Юсупги ватана, руссниб лъун Лъимерги батана. ¹⁷ Лъимер бихъарабго, гІухъбуз бицана малаикасдасан гъеб Лъимадул хІакъалъулъ жидеда рагІарабщинаб. ¹⁸ Гъеб рагІанщинав чи хІикмалъизавуна гІухъбузул хабаралъ. ¹⁹ Марямицани гьел киналго рагІаби хазина гІадин рекІель цІунана, ва гьелъул пикрабазда йикІунаан гъей. ²⁰ Малаикас жидеда бицухъе иш ккун батидал, бихъаралъухъги рагІаралъухъги Аллагъасе тасбихІги реццги гъабулаго нахърусун ана гІухъби. ²¹ Микъго къо байдал, Васасе сунат гъабураб мехалъ, гьесие къуна эбелалъул ургъив гъев хулилалдего малаикас абун букІараб ГІиса абураб цІар. ²² Мусал къануналда рекъон, лъимер гъабун хадуб гьел рацІцІад гъаризе кколел къоял тІаде щведал, гъез Вас Иерусалималде вачана БетІергъанасе назру гъавун къезе. ²³ (БетІергъанасдасан бугеб къануналда рекъон тІоцебе гъабураб бихъинаб рижи БетІергъанасул назрулъун рикІкІунаан.) ²⁴ Гъебго къануналда рекъон, къурбаналъе хъезе кколаан кІиго рохъил микки яги кІиго миккидул тІинчІ. ²⁵ Доб заманаялда Иерусалималда вукІана Симеон абураб цо чи. Гъев вукІана жиндилъ иманги варагІги бугев, Израилил халкъ хвасарлъиялъухъ урхъарав чи. Илагъияб РухІ

жинде гІагарлъарав чиги вукІана Симеон. ²⁶ Илагъияб РухІалъ гьесие илгъам гъабун букІана Бичасул МасихІ вихъичІого гъев хвезе гъечІилан. ²⁷ Илагъияб РухІалъин гъев доб къоялъ Мукъадасаб Рокъовеги вачун вачІарав. Эбелалъги инсуцаги гъитІинав вас ГІисаги вачун вачІана гъениве, къануналъул гІадат тІубазабизе. ²⁸ Симеоница, гъевги кодове вачун, Аллагъасе реццги гъабун, гъадин абуна: ²⁹ - ³² – Я, дир БетІергъан, дун дур лагъ, дур къотІи тІубан, гъанже парахатго къадаралде щолев вуго, дирго беразда бихъидал дуца хІадурун букІараб хвасарлъи. Гъаб буго киналго халкъал кантІизарилеб Нур ва дурго Израилил халкъалъул къадру-рецц! ³³ Симеоница васасул хІакъалъулъ абурал гьел рагІабаз гІажаиблъизаруна Юсупги Марямги. ³⁴ Симеоница гъезие дугІа гъабун ва гъесул эбел Марямида абуна: – Гъале гъаб Лъимер сабаблъун Израилил халкъалъул гІемерисел гІодор ккела ва гІемерисел тІаде рахъина. ³⁵ Дурги рекІель ханжар къазе буго. Гъаб Лъимер лъугъина Аллагъасул гІаламатлъун, амма гІемерисез гьелда дагІба базе буго, гьелдалъун гІемерисезул рекІель ругел къасдал загъирлъила. ³⁶ Гъений йикІана Ашерил наслуялъул Пенуэлил яс ХІаннат, жиндилъ кашпу-карамалъи бугей, цІакъго херай гІадан. Анкъго соналъ гурони росасда цадахъ гІумру тІамичІо гьель. ³⁷ Гьелдаса хадуб ункъоялда ункъо сон къороллъуда арай гъей, къасиги къадги кІал ккун, какал ран, кидаго Мукъадасаб Рокъоса къватІие яхъинчІого, БетІергъанасе тІагІат-гІибадаталда чІун йикІана. ³⁸ Гъебмехалъ, аскІоеги ячІун, Аллагъасе реццги гъабун, гъеб Лъимадул хІакъалъулъ бицана гьель Иерусалим хвасарлъиялъухъ урхъун рукІаралщиназда. ³⁹ БетІергъанасдасан бугеб къануналда рекъон кинабго ишги тІубазабун, гьел Галилеялде, жидерго Назарет шагъаралде, тІадруссана. ⁴⁰ Вас кІудияв гІолев вукІана, гІолохъанлъиялде вахунев вукІана, гІакълу цІубалеб букІана. Аллагъасул баркат бессун букІана гъесулъ. ⁴¹ Щибаб соналъ гъесул эбелги эменги унаан Иерусалималде Пасхаялъул байрамалде. ⁴² АнцІила кІиго соналде ГІиса вахиндалги, гІадаталда рекъон, Иерусалималде байрамалде ана гьал, гъевги вачун. ⁴³ Байрамалъул къоял индал, ал тІадруссана, гъитІинав ГІиса Иерусалималдаго чІана. Юсупидаги васасул эбелалдаги лъачІо гъев гъенив чІаравлъи. ⁴⁴ Цогидазда цадахъ ун ватилин гъевилан тана гъаз. Цо къойил нух тедал, гІага-божаразда гъоркъов гъев валагъизе лъугъана гьал. ⁴⁵ Гъевги ватичІого, тІадрусун гъев валагъизе Иерусалималде ине ккана. ⁴⁶ Гъале лъабабилеб къоялъ гъазда гъев Мукъадасаб Рокъов ватана мугІалимзабазда

гьоркъов, гьезухъ Гѣнеккун ва гьезда цѣхолдулев.
⁴⁷ Гѣнеккаралцинал хѣикмалъизарун рукѣана гьесул гѣакъиллъиялъ ва жавабазул камиллъиялъ.
⁴⁸ Гьев вихъидал, гѣажаиблъун хутѣана Юсупги Марямги. Эбелалъ гьесда абуна: – Я, дир лъимер, дуца нижее гьабураб щиб? Гъав дур эменги дунги чѣезе къадар тѣагѣун рукѣана мун валагъулел.
⁴⁹ Гьес гьазда абуна: – Дун валагъиги щай нужеи букѣараб? Нужеда лъачѣебищ дун дирго Инсул рокъов вукѣине кколевлъи?
⁵⁰ Амма гьазда бичѣичѣо гьел рагѣабазул магѣна.
⁵¹ Вахъун гьазда цадахъ Назареталде вилълъана гьев ва гьезие мутѣигѣлъун чѣана. Амма гьесул эбелалъ рекѣель цѣунун рукѣана гьел рагѣаби.
⁵² Сонал анагѣан, Гѣисал черх цѣубалеб букѣана, гѣакълу камиллъулеб букѣана, Аллагъасулги гѣадамазулги рокъи цѣикѣкѣунеб букѣана гьесдехун.

3 Тиберий къайсарлъун ккун анѣила шуабилеб сон букѣана; Ягъудиялда сардарлъун вукѣана Понтий Пилат; Галилеялда ханлъун вукѣана Гьерод; гьесул вац Филипп вукѣана Итуреялда ва Трахонит вилаяталда ханлъун, Лисаний вукѣана Абиленаялда ханлъун;
² бищунго кѣудиял кашишзабилъун рукѣана Гъанна ва Кайафа. Гьеб заманаялда Закариял вас Яхѣие гѣицѣаб авлахъалда Аллагъасул илгъам лъугъана.
³ Иордан гѣоралда сверухъ ругел бакѣазде щун, нужерго мунагъал чуризе гѣоло, кантѣун Аллагъасде руссаян ва лъадалъ ччун рахъаян лъазабулеб букѣана гьес.
⁴ Гьелдалъун ритѣухълъана Ишая аварагасул тѣехъалда ругел гьадинал рагѣаби: «Цо ахѣи буго авлахъалда рагѣулеб: – Бетѣргъанасе нух къачѣай, битѣизабе гьесда цебе шагъра!»
⁵ Щибаб кѣкѣал-хъитѣ бацѣзабе, щибаб гохѣ-щоб тѣуцлъѣзабе, свѣраби лъугѣизаре, эхедераялги лабаллъабиги гьечѣеб, цѣвакараб нух букѣа абе,
⁶ щибаб рижиялда бихъа абе Аллагъасдасан хвасарлъи!»
⁷ Гьале лъадалъ ччун рахъизе рачѣунел рукѣана халкъалъул руккелал. Гьезда Яхѣяца абулаан: – Гѣай, нуж чѣегѣераб борхъил наслу! Нужеде гѣагарлъун бугеб Аллагъасул тамихѣалдаса лъутизе лъица малъараб?
⁸ Нужерго мунагъаздаса руссун, кантѣиялъул гьотѣода пихъ барщѣзабе, ниж Ибрагъимил наслуялъул лъимал ругиланги гаргадуге. Гьале дица нужеда абулеб буго: жиндие бокъани, гьал ганчѣаздасанги Ибрагъимил наслуялъул лъимал лъугъинаризе кѣола Аллагъасда.
⁹ Гьѣтѣбузда гьоркъ гѣащтѣи лъун тун бугеблъи лъай нужеда. Лъикѣаб пихъ тѣад бижицѣеб гьветѣ къотѣун цѣадаб лъезе бугебха!
¹⁰ – Нижеца щибха гъанже гьабизе кколеб? – ан гьикъулаан гьесда гѣадамаз.
¹¹ Гьес жаваб къолаан: – Кѣиго гурде бугес цояб гьечѣесе къе, квен бугесги гьединго гьабе.
¹² Лъадалъ ччун рахъизе рачѣарал магъало бакѣарулел чагѣазги гьикъана гьесда: – Я,

Мугѣалим, нижеца щибха гьабизе кколеб?
¹³ Гьезие жаваб къуна Яхѣяца: – Нужеда бихъѣизабуралдаса цѣикѣкѣун бахъуге лъихъаниги магъало.
¹⁴ Гьединго рачѣун рагъухъабаз гьикъана: – Нижеца щибха гьабизе кколеб? Гьезда абуна: – Хѣал-зулмуялдалъун ва гьечѣеб гѣайиб гѣунтѣизабун лъихъаго гѣарац бахъуге, нужеого щолеб харжалда разилъун чѣа.
¹⁵ Масихѣ вачѣиналъухъ урхъун балагъун чѣун букѣараб халкъалда ракѣалде кколеб букѣана Яхѣяцин гурудай гьевилан.
¹⁶ Яхѣяца киназдаго абуна: – Лъадалъ ччун рахъун, рацѣцѣад гьарулел руго дица нуж, амма вачѣунев вуго дидасаги гѣемерго къудрат цѣикѣкѣарав. Гьесул хъитил рухъен бичѣезецин мустахѣикъав гьечѣо дун. Гьес нуж рацѣцѣад гьарила Илагъияб Рухѣалдалъун ва цѣаялдалъун.
¹⁷ Гьес бугъун хъатикъ ккун буго, жиндирго гьоцѣиб роль бацѣцѣад гьабун, гьеб цагърахъе буссинабизе, накку гьес свинго гьечѣеб цѣадабе бан бухѣила.
¹⁸ Гѣадамазе Рохалил хабар бицун, гьединал ва цогидалги рагѣабаздалъун гѣемерал насихѣатал гьарулел рукѣана Яхѣяца.
¹⁹ –
²⁰ Гьерод ханас жиндирго вацасул чѣужу ячинги ва гьеб гурелги гьесул квешлъаби Яхѣяца какулел рукѣиндал, цогидал жиндирго цересезде тѣаде жубана гьев ханас Яхѣя гвандинив тѣамиялъул квешлъиги.
²¹ Гьале Яхѣяца киналго лъадалъ ччун рахъулел рукѣараб заманаялда гьениве вачѣарав Гѣисаги лъадалъе лъугъун дугѣа гьабулев вукѣана. Гьебмехалъ зобалги кѣирикъизарун,
²² миккидул сураталда Илагъияб Рухѣ рещтѣана гьесухъе ва зобалаздасан гьаракъги рагѣана: – Мун вуго дие вокъулев дир Вас! Дудаса вохун вуго дун!
²³ Аллагъасе хъулухъ гьабизе байбихъулеб мехалъ, Гѣисал букѣана лъебергогѣанасеб сон, ва гьесул умумузул силсила гьадианаб бугилан рикѣкѣунаан: гьесул эмен Юсуп, гьесулги эмен Гѣели, цинги
²⁴ Маттат, Леви, Малки, Яннай, Юсуп,
²⁵ Маттѣя, Гѣамос, Нахѣум, Гьесли, Наггай,
²⁶ Махѣат, Маттѣя, Шимгѣи, Йосех, Йода,
²⁷ Йохѣанан, Реса, Зѣруббабел, Шеалтиэл, Нер,
²⁸ Малки, Адди, Къасам, Элмадам, Гѣер,
²⁹ Йешуагѣи, Элигѣезер, Йорим, Маттат, Леви,
³⁰ Шимгѣон, Ягъуда, Юсуп, Йонан, Элякъим,
³¹ Мелеа, Менна, Маттата, Натан, Давуд,
³² Йишай, Йобед, Богѣаз, Шелахѣи, Нахѣшон,
³³ Гѣаминадаб, Админ, Арам, Хѣецрон, Перец, Ягъуда,
³⁴ Якъуб, Исхѣакъ, Ибрагъим, Тѣрахѣи, Нахѣор,
³⁵ Серуг, Регѣу, Пелег, Эбер, Шелахѣи,
³⁶ Къейнан, Арпакшад, Шем, Нухѣи, Ламек,
³⁷ Мѣтушелахѣи, Хѣенок, Йаред, Магъалалеэл, Къейнан,
³⁸ Энос, Шит, Адам, Аллагъ.

4 Илагъияб Рухѣалъ цѣурав Гѣиса Иорданалдаса тѣадвуссана ва гьеб Рухѣалъ гьев гѣицѣаб авлахъалде вачана.
² Гьениб кѣикъого къо бана Гѣисаца. Илбисалъги хѣалбихъана гьев

къосинавизе. Гъебщинаб заманаялъ богІоллѣи кІалдѣбѣ босичІо. КІикъого къо индал, ракъул хІал бергъана гъесие. ³ Илбисалъ гъесда абуна: – Мун Аллагъасул Вас ватани, гъаб ганчІие амру гъабе чедлъун лъугъайилан. ⁴ ГІисаца гъелъие жаваб къуна: – ТІехъалда хъван буго: «ЦохІо чадица гуребин чиясе чІаголѣи къезе бугеб». ⁵ Цинги борхалъуде вачун, гъенисан цохІо лахІзаталда жаниб дунялалъул киналго пачалихъал рихъязаруна гъесда. ⁶ Гъель абуна: – Гъал киналго пачалихъазул парччахІлѣи къудратги къела дица дуге, гъеб киналлъулго ихтияр дихъе щун бугелъул. Диего бокъарасе къела дица гъеб. ⁷ Дуца дие сужда гъабунѣи, гъеб киналго дур букІине буго! ⁸ ГІисаца жаваб къуна: – ТІехъалда хъван буго: «ЦохІо Аллагъасе – дурго БетІергъанасе гурони сужда гъабуге. ЦохІо гъесие гъабе ГІибадат!» ⁹ Илбисалъ ГІиса Иерусалималде вачун, Мукъадасаб Рукъалъул сиялда тІад лъуна ва гъесда абуна: – Мун Аллагъасул Вас ватани, гъаниса гъоркъе кІанцІе! ¹⁰ ТІехъалда хъван бугелъул: «Аллагъас малаикзабазе амру гъабун буго мун цІунейилан» ¹¹ ва: «Гъез мун кодов ккун восила, ганчІидацин дур хІетІе тункичІого букІине». ¹² Гъелъие жавабалъе ГІисаца абуна: – «Дурго БетІергъан Аллагъасул хІалбихъуге», – янги абун буго ТІехъалда. ¹³ ГІисал хІалбихъун лъугІарабго, санагІатаб заман тІаде щвезегІан, гъесда аскІоса нахъе ана илбис. ¹⁴ Жиндилъ Илагъияб РухІ цІубарав ГІиса цинги Галилеялде тІадвуссана. ТІолабго сверухълѣиялдаго гъасул хІакъалъулъ хабар тІибитІун батана. ¹⁵ Гъезул синагогабазде ун, гъас вагІза гъабунѣи, халкъалда гъоркъоб гъасул цІар машгурлъана. ¹⁶ Жиндиего тарбия-лъай щвараб Назарет шагъаралде вачІана ва гъенивги, кидаго гІадин, шамат къоялъ синагогаялъуве ун, минбаралде вахана гІадамазе Илагъияб ТІехъ цІализе. ¹⁷ Ишя аvaraгасул ТІехъ къуна гъесухъе. Гъадианаб калима бугеб бакІги батун, цІалана гъес: ¹⁸ «Дилъ БетІергъанасул РухІ буго, гъес дие ихтияр къуна мискиназда Рохалил хабар бицине. Гъес дун витІана асирлъуда ругезда нуж тархъанлъанилан лъазабизе, нужеда канлѣи бихъанилан бецаздаги лъазабизе, зулмаула гъоркъ ругелалги хвасар гъаризе, ¹⁹ Аллагъасул рахІмат рещтІунѣи мех тІаде щолеб бугиланги лъазабизе». ²⁰ Цинги Илагъияб ТІехъ гъес, дандеги чІван, динияб хъулухъалъул чиясухъе къуна, ва насихІат гъабизе гІодов чІана. Синагогаялъур дандельарал киназулго берал гъесдехун руссун рукІана. ²¹ Гъебмехалъ ГІисаца байбихъана: – Жакъа гъеб калимаялъухъ гІенеккун нуж рукІаго, ритІухълъана гъелда рехсараб амру. ²² ГІадамазе гъеб рекІее гІуна ва гъел гІажаиблъязаруна ГІисал кІалдисан рачІарал

баркат бугел рагІабаз. Амма гъез абуна: – Юсупил вас вуго гурищ гъав? ²³ ГІисаца гъезда абуна: – Гъайгъай, «тохтирас цин живго сахлъизавизе ккола», – ян кици тІамила нужеца дие. «Капернаумалда дуца гъабунѣилан нижеда рагІарабщинаб иш гъаниб инсул ракъалдаги гъабе», – янги абила нужеца дида. ²⁴ Хадуб гъес абуна: – ХІакъаб рагІи буго нуже: цониги авараг рикІкІунаро жиндирго инсул ракъалда. ²⁵ – ²⁶ ХІакълъун абулеб буго дица нужеда: Иляс аварагасул заманаялда, лъабго соналѣи анлъго моцІалѣи зодисан цІадал къатІра тІинкІичІого тІолабго ракъалде гІасияб ракъи рещтІараб мехалъ, Исраилил халкъалда гъоркъор гІемерал къоролзаби рукІаниги, Сидон улкаялъул Царепат шагъаралдаса цо къоролалъе гІоло гурони витІун вукІинчІо Аллагъас Иляс. ²⁷ Элиша аварагасул заманаялда, барасалъ унтарал гІадамал Исраилил халкъалда гъоркъор гІемер рукІаниги, Сириялдаса цо Наъман абулев чи гурони, вацІцІалъизавичІо гъес. ²⁸ Гъеб рагІарабго синагогаялъур рукІарал гІадамал ццидаца гъалагъязаруна. ²⁹ ТІаде рахъун гъез ГІиса шагъаралдаса къватІиве вачана жидерго шагъар тІад бараб магІарда бугеб къурулъа гъоркъе рехизейилан. ³⁰ Амма, гІадамазул руккалилѣи ворчІун, нахъе ана ГІиса. ³¹ Цинги Галилеялъул шагъар Капернаумалде ана ва шамат къояз гъезие вагІза гъабизе лъугъана. ³² ГІисал вагІзабаз хІикмалъязарун рукІана гъел. Цо хІалкІолѣи жиндилъ бугев чияс гІадин малъулеб букІана гъес. ³³ Синагогаялъув вукІун вуго хъубаб ва квешаб женалъ ккурав цо чи. ³⁴ – ВахІ! Нижедасан дуге къваригІараб щиб, Назареталдаса ГІиса! – ян ахІдезе лъугъана гъев. – Ниж гъуризе вачІун вуго мун! Дида лъала мун щивали, мун вуго Аллагъасул мукъадасав илчи! ³⁵ Амма ГІисаца жен чІезабунѣи: – КІал къай дуца! Нахъе а мун гъесул чорхолѣи! – янги абун. Синагогаялъул бакъулъ гъев чиги гІодов ккезавун, гъесие щибго заралги гъабичІого, гъесул чорхолѣи къватІибѣе ана жен. ³⁶ Киналго гІажаиблъун хутІана. Цоцада гаргадулел рукІана гъел: – Гъесул рагІабазул магІана щиб? Гъесулъ буго жундузе амру гъабизе кІолеб хІалкІолѣи къудратги, гъелги инсанасул чорхолѣи къватІире лъугъунел руго. ³⁷ Сверухълѣиялда киса-кибего тІибитІана ГІисал хІакъалъулъ хабар. ³⁸ Цинги, синагогаялъуса къватІиве лъугъун, Симонил бакІалде ана ГІиса. Кутакаб цІа-каналъул унтуца бусаде ккун ятана Симонил якъад. Гъей сахлъизаеян гъарана ГІисада. ³⁹ ТІаде къулун гъес гъелъул цІа-кан инабуна. ГъебсагІат тІаде яхъун якъад гъазие квен-тІехалда квалквадизе лъугъана. ⁴⁰ Бакъ тІерхъунѣи гІужалъ гІадамаз гъесухъе рачун рачІана батІи-батІиял

Гузразбаз унтарал чагИ. ТИад квер лъун, гьел киналго сахлъизаруна гьес. ⁴¹ Гьебмехалъ ГИемерисезул чорхолъа жундул нахъе унел рукІана: «Мун Аллагъасул вас вуго!» – янги ахІулаго. Гьезда лъалеб букІиндал ГИса МасихІ вугевлъи, гьез гьеб бицунгутІизейин ГИсаца гьел руцІІун чІезарулел рукІарал. ⁴² Сордо рогъарабго шагъаралдаса къватІиве вахъун, ГИсаца нух босана ГІадан-чи гьечІеб бакІалде. Халкъалъул руккелал гьев валагъизе рахъана. Гьесда хадур гьедал, гьел гьардана гьениса нахъе унгейилан. ⁴³ Амма ГИсаца гьезда абуна: – Аллагъасул ПарччахІлъиялъул хІакъалъулъ Рохалил хабар бицине цогидал шагъараздеги ине ккола дун, гьелъие ГІололъидалха дун витІун вугев. ⁴⁴ Гьедин, Ягъудиялъул синагогабазде ун, вагІза-насихІатал гъаруна гьес.

5 Аллагъасул калам рагІизе ГІащикъал ГІадамазул кІудияб руккел букІана цо нухалъ гъункун гьесда сверухъе бакІарун. ГИса гьебмехалъ Геннесарет абулеб хІорил рагІалда вахъун чІун вукІана. ² ХІорил рагІалда кІиго раса бихъана ГИсада. Русбуздаса къватІире рахъун ччугІихъабаз жидерго гъин чурулеб букІана. ³ Симонил расаялъуве лъугъун ГИсаца гьесда гъарана раса дагъаб жанибегІан бачейилан. Росонив ГІодов чІун ГІадамазе вагІза-насихІат гъабизе лъугъана гьев. ⁴ ВагІза-хабар лъугІидал, Симонида абуна: – Добе хІорил гъварилъудегІан расаги бачун, рехе дурго гъин. ⁵ Симоница гьесие жаваб гъабун: – Я, НасихІатчи! Ноль сордо рогъинегІан хІалтІаниги, цохІониги ччугІа кквечІо нижеца. Амма дур рагІи ГІадахъ босун дица гъин рехила. ⁶ Гьес малъухъе гъабидал, гьезие хІаталдаса ун ГИемераб ччугІа швана. Гъин тІутІун унеб букІана ччугІил бакІлъиялъ. ⁷ Доб цояб росонир рукІарал гъалмагъзабаздеги ишан гъабун гьез кумекалъе рачІайилан. РачІун дозги кумек гъабун, кІиябго раса ччугІил цІезабун. Давлаялъул ГИемерлъиялъ лъадалъе тІерхъун ине дагъалъ хутІана гьел русби. ⁸ Гьебмехалъ Симон-Пётрица, ГИсал накабазда цева чІун, суждаги гъабун, абуна: – Я, БетІерчІахъад! Дида аскІоса нахъе а мун! Дун вуго мунагъазул цІурав чи! ⁹ Абиларищ, гьевги гьесда цадахъ гъин рехаралги кутакалда хІинкъун рукІиндал, ккураб ччугІил ГИемерлъи бихъун. ¹⁰ Гьеб ишалъ гьединго кутакалда хІинкъизаруна Симонил гъалмагъзабилъун рукІарал Зебедайил васал Якъубги Иоанги. Цинги ГИсаца Симонида абуна: – ХІинкъуге! Гъанжеялдаса нахъе дуца, ччугІа гуреп, ГІадамалин кквезе ругел. ¹¹ КІиябго раса хІорил рагІалде цІараб мехалъ, кинабго жогі гьениб тун, гьел ГИсада цадахъ уна. ¹² Гъале ГИса цо

шагъаралда вугеб мехалъ, гьев вихъаравго, кІалагъоркъе ккана ва гъардезе лъугъана тІолабго черх барасалъ бацарав цо чи: – Я, БетІерчІахъад! Две бокъани, дуда кІолаха дун вацІІалъизавизе! ¹³ ГИебеде битІун гьесда кверги хъван, ГИсаца абуна: – Дие бокъун буго мун вацІІалъизе. ВацІІалъе мун! ГьебсагІат барасалдаса сахлъана гьев чи. ¹⁴ Живго сахлъизавиялъул хабар лъиданиги бицунгейилан лъазабуна ГИсаца гьесда: – Мусал къануналда рекъон, мунго вацІІалъун вукІин ГІадамазда лъазе, кашишасухъеги ун, гьесда дурго черх бихъизабе ва мунго вацІІалъиялъухъ къурбанги хъвезабе. ¹⁵ Бугониги, ГИсал хІакъалъулъ хабар халкъалда гъоркъоб дагъабги цІикІІун тІибитІана. Гьесухъ ГИенеккизеги ва жалго сахлъизаризеги рачІунаан халкъалъул руккалаби. ¹⁶ Гьевин абун, ГІадан-чи гьечІеб бакІалде ун, Аллагъасе гъари-дугІаялда вукІунаан. ¹⁷ Цо къоялъ ГИсаца вагІза-насихІат гъабубеб мехалъ, гьесухъ ГИинтІамун чІаразда гъоркъор рукІана Галилеялъул щибаб росулъа, Ягъудиялдаса, гьединго Иерусалималдаса рачІарал фарисеял ва диниял ГІалимзаби. Унтарал сахлъизаризе кІолеб БетІергъанасул къудраталъ къвал бан вукІана гьев. ¹⁸ Гъале цо чагІаз туртида лъун восун вачІана палижалъ ккурав чи. ГИсада цева лъезе гьев чи рокъове жаниве восизе хІаракат бахъулеб букІана гьез. ¹⁹ Амма ГІадамазул ГИемерлъиялъ нуцІихъан восун бажаричІого, тІохги бичун, гьенисан туртида лъовухъеги рукъ бакъулъе ГИсада цева тІаса гъоркъе виччана гьез гьев. ²⁰ Гьев восун рачІарал ГІадамазул божи бихъун, ГИсаца абуна: – Мунагъаздаса вацІІалъана, гъудулав чи, мун. ²¹ Дол диниял ГІалимзабиги фарисеялги жалго жидельго гаргадизе лъугъана: – Гьединачи ГІасиял-пасикъал рагІаби абизе ккани, гъавго щив чи! ГИицІго Аллагъасда гурони, лъида кІолеб инсанасул мунагъ чуризе? ²² ГИсал хІалада лъана гьезул пикраби. Гьес гъикъана: – Щай нужеца нужерго рекІелъе гьединачи пикраби риччалел? ²³ Кинаб бигъаяб: «Мун мунагъаздаса вацІІалъана», – ян абизейищ, яги: «ТІаде вахъун, вильлъанхъе», – ян абизейищ? ²⁴ Амма нужеда лъан букІа: ГІадамил Лъимадул ихтияр буго гъаб ракъалда ГІадамазул мунагъал тІасалъугъун тезе. Цинги ГИсаца унтарасда абуна: – Дица дуда абулеб буго: тІаде вахъа, дурго малиги босун, рокъове а. ²⁵ Ралагъун ГІадамалгун, гьебсагІат тІаде вахъана гьев, живго тІад лъун вукІараб турутги босун, рокъове ана, Аллагъасе реццги гъабубаго. ²⁶ ГІажайблъун-хІикмалъун лъугъун, киназго Аллагъасе рецц гъабун. ХІинкъиялъ къвал бан ругел гьез абулеб букІана: – Тамашаяб иш бихъана жакъа нилъеда! – ян. ²⁷ Гьениса къватІиве вахъун

унаго, нухлул хІакъ бакІарулеб бакІалда ГІодов чІун вихъана ГІисада Левий абулев гъеб ишалъе тІамурав чи. – Дида цадахъ вилъља, – ян абуна гъесда ГІисаца. ²⁸ БукІаралъуб букІарабги тун тІаде вахъун, гъесда цадахъ ана Левий. ²⁹ Жиндирго бакІалда Левийица кІудияб гъоболлъи гъабуна ГІисае. Гъенир рукІана ГІемерал магъало бакІарулел чагІиги ва гъебго тайпаялъул цогидал гІадамалги. ³⁰ Фарисеялги гъезул мазгъабалъул диниял гІалимзабиги ГІисал муридаздехун гъулгъудизе лъугъана: – Щай нуж гъал магъало бакІарулел чагІаздаги цогидаб мунагъ-хІакъалъул агълуялдаги цадахъ ГІодор чІун квана-гъекъолел? ³¹ Гъезие жаваб гъабун ГІисаца абуна: – Сахазе гурев тохтир хІажалъулев, унтаразейин. ³² Муъминзаби ахІизе гуро дунги вачІун вугев, мунапикъзаби тавбуялде ахІизейин. ³³ Гъез ГІисада абуна: – ЯхІял муридал ГІемерисеб мехаль кІал ккун рукІуна, какал ралел рукІуна, фарисеязулазги гъабула гъединго. Гъал дуралин абуни квана-гъекъолел руго. ³⁴ ГІисаца гъезда абуна: – БахІарав аскІов вугебгІан мехаль гъес берталъе ахІарал гъудулзабазда квана-гъекъечІого кІал ккун рукІайилян абизе бегъилищ нужеца? ³⁵ РачІина бахІарав гъезухъа вахъун арал къоялги, гъеле гъебмехаль кквела гъез кІалги. ³⁶ Цинги гъес гъезие гъадианаб мисал бачана: – ЦІияб ратІлидасаги бахъун басрияб ратІлида рукъи баларо лъицаниги. ЦІияб ретІелги хвела, басриялдаги цІияб рукъи рекъеларо. ³⁷ Лъицаниги тІоларо басрияб рахълъеналъубе цІияб чагъирги. ЦІияб чагъираль гъеб багъизабила. Гъебмехаль чагъирги ГІодобе чвахун ина, рахълъенги хвела. ³⁸ ЦІияб чагъир тІезе ккола цІияб рахълъеналъубе. ³⁹ Басрияб чагъиралда тІаде гъебсагІатго цІияб чагъир гъекъезе лъиениги бокъуларо. Басриябго лъикІаб бугилян абула гъес.

6 Пуланаб шамат къоялъ ГІиса унев вукІана цо хурзабахъан. Хуриса ретІун тІоралги хъатинир кІевкІун, хІалухъадул мугъал кунел рукІана гъесул муридаз. ² Гъенир рукІарал фарисеяз гъезда абуна: – Шамат къоялъ гъабизе гъукъараб иш щай нужеца гъабулеб? – ан. ³ ГІисаца гъезие жавабалъе абуна: – Унго, цІаличІебищ нужеца, живгоги цадахъ рукІаралги ракъун хутІидал, Давудица щиб гъабурабали? ⁴ Аллагъасул рокъове жанивеги лъугъун, гъениса босун Давудица жинцагоги кванаб буго, цадахъ рукІаразеге къун буго ГІицІго кашишзабаз гурони кваназе гъукъараб чед. ⁵ ГІисаца гъезда абуна: – Шамат къоялъул ихтияр ГІадамил Лъимадухъ буго! ⁶ Цоги шамат къоялъ ГІиса халкъалъе вагІза-насихІат гъабизе синагогаялъуве ун вукІана. Гъенив вукІана кваранаб квер бакъварав цо чи. ⁷ ГІисада хадув

мухІканго хал ккун чІун рукІана диниял гІалимзабиги фарисеялги, гъес гъев чи сахлъизавилародайилян. Шамат къоялъ гъабураб хІалтІийилян ГІисаде гІайиб ГІунтІизабизе бокъун букІана гъазие. ⁸ Гъазул пикруги бичІчІун, ГІисаца дов квер бакъварав чиясда абуна: – ТІаде вахъун рукъ бакъулъе вачІа, – ян. ТІаде вахъун, рукъ бакъулъе вачІана дов чи. ⁹ ГІисаца гъезда абуна: – Дица нужеца цо жо гъикъила: шамат къоялъ лъикІлъи гъукъун бугебищ, квешлъи гъабизе изну бугебищ? Чиясул рухІ хвасар гъабизейищ кколеб, яги гъев хвезавизейищ кколев? ¹⁰ Гъезда берги речІчІизабун, ГІисаца дов чиясда абуна: – Квер ГІебеде битІе, – ян. Гъес абухъе гъабуна дов чияс ва кверги сахлъана. ¹¹ Ццидаца гъалагъарал гъез цоцазда дандбалел букІана ГІисае щибдай гъабун лъикІилян. ¹² Гъел къоязда ГІиса Аллагъасе тІагІаталъе цо магІарде вахана ва тІубараб сордолягъо гъари-дугІаялда вукІана. ¹³ Нахъисеб къоялъ радал ГІисаца жиндирго муридал аскІоре ахІана ва, тІаса вищун, анЦіила кІигоясда чапарзабийилян цІар лъуна. Гъел рукІана: ¹⁴ Пётрилян гъес тІокІцІар къурав Симон, гъесул вац Андрей, Якъуб, Иоанн, Филипп, Бартоломей, ¹⁵ Матфей, Фома, Алфейил вас Якъуб, Зелотилан тІокІцІар бугев Симон, ¹⁶ Якъубил вас Ягъуда ва хадув ГІисае хилиплъарав Ягъуда Искариот. ¹⁷ Жиндирго муридазда цадахъ магІардаса гъоркъе рещтІун, авлахълде щвана ГІиса. Гъев сверун ккуна муридазул руккелаль ва тІолабго Ягъудиялдаса, Иерусалималдаса, хІорил рагІалда ругел Тиралъул ва Сидоналъул улкабаздаса рачІарал таманал гІадамазги. ¹⁸ Гъел рачІун рукІана ГІисал вагІза-насихІаталъухъ гІенеккизеге, унта-щокълъиялдаса гъес рорчІизаризеге. Хъубал жундузул гІазабалъулъ рукІарал гІадамалги сахлъизаруна ГІисаца гъенир. ¹⁹ ГІисада квер хъвезегІаги щвелародайилян тІаде гъунун бачІунеб букІана халкъалъул руккел, – гъесдасан бачІунеб букІиндалха киналго унтарал сахлъизарулеб цо къуват-рухІ. ²⁰ ТІаса бер босичІого муридазухъги валагъун, ГІисаца байбихъана: – Гъардарал гурищ нуж, мискинал-пакъирал, нуже бугелъул Аллагъасул ПарччахІлъи. ²¹ Гъардарал гурищ нуж, гъанже ракъун ругелал, Аллагъас нуж ГІорцІизаризе ругелъул. Гъардарал гурищ нуж, гъанже ГІодилел ругелал, нуж релъанхъизе ругелъул. ²² ГІадамил Лъимер сабаблъун нуж халкъалда рихиндал, нуж нахъе рачахъидал, инжит-хІакъир гъаридал, нужеда квешаб цІар чІвайдал, – гъебмехалъги гъардарал гурищ нуж. ²³ Гъеб къоялъ роха нуж, рохун кІанцІезе лъугъа нуж, зобалазда кІудияб шапакъат цвезе бугелъул нуже. Цересел

аварагзабаз гъазул умумуздасанги хІехъарабин гъеб кинабо. ²⁴ Балагъги гІазабги гурищ нужее, бечедал, гъанибго лъикІаб гІумру бугелъул нужер. ²⁵ Балагъги гІазабги гурищ нужее, гъанже гІорцІун ругелал, нуж ракъизе ругелъул. Балагъги гІазабги гурищ нужее, гъанже релъанхъилел ругелал, магІу тІун гІодизе ругелъул нуж. ²⁶ Балагъги гІазабги гурищ нужее, киназго нужее рецц-бакъ гъабулеб бугеб мехалъ! Цересел гьересиаварагзабазе гъазул умумузги гъабурабин гъедин рецц-бакъ. ²⁷ Дихъ гІенеккун ругел нужеда абулеб буго дица: нужерго тушбаби рокъа, нуж рокъуларезе лъикІлъи гъабе. ²⁸ Нужее нагІана къолездаги баркат лъегиян абе, нуж къабихІ гъаруралги дугІадулъ рехсе, ²⁹ Дур кІаркъен чІварасда цебе цояб кІаркъенги ккве, дудаса чухъа-гужгат бахъарасе гурде бахъизеги квалквал гъабуге. ³⁰ Гъараравщинасе гъарарабги къе, къурабги нахъе тІалаб гъабуге. ³¹ Цогидаз дуего гъабизе бокъулеб жо дуца гъезиеги гъабе. ³² Нужго рокъулелал нужее рокъиялъул кири кинаб букІинеб? Мунагъ-хІакъалъул агълуялъеги рокъулелъул жалго рокъулелал. ³³ Нужее лъикІлъи гъабулесе бецІун гъабулеб лъикІлъиялъулги кири кинаб букІинеб? Мунагъ-хІакъалъул агълуялъгицин гъабулелъул гъебго жо. ³⁴ Нахъе къеялде хъул лъун чияхъе къарзалъе къураб боцІул кири кинаб букІинеб? Мунагъ-хІакъалъул агълуялъги къолелъул цоцахъе къарзалъе боцІи, тІаса бекичІого, камичІого тІадбуссине букІиналда ракІги чІун. ³⁵ Нужеейин абуни нужерго тушбаби рокъа, садакъаби гъаре, нахъе щвеялъул пикру гъабичІого къарзалъе боцІиги къе. Гъебмехалъ кири гІемерлъила нужее, ва ТІадегІанав Аллагъасул васаллъун лъугъина нуж. Жидее гъабураб лъикІлъи лъаларезеги квешазеги лъикІлъи гъабулелъун вугелъул гъев. ³⁶ Нужер Эменго гІадин гурхІел-рахІму бугеллъун рукІа нужги. ³⁷ Нужеца чияда гІайиб чІваге, – Аллагъас нужедаги гІайиб чІваларо; нужеца тамихІалде цІаге, – нужги тамихІалде цІаларо. Нуж тІасалъугъа, – нужедаги тІасалъугъина. ³⁸ Нужеца къе, – нужеги къела. Дагъабги цІикІкІун жанибе инелъун хъвагІезабун, цинги бугІун ва бетІер гъабун цІезабураб хІалалаб сахІалъ борцун бала нужер квенчІелтІе. Кинаб сахІалъ нужеца борцаниги, гъединабго сахІалъ борцине буго нужеги. ³⁹ Гъадианаб мисалги бачана ГІисаца гъезие: – Цо бецав чиясухъа бажариладай цоги бецав чи квер ккун вачине? КІиялго цадахъ гвандинире рортилародай гъел? ⁴⁰ Жиндирго мугІалимасдаса тІадегІанав вукІунаро мутагІил. Амма, цІалун вахъараб мехалъ, бокъарав чи ващалъула мугІалимасда. ⁴¹ Дурго бадиб бугеб чІалу бихъичІого, дур вацасул бадиб бугеб сум щай дуда бихъулеб? ⁴² Яги дуда кин кІолеб: «Ворея, вац,

дур бадиса сум бахъизе биччай!» – ян гъесда абизе, дурго бадиб бугеб чІалуги бихъичІого? Ле, ххвелал гъарун ругъунав чи, цин дуца дурго бадиса чІалу бахъе, цинги бичІчІила дуда вацасул бадиса сум кин бахъилебали. ⁴³ ЛъикІаб гъотІода тІад турараб пихъ букІунаро, турараб гъотІода тІад лъикІаб пихъги букІунаро. ⁴⁴ Пихъихъ балагъун лъала гъветІ батІа гъабизе. Зазида тІад инжир барщуларо, гІинтІидул хъархъидаса цІибил бетІуларо. ⁴⁵ ЛъикІав чияс жиндирго рекІель бугеб лъикІаб хазинаялъул гъансиниса къватІибе лъикІлъи босула, квешав чиясин абуни квешаб хазинаялъул гъансиниса къватІибе квешлъи босула. РакІ цІун тІасан араб гурони гъесул кІалалъ бицунарелъул. ⁴⁶ «Я, БетІерчІахъад! Я, БетІерчІахъад!» абун щай нужеца диде ахІулеб, дица абураб жо нужеца гъабулеб гъечІеб мехалъ? ⁴⁷ Дида аскІове вачІун, дир рагІабахухъ гІенеккарав ва гъел тІуразарурав чи лъида релълъуневали мисал бачина дица нужее: ⁴⁸ гъев релълъуна тІалде щвезегІан гъваридго къучІги бухъун, мина барав чиясда. Щун бачІараб гІурул лъим речІчІаниги, щуцан инчІо гъеб, щулаго бан букІиндал. ⁴⁹ Амма дихъ гІенекканиги, дица абухъе гъабуларев чи релълъуна, къучІго бухъичІого, ракъалда тІад мина барав чиясда. Щун бачІараб гІурул лъим речІчІарабго, доб мина биххана, щуцан ун, чІудби хутІана.

7 ГІенеккун букІараб халкъалъе гъабулеб вагІзаги лъугІизабун, гъениса вахъун ГІиса Капернаумалде вачІана. ² Гъенив Рималъул рагъухъабазул цо нусилбетІерасул гъесие цІакъ хирияв рагъІател вукІана кутакаб унтиялъ хвалил боснов лъун. ³ ГІиса вуссун вугин рагІидал, гъес жугъутІазул чІахІиял чагІи ритІана жиндир рагъІател сахлъизавизе вачІаян гъесда гъаризе. ⁴ ГІисахъе рачІун кутакалда гъардезе лъугъана гъел, дуца кумек гъабизе мустахІикъав чи вугин гъевиланги абун. ⁵ Гъесие нилъер халкъ цІакъ бокъулила, нижер гъаниб синагогагицин гъес бараб бугила. ⁶ ГІиса гъезда цадахъ ана. Досул бакІалде щолел рукІаго, нусилбетІерас данде жиндирго гъудулзаби ритІун рачІана вачІинчІониги кІваричІилан ГІисада лъазабизе, ТІадегІанав ГІиса къавулъе лъугъинегІанасеб къадруялъул чи гуричІин живилан абизе. ⁷ Духъе вачІине мустахІикъав чиги гуричІин жив, жиндир рагъІател сахлъизе кІолеб къуваталъул цо рагІи абаян гъаризе ритІун ругоан гъес гъел. ⁸ Живги вугила тІадехун ругезул амру тІубазабулев, жиндир ихтияралда ругел рагъухъабазе рагІудалъун амру-буюрухъ гъабулел чи. Айилан цоясда абун, гъев унила. ВачІайилан цогидасда абун, гъев вачІунила. Пуланаб иш тІубазабейилан

рагътателасда абун, гьес тубазабулила.
⁹ Гьединачал рагабаз гажаиблѣизавуна Гиса. Жиндаго хадуб бачѣубеб букѣараб халкъалдехун вуссун, гьес абун: – Гьале дица нужеда абубеб буго: Исраилил халкъалда гьоркъобгичин лѣилниги дандѣивачѣо дида гьединачал божи-иман.
¹⁰ Нусилбетѣерас Гисахѣе ритѣарал гадамал тѣадрусун рачѣиналде, рагътател сахлѣун ватана.
¹¹ Кватѣичѣого Гиса ана Наин абубеб шагѣаралде. Муридалги рукѣана цадахѣ. Халкъалѣул рукѣалабиги рачѣана гьесда хадур.
¹² Шагѣаралѣул кавудахѣе щолѣб мехалѣ, гьале къватѣибѣ босун бачѣубеб батана цо хварав чиясул мали. Гьев вукѣана эбелалѣул цохѣо вугев вас, гьей эбелги къоролай ѣикѣана. Гѣезегѣанго халкъ букѣана хвел букѣизе унеб.
¹³ Гьей эбел ѣихѣидал, ракѣ гурхѣун, тѣадегѣанав Гисаца: – Гѣодуге! – ян абун гьелда.
¹⁴ Цинги аскѣове ун, хварасул молада квер хъвана. Мали босун унел рукѣарал гадамал лѣалхѣана. Гисаца гьѣбмехалѣ абун: – Ле, гѣолохѣанчи! Дица дуда тѣаде вахѣаян абубеб буго.
¹⁵ Хварав чи тѣаде ворхана ва кѣалѣазе лѣугѣана. Гьедин чѣаголѣизавун, Гисаца гьев гѣолохѣанчи гьесул эбелалѣухѣе къуна.
¹⁶ Кутакаб хѣинкъѣиялѣ къвал бан рукѣана гьел киналго, Аллагѣасе рецц гѣабулаго, гьез абубеб букѣана: – Кѣудияв авараг рещтѣун вуго нилѣехѣе, жиндирго халкъалѣе кумекалѣе лѣугѣун вуго Аллагѣ.
¹⁷ Гѣисал хѣакѣалѣулѣ хабар тѣибитѣана тѣолабго Ягѣудиялдаги свѣрухѣ ругел бакѣаздаги.
¹⁸ Яхѣяда жиндирго муридаз бицана гьѣб киналѣулго хѣакѣалѣулѣ.
¹⁹ Кѣиго муридги тѣаде ахѣун, Яхѣяца гьел тѣадегѣанав Гисахѣе ритѣана: «Мунищ дов нижехѣе вачѣине кколѣв чи, яги цогѣидав вачѣинегѣанищ ниж ралагѣун чѣезе кколѣл?» – абун гьикѣизе.
²⁰ Гѣисахѣе рачѣун, гьез абун: – Яхѣя аварагас ниж ритѣана: «Мунищ дов нижехѣе вачѣине кколѣв чи, яги цогѣидав вачѣинегѣанищ ниж ралагѣун чѣезе кколѣл?» – абун гьикѣизе.
²¹ (Гьѣб заманаялде щѣвезегѣан Гисаца гѣемерал гадамал сахлѣизарун рукѣана унта-щокѣлѣиялдаса, хѣубал жундуздаса ва гѣемерал бецач чагѣазда канлѣиги бихѣизабун букѣана.)
²² Гѣисаца гьѣезие жавабалѣе абун: – Инѣеги ун, нужеца Яхѣяда бице нужеда рагѣарабги бихѣарабги: бецазда канлѣи бихѣубеб бугин, бохдулѣа ракъварал рилѣлѣанхѣулел ругин, барасалѣ унтарал рацѣѣалѣулел ругин, гѣинкъѣазда рагѣи рагѣубеб бугин, хварал чѣаголѣулел ругин, мискинзабазда Рохалил хабар бицунѣеб бугин.
²³ Дир рахѣалѣ щакѣдаричѣев чи талихѣав вугиланги абѣе.
²⁴ Гьел Яхѣял чапарзаби нахѣе араб мехалѣ, Гисаца гадамазда бицана Яхѣял хѣакѣалѣулѣ: – Щиб бихѣизе нуж добмехалѣ гѣицѣаб авлахѣалде ун рукѣарал? Гьороца хъвагѣезабубеб муцѣи

бихѣизейищ? ²⁵ Щив вихѣизе ун рукѣарал? Беричаб ратѣилѣлѣ вугев чи вихѣизейищ? Чѣухѣараб ретѣел ретѣарал ва бѣчедаб яшавалда ругел гадамал парччахѣабазул кѣалгабазухѣ руго.
²⁶ Щив вихѣизеца ун рукѣарал? Авараг вихѣизейищ? Аварагасдасагичин кѣудияв чи вихѣизе ун рукѣанилан абубеб буго дица нужеда!
²⁷ Гьесул хѣакѣалѣулѣин тѣухѣдузда хъван бугеб: «Гьале, мун вачѣиналде дѣе нух къачѣазе дирго илчи вуго дица цѣе вѣтѣулѣв».
²⁸ Дица нужеда абубеб буго: эбелалѣ чѣехѣ къинлѣун гьаруразда гьоркъов Яхѣя аварагасдаса кѣудияв чи гьѣѣо. Амма Аллагѣасул Парччахѣлѣиялда ругѣзул бищун гьѣтѣинавгичин гьесдаса кѣудияв вуго. (²⁹ Яхѣял вагѣаза рагѣарал киналго гадамаз, хѣатта магѣало бакѣарулел чагѣазги, лѣадалѣ ччун рахѣизарун, Аллагѣасул Нух ритѣухѣ гѣабун.)
³⁰ Амма фарисѣязги диниял гѣалимзабазги лѣадалѣ ччун рахѣизе инкар ккуна ва жидѣе бугеб Аллагѣасул амру къабул гѣабичѣо.)
³¹ Сунда дандѣе кквелел дица гѣаб заманаялѣул гадамал, лѣида рѣлѣлѣун гьел ругел? ³² «Нижеца зурма пуна – Нуж къурдизе рахѣинчѣо! Магѣил бакѣнал рачана – Нуж гѣодизе лѣугѣинчѣо!» – ян къотѣноре рахѣун цоцазде ахѣдолел лѣималазда рѣлѣлѣуна гьел.
³³ Вѣтѣун вачѣана я чѣд кунарев, я чагѣир гьѣкъоларев Яхѣя авараг. Нужеца абун гьев шайтѣабаз ккурав чи вугилан.
³⁴ Вачѣана кваназѣеги кваналѣев, гьѣкъезѣеги гьѣкъолѣев Гѣадамил Лѣимѣр. Нужеца абубеб буго: «Гьале чѣехѣкѣвѣш, гьѣкъолдухѣан, магѣало бакѣарулел чагѣазулги мунагѣ-хѣакѣалѣул агѣлуялѣулги гьудул», – абун.
³⁵ Амма Аллагѣасул Гѣакѣиллѣиялда рѣкъон хъвадулел гадамаз бихѣизабуба Аллагѣасул Гѣакѣиллѣиялѣул ритѣухѣлѣи.
³⁶ Цо фарисѣяс гьѣоболлѣухѣ ахѣун, гьѣенив кваналѣев вукѣана Гиса.
³⁷ Гьале гьѣб шагѣаралдаса цо мунагѣал гѣемерай гѣадан, Гиса гьев фарисѣясул бакѣалда вукѣинги лѣан, махѣгьѣуинаб нахул цѣун щагѣил сурахѣигун, ячѣана.
³⁸ Гьесда нахѣехунги чѣун, гѣодулаго магѣица гьесул хѣатѣал риччизаруна гьелѣ, жиндирго ботѣрол расуца рацѣѣана гьел, убачал гьарулаго доб махѣгьѣуинаб нахги бахана гьесул хѣатѣазда.
³⁹ Гьѣб бихѣидал, Гиса кванде ахѣарав фарисѣясда ракѣалде ккана, гьав чи авараг вукѣаравани, гьасда лѣалаанин кинай гѣаданалѣлѣ жинда квер хъвалѣб бугебали. Мунагѣазул цѣурай гѣаданлѣидалха гьей ѣигѣей.
⁴⁰ Гьѣбмехалѣ Гисаца гьесда абун: – Симон! Цо дуда бицине жо буго дир. – Бице, дир Мугѣалим, – ан абун Симонѣица.
⁴¹ Гѣисаца бицана: – Къарзалѣ гѣадамазухѣе гѣарац къолѣв цо чиясул вукѣун вуго кѣиго налѣулав. Цоѣс гьѣѣе кѣезе букѣун буго щунусго динар, цогѣидас – кѣикѣоялда анѣѣго динар.
⁴² Налѣи бецѣизе гьѣзул рѣс гьѣѣолѣи бихѣун, кѣиѣясего хѣалал гѣабун тун

буго гъес. Гъанже дуца бице дида: кинасе гъев цѣикѣкѣун вокъилев? ⁴³ Симоница жаваб гъабуна: – Дида ракѣлде ккола, цѣикѣкѣун гѣарац нахъе къезе букѣарасе цѣикѣкѣун вокъилин абун. Гѣисаца абун: – Битѣун ракѣлде ккун буго дуда. ⁴⁴ Цинги гъой чѣужугѣаданалдехун вуссун, гъес Симонида гъикъана: – Дуда йихъулицъ гъай гѣадан? Дун дур рокъове лъугъараб мехаль дир хѣатѣал чуризе лъим къечѣо дуца. Гъаль жиндирго магѣица чурана дир хѣатѣал, жиндирго ботѣрол расуца ракъвазегѣ гъаруна гъел. ⁴⁵ Саламалъул убач гъабичѣо дуца дида, гъалъин абунѣ дун гъаниве вачѣаралдаса нахъего убачазул цѣезарулел руго дир хѣатѣал. ⁴⁶ Салам гъабун нах бахинчѣо дуца дир бетѣералда, гъалъин абунѣ дир хѣатѣазда бахунеб буго бишунго махѣгъуинаб нах. ⁴⁷ Гъединлъѣидал дица дуда абулеб буго: гъелъул мунагъал цѣикѣкѣун чуридалин гъелъие дун цѣикѣкѣун вокъулев вугев. Мунагъал дагъ чурулесе дагъ гурони вокъуларо. ⁴⁸ Дой гѣадамалда гъес абунѣ: – Мун мунагъаздаса яцѣцѣалъана, – ян. ⁴⁹ Цадахъ кваналел рукѣаразда ракѣлде ккана: – Гъавго щив, гѣадамал мунагъаздасацин рацѣцѣад гъаризе кѣолев, чи? ⁵⁰ Гѣисаца дой гѣадамалда абунѣ: – Дурго божи-иманалъ хвасар гъаюна мун. Гъанже а дурго.

8 Гъелдаса хадуб Гѣиса Аллагъасул Парччахѣлъѣи тѣаде гѣунтѣун букѣин лъазабулаго ва Рохалил хабар бицунаго шагъаразда ва росабалъ тирулев вукѣана. Анцѣила кѣиявго чапарги вукѣана гъесда цадахъ. ² Гѣисаца цадахъ рукѣана гъес сахлъизарурал ва жундуздаса рацѣцѣад гъарурал руччаби: жиндир чорхолъа гъес анкъого илбис бачахъарай Магдалина абураб тѣокѣцѣар бугей Марямги, ³ Гъеродил рукъалъул иш тѣадкъарав Хуза абулев чиясул лъади Иоаннаги, Сусаннаги ва цогѣидалги, жидер боцѣи-рикъзиялдасан кумек гъабун, гъезие хъулухъалъе чѣун рукѣарал руччаби. ⁴ Цо нухалъ гѣемераб халкъ бакѣарун букѣана гъесда аскѣобе. Мисал бачун гъадинаб хабар бицана Гѣисаца гъезие: ⁵ – Хуриб хъон хъазе вахъун вукѣанила цо чи. Хъалаго-хъалаго цо-цо мугъал нухде рортанила. Хѣатѣикъ мерхъунел рукѣарал гъел мугъал роржун рачѣун хѣанчѣаз рищанила. ⁶ Цо-цо мугъал ракъул хъал гурони тѣад гъечѣеб тѣалде кколел рукѣанила. Тѣаде раккаралго ракъванила гъел, ракъулъ регъел букѣинчѣелъул. ⁷ Цогѣиги мугъал заз-хъарахъалда гъоркъоре кканила, хѣалигъун бижараб заз-хъарахъалъ гъанкъун реханила. ⁸ Цогѣидал мугъал кканила лъикѣаб ракъалде. Нус-нус мугъ тѣад бугел тѣорал рижанила гъездаса. Гъедин гъеб хабарги лъугѣизабун, ахѣун абунѣ Гѣисаца: – Гѣундул ругезда рагѣизе биччанте гъеб! – ан. ⁹ Гъеб мисалалъул магѣина щибилан гъикъана муридаз. ¹⁰ Гѣисаца абунѣ: – Нух руго

Аллагъасул Парччахѣлъѣиялъул балъголъѣи лъазе рес цварал гѣадамал, амма цогѣидазе – мисалаздалъун къун буго, ралагъун ругониги гъезда бихъунгутѣизе, гѣенеккун ругониги бичѣчѣунгутѣизе. ¹¹ Гъале доб мисалалъул магѣина: хуриб хъалеб хъон буго Аллагъасул рагѣи. ¹² Нухде рортарал хъодул мугъал – гъел руго Аллагъасул рагѣухъ гѣенеккулел гѣадамал, цинги бачѣун илбисалъ гъезул рекѣелъа гъеб босун уна, гъел божунгутѣизе ва хвасарлъунгутѣизе. ¹³ Ракъул хъал гурони тѣад гъечѣеб тѣалде рортарал мугъал – гъел руго Аллагъасул рагѣи рохун къабул гъабуниги, дагъабго заманаялъ гурони гъелда божуларелал, – жидер къалбал цулиял гъечѣелъул, хѣалбихъулел къоял тѣаде гѣунтѣидал, жал ратѣалъунги чѣолел. ¹⁴ Заз-хъарахъалде гъорлъе рортарал мугъал – гъел руго Аллагъасул рагѣухъ гѣенеккулелал, – амма къокъун унеб бугеб гѣумруялъул тѣалаб-агъазалъ ва бечелъѣиялдаги тѣагѣам-лазаталдаги хадур хачадиялъ гъел гъоркъкъѣинарула, гъезда тѣорги цѣубаларо. ¹⁵ Лъикѣаб ракъалде рортарал мугъал – гъел руго Аллагъасул рагѣи рагѣидал, хѣеренаб-хѣалимаб рекѣелъ гъеб цѣунулел ва гъеб сабру сабаблъун жиде бачѣинги щолел гѣадамал. ¹⁶ Рекѣараб чирахъ тѣад хъаг лъун лъѣицаниги бахчизабуларо, хъонбакѣалда гъоркъ лъоларо. Жанѣре лъугъаразе канлъѣи букѣунедухъ борхатаб бакѣалда лъола гъеб. ¹⁷ Кинабго бахчарабщинабги тѣатунелъул, балъгоябщинабги къватѣибѣ загъирлъулелъул. ¹⁸ Гъединлъѣидал нужеца хал гъабе кин нуж дихъ гѣенеккун ругелали. Кодолъѣи бугесе тѣадеги къезе буго, кодолъѣи гъечѣесухъа бахъизе буго бугебилан гъесда кколебги. ¹⁹ Гѣисахъе рачѣана эбелги вацалги, амма халкъалъул гѣемерлъѣиялъ гъесда аскѣобе нух бахъизе кѣвечѣо гъезда. ²⁰ Дур эбелги вацалги мун вихъизе бокъун къватѣир чѣун ругилан абунѣ гъесда. ²¹ Гъес гъезда абунѣ: – Дир эбелги дир вацалги руго Аллагъасул рагѣи жидеда рагѣулел ва гъеб тѣубазабулел гѣадамал. ²² Цо къоялъ жиндирго муридазда цадахъ гъев росода рекѣана. – Рачѣа доб рахъалде рахине, – ян абунѣ гъес гъезда. Расаги бачун ана гъел. ²³ Гъедин унел гъал рукѣаго, Гѣиса къѣжун ккана. Хѣоралда тѣад кутакаб гъури багъарана. Раса лъадал цѣолеб букѣана. Гъанкъѣиялда хѣинкъѣи букѣана. ²⁴ Аскѣоре ун, гъез Гѣиса ворчѣизавуна: – Я, Насихѣатчи! Насихѣатчи! Нилъ гъанкъѣизехъѣин руго! – ян абунѣ. Макъидаса вигъун, гъес гъорода лъазабуна тѣокѣаб пугейилан, лъадаеги амру гъабунѣ гъалагъугейилан. Гъел мутѣигѣлъана. Сихѣ къотѣун лъугъана. ²⁵ Гъебмехалъ Гѣисаца абунѣ: – Киб бугеб нужер божи-иман? Хѣинкъѣиялъ гѣажаиблъун хутѣарал гъез цоцазде ургъел бикъулеб букѣана, гъороеги карачалабазегѣи

амру гъбулев ва гьелги жиндие мутІгІав гъавго кинав чийилан. ²⁶ Гъале гъал щвана Галилеялда дандбитІун доб рахъалда бугеб герасеназул улкаялде. ²⁷ Гъев ракъдаде рещтІараб мехалъ, гьесда данде вачІана цева шагъаралда вукІарав цо чи. Гъев вукІана цевегоялдаса жундуз ккурав чи. Цебегоялдаса нахъе тІад ретІелги ретІунароан гьес, мина-руссеналъувги чІолароан гъев, хабалазул нохъазда букІана гьесул чІейи. ²⁸ ГІиса вихъаравго чІичІчІидулаго-ахІдолаго гьесда цева кІалагъоркъе речІчІана, ва кІудияб гъаракъ гъабун, абуна гьес: – ТІадегІанав Аллагъасул Вас ГІиса, щиб дуде дидасан къваригІараб? Дие гІазаб къогейилан гъарула дица дуда! ²⁹ (ГІисаца хъубаб женалъе амру гъабун букІиндалха гъев чиясул чорхолъа къватІибе лъугъаян. Чанго нухалъ хъубаб женалъ ккун вукІиндал, кверазда рахсал ран, бохдузда маххал ран вухъунаан гъев. Амма, гьес рухъен тІутІураб мехалъ, женалъ гъев гІадан-чи гъечІеб бакІалде хъамулаан.) ³⁰ ГІисаца гъикъана дуда цІар щибилан. – «Бо» буго, – ян жаваб къуна. ГІемерал жундул рукІиндалха гьесул чорхолъ. ³¹ Жундуз ГІисада гъарана жал жужахІалъул кІкІалахъе гъогаян. ³² Гъениб магІарда кваналеб букІана больоназул кІудияб рехъед. Гъел больоназда гъорлъе лъугъине риччайин гъарана жундуз ГІисада. Гьес изну къуна. ³³ Гъев чиясул чорхолъа къватІире рачІун хъубал жундул больоназулъе лъугъана. ГъебсагІат рехъед цо борхатаб бакІалдасан хІоринибе кІанцІана ва гъениб гъанкъана. ³⁴ Гъеб кинабго бихъун больоназул гІухъби лъутун ана, шагъаралдаги росабалъги гъелъул хІакъалъулъ бицине. ³⁵ Щиб лъугъарабали лъазе гІадамал рачІана гъенире. ГІисада аскІоре щведал, гьесул хІатІазда цева гІодов чІун ватана гъезда дов жундуз ккун вукІарав чи: тІад ретІелги буго гьесда, камилаб гІакълу-лъаялдаги вуго. ГІадамазул рекІелъе хІинкъи лъугъана. ³⁶ Гъенир рукІараз бицана жундуз ккурав чи ГІисаца кин сахлъизавуравали. ³⁷ Герасеназул тІолабго улкаялъул гІадамал кутакалда хІинкъидал, гъез ГІисада гъарана жидеда аскІоса нахъе айилан. Гъебмехалъ, росодаги рекІун, тІадвуссун ана гъев. ³⁸ Дов жундуз ккун вукІарав чияс ГІисада гъарана живги цадахъ вачейилан. Амма ГІисаца гъев вачинчІо. ³⁹ Гъес абуна: – Дурго рокъове тІадвусса ва Аллагъас дуего гъабуралъул хІакъалъулъ бице. Инеги ун гъев чияс кинабго шагъаралдаги бицана ГІисаца жиндиего гъабуралъул хІакъалъулъ. ⁴⁰ ТІадвуссун Галилеялде вачІараб мехалъ, халкъалъул руккелалъ дандчІвай гъабун ГІисада. Гъев вачІиналъухъ ралагъун чІун рукІиндалха гъел киналго. ⁴¹ Гъале синагогаялъул хІакимлъун вукІарав Яир абулев цо чи вачІана гъениве, ГІисал

хІатІазда цева кІалагъоркъеги речІчІун гъардана жиндир бакІалде вильлъаян. ⁴² Гъев чиясул анцІила кІигогІан сон барай цохІо йигей яс йикІана хвалде ккун унтун. Гъелъухъе унаго халкъалъул руккелалъ ГІиса данде къазавулев вукІана. ⁴³ АнцІила кІиго соналъ би къотІичІого ва черх бацІцІалъичІого йикІарай, лъиданиги сахлъизайизе кІвечІей цо чІужугІаданалъ, ⁴⁴ аскІоеги ячІун, нахъасан ГІисал гІабаялдасан далун букІараб цо гІертелалда квер хъвана. ГъебсагІат къотІана гъелъул чорхолъа чвахулеб букІараб би. ⁴⁵ ГІисаца гъикъана: – Дида квер лъица хъвараб? – ан. Киназго инкар гъабидал, Пётрица абуна: – Я, НасихІатчи, халкъалъ мун гъоркъов вазавун вугогури, данде къазавулев вугогури. ⁴⁶ Амма ГІисаца абуна: – Цо лъицайлиго дида квер хъвана. Дидасан гьесде цо чи сахлъизавизе кІолеб къуват араблъи загъирлъана дие. ⁴⁷ Жиндир иш балъго хутІичІеблъи лъан, дой чІужугІадан сородилаго ГІисада аскІое ячІана, гьесда цее кІалагъоркъе речІчІун, бицана щай жинца гьесда квер хъварабали ва кин жий гъебсагІат сахлъараялиги. ⁴⁸ Гъес гъелда абуна: – Дурго божи-иманалъ хвасар гъаюна, яц, мун. Гъанже а дурго! ⁴⁹ Гъелдехун кІалъалев ГІиса вукІаго, синагогаялъул хІакимасул бакІалдаса цо чи вачІана ва инсуда абуна дур яс хванилан, гІадада МугІалимасул рахІат хвезабугейилан. ⁵⁰ Гъеб рагІидал, ГІисаца ясалъул инсуда абуна: – Мун хІинкъуге, божун вукІа. Дур яс сахлъила, – ян. ⁵¹ Гъезул бакІалде щведал, Пётрги, Иоанги, Якъубги ва ясалъул эбел-эменги гурони, цогидал гьес жанире риччачІо. ⁵² Киналго, гъей ясалъухъ керен бухулаго, гІодулел рукІана. Амма гьес абуна: – Нуж гІодуге. Гъей хун гъечІо, къижун ккун йиго, – ян. ⁵³ Гъел гъасда тІад релъанхъизе лъугъана, гъей хун йикІинги лъан. ⁵⁴ Амма гьес, ясалъул кверги ккун, гъелде ахІана: – ТІаде яхъа, ясай! – абун. ⁵⁵ Ясалъул чорхолъе рухІ тІадбуссун бачІана, гъей гъебсагІат тІаде яхъана. Гъелъие квен къеян абуна ГІисаца. ⁵⁶ ГІажаиблъун хутІана гъелъул эбел-эмен. Амма гъеб лъугъа-бахъиналъул хІакъалъулъ лъиданиги бицунгеян лъазабуна ГІисаца гъезда.

9 АнцІила кІиявго чапарги ахІун, унта-щокъалги жундуз ккуралги сахлъизаризе къуватги ихтиярги къуна гъезие ГІисаца. ² Цинги гъел чапарзаби ритІана Аллагъасул ПарччахІлъиялъул хІакъалъулъ лъазабизе ва гІадамал сахлъизаризе. ³ Гъес гъезда абуна: – Я гІанса, я таргъа-къвачІа, я квен-тІех, я гІарац-месед, я хисизе ретІел – щибниги босуге нужеца цадахъ. ⁴ Цо лъилниги рокъоре лъугъани, гъеб ракъалдаса нахъе инегІан, гъенир чІа. ⁵ Ваamma нуж къабул гъаричІони, гъеб шагъаралдаса къватІире рахъунаго, нужерго

хьитаздаса хІурги кІутІун те. Аллагьасда цебе гьез жаваб кьезе букІине хутІа абе гьеб. ⁶ Рахъун гьел росабалъа росабалъе ана, Рохалил хабар бицунаго ва киса-кирго унтаралги сахлъизарулаго. ⁷ Гьерод ханасдаги раГІана ГІисал гьел киналго ишазул хІакъалъулъ, ва гьев малъкъосун хутІана. Цо-цо гІадамаз абулеб букІиндалха хваралъуса вахъун ЯхІя вачІун вугилан. ⁸ Цогидаз абулеб букІана Иляс авараг вачІун вугилан, цо-цояцайин абун, цебе заманаялъул аварагабазул цояв чІаголъун вугилан хабар биччан букІана. ⁹ Гьеродициани абулеб букІана: – ЯхІял дица бетІер къотІана; жиндир хІакъалъулъ дида гьадинал харбал раГІулел ругев чи шивха кколев? Гьев вихъизе гъира букІана Гьеродил. ¹⁰ ТІадрусун рачІун чапарзабаз ГІисада бицана жидецаго гьабуратаралъул хІакъалъулъ. Цинги, цохІо гьелги рачун, гьев ана Байтсаида абулеб шагъаралде. ¹¹ Амма, гІадамазда лъан, гьелги гьесда хадур ана. Гьес гьел тІаде къабул гъаруна. Гьезие Аллагьасул ПарччахІлъиялъул хІакъалъулъ бицана ва гьесул кумекалде хІажалъарал сахлъизеги гъаруна. ¹² Гъале маркІачІумех щолеб букІана. АскІове вачІун анціла кІиявго чапарас гьесда абун: – Сордо базеги жидеого квание гІамал гьабизеги гІагардаса ГІебеде ругел росабалъе ва кулабазде айилан абе гьал гІадамазда, гІадан-чиго гьечІеб бакІ бугин гьаб. ¹³ ГІисаца гьезда абун: – Нужеца кваназаре гьел. Гьез абун: – Щуго чедги кІиго ччугІаги гурони гьечІо нижехъ, гьел киназего гІураб кваназе жо босизе ани гурони. ¹⁴ (Гъенив вукІана щуазаргоГІанасев бихъинчи.) Жиндирго чапарзабазда гьес абун: – Нужеца гьел, гІага-шагарго кІикъоялда анці-анці чи кколедухъ, кьера-кьерал гъарун чІезаре, – ян. ¹⁵ Гьес абухъе ГІодор чІезаруна гьез гьел киналго. ¹⁶ ГІисаца щуябго чедги кІиябго ччугІаги кодобе босана, зобалаздехун вуссун кванде дугІа гьабун ва бек-бекун муридазухъе кьуна халкъалъе бикъейилан. ¹⁷ Киналго гІорціизегІан кванана, анціла кІиго гьегъ цІураб нахъегичин хутІана. ¹⁸ Цо нухалъ ГІиса живго цохІо вукІана Аллагьасда гьарделев. Муридалги рукІана гьесда цадахъ. Гьес гьезда гьикъана: – Шивлъун дун гІадамаз рикІкІунев? – абун. ¹⁹ Гьез жаваб кьуна: – Цояз мун ЯхІя авараг вугилан абулеб буго, цогидаз абулеб буго Иляс авараг вугилан, цо-цояз абулеб буго цебе заманаялъул аварагабазул цояв вугин хваралъуса вахъун вачІунилан. ²⁰ Гьес гьезда гьикъана: – Нужеца шивлъунха дун рикІкІунев? – абун. – Мун Аллагьасул МасихІ вуго, – ян жаваб кьуна Пётрица. ²¹ Гьес гьезда къварун лъазабуна лъиданиги гьелъул хІакъалъулъ бицунгейилан. ²² ГІисаца бицана ГІадамил Лъимаца ГІемераб гІазаб-гІакъуба

хІехъезе ккезе бугин, чІухІби-хІакимзабазги, чІахІиял кашишзабазги, диниял гІалимзабазги гьесдаса инкар гьабизе бугин, чІвазе вугин ва лъабабилеб къоялъ Аллагьас чІаголъизавизеги вугин. ²³ Цинги гьес киназдаго абун: – Дида цадахъ вильлъине бокъарав чи ватани, гьес жиндирго напсалдаса инкар гьабе, жиндаго тІаде ккараб хъанчил гІазабги щибаб къоялъ бачче ва дида хадув вачІа. ²⁴ Щаян абун, жиндирго гІумру цІунизе бокъулев чи гьелдаса махІрумлъила, дие ГІоло гІумруялдаса махІрумлъизе разилъарас гьеб хвасар гьабила. ²⁵ Живго реціалие кьун яги тІагІун хадуб, тІолабго дунялалъул кверщел хъатикъе щвеялъул щиб пайда бугеб инсанасе? ²⁶ Дунги дир раГІабиги сан гъаричІев чи ГІадамил Лъимацаги сан гъавизе гьечІо, жиндиргоги, Инсулги, мукъадасал малаикзабазулги нуралъ гвангъун гьев вачІунеб мехалъ. ²⁷ ХІакълъун абулеб буго дица нужеда: Аллагьасул ПарччахІлъи бихъичІого жидеца хвалил лълъар гьекъезе гьечІел гІадамалги ругелха гъанир эхетаразда гьоркъор. ²⁸ Гьес гьедин абуралдаса микъгоГІанасеб къо индал, Пётрги, Иоанги, Якъубги цадахъ рачун, Аллагьасе гъари-дугІаялъе магІарде вахана ГІиса. ²⁹ Гъари-дугІаялда ГІиса вукІаго, гьесул гьурмал куц хисана, ретІелги хъахІлъана, кенчІезе лъугъана. ³⁰ Гъале кІиго чи ГІисада гаргадула. Гьел рукІана Мусаги Илясги. ³¹ ТІад нур чІун букІана ГІисадаги гьездаги. Гьез бицунеб букІана Иерусалималда цІезабизе бугин ГІисал къадаралъул лълъар. ³² Ригъунаредухъ кьижун рукІана Пётрги цадахъ ругелги. Ригъараб мехалъ гьезда бихъана ГІисада тІад чІараб нур, кІиго чиги вугоан аскІов эхетун. ³³ Гьев кІиявго чи ГІисада аскІоса нахъе унеб мехалъ, Пётрица гьесда абун: – Я, НасихІатчи! ЛъикІ буго гъаниб нилъее. РачІа лъабго хъощ базин: цо дуге, цо Мусае, цо Илясие. (Гьедин абун Пётрица щиб абилебали лъаларого хутІидал.) ³⁴ Гьев кІалъан вахъиналдего, цо хъахІаб накІкІул парча бачІун рахчизаруна гьел, ва, гьеб накІкІукъе ккедал, хІинкъана муридал. ³⁵ Цинги накІкІуда гьоркъосан бахъана цо гъаракъ: – Гъав ккола дица витІизе тІаса вищарав дир Вас. Гъасухъ ГІенекке нуж! ³⁶ Гьеб гъаракъ къотІараб мехалъ, ГІиса нахъеги живго хутІун вугоан. Муридаз гьеб балъго гьабун ва жидедаго бихъаралъул хІакъалъулъ доб мехалъ лъиданиги бицинчІо. ³⁷ Нахъисеб къоялъ, магІардаса гьоркъе рещтІиндал, ГІисада данде ГІемераб халкъ бачІана. ³⁸ Гъале халкъалъул руккелалда гьоркъосан цо чияс ахІана: – Я, МугІалим! Дир цохІо вугев васасухъ валагъеян гъарула дица дуда. ³⁹ Женалъ ккола гьев ва тохлъукъего чІчичІчІидизе лъугъуна, цинги, кІалдиб пологги бан, тІеркІезавула. ГІемераб

ГІазаб-ГІакъуба къун хадув гурони виччан толаро.
⁴⁰ Дур муридазда гъарана дица гъеб жен бачахъеян, амма гъезухъа бажаричІо. ⁴¹ ГІисаца абуна: – ГІай, нуж иман гъечІеб ва пасатаб уммат! КидалъагІан дун нужеда цадахъ вукІинев ва кидалъагІан нуж хІехъезе кколел? Ваче гъаниве дурго вас. ⁴² Вачун вачІунаго, жен васасде тІаделъана, тІамун ГІодовгун, тІеркІезавуна. Амма ГІисаца гъеб хъубаб жен чІезабуна ва сахлъизавун васги инсухъе къуна.
⁴³ Киналго хІикмалъун хутІана, Аллагъасул хІалкІолъи бихъуларичан. Кинабго халкъ ГІисал мугІжизаталъ ГІажаиблъизабун бугеб мехалъ, жиндирго муридазда гъес абуна: ⁴⁴ – Гъал дир раГІаби ГІинзунир лъе нужеца: ГІадамил Лъимер къезе вуго ГІадамазда кодове. ⁴⁵ Амма гъезда бичІичІо гъел раГІабазул магІна. БичІичІоگو букІинелъун, гъездаса бахчун букІана гъеб. Гъелъул хІакъалъулъ гъикъизеги хІинкъана гъел. ⁴⁶ Гъезул даГІба ккана жидеда гъорлъ щивдай бищунго кІудиявлъун вугевилан. ⁴⁷ Гъезул рекІель бугеб пикруги бичІичІун, кодобе босун, жиндаго аскІоб лъуна ГІисаца цо лъимер. ⁴⁸ Гъес гъезда абуна: – Цо гъадианаб лъимер лъицаниги, дие ГІоло, къабул гъабун, гъеб бащалъизе буго дун къабул гъавиялда. Дун лъицаниги къабул гъавуни, гъеб бащалъизе буго дун нужехъе витІарав Аллагъи къабул гъавиялда. Гъединлъидал нужеда гъорлъги бищунго гъитІинав ккола бищунго кІудиявлъун.
⁴⁹ Гъебмехалъ Иоанница абуна: – Я, НасихІатчи! Нижеда ватана цо чи дур цІаралдалъун жундул рачахъулев. Нилъеда нахъвилъълъунев гъечІелъул, нижеца гъукъана досие гъеб иш гъабизе. ⁵⁰ ГІисаца гъесда абуна: – Гъукъуге гъесие гъеб. Нужеда дандечІоларев чи ккола нужер рахъалда вугев чи.
⁵¹ Зобалазде живго вачунеб заман ГІагарлъидал, Иерусалималде ине таваккал тІамуна ГІисаца.
⁵² Жиндасаго цере муридал ритІана гъес сапаралде. Самариялъул цо росулъ чІана гъел, ГІиса вачІиналде хІадурлъи гъабун. ⁵³ Амма гъениб ГІисае гъоболлъи гъабичІо, гъев Иерусалималде унев вукІин лъан. ⁵⁴ Гъебмехалъ гъесул муридал Якъубица ва Иоанница абуна: – Я, БетІерчІахъад! Дуге бокъилаанищ зодисан цІадул балагъ рещтІун гъал хвезарейан нилъеца абизе. ⁵⁵ Гъелъие инзу гъечІилан абуна ГІисаца, гъездехунги вуссун.
⁵⁶ Цинги гъел цоги росулъе ана. ⁵⁷ Нухда унаго цо чияс ГІисада абуна: – Мун киве аниги, дуга цадахъ вилъълъина дунги. ⁵⁸ ГІисаца гъесда абуна: – Царал жиндирго рукІун буго, хІанчІил бусен буго, амма ГІадамил Лъимадул бетІер бегъизе бакІ гъечІо, – ян. ⁵⁹ Цоги чиясдани ГІисаца абуна: – Дида цадахъ вилъълъа, – ян. Амма дос абуна: – Дир хварав эмен вукъизе ине инзу къе дие. ⁶⁰ ГІисаца гъесда абуна: – Хвараца рукъизе те хварал чаГІи. Мунин абун

Аллагъасул ПарччахІлъи тІаде ГІунтІун букІин лъазабизе а. ⁶¹ Цогиги чиясги гъесда абуна: – Дун дуга цадахъ вилъълъина, БетІерчІахъад! Амма агълу-хъизаналъулгун къолъикІ гъабизе ине инзу къе. ⁶² ГІисаца гъесда абуна: – Хур бекъизе пурцил ГІоркъиги ккун, нахъ-нахъ валагъулев чи Аллагъасул ПарччахІлъиялъе ярагъунаро.

10 Гъелдаса хадуб тІадеГІанав ГІисаца тІаса вищана жеги лъабкъоялда анцІго чи ва жиндасаго цере кІи-кІиккун ритІана живго щвезе ракІалда букІарабщинаб шагъаралдеги росулъеги.
² Гъес гъезда абуна: – Хуриб хІалухъен ГІемер бижун буго, хІалтІухъаби дагъ руго. Гъеб лъилъизе кверщел кодоб бугев БетІергъанасда гъаре лъилъарухъаби ритІеян. ³ Гъанже а! Гъале дица нуж ритІулел руго бацІазда гъорлъе къаГІи гІадин. ⁴ Я ГІарац лъун таргъа босуге, я къайи лъун къвачІа босуге, я хисун ретІине хъитал росуге, нухда данде ккарасе саламги къоге. ⁵ Лъил бакІалде нуж щваниги, гъезие рекъел гъарун, «Ассаламу ГІалайкум (Рекъел нуже)» абун лъугъа гъесул къавулъе. ⁶ Саламалъе (ай ракълие) мустахІикъав чи вугони – нужер салам гъесде щвела, гъечІони – гъеб нужедего тІадбусина. ⁷ Гъеб къавулъ чІа нуж, гъезда цадахъ квана-гъекъон, – хІалтІухъанасе мухъ хІалалаб букІунелъул. Цо къавулъа цоги къавулъе гочаруге. ⁸⁻⁹ Цо шагъаралде щун, нуж гъенир къабул гъаруни, нуже къурабги кванаи, гъенир ругел унтаралги сахлъизаре, Аллагъасул ПарччахІлъи нужеде тІаде ГІунтІун бугиланги бице гъезда. ¹⁰ Ваамма цо шагъаралде щун, нуж гъенир къабул гъаричІони, къотІнореги рахъун, гъадин абе: ¹¹ «Нужер шагъаралда нижер хІатІазда тІад чІараб хІургицин нижеца къватІазде нужеого кІутІулеб буго. Амма лъан букІаха Аллагъасул ПарччахІлъи тІаде ГІунтІун бугеблъи». ¹² Дица нужеда абулеб буго: къиямасеб къоялъ Содомалъул халкъ ГІемерго лъикІ букІина гъеб шагъаралъул халкъалдаса. ¹³ Балагъги ГІазабги дуге, Хоразин шагъар! Балагъги ГІазабги дуге, Байтсаида шагъар! Амма Тиралъулгун Сидоналъул ГІадамазда рихъун рукІаралани нужеда рихъарал ГІадианал мугІжизатал, тІутІу-хъухъураб парталги ретІун, ботІроде рахъуги бан, ракъалда ГІодорги чІун, церего руссинаан гъел Аллагъасде.
¹⁴ Гъединлъидали Тиралъулги Сидоналъулги халкъалъе къиямасеб къоялъ нужеялдаса бигъа букІине бугеб! ¹⁵ Дугаги, Капернаум, зобалазде бахине гъабиланищ ракІалде кколеб бугеб? ЖужахІалъул кІкІалахъе рехила мун! ¹⁶ Нужехъ ГІенеккулел дихъги ГІенеккула, нужеде инкар кколел дидеги инкар ккола, диде инкар кколел дун жинца витІарав Аллагъасдеги инкар ккола.
¹⁷ Лъабкъоялда анцІавго мурид рохуца холаго

тАдруссун рачІана. – Я, БетІерчІахъад! – ан абуна гъез. – Жундулгичин мутІигІлъула нижее, дур цІар рехсон гъезие амру гъабураб мехалъ. ¹⁸ ГІсаца гъезда абуна: – Дида бихъана илбис пири гІадин зодисан бортун унеб! ¹⁹ Гъале дица нужее къудрат къуна щибго зарал гъечІого борхълги ичІкІалалги хІатІаз мерхъине ва тушманалъул тІолабго къуват-гучалда тІад кверщелги къуна. ²⁰ Амма нуж рохуге хъубал жундул нужее мутІигІлъулел ругилан, нуж роха зобалазда жидер цІарал хъваразда гъоркъор рукІиналдаса. ²¹ Илагъияб РухІалъ цІурав ва вохизавурав ГІсаца гъебмехалъ абуна: – Две рецц буго, дир Эмен, зоб-ракълъул БетІергъан, цІодораздаса ва гІакъилаздаса балъго гъабун, лъимер гІадиназе гъаб кинабго дуца загъир гъабуралъухъ. Уха, дир Эмен, гъелъулълъидалха бугеб дур цІобалъул гІатІилъи! ²² Кинабго дие дир Инсуца къураб буго. Инсуда гурони, лъиданиги лъаларо Вас щивали. Васасда ва Эмен жидее загъир гъавизе Васасе бокъарал гІадамазда гурони, лъиданиги лъаларо Эмен щивали. ²³ Муридаздехун вуссун, цохІо гъезда абуна ГІсаца: – Гъардарал гурищха гъаб кинабго бихъулел нужер берал. ²⁴ Дица нужеда абулеб буго: ГІемерал аварагабазеге парччахІабазеге бокъун букІана нужеда бихъулел бугеб бихъизе, амма гъезда бихъичІо. Нужеда раГулеб бугеб раГизеги бокъун букІана, амма гъезда раГичІо. ²⁵ Гъале цо динияв ГІалимчияс, гъесул хІалбихъизе, суал къуна: – Я, МугІалим! Абадияб рукълъул бутІа щевезе щиб дица гъабизе кколеб? ²⁶ ГІсаца гъесда абуна: – Къануналда кин бугеб? Щиб цІалараб дуца гъелъул хІакълъулъ? ²⁷ Дос жаваб къуна: – «Дурго БетІергъан Аллагъ две вокъа дур тІолабго раКІалдалъун, дур тІолабго рухІалдалъун, дур тІолабго къуват-жаналдалъун, дур тІолабго гІакълу-пикруялдалъун» ва «Мунго гІадин вокъа две дуда аскІов вугевги». ²⁸ ГІсаца гъесда абуна: – Дуца битІун жаваб къуна. Гъеле гъедин гъабун, абадияб ГІумру букІина дур. ²⁹ Живго ритІухъ гъавизелъун, дов чияс гъикъана: – Щивха кколеб «дида аскІов вугев»? ³⁰ Гъанже ГІсаца гъесие, мисал бачун, хабар бицана: – Цо чи унев вукІана Иерусалималдаса Иерихоналде. ТІаде кІанцІун хъачагъаз гъесухъа къайи бахъана, къабун-вухун, хвалде ккезавун гъевги тун, нахъе ана. ³¹ Гъале цо кашиш ккана досда тІаде, амма гъев нухлуд добцоаб рахълдехун лъугъана. ³² Гъединго цо левитги ккана досда тІаде, гъевги лъугъана нухлуд добцоаб рахълде. ³³ Сапаралда вукІарав цо самариявги ккана досда тІаде. Дов вихъаравго, гурхІизе бачІун, ³⁴ аскІове ун, чогъроца чурун ва нах бахун, досул ругълал къачІана гъес, жиндирго гІорцІмидаги рекІинавун, петералде вачун, досие

хъулухъги гъабуна. ³⁵ Нахъисеб къоялъ, петералъул бетІергъанасе кІиго динарги къун, самарияс абуна: «Дуца тІалаб гъабе досул. Гъалдаса цІикІкІун дуца хвезабизе ккани, тІадвуссун вачІунаго гъебги беціла дица дуге». ³⁶ Хъачагъаз зулму гъабурасда «аскІов вугевлъун» щив рикІкІинев гъел лъабаздаго гъоркъоса? ³⁷ – Досда гурхІун кумек гъабуравха, – ян жаваб къуна динияв ГІалимчияс. ГІсаца гъесда абуна: – Инеги ун, дуцаги гъедин гъабе, – ян. ³⁸ Гъедин ГІсаги муридалги сапаралда рукІаго, гъев цо росулъе щвана. Марта абулей цо гІаданалъ ГІиса гъоболлъухъ вачана. ³⁹ Гъелъул йикІана Марям абун яцги. ТІадеГІанав ГІисал хІатІаахада ГІодойги чІун, гъесул харбихъ ГІенеккун йикІана гъей. ⁴⁰ Мартайилан абуни, гъебмехалъ гъезие кІудияб гъоболлъи гъабизе квалквадией йикІана. ГІсада аскІое ячІун, гъель абуна: – Я, БетІерчІахъад! Две агъазго гъечІо яцалъ дун гъаний квалквадизе тун йикІиналъул. Дие кумек гъабизе яхъаян абе гъелда. ⁴¹ ТІадеГІанав ГІсаца, гъелъие жаваб къун, абуна: – Марта! Марта! Мун ГІемераб жоялда квер чІвазе лъугъун йиго, ⁴² амма цо жо кквезе ккола чияс. Гъале Марямица лъикІаб бутІа тІаса бицана, лъиданиги кІвеларо гъелъухъа гъеб бахъизе.

11 Цо пуланаб бакІалда Аллагъасе гъари-дугІаялда вукІана ГІиса. Гъесул гъари-дугІа лъугІарабго, цо муридас ГІсада абуна: – Я, БетІерчІахъад! ЯхІяца жиндирго муридазда малъараб гІадин, нижедаги малъе Аллагъасе гъари-дугІа гъабизе. ² Гъес гъезда абуна: – Нужеца дугІа гъабулаго гъадин абе: Я, Эмен, дур цІар гІадамаз мукъадасаблъун рикІкІаги, дур ПарччахІлъи тІаде цваги, ³ щибаб къоялъ нижеб бетІербахъиялъе хинкІ-чед кье нижее, ⁴ нижеб мунагъазда тІасаги лъугъа, гІадамаз нижее гъабуралда нижги тІасалъугъунел ругин. Нижеб хІалбихъизеги биччаге. ⁵ Цинги гъес бицана: – Масала, нужер цоясул вуго гъудул, сордо башалъараб мехалъ гъесул нуціхъе ун дуца абулеб буго: «Я, дир гъудул, къаси дие цо лъабго чед къеларищ дуца? ⁶ Сапаралда вугев цо гъудул гъоболлъухъ вачІун вуго дихъе, гъесда себе лъезе квен гъечІого вуго дун», – абун. ⁷ Унго, дос жанисан гъадианаб жаваб къеладай дуге: «Дир рахІат хвезабуге. Нуціаги рахан буго, лъималги руго дида аскІор бусада къижун. ТІаде вахъун дуге чед къезе кІоларо дида». ⁸ Амма дица абила гъадин: гъудуллъиялъул къимат гъабун къечІониги, дур тІасавичІунгутІиялдаса ворчІичІого, гъайгъай, тІаде вахъун дос дуге къела къваригІарабГІанаб чед. ⁹ Гъединлъидал дица нужеда абулеб буго: гъаре нужеца – нужее къечІого толаро; балагъе нужеца – батичІого хутІуларо; нужеца нуціа бухе – гъеб

рагъичіого толаро. ¹⁰ Гьарарасе кьола, балагьарасда батула, бухарасе нуціаги рагъула. ¹¹ Нужеда гьорлъ вугищ цониги эмен, васас ччугІа гьарараб мехаль, гьесухъе борохъ кьолев? ¹² Яги, хоно гьарани, гьесухъе ичІкІал кьолев? ¹³ Нужго квешал ругониги, лъималазе нужеца лъикІабщинаб кьолеб мехаль, жинда гьарарасе кигІан цїкІкІун рещтїнабилеб зобалазда вугев Инсуца Илагъияб РухІ. ¹⁴ Цо нухаль цо чиясул чорхолъа Писаца бачахъана гІадан маці лъаларевлъун лъугъинавулеб жен. Чорхолъа жен индал, маці лъаларев чи гаргадизе лъугъана, гьелда гІажаиблъи гьабун халкъги хутІана. ¹⁵ Цо-цо гІадамаз абулеб букІана гьес инсанасул чорхолъа жундул рачахъулел ругин жундузул хан Беэлзебулил кумекалдалъун. ¹⁶ Цогидаз, гьесул хІалбихъизельъун, тІалаб гьабуна зодисан гІаламат бихъизабейн. ¹⁷ Гьезул пикрабиги лъан, Писаца гьезда абуна: – Бокъараб ханлъиялда жаниб къал ккани – гьеб ханлъи биххула, хъизаналда жаниб къал ккани – гьеб хъизанги биххула. ¹⁸ Гьединго илбисги жибго жиндаго дандечІун къалда бугони, гьелъул ханлъи биххичІого хутІилищ? Нужецани абулеб буго Беэлзебулил кумекалдалъун рачахъулин дица гьел. ¹⁹ Дица гьел Беэлзебулил кумекалдалъун рачахъулел ратани, нужер умматалъул гІадамаз лъил кумекалдалъунха гьел рачахъулел? Гьеле гьел гІадамаз нуж мекъи рукІин чІезабила гури. ²⁰ Амма дица жундул Аллагъасул кумекалдалъун рачахъулел ругельул, Аллагъасул ПарччахІлъи нужеде гІагарлъун букІин бичІчула гьелдасан. ²¹ Кодоб ярагъгун цо къуватав-кутакав чияс жиндирго рукъ цїунулеб бугони, гьесул боцірикъзиялъе хІинкъи букІунаро. ²² Амма гьесдасаги къуватав тІаде кІанціани, гьев къезавила, гьесул ракІчІей букІараб ярагъги кодоса босила, гьесухъа бахъун давлaги жидеразего бикъила. ²³ Дунгун цадахъ гьечІев чи – гьев вуго дида дандечІарав чи. Диргун жубай гьечІев чияс журай биххизабила. ²⁴ Инсанасул чорхолъа бачахъараб хъубаб жен ракъдалал авлахъазда терелеб-женжедулеб букІуна, жиндиего рахІат-хІалхъи балагъулаго. Амма рахІат-хІалхъи батулaро женалда. Гьелъ абула: «РачІа, дун себе дунго букІараб рокъобе тІадбусина», – ян. ²⁵ ТІадбусун щведал, гьелда рукъ батула лъухъун, къачІан. ²⁶ Гьанже женаль жиндасаги гІасияб анкьго женги бачуна гьеб рокъобе. Рахъун гьенир чІола гьел. Гьебмехаль дов чи себе букІаралдасаги квешаб хІалалде ккола. ²⁷ Писаца гьедин абидал, цо чІужугІаданаль ахІана халкъалъул руккалида гьоркъосан: – Гьардарай гурищха мун гьавурай, дуге керен къурай дур эбел! ²⁸ Гьес абуна: – Дагъалги цїкІкІун гьардарал гурищ Аллагъасул рагІи рагІулел ва гьелда рекъон

хъвадулел гІадамал! ²⁹ ГІемераб халкъ жиндаго аскІобе бачІараб мехаль, Писаца абуна: – ЦІакъго квешлъун буго гьаб уммат! Гьазие бокъун буго гІаламат бихъизабизе. Юнус аварaгасул гІаламат гурони, цогидаб гІаламат гьезие букІине гьечІо. ³⁰ Ниневиялъул халкъалъе гІаламатлъун Юнус аварaг лъугъарав гІадин, ГІадамил Лъимерги гІаламатлъун лъугъина гьаб умматалъе. ³¹ Гьаб умматалда цадахъ яхъина къиямасеб къоялъ Къилбаялъул парччахІги. Гьелъ гІайиб чІвала гьазда, гьей дуниялалъул рагІалдаса яхъарай ячІиндал Сулайман аварaгасул гІакъилаб рагІухъ гІенеккизе. Гьале гьанив вугевав ГІемерго тІадегІанав вуго Сулайман аварaгасдаса. ³² Ниневиялъул халкъги бахъина къиямасеб къоялъ гьаб умматалда цадахъ ва гьезги гІайиб чІвала гьазда, Юнус аварaгасухъ ГІенеккун гьел Аллагъасде руссиндал. Гьале гьанив вугевав ГІемерго тІадегІанав вуго Юнус аварaгасдаса. ³³ Лъицаниги лъелaро рекІараб чирахъ бихъулареб бакІалда яги сахІида гьоркъ. Жанире лъугъаразе канлъи букІунедухъ борхатаб бакІалда лъола гьеб. ³⁴ Дур бер – гьеб буго дур черхалъул чирахъ. Берал канал ругони, дур тІолабго черхги канлъула. Берал канлъукъал ругони, дур черхги бецілъула. ³⁵ Ворегиа, дулъ бугеб канлъи бецілъиялде сверизе гурин. ³⁶ Гьедин, мун канлъул цїун вугони, щибниги бецілъици дулъ гьечІони, мун тІуванго гвангъила, чирахъул канлъиялъ мун кенчІезавун вугев гІадин. ³⁷ Писал вагІза лъугІидал, цо фарисеяс гьев къаде кваназе ахІана. ВачІун сурпаялда нахъа гІодов чІана Писа. ³⁸ Кваназе лъугъиналде гьес кверал чуричІелъул, фарисеяв хІикмалъун хутІана. ³⁹ ТІадегІанав Писаца гьесда абуна: – Нужеца, фарисеяз, суркІа-щуруналъул тІасахун рахъ баціціад гьабун чураниги, нужер жанисахун рахъ хъантІиялъулги квешлъиялъулги цїун буго. ⁴⁰ ГІабдалзаби! ТІасан бихъулеб бижарас гурищ жанибехун бугебги бижараб? ⁴¹ Амма жаниб бугебаб садакъаде къуни, гьебмехаль хІакъикъаталда тІасаги раціціалъила нуж. ⁴² Балагъги гІазабги нуже, фарисеял. Нужеца садакъаде кьола хІатта сагІаналъул, гьараналъул ва цогидабги гІурччинлъиялъул анціил бутІа, ритІухълъиялъулги Аллагъасде рокъиялъулги нужеца тІалабго гьабуларо. Гьебги гьабизе ккола, гьабцоябги гьабичІого тезе бегъуларо. ⁴³ Балагъги гІазабги нуже, фарисеял! Нуже бокъула синагогабазда жанир киназдасаго церегІан гІодор чІезе ва базаркъотІноб халкъалъ салам къезе. ⁴⁴ Балагъги гІазабги нуже! Нуж рельъуна тІасан хъвадулесда хІатІикъ букІин лъалареб, зани чІвачІеб хобалда. ⁴⁵ Гьебмехаль цо динияв гІалимчияс абуна гьесда: – Я, МугІалим! Гьединал

рагІабиги абун, дуца нижги инжит гъарулел ругогури. ⁴⁶ ГІисаца абун: – Нужеegi, диниял гІалимзаби, балагъги гІазабги! Щайгурелъул нужеца гІадамазул мугъзада лъолеб буго баччизе кІоларебгІан бакІаб гъир, нужецагойин абуни, гъелда килищцин хъваларо. ⁴⁷ Балагъги гІазабги нужеe! Нужер умумуз чІварал аварагзабазул хобазда тІад мазарал гъарулел руго нужеца. ⁴⁸ Гъелдалъун нужеца чІезабулеб буго умумузул ишазда нуж тІад рекъолел рукІин. Доз аварагзаби чІвана, нужецайин абуни, доз чІван хваразул хобазда тІад мазарал гъарулел руго. ⁴⁹ Гъединлъидал Аллагъасул ГІакъиллъиялъ абун буго: «Аварагзабиги чапарзабиги ритІизе руго дица гІадамазухъе, гъезин абуни цоял чІвазе руго, цогидал рачахъизе руго. ⁵⁰ - ⁵¹ Гъабилидаса бахъараб къурбан хъолеб бакІалдаги Мукъадасаб Рукъалдаги гъоркъов чІварав Закария аварагасде щвезегІан, дуниял бижаралдаса нахъе ГІодобе тІураб киналго аварагзабазул бидул хІакъ босизе буго гъаб умматалдаса». Гъале дица нужеда абулеб буго: гъаб умматалдаса тІалаб гъабизе буго дозул бидул хІакъ. ⁵² Балагъги гІазабги нужеe, диниял гІалимзаби! Щайгурелъул нужеца гІелмуялъул кІул босана, амма кІулал ричІун нужгоги инчІо жанире, ине бокъаралги риччачІо. ⁵³ - ⁵⁴ ГІиса гъениса нахъе аралдасаго, батІи-батІиял суалал къун, гъесухъа рагІи бахъизе чанкъан чІун, тІаделъизе байбихъана диниял гІалимзабазги фарисеязги, гъесул кІал таризабизе кІоларищали.

12 Аза-азар чи гІахъаллъарал чІахІиял руккелал гъарун рачІунел рукІана гІадамал гъеб заманалда ГІисада аскІоре. Цоцаца мерхъиналде ккун букІана гъезул иш. ГІисаца цин жиндирго муридазда абун: – Вореха, фарисеязул реччялдаса, ай гъезул кІигъумерчилъиялдаса цІуне нужго. ² Щайгурелъул тІатинчІого цониги бахчараб жоги хутІулареб, загъирлъичІого щибниги балъгояб жоги букІунареб. ³ Гъединлъидал сардил бецІлъухъе нужеца абураб жо, бакъул канлъухъе къватІибе рагІун батулел; рокъоб жаниб нужеца лъилниги ГІинзукъе шураараб рагІи, тІохаздасан киназдаго лъазабун батулел. ⁴ Дица нужеда абулеб буго, дир гъудулзаби: инсанасул черх чІвазе гурони, тІокІаб щибниги гъабизе кІоларезукъа нуж хІинкъуге. ⁵ Дица малъила нужеда лъикъа хІинкъизе кколелали. Нуж хІинкъа чІван хадур нуж жужахІалъуре рехизе кІолеб Аллагъасукъа. Гъеле гъесукъа хІинкъаян абила дица нужеда. ⁶ КІого пахъул шагъиялъухъ гурищ щолеб щуго къадако? Амма гъезул цонигияб кІочон толаро Аллагъасда. ⁷ Нужер бетІералда чан рас батаниги, гъелги рикІкІунин ругел. Нуж хІинкъуге, киналго

къудкуздаса хириял руго нуж. ⁸ Гъале дица нужеда абулеб буго: гІадамазда цебе дир рахъ ккурав чиясул, Аллагъасул малаикзабазда цебе, ГІадамил Лъимацаги рахъ кквезе бугебха. ⁹ ГІадамазда цебе диде инкар гъабурав чиясдаса, Аллагъасул малаикзабазда цебе, дицаги инкар гъабила. ¹⁰ ГІадамил Лъимада данде рагІи абурав бокъарав чиясдаса Аллагъ тІасалъугъина, амма Илагъияб РухІалда бугътан лъурав чиясе тІасалъугъин букІине гъечІо. ¹¹ Синагогаялъуреги рачун, чІухІбуздаги чІахІиял хІакимзабаздаги цере нуж рахъун чІезарураб мехалъ, гъезда щибдай бицинаян, щиб жавабдай къела гъезул суалазаян ургъел ккоге нужеe; ¹² гъеб лахІзаталда Илагъияб РухІалъ малъилелъулха нужеца щиб бицине кколебали. ¹³ ГІадамазда гъоркъосан вахъун, цо чияс абун ГІисада: – Я, МугІалим! Инсул ирсалъул дие кколеб бутІа къеян абе дир вацасда. ¹⁴ ГІисаца гъесда абун: – Ле, нужеe суд гъабизе ва нужер ирс бикъизе тІамурав чийищ дун? ¹⁵ Цинги халкъалдехун абун: – Ворегиха, хъантІиялдаса цІуне нужго! Щайгурелъул дуниялалъул боцІи-рикъзи гъарзаго бугониги, гъелда бараб гъечІо инсанасул гІумру. ¹⁶ Хадуб ГІисаца гъезие, мисал бачун, бицана: – Цо бечедав чиясул хуриб бижун букІун буго бакІарун хІалкІоларебгІан гІемераб хІалухъен. ¹⁷ Гъес жиндаго абун буго: «Щибдай дица гъабила. Гъеб хІалухъен базе гІураб бакІ гъечІогури дир». ¹⁸ Цинги гъес хІукму гъабун буго: «Гъа, гъанже лъана дица щиб гъабилебали. Дирго царгъалги риххун, чІахІиял царгъал гъарила ва тІолабго хІалухъенги цогидаб бечелъиги гъезда жанибе буссиабали. ¹⁹ Цинги дица дирго напсалда абила: „Я, дир напс! Гъале чанго соналъе гІураб бечелъи буго дур. РахІаталда кванаи, гъекъе, кеп гъабе дурго гъанже!“» ²⁰ Амма Аллагъас абун буго гъесда: «Я, гІабдал! Къаси дур рухІ бахъизе буго! Лъие хутІулеб дуца бакІарараб бечелъи?» ²¹ Жиндиего хазина бакІарулев, амма Аллагъасда цева мискинав чиясул къадар гъединаб букІуна. ²² Цинги жиндирго муридазда ГІисаца абун: – Гъединлъидалин дица нужеда абулеб: щибдай кваналаян чохъое гІологи, щибдай ретІинаян чорхое гІологи хъалхъадуге. ²³ Квандаса цебесеб буго рухІ, ратІлидаса цебесеб буго черхги. ²⁴ Гъудузухъ ралагъе нуж: гъез я бекъуларо, я лъилъуларо, я царгъахъе баларо. Аллагъас хъихъун руго гъел. Амма хІанчІаздаса гІемерго хириял руго нуж. ²⁵ Лъида кІвезе бугеб, кигІан хъалхъаданиги, жиндирго гІумру цо къоялъниги халалъизабизе. ²⁶ Гъеб гъитІихІинабигин гъабун бажаруларел нуж кІудияб гъабизеян щай лъугъунел? ²⁷ ТІугъдузухъ ралагъе нуж. Я хурир хІалтІуларо гъел, я кун дургъуларо гъез. Амма гъале дица нужеда абулеб:

жиндирго машгърлѣиялъул завалалдагичин Сулайман парччахІасул букІинчІо бокъараб тІогъол гІадиаб ретІел. ²⁸ Я, ле – божи дагъаб уммат! Жакъа гІалахалда бугони, метер цІадабе рехулеб тІегъ-хералдагичин Аллагъас гъединаб берцинаб ретІел ретІунеб мехалъ, кигІан берцинабдай нужер букІинеб! ²⁹ Гъединлъидал щибдай кваналаян, щибдай гъекъелаян нужеого гІакъуба къоге, ³⁰ гъеб кинабго бугелъул Аллагъ лъалареб халкъалъги тІалаб гъабуреб жо. Нужер Инсуда лъала нуже гъеб хІажалъулеблъи. ³¹ Нужеца гІамал гъабе Аллагъасул ПарччахІлъиялде рорчІизе, цогидаб хутІарабщинаб гъес нуже тІадеги къела. ³² ХІинкъуге, гъитІинаб рехъен! ЦІоб лъун, нужер Инсуца нуже ПарччахІлъи къезе бугебин. ³³ Нужерго боцІи-рикъзиги бичун садакъаби гъаре. Багъулареб-бихъулареб таргъа-къвачІа гъабун те, зобалазда бугеб турулареб-холареб хазина къачІан те. Гъеб хазина зобалазда я цІогъорас бикъуларо, я ицица кваналаро. ³⁴ Нужер хазина бугеб бакІалда букІине бугелъул нужер ракІги. ³⁵ Нуж ретІа-къан къачІан рукІа, рекІун чирахъалги те. ³⁶ Берталъе ун тІадвуссун вачІарав рукъалъул бетІергъанас кавуда тункидал, гъебсагІат гъев жаниве виччазе хІадурго чІарал рагътІателал гІадин рукІа нуж. ³⁷ Гъардарал гурищ, жидерго бетІергъанасда живго вачІинегІан рорчІуда чІун ратарал рагътІателал. ХІакълъун абулеб буго дица нужеда, гъес жинцаго гъезие гІоло рачел къазе буго, кванил тІутІ тІибитІизе буго ва квана-гъекъезе гІодор чІезаризе руго. ³⁸ Гъардарал гурищ, кида вачІаниги: сордо башалъараб мехалъ, яги радакъе вачІаниги, рорчІуда чІун гъесда ратарал рагътІателал. ³⁹ Рукъалъул бетІергъанасда лъалеб бугони цІогъор вачІунеб заман, гъес цІогъор жаниве ворчІизе виччаларевлъи лъай нужеда. ⁴⁰ Гъединлъидал нужги хІадурго рукІа, ракІалдаго гъечІеб заманаялъ вачІине вугелъул нужехъе ГІадамил Лъимер. ⁴¹ Гъебмехалъ Пётрица абуна: – Я, БетІерчІахъад! Нижеейищ дуца гъеб мисал бачунеб бугеб, яги кинабго халкъалъейищ? ⁴² ТІадегІанав ГІисаца абуна: – РагътІателазе бетІерлъи гъабейн ва гъезие ригъ-ригъалда ва роцада квен-тІехги чІезабейн тарав рагътІател, ⁴³ гъесул бетІергъан тІадвуссун вачІараб мехалда ритІухъго ва цІодорго хІалтІулев ватани, – гъардарав гурищ гъединав рагътІател. ⁴⁴ ХІакълъун абулеб буго дица нужеда: бетІергъанас гъединав рагътІателасда божун тела жиндир тІолабго магІишат. ⁴⁵ Амма гъедин тарав рагътІател, жиндир бетІергъан тІадвуссун вачІине гІезегІан заман бугин ракІалдеги ккун, жинца тІалаб гъабизе кколел рагътІателалги гъаравашалги рухизе-къабизе лъугъани ва квана-гъекъон къоял тІамулел ругони, щиб ккелеб?

⁴⁶ Гъесда ракІалдаго гъечІеб къоялъ ва вачІиниланго ккечІеб сагІаталъ тІаде рехун вачІина гъесул бетІергъан. КІихІи хъвалхъина гъес гъев рагътІател, – иман гъечІесул можоро бахъараб гІадин ккела гъесул иш. ⁴⁷ БетІергъанасул амру-буюрухъги жинда лъалеб букІаго, хІадурго чІун гъеб тІубазабичІев рагътІателасда цІал гІемер щвела. ⁴⁸ БетІергъанасул амру-буюрухъ лъалеб букІинчІев, амма вухизе кколеб иш гъабурасда цІал дагъаб щвела. ГІемераб къун букІарасдаса гІемераб тІалабги гъабила, божи цІикІкІун букІарас жавабги цІикІкІун къезе ккела. ⁴⁹ Ракъалде цІа рещтІинабизе вачІун вуго дун, гъанжего гъеб цІа рекІун бугебани кигІанха дие бокъилеб букІараб! ⁵⁰ Дица гІор бахине ккола. КигІан кІудияб ургъелха дида чІван бугеб, кидадай гъеб тІубалаян. ⁵¹ Ракъалде рекъелги босун дун вачІаравиланищ нужеда кколеб бугеб? Гурилан абулеб буго дица, рикъи ккезабизе вачІун вуго дун. ⁵² Гъанжеялдаса нахъе, цо хъизаналда щуго чи вугони, гъезул рикъи къела: лъабгояв кІигоясда данде вукІина, кІигояв лъабгоясда данде вукІина. ⁵³ Гъединабго рикъи ккун, эмен васасда дандечІела, вас инсуда дандечІела; эбел ясалда дандечІела, яс эбелалда дандечІела; якъад нусалда дандечІела, нус якъадалда дандечІела. ⁵⁴ ГІисаца халкъалде хитІаб гъабун абуна: – БакътІерхъудасан накІкІул парча баккани, цІцІадае бугилан абула нужеца. Гъеб къоялъ цІцІадги бала. ⁵⁵ Къилбаялъул гъури пуйзе байбихъани, бакъул бухІи цІикІкІинин абула нужеца. БагІарараб бачІуна гъеб къо. ⁵⁶ Ле, гъересишайихзаби, зоб-ракъалъул хиса-басиялда хадур гІунтІула нуж, амма гъанже кинаб заман бугебали щайха нужеда лъалареб? ⁵⁷ Нужедаго щай лъалареб ритІухъаб нухдасан хъвадизе? ⁵⁸ Масала, дурго дагІбадулавгун судалде унев вугони, дове щвелалдего хІаракат бахъе рекъел-бакъалдалъун гъев тІаса вихъизавизе. Гурони, гъес мун судиясухъе вехъерхъила, судияс мун гІеласухъе къела, гІелас мун гвандиниве рехила. ⁵⁹ Гъале дица дуда абулеб буго: дур ахирисеб шагъи-пара къун налъи бецІичІого, гвандиниса къватІивеги ворчІиларо мун.

13 Гъебмехалъ ГІисахъе рачІун, цо чагІаз бицана гъесда, Пилатица Галилеялъул гІадамалги чІванин ва Мукъадасаб Рокъоб гъез къурбаналъе хъураб боцІул биялда гъорлъе гъезул биги жубазабунилан. ² ГІисаца гъезда абуна: – Жидее гъединаб гІазаб къурал чагІи Галилеялъул цогидал гІадамаздаса мунагъ-хІакъ гІемерал рукІаниланищ нужеда ракІалде кколеб? ³ РукІинчІилан абулеб буго дица нужеда: амма тавбу гъабичІони, нужги гъедин хвалде ина. ⁴ Яги доб Силоамалъул си биххун гъоркъе ккун хварав

анџила микьго чи Иерусалималъул цогидал гIадамасдаса мунагь-хIакъ гIемерал рукIаниланищ нужеда ракIалде кколеб? ⁵ РукIинчIилан абулеб буго дица нужеда: тавбу гьабичIони, нужги гьедин хвалде ина. ⁶ Цинги ГIисаца гьезие хабар бицана. Цо чияс ахикъ инжиралъул гьветI чIун букIун буго. ВачIун хал гьабидал гьелда тIад пихъ бижун батун гьечIо. ⁷ Гьес ахихъанасда абун буго: «Гьале лъабабго сональ вачIунев вуго дун гьаб гьотIохъе. Цониги инжир бижун батичIо гьалда тIад. КъотIун рехе гьаб, ракь гIадада хвезе течIого». ⁸ Ахихъанас абун буго: «Я, бетIерчIахъад! Цо исаналъиялъги жибго те гьаб. Дица гьелъул рохтиялъукъ ракъги гьогъ гьабилла, ракъги бала. ⁹ ТIадеялъул бижизе бегъула гьелда тIад пихъ. Нагагъ бижичIони, къотIун рехила». ¹⁰ Цо шамат къоялъ синагогаялъув вагIза-насихIат гьабулев вукIана ГIиса. ¹¹ КIичIван гьодилгъа къуларай цо чIужугIаданги йикIана, тIаде йорхун яхъун чIезего кIоларей. Гьелъул чорхоль бугеб хъубаб женаль анџила микьго сональ чIезаюн йикIана гьей гьаб гIазабалъукъ. ¹² Гьей йихъидал, аскIое ахIун, ГIисаца гьелда абун: – Йо, чIужугIадан! Мун дурго гIузруялдаса хвасарлъана, – ян. ¹³ Цинги гьелда тIад квер бахъана гьес. ГьесбагIатго гьелъул гьод битIун бачIана, Аллагъасе рецц гьабизе лъугъана гьей. ¹⁴ ГIисаца шамат къоялъ гьей гIадан сахлъизе гьаюнилан ццин бахъарав синагогаялъул хIакимас гIадамасдехун вуссун абун: – Анкъида жаниб анлъго къо буго ниль хIалтIизе кколеб. Шамат къоялъ рачIинчIого, гьел цогидал къояз рачIа нужго сахлъизаризе. ¹⁵ ГьесбагIатго гьесие жавабалъе ТIадегIанав ГIисаца абун: – Ле, нуж ххвелал гьаризе ругъунлъараб уммат! Нужеда гьорлъ вугевищ руснадаса бичун нужерго оц яги хIама шамат къоялъ гьекъезе бачунарев цониги чи? ¹⁶ Ибрагъимил умматалъул гьай чIужугIадан анџила микьго сональ юхъун чIезаюн йикIана илбисаль. Жакъа шамат къоялъ дица гьей илбисалъул рухъадаса йичизе бегъулей йикIинчIейищ? ¹⁷ ГIисаца гьедин абидал, гIадамасда цере инжитлъана дол гьесда дандечIун рукIарал чагIи. Амма халкъин абун, гьесул киналго хIикматал ишаздаса бохун букIана. ¹⁸ ГIисаца гьезда абун: – Аллагъасул ПарччахIлъи сунда релълъунев ва дица гьаб сунда данде кквезе бегъулеб? ¹⁹ Гьаб релълъуна горчицайлъул хьодул гьитIинаб мугъалда. Инсанас гьаб хьодул мугъ ахикъ чIана, гьелдасан кIудияб хъарахъ бижана, гьелъул гIаркъалабазул рагIдукъ хIанчIаз бусабики гьаруна. ²⁰ Нахъеги гьес абун: – Цоги сунда данде кквелеб дица Аллагъасул ПарччахIлъи? ²¹ Гьаб данде кквезе бегъула цо пуланай чIужугIаданаль ханжал лъабго къалиялда гьорлъе рехараб ва

тIубанго гьаб беччизабураб реччелда. ²² Шагъаразде ва росабалъе шун, халкъалъе вагIзабики гьарулаго, Иерусалималдехун валагъун унев вукIана ГIиса. ²³ Цо чияс гьесда гьикъана: – Я, бетIерчIахъад! Дагъал чагIи гурони хвасарлъунгутIи битIараб жойищ? Гьес гьезда абун: ²⁴ – ЧIедераб нуцIихъан жанире лъугъине хIаракат бахъе нужеца. Дица нужеда абулеб буго: гIемераз жигар бахъила гьаб нуцIихъан лъугъине, амма гьезда кIвеларо. ²⁵ Вахъун рукъалъул бетIергъанас нуцIа рахарабго, къватIирги чIун, гьаб бухизе ва ахIдезе лъугъина нуж: «Я, бетIерчIахъад! Нижее нуцIа ричIе!» – ян. Гьес нужеда абилла: «Дида лъаларо нуж киса-щалали». ²⁶ ГьесбагIатго нуж лъугъина гьесда бичIчIизабизе: «Ниж руго дуда цадахъ квана-гьекъарал чагIи, нижер шагъаралъул къватIазда дуца нижее вагIзабики гьарун рукIана». ²⁷ Гьес жаваб къела нуже: «Дида лъаларо нуж киса-щалали. РикIкIалъе нуж дидаса, ле квешлъи гьабурал киналго гIадамал!» ²⁸ Аллагъасул ПарччахIлъиялда Ибрагъимги, ИсхIакъги, Якъубги ва цогидал аварагзабики нужеда рихъараб ва нужги гьениса къватIире рехараб мехаль, гIодилел ва цаби къерщезарулел хутIила нуж. ²⁹ Машрикъалдаса ва магърибалдаса, севералъул ва къилбаялъул рахъалдаса рачIина гIадамал ва Аллагъасул ПарччахIлъиялда квана-гьекъезе гIодор чIела. ³⁰ Цере рукIаразул цо-цоял нахъе ккела, ва нахъа рукIаразул цо-цоял цере ккела. ³¹ Гьеле гьаб заманаялда ГIисахъе цо чанго фарисеяв вачIана, Гьеродие мун чIивазе бокъун бугин, гьаниса вахъун дурго нужда айилан лъазабизе. ³² ГIисаца гьезда абун: – Инеги ун гьаб царада абе нужеца, жундуз ккуралги унтаралги жакъаги метерги сахлъизарилин дица, цинги сезе дица дирго хIалтIи лъугIизабиллин. ³³ ХIакъикъаталдаги жакъаги, метерги, сезеги дун Иерусалималдехун валагъун инчIого гIоларо. Гьенив гурони авараг чIивазе къотIи гьечIелъул. ³⁴ Вай, Иерусалим, Иерусалим! Аварагзаби чIвалев ва духъе ритIарал Аллагъасул илчизабазда ганчIал речIчIулеб шагъар! Чан нухалъха дие бокъун букIараб, къурщица тIанчIи гIадин, дур гIадамал дирго кваркъиялда гьоркъе рачине, амма нуже гьаб бокъичIо. ³⁵ Балагъея, нужер Хирияб Рукъ чIобого хутIила. Дица нужеда абулеб буго: «БетIергъанас витIун вачIунев вугесда баркат лъеги», – ян нужеца абизегIан вихъиларо нужеда дун гьанжеялдаса хадув.

14 Цо пуланай шамат къоялъ ГIиса фарисеязул цо хIакимасухъе гьоболлъухъ ун вукIана. Гьес щиб гьабулебали хал ккун чIун рукIана гьенир. ² Гьесда дандвитIун гIодов чIун вукIана

лъадал къвачІа чорхоль лъугъарав цо чи. ³ ГІисаца диниял ГІалимзабаздаги фарисеяздаги гьикъана: – Къануналъ изну къолебищ шамат къоялъ чи сахлъизавизе, яги къоларебищ? ⁴ Гьел руціЦун чІана. ГІисаца квер хъван сахлъизавуна гъев унтарав чи ва рокъове витІана. ⁵ ГІисаца гъезда абуна: – Нужер лъилниги хІама яги оц гъуялъубе бортани, шамат къо бугониги, гъебсагІат къватІибе бахъиларищ нужеца гъеб? ⁶ Гьелда дагІба базе кІвечІо лъиданиги. ⁷ Кванде ахІарал гьалбал сурпаялда нахъа бищунго хІурматияб бакІ кквезе церегІан къалел рихъидал, мисал бачун, бицана ГІисаца: ⁸ – Берталъе ахІараб мехаль, бахІарасда аскІор ГІодор чІоге нуж. Щайгурелъул гъенив ГІодов чІезе ахІун ватизе бегъула дудасаги гъезие цевесев чи. ⁹ Мунги гъевги гъениве ахІарав бертадул бетІерас дуда аскІове вачІун, абила: «Гъав виччай гъенив ГІодов чІезе», – ян. Цинги мунги инжитго вахъине ккела бищун нахъегІан бугеб бакІалда ГІодов чІезе. ¹⁰ ВачІинахъего мун дова бищунго нахъа ГІодов чІани, дуда аскІове вачІун бертадул бетІерас абила: «Гъаниве цевегІан вачІа, гъудул», – абун. Берталъ ругезда гьоркъоб дур къадру-къиматги борчила гъебмехаль. ¹¹ Жинцаго живго тІадегІанлъизавурав ГІодовегІанлъула, ГІодовегІанго чІарав тІадегІанлъичІого хутІуларо. ¹² Рукъалъул бетІергъанасдаги абуна ГІисаца: – Гъадианаб квана-гъекъей гъабулеб мехаль, гъез мунги ахІиялде хъул лъун ва гъеб две бецілилан ракІалде ккун, дурго гъудулзабиги, вацалги, ГІагарал чагІиги, бечедал мадугъалзабиги ахІуге дуца кванде. ¹³ Дуца гьоболлхъухъ ахІе мискинал, ГІажизал, рекъал, бецал ГІадамал. ¹⁴ Гъардарав гурищ мун, гъезда кІоларелъул гъеб две беціизе. Гъеб две беціла муъминзаби хваралъуса рахъинарулеб къиямасеб къоялъ. ¹⁵ Гъеб рагІидал, гъенир квана-гъекъолел рукІаразул цояс ГІисаца абуна: – Гъардарав гурищ Аллагъасул ПарччахІлъиялда квана-гъекъезе вугев чи. ¹⁶ ГІисаца гъесие бицана: – КІудияб гьоболлхъи гъабизе цо сордолялъ ГІемерал ГІадамал кванде ахІанила цо пуланав чияс. ¹⁷ Квен себе лъураб мехаль, гъес жиндирго рагъІател витІанила гьел ГІадамазда кваназе рачІайилан абизе. ¹⁸ Киназго цо чияс ГІадин абунила жидее рачІине щолеб гъечІин, тІасалъугъайилан. Цояс абунила, жинца цо хур бичун босун бугин, гъеб бихъизе ине кколин, тІасалъугъаян гъарулин жинцайилан. ¹⁹ Цогидас абунила, жинца анціго оц босун бугин, рекъарулищали гьел рукъалда разе кколин, тІасалъугъаян гъарулин жинцайилан. ²⁰ Цогидасги абунила, жинца чІужу ячун йигин, жиндие вачІине щоларилан. ²¹ ТІадвуссун вачІун, рагъІателас бицанила гъеб киналъулго хІакъалъулъ.

Гъебмехаль, дозда цинги бахъун, рукъалъул бетІергъанас рагъІателасда абунила: «Векере, шагъаралъул къватІазде ун, гъенив ватанщинав мискинав, ГІажизав, бецав, рекъав чиги вачІун вачІа», – ян. ²² ТІадвуссун вачІун рагъІателас абунила: «Дур амру тІубазабуна, бетІерчІахъад. Амма тІотІода нахъа жеги бакІ хутІун буго», – ян. ²³ Нахъеги абунила гъес рагъІателасда: «Дове нухде ун эхеве-эхеде уневщинав чиги вачун вачІа. Дуца гъаб дир рукъ къабун цІезабе. ²⁴ Амма лъан букІа дуда: дол дица гьоболлхъухъ ахІун рукІаразул цонигияв кваназе гъечІо дир къавуль». ²⁵ ГІемерал ГІадамал рукІана ГІисаца цадахъ унел. Гъездехун вуссун, гъес абуна: ²⁶ – Жиндирго эбел-инсудехун, лъимал-хъизаналдехун, яцал-вацаздехун, хІатта жиндирго ГІумруялдехун рокъукълъи гъечІев чи дида аскІове вачІунев вугони, гъесухъа бажаруларо дир муридлъун вукІине. ²⁷ Живго тІад вазе хъанчги баччун дида цадахъ вачІунев гъечІони, гъесухъаги бажаруларо дир муридлъун вукІине. ²⁸ Нужеда гьоркъоса цо лъиениги бокъун бугони си базе, ГІодовги чІун цин гъес хІисаб гъабиларищ гъеб бан лъугІизабизе ГІураб сурсат бугищ жиндирали. ²⁹ Гурони – къучІги лъун, бачІого хутІила гъесул си. Гъебмехаль гъесда тІад киналго релъанхъила, ³⁰ си базе байги бихъун, гъеб лъугІизабизе кІвечІин абун. ³¹ Яги цогидав пачаясда данде рагъде вахъине къачІарав пачаяс, цин ГІодовги чІун, пикру гъабизе ккеларищ къоазарго рагъухъан вугеб тушманасул бода данде анціазарго чи вугеб жиндир бо багъун бажариладаян. ³² БажарунгутІи лъайдал, дов тушман рикІкІад вукІаго ритІизе ккола гъес рекъел гъарун жиндирго чапарзаби. ³³ Гъедин нужеда гьоркъов вугев щивав чиясги жиндирго бугебщиналдаса инкар гъабичІони, гъесдаги кІоларо дир муридлъун вукІине. ³⁴ ЦІам лъикІаб жо буго. Амма гъелъул цІамГІаллъи холеб бугони, кин гъеб нахъеги цІамГІаллъизабилеб? ³⁵ Я ракъ лъугъунаро гъелъул, я хурибе базе ракъ лъугъунаро. ГІодобе бала гъеб. ГІундул ругезда рагІизе биччанте гъеб!

15 ГІемерал магъало бакІарулел чагІиги цогидаб мунагъ-хІакъалъул агълуги рачІунаан ГІисахъ ГІенеккизе. ² Фарисеялги диниял ГІалимзабиги ГІисаде ГІайиб-гъвелалда рукІана мунагъазул цІурал ГІадамал къабул гъарулел ругилан, гъелгун цадахъ квана-гъекъолев вугилан. ³ Гъебмехаль ГІисаца гъезие гъадианаб мисал бачана: ⁴ – Нусго чяхъу бугеб рехъалъа цо чяхъу камун батани, доб ункъоялда анціла ичІабгоги букІаралъуб тун, гъеб тІагІараб чяхъу батизегІан меГІер-ГІалах тируларев чи вугищ нужеда гьорлъ? ⁵ Батараб мехаль вохуца холого гъежда лъун баччула гъес гъеб рокъобе. ⁶ Цинги гъес,

гьудулзабиги мадугьалзабиги ахІун, гьезда абула: «Дида цадахъ роха нужги, дирго билараб чяхъу батана дида жакъа», – ян. ⁷ Дица нужеда абулеб буго: гьединго зобалаздаги Аллагъасде вуссарав цо мунапикъ сабаблун рохел цІикІкІун букІуна тавбу гъабизе кколарев ункъоялда анціла ичІго муъминчи сабаблуналдаса. ⁸ Яги жиндирго анціго диргъамалъул цояб тІагІун бугони, чирахъги бакун, рокъоб киса-кибеги гъеб балагъичІого толей чІужугІадан йикІунищ? ⁹ Батараб мехалъ, жиндирго гьудулзабиги мадугьалзабиги ахІун, гьель абила: «Дида цадахъ роха нужги, дир билараб диргъам батун буго», – ян. ¹⁰ Дица нужеда абулеб буго: гьединго Аллагъасул малаикзабиги рохула Аллагъасде вуссарав цо мунапикъасдаса. ¹¹ Хадубги ГІисаца бицана: – Цо пуланав чиясул вукІун вуго кІиги вас. ¹² ГъитІинав васас инсуда абун буго дур ирсалъул жиндие кколеб бутІа кьейилан. Инсуца гъебмехалъ кІиявго васасе ирс бикъун буго. ¹³ Чанго къоялдасан гъитІинав вас, жиндирго бутІаги босун, вахъун ун вуго рикІкІадаб улкаялде. Дова гъев цІакъ пучго, саяхъго хъвадун вуго, кодоб букІанщинаб гІарацги хъезабун буго. ¹⁴ Гъесухъа кинабго гІарац лъугІараб заманаялда, доб улкаялда кутакаб ракъи тІибитІун буго. Гъав васги кутакалда язихълун вуго. ¹⁵ Ахирги доб улкаялъул цо чиясда цева хІалтІизе лъугъун вуго. Досги гъев болъонал хъихъизе гІалахалде витІун вуго. ¹⁶ Болъоназе базе къураб квен кванангІаги чехъ цІезабизе хІаракат бахъулеб букІун буго гъес, амма гъебгицин биччалеб букІун гъечІо. ¹⁷ ГІакълуялде вачІун, гъес пикру гъабун буго: «Дир инсул къавулъги гІемер ругогури хІалтІухъаби? ГІунги тІокІаб чед буго гъезул. Дун гъанив вакъуца холев вуго. ¹⁸ Вахъун дирго инсуда аскІове ина ва гъесда абила: „Аллагъасда цебеги дуда цебеги дир мунагъ ккана, дир эмен. ¹⁹ ТІокІав дур васлъун рикІкІине мустахІикъав гъечІо дун, дур хІалтІухъанлъун восе“». ²⁰ Вахъун ун вуго гъев жиндирго инсухъе. РикІкІадасанго вихъун вуго инсуда гъев вачІунев, гъесда гурхІун вуго эмен. Векерун данде ун, горбода къвал бан, къочарун вуго. ²¹ Васас гъесда абун буго: – Аллагъасда цебеги дуда цебеги дир мунагъ ккана, тІокІав дур васлъун рикІкІине мустахІикъав гъечІо дун. ²² Инсуцайин абун, жиндирго рагътІателазда абун буго: – Бищунго лъикІаб ретІел босун рачІа хехго ва гъасда тІад ретІе, гъасул килщида баргъичги ххе, хІатІазда хъиталги ретІе. ²³ МачІадалъе хъихъараб бечеги хъве: рохалил тІутІ лъезе бокъун бугин. ²⁴ Щайгурелъул гъав дир вас хун вукІана, гъанже чІаголъун вуго, гъав вилун-тІагІун вукІана, гъанже ватун вуго. Кутакаб рохел-ихтилат гъабизе байбихъун буго гъез. ²⁵ Гъев чиясул кІудияв вас

хурив вукІун вуго гъебмехалъ. Рокъове вачІунаго, гъесда рагІун руго кочІолги къурдулги бакънал. ²⁶ АскІове ахІун цо рагътІателасда гъикъун буго гъес гъалъул магІна щибилан. ²⁷ Дур вац вачІун вугин, гъев сах-саламат ватиялдаса вохун, дур инсуца мачІадалъе хъихъараб бечеги хъезабунин бицун буго. ²⁸ Гъесул ццин бахъун буго, рокъове жаниве лъугъине къабуллъуларого вукІун вуго. КъватІиве вачІун, гъесие лъикІаб бицине лъугъун вуго эмен. ²⁹ Инсуе жавабалъе гъес абун буго: – Гъалщинал соназ гъале две лагълѳи гъабулев вуго дун, дуца хъвараб хІуччдаса таричІого. Дуца дие цо бурутІцин къечІо, ахІун гьудулзабигун квана-гъекъей гъабизе. ³⁰ Амма дур букІараб бечелъиги хъахІабазда цадахъ квана-гъекъон лъугІизабун вачІарав гъав дур васасе дуца мачІадалъе хъихъараб бече хъезабун буго. ³¹ Инсуца гъесда абун буго: – Я, дир вас! Мун кидаго дида цадахъ вуго, кинабго дир бугебщинабги дур буго. ³² Амма нилъеца рохалил бертин-той гъабизе ккола, гъав дур вац хун вукІун, гъанже чІаголъун вугелъул, вилун-тІагІун вукІун, гъанже ватун вугелъул.

16 Жиндирго муридазда ГІисаца бицана: – Цо бечедав чиясул вукІун вуго гъесул мал-мулгалъул тІалаб гъабун тарав хъулухъчи.

² Жиндир мал-мулк чІунтизабулеб бугин гъесилан рагІидал, аскІове ахІун, гъесда абун буго: «Гъаб лъикІаб гуреп хабар щиб дур хІакъалъулъ дида рагІулеб бугеб? Гъанже дуца хъван кье дихъе тІаде бачІаралъулги харж гъабуралъулги сияхІ. ТІокІалъ дица мун гъеб хъулухъалда толаро», – ян.

³ Гъебмехалъ хъулухъчияс жинцаго жиндаго абун буго: «Щибдай дица гъабила? Гъанже дун гъас хъулухъалдаса вахъулев вуго. Хур гъанкІизе дида кІоларо, гъардухъ ине дун намуслъула. ⁴ Гъа, дида лъала щиб гъабилебали. Гъес хъулухъалдаса вахъараб мехалъ цогидаз дун жидерго къавулъе вачунеб куц гъабила дица». ⁵ Гъес жиндирго хважаинасул налъулал батІа-батІаго ахІун руго жиндихъего. ТІоцеве ахІарасда гъикъун буго дир хважаинасе дуца кигІан къезе бугебан. ⁶ Нусго рагІ зайтуналъул нахул къезе бугилан гъес абидал, бахъун нахъе къун буго налѳи тІад хъвараб кагъат: «Хехго гІодов чІун цІидасан хъвай кІикъоялда анціго букІанилан». ⁷ Цогидасда гъикъун буго дуца щиб къезе бугебан. Нусго къали ролъул къезе бугилан бицинда, гъесдаги абун буго: «Ма гъаб кагъатги нахъе босе, цІидасан хъвай ункъого букІанилан». ⁸ Хадув хважаинас гъев веццулаан, сихІиргони гъабунин гъес гъеб ишилан. Гъедин гъаб дуниялалъул рукъ къачІалел чагІи жалго гІадал гІадамазда гъоркъор гІемерго сихІирал руго, ахираталъул рукъ къачІалездаса. ⁹ Гъединлѳидал дица нужеда абулеб буго: дуниялалъул рокъоб

хачараб боџи-рикъзи къун, нужеца гъанир гъединал гъудулзаби ричун росе, боџи-рикъзи гъечџого хутџараб мехаль, абадияб рокъоре нужго къабул гъаризе. ¹⁰ Гъитџихџинаб божун тезе бегъулев чиясда кџудиялъулги божилъи гъабизе бегъула. Гъитџиналъулъ хџилла-макру гъабурас кџудиялъулъги рекџкџи гъабула. ¹¹ Дуниялалъул рокъоб хачараб боџи-рикъзи божун тезе бегъуларел нужеде абадияб рукъалъул унго-унгояб хазинаялъул божилъи лъица гъабилеб? ¹² Чияр боџи божун тезе бегъуларел нужехъе, нужерабоги лъица къелеб? ¹³ Лъиданиги кџоларо кџиго бетџергъанасе лагълъи гъабизе. Цояв гъесда рихина, цогидав вокъила. Яги цоясе гъес лагълъи ракџбаџџаџадо гъабилла, цогидасе тџаса-масаго гъабилла. Гъедин нужедаги кџвеларо Аллагъасеги дуниялалъул боџи-рикъзиялъеги лагълъи гъабизе. ¹⁴ Боџи-рикъзи хириял фарисеял, Писахъги гџенеккун, гъесда тџад релъанхъулел рукџана. ¹⁵ Писаца гъезда абун: – Гџадамаз нуж вализабилъун рикџкџуна, амма Аллагъасда лъалебха нужер рекџелъ бугеб жо. Гџадамазда цебе жиб тџадегџанаб, Аллагъасда цебе къабихџаб буго. ¹⁶ Яхџяде щвезегџанги букџана диналъул къанун, рукџана аварагъабиги. Гъев вачџун хадуб Аллагъасул Парччахџлъиялъул хџакъалъулъ Рохалил хабар бицунеб буго. Щивас хџаракат бахъулеб буго хџалица гъенире рорчџизе. ¹⁷ Амма къануналъул цохџо хџарп бортизегџан, зобалги ракъалги тџагџун ина. ¹⁸ Чџужуги йиччан тун, цогидай ячаравщинав чи жиндирго йикџарай чџужуялда цева мунагъалъукъе кџола. Гъеб мунагъги зиналъун рикџкџуна. Росасдаса ятџалъарай гџадан ячарав чиги зиначи кџола. ¹⁹ – Цо бечедав чи вукџун вуго. Гъес ретџунеб букџун буго дарай-зарбал. Щибаб къоялъ гъес гџуџулеб букџун буго бечедаб квана-гъекъей. ²⁰ Тџолабго черхалде чанхъ барав цо Лазар абун гъардухъанги вукџун вуго гъесул кавудул кџалтџа чџарав. ²¹ Бечедав чиясул сурпаялдаса хутџа-кџучараб квен-тџехџаги щвелародайилан чџун вукџун вуго гъев гъенив. Тџадежоялъеги рекерун рачџун гъабзас гъесул чанхъаз цџураб черхалда тџад маџи бахъулеб букџун буго. ²² Гъале, хвана гъев пакъир, малаикъабаз гъев Ибрагъим аварагъасда аскџове восун ана. Хвана дов бечедав чиги. Гъев хабалъ вукъана. ²³ Гъале жужахџалъув квешаб гџазабалъулъ вугев гъев бечедав чиясда, берал рорхун валагъидал, рикџкџадасан вихъана Ибрагъим аварагъи гъесда аскџов дов Лазарги. ²⁴ Бечедав чияс ахџана: «Я, нижер эмен Ибрагъим! Гурхџа мун дида! Гъаб цџадулъ вежулев вугин дун, дир маџџалда реччел хъвазегџаги, лъадалъ килищги ччун, витџе гъев Лазар». ²⁵ Ибрагъимица гъесда абун: «Я, дир вас,

дуца ракџалде щвезабе: дуниялалъул рокъоб две кинабго лъикџабщинаб щвана, Лазариейин абун гъениб кинабго квешабщинаб щвана. Гъанже гъанив Лазар хџалхъун вуго, мун гџазабалъулъ вуго. ²⁶ Гъав духъе кин витџилев, нилъеда гъоркъоб кџудияб кџкџал лъугъун бугелъул. Гъединлъидал гъаниса гъенирехун рачџине бокъаразе нух гъечџо ва гъениса гъанирехун рачџинеги бажаруларо». ²⁷ Нахъеги дов чияс гъарун буго: «Гъедин батани, дир эмен, дуца Лазар витџе дир инсул рокъове. ²⁸ Дова дир щуго вац вуго. Дозда цџодорго рукџаян абизе витџе. Гурони – гъелги рачџина гъаб гџазабалъул рокъоре». ²⁹ Ибрагъимица абун буго: «Дозие Мусаги цогидал аварагъабиги руго. Гъезухъ гџенеккеян абе». ³⁰ Дов бечедав чияс абун буго: «Я, дир эмен Ибрагъим, гџенеккуларо гъел! Амма цогџаги хварав чи дуниялалде тџадвусун вачџани – кантџила, Аллагъасде русина». ³¹ Гъебмехаль Ибрагъимица абун буго гъесда: «Мусахъги цогидал аварагъабазухъги гџенеккуларел чагџи хваралъуса вахъун вачџарав чиясдаги божиларо», – ян.

17 Жиндирго муридазда Писаца абун: – Инсан мунагъалъукъе ккезавулеб жо дуниялалда лъугъинчџого букџунаро, амма кџудияб балагъги гџазабиги – гъеб босун вачџарав чиясе. ² Дида божулезда гъоркъоса цониги лъимер гџадиав пулан мунагъалде цџазегџан, гъесие лъикџаб букџинаан, гъобогги горбода бухъун, ралъдалъе рехани. ³ Ворегиа, нуж гъелдаса цџуне. Вацас две квешлъи гъабун, гъесие бадибчџивай гъабе. Гъев рекџекълъани, тџасалъугъун те. ⁴ Къода жаниб анкъго нухалъ гъес две квешлъи гъабуниги, анкъабго нухалъ духъе вачџун, гъес жив рекџекълъанилан абун, – тџасалъугъа гъесдаса. ⁵ Гъебмехаль чапарзабаз Тџадегџанав Писаца абун: – Нижер рекџелъ божи цџикџкџинабе, – ян. ⁶ Тџадегџанав Писаца абун: – Горчицялъул хъодул мугъгџанасеб божигун нужеца гъаб инжиралъул гъотџода абун, къолболъа бахъун ун доба ралъдал бакъулъ чџаян, нужер амру гъелъ тџубазабилаан. ⁷ Нужер цонигиясул цо лагъ вугилан те. Гъев векъарун свакан хуриса яги рохъоддаса вачџун вугони, хехго кваназе гџодов чџаян абулищ гъесда? ⁸ Гъелъул гџаксалда, гъесда абуларищ хехго квен гъабеян ва дун квана-гъекъон вахъинегџан дие хъулухъалъе чџаян, цинги мунгоги квана-гъекъеян? ⁹ Гъеб амру тџубазабуралъухъ лагъасе баркала къолебищ? ¹⁰ Гъедин гъабула нужецаги: нуже амру гъабурабщинаб тџубазабун хадуб, нужеца абула ниж ругин пайда гъечџел лагъзал, нижеда абураб гурони гъабичџин нижецаян. ¹¹ Иерусалималдехун валагъун Самариялъулги Галилеялъулги гџорхъудасан унев вукџана Писа. ¹² Цо росулъе щолаго, гъесда дандеккана барасалъ унтарав

анџиго чи. РикІкІадегІан чІун, ¹³ гъез ахІулеб букІана: – Я, ГІиса! НасихІатчи! ГурхІа нижеда! – ян. ¹⁴ Гъел рихъараб мехаль, ГІисаца абуна: – Рахъа нуж гъанже кашишзабазухъе а ва нужго раџІџалъун рукІин бихъизабе. Гъениса унаго гъезул чурхдул барасалдаса раџІџалъана. ¹⁵ Живго сахлъун вукІин бихъун, гъезул цояв, ахІунго ахІун Аллагъасе реџц гъабулаго, тІадвуссун вачІана. ¹⁶ Цинги, ГІисал хІатІазда цева накалдаги чІун, гъесие баркала къуна. Гъевни Самариялдаса чи вукІана. ¹⁷ ГІисаца гъесда абуна: – Нужер анџавго сахлъичІевищ? Дов ичІавго кивеха арав? ¹⁸ Унго, гъав чияр чиясда гурони, дир ракъалдаса цониги чиясда ракъалде ккечІебищха Аллагъасе реџц гъабизе? ¹⁹ Цинги гъесда абуна: – Вахъа тІаде, а гъанже, дурго божи-иманаль хвасар гъавунин мун. ²⁰ Аллагъасул ПарччахІлъи кида букІине бугебилан фарисеяз гъикъидал, ГІисаца абуна: ²¹ – Аллагъасул ПарччахІлъи гІадамазда бихъичІого бачІина. Лъицаниги абиларо гъеб гъале гъаниб бугилан, яги доле доба бугилан. Гъале гъаниб нужелъин бугеб Аллагъасул ПарччахІлъи. ²² Гъес жиндирго муридазда абуна: – ГІадамил Лъимер нужеда цадахъ вугеб цо къогІаги бихъизе нуж гІаџикълъараб заман бачІина. Амма нужеда гъев вихъиларо. ²³ Нужеда абила гъале гъанив вугин, яги дова вугилан. ГІенеккуге гъезухъ, унге гъезда хадур. ²⁴ Зобалазул цояв рахъалдаса цоги рахъалде паркъун унеб пири гІадин вукІина ГІадамил Лъимер, гъев вачІараб къоялъ. ²⁵ Амма цин гъес ГІемераб гІазаб хІехъезе ккезе буго, ва гъаб умматаль гъесдаса инкар гъабизе буго. ²⁶ НухІ аварасул заманаялъ ккараб гІадаб иш ккезе буго ГІадамил Лъимадул заманаялъги. ²⁷ Квана-гъекъолел рукІана, лъудби рачунел, россабазе унел рукІана гІадамал НухІ гамида жаниве лъугъинегІан. Цинги тІупан тІуна ва тІолабго махлукъат лъадалъ гъанкъана. ²⁸ Гъебго жо ккана ЛутІ аварасул заманаялъги. Кваналел, гъекъолел, бичулел, хисулел, хурзал рекъулел, минаби ралел рукІана гІадамал ЛутІ аварас Сodom шагъаралдаса къватІиве лъугъинегІан. ²⁹ Цинги џІадулги чІабтІилги џІад бана зодисан, ва киналго хвана. ³⁰ Гъедин букІине буго ГІадамил Лъимер загъирлъараб мехальги. ³¹ Гъеб къоялъ тІоха вугев чи жиндирго къайи-къоноялда хадув гъоркъе рещтІунгеян абе, хурив вугевги рокъоб хутІаралда хадув тІадвуссунгеян абе. ³² ЛутІ аварасул чІужуялъул ккараб иш ракъалда чІезабе. ³³ Жиндирго гІумру џІунизеян лъугъарав чи гъелдаса махІрумлъила; жиндирго гІумруялдаса махІрумлъизе разилъарас гъеб хвасар гъабила. ³⁴ Дица абулеб буго нужеда: гъеб сордоялъ цо боснор регун ругел кІигоязул цояв вачина, цогидав

хутІила. ³⁵ ГІатІ ххенолей йигей кІиго чІужугІаданалъул цояй ячина, цогидай хутІила. ³⁶ – ³⁷ Муридаз ГІисаца гъикъана: – Я, БетІерчІахъад! Киб гъеб букІине бугеб? – ан. Гъес жаваб гъабуна: – Жаназа бугеб бакІалде чудкал ракъарула, – ян.

18 Цинги ГІисаца жиндирго муридазда, мисал бачун, бицана Аллагъасда гъардесе ккеялъул ва хъул къотІизе бегъунгутІиялъул хІакълъулъ хабар. ² – Цо шагъаралда вукІун вуго Аллагъасукъаги хІинкъуларев гІадамазукъаги нечоларев цо къади. ³ Гъебго шагъаралда йикІун йиго цо къоролайги. Гъей щибаб къойил ячІуней йикІун йиго гъев къадиясухъе цо пуланав жиндир дагІбадуласдаса жий џІунейн. ⁴ Амма къади ГІемераб мехаль разилъун гъечІо. Ахирги цо къоялъ гъес пикру гъабун буго: «Я Аллагъасукъа хІинкъуларо дун, я гІадамазукъа нечоларо. ⁵ Амма гъадай къоролаль дие рахІат толеб гъечІелъул, дица гъелъул къваригІел тІубан лъикІ, гурони – гъелъ, нахъаса къотІичІого гъание хъвадун, дир бетІер сверицабила». ⁶ Бихъулиц Аллагъ рикІкІунарев къадиясулгичин ккараб пикру? – ян абуна ГІисаца гъезда. – ⁷ Къасиги къадги жиндир џобалде хъул лъун, гъари-дугІаялда жинде ахІделел ругел тІаса рищарал лагъзал Аллагъасги џІуниларищ? Гъезул мурад тІубазабизе кватІилищ гъев? ⁸ Дица нужеда абулеб буго: гъес гъел хеккого џІунила. Амма ГІадамил Лъимер вачІараб мехаль, божи-иман батиладай гъесда гъаб ракъалда? ⁹ Цоги ГІисаца, мисал бачун, бицана жалго вализабийиланги чІун, цогидал къабихІ гъарулел цо-цо гІадамазул хІакълъулъ гъадиаб хабар: ¹⁰ – Аллагъасе дугІаялъе Мукъадасаб Рокъове лъугъун вуго кІиго чи: магъало бакІарулев чиги фарисеявги. ¹¹ Жиндирго бакІалда вахъун чІун, фарисеяс рекІелъ дугІа гъабун буго: «Я, дир Аллагъ! Дие реџц буго дун цогидазда релълъарав вижичІелъул; хъачагъазда, макручагІазда, зиначагІазда, хІатта гъав магъало бакІарулев чиясда релълъарав гъечІелъул. ¹² Анкъида жаниб кІиго къоялъ кІал ккола дица, дие щварабщиналъул хайиралъул анџил бутІа садакъаде кьола». ¹³ Магъало бакІарулев чийин абун дова нахъегІан чІун вукІун вуго, берал зодихъе русинаризецин намуслъун. Амма, керенги бухулаго, абулеб букІун буго гъес: «Я, дир Аллагъ! Мунагъазул џІурав дида гурхІа!» – абун. ¹⁴ Дица нужеда абулеб буго: дов фарисеясда данде ккуни, гъев магъало бакІарулев чи Аллагъасда цева џикІкІунго ваџІџалъун тІадвуссана жиндирго рокъове. Жинцаго живго тІадегІанлъизавурав гІодовегІанлъула, живго гІодовегІанго чІарав тІадегІанлъичІого хутІуларо. ¹⁵ ГІисинал лъималги рачун ракъунаан ГІисахъе, гъезда тІад квер

бахъеян гъарун. Муридазда гъеб бихъидал, гъез гъел риччалел рукӀинчӀо. ¹⁶ Амма ГӀисаца, лъималги аскӀоре ахӀун, муридазда абуна: – Риччанте лъимал дихъе рачӀине, гъезие квекӀен гъабуге. Гъединазейин Аллагъасул ПарччахӀлъи щун бугеб! ¹⁷ ХӀакълъун абулеб буго дица нужеда: Аллагъасул ПарччахӀлъи лъимаца гӀадин къабул гъабичӀев чиясе гъенибе нух гъечӀо. ¹⁸ Цо кӀудияв хӀакимас ГӀисада гъикъана: – Я, лъикӀав МугӀалим! Абадияб рукъалъул бутӀа щвеялъе щиб дица гъабизе кколеб? ¹⁹ ГӀисаца гъесда абуна: – Щай дуца дида лъикӀавилан абулеб? Щивниги лъикӀав вукӀунаро, цохӀо Аллагъ гурони! ²⁰ Дуда лъалагури Аллагъасул амруял: «зина гъабуге», «чи чӀваге», «цӀогъодуге», «гъересинугӀлъи гъабуге», «эбел-инсул адаб-хъатир гъабе». ²¹ Гъес ГӀисада абуна: – ГӀолохъанаб мехалдасаго тӀуразарулел руго дица гъел амруял. ²² ГӀисаца абуна: – Цо жо буго две камун. Дурго бугеб кинабго боцӀи-рикъзи биче ва мискин-пакъирасе садакъаде къе, гъелъухъ две насиблъила зобалазул хазина. Цинги дихъе вачӀа, дида цадахъ вилъӀине. ²³ Гъеб рагӀидал, дов чи цӀакъ пашманлъана. Гъев вукӀун вуго кутакалда бечедав чи. ²⁴ Гъесухъ валагъун ГӀисаца абуна: – Бечедав чиясе Аллагъасул ПарччахӀлъиялде лъугъине захӀмалъулеб куц! ²⁵ РукӀкӀадул рольиялъусан лъугъине вараниялъего бигъа букӀина Аллагъасул ПарччахӀлъиялде ворчӀизе бечедав чиясеялдаса. ²⁶ Гъесухъ гӀенеккун рукӀараз гъикъана ГӀисада: – Гъедин батани, хвасарлъизе кӀолев чигӀаги щивдайха? ²⁷ Гъес жаваб къуна: – Инсанасда кӀоларебги Аллагъасда кӀола, – ян. ²⁸ ПӀетрица абуна: – Гъале нижерго бугебщинабги рехун тун, ниж дуда хадур рилъӀана. ²⁹ ГӀисаца гъезда абуна: – ХӀакълъун абулеб буго дица нужеда: Аллагъасул ПарччахӀлъиялъе гӀоло мина-рукъги, лъимал-хъизанги, вацал-яцалги, эбел-эменги рехун тарав цониги чи хутӀизе гъечӀо, ³⁰ гъелъухъ гъаб заманаялда гӀемерго цӀикӀкӀараб шапакъат щвечӀого, ва ахираталъул рокъоб абадияб гӀумру насиблъичӀого. ³¹ Жиндирго анцӀила кӀиявго муридги аскӀове ахӀун, ГӀисаца абуна: – Гъале нилъ Иерусалималде унел руго. ГӀадамил Лъимадул хӀакъалъулъ цебеккунго Аллагъас аварагабазда лъазабун букӀараб хӀукму тӀубала гъениб. ³² Гъев цогидаб халкъалъул гӀадамазда кодове къела, гъезги инжит-хӀакъир гъавила, тӀаде тударила, ³³ вухила-къабила, цинги чӀвала ва хун лъабабилеб къоялъ гъев чӀаголъила. ³⁴ Амма гъезда щибниги бичӀичӀичӀо. Гъел рагӀабазул магӀна босизе бажаричӀо гъезухъа. Сундул хӀакъалъулъ бицунеб бугебали лъачӀо гъезда. ³⁵ Иерихон шагъаралде щолаго, цо бецав чи ватана нухлул ракъанда кӀусун гъарделев. ³⁶ ГӀадамазул руккел аскӀосан унеб

рагӀидал, щиб ккарабилан гъикъана гъес. ³⁷ Гъесда бицана Назареталдаса ГӀиса вугин гъанисан вачӀунев. ³⁸ Гъебмехалъ гъардухъан ахӀдана: – Я, Давудил вас ГӀиса! ГурхӀа мун дида! ³⁹ Гъесда цересан унел гӀадамазе бокъун букӀана гъардухъан вуцӀцӀун чӀезавизе. Амма гъес дагъабги гъаракъ борхун ахӀана: – Я, Давудил вас! ГурхӀа дида! – ян. ⁴⁰ Гъенив лъалхъун, ГӀисаца абуна гъев жинда аскӀове вачеян. ⁴¹ – Дица щиб гъабизе две бокъун бугеб? – абун гъикъана гъесда ГӀисаца. Дос абуна: – Я, БетӀерчӀахъад! Беразда нахъеги канлъи бихъизе бокъун буго! ⁴² ГӀисаца гъесда абуна: – Валагъе гъанже! Дурго божи-иманалъ сахлъизавуна мун. ⁴³ ГъебсагӀат канлъи бихъун, ГӀисада цадахъ вилъӀана гъев, Аллагъасе реццги гъабулаго. Гъеб бихъун, киналго гӀадамалги Аллагъасе рецц гъабизе лъугъана.

19 Иерихон шагъаралда жанисан унев вукӀана ГӀиса. ² Магъало бакӀарулел чагӀазул бетӀерлъун тӀамурав Закай абулев цо бечедав чи вукӀана. ³ Гъесул гъира букӀана ГӀиса кинав чи вугевали лъазе, гъев вихъизе. Амма халкъалъул руккалида гъорлъ ГӀиса вихъизе бажарулеб букӀинчӀо, – къокъав чи вукӀана Закай. ⁴ ЦевегӀанги векерун цо инжиралъул гъотӀотӀе вахана гъев: гъенисан ине кколаан ГӀиса. ⁵ Гъеб гъотӀокъе щведал, ГӀиса эхеде валагъана ва Закайида абуна: – Закай, хехго рокъове а: жакъа дун духъ гъоболлъухъ рещтӀине ккола. ⁶ Хехго гъотӀодаса гъоркъеги лъугъун, вохуца холаго къабул гъавуна гъес ГӀиса. ⁷ Гъеб бихъун киналго зурзудизе лъугъана мунагъазул цӀурав чиясул бакӀалде анин гъев гъоболлъухъилан. ⁸ Вахъун Закайица тӀадегӀанав ГӀисада абуна: – Я, БетӀерчӀахъад! Гъале дирго бечелъиялъул бащдаб дица мискин-пакъирасе садакъаде къела ва, дица гуккарав чи ватани, гъебги ункъиде бахинабун бецӀила. ⁹ ГӀисаца гъебмехалъ абуна: – Жакъа гъаб рокъобе хвасарлъи бачӀана, гъавги Ибрагъимил вас вугелъул. ¹⁰ Рилун ругелазда хадув, гъел ралагъизейин ва гъел хвасар гъаризегийин, вачӀун вугев ГӀадамил Лъимер. ¹¹ Гъес рицунел харбазухъ гӀенеккун рукӀарал гӀадамазе цоги мисал бачана ГӀисаца. Гъев Иерусалималде щолев вукӀиндал ва гъел Аллагъасул ПарччахӀлъи хеккого бачӀинилан божун рукӀиндал, ¹² гъес бицана: – ЛъикӀаб наслутухумалъул цо пуланав чи чияр улкаялде ун вуго гъенив ханлъун чӀезе, цинги нахъвуссун жиндирго халкъалъулги ханлъун лъугъине. ¹³ Жиндирго анцӀго рагътӀателги ахӀун, щивасухъе цо-цо меседил гъурущ къун буго, жив тӀадвуссинегӀан гъеб жиндие пайда-хайиралъе хӀалтӀизабеянги абун. ¹⁴ Амма жиндирго улкаялъул гӀадамазе гъев вокъулев вукӀун гъечӀо. Гъесда хадурго чапарзаби

ганчїица чївала нилъ, Яхїя гьез авараглъун рикїкїунев вугелъул». ⁷ Кисан гьєб ихтияр букїарабали жидеда лъаларилан кьуна гьез жаваб. ⁸ Гїсаца гьездаги абуна: – Дица нужедаги бицинаро лъил ихтияралдалъун гьаб иш гьабубеб бугебали. ⁹ Цинги гьєс, халкъалдехун вуссун, мисал бачун, гьадианаб хабар бицине байбихъана: – Цо чияс цїолбол ах гьабун буго. Цинги ахихъабазухъе ижараялъе гьєб ахги кьун, гьєв чи къватїиве ун вуго ва гїемераб заманаялъ гьєнив чїун вуго. ¹⁰ Цїибил барщараб мехалъ, гьєс дол ижарачагїазухъе цо рагътїател витїун вуго жиндие кколеб бутїа кьейин абейилан. Доз гьєв рагътїател вухун вуго ва чїового нахъе хъамун вуго. ¹¹ Цоги рагътїател витїун вуго дос. Вухун-къабун, инжит гьавун доз гьєвги чїового нахъе хъамун вуго. ¹² Лъабабилевги витїун вуго дос. Доз гьєв лъукъ-лъукъун къватїиве рехун вуго. ¹³ Щибдай дица гьабилебилан ракїалде ккун буго ахил бетїергъанасда. «Дица гьезухъе витїила дирго вокьулев вас. Гьєсулгїаги хїурмат гьабилеб батила доз». ¹⁴ Гьєв вихъараб мехалъ, дол ижарачагїаз цоцазда абун буго: «Гьале гурищ ирсилав, рачїа гьав чївазе, – ирсги нилъеего хутїизе». ¹⁵ Ахикъа къватїивеги рехун, чїван вуго доз гьєв вас. Гьанже гьел ижарачагїазе щибдай гьабила ахил бетїергъанас? ¹⁶ Вачїинеге вачїун, чївала гьєс гьел, ахги цогидазухъе кьела. Харбихъ гїенеккараз абуна Аллагъас цїунагийилан. ¹⁷ – Гьєдин батани, – ян гьикъана Гїсаца, гьезухъи валагъун, – Тїехьалда хъван бугеб гьадианаб калимаялъул магїна щибали лъалищ нужеда: «Къадалъ лъезецин ярагъунарилан къадахъабаз нахъе рехараб гамачї битїахъе цололъ лъун буго»? ¹⁸ Гьєб ганчїиде вортаравщинавги щуцан ине вуго, бортун бачїун гамачї тїад речїчїаравги чїинтїизе вуго. ¹⁹ Диниял гїалимзабазе ва чїахїиял кашишзабазе бокьун букїана, гьєбсагїатго кквезеги ккун, Гїса жанив тїамизе, амма халкъалъукъа хїинкъун тана. Гьєб мисал Гїсаца жидер рахъалъ бачараб букїин бичїчїана гьезда. ²⁰ Цинги Гїсада хадуб хал кквезе лъугъана гьел ва жасусал ритїана, жалго рацїцїадал чагїи ругеб ххвел гьабун, Гїсал кїал таризабизе кїоларищали хїалбихъеян. Ккун вачун сардарасда кодове кьун, гьєс Гїсае тамихї гьабизе гїураб гїайиб-хатїа балагъизе бокьун букїиндалха гьезие. ²¹ Гьел жасусаз Гїсада гьикъана: – Я, Мугїалим! Нижеда лъала дур рагїиги вагїзаги ритїухъаб букїин. Гьурмахъ балагъун иш гьабубеб гїамалги дур гьечїо, Аллагъасул хїакъаб нух буго дур малъиги. ²² Бице нижеда, кьануналда рекъон, къайсарасе магъало кьезе бегъулебищ нижеца яги бегъуларебищ? ²³ Гьезул хїилла-макру бичїчїун, Гїсаца абуна: – ²⁴ Цо динар бихъея дида.

Лъил суратги хъвай-хъвагїайги гьалда бугеб? Къайсарасул бугилан абуна гьез. ²⁵ – Гьєдин батани, къайсарасулаб къайсарасе кье, Аллагъасулаб Аллагъасе кье, – ян абуна Гїсаца гьезда. ²⁶ Гьєдин жасусазухъаги бажаричїо гїадамал ругеб бакїалда Гїсахъа рагїи бахъизе. Гьєсул жавабалъ хїикмалъизарун, руцїцїун чїана гьел. ²⁷ Цинги Гїсахъе рачїана къиямасеб къоялъ хварал тїаде рахъине рукїиналде инкар ккун чїарал саддукеял абулел гїадамал. Гьез Гїсада абуна: ²⁸ – Я, Мугїалим! Мусаца нилъее бихъизабун буго: цо пуланав чиясул вац хвани, гьєсдасан лъимерги нахъе хутїичїони, гьєсул вацас яче абе жиндирго хварав вацасул лъади, дов хварав вацасул наслу кьинчїого букїине. ²⁹ Масала, анкъго вац вукїун вуго. Чїужу ячун хадув, лъимер гьабилалдего хун вуго кїудияв вац. ³⁰ Гьєсул чїужу ячун йиги хадусев вацас, гьєвги хун вуго. ³¹ Лъабабилевги хун вуго. Гьєдин цо-цоккун хун, анкъавго вацасул рижи лъугъун гьечїо. ³² Ахиралда хун йиги гьезул йикїарай чїужуги. ³³ Хїасил, гьей анкъго росасул лъадилъун йикїарай гїадан къиямасеб къоялъ лъил чїужулъун йикїине йигей? Гьезие жавабалъе Гїсаца абуна: ³⁴ – Дуниялалъул рукъалъул бихъиназ лъудбиги рачуна, руччаби россабазеги уна. ³⁵ Амма къиямасеб къоялъ тїаде рахъун ахираталъул рукъалъе мустахїикълъаразул я лъудби, я росал рукїине гьечїо. ³⁶ Тїокїалъ хвезеги холаро гьел, малаикзабазда бащалъулелъул гьел ва хваралъуса гьєс чїаголъизарурал Аллагъасул лъималлъунги кколелъул. ³⁷ Цїа рекїун бугониги, бухїунго лъугїулареб хъархъилъан жинда рагїанин: «Дун вуго Ибрагъимил Аллагъ, Исхїакъил Аллагъ, Якъубил Аллагъ!» – абун Бетїергъанас ахїулеб гьаракъилан бицунеб бакїалда, Мусацаги бихъизабубеб буго хварал чїаголъизе ругилан. ³⁸ Аллагъ – гьєв хваразул Аллагъ гуро, чїагоязул Аллагъ вуго, гьєсие киналгоги чїагоял ругелъул. ³⁹ Гьєбмехалъ цо-цо диниял гїалимзабаз абуна: – Я, Мугїалим! Цїакъ лъикї абуна дуца, – ян. ⁴⁰ Тїокїаб лъилниги бахїарчилъи гїечїо Гїсада щибниги гьикъизе. ⁴¹ Гьєс гьезда абуна: – Давудил вас вугин Масихїилан щай абубеб? ⁴² Туркабазул Хирияб Тїехьалда (Забуралда) Давудица жинцаго абубеб бугогури: «Тїадегїанав Аллагъас дир Бетїергъанасда абуна: „Дир кваранаб рахъалда гїодов вукїа, ⁴³ дица дур тушбаби дур хїатїал лъураб бакїалда цере чїезаризегїан“». ⁴⁴ Гьєдин Давудица жинцаго гьєсде жиндир Бетїергъанилан абубеб бугони, Давудил вас кин гьєв кколев? ⁴⁵ Тїолабго халкъалда рагїиледухъ абуна Гїсаца жиндирго муридазда: ⁴⁶ – Воре, гьал диниял гїалимзабаздаса цїунун чїа нуж. Гьезие бокьула халатал гїабабиги ретїун

хъвадизе, базаркъотІноб халкъалъ жидеего салам кьезе, синагогабазда жанир киназдасаго цереГІан ГІодор чІезе ва гьоболлѹхъ кванил тІотІода нахъа бищунго хІурматияб бакІ кквезе. ⁴⁷ Росал хун хутІарал къоролзабазул боцІи-рикъзи кванала гьез ва рихъдаего халатал дугІаби гьарула. Гьеб кинабго цІикІкІун гьабунаГІан ГІасияб букІине буго гьезие тамихІ.

21 Мукъадасаб Рокъоб садакъаде ГІарац лъолеб бакІалде бечедал чаГІаз ГІемераб ГІарац рехулеб бихъана ГІсада. ² Башдаб капекалѹл багъаяб кІиги пахъул ГІарац гьенибе рехулей цо мискинай къоролайги йихъана гьесда. ³ ГІсаца абунa: – ХІакълѹн абулеб буго дица нужеда: гъай мискинай къоролалъ киназдасаго цІикІкІун ГІарац къуна садакъаде. ⁴ Цогидаз садакъа гьабуна жидерго боцІи-рикъзи тІокІлѹн, долъин абуни, жиндиего хІажат букІаниги, садакъаде къуна жиндирго бетІербахъиялъе хутІун букІарабщинаб. ⁵ Мукъадасаб Рукъалѹл хІакъалѹлъ цо-цояз абулеб букІана, унго, гьалѹл къадазулъ лѹн ругел ганчІазул берцинлъи бихъуларещилан, бечедал сайигъатаз гьаб чІухІизабун бугеб куцилан. ГІсаца абунa: ⁶ – Гьаб кинабго нужеда бихъулебщинаб, ганчІида лѹураб гамачІ хутІичІого, кІалагъоркъе чІварал къоял рачІине руго. ⁷ – Я, МугІалим! Кида гьеб букІине бугеб? – ан гьикъана гьез гьесда. – Гьеб къо тІаде щвеялѹл ГІаламат бице нижеда. ⁸ ГІсаца абунa: – Воре, къосинаризе гурин нуж! Чанги вукІине вугелѹлха, жив дун вугилан ва ахирзаман щванилан абун вачІунев чи. Гьезда хадур унге нуж. ⁹ Рагъ-къалги тунка-ГІусиги ГІемерлѹн бугилан раГІани, гьелдасаги хІинкъуге нуж. Гьеб цебеккунго лѹгъине ккола, амма ахирзаман гьедигІан хехго тІаде щоларо. ¹⁰ Цинги гьес абунa: – Цо халкъ цоги халкъалде, цо ханлъи цоги ханлъиялде тІаде кІанцІила. ¹¹ Кутакалда ракъ багъарила, бакІ-бакІалда унта-щокълъи баккила, ракъи тІаде щвела, балагъал рещтІина ва зобалаздасан чІахІиял ГІаламатал загьирлъила. ¹² Гьеб кинабго ккелалде, дун сабаблѹн нужеда хадур лѹгъина, кквезеги ккун, синагогабазде рачина, суд гьабила, гвандинире рехила, парччахІзабазда ва наибзабазда цере чІезарила. ¹³ Гьебмехалъ рес ккела нуже, дир муридал ругилан нугІлъи гьабизе. ¹⁴ Кин гьезие жаваб кьелебали цебеккунго ургъел чІвазе кколारेблъиялда раКІчІезабе нужеца. ¹⁵ Щаян абуни, нужеда дандечІезе ва данде кІалъазе нужер киналго даГІбадулазухъа бажарулареб пасихІлъиги ГІакъиллъиги кьела дица нуже. ¹⁶ Нуже хилиплъила хІатта нужер эбел-эмен ва вацал, нужер ГІагарал чаГІи ва гьудулзаби. Цо-цоял чІвазеги чІвала нужер. ¹⁷ Дун

сабаблѹн киналго ГІадамазда рихина нуж. ¹⁸ Амма нужер бутІруздаса цо расги бортизе гьечІебха. ¹⁹ Нужерго сабруялдалѹн нужерго рухІал хвасар гьаре. ²⁰ Боял рачІун, Иерусалим сверун ккун бихъараб мехалъ, лъала нужеда гьеб шагъар чІунтулеб заман ГІагарлѹлеб букІин. ²¹ Гьеле гьебмехалъ мугІрузде лѹта абе Ягъудиялда ругел ГІадамал. Шагъаралда жанир ругелал гьениса къватІире тІурун аян абе, шагъаралдаса къватІирехун ругелал жаниреого лѹгъунгеян абе. ²² Щаян абуни, гьел ругелѹл къисас босулел къоял, гьелдалѹн ритІухълъизе бугелѹл Илагъиял ТІухъдузда хъварабщинаб. ²³ Вай, къинал руччабазе ва каранда хахулел лъимал ругел улбузе букІинаха дол къояз кІудияб къварилъи-ГІазаб! ЦІакъ кІудияб балагъ бачІина гьеб ракъалде, Аллагъасул ццин рещтІина гьеб халкъалде! ²⁴ Хвалчабаз бутІрул къотІаралги рукІина, киналго улкабазде асирлѹн рачун аралги рукІина. Аллагъ лъалареб халкъалѹл къуват лѹугІараб заман тІаде щвезегІан, гьель хІатІикъ мерхъина Иерусалим. ²⁵ Бакъ-моцІалѹл ва цІвабазул ГІаламатал загьирлъила, ракъалдайин абуни, ралъдал хъудиялъ ва карачалабазул кутакаб хъуялъ хІинкъизарурал халкъал цІакъго рихха-хочун лѹгъина. ²⁶ Дуниялалде рещтІине ругел балагъазухъ ралагъун чІеялъги хІинкъиялъги ГІадамал ГІакълуялдаса ина. Щаян абуни, къвакІарал зобал гьаргъадизе ругелѹл. ²⁷ Гьебмехалда вихъила накІкІул парчаялда тІад гучалда ва кІудияб къудраталда ГІадамил Лъимер вачІунев. ²⁸ Гьел ГІаламатал загьирлѹаралго, нуж тІаде рахъа ва бетІер эхеде борхун ралагъе – нуже тархъанлъилъидал бачІунеб бугеб. ²⁹ ГІсаца гьезие гьадианаб мисал бачана: – Инжиралѹл гьотІохъ яги цогидал гьутІбузухъ ралагъе нуж. ³⁰ Гьел гьутІби ГІурччинлѹн рихъараб мехалъ, нужеда лъалагури рии тІаде щолеб букІин. ³¹ Гьелдаго релѹлѹн, гьал дица рицарал ГІаламатал загьирлѹараб мехалъ, нужеда лъала Аллагъасул ПарччахІлъи ГІагарлѹлеб букІин. ³² ХІакълѹн абулеб буго дица нужеда: дуниялалда гьаб наслу букІаго лѹгъине буго гьеб кинабго. ³³ Зобалги ракъалги тІаГІаниги, дир раГІаби нахъе хутІизе руго. ³⁴ Воре, гьекъолдун, пасалѹн ва маГІишаталѹл тІалаб-агъаз гьабун, раКІ бицалъизе биччаге, тохлѹкьего гьеб къоялъ нуже къор гьезе гурин. ³⁵ Гьеб къо тІаде бачІине бугелѹл тІолабго гьаб ракъалда тІад бугеб кинабго махлукъаталде! ³⁶ Гьединлъидал рорчІуда чІа! Кинабго гьеб ккeze бугелдаса хвасарлѹизеги ва къиямасеб къоялъ ГІадамил Лъимада цере чІезе кІвезеги кидаго гьари-дугІаялда рукІа. ³⁷ Гьел къоязда Мукъадасаб Рокъове ваГІза-насихІат

гъабизе вачіунаан Гіса. Сордо базе гъев Зайтунальул магІарде тІадвуссунаан. ³⁸ Щибаб къояль радалго бачіунаан Мукъадасаб Рокъобе гъесухъ гІенеккизе халкъ.

22 Жинда Пасхаян цІар лъураб РеччичІел Панкъазул Байрам гІагарлъулеб букІана. ² ЧІахІиял кашишзабиги диниял гІалимзабиги ургъулел рукІана Гіса тІагІинавизе санагІат ккелародайилан, амма халкъалъукъаги хІинкъулел рукІана гъел. ³ Дов анціила кІигоясул цояв, Искаріотин тІокІцІар бугев Ягъудал рекІелъе илбис лъугъана. ⁴ ЧІахІиял кашишзабаздаги Мукъадасаб Рукъ цІунулел рагъухъабазул бутІруздаги аскІове ун, гъезулгун къотІи-къай гъабуна Гіса гъезул кверде къезе. ⁵ Гъел рохана ва гъесие ГІарац къезе къотІи гъабуна. ⁶ Ягъуда гъелда разильана. Цинги гъес балагъулеб букІана гІадамал гъечІеб бакІалда Гіса гъезул кверде къезе санагІалъи бугеб заман. ⁷ РеччичІел панкъал режулеб ва къурбаналъе пасхаялъул къегІер хъолеб къо тІаде цвана. ⁸ Гісаца Пётридаги Иоаннидаги абуна, нилъеего пасхаялъул квен хІадур гъабизе аян. ⁹ Киб нижеца гъеб гъабизе две бокъун бугебилан гъикъана гъез Гісаца. ¹⁰ Гісаца гъезда абуна: – Балагъея, шагъаралде жанире лъугъараб мехалъ, лъадал гІеретІги цІун вачІунев цо чи ватила нужеда. Гъев жаниве лъугъараб рокъоре а нужги гъесда хадур. ¹¹ Цинги нужеца рукъалъул бетІергъанасда абе: «МугІалимасе лъазе бокъун буго жиндирго муридалгун цадахъ пасхаялъул квание рукъ киб бугебали». ¹² Гъес нужеда бихъизабила цо гІатІидаб къачІараб тІасарукъ. Гъеле гъениб хІадуре нужеца квен. ¹³ Шагъаралде цшедал, Гісаца абухъе тІубана гъез иш. Цинги пасхаялъул квенги хІадур гъабуна. ¹⁴ Къаси кванил ригъ цвараб мехалъ, вачІун Гіса кваназе ГІодов чІана, гъесда аскІов вукІана анціила кІиявго чапарги. ¹⁵ Гісаца гъезда абуна: – Дица гІазаб-гІакъуба хІехъезе ккелалде гъаб Пасхаялъул квен нужеда цадахъ кваназе цІакъ гІащикълъун вукІана дун. ¹⁶ Дица нужеда абулеб буго: Аллагъасул ПарччахІлъиялда ахирисеб пасхаялъул байрам тІобитІизегІан тІокІаб кваназе гъечІо дица гъеб. ¹⁷ Цинги гъес, чагъиралъул цІураб шурунги босун, тІаде дугІаги гъабун, абуна: – Ма, нужедаго гъоркъоб бикъе гъаб. ¹⁸ Дица нужеда абулеб буго: Аллагъасул ПарччахІлъи рещтІинегІан гъанжеялдаса нахъе тІокІаб гъекъезе гъечІо дица гъаб цІолбол цІцІураб жа. ¹⁹ Цо чедги кодобе босун, тІаде дугІаги гъабун, гъезухъе къолаго Гісаца абуна: – Гъаб буго нуже гІоло къурбанлъулеб дир черх. Дунги ракІалде щун, нужецаги гъабе гъадин. ²⁰ Кванан рахъараб мехалъ, додинго шурунги кодобе босун, Гісаца абуна: – Гъаб буго нуже гІоло тІолеб дир би – ЦІияб КъотІи шулалъиялъе

тІолеб би. ²¹ Амма дида цадахъ гъаб кванде квер бегъана дие хилиплъизе вугев чиясги. ²² Гъедин ГІадамил Лъимер жиндирго къадаралде цшела, амма гъесие хилиплъарасдеги балагъ бачІина. ²³ Гъел цоцаздехун гаргадизе лъугъана: шивдай гъевилан, лъицадай гъеб гъабизехъин бугебилан. ²⁴ Цоги гъезда гъоркъоб дагІба-къец ккана жидеда гъоркъов бищунго кІудиявлъун шивдай кколаян. ²⁵ Гісаца гъезда абуна: – ПарччахІзабаз халкъазе ханлъи гъабула, гІадамазги гъел кверщелчагІи рикІкІуна лъикІлъи гъабулел чагІилъун. ²⁶ Амма нужеда гъоркъоб гъедин букІине бегъуларо: нужер бищунго кІудияв чІа бищунго гъитІинав вугев гІадин, кверщел бугевги чІа цогидазе хъулухъалъе. ²⁷ Шив кІудиявлъун рикІкІунев: кваналев вугев чийищ яги кваналезе хъулухъалъе чІарав чийищ? Кваналев вугев чи гурищ? Гъале дун гъанив нуже хъулухъалъе чІун вуго. ²⁸ Нужни дида цадахъ къо хІехъарал чагІи руго. ²⁹ Гъединлъидал дир Инсуца дие ирсалъе къураб ПарччахІлъи дица нужеги ирсалъе толеб буго. ³⁰ Дир ПарччахІлъиялда нужги дида цадахъ квана-гъекъолел рукІине руго ва Исраилил анціила кІиявго наслуялъе суд гъабизе тахазда тІад ГІодорги чІезе руго. ³¹ Симон! Симон! Ворегиха! Илбисалъ гъарана нуж цІалкІизе риччайилан, цІалкІица кколелги кколелелги ролъул мугъал ратІа гъарулеб гІадин. ³² Дица две дугІа гъабуна мун иманалдаса ватІалъунгутІизе, цинги дида аскІове тІадвуссараб мехалъ, дурго вацазул ракІабатизабе. ³³ Пётрица гъесда абуна: – Я, БетІерчІахъад! Дуда цадахъ туснахъалде инеги хвезеги хІадурав вуго дун. ³⁴ Амма Гісаца гъесда абуна: – Дица дуда абулеб буго, Пётр: радакъе хІелеко бахъиналде дуца лъабціулго абила дун дуда лъаларилан. ³⁵ Гісаца гъезда абуна: – Я ГІарац лъун таргъа босичІого, я къайи лъун къвачІа босичІого, я хисун ретІине хытал росичІого дица нуж ритІараб мехалъ, сундулниги къварилъи букІанищ нуже? БукІинчІилан жаваб къуна гъез. ³⁶ Гъес гъезда абуна: – Гъанже ГІарцул таргъа бугес гъебги цадахъ босе, гъединго къвачІаги босе. Хвалчен гъечІес, чухъа-гужгатги бичун, гъеб босизе санагІат гъабе. ³⁷ Дица нужеда абулеб буго: «Гъев такъсирчилъун рикІкІина», – ян Илагъиял ТІухъудза дир хІакъалъулъ хъван букІарабги тІубазе буго, дир рахъалъ букІараб кинабго гъанже тІубазехъин бугелъул. ³⁸ – Я, БетІерчІахъад! Гъале, кІиги хвалчен буго гъаниб, – ан абуна гъез. – Пела, – ян абуна Гісаца гъезда. ³⁹ Цинги гъениса къватІиве вахъун, кидаго гІадин, Зайтунальул магІарде ана гъев, муридалги рахъана гъесда хадур. ⁴⁰ Доре цшедал, Гісаца гъезда абуна: – Гъари-дугІаялде русса, нужго къосинарунгутІизе. ⁴¹ Рехараб гамачІ шолел манзилалъ гъездаса

рикІадегІанги ун, суждаялдаги чІун, дугІа гъабизе лъугъана ГІаса. ⁴² Гъес абулеб букІана: – Я, дир Эмен, дур хІукму бугеб батани, гъеб хвалил лълъар гъекъезабуге дида. Амма дие бокъухъе гуреб, дуего бокъухъе букІине биччанте. ⁴⁵ ДугІаги лъугІизабун, муридазда аскІове щведал, пашманлъиялъ тату хун, кьижун ратана ГІасада гъел. ⁴⁶ – Щай нуж кьижарал? – ан абуна гъес. – ТІаде рахъа ва гъари-дугІаялде русса, нужго къосинарунгутІизе.

⁴⁷ ГІасаца гъедин абулаго, гъале тІаде щвана ГІемераб халкъ, ва цеве-цеве вукІана дол анціла кІигояздасан цояв Ягъуда абулев чиги. ГІасада убач гъабизе аскІовегІан вачІана гъев. ⁴⁸ ГІасаца гъесда абуна: – Ягъуда! Убачги гъабунещ дуца ГІадамил Лъимер тушбабазухъе кьолев вугев? ⁴⁹ Гъениб ккезехъин бугеб иш бихъидал, сверухъе рукІараз ГІасада абуна: – Я, БетІерчІахъад! Хвалчаби рахъилищ? – ан. ⁵⁰ Гъезул цояс хвалчен къабун кІудияв кашишасул цо рагътІателасул кваранаб гІин къотІана. ⁵¹ – ГІела! Те! – ян абуна гъезда ГІасаца ва, квер хъван, дов рагътІателасул гІин сахлъизабуна. ⁵² Жинда хадур рачІарал чІахІиял кашишзабаздаги, Мукъадасаб Рукъ цІунулел рагъухъабазул бутІруздаги, чІухІби-хІакимзабаздаги ГІасаца абуна: – Хвалчабигун, тІилалгун, хъчагаъ кквезе рачІунел кинигин, рачІун руго нуж дун вачине. ⁵³ Щибаб къоялъ нужеда цева Мукъадасав Рокъов вукІунаангури дун, гъениб диде квер борхичІо нужеца. Амма гъанже нужер заман бачІун буго, беціаб къуваталъухъе кверщел щун буго. ⁵⁴ Ккун вачун гъез ГІаса кІудияв кашишасул бакІалде щвезавуна. Нахъа-нахъа чІун гъезда хадув вачІунев вукІана Пётрги. ⁵⁵ Гъеб минаялъул азбар бакъулъ цІаги бакун, сверухъе гІодор чІана рагъухъаби. Гъезда гьоркъов Пётрги вукІана. ⁵⁶ ЦІадухъ гъев вихъидал, гъесухъ ялагъунги чІун, цо гъаравашалъ абуна гъавги досда цадахъ вукІанилан. ⁵⁷ Пётрица, нагІадала ккун, абуна: – Дида лълаларо, яц, гъев. ⁵⁸ Гъелдаса ГІемер мех иналдего, цоги чиясги абуна, гъев вихъидал, мунги дозул чи вугилан. Пётрица абуна: – Гуро, гъудул. ⁵⁹ СагІатгІан заман индал, цоги чияс цІакъ ракІчІун абуна: – Гъав хІакъикъаталдаги досда цадахъ вукІарав чи вуго, Галилеялдасалъидалха гъавги, – ян. ⁶⁰ Амма Пётрица абуна: – Дуца бицунеб жо щиб, гъудул? ГъебсагІат хІелеко ГІегІедизе лъугъана.

⁶¹ Гъебмехаль гъесдехун вуссун Пётрихъ валагъана ТІадегІанав ГІаса, ва Пётрида ракІалде щвана хІелеко бахъиналде лъабціул дуца жиндаса инкар гъабилан ТІадегІанав ГІасаца жиндаго абун рукІарал рагІаби. ⁶² КъватІиве ун гІек-ГІекиялда гІодана Пётр. ⁶³ ГІаса цІунун рукІарал гІадамаз гъев къабихІ гъавулев вукІана, гъесда къабулеб букІана.

⁶⁴ Беразда чІортоги бухъун абулаан, мун авараг ватани, лъица къабурабали бицейилан.

⁶⁵ Цогидалги къабихІал-инжитал рагІаби ГІемер абуна ГІасада гъез. ⁶⁶ Дуниял рогъараб мехаль, халкъалъул чІухІби-хІакимзабиги, кІудиял кашишзабиги, диниял гІалимзабиги данделъана гъенире, ГІасаги вачун вачІана суд гъабулеб рокъове. ⁶⁷ – Бице, мун МасихІищ? – ан гъикъана ГІасада. ⁶⁸ Гъес абуна: – Дица жаваб кьуниги, нуж божиларо. Дица суал кьуни, нужеца жавабги къларо. ⁶⁹ Гъанжеялдаса нахъе ГІадамил Лъимер гІодов чІезе вуго Къудратав Аллагъасул кваранаб рахъалда. ⁷⁰ Киназго гъикъана: – Гъедин батани, мун Аллагъасул Васищха? ГІасаца гъезда абуна: – Нужецаго абулеб бугогури дун гъев вугилан. ⁷¹ Гъез абуна: – Цоги нугІзал щай нилъее. Гъасул жиндирго кІалдисан рачІарал рагІаби рагІанагури нилъеда.

23 Гъел киналго, ГІасаги вачун, рахъун Пилатихъе ана. ² Гъениб гъез ГІасаде гІайиб гІунтІизабулеб букІана, жидер халкъ дандечІеялде гъусулев ва къайсарасе магъало кьогейнги жив МасихІ-ПарччахІ вугиланги абулев ватанин гъевилан. ³ Пилатица ГІасада гъикъана: – Мунищха кколев жугъутІазул ПарччахІ? ГІасаца жаваб кьуна: – Дуца абулеб бугоха гъедин. ⁴ ЧІахІиял кашишзабаздаги халкъалдаги Пилатица абуна гъав чиясе тамихІ гъабизе гІураб гІайиб жинда батулеб гъечІилан. ⁵ Амма гъез тІаса ричІичІого абулеб букІана гъес халкъ багъа-бачаризабулеб бугин, тІолабго Ягъудиялдаго, хІатта Галилеялдаса бахъараб гъанибе щвезегІан, гъес жиндирго насихІат гъабулеб букІанин. ⁶ Галилеялъул цІар бахъулеб рагІидал, Пилатица гъикъана Галилеялдасацин гурищ гъав чийилан. ⁷ Гъеродил вилаяталдаса вукІин лълалдал, Пилатица ГІаса витІана гъел къоязда Иерусалималде вачІун вукІарав Гъеродихъе. ⁸ ГІаса вихъаравго, Гъерод цІакъ вохана. Цебего бокъун букІана гъесие ГІаса вихъизе, ГІемерал харбал рагІулел рукІиндалха гъесул хІакъалъулъ. Цо хІикмат жиндаги бихъизабилародаян хълги букІана Гъеродил. ⁹ Гъеродица ГІемерал суалал кьуна ГІасае, амма гъес цонигиялъе жавабцин къечІо. ¹⁰ Гъенир рахъун чІун чІахІиял кашишзабазги диниял гІалимзабазги гІасилъун-ццидахун ГІасаде гІайибал гІунтІизарулел рукІана. ¹¹ Гъеродицаги гъесул рагъухъабазги ГІаса гІад-хочІие гъавун, инжит-хІакъир гъавун чІухІараб ретІел ретІана гъесда ва тІадвуссун Пилатихъе витІана. ¹² Цебеккун цоцазда гьоркъоб тушманлъи букІарал Гъеродги Пилатги гъеб къоялдаса нахъе гъудулзабилъун лъугъана. ¹³ ЧІахІиял кашишзабиги, чІухІби-хІакимзабиги, цогидал гІадамалги ахІун, Пилатица гъезда абуна: ¹⁴ – Гъас

халкъ дандечіеялде гьусулеб бугилан вачун вачІун вуго нужеца гъав чи дихъе. Гъале дица нужги ралагъун цІех-рех гъабидал, дида гъав чиясда батичІо нужеца гъасде ГІунтІизарурал ГІайибазул цонигияб. ¹⁵ Гьеродидаги батичІо, гъединлъидал дос гъав тІадвуссун нилъехъе витІун вачІана. ЧІвазе къотІизе ГІураб цониги такъсирги гъас гъабун гъечІо. ¹⁶ ЦІалацаги вацІун, нахъе виччала дица гъав. ¹⁷ - ¹⁸ Амма халкъаль цо кІалдисан ГІадин ахІулеб букІана: – Гъев чІвазе витІе! Барабба кье нижехъе! – ян. ¹⁹ Барабба вукІана, шагъаралда цо питнаялда ГІахъаллъиялъул ва чи чІваялъул такъсир тІад чІун, гвандинив тІамун вугев чи. ²⁰ ГІиса нахъе виччазе бокъун нахъеги халкъалдехун кІалъана Пилат. ²¹ Амма ГІадамал ахІдезе лъугъана: – Хъанчида вазе витІе гъев! Хъанчида вазе витІе! – ян. ²² Лъабабизеги абуна Пилатица гъезда: – Гъас гъабураб квешлъи щиб? ЧІвазе ГІураб ГІайиб батичІо дида гъасул. Гъединлъидал, цІалацаги вацІун, нахъе виччала. ²³ Амма, кутакаб ахІи-хІур багъаризабун, тІадчІун ГІадамаз гъарулеб букІана ГІиса хъанчида вазе витІейилан, ва гъезул ахІи-хІур бергъана. ²⁴ Пилатица хІукму гъабун гъезул гъари къабул гъабизе: ²⁵ питнаялда ГІахъаллъанилан ва чи чІванилан гвандиниве рехун вукІарав чиги, ГІадамазул гъариялда рекъон, къватІиве виччан, ГІиса гъезул ихтияралде къуна. ²⁶ Гъев вачун унаго, гъесда хадуб хъанч баччизабуна хуриса вачІунев вукІун данде ккарав Киренейлдаса цо Симон абулев чиясда. ²⁷ ЦІакъ ГІемераб халкъ букІана ГІисада хадуб бачІунев, хасго руччаби рукІана ГІодилел ва магІаби гъарулел. ²⁸ Нахъвуссун гъезухъги валагъун, ГІисаца абуна: – Я, Иерусалималъул руччаби! Нуж дихъ ГІодуге! Нуж ГІоде нужехъго ва нужер лъималазухъ. ²⁹ «Чехъ къинлъун лъимер гъабичІел, керен къун гъеб хахизабичІел руччаби гъардарал гурищ!» – ан нужеца абулел къоял рачІине руго. ³⁰ ТІаде рортун ниж гъоркъ ккезарейн мугІрузда гъардела ГІадамал гъебмехалъ, щуцан ун ниж щинкІизарейн гохІазда гъардела. ³¹ ГІурчинаб гъветІалъе гъадиал ишал гъарулел ругони, – бакъвараб гъотІое щибдай гъабила! ³² КІиго хъачагъги вукІана гъесда цадахъ тамихІалъе вачун унев. ³³ «Гвангвара» абулеб бакІалде щедал, ГІиса хъанчида вана; цояв кваранаб рахъалда, цогидавги квеГІаб рахъалда – дов кІиявго хъачагъги вана хъанчида. ³⁴ ГІисаца абуна: – Я, дир Эмен! Гъазда тІасалъугъа мун. Жидецаго гъабунев бугеб жо гъазда лъалеб гъечІо, – ян. Рагъухъаби рукІана, можоро тІамун, гъасул ретІел жидецаго гъоркъоб бикъулел. ³⁵ Халкъ балагъун чІун букІана. ЧІухІби-хІакимзаби гъасда тІад релъанхъулел рукІана: – Аллагъас тІаса

вищарав МасихІ вугев ватани, живго хвасар гъавейн абе, цогидал хвасар гъарулин досилан абулеб букІанин. ³⁶ Рагъухъабазги ГІад-хочІ гъавулев вукІана гъев. АскІоре ун, цІекІаб чагъир бегъулеб букІана гъесухъе. ³⁷ – Мун жугъутІазул парччахІ ватани, мунго хвасар гъаве! – ян абулеб букІана. ³⁸ «Гъав вуго жугъутІазул парччахІ» абун греказул, румазул ва жугъутІазул мацІаль тІад хъвараб хъаршиги букІана гъесул бетІералда тІадехун хІобода чІван. ³⁹ Гъесда цадахъ хъанчида варав цо хъачагъас ГІиса инжит-къабихІ гъавулев вукІана: – Мун МасихІ гурищ? Гъаха, мунгоги нижги хвасар гъаре, – ян. ⁴⁰ Цогидав хъачагъас, досул кІал къазабун, абуна: – Мун АллагъасукъаГІагийищ хІинкъуларев? Дугеги гъебго тамихІлъидал бугеб! ⁴¹ Нилъее тамихІ битІун гъабунев буго, нилъеца гъабуралда рекъон къотІун бугелъул нилъее судги. Амма гъас щибго квешлъи гъабичІо. ⁴² ГІисадехун гъес абуна: – Я, ГІиса, ПарччахІлъун мун вачІараб мехалъ, дунги ракІалде цва дуда, – ян. ⁴³ ГІисаца гъесда абуна: – ХІакълъун абулеб буго дица дуда: жакъаго дида аскІов алжаналъувин мун вукІине вугев! ⁴⁴ Къалъулеб ГІужалда бакъ ккуна. Къалъудаса лъабго саГІат инегІан тІолабго дуниял бецІлъана. ⁴⁵ Мукъадасаб Рукъалъул бищунго хирияб рокъоб бигъун букІараб пардав бакъулъа бихъун ана. ⁴⁶ Цо гучаб гъаракъ гъабун ахІана ГІисаца: – Я, дир Эмен! Дуда кодобе къолеб буго дица дирго рухІ! Гъедин абун хадуб гъесул рухІ босун ана. ⁴⁷ Гъеб бихъарав Мукъадасаб Рукъ цІунулел рагъухъабазул нусилбетІерас, Аллагъасе рецц гъабун, абуна: – ХІакъикъаталдаги вацІцІадав чи вукІун вуго гъав. ⁴⁸ Гъеб киналъухъго балагъизе бачІун букІараб тІолабго халкъги, гъениб ккараб жо бихъидал, бухулаго керенгун, тІадбуссун ана. ⁴⁹ ГІиса лъалев вукІарал киналго ГІадамалги Галилеялдаса рахъарал гъесда цадахъ рукІарал руччабиги нахъегІан чІун ралагъун рукІана. ⁵⁰ - ⁵¹ Гъале Ягъудиялъул Ариматея шагъаралдаса Аллагъасул ПарччахІлъиялде хъул лъурав Юсуп абулев цо лъикІав ва ритІухъав чи (тІадеГІанаб судалда гъоркъове унев вукІаниги, гъев разилъун вукІинчІо гъель гъабураб хІукмуялдаги гъеб тІубазабиялдаги), – ⁵² Пилатихъе ана ГІисал жаназа къеян гъаризе. ⁵³ Хъанчидаса бахъун, хІебтил мусрудлъги жемун, къурулъ бикІун хІадурун букІараб жеги щивниги чи лъечІеб хабалазул нохъода букъула гъесул жаназа. ⁵⁴ Гъеб букІана рузман къо, тІаде щолеб букІана шамат сордо. ⁵⁵ Галилеялдаса рахъарал ГІисада цадахъ рукІарал руччабиги ана Юсупида хадур ва гъездаги бихъана гъеб хобги хабалъ гъев лъураб куцги. ⁵⁶ Цинги тІадрусун рокъоре щедал, ГІисал мусруялда

бахине махІгъуинаб нах хІадурана гъез.
Къануналда рекъон, шамат къоялъ паракхат чІана.

24 Анкъил тІоцебесеб къоялъ, цІакъ цудунго рахъун ва цебеккунго хІадурун букІараб махІгъуинаб нахги босун, гьел руччаби ГІисал хабаде ана. ² Нохъодул хобалъул кІалтІа букІараб гамачІ нахъе гиризабун батана гъезда. ³ Жанире лъугъиндал, ТІадеГІанав ГІисал жаназаги батичІо. ⁴ Гьелда хІикмалъун, хаган гьел рукІаго, гьале гъезда цева чІана цІакъго кенчІолел ГІабаби ретІарав кІаго чи. ⁵ ХІинкъуца холаго, руччаби бутІрул ГІодоре къулун чІедал, доз гъазда абуна: – Хваразда гъоркъов щай нужеца чІагояв чи валагъулев? ⁶ Гъев гъанив гъечІо. Гъев хваралъуса вахъана. РакІалда бугищ Галилеялда вугеб мехалъго ГІисаца нужеда абулеб букІараб: ⁷ ГІадамил Лъимералъе къадар бугин гъев мунапикъзабазул кверде къезе, хъанчида ван хвезавизе ва хун лъабабилеб къоялъ чІаголъизеги. ⁸ ГІисаца абун рукІарал гьел раГІаби ракІалде щвана руччабазда. ⁹ Хабалалъа тІадрусун щведал, гъез гъеб хабар бицана ГІисал анцІила цо чапарасдаги ва киналго цогидал муридаздаги. ¹⁰ Гьел руччаби рукІана: Магдалаялдаса Марямги, Иоаннаги, Якъубил эбел Марямги ва цогидалги – гъезин бицараб гъеб чапарзабазда. ¹¹ Чапарзабазда ккана гъез ГІантал жал рицунел ругилан, ва руччабазда гьал божичІо. ¹² Амма Пётр гъебсаГІатго векерун ана хабалалъе. Жаниве къулун валагъидал, хІебтил мусру гурони, щибниги батичІо гъесда гъениб ва хІикмалъун тІадвусун вачІана. ¹³ Гъебго къоялъ ГІисал кІаго мурид унев вукІана Иерусалималдаса анцІила цо километралъ рикІкІад бугеб Эммаус абулеб росулъе. ¹⁴ Кинабго лъугъа-бахъаралъул бицунеб букІана гъез. ¹⁵ Гаргадулел, даГІбадулел гьел рукІаго, вачІун ГІиса гъезда цадахъ вилълъине лъугъана. ¹⁶ Амма гъезда цебе пардав лъугъун букІана, гъединлъидал ГІиса гъезда лъачІо. ¹⁷ Гъес гъикъана гъезда: – Сундул бицунаго нуж рачІунел ругел? Пашманго рачІунел рукІарал гьел кІиялго лъалхъана. ¹⁸ Гъезда гъоркъоса Клеопа абун цІар бугес абуна: – Гьал къоязда Иерусалималде рачІаразда гъоркъов цохІо мун ватила гъениб ккараб ишалъул хІакъалъулъ раГІичІев чи. ¹⁹ – Сундул хІакъалъулъ? – ан гъикъана гъес. – Назареталдаса ГІисал хІакъалъулъ, – ан абуна гъез. – Гъев вукІана Аллагъасдаги тІолабго халкъалдаги жиндир ишазулги раГІулги хІалкІолъи бихъарав авараг. ²⁰ Цинги нилъер чІахІиял кашишзабазги чІухІби-хІакимзабазги гъесие чІвазе къотІизе хІукму гъабизабуна, ва гъев хъанчида вазе витІана. ²¹ Вай, нижерни хъул букІана гъев Исраилил халкъ тархъан гъабизе вачІарав чи ватилилан. Амма

гьелдалъун лъугІичІо иш: гьале лъабабилеб къо буго гъеб лъугъа-бахъин ккаралдаса. ²² Нижер цо-цо руччабаз бицараб хабаралъ хагазарун руго ниж. Жакъа радал цудунго рахъун ГІисал хабаде ун рукІана гьел. ²³ Амма гъезда хабалъ ГІисал жаназа батун гъечІо. Зодисан рещтІун гъенир ратарал малаикзабаз гъев чІаго вугин абунин жидедаян бицине рачІана гьел руччаби. ²⁴ Цо-цо нижералги ун рукІана хабатІе, ва руччабазда батухъе батун буго гъездаги хоб. Амма гъев живго вихъун гъечІо. ²⁵ Гъес гъезда абуна: – Аварагзабаз цебеккунго киналъулго хІакъалъулъ бицун бугониги, гьелда божизе ГІураб ГІакълуги гъечІел раКІалги хІинцал ГІадамал руго нуж! ²⁶ Гъединаб ГІазаб-ГІакъуба гурищ МасихІица хІехъезе кколеб букІараб, гъедин гурищ МасихІ машгърлъизе кколеб вукІарав? ²⁷ Мусадасан байбихъун цогидал аварагзабиги раКІалде щвезарун, МасихІил хІакъалъулъ Илагъияб ТІехъалда хъван бугебщинаб жо бичІчІизабуна гъес гъазда. ²⁸ Гъанже гьел доб росулъе ГІагарлъулел рукІана. Жив дагъавги цевехун ине кколеб ххвел гъабуна гъес. ²⁹ Бакъги щинкІулеб бугин, сордоги тІаде щолеб бугин, жидеда цадахъ чІайилан тІаделъана гьел гъесде. Разилъун гъезда цадахъ рокъове жаниве лъугъана ГІиса. ³⁰ Гъенир кваназе байбихъидал, гъес, тІаде дугІаги гъабун, бекун чед къуна гъезухъе. ³¹ Гъебмехалъ борхун ана гъезда цебе букІараб пардав, ва гъезда ГІиса лъана. ГъебсаГІат ГІиса гъезда вихъуларевлъун лъугъана. ³² Гъез цинги цоцазда абуна: – Нухда нилъгун кІалъалев ва Илагъияб ТІехъалда бугеб хабар бичІчІизабулев гъев вукІараб мехалъго бухІулеб-бухІулеб букІинчІищ нилъер раКІ? – абун. ³³ Рахъун гъебсаГІатго Иерусалималде тІадрусун ана гьел. Гъенир ратана анцІила цо чапарги гъезда цадахъ рукІаралги. ³⁴ Гъез бицунеб бугоан хІакъикъаталдаги ТІадеГІанав ГІиса чІаголъун вугин ва Симонида гъев вихъунги вугин. ³⁵ Гъазги бицана нухда жидеда цадахъ вачІиналъулги, кванда нахъа бекун чед къураб мехалъ, жидеда ГІиса лъараб куцалъулги хІакъалъулъ. ³⁶ Гьелъул бицунел гьел рукІаго, тІаде вачІун, ракълида хутІагийилан саламги къун, рукъ бакълъ вахъун чІана ГІиса. ³⁷ ХІинкъун, хІал хисун ругел гъезда раКІалде ккана хваразул рухІ бугин гъебилан. ³⁸ ГІисаца гъезда абуна: – Щай нуж рихха-хочулел? Щай нуж щакъдарулел? ³⁹ Гъанире ралагъе: гьале дир кверал, гьале дир хІатІал. Дун вуго нужеда цева вахъун чІун. Квер хъван хал гъабе нужецаго. Хваразул рухІалъул рукъбиги рукъбузда гъанги букІунебищ? Дир черхалда бихъулеб бугогури нужеда гъеб. ⁴⁰ Гъединги абун, жиндирго квералги хІатІалги рихъизаруна ГІисаца гъезда. ⁴¹ Рохиялъ

хаган, хІикмалъун, божизе захІималъун гьел ругеб мехалъ, цо щибниги кваназе жо гьечІищ гъанибилан гъикъана ГІисаца. ⁴² Гьез ГІисахъе бегъана бежараб ччугІил кесек. ⁴³ Босун, гьалги ралагъун, квана ГІисаца гьеб. ⁴⁴ ГІисаца гьезда абунa: – Мусал къануналдаги цогидал аварагзабазул тІухъдуздагун Туркабазул Хирияб ТІехъалдаги дир хІакъалъулъ хъван бугебщинаб ритІухълъана. Гьедин ккезе бугилан бицун букІана нужеда цадахъ вугеб мехалъ дица. ⁴⁵ Илагъияб ТІехъалда хъван бугебаб бичІІуледухъ, гьезул раКІал кантІизаруна ГІисаца цинги. ⁴⁶ - ⁴⁷ Гьес абунa: – ХІасил, Илагъияб ТІехъалда хъван буго – МасихІица гІазаб-гІакъуба хІехъезе ккезе бугилан, хун лъабабилеб къоялъ гьев чІаголъизе вугилан ва

Иерусалималдасан байбихъун киналго халкъазда, мунагъал чурулев Аллагъасде руссайилан, гьесул вакилзабилъун лъугъун, лъазабизеги бугилан. ⁴⁸ Гьелъие нугІзал руго нуж. ⁴⁹ Дир Инсуца нуже рагІи къун букІарабги битІизе буго дица нужехъе. ТІасан бачІараб хІалкІолъиялъ къвалбазегІан шагъаралда чІа нуж. ⁵⁰ Иерусалималдаса Бетаниялде рачана ГІисаца гьел. Квералги зодирехун ритІун, баркат лъегиян дугІа гъабунa гьезие ГІисаца. ⁵¹ ДугІа гъабулаго дагъа-дагъавккун гьездаса рикІКІалъизе лъугъана ва зобалазде восун ана. ⁵² Гьесие суждаги гъабун, рохуца холаго Иерусалималде тІадрусана гьел. ⁵³ Цинги, кидаго Мукъадасаб Рокъор чІун, Аллагъасе рецц гъабулеб букІана гьез.

Иоанн

¹ Бишунго цебе букІана РагІи. РагІи Аллагъасда аскІоб букІана. РагІи букІана Аллагълъунги.
² Бишунго цебе гъеб Аллагъасда аскІоб букІана.
³ Гъеб РагІудалъун бижана кинабго. Бижарабщиналъул щибниги бижичІо гъеб гъечІого. ⁴ Гълъулъ букІана чІаголъи. Гъеб чІаголъи букІана гІадамазе Нурлъун. ⁵ Гъеб Нур бецІлъуда кунчІун буго, бецІлъиялда гъеб Нур киданиги къезабизе кІвечІо. ⁶ Гъле Аллагъас витІун вачІана ЯхІя абулев чи. ⁷ Гъев вачІун вукІана халкъалда цебе гъеб Нуралъе нугІлъи гъабизе, гъесухъги гІенеккун, киналго гъледа божизелъун.
⁸ ЯхІя живго Нур вукІинчІо, гъев вачІун вукІана гъеб Нуралъе нугІлъи гъабизе. ⁹ Гъеб ккола дунялалде бачІараб хІакъаб Нур. Гълъ гвангъизавун вуго щивав чи. ¹⁰ Гъеб Нур бачІун букІана гълдалъун жиб бижараб дунялалде, амма гІаламалда гъеб лъачІо. ¹¹ Жиндирго халкъалъухъе вачІун вукІана Нурлъун вугев чи, жиндирго халкъалъ гъев къабул гъавичІо. ¹² Амма жив къабул гъавуразе ва жинда божаразе гъес рес къуна Аллагъасул лъималлъун рукІине. ¹³ Лъилниги биалдасан, лъилниги черхалдасан яги бихъинчиясул гъаваялдасан лъугъарал лъималлъун рукІине гуро рес къураб, Аллагъасул лъималлъун рукІинейин. ¹⁴ РагІи инсанлъун лъугъана, баркаталъул ва хІакъабщиналъул цІурав инсанлъун лъугъун, нижеда цадахъ чІана. Нижеда бихъана гъесул кІодолъи – Инсул цохІо вугев Васасул кІодолъи. ¹⁵ Гъесул хІакъалъулъин ЯхІяца бицунеб букІараб. ЯхІяца ахІулеб букІана: «Дида хадув вачІунев дидаса гІемерго тІадегІанав кколилан дица бицунеб букІарав чи вуго гъев. Дидасаги цеве вукІиндалин гъев тІадегІанав вугев!»
¹⁶ Гъесул баркаталъул гъарзалъиялъин баркаталда хадубги баркат щвараб нижее. ¹⁷ Къанун Мусахъ битІун бачІана Аллагъас, баркатги хІакъабщинабги МасихІ ГІисадасан загъирлъана. ¹⁸ Аллагъ киданиги лъиданиги вихъичІо, амма кидаго Инсудаса ватІалъуларев цохІо вугев Васасдалъун вихъизавуна гъес живго. ¹⁹ Иерусалималдаса ягъудияз кашишзабиги левиталги мун щивилан гъикъизе ритІун рачІараб мехалъ, жиндирго хІакъалъулъ нугІлъи гъабун, ²⁰ гъес инкар гъабичІо, гъев мукІурлъана – жив МасихІ гурилан

мукІурлъана ЯхІя. ²¹ Гъедин батани, Иляс аварагищха мунилан гъикъана гъез. Гурилан жаваб къуна ЯхІяца. Мун аварагищилан гъикъараб мехалъги гурилан абуна гъес. ²² Ахиралда гъез гъикъана: – Щивха мун? Ниж дуда аскІоре ритІарал гІадамазда щибилан нижеца бицинеб? Дуцаго щивлъун мун рикІкІунев? ²³ ЯхІяца жаваб къуна: – Дун вуго, Ишая аварагас абухъе: «БетІергъанасе нух къачІайилан авлахъалда ахІдолев вугев чи!»
²⁴ Гъл рукІана фарисез ритІарал гІадамал. ²⁵ Гъез гъикъана: – Мун МасихІги гурев ватани, Илясги гурев ватани, аварагги гурев ватани, гъл гІадамал лъадалъ ччун щайха дуца гъазул мунагъл чурулел ругел? ²⁶ ЯхІяца жаваб къуна: – Дица нуж, мунагъл чуризе лъадалъ ччун рахъун, рацІцІад гъарулел руго, амма халкъалда гъоркъов вуго цо Чи. Нужеда лъаларо гъев. ²⁷ Дида хадув вачІунев вуго гъев. Гъесул хъитил рухъен бичизецин мустахІикъав гъечІо дун. ²⁸ Гъеб гара-чІвари ккана Иордан гІурул доб рахъалда бугеб Бетаниялда. Гъенир лъадалъ ччун рахъулел рукІана ЯхІяца гІадамал. ²⁹ Нахъисеб къоялъ ГІиса жиндаго аскІове вачІунев вихъидал, ЯхІяца абуна: – Гъле дов – гъаб гІаламалъул мунагъ тІаде босун къурбанлъун лъугъине бугеб Аллагъасул КъегІер. ³⁰ Дида хадув вачІунев дидаса гІемерго тІадегІанав кколилан дица бицунеб букІарав чи вуго гъав. Дидасаги цеве вукІиндалин гъав тІадегІанав вугев! ³¹ Дида лъалароан гъав, Исраилил халкъалъе гъав загъирлъизе гІоло, гъл лъадалъ ччун рахъун рацІцІад гъаризе вачІун вуго дун. ³² ЯхІяца нугІлъи гъабун абуна: – Дида бихъана зобалаздасан Илагъияб РухІ, миккидул сураталда боржун бачІун, гъесухъе рещтІунев ва гъесулъ хутІулеб. ³³ Дида гъебмехалдаги лъачІо гъев. Амма лъадалъ ччун рахъун гІадамал рацІцІад гъаризе дун витІарас дида абуна: «Илагъияб РухІ жиндихъе рещтІунев ва жиндихъ гъеб хутІулев чи вихъила дуда. Гъев ккола Илагъияб РухІалдалъун гІадамал чуризе вачІарав чи». ³⁴ Гъеб дида бихъана, гъединлъидал дица нугІлъи гъабулеб буго гъав Аллагъасул Вас вукІиналъе. ³⁵ Нахъисеб къоялъ ЯхІя жиндирго кІиго муридазда цадахъ вугеб мехалъ, ³⁶ цевесан унев ГІисахъги валагъун, гъес абуна: – Гъле Аллагъасул КъегІер. ³⁷ Гъеб рагІидал ЯхІял кІиявго мурид ГІисада хадур ана. ³⁸ Нахъехун

вуссун валагъарав ГИсада гъел жиндаго хадур рачIунел рихъана. – Нужее щиб къваригIун бугеб? – ан гьикъана ГИсаца гъезда. ГИсада гъезги гьикъана: – Я, Рабби! («МугIалим» абураб магIна буго гъеб рагIул.) Дур чIей, яшав киб бугеб? – абун.
³⁹ Жинда хадур рачIани лъалин нужеда гъебилан жаваб къуна ГИсаца. (СагIат ункъо тIубараб заман букIана гъеб.) Гъел ГИсада хадур гъесул бакIалде ана ва тIубараб къоялъго гъенир чIана.
⁴⁰ ЯхIяца бицаралъухъ ГIенеккун, ГИсада хадур аразул цоясда цIар Андрей букIана. Гъев вукIана Симон Пётрил вац.
⁴¹ ТIадвуссун щваравго, Симонги валагъун, Андрейица бицана нижеда МасихI ватанилан. (Грек мацIалда Христосилан абула гъесда.)
⁴² Гъес Симон ГИсахъе вачана. Гъесухъ валагъун ГИсаца абуна: – Мун вуго Иоаннил вас Симон. Дуда цIар букIине буго Кефа (грек мацIалда Пётр).
⁴³ Нахъисеб къоялъ Галилеялде ине хIукму гъабун ГИсаца. Гъес Филипп валагъана ва жинда хадув вачIайилан абуна.
⁴⁴ Пётрги Андрейги гIадин, Филиппги Бетсаида шагъаралдаса вукIана.
⁴⁵ Натанаэл валагъун, Филиппица абуна Мусал къануналдаги цогидал аварагабазул ТIухъдуздаги жиндир хIакъалъулъ хъван букIарав чи ватанин жидедаян. Гъев вугин Назареталдаса Юсупил вас ГИса.
⁴⁶ Назареталда сахав чи вахъуневещилан абуна Натанаэлица. Мунго а дов вихъизеян абуна гъесда Филиппица.
⁴⁷ Натанаэл вачIунев вихъараб мехалъ ГИсаца абуна: – Гъав вуго дов унго-унгояв жугъутIав, жинца киданиги хIилла-рекIкI гъабуларев.
⁴⁸ – Дуда дун кисан лъалев? – ан гьикъана Натанаэлица. – Филиппица мун витIилалдего инжиралъул гъотIокъ гIодов чIун вихъана дида мун, – ян абуна ГИсаца.
⁴⁹ Натанаэлица абуна: – Я, Рабби! Мун вуго Аллагъасул Васги, Исраилл халкъалъул ПарччахIги!
⁵⁰ ГИсаца абуна: – Инжиралъул гъотIокъ вихъанилан дица абидалищ дуца диде иман лъураб? Гъелдасаги хIикматал ишал ГIемер рихъила дуда.
⁵¹ Цоги ГИсаца гъесда абуна: – ХIакълъун абулеб буго дица дуда: дуда зобал кIирикълел рихъила ва гъенисан ГIадамил Лъимадухъе рачIунел-унел Бичасул малаикзабиги рихъила.

2 КIиги къоялдасан Галилеялъул Кана абулеб шагъаралда бертин букIана. ГИсал эбелги йикIана берталь.
² Берталье ахIана ГИсаги гъесул муридалги.
³ Кинабго чагъир гъекъон бахъараб мехалъ, эбелаль ГИсада абуна берталь чагъир лъугIун бугилан.
⁴ ГИсаца гъелда абуна: – Я, дир эбел, дида щай дуца гъеб абулеб бугеб? Дирго иш гъабизе жеги болжал щун гъечIогури.
⁵ Амма эбелаль бертадул иш тIубазабулел рукIарал гIадамазда абуна гъас малъараб гъабейилан.

⁶ Гъениб букIана рацIцIалъизариялъул гIадат тIубазабизе жугъутIаз лъим жанибе тIолеб гамачI бекIкIун гъабураб анлъго рагI. Щуго-анлъго къали унаан щибаб рагIалъубе.
⁷ ГИсаца гъезда абуна гъел рагIал лъадал цезарейан. Симсимун лъадал цезабун гъез гъеб анлъабго рагI.
⁸ Пурччи цезарун тамадаясухъе гъебги босун айилан абуна ГИсаца гъел бертадул иш тIубазабулел гIадамазда. Босун щвезабун гъез гъеб.
⁹ Тамадаяс гъелъул хIалбихъизе цин жинцаго гъекъана. Чагъир батана гъеб. Амма киса гъеб бачIарабали гъесда лъалароан. Гъеб лъалаан дол гIадамазда.
¹⁰ Гъебмехалъ, ахIун аскIовегун, тамадаяс бахIарасда абуна: – Кибгоги берталь цин лъикIаб чагъир къола гъекъезе, цинги гIадамал мехтидал, квешабги бахъула цебе. Дуцайин абуни гъанжелъагIан тун букIун буго бищунго лъикIаб чагъир.
¹¹ Гъедин гъениб – Галилеялъул Кана шагъаралда – бихъизабун ГИсаца тIоцебесеб мугIжизат. Загъирлъизабун жиндирго къудрат. Муридалги божана ГИсада.
¹² Цинги ГИсаги, гъесул эбелги, вацалги ва муридалги Капернаумалде ана. Чанго къо бана гъез гъениб.
¹³ ЖугъутIазул Пасха тIаде щолеб букIиндал, ГИса Иерусалималде ана.
¹⁴ Мукъадасаб Рокъове лъугъиндал, ГИсада гъенир ратана къурбаналъе хъвезе гIи-боцIиги маккалги ричулел гIадамал, жидерго столазда нахъа гIодор чIун ругоан гIарац хисулел чагIиги.
¹⁵ ЦIалаца гIадин квар-гIарщаль рухулаго гъел гIадамалги гIи-боцIиги къватIире гъуна ГИсаца, гIарац хисулел чагIазул столалги кIалагъоркъе чIвазарун, гIарац гIодобе щущазабуна.
¹⁶ Маккал ричулел чагIазда гъес абуна: – Нахъе босе гъаб кинабго. Дир Инсул рукъ базаралде сверизабуге, – ян.
¹⁷ Гъебмехалъ ГИсал муридазда рагIалде щвана: «Дур рукъалъухъ бергъараб хIасраталь вухIулев вуго дун», – абун ТIухъдузда хъван бугеб калима.
¹⁸ Гъенир рукIарал ягъудияз ГИсада гьикъана: – Дуца кинаб гIаламаталдалъун нижеда бихъизабилеб гъеб киналъего дур ихтияр букIин?
¹⁹ ГИсаца гъезие жаваб къуна: – Нужеца гъаб Мукъадасаб Рукъ биххизабе, цинги лъабго къоялда жаниб дица гъеб цIидасан бала.
²⁰ Гъесие жавабалъе ягъудияз абуна: – Гъаб Мукъадасаб Рукъ базе кIикъоялда анлъго сон къваригIана. Лъабго къоялда жаниб бан бажарилищ духъа гъеб?
²¹ Гъеб Мукъадасаб Рукъалъул мисалалда ГИсаца бицунеб букIун буго жиндирго черхалъул хIакъалъулъ.
²² ГИса хваралъуса вахъараб мехалъ рагIалде щвана муридазда гъесул гъел рагIаби. Гъебмехалъ божана гъел ТIухъдузда хъван букIаралдаги ГИсаца жидедаго бицун букIаралдаги.
²³ Иерусалималда ГИса Пасхалъул байрамалда вугеб мехалъ, гъесдасан загъирлъарал гIаламатал рихъун,

Гемемерал Гіадамал божана гьесда. ²⁴ Амма Гіса лъиданиги божизе кколароан. Гьел киналго щал кколелали лъалеб букІана гьесда. ²⁵ Пуланав чи гьадиनाव-додинав вугилан лъицаниги бицинчІониги, жиндаго лъалаан лъида щиб раКІалда бугебали.

3 Ягъудиязул чІухІби-хІакимзабазда гьоркъов вукІана цо Никодем абулев фарисеяв.
² Сардилъ Гісахъе вачІун, гьес абуна: – Я, Рабби! Нижеда лъала мун Аллагъас нижехъе витІарав МугІалим вукІин. Дуца нижеда рихъизарурал Гіадинал мугІажизатал лъиданиги рихъизаризе кІоларо, Аллагъасул квербакъи гьечІони. ³ Гісаца гьесда абуна: – ХІакълъун абулеб буго дица дуда: цІидасан гъавурасда гурони Аллагъасул ПарччахІлти бихъизе гьечІо. ⁴ Никодемица гьесда гьикъана: – КІудияв Гіурав чи цІидасан кин гъавулев? ТІадвуссун эбелалъул ургъиве лъугъун, цІидасан чи гъавизе рес бугебищ? ⁵ Гісаца жаваб къуна: – ХІакълъун абулеб буго дица дуда: лъададасан ва Илагъияб РухІалдасан лъугъарав чиясе гурони Аллагъасул ПарччахІлтиаялде нух гьечІо. ⁶ Инсанасул черхалдасан черх лъугъуна, рухІалдасан рухІ лъугъуна. ⁷ Нуж цІидасан гъаризе кколилан дица абиялда хІикмалъуге. ⁸ Гъури жиндиего бокъараб рахъалде уна. Дуда гьелъул гъаракъ-хъуй раГІула, амма кисан бачІунев ва кибегъеб унеб бугебали дуда лъаларо. Гьелда рельлъуна РухІалдасан гъавуравщинав чиги. ⁹ – Гъеб кин лъугъунев? – ан гьикъана Никодемица. ¹⁰ Гісаца жаваб къуна: – Мун вуго Исраилил халкъалъул мугІалим. Дуда лъазе ккеларищ гъеб? ¹¹ ХІакълъун абулеб буго дица дуда: нижеца бицунев буго нижедаго лъалебщинав ва нижеда бихъарабщиналъе нугІлти гъабулебги буго. Амма нижер нугІлтиаялда нуж божулел гьечІо. ¹² Дуниялалъул ишазул хІакъалъулъ бицаралда божулареб мехалъ, зобалазул ишазул бицунилан божилищ нуж? ¹³ Зобалазде цониги инсан щвечІо, гьениса рещтІарав Гіадамил Лъимер тун батІияв чи. ¹⁴ ГицІаб авлахъалда Мусаца пахъул борохъ ГІорол тІогъибе бахинабураб Гіадин, Гіадамил Лъимерги борхатаб бакІалде вахинавизе вуго, ¹⁵ гьесда божаравчинасе абадияб Гіумру насиблъиялъе ГІоло. ¹⁶ Гъаб дуниял Аллагъасе гьедигІанги цІакъ бокъулеб буго: гьес цохІо вугев Вас гъаниве витІана, гьесда божанщинав чи хунгутІизе, гьезие абадияб Гіумру насиблъизе. ¹⁷ Гіаламалъе судги тамихІги гъабизе витІун гьечІо Аллагъас жиндирго Вас дуниялалде, гьесдалъун Гіалам хвасар гъабизе витІун вуго. ¹⁸ Гьесда божарасе тамихІ букІине гьечІо, амма божичІезе тамихІ гъанибго гъабун буго, Аллагъасул цохІо вугев Васасда гьел божичІелъул. ¹⁹ Дуниялалде Нур

бачІиналдалъун гъабуна гъеб суд. Амма Гіадамазе Нур бокъичІо, беЦІлти бокъана, гъез гъарулел ишал квешал рукІиндал. ²⁰ Квешлти гъабулевщинав чиясе Нуралъул канлти бокъуларо ва канлъуде унаро, гъеб квешлти къватІибе загъирлъилилан хІинкъун. ²¹ ЛъикІлти гъабулев чи канлъуде уна, жинца гъеб лъикІлти Аллагъасе ГІоло гъабураб букІин загъирлъизе. ²² Цинги Гіса жиндирго муридалгун цадахъ Ягъудиялъул ракъалде ана, гьенив чІун Гіадамал лъадалъ ччун рахъулел рукІана гьес. ²³ Гъеб заманаялда ЯхІяги вукІана Салималда аскІоб бугеб Эноналда. Лъим Гіемераб бакІ букІиндал, гьенир лъадалъ ччун рахъулаан ЯхІяца жиндихъего рачІарал Гіадамал. ²⁴ ЯхІя жеги гвандинив тІамилалде заман букІана гъеб. ²⁵ ЯхІял муридазулги цо ягъудиясулги даГІба ккана рацІцІалъизариялъул Гіадаталда тІасан. ²⁶ ЯхІяхъе рачІун муридаз абуна: – Я, Рабби! Иорданалъул добцояб раГІалда дуда аскІов вукІарав ва дуца жиндир хІакъалъулъ бицунев букІарав чиясги лъадалъ ччун рахъулел руго Гіадамал. Киналго гьесухъе рачІунел руго. ²⁷ Гъезие жавабалъе ЯхІяца абуна: – Зобалаздасан къун гьечІони, инсанасе щибниги щоларо. ²⁸ Нужеда раГІанагури добмехалъго дица дун МасихІ гурин, гьесдаса цеве витІарав чи вугилан абулеб. ²⁹ БахІарав вуго бахІаралъул бетІергъан, бахІарасул гъудулин абун бахІарай ячине гъев вачІинегІан чІезе ккола, ва, гъев вачІунев раГІарабго, вохуца холев вукІине ккола. Гъедин гъанже дунги кутакалда вохун вуго гъев вачІиналдаса. ³⁰ Гъев кІодолъизе ккола, дун гьитІинлъизе ккола. ³¹ Зобалаздасан вачІарав киназдасаго тІадегІанав вукІуна. Ракъалда вижарав ракъалдаго хутІула, дуниялалъул ишазул хІакъалъулъ букІуна гьесул бицунев раГІиги. Зобалаздаса вачІарав киназдасаго тІадегІанав вукІуна. ³² Гъес бицунев буго жиндаго бихъаралъулги раГІаралъулги. Амма гьес бицаралда щивниги божулев гьечІо. ³³ Гьесда божарав чияс Аллагъ хІакъав вукІин чІезабула. ³⁴ Аллагъас витІарасул кІалдиб буго Аллагъасул калам, бетІергъанас Илагъияб РухІ гъарзаго лъугъинабун бугелъулха гьесулъе. ³⁵ Инсуе вас вокъула ва тІолабго кверщел гьесухъе кьола. ³⁶ Васасда божарав чиясе абадияб Гіумру насиблъила. Васасухъ ГІенеккичІесда абадияб Гіумру бихъиларо, Аллагъасул ццин бахъин тІаса инаро гьесдаса.

4 - ³ Фарисеязда раГІана ЯхІяхъеялдаса цІикІкІун Гіадамал лъадалъ ччун рахъизе Гісахъе унел ругилан. (ХІакъикъаталдайин абун, жинцаго Гісаца гъабулароан гъеб иш, муридаз гъабулаан.) Гъеб лъайдал Гіса Ягъудиялдаса тІадвуссун Галилеялде ана. ⁴ Самариялъул ракъалдасан ине

кколаан гьел. ⁵ Якъуб аварагас жиндирго вас Юсупие кьураб хуралда аскІоб бугеб Сихар абулеб Самариялъул цо шагъаралде щвана. ⁶ Якъубилго букІараб цо гъуялъухъе щведал, сапаралда свакарав ГІиса гъенив гІодов чІана. Гъеб букІана къалъул гІуж. ⁷ Цо самарияй ячІана гъуялъуса лъел цІезе. – Гъекъезе лъим кье, – ян абуна гьелда ГІисаца. ⁸ (Гъесул муридал квен-тІехалда хадур шагъаралде ун рукІана.) ⁹ Самариялъ гьесда абуна: – Мун жугъутІавлїидал, дуца дида – Самариялъул гІаданалда – лъим гъаризе бегъилищ? (ЖугъутІазги самариязги хІатта цо гулгун-парччиялъусан лъимцин гъекъолароан.) ¹⁰ ГІисаца гьелда абуна: – Аллагъасдасан насиблъулеб сайигъатги лъалебани ва лъим кьейилан дуда гъарулев вугев чи щивалиги лъалебани, дуцаго гъарилаан гьесда лъим кьейилан, ва гьес две кьелаан чІаголъиялъул лъим. ¹¹ Гъей гІаданалъ ГІисаца абуна: – Я, бетІерчІахъад, духъ гел гъечІогури, гъаб гъуйги гъваридаб буго. Киса две чІаголъиялъул лъим щвезе бугеб? ¹² Нилъер кІудияв эмен Якъубидасаги кутакав чийищха мун? Гьесдасан нижее ирсалъе хутІараб гъаб гъуялъуса лъим гьесги гъекъолаан, гьесул лъималазги гъекъолаан, гьесул боцІи-панзалъги гъекъолаан. ¹³ ГІисаца абуна: – Гъаб гъуялъуса лъим гъекъарав чи нахъеги къечола. ¹⁴ Амма дица кьураб лъим гъекъарав чи абадул абадиялъ къечезе гъечІо. Дица кьураб лъим гьесул рекІелъ иццлъун лъугъина. Гъеб иццул лъадал чвахиялъ абадияб гІумру насиблъизабула. ¹⁵ Гъей гІаданалъ ГІисаца абуна: – Дие кье, бетІерчІахъад, гъеб лъим. ТІокІай дун киданиги къечеларо ва гъание лъел цІезе ячІине ккеларо. ¹⁶ Дурго росги вачун ячІайилан абуна ГІисаца гьелда. ¹⁷ Жиндир рос гъечІилан абуна гьелъ. ГІисаца гьелда абуна рос гъечІилан абураб рагІи дур битІараб бугилан. ¹⁸ Щуго рос вукІана дур. Амма гъанже вугев чи дур рос кколаро, гъеб цІакъ битІун абуна дуца. ¹⁹ Гъей гІаданалъ абуна: – Мун авараг вукІин бихъулеб буго, бетІерчІахъад, дида. ²⁰ Нижер умумул гъаб магІарде рахунаан Аллагъасе тІагІат-гІибадаталъе. Нижер жугъутІаз абулеб буго тІагІат-гІибадаталъе Иерусалималде рачІине кколилан. ²¹ – Мун дида божа, – ян абуна ГІисаца гьелда. – Цо заман бачІина Инсуе суждаялда чІезе я гъаб магІарде рахине кколареб, я Иерусалималде ине кколареб. ²² Нужеда лъаларо лъие нужеца сужда гъабулеб бугебали. Нижер жугъутІазда лъала лъие сужда гъабулеб бугебали, гІаламалъе хвасарлъи жугъутІазда гъоркъосан бачІунелъул. ²³ Цо заман бачІина хІакълъунго Аллагъасда божулел гІадамаз хІакъаб нухдасан ун, Илагъияб РухІалдалъун Инсуе сужда гъабулеб. БачІунго буго гъединая заман. Гъединая божулел чагІи ралагъулел руго нилъер

Инсуца. ²⁴ Аллагъ – гъев ккола РухІ. Гъединлъидал хІакъаб нухдасан ун, РухІалдалъун гъабизе ккола гъесие сужда. ²⁵ Гъей гІаданалъ абуна: – Дида лъала Христосилан абулев МасихІ вачІине вукІин. Гъев вачІараб мехалъ, гьес бицина нижеда кинабго. ²⁶ ГІисаца гьелда абуна: – Гъанив дуда кІалъалев вугев дун ккола гъев. ²⁷ Гъебмехалъ тІаде щварал ГІисал муридал гІажаиблъана самариялда гаргадилев гъев ватидал. Амма гьесда лъицаниги гъикъичІо щиб две къваригІун букІарабилан, щиб бицун мун гьелда гаргадулев вугевилан. ²⁸ ПеретІги гъениб тун, шагъаралдеги ун, дой гІаданалъ гІадамазда абуна: ²⁹ – Рилълъа, нужедаго цо чи вихъизе. Гъес бицана дир гІумруялда жаниб ккарабщинаб жо. МасихІцин гурудай дов? ³⁰ Гъев вихъизе ине къватІире рахъана шагъаралъул гІадамал. ³¹ Гъел тІаде щвелалде, муридаз ГІисаца абуна: – Кванай, МугІалим, – ан. ³² Гъес гъезда абуна: – Нужеда лъалареб квен буго дихъ, – ан. ³³ Цо лъицаниги квенциндай гъасие бачІарабилан гаргадизе лъугъана гьел. ³⁴ ГІисаца гъезда абуна: – Дир квен ккола дун витІарав Аллагъасул амру тІубазаб ва гьесул иш рагІалде бахъинаби. ³⁵ Нужеца абила хур лъилъизе жеги ункъониги моцІ хутІун бугилан. Гъале дица нужеда абулеб буго: лъикІго бер щвезабе хурзабахъе, хІалухъен тІогъиллъун буго ва гъеб лъилъизе заман щун буго! ³⁶ Лъилъарухъанасе лъикІаб мухъги щвела ва абадияб гІумруялъе бачІинги бакІарила. Бекъаравги лъилъаравги – кІиявго – вохла гьелдаса. ³⁷ ЦІакъ битІараб кици буго, цояс бекъулин, цогидас лъилъулин абураб. ³⁸ Дица нуж ритІула нужецаго бекъичІеб хур лъилъизе. Цогидаз захІмат баччун гІезабураб хІалухъеналдаса пайда босула нужеца! ³⁹ Жиндир гІумруялда жаниб ккарабщинаб жо лъанин гьесдайилан дой гІаданалъ бицинал, гъеб шагъаралдаса гІезегІанго самариял божана ГІисаца. ⁴⁰ Гьесда тІаде щведал, самарияз ГІисаца гъарана жидер шагъаралда чІайилан. КІиги кьо бана гьес гъениб. ⁴¹ ГІисал рагІабазухъ гІенеккидал, дагъалги цІикІкІана гьесда божулел гІадамал. ⁴² Гъез дой гІаданалда абуна дуца бицаралдалъун гурин ниж гъанже божарал, нижедаго рагІаралдалъун божанилан ва хІакълъунго гІалам хвасар гъабизе вачІарав чи гъев вукІиналда рагІи чІанилан. ⁴³ КІиги кьоалдасан ГІиса гъениса Галилеялде ана. ⁴⁴ ГІисаца абун букІана жиндирго инсул ракъалда аварагасул къадру-къимат гъабуларилан. ⁴⁵ Амма Галилеялде щведал, роха-хинлъун къабул гъавуна ГІиса гІадамаз. Гъелги рукІиндал дора Иерусалималда доб байрамалда, гъездаги рихъидал дора гьесдасан загъирлъарал мугІжизатал. ⁴⁶ Нахъеги ГІиса ана гьес лъим

чагъиралде сверизабураб Галилеялзул доб Кана шагъаралде. Гъенив вукІана парччахІасул хІакимлзун вугев цо чи. Гъесул вас вукІана Капернаум шагъаралда захІматго унтун. ⁴⁷ ГІиса Ягъудиялдаса Галилеялде тІадвуссун вугилан рагІидал, гъесда аскІове вачІана дов чи, хвалде ккун унтун вугев жиндир вас сахлъизавизе жинда цадахъ Капернаумалде вилълъайилан гъаризе. ⁴⁸ ГІисаца гъесда абуна: – МугІжизаталги гІаламаталги рихъизаричІони, божуларел гІадамал руго нуж! ⁴⁹ ПарччахІасул хІакимас гъесда абуна: – Я, бетІерчІахъад, дир вас хвелалде вилълъа. ⁵⁰ ГІисаца гъесда абуна: – Дурго рокъове а гъанже. Дур вас хвезе гъечІо, – ян. ГІисал гъеб рагІудаги божун, нахъе ана гъев чи. ⁵¹ Нухдаго данде ккана вас сахлъанилан бицине рачІунел рагътІателал. ⁵² Кида гъев сахлъаравилан гъас гъикъидал, рагътІателаз абуна къалъудаса сагІат араб мехалъ васасул цІа-кан бичанилан. ⁵³ ХІисаб гъабураб мехалъ, битІун гъеб заманаялда абун батана ГІисаца гъесда дур вас хвезе гъечІилан. Гъелдаса нахъе гъесги гъесул рукъалзул агълуялъги иман лъуна. ⁵⁴ ГІиса Ягъудиялдаса Галилеялде тІадвуссаралдаса хадуб загъирлъараб кІиабилеб мугІжизат букІана гъеб.

5 Гъелдаса хадуб жугъутІазул цо байрамалде Иерусалималде вачІана ГІиса.

² Иерусалималзул «ГІиял кавудахъ» буго жугъутІазул мацІалда Бетцата абулеб цо хІавуз. ЧІахІиял хІубалги чІван гъабураб щуго рагъиги буго гъеб хІавузалда сверун. ³ Гъел рагъабазда регун рукІунаан унтаралги, бецадги, рекъалги, палижалъ ккуралги гІемерал гІадамал. ^{4 - 5} Гъенив вукІана лъебералда микъго соналъ унтарав цо чи. ⁶ ГІисадаги вихъана гъев. Халат заманаялъ унтарав чи гъев вукІин лъайдал, ГІисаца гъесда гъикъана сахлъизе бокъилищилан. ⁷ Унтарас жаваб къуна: – Я, бетІерчІахъад! Лъим гъелчараб мехалъ, дун хІавузальуве вегъизе чи гъечІо дида цадахъ. Дунго гъениве лъугъинилан кида тІаде ворханиги, цогидав ккун ватула дидаса цева. ⁸ ГІисаца гъесда абуна: – ТІаде вахъа! Дурго турутги босун, рокъове а, – ян. ⁹ ГъебсагІатго сахлъана гъев чи. Жиндирго турутги босун унев вукІана. Гъеб букІана шамат къо. ¹⁰ Гъединлъидал ягъудияз гъесда абуна жакъа шамат къоялъ дуца турут кодоб ккун баччизе бегъуларилан. ¹¹ Жив сахлъизавурав чияс турутги босун айилан абунин жиндайилан жаваб къуна гъес. ¹² – Турутги босун айилан лъица дуда абураб? – ан гъикъидал, ¹³ жаваб къун бажаричІо гъесухъа. Гъесда лъалеб букІинчІо дов щивали. Гъенир рукІарал гІадамазул руккалилъе лъугъун ун вукІана ГІиса гъебмехалъ. ¹⁴ Цинги ГІисада гъев чи Мукъадасаб Рокъов ватана. – Гъелеха, сахлъун вуго

мун гъанже, – ян абуна гъесда ГІисаца. – Мунагъалдаса цІунун чІа гъанжеялдаса нахъе, дагъабги квешаб ккезе гуриу дуе. ¹⁵ Инеги ун ягъудиязда бицана гъес ГІисаца сахлъизавунин живилан. ¹⁶ Гъелдаса хадуб, шамат къоялъ гъединаб иш гъабунилан, ГІисае рахІат толеб букІинчІо ягъудияз. ¹⁷ ГІисаца гъезда абуна: – Дир Инсулги гъечІо чІараб сагІат, дунги гъесда рельлзун вуго. ¹⁸ Шамат къоялзул къанун хвезабураб гІечІого, гъес Аллагъ жиндирго эменлзун рикІкІунев вугилан, Аллагъасда живго ващалъизавулевги вугилан, гъез гъанже дагъабги цІикІкІун хІаракат бахъулеб букІана ГІиса чІвазе. ¹⁹ Гъелда дандеги ГІисаца абуна: – ХІакълъун абулеб буго дица нужеда: живго лъикІав лъугъун Васасда щибниги гъабизе кІоларо, Инсуца гъеб иш гъабулеб гъесда бихъулеб гъечІони. Инсуца гъабураб гъабула Васасги. ²⁰ Инсуе вас вокъула, ва Инсуца гъесдаги рихъун гъарула жиндирго киналго ишал. Дагъалги кІудиял ишал рихъизарила Инсуца гъесда, гъебмехалъги гІажаиблъила нуж. ²¹ Инсуца гІадамал хваралъуса рахъинарун, чІаголъизарулел гІадин, Васасги чІаголъизарула жиндиего чІаголъизаризе бокъарал чагІи. ²² Инсуца лъиениги суд гъабулеб гъечІо, суд гъабизе ихтияр гъес Васасухъе къун буго. ²³ Инсуе бокъун бугелзул Жиндирго гІадаб къадру-къимат гІадамаз васасулги гъабизе. Васасул къадру-къимат гъабуларев чияс гІаламалъухъе гъев витІарав Инсулги къадру-къимат гъабизе гъечІо. ²⁴ ХІакълъун абулеб буго дица нужеда: дир рагІухъ гІенеккарав ва дун витІарав Аллагъасда божарав чиясе абадияб гІумру насиблъула, суд гъабичІого, тамихІ гъечІого ворчІана гъев хваразульа чІагоязулье – абадияб гІумруялзулье. ²⁵ ХІакълъун абулеб буго дица нужеда: Аллагъасул Васасул гъаракъ хвараздаги рагІулеб ва гъеб рагІараб мехалъ гъел тІаде рахъунеб заман бачІина, бачІунго буго гъединаб заман. ²⁶ Инсухъ буго инсанасда рухІ лъезабиялзул кверщел. Гъес Васасухъеги къун буго инсанасда рухІ лъезабизе кверщел. ²⁷ Суд гъабизеги ихтияр къун буго Васасе – гъев ГІадамил Лъимер вугелзул. ²⁸ Нуж хІикмалъуге гъелда, киналго хабалъ ругезда Аллагъасул Васасул гъаракъ рагІулеб заман бачІине буго: ²⁹ лъикІлъиялда хъвадаразе, хваралъуса рахъиндал, гІумру насиблъила, квешлъиялда хъвадаразе, хваралъуса рахъиндал, тамихІ насиблъила. ³⁰ Дунго лъикІав лъугъун дида щибниги гъабизе кІоларо. Аллагъасухъ гІенеккун гъабулеб буго дица суд. Дир судги ритІухъаб буго, – диего бокъухъе гурелзул дица суд гъабулеб бугеб, дун витІарав Аллагъасе бокъухъелъидал. ³¹ Дицаго диего гъабулеб нугІлъи – гъеб къучІаб букІинаро. ³² Амма вуго дир хІакълъуль бицунев цоги НугІ.

Дида лъала дир хІакъалъулъ Гьесул нугІлъи кьучІаб бугеблъи. ³³ Дир хІакъалъулъ цІехезе нужеца ЯхІяхъе ГІадамал ритІун рукІанагури. РитІухъаб нугІлъи гъабуна гьесги. ³⁴ ГІадамазул нугІлъи къваригІарав чи гуру дун. Нуж хвасарлъизе ГІоло бицунеб буго дица гьелъул. ³⁵ ЯхІя вукІана ГІадамазе бакараб ва канлъи кьолеб чирахъ ГІадиав чи. Цо дагъабго заманаялъ гьелъул канлъиялдаса рохизе бокъун букІана нуже. ³⁶ ЯхІяца гъабураб нугІлъиялдасаги кІудияб нугІлъи буго дихъ, нуж божизаризе кІолеб. Дица тІуразарейан Инсуца дида тІадкъарал ва гъанже дица тІуразарулел ругел ишаз жидецаго нугІлъи гъабула дир хІакъалъулъ. Дун Инсуца витІун вукІиналъе нугІлъи гъабула гъез. ³⁷ Дун витІарав дир Инсуцаги нугІлъи гъабулеб буго дие пайдаялъе. Нужеда лъиданиги я рагІичІо, я вихъичІо гъев киданиги. ³⁸ Гьесул рагІиги нужер рекІель хутІуларо, гьес витІарасда божулел гьечІелъул. ³⁹ Нужеца ТІухъдул цІалула, гьелдалъун нуже абадияб ГІумру насиблъилилан ракІчІун бугелъул. Гьеле гьел ТІухъдузги нугІлъи гъабула дир хІакъалъулъ. ⁴⁰ Абадияб ГІумру насиблъизе букІине дихъе рачІине кинго бокъулеб гьечІо нуже. ⁴¹ ГІадамазул рецц-бакъ къваригІарав чиги гуру дун. ⁴² Амма дида нуж лъала ва нужер рекІель Аллагъасде рокъи гьечІеблъици лъала. ⁴³ Дир Инсуца витІун вачІарав дун нужеца къабул гъавулев гьечІо. Живго вахъун цо пуланав чи вачІани, нужеца гъев къабул гъавила. ⁴⁴ Цоцазул рецц бокъулел нуж ГІадиал ГІадамаз иман лъелищ, цохІо Аллагъасдасан щолеб баркат тІалаб гъабулеб гьечІелъул нужеца. ⁴⁵ Амма нужеда ракІалде ккоге Инсуда цере дица нужеда ГІайиб чІвалилан. Сундулго рахъалъ нужеца хъул гъабулев Мусацагицин ГІайиб чІвала нужеда. ⁴⁶ ХІакълъун нуж Мусада божулел рукІаралани, дидаги божилаан нуж. Гьесги хъван тун букІиндалха нуже дир хІакъалъулъ. ⁴⁷ Гьес хъваралда божуларел нуж, дица бицаралда божилищ?

6 Цо заманаялдасан ГІиса Галилеялъул (Тибериадалялъул) ралъдал добцояб рахъалде ана. ² ГІемераб халкъ бачІана гьесда хадуб гъенибеги, унтарал сахлъизарун гьесдасан загъирлъарал мугІжизатал рихъулел рукІиндал. ³ ГІиса цо магІарде вахана ва жиндирго муридазда цадахъ гъенив чІана. ⁴ ЖугъутІазул Пасхаялъул байрам тІаде щолеб букІана. ⁵ Сверухъ валагъидал, ГІемераб халкъ жинда аскІобе бачІунеб бихъун, ГІисаца Филиппида гъикъана гъавгощинав чи кваназавизе чед кисадай нилъеца босилебан. ⁶ (Филиппил хІалбихъизе гъикъана ГІисаца гъедин. Гьесда лъалеб букІана щиб гъабилебали.) ⁷ Филиппица абуна кІинусго динаралде босараб

чедгицин ГІеларин гъал ГІадамал кваназаризе, кигІан гъитІинаб мочІу кьуниги. ⁸ Симон Пётрил вац Андрейица абуна ГІисада ⁹ гъаниб цо васасухъ бугин пурчІинадул ханждал щуго чедги кІиги гъитІинабго ччугІаги, амма гъаб халкъалъе гъеб кисайин ГІелебилан. ¹⁰ ГІисаца абуна гьел киналго ГІодор чІезарейилан. ЦІакъ хер керчаб бакІ букІана гъеб. Гъенир харда тІад ГІодор чІана шуазаргоГІанасев бихъинчи. ¹¹ ГІисаца чед цебе босана, тІаде дугІаги гъабун, бек-бекун бикъана кваназе ГІодор чІарал ГІадамазе. БокъарабГІан чедги ччугІаги щвечІев чи хутІичІо гъенив цониги. ¹² Киналго ГІорцІараб мехалъ, ГІисаца муридазда абуна, ГІадада хвезе течІого, кванан хутІарал чадил кескал ракІарейилан. ¹³ ПурчІинадул ханждал щуго чадил нахъе хутІун ратана анціла кІиги гъегъ цІурал кескал. ¹⁴ ГІисадасан загъирлъараб гъеб мугІжизат бихъидал, ГІадамаз абуна: – ХІакълъунго гъав чи вуго дунялалде вачІине кколев вукІарав авараг. ¹⁵ Ккун вачун, гъез жидерго парччахІлъун гъавизехъин вукІин лъайдал, ГІиса нахъеги магІарде ана, щивниги цадахъги вачинчІого. ¹⁶ Бакъанимехалъ муридал ралъдал рагІалде ана. ¹⁷ Росодаги рекІун, гьел ралъдал добцояб рахъалда бугеб Капернаумалдехун ралагъун ана, дунял рукІкІунеб мехалъги ГІиса вачІинчІелъул. ¹⁸ Ралъдада кутакаб гъури пуйзе байбихъана. ¹⁹ Гъедин рагІалдаса щуго-анлъго километралъ жанирегІан щвараб мехалъ, лъеда тІасан вильлъун вачІун росода аскІове щолев вихъана гъезда ГІиса. ГІасиги хІинкъана гьел. ²⁰ – ХІинкъуге, дун вуго, – ян абуна ГІисаца гъезда. ²¹ Гъевги росониве лъугъинавизе бокъун букІана гъезие, амма гъебсаГІатго раса ралъдал рагІалде щун батана. ²² Ралъдал добаб рагІалда хутІун рукІарал ГІадамаз нахъисеб кьолялъ бицана, нолъ гъаниб цо гурони расаги букІинчІин, жиндирго муридазда цадахъ ГІиса росода рекІуневги вихъичІин, гьесул муридал жалго анин. ²³ Тибериадалялдаса, русбузда рекІун, ГІемерал ГІадамал рачІана, тІаде дугІаги гъабун, ГІисаца чед ГІемерлъизабураб бакІалде. ²⁴ Амма гъенир я ГІиса, яги гьесул муридал ратичІеб мехалъ, русбуздаги рекІун, Капернаумалде ана гьел, ГІиса валагъизе. ²⁵ Ралъдал добцояб рагІалда гъев ватараб мехалъ: – Я, Рабби, мун кин гъаниве вачІарав? – ан гъикъана гъез. ²⁶ ГІисаца гъезда абуна: – ХІакълъун абубеб буго дица нужеда: дир мугІжизатал ричІчІидал гуру нуж гъанире рачІун ругел, доб чед кванан, ГІорцІидал рачІун руго. ²⁷ ТІагІунеб-холеб квен тІалаб гъабичІого, нужеца тІалаб гъабе абадияб ГІумруялде нуж рачине бокъун ГІадамил Лъимаца нуже кьолеб бугеб тІагІунареб-холареб квен. Жиндирго Инсул – Аллагъасул баркаталъул мугъру

буго Гадамил Лъимада. ²⁸ Аллагъ разилъизе жидеца щиб гъабизе кколебилан гъикъана гъез ГИсада. ²⁹ ГИсаца жаваб къуна: – Аллагъ разилъизе нуж божизе ккола гъес нужехъе витIарав чиясда. ³⁰ – Ниж дуда божулеб кинаб ГИаламат дуца нижеда бихъизабилеб? Щиб дуда гъабизе кIолеб? – ан гъикъана гъез ГИсада. ³¹ – ГицIаб авлахъалде ккедал, нилъер умумуз кваналаан зобалаздасан рещтIараб нигIмат. «Зобалаздасан рещтIинабун чед къуна гъес гъезие», – абун хъван буго гъелъул хIакъалъулъ. ³² ГИсаца абун: – ХIакълъун абулеб буго дица нужеда: Мусаца гуро нуже зобалаздасан чед къураб, амма дир Инсуца нуже кIолеб буго унго-унгояб зобалазулаб чед. ³³ Аллагъасдасан бачIараб чед ккола зобалаздасан рещтIараб ва ГИаламалъе чIаголъи кIолеб чед. ³⁴ Гъез абун: – Я, БетIерчIахъад, кидаго кье гъединаб чед. ³⁵ ГИсаца абун: – Дун вуго гъеб чIаголъи кIолеб чед. Дихъе вачIарав киданиги вакъизе гъечIо, дида божарав киданиги къечезе гъечIо. ³⁶ Амма дица нужеда абичIищ, ГИаламат бихъаниги, нуж дида божун гъечIилан. ³⁷ Инсуца дихъе къуравщинав чи дихъе вачIина, дихъе вачIарав цониги чи дица нахъе гъеларо. ³⁸ Диего бокъараб гъабизе гурелъул дун зобалаздасан вачIун вугев, дун витIарав Аллагъасул амру тIубазабизелъидал. ³⁹ Гъесул амру буго духъе къуразул цонигияв вилизе-тIагIине виччагейилан. Къиямасеб къоялъ дица гъев чIаголъизавизе ккола. ⁴⁰ Дир Инсуе бокъун буго Вас вихъаравщинав ва гъесда божаравщинав чиясе абадияб ГIумру насиблъизе. Къиямасеб къоялъ дица гъев чIаголъизавизе вуго. ⁴¹ Ягъудиял ГИсаде ццин бахъун гаргадизе лъугъана жив зобалаздасан бачIараб чед кколин абунин гъесилан. ⁴² Гъез цоцазда абулеб букIана: – Юсупил вас ГИса гурищ гъав чи? Нилъеда лъикIго лъалагури гъасул эменги эбелги. Гъале жив зобалаздасан вачIанилан вуго. ⁴³ – Щай нуж ццин бахъун гаргадулел? – ан абун ГИсаца гъезда. ⁴⁴ – Цониги чи дида аскIове вачIине рес гъечIо, дун витIарав дир Инсуца гъев дихъе щвезавичIони. Дица гъев къиямасеб къоялъ чIаголъизавизе ккола. ⁴⁵ Аваразбазул ТIухъдузда буго: «Гъезда киназдаго Аллагъас малъила», – ян. Дир Инсуца малъараб босаравщинав чи дида аскIове вачIуна. ⁴⁶ Дица абулеб гъечIо Эмен лъиданиги вихъанилан. Аллагъасдасан вачIарасда гурони, цо лъиданиги вихъичIо Эмен. ⁴⁷ ХIакълъун абулеб буго дица нужеда: иман лъурасе абадияб ГIумру буго. ⁴⁸ Дун вуго чIаголъи кIолеб чед. ⁴⁹ Нужер умумуз доб ГИицIаб авлахъалда квана зобалаздасан рещтIараб нигIмат, амма гъел хвана. ⁵⁰ Гъанже зобалаздасан рещтIун буго гъеб кварав чи киданиги холареб чед. ⁵¹ Дун вуго зобалаздасан рещтIараб ва чIаголъи кIолеб чед. Гъеб чед кварав

чи абадул абадиялъ чIаго вукIина. Дица гъесие къезе бугеб чед – гъеб буго гъаб ГИалам чIаго букIине ГIоло къезе бугеб дир Черх. ⁵² Гъебмехалъ ягъудиязда гъоркъоб кIудияб дагIба ккана жиндирго черх кинин гъас нилъее кваназе кIолебилан. ⁵³ ГИсаца гъезда абун: – ХIакълъун абулеб буго дица нужеда: Гадамил Лъимадул Черхги квинчIони, гъесул Биги гъекъечIони, нужер ГIумру букIине гъечIо. ⁵⁴ Дир Черхги кварав, дир Биги гъекъарав чиясе абадияб ГIумру буго. Къиямасеб къоялъ дица гъев чIаголъизавила. ⁵⁵ Дир Черх буго хIакъаб квен, дир Би буго хIакъаб жа. ⁵⁶ Дир Черх кванарав ва дир Би гъекъарав чи диль вукIине вуго, дунги гъесулъ вукIине вуго. ⁵⁷ Щайгурелъул ЧIагояв Эмен – Аллагъас витIарав дун гъесдалъун чIаго вугев ГИадин, дир Черх кванарав чи дидалъун чIаго вукIина. ⁵⁸ Гъеле гъединаб буго зобалаздасан рещтIараб чед. Нужер умумуз кванана чед ва гъел хвана. Амма гъаб чед кванарав чиясе абадияб ГIумру буго. ⁵⁹ Гъеб хабар ГИсаца бицана Капернаумалъул синагогаялъуб. ⁶⁰ Гъеб рагIидал, ГИисал ГИемерисел муридаз цоцазда абун: – Гъединаб жо букIине рес гъечIо! Лъица гъеб къабул гъабилеб? – ан. ⁶¹ Жиндир хабаралъ муридал гъедин гаргадизе тIамун рукIин лъайдал, ГИсаца гъезда абун: – Гъадаб дир хабаралъ къварид гъарун ругоха нуж. ⁶² Цеве живго вукIараб бакIалде Гадамил Лъимер тIадвуссун унев вихъараб мехалъ щибдай нужеца абилеб? ⁶³ РухIалъ кIола чIаголъи. Амма инсанасул мунагъаб напсалъ чIаголъи кIоларо. Дир рагIабазулъан бачIуна нужехъе рухIги чIаголъи. ⁶⁴ Амма нужеда гъорлъ руго гъелда божуларелги. (ГИсаца цебеккунго лъалаан щив жинда божулев гъечIевали, щив жиндие хилиплъилевали.) ⁶⁵ ГИсаца абун: – Гъединлъидал гурищ цебеги дица нужеда абураб, лъиданиги кIоларин дихъе вачIине, дир Инсуца гъелъие рес рекъезабичIони. ⁶⁶ Гъелдаса хадур ГИемерисел муридал нахъе ана ва тIокIал гъесда хадур инчIо. ⁶⁷ Гъебмехалъ анцила кIиявго муридазда гъикъана ГИсаца нужеги нахъе ине бокъун гъечIебищилан. ⁶⁸ Симон Пётрица абун: – Я, БетIерчIахъад, лъихъе ниж инел? Дуцалъидал рицунел ругел абадияб ГIумру насиблъулел рагIаби. ⁶⁹ Ниж божана ва нижеда бичIчIана мун Аллагъасул мукъадасав илчи вукIин. ⁷⁰ ГИсаца абун: – Дицалъидал нужер анцила кIиявго чи тIаса вицарав. Амма нужеда гъоркъов цо илбисги вугевха! ⁷¹ Гъес гъедин абулеб букIана Симонил вас Ягъуда Искаротил хIакъалъулъ. Анцила кIигоясда гъоркъов вукIаниги, гъев хилиплъизе хъван букIана.

7 Гъелдаса хадув ГИса Галилеялъул росабалъе ва шагъаразде хъвадана. Ягъудиялде ине

гъесие бокъичю, – гъев чѣвазе хѣаракат бахъулеб букѣиндалха ягъудияз. ² Жугъутѣазул хъошчал раялъул байрам тѣаде шолѣб букѣана. ³ Жиндирго вацаз Гѣисада абунa: – Гъаниса вахъун Ягъудиялде а дуца гъарулел ишал дурго муридаздаги рихъизе. ⁴ Гъунар бугев чияс гъѣб бахчуларо, гѣадамазда бихъизабула. Гъѣдинал хѣикматал ишал гъаризе бугѣб дурго гъунар гѣаламалдаго бихъизабе. ⁵ (Жиндирго вацалгицин божулел рукѣинчю Гѣисада.) ⁶ Гѣисаца гъезда абунa: – Дир заман жеги тѣаде щун гъѣчю, амма нужее бокъараб заман данде ккола. ⁷ Гѣаламалда нуж рихине рес гъѣчю, амма дун гѣаламалда рихун вуго. Дица нугѣлъи гъабулеб бугелъул гѣаламалъулго квешал ишазе. ⁸ Байрамалде а нужго. Амма гъѣб байрамалде дун вачѣинаро, дир заман жеги тѣаде щун гъѣчю. ⁹ Гъѣедин гъездаги абун, Гѣиса Галилеялдаго чѣана. ¹⁰ Амма вацал байрамалде индал, гѣадамазда вихъиларедухъ, балъгого Гѣисаги вахъана гъезда хадув къватѣиве. ¹¹ Ягъудияз Гѣиса валагъулев вукѣана гъѣб байрамалда. – Дов чи кивдай вугев? – ан гъикъулеб букѣана гъез. ¹² Гѣадамазул руккалилъги гѣемер бицунѣб букѣана гъесул хѣакъалъулъ. Лъикѣав чи вугилан цояз абулеб букѣана, гѣадамал махсароде кколѣв чи вугилан цогидаз абулеб букѣана. ¹³ Амма балъго-гѣатѣго гурони Гѣисал цѣар бахъизе ягъудиязул чѣухѣби-хѣакимзабазукъа хѣинкъулел рукѣана гъѣл. ¹⁴ Байрамалъул чанго къо индал, Гѣиса Мукъадасаб Рокъове лъугъун вачѣана ва вагѣза-насихѣат гъабизе байбихъана. ¹⁵ Лъиданиги аскѣове ун гѣелму лъазабичѣев чиясда тѣухъдузда бугѣб кисандай лъанаян хѣикмалъун рукѣана ягъудиял. ¹⁶ Гѣисаца гъезда абунa: – Гъаб гѣелму дир гуро, дун витѣарав Аллагъасул буго. ¹⁷ Аллагъасул амру тѣубазабизе бокъарав чиясда лъала гъаб гѣелму дицаго ургъун бахъарабищ яги Аллагъасдасан бачѣарабищали. ¹⁸ Жинцаго ургъун бахъарабгун цева вахъунѣв чиясул мурад букѣуна жиндиѣго цѣар-рецц гъаби. Жив витѣарасе цѣар-рецц гъабизе бокъарав чи ритѣухъав вукѣуна, гъереси гъесул букѣунаро. ¹⁹ Мусаца гурищ нужее къанун тараб? Амма нужер цонигияс цѣунулеб гъѣчю къанун. Щай нужѣца дун чѣвазе къасд гъабулеб бугѣб? ²⁰ Гѣадамаз ахѣулеб букѣана: – Мун жундуз ккун вуго. Мун чѣвазе къасд гъабулев чи щив вугев? – ан. ²¹ Гѣисаца абунa гъѣбмехалъ: – Дица цохѣо мугѣжизат бихъизабуна, нуж киналго абуни жеги-жеги гъѣлда гѣажаиблъун руго. ²² Мусал къануналъ малъулеб буго сунат гъабѣян. (Гъѣбги Мусадасан бачѣараб гѣадат гуро, гъѣсде щвезегѣанго умумузул букѣараб буго.) Шамат къоялъги гъабулагуриха нужѣца сунат. ²³ Мусал къануналъ изну къола нужее шамат къоялъцин сунат гъабизе. Шамат къоялъ чи

дица тѣуванго сахлъизавунилан щай нуж диде ццидалъ ругел? ²⁴ Тѣасан балагъун къоге къимат, хѣакъикъатги цѣѣхон къе. ²⁵ Гъѣбмехалъ Иерусалималдаса цо-цо гѣадамаз абунa: – Чѣухѣби-хѣакимзабаз чѣвазе валагъулев вугев чицин гурищ гъадав? ²⁶ Балагъе, халкъалда цева вахъун кѣалъалѣв вуго, лъицаниги щибниги абулебги гъѣчю гъѣсда. Чѣухѣби-хѣакимзабазда лъалѣб батила хѣакъикъаталдаги дов Масихѣ вукѣин. ²⁷ Амма нилъѣда лъалагури дов кисаяли. Хѣакъикъияв Масихѣ вачѣараб мехалъ, лъиданиги лъалѣб рагѣуларо гъев кисаяли. ²⁸ Мукъадасаб Рокъоб вагѣза-насихѣат гъабулаго, Гѣисаца халкъалде ахѣана: – Нужѣда дун лъала. Дун кисаялиги лъала. Амма дунго лъикѣав лъугъун вачѣарав чи гуро дун, хѣакъав Аллагъас витѣана дун. Нужѣда Гъев лъаларо. ²⁹ Амма дида лъала Гъев: Гъѣсда аскѣоса вачѣана дун. Гъѣс витѣана дун. ³⁰ Гъѣбмехалъ Гѣиса кквезейилан лъугъана гъѣл, амма лъиданиги кѣвѣчю гъѣсда квер хъвазе. Гъѣлъие болжал щун букѣинчю. ³¹ Халкъалъул руккалилъ рукѣаразул гѣемерисел божана Гѣисада. Гъез абулеб букѣана: – Масихѣ вачѣараб мехалъ, гъѣсгицин рихъизарилищ нилъѣда гъадигѣан гѣемерал мугѣжизатал? ³² Гѣисал хѣакъалъулъ гъѣедин абулеб рагѣана фарисѣязда. Гъѣбмехалъ чѣахѣиял кашишзабазги фарисѣязги Мукъадасаб Рукъалъул хъаравулзаби ритѣана ккун вачун гъевгун рачѣайилан. ³³ Гѣисаца абунa: – Гѣемераб заман хутѣун гъѣчю дие нужѣда цадахъ вукѣине, кватѣичѣого ина дунго витѣарасда аскѣове. ³⁴ Кигѣан валагъаниги, ватиларо гъѣбмехалъ нужѣда дун. Нужѣда рачѣине кѣолѣб бакѣ гуро доб дун унеб бакѣ. ³⁵ Гъѣб рагѣидал, ягъудияз цоцазда гъикъулеб букѣана: – Киве инѣдай гъасие бокъун бугѣб? Нилъѣда гъев ватуларѣб бакѣгѣаги щибдай? Греказул шагъаразда ругел дол нилъѣеразда аскѣове инѣцин гуродай гъасда ракѣалда бугѣб, добаги жиндирго дин малъизе? ³⁶ «Кигѣан валагъаниги, ватиларо гъѣбмехалъ нужѣда дун. Нужѣда рачѣине кѣолѣб бакѣ гуро доб дун унеб бакѣ» – ан гъѣс абиялъул магѣна щибдай? ³⁷ Байрамалъул ахирисѣб бищунго хирияб къоялъ Гѣисаца, халкъалде хитѣаб гъабун, ахѣана: – Къѣчарав чияс дида аскѣовеги вачѣун, къѣч буссинабе. ³⁸ Тѣѣхалда хъван бугѣбги ритѣухълъун, диде иман лъурасул рекѣелъан чѣаголъиялъул лъадал лъарал чвахила. ³⁹ Жинде иман лъуразде рѣщѣине бугѣб Илагъияб Рухѣалъул бицунѣб букѣана Гѣисаца. Амма Илагъияб Рухѣи жеги рѣщѣун букѣунаро, Гѣиса жеги жиндирго кѣодолъиялде щун вукѣинчѣелъул. ⁴⁰ Гъѣл рагѣаби рагѣидал, цо-цо гѣадамал гаргадизе лъугъана хѣакълъун гъав чи авараг вугилан. ⁴¹ Цогидаз абулеб букѣана гъав Масихѣ вугилан. Галилеялда

МасихИ вахъуневищилан абулел чагИги рукІана.
⁴² ТІехьалда бугин абулеб букІана гъез, Давудил наслуялда вахъинин МасихИ ва Давудил росулъ – Бетлегьемалда – гъавилин гъев. ⁴³ Гъедин ГІисал бицун дагІба-рагИ ккана гъел гІадамазда гьоркъоб.
⁴⁴ ГІиса ккун вачун жанив тІамизе бокъаралги рукІана гъенир. Амма гъесда квер хъвазе кІвечІо лъиданиги. ⁴⁵ ЧІахІиял кашишзабахъеги фарисеязухъеги Мукъадасаб Рукъалъул хъаравулзаби тІадрусун рачІараб мехалъ, ГІиса щай вачинчІевилан гъикъана гъезда.
⁴⁶ Хъаравулзабаз жаваб къуна: – Додин кІалъалев чи жеги киданиги рагІичІо нижеда, – ян. ⁴⁷ – Унго нужгийищха гъес гуккарал? – ан абуна фарисеяз. –
⁴⁸ ЧІухІби-хІакимзабахулги фарисеязулги цониги чи досда божун рихъанищ? ⁴⁹ Досда божула къануналъул хІакъалъулъ жидеда щибниги лъаларел жагъилал гІадамал, нагІана батагийин гъезие! ⁵⁰ Гъезда гьоркъов вукІана добмехалъ ГІисахъе ун вукІарав Никодемги. Гъес абуна: ⁵¹ – Нилъер къануналда рекъон чиясда гІайиб чІивазе бегъулебищ, ахІун аскІовегун цин гъес бицунелъухъ гІенеккичІого ва гъесул ишалъул цІех-рехги гъабичІого? ⁵² – Мунги Галилеялдаса ватила, – ян абуна гъесда гъез. – Цониги авараг Галилеялъул ракъалда вахъинилан хъван гъечІолъи дудаго бихъизе ТІухъдул цІале. [⁵³ Цинги гъел рикъа-риххун рокъо-рокъоре ана.
8 Зайтуналъул магІарде ана ГІиса. ² Нахъисеб къоялъ радалго вачІана гъев Мукъадасаб Рокъове. ТІолабго халкъ бакІарана гъесда аскІобе. Годов чІун гъезие вагІза-насихІат гъабизе ГІисаги лъугъана. ³ Диниял гІалимзабаз ва фарисеяз ГІисахъе ячун ячІана росасе хилиплъун, зина гъабулаго тІадккурай цо чІужугІадан. ГІадамазда цее яхъун чІезаюна гъез гъей. ⁴ Цинги гъез ГІисада абуна: – Я, МугІалим! Зина гъабудей ятана гъай гІадан. ⁵ Мусаца жиндирго къануналда нижее амру гъабун буго гъадиал руччаби ганчІал речІчІун чІивазе кколин. Дуца щибилан абилеб? ⁶ ГІисада гІайиб чІивазе рес ккелародайилан ургъунго къураб суал букІана гъев. ГІодовеги къулун, чІарбида килщица цо щибалиго хъвалев вукІана ГІиса. ⁷ Нахъеги гъез добго суал къедал, тІаде ворхун, гъес абуна: – Нужеда гьоркъоса цониги мунагъ гъабичІев чияс речІчІе гъелда тІоцебе гамачІ. ⁸ Нахъеги гІодовеги къулун, чІарбида хъвадаризе лъугъана гъев. ⁹ Гъев рагІидал, гъел цо-цоккун рахъун къватІире ана, чІахІияздасан байбихъун. ГІисаги гъесда цее эхетарай дой гІаданги хутІана гъенир. ¹⁰ ТІаде ворхун, ГІисаца гъелда гъикъана: – Йо, чІужугІадан, кире арал дол? Цониги чи хутІичІевищ дие тамихІ гъабизе? ¹¹ – ХутІичІо, БетІерчІахъад, – абун жаваб къуна гъель. ГІисаца

гъелда абуна: – Дицаги гъабиларо дие тамихІ. А дурго гъанже. Гъанжеялдаса хадуб тІокІаб мунагъги гъабуге.] ¹² Гъадианаб вагІза-насихІатги гъабуна ГІисаца гъезие: – Дун вуго гъаб дуниялалъул Нур. Дида нахъвилъъарав цониги чи бецІлъуда хъвадизе гъечІо. ГІумру гвангъизабулеб Нур гъесда цадахъ букІине бугелъул. ¹³ Гъевмехалъ фарисеяз абуна: – Дуцаго дуего гъабудеб бугеб дур нугІлъи къучІаб букІунаро. ¹⁴ ГІисаца абуна: – Дицаго дирго хІакъалъулъ гъабудеб бугониги, гъев нугІлъи къучІаб буго, дида лъалелъул дун киса вачІаравали ва киве унев вугевали. Нужеда лъаларо дун киса вачІаравали ва киве унев вугевали. ¹⁵ Нужеца суд гъабула гІадамаз гІадин, амма дица лъиениги суд гъабударо. ¹⁶ Дица суд гъабунигицин, гъев ритІухъаб букІина, дун дунго цохІо гъечІелъул, дун витІарав Эменги вугелъул дида цадахъ. ¹⁷ Нужер къануналдагичин хъван бугогури кІиго чиясул нугІлъи гІолилан. ¹⁸ Дицаги гъабудеб буго диого нугІлъи, дун витІарав дир Инсуцаги гъабудеб буго. ¹⁹ – Дур эмен кив вугев? – ан гъикъана гъесда. ГІисаца жаваб къуна: – Я, дун, яги дир Эмен нужеда лъаларо. Дун лъалевани, дир Эменги лъалаан нужеда. ²⁰ Гъев вагІза-насихІат ГІисаца гъабуна Мукъадасаб Рукъалъул азбаралъуб, садакъадул гІарац лъолеб гъансида аскІов вахъунги чІун. Лъицаниги кквечІо гъев, жеги гъелъие болжал щун букІинчІо. ²¹ Гъанжеги ГІисаца гъезда абуна: – Дун нужеда аскІоса ине вуго. Дун валагъулел рукІина нуж, амма гъедин мунагъазул цІовухъе хвела, дун араб бакІалде рачІинеги кІвеларо нужеда. ²² Ягъудияз абуна: – Живго жинцаго чІивазехъинцин вугодай? Дун араб бакІалде рачІине нужеда кІвеларинги абулеб буго. ²³ ГІисаца гъезда абуна: – Нуж руго гІодор рижарал, дун вуго тІасан вачІарав. Нуж руго гъаб дуниялалъул чагИи, дун гъаб дуниялалъул чи гуро. ²⁴ Гъединлъидалин дица нужеда абулеб бугеб нуж мунагъазул цІовухъе хвезе ругилан. Дов – Дун вукІиналда божичІони, мунагъазул цІовухъе хвела нуж. ²⁵ – Мун щивха кколев? – ан гъикъана гъез. ГІисаца гъезие жаваб къуна: – Дун щивали авалалдаса бахъарабго бицана дица нужеда. ²⁶ Нужер хІакъалъулъги гІемераб жо бицине кІвелаан дида ва суд гъабизеги кІвелаан. Амма дица гъаб халкъалъе бицунеб буго дун витІарав Аллагъасдасан рагІарабщинаб. ЦІакъ ритІухъавин гъев вугев! ²⁷ Гъезда бичІичІо Инсул хІакъалъулъ бицунеб букІин. ²⁸ Цоги ГІисаца абуна: – ГІадамил Лъимер борхатаб бакІалде вахинавидал, лъала Дов – Дун вукІин, дунго лъикІав лъугъун дица щибниги гъабудеб букІинчІеблъи, дир Инсуца дида малъухъе дица нужедаги бицунеб букІараблъи. ²⁹ Дун ВитІаравги дунгун цадахъ вуго. Гъес дун дунго цохІо течІо, гъев

разилъулебщинаб иш гъабулеб бугелъул дица кидаго. ³⁰ ГИсаца гъедин абидал, ГЕмераз иман лъуна гъесде. ³¹ Жинде иман лъурал ягъудиязда ГИсаца абуна: – Дир раГи нужеца рекЕлъ цІунани, унго-унгоял дир муридал рукІина нуж.

³² ХІакъабщинаб лъала нужеда, ва гъель нуж тархъан гъарила. ³³ Гъез абуна: – Ниж Ибрагъимил наслу буго, лъилниги лагъзаллъунги рукІинчІо киданиги. Ниж тархъан гъарилан абураб раГИиялъул маГІна щиб? ³⁴ ГИсаца жаваб къуна: – ХІакълъун абулеб буго дица нужеда: мунагъ гъабуравщинав чи ккола мунагъалъул лагъ.

³⁵ Масала, цо пуланав лагъ жиндирго бетІергъанасул рокъов кидаго гуру вукІунев, амма вас инсул рокъов кидаго вукІуна. ³⁶ Васас тархъан гъаруни, хІакъикъаталдаги тархъанлъила нуж.

³⁷ Дида лъала нуж Ибрагъимил наслу букІин. Амма нужеца дун чІвазе къасд гъабулеб буго, дир раГи нужер ургъибе унеб гъечЕлъул. ³⁸ Дица нужеда малъулеб буго дир Инсуда аскІоб дида бихъараб къагІидаялъ. Нужецайин абун гъабулеб буго нужерго инсудасан раГІараб къагІидаялъ. ³⁹ – Нижер эмен Ибрагъим вуго, – ян абуна гъез.

ГИсаца абуна: – Нуж Ибрагъимил лъимал рукІаралани, Ибрагъимица гъабураб гъабилан нужеца. ⁴⁰ Нужецани дун – Аллагъасдасан раГІараб хІакъаб раГи нужеда бицарав чи – чІвазе къасд гъабулеб буго. Амма Ибрагъимица гъединаб иш гъабичІо. ⁴¹ Нужерго инсуца гъабураб гъабулеб буго нужеца. Гъез абуна: – Ниж зинаялдасан ккарал гуру. Нижер цо эмен вуго – Аллагъ! ⁴² ГИсаца гъезда абуна: – Нужер эмен Аллагъ вукІаравани, нужеца дун вокъилаан. Дун Аллагъасдасан вачІун рецтІарав вугелъул гъаниве. Дунго лъикІав лъугъун вачІинчІо дун, гъес витІун вачІана. ⁴³ Нужеда дир раГи бичІчІулеб гъечІо, нужеда гъеб раГизе рес гъечЕлъул. ⁴⁴ Илбис буго нужер эмен. Нужер эменлъун кколеб илбисалъулаб тІубазабулеб буго нужеца. БачІинго сундасан букІараб илбисалъул? Чи чІваялдасан гурищ? РитІухълъиялъул рахъги квечІо гъель, ритІухълъи гъелъул жиндилъго гъечЕлъул. Гъереси – гъелъул кІалдиб ругъунаб мацІ буго, тІолабго гъересиги гъелдасан бачІараб бугелъул. ⁴⁵ Дида нуж божулел гъечІо, дица битІараб бицунеб бугелъул. ⁴⁶ Нужер цониги чиясда кІвелищ мунагъ бугин дидайилан абизе? Дица битІараб бицунеб бугеб мехалъги щай нуж дида божуларел? ⁴⁷ Аллагъасдасан вачІарав чи Аллагъасул раГІухъги ГІенеккула. Нуж Аллагъасдасан ругелал гурелъул, нуж ГІенеккулел гъечІо. ⁴⁸ Ягъудияз гъесда абуна: – Мун самарияв вугин ва жундуз ккунги вугин абун нижеда гъоркъоб тІибитІун бугеб хабарги гъересийищха? ⁴⁹ ГИсаца гъезие жаваб къуна: – Дун жундуз ккун

гъечІо. Дица дирго Эмен кІодо гъавулев вуго, нужецайин абун, дун хІакъир гъавулев вуго. ⁵⁰ Амма дун рецц-бакъ къваригІарав чиги гуру. Дие рецц-бакъ гъабизе бокъаравги вугевха, гъес гъабилан нужеца суд. ⁵¹ ХІакълъун абулеб буго дица нужеда: дир раГи рекЕлъ цІунаравщинав чи абадул абадиялъ хвезе гъечІо. ⁵² Ягъудияз гъесда абуна: – Гъанже тІубанго хІакълъана нижеца мун жундуз ккун вугевлъи. Ибрагъим хвана, цогидал аварагзабиги хвана. Дуцани абулеб буго дир раГи рекЕлъ цІунаравщинав чи абадул абадиялъ хвезе гъечІилан. ⁵³ Нижер эмен Ибрагъимидасаги цІакъав чийищха мун кколеб? Цогидал аварагзабидасаги цІакъав чийищха? Ибрагъимги хвана, гъел цоялги хвана. Мун щив гъедигІан кутакав чи? ⁵⁴ ГИсаца жаваб къуна: – Дицаго диего рецц-бакъ гъабун, гъеб букІина ГІададисеб чІанда-хабар. Нижер Аллагъилан нужеца абулев дир Инсуца гъабулеб буго дие рецц-бакъ. ⁵⁵ Нужеда киданиги лъалароан Гъев. Амма дида Гъев лъала. Дида Гъев лъаларилан дица абун, дунги вукІина нужеда релъларав гъерсехъан. Дида Гъев лъала ва Гъесул раГи рекЕлъ цІунун буго дица. ⁵⁶ Нужер эмен Ибрагъим цІакъ вохана, дун вачІараб къо бихъидал. Гъесда бихъана дун вачІараб къо ва гъелдаса вохана. ⁵⁷ Гъебмехалъ ягъудияз гъесда абуна: – Жеги кІикъоялда анцІго сонцин бачІев дуда Ибрагъим кин вихъулев? ⁵⁸ ГИсаца гъезда абуна: – ХІакълъун абулеб буго дица нужеда: жеги Ибрагъим авараг вахъиналдего вукІана дун.

⁵⁹ Гъесда речІчІизе ганчІал кодоре росана гъебмехалъ ягъудияз. ГИса ГІадамазул руккалилъ вахчана ва Мукъадасаб Рокъоса къватІиве ана.

9 Гъениса унаго ГИсада ватана эбелалъ гъавуралдасаго бецав цо чи. ² ГИсада муридаз гъикъана, гъев чиясул мунагъ букІунищ яги гъесул эбел-инсул мунагъ букІунищ эбелалъул ургъивго гъев бецав вугев. ³ ГИсаца абуна: – Я гъев чиясул, яги гъесул эбел-инсул мунагъ букІун гуру гъев бецларав, Аллагъасул къудрат гъесдалъун загъирлъизе бецлъана гъев. ⁴ Дун витІарав Аллагъас тІадкъараб иш, бакъ себе букІаго, тІубазе ккола нилъеца. ТІаде щолеб буго лъиданиги щибниги гъабизе кІолареб сордо. ⁵ Гъаб дунялалда дун вугебГІан заманаялъ гъаб дунялалъе Нур ккола дун. ⁶ Гъединги абун, ГИсаца ракъалде туна, хІацІуца хІурги буцун, гъеб бахана бецасул беразда. ⁷ Цинги ГИсаца гъесда абуна: – ШилоахІ («Чапар» абураб маГІна ккола гъелъул) хІавузальухъеги ун, гъумер чуре дурго, – ян. Гъениб гъумер чурарабго беразда канлъиги бихъун, тІадвусун вачІана гъев чи. ⁸ Гъесул мадугъалзабазги къватІахъ гъарделев гъев вихъаразги цоцазда гъикъулеб букІана дова

садакѡа гъарулев вукІарав бецав чи гурищ гъавилан. ⁹ Уйилан абулеб букІана цо-цояз, цогидаз абуна дов гуриш, досда релѡлѡарав чи вугилан. Жив вугин гъевилан абуна гъес. ¹⁰ – Кинха дуда канлѡи бихъараб? – ан гъикъана гъез гъесда. ¹¹ Гъес жаваб къуна: – Цо ГІаса абулев чияс жиндирго хІацІуца буцун хІур бахана дир беразда. Цинги гъес дун ШилоахІ хІавузальухѡе гъумер чуризе витІана. Гъениб гъумер чурарабго, дир беразда канлѡи бихъана. ¹² Гъев чи кив вугевилан гъикъидал, жинда лъаларилан абуна гъес. ¹³ Бецав вукІун канлѡи бихъарав гъев чи фарисеязухѡе вачана гъез. ¹⁴ (ХІацІуца хІурги буцун, гъесул беразда ГІасаца канлѡи бихъизабураб къо шамат къо букІана.) ¹⁵ Фарисеязги гъикъана гъесда дур бецав беразда канлѡи кин бихъарабилан. Гъес гъезда бицана хІацІуца буцун хІур баханин дос жиндир беразда ва гъумер чурараб мехаль канлѡи бихъанилан. ¹⁶ Цо-цо фарисеял гаргадизе лъугъана шамат къоялѡул къанун цІунуларев гъев Аллагъасдасан вачІарав чи гурилан. Цогидаз абуна мунагъ-хІакъ тІад бугев чиясда гъединаб мугІжизат бихъизабизе кин кІолебилан. Гъединаб дагІба-къец ккедал, ¹⁷ дов бецав вукІун канлѡи бихъарав чиясда гъикъана гъез нахѡеги: – Дур бецав беразда канлѡи бихъизабурав чиясул хІакъалѡулѡ щиб дуца абилеб? Авараг вугин довилан къуна гъес жаваб. ¹⁸ Ягъудиязе бокъун букІинчІо бецав вукІун гъев чиясда канлѡи бихъанилан абураб жоялда божизе. Хадув чи витІун гъесул эбелги эменги ахІана гъенире. ¹⁹ Цинги гъезда гъикъана: – Эбелалѡул ургъисаго бецав вукІанилан нужеца бицунев гъав чи нужер васищ? Гъасул беразда канлѡи кин бихъарабали лъалебищ нужеда? ²⁰ Эбелалѡи инсуцаги абуна нижеда лъала гъев чи нижер вас вугевлѡи ва эбелалѡул ургъисаго бецав вукІаравлѡи. ²¹ Амма гъесда гъанже канлѡи щай бихъулеб бугебалиги ва лѡица гъев сахлѡизавуравалиги нижеда лъаларо. Гъесда жиндаго гъикъе. Балугъав чи вуго, жинцаго бицине биччанте. (²² Ягъудиязул чІухІби-хІакимзабазукъа хІинкъун абуна гъаз гъедин: гъез лъазабун букІиндалха, ГІисал рахъалѡ МасихІ вугин гъевилан абурав чи синагогаялѡуве виччазе гъечІилан. ²³ Гъединлѡидалин гъаз абураб жидер вас балугъав чи вугин, гъесда жиндаго гъикъейилан.) ²⁴ Ягъудияз нахѡеги аскІове ахІун, гъесда абуна: – Аллагъасда цебе гъереси бицунге! Нижеда лъарабин мун сахлѡизавурав чи мунагъазул цІурав чи вугевлѡи. ²⁵ Гъес абуна: – Дида лъаларо мунагъазул цІурав чи вугевищ гъев яги гъечІевищали. Дида лъала цо жо: дун бецав вукІаравлѡи ва гъанже дида канлѡи бихъулеб бугеблѡи. ²⁶ Нахѡеги гъикъана гъесда: – Щиб дос

дуде гъабураб? Кин дос дур беразда канлѡи бихъизабураб? ²⁷ Гъес жаваб къуна: – Дица бицунев мехаль гІенеккунищ нуж рукІинчІел? Цоги нухаль гъелѡухѡ гІенеккун щай нуже? Яги досул муридаллѡун лъугъинейищ нужеги бокъун бугеб? ²⁸ – Нижни Мусал муридал руго. Мун вуго досул муридлѡун лъугъун! – ан тІаделѡана гъесде фарисеял. ²⁹ – Нижеда лъала Мусада Аллагъ кІалѡаравлѡи, довин абуни, киса-щивалицин лъаларев чи вуго. ³⁰ Бецав вукІун канлѡи бихъарас абуна гъезда: – ХІикматаб жо буго нужеда дов киса-щивали лъалеб гъечІолѡи. Амма дос дир беразда канлѡи бихъизабуна. ³¹ Нилѡеда лъала мунагъ-хІакъалѡул агълуялѡухѡ Аллагъ гІенеккуларевлѡи. Аллагъ гІенеккула жиндие мутІигІав, жиндир амру тІубазабулев чиясухѡ. ³² Киданиги рагІун букІинчІо эбелалѡул ургъисаго бецав чиясда лѡицаниги канлѡи бихъизабун бугилан. ³³ Дов чи Аллагъасдасан вачІарав вукІинчІевани, щибго гъабун бажарилароан досухѡа. ³⁴ Эбелалѡ гъавуралдасаго мунагъазул цІурав дуцагийищ нижее гІакълу къолеб бугебилан, цин бахъун, къватІиве гъуна гъез гъев. ³⁵ Гъез къватІиве гъун вугилан рагІидал, ГІасаца гъев чи валагъана ва ГІадамил Лѡимада мун божулищилан гъикъана. ³⁶ Гъес жаваб къуна: – Я, БетІерчІахъад, гъесда божизе ккани, цин гъев лъазе ккеларищ? ³⁷ ГІасаца гъесда абуна: – Гъев дуда цевеги вихъана ва гъабсагІат дуда кІалѡалевги вуго. ³⁸ – Я, БетІерчІахъад, дуда божула! – ян абуна гъев чияс ва гъебсагІат ГІасаца цева суждаялда чІана. ³⁹ ГІасаца абуна: – Гъаб дуниялалде дун суд гъабизе вачІун вуго: бецазда канлѡи бихъизе, канлѡи бихъулелал бецлѡизе. ⁴⁰ Гъедин абулеб мехаль аскІор рукІарал цо-цо фарисеяз гъикъана жалги бецалицѡа ругелан. ⁴¹ ГІасаца гъезда абуна: – Нуж бецав рукІаралани, нуже мунагъ букІинароан. Канлѡи бихъулилан нужеца абулеб бугелѡул, мунагъ тІаса инаро нужедаса.

10 ХІакълѡун абулеб буго дица нужеда: нуцІихъан гурони, цогидаб бакІалдасан гІиял чолониве лъугъарав чи ккола цІогъор яги хъачагъ. ² НуцІихъан вачІуна гъезул вехъ. ³ ВорчІухъанас гъесие нуцІа ричІула, чахъабазда гъесул гъаракъ рагІула. Цо-цоккун щибалѡул цІарги ахІун, вехъас чахъаби чолониса къватІире риччала. ⁴ Жиндирго киналго чахъаби къватІире риччараб мехаль, вехъ рехъада цева вилѡлуна, чахъабиги гъесда хадур уна, гъезда гъесул гъаракъ лъалелѡул. ⁵ Амма цогидав чиясда хадуб унаро рехъен, гъесда аскІоса лѡутула чахъаби, чияр гъаракъ гъезда лъаларелѡул. ⁶ Гъеб мисал бачун, ГІасаца сундул хІакъалѡулѡ бицунев бугебали бичІчІицІо гъезда. ⁷ ГІасаца цоги абуна: – ХІакълѡун абулеб буго дица

нужеда: дун вуго чахъабазул чолол кІалтІа бугеб нуцІа. ⁸ Дун вачІиналде рукІарал киналго руго цІогъалги хъачагъалги. Гъединлъидал чахъаби гъезухъ гІенеккичІо. ⁹ Дун вуго нуцІа. Гъеб нуцІа рагъаравщинав хвасарлъила, жанивеги ина, къватІивеги вачІина, квине жоги щвела. ¹⁰ ЦІогъор вачІунаро – бикъизе, чІвазе, хвезабизе гурони. Дун вачІун вуго гІумру къезе, гъарзаяб гІумру къезе. ¹¹ Дун вуго лъикІав вехъ. ЛъикІав вехъас чахъабазе гІоло рухІги кьола. ¹² - ¹³ Амма мухъдахъ ккурав вехъ вехъ гуро, чахъаби чияр ругелъул. БацІ рехъалъе бачІунеб бихъани, рехун гІиги тун, лъутун уна гъев. БацІ рехъалъ речІчула, гІи рахъ-рахъалде лъутизабула, мухъдахъ ккурав вехъасе гъезул ургъел гъечІелъул. ¹⁴ Дун вуго лъикІав вехъ. Дида дирго чахъабиги лъала, дирго чахъабазда дунги лъала. ¹⁵ Гъелдаго релълъун, дир Инсуда дунги лъала, дида Эменги лъала. Дица дирго рухІги кьела чахъабазе гІоло. ¹⁶ Гъеб рехъалъ гъечІел цоги чахъабиги руго дир. Гъелги рачине ккола дица дирго рехъалъе. Гъелги гІенеккизе руго дир гъаркъихъ. Гъебмехалъ букІина цого рехъен ва цохІо вехъги вукІина. ¹⁷ ЦІидасан нахъе щвезелъун дица дирго рухІ кьолеб бугелъулин Инсуе дун вокъулев. ¹⁸ Лъицаниги тІамулев гъечІо дун дирго рухІ къезе. Дицаго кьолеб буго дица гъеб. Дир ихтияр буго рухІ къезеги, кьуни – гъеб нахъе босизеги буго дир ихтияр. Гъедин амру гъабун дие Инсуца. ¹⁹ Гъеб рагІидал, ягъудиязул нахъеги дагІба-рагІи ккана. ²⁰ ГІемерисез абулеб букІана жундуз бетІер свериабун бугин гъесул, гъесухъ гІенеккиго щайин нужеейилан. ²¹ Цогидаз абулеб букІана жундуз ккурав чи гІадин кІалъалев гъечІин. Жундузда кІолебищин бецад беразда канлъи бихъизабизе. ²² ТІаде щвана Иерусалималда ЦІилъиялъул байрам тІобитІулеб кьо. Хасало заман букІана гъеб. ²³ Мукъадасаб Рокъове вачІун, Сулайманил рагъида дове-гъаниве хъвадулев вукІана ГІиса. ²⁴ ТІаде гурун рачІун, ягъудияз гъесда абуна: – КидалъагІан дуца ниж щакдаризе тІамилел? Мун МасихІ ватани, рагъун абе нижеда! ²⁵ ГІисаца абуна: – Дица абунагури нужеда, амма нуж божичІо. Дир Инсуца тІамун, дица гъарулел ругел ишаз нугІлъи гъабулеб бугогури дие. ²⁶ Дир рехъадул чахъаби гурелъул, божулел гъечІо нуж. ²⁷ Дир чахъабазда дир гъаракъ рагІула, дида гъелги лъала ва гъел дида хадурги рачІуна. ²⁸ Дица гъезие абадияб гІумруги кьола. Гъел абадул абадиялъго хвезе гъечІо ва лъиданиги кІвеларо гъел дида кодоса рахъизе. ²⁹ Дихъе гъел кьурав дир Эмен вуго бищунго хІалкІолъи кІудияв бетІергъан. Лъиданиги кІвеларо гъел дир Инсуда кодоса рахъизе. ³⁰ Дир Эменги дунги – цого руго. ³¹ Гъебмехалъ ягъудияз ГІисаца речІчІизе нахъеги ганчІал кодоре росана.

³² ГІисаца гъезда абуна: – Дир Инсул амруялдалъун гІемерал лъикІал ишал гъаруна дица нужеда цере. Гъел ишазул кинабаб сабаблъунха нужеца дида ганчІал речІчІизехъин ругел? ³³ Ягъудияз гъесие жаваб кьуна: – Дуца гъабураб лъикІлъиялъухъ гуро нижеца дуда ганчІал речІчІизехъин ругел. Аллагъасде дандечІарал гІасиял-пасикъал рагІабазухъ речІчулел руго. Инсан вугониги, дуцаго мунго Аллагълъун рикІкІунев вуго. ³⁴ ГІисаца гъезда абуна: – Нужер къануналда хъван гъечІищ гъадианаб калима: «Дица абуна нуж аллагъзаби ругилан». ³⁵ - ³⁶ ТІухъдузда хъван бугеб хисизабизе бегъуларо. Бичасул калам рецтІаразда бетІергъанасцин аллагъзабийилан абун буго. ВацІидад илчилъун гъавун, гъес дуниялалде витІарав Дун Аллагъасул Вас вугилан абурал дир рагІаби Аллагъасда дандечІарал ругин абизе кин нужеда кІолеб? ³⁷ Дир Инсуца гъабулеб иш дицаги гъабулеб гъечІеб батани, божуге нуж дида. ³⁸ Дир Инсуца гъабулеб иш дицаги гъабулеб бугелъул, дида божичІони, дир ишаздагІаги божа. Гъебмехалъ лъала ва бичІчІила дилъ дирго Эмен вукІин ва дирго Инсулъ дун вукІин. ³⁹ ГІиса кквезейилан лъугъана нахъеги ягъудиял, амма гъезда кодоса ворчІана гъев. ⁴⁰ ГІиса нахъеги Иорданалъул добцояб рахъалде, ЯхІяца гІадамал лъадалъ ччун рахъулел рукІараб бакІалде, ана ва гъенив чІана. ⁴¹ Гъениреги гІемерал гІадамал рачІана ГІисаца хадур. Гъез абулеб букІана: – ЯхІяца цониги мугІжизат бихъизабичІо, амма гъав Чиясул хІакъалъулъ гъес абураб щибаб рагІи битІараб букІун буго. ⁴² Гъенире рачІаразул гІемерисез ГІисаде иман лъуна.

11 Бетания шагъаралдаса Лазарилан абулев цо чи унтун вукІана. ² Гъеб Бетаниялда яшав гъабун рукІана цо Марям абулей гІаданги гъелъул яц Мартаги. Гъеле гъей Марямицайин ГІисал хІатІазда махІ гъуинаб нах бахараб ва жиндирго ботІрол расуца гъел ракъвазарурал. Гъелъул вац вукІана Лазар. ³ Яцаз ГІисахъе ругъел битІана: «Я, бетІерчІахъад, дие хирияв чи унтун вуго», – ян. ⁴ Гъеб ругъел бачІиндал, ГІисаца абуна: – Гъеб унтуца Лазар холаро. Гъеб буго Аллагъ машгъурлъизе ва Аллагъасул Васас живго гъелдалъун машгъурлъизавизе Лазариде тІамураб унти. ⁵ Марямги, гъелъул яцги, Лазарги цІакъ рокъулаан ГІисае. ⁶ Гъев унтун вугилан рагІидалги, кІиги кьолялъ гъенивго чІана ГІиса. ⁷ Цинги гъес муридазда абуна Ягъудиялде тІадрусине кколилан. ⁸ Муридаз абуна: – Я, Рабби, Ягъудиялда дуда ганчІал речІчІизехъин рукІаралдаса гІемер заман инчІогури. Гъениве тІадрусине щай дие бокъун бугеб? ⁹ ГІисаца абуна: – Цо кьолялъе букІуна анціла кІиги сагІат. Къад сапаралде вахъарав чи

хІетІе тункун ГІодов кколаро, нухда гъесие канлъи букІунелъул. ¹⁰ Амма сардиль сапаралде вахъарав чиясул хІетІе тарула, нухда канлъи букІунарелъул. ¹¹ Цоги гъес абуна: – Нилъер гъудул Лазар кѳижун ккун вуго. Гъев вигѳинавизе инехъин вуго дун. ¹² Муридаз абуна: – Я, БетІерчІахъад, кѳижун ккарав ватани, мадар лъугъина гъесул. ¹³ ГІисаца абулеб букІана Лазар хун вугилан, амма муридазда бичІчІана гъадинго кѳижун ккун вугилан абулеб бугилан. ¹⁴ Гъебмехалъ ГІисаца рагъун бицана гъезда Лазар хванилан. ¹⁵ – Нужер талихІ ккана дун дова вукІинчІолъи, гъанже нуже рес ккела дида божизе. Рильлъа доре. ¹⁶ «КІилъилав» абун тІокІчІар бугев Фомаца цогидал муридазда абуна: – Рильлъа МугІалимасда цадахъ, гъев хваралъур хвезе! ¹⁷ ГІиса Бетаниялде щведал, Лазар хабалъ вукъаралдаса ункъо къо бан батана. ¹⁸ Иерусалималдаса Бетаниялде лъабго километр гурони букІинчІо. ¹⁹ Мартахъеги Марямихъеги вацасул зигараялъ Иерусалималдаса рачІарал ГІемерал ягъудиялги рукІана гъенир. ²⁰ ГІиса вачІунев вугилан рагІидал, Марямги магІирокъойго тун, Марта ана гъесда данде. ²¹ Мартаца ГІисада абуна: – Я, БетІерчІахъад, мун гъанив вукІаравани, хвелароан дир вац! ²² Амма гъанжеги ракІчІун лъала дида дур кинаб букІаниги гъари-дугІа Аллагъас нахъчІвалареблъи. ²³ Дур вац хваралъуса вахъине вугилан абуна гъелда ГІисаца. ²⁴ Мартаца абуна къиямасеб къоялъ гъев тІаде вахъуневлъи жиндаги лъалин. ²⁵ ГІисаца гъелда абуна: – Дицайин хварал рахъинарулел, дицайин чІаголъизарулел. Дида божарав чи хваравги чІаголъила. ²⁶ Гъаб дунялалда вугевщинав дида божулев чи абадул абадиялъ хвезе гъечІо. Гъелда мун божулицъ? – ан гъикъана ГІисаца. ²⁷ Гъель жаваб къуна: – Я, БетІерчІахъад, дун божана дунялалде вачІине вугев Аллагъасул Вас МасихІ мун вукІиналда. ²⁸ Гъединги абун, рокъое ана Марта. Цогидаздаса балъго гъель Марямида абуна МугІалим вачІун вугин ва гъес мун ахІулей йигин. ²⁹ ГъебсагІат ГІисада аскІое ине ГІедегІун къватІие яхъана Марям. ³⁰ Росулъеги лъугъинчІого, Марта жинда данде ячІараб бакІалда чІун вукІана ГІиса. ³¹ Марям ГІедегІун къватІие яхъун уней йихъидал, зигараялъ рачІун рукІарал ягъудиязда ккана вацасухъ ГІодизе хабаде уней ятилин гъейилан. Гъелги ана Марямида хадур рахъун. ³² ГІисада аскІое щведал, гъесул хІатІазда цее кІалагъоркъе речІчІун, Марямица ГІодилаго абуна: – Я, БетІерчІахъад, мун гъанив вукІаравани, хвелароан дир вац! ³³ ГІодулей Марямги гъелда цадахъ ГІодулел ГІадамалги рихъун, цІакъго ракІбакъван, къварильахъдана ГІиса. ³⁴ – Кив нужеца гъев вукъарав? – ан гъикъана ГІисаца. – Я,

БетІерчІахъад, вильлъа дудаго бихъизабизе, – ян абуна гъез. ³⁵ ГІиса ГІодана гъебмехалъ. ³⁶ ГІиса ГІодулев вихъидал, ГІадамаз абуна Лазар гъасие вокъулев вукІун вугеб куц бихъуларещилан. ³⁷ Бецасда канлъи бихъизабурав чиясда Лазар хвалдаса ворчІизавизеги кІвелаанилан абуна цо-цояз. ³⁸ Дагъабги ракІбакъван, ГІиса Лазарил хабаде ана. Хоб букІана нохъода жаниб, кІалтІа гамачІги букІана. ³⁹ ГІисаца абуна гъеб гамачІ нахъе босейилан. Хварасул яц Мартаца абуна: – Я, БетІерчІахъад, Лазар вукъаралдаса ункъабилеб къо буго, махІ бахъун батила. ⁴⁰ ГІисаца гъелда абуна: – Дица абичІищ дуда, мун божани, Аллагъасул хІалкІолъи бихъилин дудаян. ⁴¹ ГамачІ нахъе босана. Зобалаздеги валагъун, ГІисаца абуна: – Я, дир Эмен, дица две рецц гъабилеб буго гъари-дугІа дуда рагІаралъухъ. ⁴² Дида лъалаан дир гъари-дугІа дуда кидаго рагІизе букІин. Дица гъадин абулеб буго дун дуца витІаравлъи гъанир дида аскІор ругезда лъазе. ⁴³ Цинги ГІисаца ахІана: – Лазар! КъватІиве вачІа! – ян. ⁴⁴ Кверазда ва бохдузда мусралги жемухъега хабалъа къватІиве лъугъун вачІана Лазар. КвербацІцІалъ бухъун гъумерги букІана гъесул. – Гъасдаса мусрал риче, – ян абуна ГІисаца, – ва рокъове ваче. ⁴⁵ Марямихъе зигараялъ рачІун рукІун ГІисал гъеб мугІжизат бихъарал ГІемерал ягъудияз гъесде иман лъуна. ⁴⁶ Амма цо-цояз, фарисеязухъе ун, бицана ГІисаца гъениб бихъизабураб мугІжизаталъул хІакъалъулъ. ⁴⁷ Гъебмехалъ чІахІиял кашишзабиги фарисеялги тІадегІанаб судалъе данделъана. Гъез абуна: – Щибдай нилъеца гъабун лъикІ? Гъадав чияс ГІемерал мугІжизатал рихъизарулел руго халкъалда. ⁴⁸ Додин виччан тани, кинабго халкъ досда хадуб ина. Цинги Рималъул боги бачІун, нилъер Мукъадасаб Рукъги щущазабила, халкъги гъурун тІагІинабила. ⁴⁹ Гъеб соналъ бищунго кІудияв кашишлъун вукІарав Кайафаца абуна: – Нужеца щибниги лъалеб гъечІоха. ⁵⁰ Нужеца пикру гъабилеб гъечІо тІолабго халкъ хун тІагІинабиялдаса халкъалъе ГІоло цо чи хвезавиги лъикІаб букІиналъул. ⁵¹ Кайафал жиндирго ГІакълу хадуб ГІунтІун абурал рагІаби рукІинчІо гъел. Гъеб соналъ бищунго кІудияв кашишлъун вукІиндал, кашпу-карамалъи щунин гъес абураб халкъалъе ГІоло ГІиса хвезе вугилан. ⁵² ЦохІо халкъалъе ГІоло гуревха. ТІолабго дунялалда щущан ругел Аллагъасул лъимал данде ракІариялъе ГІоло хвезе вуго ГІиса. ⁵³ ГІиса чІвазе хІукму гъабуна гъеб къоялъ гъез. ⁵⁴ Гъединлъидал гъанже тІатун хъвадулев вукІинчІо гъев Ягъудиялъул ракъалда. Гъениса вахъун, жиндирго муридалги рачун, ГІиса ана ГІицІаб авлахъалъул рагІалда бугеб Эфраим абулеб шагъаралде. ⁵⁵ ЖугъутІазул Пасха тІаде

щолѣб букІана. Улкаялъул киналго бакІаздаса ГІемерал ГІадамал Иерусалималде рачІунел рукІана Пасха тІаде щвелалде жалго раціЦалъизариялъул ГІадат тІубазабизе. ⁵⁶ Гъез ГІиса валагъулев вукІана. Мукъадасаб Рокъоре лъугъиндал, гъез цоцазда цІехолѣб букІана: – ГІиса вачІинадай Пасхаялъул байрамалде? Дидани вачІинин кколаро. Дуда кин кколеб? ⁵⁷ ЧІахІиял кашишзабазги фарисеязги буюрухъ къун букІана нагагъ ГІиса вугеб бакІ лъарав чияс жидеда лъазабеян, жидеца гъев, ккун вачун, жанив тІамизе вугилан.

12 Пасха тІаде щвезе анлъго къо хутІараб мехалъ, ГІиса вачІана гъес хваралъуса вахъинавурав Лазарил росулъе Бетаниялде. ² Гъениб гъесие къасиялде квен къачІан букІун, Марта гъезда цебе квен-тІех лъолей йикІана, Лазарги вукІана ГІисадаги гъалбадеридедаги цадахъ кваназе ГІодов чІун. ³ Берцинаб махІалъул цІакъго хирияб нахул гелавкаги босун ячІун, Марямица ГІисал хІатІазда бахана гъеб ва жиндирго ботІрол расуца раціЦана гъел. Гъеб нахул цІакъаб гъуинаб махІалъул цІуна рукъ. ⁴ Гъесул муридлъун вукІарав ва хилиплъизе вугев Ягъуда Искариотица абуна: ⁵ – Гъеб нах бичун букІарабани, лъабнусго динар щвелаангури ва мискинзабазе садакъаде къезе бегъилаан гъеб. ⁶ (Мискинзабазул ургъел ккун гуру Ягъудаца гъедин абураб. ЦІогъор вукІана гъев. Киназулго гІахъалаб ГІарац жаниб лъураб таргъа Ягъудахъ букІана, гъеб ГІарацгицин ккезабулаан гъес жиндирго чвантинибе.) ⁷ – Гъей жийго те, – ян абуна ГІисаца. – Дун хабалъ вукъулеб къоялде нахъе лъун тун букІун буго гъель гъеб нах. ⁸ Мискинзаби кидаго ратила нужеда аскІор. Дуни абуни, кидаго гуру нужгун вукІунев. ⁹ ГІемерал ягъудиязда лъана ГІиса Бетаниялда вугевлъи. Гъел гъенире рачІунел рукІана ГІиса вихъизе гурѣбги, хваралъуса гъес вахъинавурав Лазар вихъизеги. ¹⁰ Гъев Лазар чІвазеги хІукму гъабун букІана чІахІиял кашишзабаз, ¹¹ гъев саблълъун ГІемерисел ягъудияз, жалги рехун тун, ГІисаде иман лъолѣб букІиндал. ¹² Нахъисеб къоялъ ГІиса Иерусалималде вачІунев вугилан раГІана байрамалде раКІарун рукІарал ГІадамазда. ¹³ Чамасдакил гъутІбузул гІурччинал ГІаркъалабиги кодор ккун ана гъел ГІисада данде. Гъадиана туркиги ахІулеб букІана: – Гъошанна! БетІергъанас витІун вачІунев вугесда баркат лъеги! Исраилил халкъалъул ПарччахІасда баркат лъеги! ¹⁴ Цо кІудияб кІерт батун, гъелда рекІана ГІиса, ТІухъдузда хъван бугеб гъадианаб калима ритІухълъизе: ¹⁵ – Сионил яс, мун хІинкъуге, ХІамил кІартида тІадги рекІун, ВачІунев вугевин дур ПарччахІ! ¹⁶ (Гъебмехалъни муридазда бичІчІун

букІинчІо гъелъул маГІна. Амма ГІисае Аллагъасдасан машгъурлъи щвараб мехалда раКІалде щвана гъезда ТІухъдузда гъесул хІакъалъулъ гъедин хъван букІараблъиגי, гъеб ритІухълъизе ГІадамаз гъебщинаб жо гъабураблъиגי.) ¹⁷ Гъес Лазар, хабалъа къватІиве ахІун, хваралъуса вахъинавулев вихъарал ГІадамаз гъелъул хІакъалъулъ бицунѣб букІана. ¹⁸ Гъеб мугІжизаталъул хабар раГІун букІиндалин гъедигІан ГІемераб халкъ ГІисада данде бачІунѣб букІараб. ¹⁹ Гъединлъидал фарисеяз цоцазда абулеб букІана: – Балагъе, нилъее пайда бахинчІо! ТІолабго халкъ досда хадуб унеб буго! ²⁰ Байрамалъул къояз Иерусалималде зияраталъ грекалги рачІун рукІана. ²¹ Галилеялъул Бетсаида шагъаралдаса Филиппихъе ун, гъел греказ гъарана: – Я, бетІерчІахъад! ГІиса вихъизе бокъун буго нижее. ²² Андрейихъе ун Филиппица гъесда бицана гъеб. Цинги Андрейицаги Филиппицаги ГІисада бицана. ²³ ГІисаца гъезда абуна: – ГІадамил Лъимер машгъурлъизе заман щун буго. ²⁴ ХІакълъун абулеб буго дица нужеда: хуриб хъараб рольул мугъ ракъулъе ккун хвечІони, гъеб жибго цохІо хутІула гъениб. Амма гъеб ракъулъе ккун хвани, гъелдасан лъугъараб рольул тІорода ГІемерал мугъал рижула. ²⁵ Жиндирго ГІумру хирияв чи гъелдаса махІрумлъила. Амма гъаб дуниялалъул рокъоб жиндирго ГІумру рихарасе абадияб ГІумру насилъила. ²⁶ Дие хъулухъ гъабизе бокъарав чи дида цадахъ вилълъа. Дун вугеб бакІалда вукІине ккола дие хъулухъ гъабурав чиги. Дие хъулухъ гъабурав чиясул хІурмат гъабила дир Инсуцаги. ²⁷ Гъанже дир раКІ къварид буго. Амма дица щибилан абилеб? Я, дир Эмен, рухІ бахъулеб саГІаталдаса хвасар гъавейиланищ? Гъельие ГІололъидал дун гъаниве щун вугев. Я, дир Эмен, дурго цІар машгъурлъизе гъабе! ²⁸ Гъебмехалъ зобалаздасан гъаракъ раГІана: – Дир цІар машгъураб буго, жеги цІикІкІун машгъурлъизеги гъабила. ²⁹ Гъениб букІараб халкъалдаги раГІана гъеб гъаракъ. Цояз абуна зоб гъугъалеб гъаракъ бугилан. Цогидаз абуна малаик вукІанин ГІисада кІалъалев. ³⁰ ГІисаца гъезда абуна: – Гъадаб гъаракъ дида раГІизе гуру зобалаздасан бахъараб, нужеда раГІизейин. ³¹ Гъаб дуниялалъе суд гъабулеб къо буго жакъа. Дуниялалъулго кверщелчи къватІиве вачахъулеб къо буго жакъа. ³² Цинги дун, ракъалдаса ворхизавун, борхатаб бакІалде вахинавидал, дица дидаго хадур цІазе руго киналго. ³³ (Гъедин ГІисаца абуна кинаб хвалдалъун живго холевали бичІчІизе.) ³⁴ Гъебмехалъ ГІадамаз гъесда абуна: – «ГІадамил Лъимер, ракъалдаса ворхизавун, борхатаб бакІалде вахинавизе вугилан» щайха дуца абулеб бугеб? Щив кколѣв

гъев Гадамил Лъимер? Къануналдаса цѣлулеб раГІана нижеда МасихІ нижгун абадиялъго хутІулилан. ³⁵ ГІисаца гъезда абуна: – Жеги дагъаб заманаялъ Нуралъул канлъи нужгун хутІизе буго. Гъеб канлъи букІаго, хъваде нуж ракъалда, бецІлъи тІаде ГІунТилалде. БецІлъуда хъвадулесда лъаларо киве унев вугевали. ³⁶ Гъеб Нур нужгун бугебГІан заманаялъ, гъелда божа, нужго Нуралъул Гадамаллъун лъугъине. Гъединги абун, ГІиса нахъе ана ва гъезда аскІоса тІаГІана. ³⁷ Чан мугІжизатха ГІисаца гъезда бихъизабураб, амма гъел ГІисада божичІо. ³⁸ Гъеб кинабго ккана Ишая аварагасул калима ритІухълъизе: «Я, БетІергъан, нижеца бицаралде иман лъурав чи вугевищ? Лъие загъирлъараб Бичасул къудрат?»

³⁹ Гъединлъидалин гъел божичІел. Ишая аварагас цоги бакІалда гъадин абулебги буго: ⁴⁰ «Бичас гъел Гадамал бецІлъизаруна, ГанчІил раКІал лъуна гъезул чурхдузулъ: БецІларал беразда бихъунгутІизе, ГанчІилал раКІазда бичІчІунгутІизе. Гуребани, диде руссинаан гъел, Сахлъизарилаан цинги дица гъел». ⁴¹ ГІиса машгъурлъулевлъи цебекунго бихъун букІиндал абуна Ишаяца гъедин. ⁴² Бугониги, – цо-цо чІухІби-хІакимзабазгицин иман лъун букІана ГІисаде. Амма балъго гъабулеб букІана гъез гъеб, фарисеяз синагогаялдаса маХІрум гъариллан хІинкъун. ⁴³ Аллагъасул хІурмат-цІаралдаса гъезие Гадамазул хІурмат-цІар хиралъана. ⁴⁴ ГІисаца халкъалде аХІулеб букІана: – Дида божулев чи ккола, цохІо дида гуреб, хІакълъунго дун витІарав Аллагъасда божулев чи. ⁴⁵ Дун вихъулев чиясда дун витІарав Аллагъи вихъулев вуго. ⁴⁶ Дун вуго – Нур. Дун ракъалде вачІун вуго дида божарав цониги чи бецІлъуда хутІунгутІизе. ⁴⁷ Дихъ ГІенекканиги, дир раГІи рекІель цІуничІесеги суд дица гуро гъабизе бугеб. Гадамазе суд гъабизе гуро дун вачІун вугев, гъел хвасар гъаризе вачІун вуго. ⁴⁸ Дунги дир раГІиги нахъчІварав чиясе суд дир раГІуца гъабизе буго къиямасеб къоялъ. ⁴⁹ Дунго лъикІав лъугъун абураб раГІи гъечІельул дир, дун витІарав дир Инсуца бихъизабуна дида щиб абилебалиги, щиб бицинебалиги. ⁵⁰ Дида лъала гъес бихъизабуралъ абадияб ГІумруялде рачунеблъи. Инсуца дида абураб гурони, абулеб гъечІо дица нужедаги.

13 ЖугъутІазул Пасха тІаде щолеб букІана. Дуниял тун жиндирго Инсукъе ине заман Гагарлъулеб букІин лъалеб букІана ГІисада. Гъаб дуниялалда жинда божарал муридал рокъулаан гъесие. Гъале гъезде бугеб жиндирго рокъи тІубанго бихъизабула гъес. ² Сардилъ кваназе ГІодор чІун рукІана. (Гъелде щвелалдего Симонил вас Ягъуда Искариотил рекІелье илбисалъ лъугъинабун букІана ГІисае хилиплъиялъул пикру.)

³ ГІисада лъалаан сундулго кверщел Инсуца жиндикъе къун бугеблъи, жив Аллагъасдасан вачІаравлъи ва гъесукъе тІадвуссуневлъи. ⁴ ХІарччида нахъаса тІаде вахъун, ГІисаца халГІат тІаса рехана, рачлихъ квербацІцІ бухъана. ⁵ Цинги, тІарсинибе лъимги тІун, жиндирго муридазул хІатІал чуризе ва рачлихъ бухъун бугеб квербацІцІалъ гъел рацІцІине лъугъана ГІиса. ⁶ ХІатІал чуризе ГІиса аскІове вачІараб мехалъ, Симон Пётрица абуна: – Я, БетІерчІахъад, дир хІатІал чуризе хъинищца мун вугев? ⁷ – Дица гъабулеб бугеб жоялъул маГІна дуда гъанже бичІчІуларо. Хадуб бичІчІила дуда гъеб, – ан абуна ГІисаца гъесда. ⁸ Пётрица абуна: – Киданиги риччаларо дица дуда дир хІатІал чуризе. ГІисаца абуна: – Дица гъанже дур хІатІал чуричІони, дида аскІоб бакІ букІине гъечІо дуге. ⁹ Симон Пётрица абуна гъебмехалъ: – Гъедин батани, БетІерчІахъад, хІатІал гурелги, квералги чуре дир, бетІерги чуре. ¹⁰ ГІисаца абуна: – Чвердон вачІарав чиясул хІатІал гурони чуризе кколоро. Черх гъесул бацІцІадго букІуна. Нуж рацІцІадал руго, амма киналго гурелха. ¹¹ ГІисада лъалеб букІана щив жиндие хилиплъизе вугевали. Гъединлъидал абуна гъес нуж киналго гурин рацІцІадал ругелилан. ¹² Гъезул хІатІалги чурун, халГІатги ретІун, нахъеги гъезда аскІов ГІодов чІараб мехалъ, ГІисаца абуна: – Дица нужер хІатІал чуриялъул маГІна лъалищ нужеда? ¹³ Нужеца дида абула МугІалимилан ва ТІадеГІанавилан. БитІараб буго гъеб. Гъединачи вуго дун. ¹⁴ Гъедин дица, нужер МугІалимас ва ТІадеГІанас, нужер хІатІал чурулел ругони, нужецаги чуризе ккола цоцазул хІатІал. ¹⁵ Дица нужеда мисал бихъизабулеб букІана, дица нуже гъабураб нужецаги гъабизе. ¹⁶ ХІакълъун абулеб буго дица нужеда: жиндирго бетІергъанасдаса тІадеГІанав вукІунаро гъесул лагъ. Жив витІарасдаса тІадеГІанав вукІунаро гъесул чапарги. ¹⁷ Гъардарал гурищ нуж, гъеб бичІчІани, гъедин гъабизеги гъабун! ¹⁸ Дица нужер киназулго хІакълъулъ гуро абулеб бугеб. Дида лъала дица щал тІаса рицаралали. Амма ТІехълалда бугеб гъадиначи калимаги ритІухълъизе биччанте: «Дида цадахъ чед кварас квер борхана дида данде». ¹⁹ Гъанже дица бицун толеб буго нужеда, дица бицухъе ккараб мехалъ, дун Дов вукІиналда нуж божизе. ²⁰ ХІакълъун абулеб буго дица нужеда: дица витІарасде иман лъурав чи ккола диде иман лъурав чи. Диде иман лъурав чи ккола дун витІарасде иман лъурав чи. ²¹ Гъел раГІаби абураб мехалъ, ГІисал хІал хисана. Гъес лъазабуна: – ХІакълъун абулеб буго дица нужеда: нужер цояв дие хилиплъила. ²² Лъил хІакълъулъдай ГІисаца гъеб абулеб бугебилан рихха-хочун цоцахъ

ралагъана муридал. ²³ Писае вокъулев цо мурид кваналев вукІана гьесул каранда цеве чІун. ²⁴ Симон Пётрица гьев муридазде ишан гьабуна лъил хІакъалъулъ бицунѐб бугебали дуца гьикъейилан. ²⁵ Писал карандеги гьетІун, гьес гьикъана: – Я, БетІерчІахъад, щив гьев? ²⁶ Писаца жаваб къуна: – СуркІиниб ччун дица чадил кесек кодобе къурав чи вуго гьев. Босун, суркІинибги ччун, чадил кесек гьес къуна Симонил вас Ягъуда Искаріотихъе. ²⁷ Гьѐб чадил кесек кодобе босарабго, Ягъудал чорхолъе илбис лъугъана. Гьѐбмехалъ Писаца гьесда абуна: – Дурго гьабубѐб иш дагъаб хѐгго гьабѐ, – ян. ²⁸ Амма кваналел рукІаразул цонигиясда бичІичІо щай Писаца гьѐдин абурабали. ²⁹ ГІарац жаниб лъураб таргъа Ягъудахъ букІиндал, цо-цоязда ккана байрамалде къваригІараб-тараб босизе яги цо мискинчиясе садакъа къезе айилан абулѐб бугин. ³⁰ Чадил кесекги босун, Ягъуда вахъун къватІиве ана. Сордо нахълъараб заман букІана гьѐб. ³¹ Ягъуда къватІиве аравго, Писаца абуна: – ГІадамил Лъимер машгърлъана гьабсагІат. Гьесдалъун Аллагъи машгърлъана. ³² Гьесдалъун Аллагъ машгърлъун вугелъул, живго ГІадамил Лъимерги машгърлъиларищ Аллагъасдалъун. Аллагъас цІакъ хѐгго машгър гъавила гьѐв. ³³ Дир хириял лъимал, нужѐда аскІов ГІемераб мехалъ хутІиларо дун. Дун валагъулел рукІина нуж. Дица ягъудияздаги абуна дун унеб бакІалде нужѐда рачІине кІоларилан, гьѐдинго нужѐдаги абулѐб буго гъанже: «Нужѐда рачІине кІолѐб бакІ гуро доб дун унеб бакІ». ³⁴ Цо цІяб амру гъабилла дица нужѐе: цоцазе рокъа нуж. Дие нуж рокъарал гІадин рокъа нуж цоцазѐги. ³⁵ Нуж цоцазе рокъулел рукІиналдасан киназдаго лъала нуж дир муридал рукІин. Симон Пётрица гьикъана: – Я, БетІерчІахъад! Киве инехъин мун вугев? ³⁶ Писаца гьѐсие жаваб къуна: – Гъанже дун унеб вугѐб бакІалде дуда вачІине кІвезе гьѐчІо. Цинги нахъа вачІина мун. ³⁷ Пётрица гьикъана: – Я, БетІерчІахъад, гъанже щай кІоларѐб дида дуда хадув вачІине? Дѐе гІоло дица рухІги къѐла. ³⁸ Писаца абуна: – Дие гІоло рухІ къезе хІадурав чийищѐа мун? ХІакълъун абулѐб буго дица дуда: хІѐлеко бахъиналде лъабцІул инкар гъабилла дуца дидаса.

14 Писаца абуна: – РакІ къварилъун рукІунге нуж. Нужѐрго Аллагъасде иман лъѐ, дидеги иман лъѐ. ² Дир Инсул минаялъур ГІемерал рукъзал руго. Гьѐл ГІемер рукІинчІѐлани, гьѐдин абилароан дица. Нужѐе гьѐниб бакІ къачІазе унеб вуго дун. ³ Гьѐниб нужѐе бакІ къачІан бахъиндал, дун ГІадвуссун вачІина нуж дидаго цадахъ рачине, нужги дида аскІор рукІине. ⁴ Дун унеб вугѐб

бакІалде нух лъала нужѐда. ⁵ Фомаца гьикъана гьѐсда: – Я, БетІерчІахъад! Нижѐда мун унеб вугѐб бакІ лъалѐб гьѐчІѐлъул, гьѐнибе нух кин нижѐда лъалѐб? ⁶ Писаца жаваб къуна: – Дун вуго нух. Дун вуго хІакъикъат. Дун вуго чІаголъи. Дидалъун гурони цониги инсан дир Инсухъе вачІине гьѐчІо. ⁷ Дун нужѐда лъалѐв вугелъул, дир Эменги лъала нужѐда. Жакъа къоялдаса нахъѐ нужѐда гьѐв лъана ва нужѐда гьѐв вихъана. ⁸ Филиппица абуна: – Я, БетІерчІахъад! Гьѐв дур Эмен вихъизавѐ нижѐда. Гьѐбги ГІѐла нижѐе. ⁹ Писаца абуна: – Гъабгощинаб мехалъ нужѐда цадахъ вукІарав дун лъаларѐвищѐа, Филипп, дуда? Дун вихъарав чиясда дир Эменги вихъана. Дур Эмен вихъизавѐйилан щай дуца абулѐб? ¹⁰ Мун божулагури дун Инсулъ вукІиналдаги, Эмен дилъ вукІиналдаги. Нужѐда кІалъалаго дир кІалдисан бачІараб цониги рагІи дунго лъикІав лъугъун абичІо дица. Дир щибаб ишги дилъ вугев дир Инсуца гъабураб буго. ¹¹ Дун Инсулъ вукІиналдаги, Эмен дилъ вукІиналдаги божа нуж. Гьѐлда божичІони, дир хІикматал ишаздагІаги божа. ¹² ХІакълъун абулѐб буго дица нужѐда: дида божулев чиясда кІвезе буго дица гъабурабги гъабизе, жеги цІикІкІунги гъабизе, гъанже дун дирго Инсухъе ине вугелъул. ¹³ Дица тІубазабила, дир цІар рѐхсон нужѐца щиб гъараниги, – Васасдалъун Эмен машгърлъизе. ¹⁴ Дир цІар рѐхсон нужѐца щиб дида гъараниги, гьѐб дица тІубазабила. ¹⁵ Дун нужѐе вокъулев ватани, дир амруязда рѐкъон хъваде. ¹⁶ Дица Инсуда гъарила ва гьѐс нужѐхъѐ битІила абадул абадиялъ нужѐдаса батІалъичІого нужѐр ракІбатизабубѐб ¹⁷ РитІухълъиялъул РухІ. ГІаламалъ гьѐб къабул гъабизе гьѐчІо, ГІаламалда гьѐб лъаларелъул, бихъуларелъул. Амма нужѐда гьѐб лъала, гьѐб гъабсагІатги нужѐда аскІоб бугелъул ва кидаго нужѐлъ букІинѐги бугелъул. ¹⁸ Дица нуж бесдалъун теларо. Дун нужѐхъѐ вачІина. ¹⁹ Цодагъаб мехалдасан дун ина ГІаламалда вихъуларелъуѐ, амма нужѐда дун вихъила. Дун чІаго вугелъул, нужги чІаго рукІина. ²⁰ Гьѐб къоялъ лъала нужѐда дун дирго Инсулъ вугевлъи, нуж дилъ ругеллъи, дун нужѐлъги вугевлъи. ²¹ Дир амру жиндихъ бугев ва гьѐб тІубазабун хъвадарав чи ккола дун вокъулев чи, дун вокъулев чи дир Инсуѐги вокъила, диеги вокъила ва гьѐв чиясе дица дунго загъир гъавила. ²² Ягъудаца (Ягъуда Искаріот гуро гьѐв) гьикъана: – Я, БетІерчІахъад, ГІаламалъѐго загъир гъавичІого, цохІо нижѐе мунго загъир гъавиялъул маГІна щиб? ²³ Писаца гьѐсие жаваб къуна: – Дун вокъулев чияс дир рагІи рѐкІѐлъ цІунила, гьѐв дир Инсуѐ вокъила. Цинги ниж гьѐв чиясухъѐ рачІина, ва нижѐр чІѐй гьѐсухъѐ

букїна. ²⁴ Дун вокьуларев чияс дир раґи рекїель цїунуларо, амма нужеда раґараб раґи дир гуро, дун витїарав дир Инсул буго. ²⁵ Дун нужеда цадахь вукїаго абун толеб буго дица гьєб. ²⁶ Нужер ракїбатизабулеб ва дун хисун нужехье Бетїерґанас битїизе бугеб Илагїяб Рухїалъ кинабго малїила нужеда ва дица малїун тарабщинабги ракїалде щвезабила. ²⁷ Дица нужее рекъел толеб буго, дирго рекъел кьолеб буго дица нужее, дуниялалъ кьолеб бугеб гїадин гурєбха дица нужее гьєб кьолеб бугеб! Ракї кьварилїун рукїунге ва хїинкьуге нуж! ²⁸ Нужеда раґанагури дица абулеб дун нужеда аскїоса инин ва нужеда аскїове тїадвуссун вачїинилан. Нужее дун вокьулев ватани, нуж рохизе ккола дица Инсухье унев вугилан абидал. Дир Эмен дидаса гїемерго тїадегїанав вугелїул! ²⁹ Дица нужеда цебеккунго бицун толеб буго, гьєб кинабго дица бицухье лїугьараб мехалъ, нуж дида божизе. ³⁰ Дагьаб заман хутїана дие нужгун кїалъазе. Дуниялалїулго кверщелчи тїаде щолев вуго, амма дун гьєсул кверщаликь вугев чи гуро. ³¹ Дирго Эмен дие вокьулевлїи гїаламалда лъазе гїоло тїубазабула дица гьєс дие амру гьабурабщинаб. Гьанже тїаде рахъа, гьаниса нахье рилълїине ккола нилъ.

15 Гїисаца абуна: – Хїакълїунго дун ккола цїолбол гьабу. Дир Эменги ккола ахикь гьєб чїарав ахихъан. ² Тїад цїибил бижуларел дир чїорал гьєс кьунцїун нахье рехула. Цїибил бижулел чїорал гьєс кїурула, гьезда тїад дагьабги цїикїкїун цїибил бижизе. ³ Дица нужеда абураб раґудалїун нуж рацїцїалїун руго. ⁴ Нуж дилъ рукїа, дун нужелъги вукїина. Гьабудаса кьунцїараб чїоралда цїибил бижулареб гїадин, дилъ рукїинчїони, нужедасаги щибго пайда букїинаро. ⁵ Дун ккола цїолбол гьабу, нуж ккола гьелїул чїорал. Гьєв чи дилъ вугони, дун гьєсулїги вугони, гьєб чїоралда тїад гїемераб цїибил бижила. Дидаса ратїалїун нужеда щибниги гьабизе кїоларелїул. ⁶ Амма гьєв чи дилъ гьєчїони, цїолбол гьабуялдаса кьунцїараб чїор гїадин, нахье рехула гьєв. Ахикьа ракїарун цїадаре ран рухїула гьедианал чїорал. ⁷ Нуж дилъ ругони, дир раґабибги нужелъ хутїани, гьєбмехалъ нужеца гьарарабщинаб лїугьина. ⁸ Лъикїаб гьабуда цїибил цїикїкїун бижулеб гїадин, нужедаса пайдаги цїикїкїани ва нуж дир унго-унгоял муридаллїунги ругони, дир Инсул машгьурлїи цїикїкїина. ⁹ Инсуе дун вокьулев гїадин, дие нужги рокьула. Нужеде бугеб дир рокьи тїезе биччаге нужеца. ¹⁰ Дирго Инсул амру дица тїубазабидал, гьєсул рокьи дидаса тїолеб гьєчїєб гїадин, дир амру нужеца тїубазабуни, дир рокьиги тїезе гьєчїо нужедаса. ¹¹ Дица гьаб кинабго нужеда бицунєб буго, дир бугеб рохел кїадаго нужераблїун

хутїизе ва нужер рохел киданиги тїаса камунгутїизе. ¹² Гьале нужее дир амру: дие нуж рокьулел гїадин, рокьє нуж цоцазеги. ¹³ Гьудулзабазе гїоло жиндирго рухї кьолев чиясулалдаса кїудияб рокьи букїунаро ракьалда. ¹⁴ Дир амруял нужеца тїуразаруни, нуж дир гьудулзаби руго. ¹⁵ Дица тїокїаб нужеда лагьзалилан абиларо, лагьасда лъаларелїул гьєсул бетїерґанас щиб гьабулеб бугебали. Дица нужеда гьудулзабийилан абулеб буго, дир Инсудасан раґарабщинаб дица нужеда лъазабидал. ¹⁶ Дун нужеца тїаса вищичїо, дица нуж тїаса рицана ва ритїана, гьабул чїоралда тїад цїибил гїадин, пайда цїикїкїинабизеги, гьєб абадиялїго хутїизеги, дир цїар рехсон гьарарабщинаб дир Инсуца нужее кьезеги. ¹⁷ Гьале нужее дир амру: цоцазе рокьа нуж. ¹⁸ Гїаламалда нуж рихани, нужеда ракїалде щва нужедасаги цеве дун гьезда рихун вукїаравлїи. ¹⁹ Гьаб гїаламалда релъларал нуж рукїаралани, нилъерго чагїийин абун рокьилаан нужги гьезие. Гьезие нуж рокьуларо, гьезда релъларалги гьєчїелїул ва дица нуж гьезда гьорлїа тїаса рищунги ругелїул. ²⁰ Жиндирго бетїерґанасдаса лагь тїадегїанав вукїунарилан дица абун букїараб ракїалда бугищ нужеда? Дие гїазаб-гїакьуба кьураб гїадин, нужееги кьєла. Дихъ гїенеккарал гїадин, нужехьги гїенеккила. ²¹ Гьєб кинабго гїазаб-гїакьуба дир цїар сабаблїун гьабила нужее, гьезда лъалєв гьєчїелїул дун витїарав Аллагь. ²² Вачїун дица гьезда бицун букїинчїєбани, гьезие мунагь букїинароан, гьанже жидерго мунагь бахчизе гїилла-сабаб батиларо гьезда. ²³ Дун рихарасда дир Эменги рихина. ²⁴ Цогидаздасан киданиги загьирлїичїєл мугїжизатал дица гьезда рихьизарун рукїинчїєлани, гьезие мунагь букїинароан. Амма гьєб кинабго бихьаниги, рихун руго гьезда дунги дир Эменги. ²⁵ Гьаб кинабго лїугьунєб буго гьєзул кьануналда бугеб гьадианб калима ритїухълїизе: «Гїиллаго гьєчїого рихана гьезда Дун». ²⁶ Нужер ракїбатизабизе дир Инсудасан бачїунєб Ритїухълїиялїул Рухї Инсухъан дица нужее битїараб мехалъ, гьелъги нугїлїи гьабила дие. ²⁷ Нужецаги нугїлїи гьабила дие, авалалдаса бахъарабго ругелїул нуж дида цадахь.

16 Гьєб кинабго дица нужее бицунєб буго нуж кьосинчїого хутїизе. ² Нуж синагогаялдаса кьватїире гьєла. Нуж чївалєв чиясда гьанже Аллагь жиндаса разилїилилан ракїалде кколебгичин заман бачїунєб буго. ³ Гьєз гьєб гьабила я дун, яги дир Эмен гьезда лъачїелїул. ⁴ Дица нужеда гьаб бицун толеб буго, гьедианб заман бачїараб мехалъ гьалїул хїакълїуллїи

ГИсаца нижеда бицун букІанилан нижеда ракІалде щвезе. Дун нижеда цадахъ вукІиндал бицун букІинчІо дица гъеб нужее гъанжелъизегІан.

⁵ Гъанже дун унев вуго дун ВитІарасухъе, ва нужер цонигияс гъикъиларо мун киве унев вугевилан.

⁶ Гъале, дица гъеб бицараб мехалъ, нужер рекІелъе пашманлъи лъугъана. ⁷ Амма хІакълъун абулеб буго дица нижеда: дун ун лъикІ нужее. Дун инчІони, нужер ракІбатизабулеб РухІ бачІине гъечІо. Инеги ун, дицайин нужехъе гъеб битІизе бугеб. ⁸ БачІун гъель загъирлъизарила ГІаламалъул мунагъалги, дир ритІухълъици, суд гъабулеб кьо тІаде ГІунтІулеб букІинги. ⁹ «ГІаламалъул мунагъаздасан» бичІчІула – диде иман лъечІолъи; ¹⁰ «дир ритІухълъиялдасан» бичІчІула – дун дирго Инсухъе унев вукІинги тІокІав нижеда вихъизе гъечІевлъици. ¹¹ «Суд гъабулеб кьоалдасан» бичІчІула – гъаб дуниялалъул кверщелчиясе тамихІ гъабун букІин. ¹² Гемераб жо бугоан дир нижеда бицине, амма гъеб кинабго жеги нужер ургъибе унаро. ¹³ ХІакъабщинаб загъирлъулеб РухІ рещтІараб мехалъ, гъель бицина нужее хІакъабщиналъул. Жибго лъикІаб лъугъун гурелъул гъеб кІалъазе бугеб, жиндаго раГІарабщинаблъидал гъель бицине бугеб нужехъе рещтІараб мехалъ. ¹⁴ Гъеб РухІалъ дун машгъурлъизавила. Дихъ бугебаб, дихъаги босун, нужее загъир гъабила гъель. ¹⁵ Дир Инсул бугебщинаб дирги буго. Гъединлъидалин дица абураб дихъ бугебаб, дихъа босун, нужее загъир гъабулеб бугин гъельилан. ¹⁶ КватІичІого дун нижеда вихъуларелъуве ина. Цинги ГІемерго кватІичІого вихъизеги вихъила нижеда дун. ¹⁷ Гъебмехалъ цо-цо муридазда гъоркъоб гъадианаб кІалъай ккана: – КватІичІого жив нижеда вихъуларелъуве инилан, цинги ГІемерго кватІичІого вихъизеги вихъилилан абулеб буго, жиндирго Инсухъе иналъул бицунеб буго. Гъельул магІнаГІаги щибдай? ¹⁸ Цоги гъез абулеб букІана: – КватІичІогойилан абураб раГІул магІна щибдай? Гъес бицунеб жо нильеда бичІчІулеб гъечІогури. ¹⁹ Жиндие суалал къезе муридазе бокъун бугеблъи лъан, ГІисаца гъезда абуна: – КватІичІого вихъуларелъуве инин, цинги ГІемер кватІичІого вихъизеги вихъилин абурал дир раГІабазул магІна лъазе бокъун гурищ нуж цоцазда цІехолдулел ругел? ²⁰ ХІакълъун абулеб буго дица нижеда: диде хадур магІаби гъарун ГІодила нуж. Амма ГІалам бохила. Нуж пашманлъила, амма гъеб нужер пашманлъи рохелалде сверила. ²¹ Лъимер гъабизе заман щун, хІара чІварай чІужугІаданалъе ГІазаб букІуна. Амма лъимер гъабурабго, гъеб ГІазабги кІочон тун, гъей йохула гъаб дуниялалде цоги инсан вачІинавунин жинцайилан. ²² Гъедин нужги

гъанже пашманго руго, амма нахъеги дида нуж рихъараб мехалъ, рохалил цІела нужер ракІал ва гъеб рохелги нужехъа лъициниги бахъиларо.

²³ Гъеб кьоалъ нижеца дида щибниги гъикъиларо. ХІакълъун абулеб буго дица нижеда: нижеца щиб гъараниги, дир цІаралъе ГІоло, къела нужее дир Инсуца. ²⁴ Дир цІар рехсон нижеца гъанжелъагІан щибниги гъаричІо. Гъанже гъаре нужерго, гъарараб щвела, нужер рохелги тІаса камиларо. ²⁵ Гъаб киналъулго хІакълъулъ мисал бачун бицунаан нижеда дица. Амма тІаде щолеб буго, мисалал рачинчІого, Инсул хІакълъулъ рагъун нижеда лъазабизе бегъулеб заман. ²⁶ Гъеб кьоалъ дир цІар рехсон гъардела нуж. Нужер рахълъ Инсуда щибниги гъарилилан абулеб гъечІо дица нижеда. ²⁷ Дир Инсуе жиндиегоги рокъула нуж, нужее дунги вокъидал ва дун Аллагъас витІун вукІиналдаги божидал. ²⁸ Дун Инсуца витІун вачІана гъаб дуниялалде, гъанже, дуниялги тун, Инсухъе тІадвуссун унев вуго. ²⁹ – Гъанже нижеда бичІчІуледухъ, цониги мисал бачинчІого, бицунеб бугоха дуца, – ян абуна муридаз. – ³⁰ Нижеда бичІчІана дуе суал къелалдего дуда кинабго лъалеблъи. Гъединлъидал ниж божула мун Аллагъас витІарав вукІиналда. ³¹ – Гъанже божанищ нуж? – ан абуна ГІисаца. – ³² Гъале тІаде щолеб буго, дунги вукІаралъув тун, нуж рахъ-рахълалде тІурун унеб заман. ТІаде щунго буго гъеб! Амма дун дунго цохІо хутІизе гъечІо, дида цадахъ дир Эмен вугелъул. ³³ Дица гъаб нижеда бицана, дилъ нижеда рекъл батизе. Гъаб дуниялалде нужее ГІазаб-ГІакъуба букІина. Амма нуж къвакІун чІа. Дун гъаб дуниялалдаса бергъана.

17 Муридазе гъеб хабар бицун бахъарабго, зобалаздеги валагъун, ГІисаца абуна: – Я, дир Эмен! Дир болжал тІаде щвана. Дурго Вас машгъурлъизаве, гъес мунги машгъурлъизавизе.

² ТІолабго ГІаламалда тІад ихтияр къуна дуца гъесие, дуца жиндихъе къуралщиназе Васас абадияб ГІумру насиблъизабизе. ³ Абадияб ГІумру ккола ХІакълъав ва Цогояв Аллагъ мунги ва дуца витІарав МасихІ ГІисаги лъай. ⁴ Дуца тІадкъараб ишги тІубазабун, дица гъаб ракъалда мун машгъурлъизавуна. ⁵ Я, дир Эмен! Гъаб дуниял бижилалдего, дун дуда аскІов вукІараб мехалъ, дир букІараб машгъурлъиялдалъун машгъурлъизаве гъанжеги дуца дун. ⁶ ГІаламалда гъоркъоса дуца дихъе къурал ГІадамазе рагъана дица дур цІаралъул хІакълъикъат. Гъел дур рукІана, цинги гъел дуца дихъе къуна ва гъел дур раГІухъ ГІенеккана. ⁷ Гъанже гъезда лъана дуца дие къурабщинаб дудасан бугеблъи. ⁸ Дуца дихъе къурал раГІаби дица гъезие къуна, гъез гъел къабулги гъаруна. ХІакълъунго гъезда бичІчІана дун дудасан вачІарав

вукїин ва дун дуца витїун вукїиналдаги божана. ⁹ Гъезие гїоло гьарулеб буго дица дуда. Дуниялалда ругел киналго гїадамазе гїоло гуреп, дуца дихъе кьуразе гїолойин, гьел дур ругелъул. ¹⁰ Дир ругелщинал дур руго, дур ругелщинал дирги руго. Гъезулъги машгьурлъана дун. ¹¹ Дун гьанже гьаб дуниялалда вукїинаро, амма гьалги гьаб дуниялалда тун вачїунев вуго дун духъе. Я, дир Илагьияв Эмен! Ниль цого ругел гїадин, гьелги цого рукїинаре, дуца дие кьураб дур цїаралдалъун. ¹² Дун гьезда цадахъ вугеб мехалъ, дица гьел хвалде ине риччачїого цїунана дуца дие кьураб дур цїаралдалъун. Цо чи хутїизегїан цїунана. Гъев хвалде ана, гьелъул хїакъалъулъ Пехьалда хъвараб ритїухълъизе кколеб букїиндал. ¹³ Гьанже дун духъе вачїунев вуго. Дун дуниялалда вугебгїан заманаялъ дица гьаб гьазда бицунеб буго, дидаса бугеб гьазул рохел тїаса камунгутїизе. ¹⁴ Дица дур рагїи гьазухъе кьуна ва гьаб гїаламалда рихана гьал, дун гьаб дуниялалъул чи гурев гїадин, гьалги гьаб дуниялалъул чагїи гурелъул. ¹⁵ Гьаб гїаламалда гьоркьоса гьал нахъе рачейилан гуро гьарулеб бугеб, гьанир гьал илбисалдаса цїунеян гьарулеб буго дица. ¹⁶ Дун гьаб дуниялалъул чи гурев гїадин, гьалги гьаб дуниялалъул чагїи гуро. ¹⁷ Хїакъаб кьудраталдалъун дуца гьал дие хьулхъалъе ратїа гьаре. Дур рагїи хїакъаб буго. ¹⁸ Дуца дун гїаламалъухъе витїарав гїадин, дица гьалги гїаламалъухъе ритїулел руго. ¹⁹ Дие хьулхъалъе дуца дун ватїа гьавуна, хїакъаб кьудраталдалъун гьалги ратїа гьаре. ²⁰ Цохїо гьазул рахъалъ гурепги, гьазул рагїудалъун диде иман лъезе бугелщиназул рахъалъги гьарулеб буго дица: ²¹ Я, дир Эмен, гьал цолъун рукїаги мун дилъ вугев гїадин, – дун дулъ вугев гїадин, гьалги нильелъ рукїине риччанте, – дун дуца витїун вукїиналда гїалам божизе. ²² Дуца дие кьураб машгьурлъи дица гьазиеги кьуна. Дунги Мунги гїадин цолъун рукїине риччанте гьалги. ²³ Дун гьазулъ вукїина, мун дилъги вукїина, риччанте гьал тїубанго цоцалъ цолъун рукїине ва гьелдалъун гїаламалда лъазе дун дуца витїун вукїаравлъи ва дун гїадин дие гьал рокьулеллъи. ²⁴ Я, дир Эмен! Гьанир дуца дихъе кьурал гїадамал гьенирги дида аскїор рукїине бокьун буго дие. Дуниял бижилелдего вокьулел вукїиндалха дие дун. Дуца дун машгьурлъизави гьазда бихъизе. ²⁵ Я, дир Ритїухъав Эмен! Гїаламалда мун лъачїо, амма дида лъала мун, гьаздаги лъана дун дуца витїаравлъи. ²⁶ Дур хїакъалъулъ рагьун бицана дица гьал гїадамазда, хадубккунги бицина, дуца дие кьураб рокьи гьазиеги гїахъалаб букїине ва дун гьазулъ хутїизе.

18 Гьеп дугїа лъугїун хадуб, жиндирго муридалгун цадахъ, Гїисаца Кедрон лъар бахана. Гьеп рахъалда букїараб цо ахикъе ун, муридазда цадахъ гїодов чїана. ² Гьесие хилиплъарав Ягьудадаги лъалаан гьеп бакї. Жиндирго муридалгун Гїиса чанги вачїунаан гьениве. ³ Гьединлъидал Рималъул рагьухъабиги чїахїиял кашишзабазги фарисеззги ритїарал Мукъадасаб Рукъалъул хъаравулзабиги рачун вачїана Ягьуда гьениве. Гьезухъ букїана ярагьги, канлъе бакараб канги, чирахъалги. ⁴ Гьениб жиндие ккезе бугебщинаб цебеккунго лъалев Гїисаца, данде ун, гьезда гьикъана: – Щив нужеца валагьулев вугев? – абун. ⁵ – Назареталдаса Гїиса валагьулев вуго, – ян жаваб кьуна гьез. – Дун вуго Дов, – ан абун Гїисаца. Хиянатчи Ягьудаги вугоан гьезда гьоркьов. ⁶ Жив Дов вугилан Гїисаца абидал, киналго нахъегїан кьана ва рахъалда гїодор ккана. ⁷ Нахъеги гьикъана гьезда щив валагьулев вугевилан. Гьез абун Назареталдаса Гїиса валагьулев вугилан. ⁸ Гїисаца абун: – Дица абунатури нужеда дун Дов вугилан. Дун валагьулев вугев ватани, гьал нахъе риччай. ⁹ (Гьедин гьес абун жинцаго дугїадулъ рехсараб гьадианаб калима ритїухълъизе: «Дуца дихъе кьуразул цонигияв хвалде ине виччачїого цїунана дица».) ¹⁰ Гьепмехалъ Симон Пётрица хвалчен лъалиниса бахъана ва цохїо хъвагїаралъ цо рагьтїателасул кваранаб гїин кьотїана. (Бицунго кїудияв кашишасул гьев рагьтїателасда цїар Малх букїана.) ¹¹ – Дуца хвалчен лъалиниб лъе, – ян абун Гїисаца Пётрида. – Дир Инсуца дихъе кьураб лълъар гьекъечїого бегьилищ дица? ¹² Гьепмехалъ азарилбетїерасги, Рималъул рагьухъабазги, ягьудиязул Мукъадасаб Рукъалъул хъаравулзабазги, кквезеги ккун, вухъ-вухъана Гїиса. ¹³ Цин гьев вачана гьеп соналъ бицунго кїудияв кашишлъун вукїарав Кайафал вакъад Гьаннал бакїалде. ¹⁴ Гьев Кайафа вукїана тїолабго халкъ хвейлдаса цо чи хвей лъикїилан добмехалъ ягьудиязе гїакълу кьурав чи. ¹⁵ Гїисада хадуб-хадур рачїунел рукїана Симон Пётрги цоги муридги. Гьев мурид кїудияв кашишасда лъалев чи вукїиндал, Гїисада хадуб гьесул азбаралъуве лъугъана. ¹⁶ Пётр къватїивехун кавудахъ чїун вукїана. Цинги кїудияв кашишасда лъалев дов мурид къватїиве вачїана ва, кїалтїа хъаравуллъиялда йикїарай ясалдаги абун, Пётрги азбаралъуве виччазавуна. ¹⁷ Гьепмехалъ гьей ясалъ Пётрида гьикъана: – Гьадав чиясул муридцин гурищ мунги? Гурилан абун Пётрица. ¹⁸ Квачараб сордо букїана гьеп. Лагъзадерицаги Мукъадасаб Рукъалъул хъаравулзабацаги азбаралъуб цїа бакана. Пётрги чїана гьезда аскїов цїадухъ. ¹⁹ Кїудияв кашишас

Гисада цѣхолоб букІана гьесул муридазулги ва гьезда малъараб диналъулги хІакъалъулъ.
²⁰ Гисаца гьесда абунa: – Дица халкъалъе хабар бицунаан киназдаго бихъун, киназдаго рагІун. Ягъудиял ракІарараб бакІалда синагогаялъуб яги Мукъадасаб Рокъоб гъабулаан дица вагІзa-насихІат. Балъго дица лъиданиги щибниги бицунaроан. ²¹ Дида щай дуца гьeб гьикъулеб? Дихъ гІенеккун рукІаразда гьикъе щиб дица бицунeб букІарабилан. Гъале гъаздаги лъала щиб дица бицарабали. ²² Гисаца гьедин абидал, аскІов вукІарав Мукъадасаб Рукъалъул цо хъаравулас кІаркъен чІвана гьесул: – Гьединищ дуца кІудияв кашишасе жаваб къолеб бугеб? – анги абун.
²³ Гисаца гьесда абунa: – Дица мекъи абулеб бугеб батани, дуца гъал киназдаго цебе гьeб мекъи букІин чІезабе. Дица битІараб бицунeб бугеб батани, дуца дида къабиялъе гІилла щиб? ²⁴ Вухъ-вухъун вугев Гиса бищунго кІудияв кашиш Кайафал бакІалде вачейилан амру гъабуна гьeбмехалъ Гъаннаца. ²⁵ Симон Пётр хинлъизе цІадухъ вахъун чІун вукІана. – Мунги досул муридищ? – ан гьикъана цояс. Гурилан нагІадала ккуна гьес. ²⁶ КІудияв кашишасул цо рагъІателас (гъев вукІана Пётрица гІин къотІарасул гІагарав чи) Пётрида гьикъана: – Дова ахикъ гъадасда цадахъ дида вихъарав чи гурищ мун? ²⁷ Жив гьенив вукІинчІилан нахъеги нагІадала ккуна Пётрица. Гьeб параялда хІелеко гІегІедана. ²⁸ Кайафал бакІалдасаги Гиса вачана сардарасул кІалгІаялде. ХъахІлъи балеб букІана. Жалго хъублъизе бокъичІого, ягъудиял кІалгІаялъуре лъугъинчІо, Пасхаялъул хирияб кванде ине кколел рукІиндалха гьел. ²⁹ Живго Пилат вачІана къватІиве. Гъев чиясде нужеца гІунтІизабулеб бугеб гІайиб-хатІа щибилан гьикъана гьес. ³⁰ Гъав такъсирчи вукІинчІевани, нижеца духъе вачинароанилан жаваб къуна гьесие ягъудияз. ³¹ Пилатица абунa: – Вачун нижерго къануналда рекъон къотІе гьесие хІукму. Ягъудияз абунa чи чІвазе къотІизе жидер ихтияр гьeчІилан. ³² (Гъeб гьедин ккана живго кин холевали Гисаца цебеккунго бицун букІарабги ритІухълъизе гІоло.) ³³ Гьeбмехалъ Пилат кІалгІаялда жаниве лъугъана. Гисаги вачун вачІана гьениве. – Мунищха кколел жугъутІазул парччахІ? – абун гьикъана гьесда Пилатица.
³⁴ Гисацаги данде суал къуна: – Дудаго ракІалде ккунищ дуца гьедин абулеб бугеб, яги цогидазищ дуда дир хІакъалъулъ гьедин бицараб? ³⁵ Пилатица жаваб къуна: – Дун жугъутІавиланищ дуда ккарав? Дур халкъалъги чІахІиял кашишзабазги къуна мун дихъе. Щиб дуца гъабураб? ³⁶ Гисаца жаваб къуна: – Дир ПарччахІлъи гъаб дуниялалда гуро бугеб. Гъанив дун ПарччахІ вукІаравани, дир нукарзаби

дун цІунун рагъилаан, ягъудиязул хІакимзабаз дун кверде восизе виччалароан гьез. Амма гъанже дир ПарччахІлъи гъаниб гуро бугеб. ³⁷ Пилатица абунa: – Кин бугониги мун ПарччахІ рагІулаха. Уйищ? – Дуца абулеб бугоха дун ПарччахІ вугилан. Дун гъавуна ва гъаб дуниялалде вачІана хІакъабщиналъе нугІлъи гъабизе. ХІакъабщинаб бокъулев кинавго чиясда рагІула дир гъаракъ. ³⁸ «ХІакъабщиналъул» магІна щибилан гьикъана Пилатица. Цинги гъев ягъудиязухъе къватІиве ана. Гиса хъанчида вазе хІукму гъабула – Досда щибниги гІайиб-хатІа баталеб гьeчІо дида, – ян абунa гьес гьезда. – ³⁹ Пасхаялъул хІурматалда цо туснахъ къватІиве виччалеб гІадатги цІунун, гъадав «жугъутІазул ПарччахІ» нахъе виччазе бокъилищ нуже? ⁴⁰ – Гъев виччаге, Барабба виччай! – ян ахІана гьез. (Барабба вукІана хъачагъ.)

19 Пилатица амру гъабуна, гьениса нахъе вачун, Гиса цІалаца вухейилан.

² Рагъухъабаз зазил хъухъун таж лъуна Гисал ботІрода. БецІбагІараб ххамил гІабаги рехана гьесул мугъзаде. ³ Цинги аскІоре рачІун: «ЖугъутІазул парччахІ чІахъаги!» – ян ахІулаго, Гисал гьумер бухулеб букІана гьез. ⁴ Пилатица, нахъеги къватІиве вачІун, ягъудиязда абунa: – ГІенеккея, дица дов къватІиве вачунев вуго, досда тІад гІайиб чІезабизе дида кІвечІеблъи нужеда лъан букІине. ⁵ Зазил тажги ботІрода лъун, багІараб гІабаги мугъзаде рехун, вачун вачІана Гиса. – Гъале гъев чи! – ян абунa Пилатица. ⁶ Гъев вихъаравго чІахІиял кашишзабиги Мукъадасаб Рукъалъул хъаравулзабиги ахІдезе лъугъана: – Хъанчида вазе витІе! Хъанчида вазе витІе! Пилатица абунa: – Нужецаго вай гъав хъанчида. Дида кІоларо гъасда гІайиб чІезабизе. ⁷ Ягъудияз гьесда абунa: – Нижерги нижерго къанун буго. Нижер къануналда рекъон гъев чІвазе ккола, гьес жив Аллагъасул Вас вугилан абулеб бугелъул. ⁸ Гьедин гьез абулеб рагІидал, Пилат дагъавги цІакъ хІинкъана. ⁹ Гисаги вачун, кІалгІаялъуве лъугъун, гьикъана гьесда: – Мун киса? – ян. Гисаца жаваб къeчІо. ¹⁰ Пилатица гьесда абунa: – Дида кІалгІаларилан чІунищ мун вугев? Дуда лъаларищ, дие бокъани, мун хъанчида вазе яги нахъе виччазе дир ихтияр букІин? ¹¹ Гисаца жаваб къуна: – Аллагъасул къадар гьединаб букІинчІебани, дие щибниги гъабизе ихтияр букІинароан дур. Дуеялдаса цІикІкІараб мунагъ букІина дун духъе къуразе. ¹² Гисаца гьедин абидал, Пилатица хІаракат бахъулеб букІана гъев нахъе виччазе. Амма ягъудиял ахІдолел рукІана: – Дуца гъев нахъе виччани, къайсарасул гьудул вукІинароха мун. Живго парччахІлъун рикІкІунев чи – гъев ккола

къайсарасда дандечІарав чи! ¹³ Ягъудияз гъедин абидал, Пилатица ГІиса къватІиве вачана. ГамачІ ккураб къотІнов (жугъутІ мацІалда гъелда цІар букІана «Габбата») суд гъабизе вахунеб тахида тІад гІодов чІана Пилат. ¹⁴ Гъеб букІана Пасхаялда цебесеб къоялъул къалъул гІуж. Пилатица ягъудиязда абуна: – Гъале нужер парччахІ! ¹⁵ Гъез ахІулеб букІана: – ВитІе, витІе, хъанчида вазе витІе! Пилатица абуна: – Нужер ПарччахІ хъанчида вазе витІизе бегъилищ дица? ЧІахІиял кашишзабаз ахІана: – Къайсар тун батІияв парччахІ гъечІо нужер! ¹⁶ Ахирги Пилатица ГІиса хъанчида вазе гъезухъе къуна. Гъевги вачун рагъухъабиги ана. ¹⁷ Жиндирго хъанчги баччун, «Гвангвара» абулеб бакІалде (жугъутІазул мацІалда гъеб бакІалда цІар букІана «Голгота») вачана ГІиса. ¹⁸ Гъенив гъев хъанчида вана. КІиго чиги вана ГІисада цадахъ хъанчида: цо кваранаб рахъалда, цояв квегІаб рахъалда. ГІиса бакъулъе ккана. ¹⁹ Пилатица амру гъабун букІана: «Назареталдаса ГІиса – жугъутІазул парччахІ» абун хъвараб хъарщи чІвайин ГІисал хъанчида. ²⁰ ЖугъутІазул, греказул ва латиназул мацІалда хъван букІиндал, гІемерал ягъудияз цІалана гъеб. Гъеб бакІ шагъаралде гІагардаго букІиндал, гІемерав чи вачІун вукІана гъениве. ²¹ Ягъудиязул чІухІби-хІакимзабаз Пилатида абуна: – «ЖугъутІазул парччахІ» – абун хъвазе бегъулароан букІараб. Гъелда хъвазе ккола «Гъас абулеб букІана жив жугъутІазул парччахІ вугилан». ²² – Дица хъвавухъе те, – ян абуна Пилатица. ²³ ГІисаги хъанчида ван, рагъухъабаз гъесул ретІел жидеого босана ва ункъасдаго гъоркъоб бикъана. Къвалалгун цадахъ бессун гъабураб, букъараб бакІго гъечІеб халатаб сугърал гурдеги щвана гъезие. ²⁴ Гъез хІукму гъабуна тІутІун хвезабичІого, можоро бахъун бергъарасе тезе. Гъедин гъабизеги гъабун рагъухъабаз, ва ТІехъалда хъван букІараб гъадианаб калима ритІухълъана: «Дир ретІел гъез жидедаго гъоркъоб бикъана. Дир гурде лъие щвелебали можоро тІамуна гъез». ²⁵ ГІисал хъанчида цере рахъун чІун рукІана гъесул эбелги, гъесул эбелалъул яцги, Клеопал чІужу Марямги, Магдалаялдаса Марямги. ²⁶ Эбелги жиндие вокъулев муридги гъенир чІун рихъидал, жиндирго эбелалда ГІисаца абуна: – Я, дир эбел! Гъалеха дур вас! – ан. ²⁷ Цинги гъес гъев муридадса абуна гъанже гъей дур эбел кколилан. Гъев муридадсахъа ГІисал эбел жиндаго аскІое ячана. ²⁸ Гъелдаса хадубги ГІисада лъана кинабго ТІухъдуз бицухъе кколеб букІин. ТІехъалда бугеб ритІухълъизе гъес абуна жив къечон вугилан. ²⁹ ЦІекІаб чоғърол цІураб парччи букІана рагъухъабазухъ. Гъеб чоғъроль чІортоги ччун, иссоп абулеб цо гъотІодаса къотІараб гІералда

бухъун, гъеб ГІисал кІутІбузда хъвазабуна. ³⁰ Чоғърол тІагІам мацІалде бачІиндал: «ТІубана!» – ян абуна ГІисаца. Гъесул бетІер каранде далана ва рухІ босун ана. ³¹ Гъеб букІана рузман къо. Ягъудиязе бокъичІо гъезул къаркъалаби шамат къоялъги хъанчазда равухъе тезе. (Гъеб шамат къо кІудияб байрамалъул къо букІана.) Гъединлъидал гъез Пилатида гъарана бохдул рекун хвезеги гъарун, гъезул жаназаби хъанчаздаса рахъизе изну къейилан. ³² РачІун рагъухъабаз бохдул рекана ГІисада цадахъ хъанчида ван вукІарав дов кІиявго чиясул. ³³ ГІисаде ирга щведал, гъев хун ватана гъезда. Гъединлъидал гъесул бохдулги рекичІо. ³⁴ Амма цояс гъесул хъолболь хеч тункана. Ругънадасан гъулчун бачІана биги лъимги. ³⁵ Гъелъул хІакъалъулъ бицана жиндир беразда гъеб бихъарав чияс. Гъес гъеб бицана нуж божизе бокъун. Гъес бицарабги битІараб буго. Гъесда лъала жинца битІараб бицунеб бугеблъи! ³⁶ Гъеб гъедин ккана ТІехъалда бугеб гъадианаб калима ритІухълъизе: «Гъесул ракъа бекизе къотІи гъечІо». ³⁷ Цоги ТІехъалда хъван буго: «Хечаль черх борлъарасухъ ралагъун рукІина гъел». ³⁸ Ягъудиязул заралалдаса хІинкъун балъого ГІисае муридлъи гъабулев вукІарав Ариматеялдаса Юсупин абулев цо чи ана Пилатихъе, ГІисал жаназа букъизе изну къейилан гъарун. Пилатица изну къуна. ВачІун гъев чияс ГІисал жаназа хъанчидаса бахъана. ³⁹ Доб цо сордолялъ ГІисахъе ун вукІарав Никодемги вачІана нусго гелавка нахулги босун. БатІи-батІиял хурдузул бахъараб нах букІана гъеб. ⁴⁰ ЖугъутІазул гІадаталда рекъон, махІ берцианаб нахулъ ччун мусралги ран, къачІана гъез ГІисал жаназа. ⁴¹ Гъев хъанчида вараб бакІалда аскІоб цо ах букІана. Гъеб ахикъ букІана нохъода бикІун къачІараб, жанив чи лъечІеб хоб. ⁴² Метер шамат къоялде жугъутІал хІадурлъулеб къо букІиндал, хобги гІагардаго букІиндал, хехго гъенив вукъана гъез ГІиса.

20 Анкъил тІоцебесеб къоялъ хъахІлъи балалдего яхъун Магдалаялдаса Марям ГІисал хабаде щвана. Хабал нохъодул кІалтІаса гамачІ нахъе гиризабун батана гъелда. ² Екерун ун гъелъ Симон Пётридаги ва ГІисае вокъулев вукІарав дов муридадсаги бицана ТІадегІанав ГІиса хабалъ гъечІин, гъениса восун кив гъев лъуравалиги лъаларин нижеда. ³ ГъебсагІат рахъун Пётрги дов муридги ГІисал хабаде ана. ⁴ КІиялго цадахъ рекерулел рукІана гъел, амма дов мурид тулакав вукІун, Пётридаца цеве щвана гъениве. ⁵ Жаниве къулун валагъидал, мусрал рихъана гъесда гъенир, амма нохъоде гъев лъугъинчІо. ⁶ ТІаде щун хабал нохъоде лъугъарав Пётридаги рихъана гъенир мусралги ⁷ ГІисал бетІер бухъун

букІараб квербацІціги. Гъеб квербацІці мусраздаса батІаго гура-сурун лъун бугоан. ⁸ Тіоцеве гъениве щварав дов муридги лъугъана жаниве. ПІисал хоб чІобого бихъидал, божана гъев. ⁹ ПІиса хваралъуса вахъинилан ТІухъдузда бихъизабун букІаралъул магІна жеги бичІчІун букІинчІо гъезда. ¹⁰ Цинги гъел муридал рокъоре ана. ¹¹ Дой Марям хутІана къватІиехун яхъун чІун ГІодулей. Цинги ГІодулаго гъейги къулана хабалъе. ¹² ПІисал жаназа букІараб бакІалда къаданив ГІодов чІун цояв, хІатІаахада ГІодов чІун цогияв – хъахІаб гІабаги ретІарав кІиго малаик вихъана гъелда. ¹³ Гъез Марямида гъикъана: – Йо, чІужугІадан, щай мун ГІодулей йигей? Гъель абуна: – Дир ПІадеГІанав гъаниса нахъе восун ун вуго, кив гъев лъуравалиги лъалеб гъечІо дида. ¹⁴ Гъединги абун нахъехун юссиндал, ПІиса ватана нахъа чІун. Амма гъелда лъачІо гъев ПІиса вукІин. ¹⁵ ПІисаца гъикъана: – Йо, чІужугІадан, щай мун ГІодулей йигей? Щив дуца гъанив валагъулев вугев? Ахихъан ватилин гъевилан ккун, Марямица абуна: – Я, бетІерчІахъад, дуца гъасул жаназа хабалъа бахъараб батани, киб гъеб лъурабали бице. Дица нахъе босила гъеб. ¹⁶ – Марям! – абун, цІар ахІун, кІалъана гъелда ПІиса. – Я, Раббуни! – ян ахІана Марямица къурун гъесдехун юссун (МугІалим абураб магІна буго жугъутІ мацІалда гъеб раГІул.) ¹⁷ ПІисаца гъелда абуна: – Воре, дуца дун ккун чІезавуге, жеги дун дирго Инсухъе щун гъечІин. Гъанже дир вацазухъе ун, дуца гъезда бице ПІисаца абунин, дирги нужерги Инсухъе, дирги нужерги Аллагъасухъе тІадвуссун унев вугин дун. ¹⁸ Инеги ун Магдалаялдаса Марямица муридазда бицана жиндаго ПІадеГІанав вихъиялълуги ва гъес жинда бицаралълуги хІакъалълулъ. ¹⁹ Анкъил Тіоцебесеб гъебго къоялълул маркІачІумехалъ ягъудияз жидеего зарал гъабилан хІинкъун, нахъасан нуцІаги рахан муридал ругеб мехалъ, жаниве лъугъун, ракълида хутІагийилан саламги къун, рукъ бакъулъ вахъун чІана ПІиса. ²⁰ Цинги гъес жиндирго квералги хъибилги рихъизаруна гъезда. ПІадеГІанав ПІиса вихъиялдаса рохана муридал. ²¹ – Ракълида хутІаги! – ян такрарги гъабун, ПІисаца гъезда абуна: – Дир Инсуца дун витІарав ГІадин, дица нужги ритІулел руго. ²² – Гъаб Илагъияб РухІ къабул гъабе, – янги абун, цинги пуна ПІисаца гъезда тІаде: – ²³ Нужеца чурааб мунагъ Аллагъасги чурила ГІадамазул. Нужеца чуричІеб гъесги чурилари. ²⁴ АнцІила кІигоязда гъоркъоса «КІилъилав» абун тІокІцІар бугев мурид Фома вукІинчІо ПІиса вачІараб мехалъ гъезда аскІов. ²⁵ ПІадеГІанав ПІиса вихъанин жидедаян бицана цогидал муридаз Фомада. Амма гъес абуна, гъесул кверазда магІазул ругънал жиндаго рихъизегІан, магІаз лъурал ругъназда

килищги хъвазегІан, хочоца лъураб ругънада кверги хъвазегІан, жив божиларилан. ²⁶ Микъго къоялдасан, нуцІаги нахъасан рахан, гъенирго данделъун рукІана муридал. Фомаги вукІана гъенив. Рукъ бакъулъ вахъун чІун, ракълида хутІагийилан салам къуна ПІисаца гъезие. ²⁷ Цинги гъес Фомада абуна: – Бихъея, дур килищ къе дир кверазда ругел ругъназда хъвазе, дур кверги къе дихъе дир хълбода бугеб ругънада лъезе. Дун чІаго вукІиналда щаклъуге, божа мун гъелда. ²⁸ – Я, дир бетІергъан! Я, дир Аллагъ! – ан абуна гъесда Фомаца. ²⁹ ПІисаца гъесда абуна: – Дун вихъун, божана мун дида. Гъардарал гурищха дун вихъичІониги божулел ГІадамал! ³⁰ Гъаб тІехълда хъвачІел цогидалги ГІемерал хІикматал ишал гъаруна ПІисаца, жиндирго муридазда цадахъ гъев вукІараб заманаялда. ³¹ Амма гъаб хъвана гъев ПІиса Аллагъасул Вас МасихІ вукІиналде нужеца иман лъезе бокъун ва гъелдалъун нужеца абадияб ГІумру насиблъизеги бокъун.

21 Гъелдаса хадувги Тибериадалялълул ралъдахъ нахъеги вачІана ПІиса жиндирго муридазухъе. Гъадин ккана гъеб. ² Симон Пётрги, КІилъилав абулев Фомаги, Галилеялълул Кана шагъаралдаса Натанаэлги, Зебедайил кІиявго васги ва цоги кІиго муридги данделъун рукІана гъенир. ³ Симон Пётрица абуна жив ччугІа кквезе унев вугилан. Нижги рилълъинилан абуна гъесда гъез. Инеги ун, росоде рахана гъел. Амма гъеб сордолял цоници ччугІа кквезе щвечІо. ⁴ Рогъунеб мехалъ ПІиса вихъана гъезда ралъдал раГІалда чІун. Амма муридазда лъачІо гъев чи ПІиса вукІин. ⁵ – Я, дир гъудулзаби, ччугІа ккурабищ? – ан ахІана ПІисаца гъезде. КквечІилан ахІана гъез. ⁶ Цинги ПІисаца гъезде ахІана росол кваранаб рахълдехун гъин рехани, гъениб батилин нужеца ччугІа. Гъин рехараб мехалъ гъениб ккураб ччугІил ГІемерлъиялъл хІалица бахъана гъеб лъадалъа. ⁷ ПІисае вокъулев вукІарав муридаз Пётрида абуна ПІадеГІанав вугин довилан. ПІадеГІанав абураб раГІи гъесул кІалдиса къватІибе бачІарабго, Симон Пётрица ретІел ретІана (хІалтІулел мехалъ ретІел бахъун букІана гъес) ва лъадалъе кІанцІун раГІалде лъедезе лъугъана. ⁸ Ралъдал раГІалде щвезе нусго галул манзил гурони букІинчІо, амма ччугІил цІураб бакІаб гъинги хадуб цІан цогидал муридаз бачана раса раГІалде. ⁹ Ралъдал раГІалде рахъиндал, тІорччол цІадуда бежулеб ччугІаги батана, гъениб аскІобго чедги батана гъезда. ¹⁰ ПІисаца абуна нужеца ккуразда гъоркъосаги чанго ччугІа гъанибе босейилан. ¹¹ Симон Пётрица хІалица раГІалде цІана чІахІияб ччугІил цІураб гъин. Нусиялда кІикъоялда анцІила лъабго ччугІа батана гъениб, гъебщинаб ччугІа бугоници, гъинги

тІун батичІо. ¹² – Кваназе рачІа, – ян абуна ГІсаца гьезда. Цониги муридазда кІвечІо мун щивилан гьикъизе. Гьев ТІадегІанав вугевлѝ лъалеб букІана гьезда. ¹³ Гьезда аскІове вачІун, ГІсаца босунго босун чед къуна гьезухъе, ччугІаги къуна гьединго. ¹⁴ Хваралъуса вахъун хадуб лъабабилеб нухалъги вачІана гьев гьедин муридазухъе.

¹⁵ Кванан рахъараб мехалъ, ГІсаца Симон Пѝтрида гьикъана: – Я, Иоаннил вас Симон, гъазиеялдаса цІикІкІун вокъулевищ дуге дун? Пѝтрица абуна: – Вокъула, дир ТІадегІанав. Дуда лъалагури дие мун вокъулевлѝ. ГІсаца абуна: – Дир чахъаби кваназаре дуца! ¹⁶ КІиабизеги гьикъана ГІсаца гьесда: – Я, Иоаннил вас Симон, дуге дун вокъулевищ? – Вокъула, дир ТІадегІанав. Дуда лъалагури дие мун вокъулевлѝ. ГІсаца гьесда абуна: – Дир чахъабазул тІалаб гъабе дуца.

¹⁷ Лъабабизеги гьикъана ГІсаца гьесда: – Я, Иоаннил вас Симон, дуге дун вокъулевищ? Жив дуге вокъулищилан лъабцІул тІатІалаго гьикъулеб бугин гъасилан пашманлъана Пѝтр. Гьес ГІсада абуна: – Я, БетІерчІахъад, кинабгоги лъалагури дуда. Дие мун вокъулевлѝиги лъала дуда. ГІсаца гьесда абуна: – Дир чахъаби кваназаре дуца. ¹⁸ ХІакълъун абулеб буго дица дуда: гІолохъанаб мехалъ, дуцаго ретІелги ретІун, дуге бокъаралъуве унаан мун. Амма херлъараб мехалъ дуца кверал гІебеде ритІила цогидаз дудаго ретІел ретІине, ва дуге

бокъуларелъувеги вачина гьез мун. ¹⁹ Гьес гьедин абуна кинаб хвалидалъун Пѝтрица Аллагъ машгърлѝзавизе вугевали бицун. Гьединги абун, жинда цадахъ вилълѝайилан вачана ГІсаца Пѝтр. ²⁰ Нахъехун вуссиндал, Пѝтрида вихъана ГІсае вокъулев, ахирисеб сордоялъ дора кваналел рукІаго, гьесул каранѝе къулун: «Я, ТІадегІанав, щив дуге хилиплѝизе вугев?» – ан гьикъарав мурид жидеда хадув вачІунев. ²¹ Гьебмехалъ Пѝтрица ГІсада гьикъана: – Я, ТІадегІанав, гьесда щиб гъабилеб? ²² ГІсаца гьесда абуна: – Дие бокъун батизе бегъула, дун тІадвуссун вачІинегІан, гьев дихъ валагъун чІезе. Щай дуда гьелъул ургъел чІвалеб? Мун дида цадахъ вилълѝа. ²³ Гьебмехалъ ГІсал вацазда гьоркъоб хабар тІибитІана гьев мурид киданиги хвезе гьечІилан. Амма ГІсаца абичІо гьев киданиги хвезе гьечІилан. Гьес Пѝтрида абураб рагІи букІана: «Дие бокъун батизе бегъула, дун тІадвуссун вачІинегІан, гьев дихъ валагъун чІезе. Дуда гьелъул ургъел щай чІвалеб?» ²⁴ Гьев мурид ккола гьеб киналъего нугІлѝиги гъабурав ва гьелъул хІакълъулъ хъварав чи. Нижеда лъала нугІлѝи къучІаб букІин. ²⁵ Гъанир рехсарал гурелги, гІемерал хІикматал ишал гъаруна ГІсаца. Цо гьоркъоб течІого гьезул хІакълъулъ хъварал тІухъдул ругелани, дида ракІалде ккола, гьел лъезе гІураб бакІ букІинароанин гъаб дуниялалда тІадиан.

Чапарзабазул ишал

1 Теофил, дирго тЮцебесеб тИехьалда дица хъван букІана, зобалазде восун араб кЪоялде щвезегІан ГІсаца гъабунциналъулги малъанциналъулги хІакъалъулъ. 2 Гъеб кЪоялъ ГІсаца Илагъияб РухІалдалъун насихІатги гъабун жинцаго тІаса ришарал чапарзабазе. 3 ГІазаб-гІакъуба хІехъон хадубги ГІсаца живго чІаго вукІин чапарзабазда бихъизабун, гъезул щибниги щаклъи кколаредухъ. КІикъого кЪоялъ бажарана гъев вихъизе, ва гъес гъезда бицана Аллагъасул ПарччахІлъиялъул. 4 Цадахъ кваналев вукІараб мехалъ ГІсаца гъезда лъазабуна: – Дица нужеда абураб кЪагІидаялъ, Инсуца нуже къураб рагІи тІубазегІан, Иерусалималдаса нахъе унге нуж. 5 ЯхІя аварагас лъадаца чурулаан, нужин абун, гІемер заман иналдего Илагъияб РухІаль чурила. 6 Гъедин данделъараб мехалъ чапарзабаз ГІсада гъикъана: – Я, БетІерчІахъад, Исраилил халкъалъул парччахІлъи гъанже цІидасан рукІалиде ккезабизехъинцин гъечІищ дуца? 7 Гъес абун: – Инсуца жиндирго къудраталдалъун чІезабураб заманги болжалги нужеда лъазе кколаро. 8 Амма Илагъияб РухІ нужехъе рещтІараб мехалъ, къудратги щвела нуже. Цинги дир хІакъалъулъ бицунел нугІзаллъун рукІина нуж цин Иерусалималда ва тІолабго Ягъудиялдагун Самариялда, цинги дуниялалъул рагІалде щвезегІанги. 9 Гъедин абун бахъарабго, ралагъун гъелгун, ГІса зобалазде восун ана ва накІІул парчаялъ вихъудаса тІерхъинавуна. 10 Гъесда хадур зодихъе ралагъун гъал рукІаго, гъале хъахІал гІабаби ретІарав кІаго чи вачІун чІана гъазда аскІов. Гъез абун: 11 – Ле, галилеялдасел, щай нуж зодихъе ралагъун чІолел? Нужеда зобалазде восун унев вихъарав гъев ГІса, нужеда аскІоса зобалазде унев вихъараб кЪагІидаялъ вачІина нужехъе. 12 Цинги гъел, Иерусалималдаса цо километралъул манзилалда бугеб Зайтуналъул магІардаса ГІодоре рещтІун, Иерусалималде тІадруссана. 13 Жалго рещтІараб минаялде щун, тІасарокъоре рахана ва гъенир чІана. Гъенир рукІана Пётр ва Иоанн, Якъуб ва Андрей, Филипп ва Фома, Бартоломей ва Матфей, Алфейил вас Якъуб, Симон Зелот ва Якъубил вац Ягъуда. 14 Гъел киналго данделъулаан, цадахъ какал ралаан. Гъезда цадахъ как-кІалалда

рукІунаан цо-цо руччабиги, ГІсал эбел Марямги, гъесул вацалги. 15 Цо чанго кЪоялдасан, нусиялда кЪоогІанасев диналъул вац данделъараб бакІалда, гъезда цевеги вахъун, Пётрица абун: 16 - 17 – ГІенеккея, вацал! Нилъеда гъоркъов вукІарав ва нилъер ишалъулъ гІахъаллъиги жиндие насиблъарав, амма ГІса кквезе рачІаразда нух бихъизабурав Ягъудал хІакъалъулъ Илагъияб РухІалдалъун Давуд аварагас некІого абун букІараб рагІи ритІухълъана. (18 Гъеб гІасияб ишалъухъ щвараб гІарацги къун, хур босана Ягъудаца. Ва ГІодов речІчІун, чехъ къвагъун хвана гъев, кинабго бакъ-кІачги къватІибе бачІана. 19 Гъеб лъана Иерусалималъул кинабго халкъалда. Гъединлъидал гъезул мацІалда Акелдама абун цІар лъуна гъеб хуралда. «Бидул хур» абураб магІна буго гъелъул.) 20 Туркабазул Хирияб тІехьалда гъелъул хІакъалъулъ гъадин хъван буго: «БетІергъанчи гъечІого гъесул мулги хутІаги, Жанив чиго гъечІого гъесул рукъги хутІаги». Цоги гъениб хъван буго: «Гъев хисун наиблъун цогидав тІамизе ккола». 21 - 22 Гъединлъидал цо чи тІаса вищизе ккола, ГІса хваралъуса вахъанилан гъесги нилъеда цадахъ нугІлъи гъабизе. Гъев вукІине ккола тІадегІанав ГІса нилъгун вугеб заманаялда кидаго – ЯхІяца лъадалъ ччун вахъаралдаса зобалазде восун араб кЪоялде щвезегІан, – нилъеда гъоркъов вукІарав чи. 23 КІаго чи вихъизавуна гъез: Баршаббайин абулев Юсупги (Юстиланги абулаан гъесда) Маттияги. 24 - 25 Цинги гъел Аллагъасде гъардесе лъугъана: – Я, БетІергъан! Дуда лъалаха щивав чиясул ракІалда бугеб жо. Чапарлъиги Аллагъасе хъулухъги рехун тун, Ягъуда жиндиего данде кколелъуве индал, гъесул бакІалде восизе гъав кІиясулго кинав дуца тІаса вишаравали бихъизабе. 26 Цинги гъев кІиясего можоро тІамуна гъаз. Можороялъ Маттия бергъана. Гъедин анцІила кІиабилев чапарлъун лъугъана Маттия. 2 КІикъоялда анцІабилеб кЪоялъул байрамалда киналго цо рокъоре данделъун рукІана. 2 Гъале цойидасан зобалазда бахъана гъалагаб гъорол гІадаб гъаракъ, ва гъал жанир рукІараб рокъоб багъана гъеб. 3 Гъезда бихъана цІадул мацІал гІадинаб жо боржанхъулеб, цинги бикъ-бикъун ун гъазул щивасда тІад рещтІана гъел цІадул мацІал.

⁴ Илагъияб РухІалъ цІуна гьел киналго ва, РухІалъ хІалкІолъи къун, цогидал мацІазда кІалъазе лъугъана. ⁵ Гьел къоязда Иерусалималде рачІун рукІана дунялалъул ункъабго рахъалда ругел киналго пачалихъаздаса жугъутІазул вализаби. ⁶ Гьеб гъаракъ рагІун халкъалъул руккелал данделъана гьенире. Жидер щивасул мацІалда гьел кІалъалел рагІидал, гІажаиблъун хутІана гІадамал. ⁷ - ⁸ - Гьални Галилеялда рижарал чагІи ругин, нильер мацІ гъазда кинха лъазе кколеб? - ан хІикмалъун, тамашалъун абулеб букІана гьез цоцазда. - Нильер щивасул рахъал мацІалда кІалъалел ругогури гьал! ⁹ Нильеда гьорлъ руго Парфиялъулги, Мидиялъулги, Эламалъулги гІадамал, гьединго Месопотамиялда, Ягъудиялда ва Каппадокиялда, Понталда ва Асиялда, ¹⁰ Фригиялда ва Памфилиялда, Мисриялда ва Киренаялъулаб Ливиялъул улкабазда яшав гъабун чІарал гІадамал ва Рималдаса зияраталъе рачІарал ¹¹ (нильеда гьоркъор руго жугъутІалги жугъутІазул дин босаралги), гьединго Криталъул гІадамал ва гІарабал. Аллагъасул хІалкІолъиялдалъун лъугъарал кІудиял ишазул хІакъалъулъ нильер щивасул рахъал мацІалда кІалъалел ругогури гьал! ¹² Гьедин гІажаиблъун-хІикмалъун, гьелъул магІна щибдайилан цоцазда гаргадулел хутІун рукІана гьел гІадамал. ¹³ Амма цо-цояз, гьелги гІад-хочІ гъарун, абулеб букІана цІяб чагъир гІадалъе бахун бугин гьездаян. ¹⁴ Гьебмехалъ Пётргги гьесда цадахъ вукІарав анціла цо чапарги цевегІан вачІана. Халкъалда рагІиледухъ гъаракъ борхун Пётрица абуна: - Я, вацал жугъутІал ва Иерусалималъул тІолабго жамагІат! ГІенеккея! Гьалъул магІна щибали бичІиизабизе биччай! ГІинтІаме дир рагІабазухъ! ¹⁵ Нужеда ракІалде кковухъе, мехтун гуру гьал ругел. Щайгурелъул жеги сагІат ичІго тІубачІеб рогъалил гІуж бугелъул. ¹⁶ Амма гъаб буго Йоэл аварагасда Аллагъас абураб гьадианаб калима ритІухълъиялъул гІаламат: ¹⁷ «Аллагъас абулеб буго: Ахирзаман тІаде щведал, гьадин букІина - Дир РухІалъул хІалкІолъи чвахизабила дица щибаб рижиялда тІаде. Нужер бихъиназдеги руччабаздеги рещТІина Аллагъасул рагІи, нужер гІолохъабазухъе гьеб илгьамалдалъун щвела, нужер херазухъе гьеб макъиль бихъун щвела. ¹⁸ Дир лагъзадериде ва гъаравашазда тІадеги чвахизабила гьел къоязда Дир РухІалъул хІалкІолъи, ва гьездеги рещТІина Аллагъасул рагІи. ¹⁹ Дица тІасан зобалаздасан мугІжизатал рихъизарила, гьоркъан ракъалдасан гІаламатал рихъизарила. БукІина биги, цІаги, кІкІуйдул хІубиги. ²⁰ Бакъул гордо бецІлъила, моцІ биялде сверила. Гьеб лъугъина БетІергъанасул кІудияб ва гвангъараб къо тІаде щвелалде. ²¹ Ва

БетІергъанасул цІар рехсаравщинав чи хвасарлъила». ²² Я, вацал жугъутІал! ГІенекке гьал дир рагІабазухъ. Назареталдаса ГІиса вукІана жинца гьев нужехъе витІун вукІин Аллагъас чІахІиял ишаздалъунги, гІаламатаздалъунги, мугІжизатаздалъунги нужеда лъазабурав чи. ГІисадалъун тІубазабуна гьеб кинабго нужеда гьоркъоб Аллагъас. Гьеб нужедаги лъала. ²³ Аллагъасул хІукмуги къадарги гьединаб букІиндал, мунапикъазул квераз хъанчида ван, магІал къабун, чІвазавуна нужеца. ²⁴ РухІ бахъиялъул гІазабалдаса хвасар гъавун, Аллагъас гьев хваралъуса вахъинавуна, хвалил рахсазда кквезе кІвечІелъул. ²⁵ Гьесул хІакъалъулъ Давудица гьадин абун бугелъулха: «БетІергъан кидого дир берзукъ вуго. Дун тарунгутІизе, хъуцТІунгутІизе дир кваранаб рахъалда чІун вуго гьев. ²⁶ Гьелъ дир ракІ аваданлъизабуна. Дир кІалдисан унеб рагІиги рохалилаб буго. ХІатта дир напсицин гъанже хъулазда букІина. ²⁷ Щайгурелъул дуца дир рухІ хабалъ теларо, дурго ракІбацІицадав лагъ ракъул гвандинив туризавиларо. ²⁸ Дуца дида гІумруялъул Нух бихъизабуна. Мун дида аскІов вугеб мехалъ рохалил цІела дир ракІ». ²⁹ Я, вацал! Нильер цо къолбол кІудияв эмен Давудил хІакъалъулъ гьадин абунилан гІайиб гъабуге: гьев хвана, хабалъ букъана гьесул черх, гьесул хоб бугеб бакІги лъала нильеда жакъа къоялдаги. ³⁰ Гьев авараг вукІиндал, гьесда лъалаан Аллагъас гьесие гьедун къотІи гъабун букІин гьесул къибилалда вижарав цояв жиндир тахида гІодов чІезавилилан. ³¹ Цебеккунго Давудида лъалеб букІана МасихІ хваралъуса вахъинавизе вукІин: гьев хабалъ толарилан ва гьесул черх туруларинги абун букІана. ³² Гьев ГІиса Аллагъас хваралъуса вахъинавуна, гьале ниж киналго руго гьелъие нугІзаллъун. ³³ Аллагъасул кваранаб рахъалде вахиндал, гьес гІадамазде чвахизабуна, рагІи къун букІиндал Инсудасан щвараб Илагъияб РухІ. Гьеб нужеда бихъулебги рагІулебги буго. ³⁴ - ³⁵ Живго Давуд Аллагъас зобалазде восун ун гьечІониги, гьес абурал гьадианаб рагІаби руго: «ТІадегІанав Аллагъас дир БетІергъанасда абуна: „Дир кваранаб рахъалда гІодов вукІа, дица дур тушбаби дур хІатІал лъураб бакІалда цере чІезаризегІан“». ³⁶ ХІасил, Исраилл тІолабго халкъалда лъан букІа гьев нужеца хъанчида варав ГІиса Аллагъас ТІадегІанавлъунги ва МасихІлъунги гъавуравлъи. ³⁷ Гьел рагІаби гІадамазул рекІел мащабазулъе ана. Нижеца щибха, вацал, гъанже гъабизе кколебилан гъикъана гьез Пётридаги цогидал чапарзабаздаги. ³⁸ Пётрица гьезда абуна: - Нуж кантІе ва нужерго мунагъал чуризе, МасихІ ГІисал цІар рехсон, щивав чи лъадалъ ччун вахъизаве, ва сайигъатлъун

Илагъияб РухІ рещтІина нужехъе. ³⁹ Нужеегі, нужер лъималазеги, нилъер ТІадеГІанав Аллагъас жиндаго аскІоре аХІанщинал рикІІада ругезеги, гъединаб раГІи кьун бугелъул БетІергъанас. ⁴⁰ Гъединалги цогидалги ГІемерал раГІабаздалъун МасихІил хІакъалъулъ бицунѐб букІана гъес. Гъаб пасатаб умматалдаса цІунейилан малъулеб букІана. ⁴¹ Гъесул раГІаби къабул гъабурал ГІадамал лъадалъ ччун рахъана. Гъеб къоялъ лъабазаргоГІанасев чияс цІикІІана гъезул агълу. ⁴² Гъелдаса хадуб гъел ГІадамал тІадчІун ГІенеккулаан чапарзабазул малъа-хъваязухъ, цоцазулгун хурхен-рухъен гъабулаан, жидедаго гъоркъоб бекун чед бикъулаан ва какал ралаан. ⁴³ Киналго ГІадамазул рекІелъе лъугъана Аллагъасдаса хІинкъи: чапарзабаздалъун Аллагъас рихъязаруна ГІемерал хІикматал ишалги мугІжизаталги. ⁴⁴ Киналго муъминзабаз магІишат дандбана. ⁴⁵ Хур-мулк бичулаан, гъелъухъ цвараб ГІарацги бикъулаан гъелде хІажалъи кканщиназе. ⁴⁶ Щибаб къоялъ цоцазулгун ракълида Мукъадасаб Рокъоре хъвадиялда тІадчІана гъел. Жидерго рокъоб бекун чед бикъулаан, раКІ разиго ва раКІ башадго цадахъ кваналаан. ⁴⁷ Гъез Аллагъасе рецц гъабулеб букІана, халкъалъе гъелги рокъулел рукІана. Аллагъас щибаб къоялъ гъезул агълуялда гъоркъоре лъугъинарулел рукІана хвасарлъарал ГІадамал.

3 Цо къоялъ къалъуда, саГІат лъабго тІубараб мехалъ, какил заманалда Пётргі Иоангі Мукъадасаб Рокъоре унел рукІана. ² Эбелалъ гъавуралдасаго кІиябго бохалда рекъав, щибаб къоялъ ГІадамаз восун вачІун Мукъадасаб Рукъалъул «Берцинаб кавудухъ» лъун толев ва гъенире рачІаразул садакъаялдалъун бетІербахъарав цо пуланав чи вукІана гъенив. ³ Пётргі Иоангі Мукъадасаб Рокъоре рачІунел рихъун, гъездаги садакъа гъарана рекъас. ⁴ Гъесда бер речІІана Пётрилги Иоаннилги. Пётрица гъесда абунa: – Нижехъ валагъе! – ян. ⁵ Садакъаялде хъул лъун, лъикІго гъезухъ валагъун чІана гъев чи. ⁶ Пётрица абунa: – ГІарацги меседги дир гъечІо, амма дихъ бугебаб къела дуге. Назареталдаса МасихІ ГІисал цІаралдалъун абулеб буго дица дуда: вилълъанхъе мун! ⁷ Кваранаб кверги ккун, Пётрица тІаде вахъинавуна гъев. ГъебсаГІат рицІимахІабазулги накабазулги щукІдул ритІа-ришун ун, ⁸ гъункъун тІаде вахъана ва вилълъанхъизе лъугъана. Гъезда цадахъ Мукъадасаб Рокъове лъугъун, Аллагъасе реццги гъабулаго, векерахъдизе-кІанцІезе лъугъана. ⁹ Кинабго халкъалда бихъана, Аллагъасе рецц гъабулаго, гъев вилълъанхъулев. ¹⁰ Гъезда лъана Мукъадасаб Рукъалъул «Берцинаб кавудухъ»

садакъа гъарун бетІербахъиялда вукІарав чи гъев вугевлъи. Гъесие лъугъараб жо бихъидал, ГІадамал хІикмалъана, хІайранлъана. ¹¹ Пётридаги Иоаннидаги аскІоса къуричІого чІун вугев гъев чи вихъидал, киналго ГІадамал ГІажаиблъун-хІикмалъун Сулайманил рагъи абулеб бакІалде рекерун рачІунел рукІана гъезда аскІоре. ¹² ГІемераб халкъ гъенибе бакІарун бихъидал, Пётрица гъезда абунa: – Я, вацал жугъутІал! Щай нуж гъев чиясда ГІажаиблъулел? Нижер къудраталдалъун яги нижер валилъиялдалъун гъев чи вилълъанхъизавун вугев ГІадин щай нуж нижехъ ралагъулел? ¹³ Ибрагъимилги, ИсхІакъилги, Якъубилги ва нилъер умумузулги Аллагъас кІодо гъавуна жинцаго витІарав ГІиса. Нужецайин абуни гъев Пилатил кверде къуна. ГІиса нахъе виччазе раКІалда букІарав Пилатида цебе нужеца гъесдаса инкар гъабунa. ¹⁴ Илагъияв ва вацІІадав чиясдаса инкарги гъабун, нужеца Пилатида гъарана чІвадарухъан туснахъалдаса къватІиве виччайилан. ¹⁵ ГІумруялъул аслулъун вугев чи чІвана нужеца. Амма Аллагъас гъев хваралъуса вахъинавуна. Гъелъие нугІзал руго ниж. ¹⁶ Гъеле гъев ГІисал цІаралде иман лъедал, гъеб ГІисал цІаралъ сахлъизавуна гъав нужеда киназдаго вихъулев ва лъалев чи. ГІисаде иман лъедалин, киналго нужги ралагъун, гъев сахлъарав. ¹⁷ Амма дида лъала, вацал, нужецаги нужер хІакимзабазги гъеб иш гъабиялъе ГІилла буго нужеда гъеб бичІІичІолъи. ¹⁸ Церего ритІарал киналго аварагзабаздалъун Аллагъас лъазабун букІана гъесул МасихІие ГІазаб-ГІакъуба букІинилан. Гъедин тІубазеги гъабунa Аллагъас гъеб. ¹⁹ Гъединлъидал нуж кантІе ва тавбу гъабе, Аллагъасде русса, гъес нужер мунагъал чуризе, ²⁰ БетІергъан аскІов вукІиналдалъун рахІат-хІалхъи лъугъине, цевеккунго нуже гъес вихъизавун вукІарав МасихІ ГІиса нахъеги витІун вачІине. ²¹ Кинабго цІилъизабизегІан ГІиса зобалазда вукІине ккола. Жиндирго ритІухъал аварагзабазда некІого бицун букІана Аллагъас гъелъул хІакъалъулъ. ²² Мусаца абун букІана: «БетІергъан Аллагъас нуже дун ГІадинав аварагъун вахъинавила нужер вацазда гъоркъоса чи. Гъес щиб абуниги, гъелъухъ ГІенекке нуж. ²³ Гъев аварагасухъ ГІенеккичІевщинав чи халкъалда гъоркъоса тІагІинавила». ²⁴ Шамуилидасан байбихъун гъесдаса хадур рахъарал киналго аварагзабазги цебеккунго лъазабун букІана гъел къоязул хІакъалъулъ. ²⁵ Нуж ккола гъел аварагзабазул лъимал. «Дур наслуялдасан дуниялалъул киналго халкъазде баркат бачІина», – ян Ибрагъимидаги абун, нужер умумузе Аллагъас гъелъие къотІи гъабун буго. ²⁶ Аллагъас хваралъуса

вахъинавун хадув бищунго цева нужехъе витІана жиндирго вакил, нужеда баркат лъезеги нужер щивав чи жиндирго квешлъиялдаса вуссинегі бокъун.

4 Гъедин халкъалъе хабар бищунел гъел ругеб мехалъ, рачІун тІаде цвана кашишзабиги, Мукъадасаб Рукъ цІунулел рагъухъабазул бетІерги, саддукеялги. ² Пётрицаги Иоанницаги халкъалъе вагІза гъабулеб букІиналъги, ГІисал мисал бачун, хваралъуса рахъинаризе рукІин хІакъаб бугилан чІезабулеб букІиналъги ццидахинарун рукІана гъел. ³ Гъез ккун вачун жанив тІамуна гъев кІиявго. Сардилъ мех букІиндал, рогъинегІан туснахъалъур тана гъел. ⁴ Амма гъезухъ гІенеккарал ГІемерисел гІадамал гъез бицаралда божана, гъедин гъезул агълуялда шуазаргоГІанасев чи гІуна. ⁵ Гъале нахъисеб къоялъ радал Иерусалималда данделъана чІухІби-хІакимзабиги диниял гІалимзабиги. ⁶ Гъенир рукІана бищунго кІудияв кашиш Гъаннаги, гъелго кашишзабазул тухумалъул Кайафаги, Иоанги, Александрги ва цогидалги. ⁷ КІиявго чапарги цева чІезавун, гъез гъикъана кинаб къудраталдалъун ва лъил цІаралдалъун нужеца доб иш гъабурабилан. ⁸ Илагъияб РухІалъ цІурав Пётрица гъезда абуна: – Я, гъаб халкъалъул чІухІби-хІакимзаби! ⁹ Гъев гІажизав-загІипав чи кин сахлъаравилан жакъа нужеца нижеда гъикъулеб бугелъул, ¹⁰ нужеда киназдаго ва Исраилил тІолабго халкъалдаги лъан букІа: нужеца хъанчида ван хвезавурав, хваралъуса Аллагъас вахъинавурав Назареталдаса МасихІ ГІисал цІаралдалъун сахлъун нужеда цева вахъун чІун вуго гъев чи. ¹¹ Гъев ГІиса вуго къадалъ лъезецин ярагъунарилан нужеца – къадахъабаз – нахъе рехараб, амма цололъ лъезе ккараб гамачІ. ¹² Гъесдалъун гурони хвасарлъи гъечІо. Гъалъаб зобалда гъоркъ гІадамазе къурал цІаразда гъоркъоб цоги батІияб цІар гъечІо, жиндалъун ниль хвасарлъулеб. ¹³ Пётрилги Иоанниги хІинкъунгутІи бихъун, гъел гІалимзаби гуреллъи, гІадатиял гІадамал рукІин бичІчІун хІикмалъун хутІана гъел. Гъебмехалъ раКІалде цвана Пётрги Иоанги ГІисада цадахъ рукІараллъи. ¹⁴ Гъез сахлъизавурав чи гъенив жидеда аскІов чІун вихъидал, гъев кІиясдаго дандечІун абизе раГІи батичІо гъезда. ¹⁵ Суд гъабулеб рокъоса къватІире гъелги гъун, гъезие щибдай гъабилаян ургъизе лъугъана гъел. ¹⁶ «ТІолабго Иерусалималъул халкъалда лъалеб буго хІакъикъаталдаги гъез якъинаб мугІжизат бихъизабуралъи. Гъеб гъереси гъабун бажариларо нилъехъа, – ян абулеб букІана гъез. – ¹⁷ Амма халкъалда гъоркъоб гъеб хабар хадубккунги тІибитичІого букІине ГІисал цІар рехсон тІокІаб лъиданиги гаргадугейилан

хІинкъизарун лъикІ гъел». ¹⁸ АхІун жанирегун, гъезда лъазабуна тІокІаб ГІисал цІар бахъугеян ва гъесул цІаралдалъун вагІза гъабугеян. ¹⁹ Амма Пётрицаги Иоанницаги гъезие жаваб къуна: – Нужецаго пикру гъабе: Аллагъасда цева битІараб букІинищ, гъесухъ гІенеккичІого, нужехъ гІенекки? ²⁰ Нижедаго бихъарабги раГІарабги бицинчІого чІезе кІоларо нижеда. ²¹ – ²² Халкъалъукъа хІинкъун чІухІби-хІакимзабазда кІвечІо гъезие кинаб бугониги тамихІ гъабизе ва, дагъалги цІакъ хІинкъизеги гъарун, нахъе риччана. Жив сахлъиялдалъун мугІжизат загъирлъарав дов чи вукІана кІикъого соналдасаги цІикІІараб гІумруялъул чи. Гъесухъ ралагъун киназго Аллагъасе рецц гъабулеб букІана. ²³ КъватІире риччараб мехалъ Пётрги Иоанги жидерго агълуялъухъе ана; чІахІиял кашишзабазги чІухІби-хІакимзабазги жидеда абунщинабги гъезда бицана. ²⁴ Гъазул хабар раГІидал гъеб агълуялъ киназго цадахъ Аллагъасде гъари бана: – Зобал рижарав, ракъал рижарав, ралъадал рижарав ва гъенир ругелщиналги рижарав ниже БетІергъан! ²⁵ Дур лагълъун кколев ниже кІудияв эмен Давудил кІалдиб лъун дуца Илагъияб РухІалдалъун абун букІана: «Халкъал щай ццидахун ругел, Къавмаз щай ГІантал жал гъарулел ругел? ²⁶ РачІун цолъана ракъалда ругел парччахІзабиги чІухІби-хІакимзабиги БетІергъанасда дандечІезе, Гъесул МасихІида дандечІезе». ²⁷ ХІакъикъаталдаги Гьеродги, Понтий Пилатги, мажусиялги, Исраилил халкъги гъаб шагъаралда цолъана дур МасихІлъун кколев илагъияв вакил ГІисада дандечІезе. ²⁸ Цолъана цебеккунго дур къудраталъ ва дур къадаралъ бихъизабун букІараб хІукму тІубазабизе. ²⁹ Я, БетІергъан! Гъале гъез ниже хІинкъаби къолел руго. ХІинкъичІого дур калам халкъалда лъазабизе къуват кье дурго лагъзадерие. ³⁰ Дур илагъияв вакил ГІисал цІаралдалъун унтарал-щокъал сахлъизаризе, гІаламатал ва мугІжизатал рихъизаризе квербакъе ниже! ³¹ Гъеб гъари-дугІаялда муридал ругеб мехалъ гъел данделъун рукІараб бакІ гъаргъадана, Илагъияб РухІалъ цІуна гъел ва хІинкъичІого Аллагъасул калам халкъалда лъазабизе лъугъана. ³² Иман лъуразул гъеб кІудияб агълуялъул рухІалги раКІалги цолъун рукІана. Жиндирго букІараб боцІи-бечелъиялда лъицаниги абулароан гъаб дир бугилан, кинабго гІахъалаб букІана гъезул. ³³ Чапарзабазин абуни, кІудияб къудраталдалъун нугІлъи гъабулеб букІана ТІадеГІанав ГІиса хваралъуса вахъун вихъанин жидедаян. Ва кІудияб баркат лъун букІана гъел киназдаго. ³⁴ БетІербахъи загІипав чиги гъезда гъоркъов вукІинчІо. Щайгурелъул ГІемерисезул букІана хур-ахги, мина-

рукъги. Гъез гъеб бичулаан ³⁵ ва щвараб гІарацги чапарзабазухъе кьолаан. Цинги гъезги, къваригІарасе къваригІарабгІан бикъун, киназего кьолаан. ³⁶ Барнаба абун чапарзабаз тІокІар кьюрав (гъелъул магІна ккола «РакІбатизабулев») Кипралдаса Юсуп абулев цо левитас жиндирго хур бичана, ³⁷ гъелъухъ щвараб гІарацги чапарзабазухъе кьюна.

5 Анания абулев чиясги гъесул чІужу Сафирацаги жидерго хур бичана. ² Гъеб гІарцул цо бутІа босун чапарзабазухъе кьюна, хутІараб балъго гъабуна. (Гъесул чІужуялдаги лъалаан гъеб.) ³ Пётрица абуна: – Ле, Анания, щай дуца илбис рекІелъе лъугъине биччараб? Гъель мун гъесизавуна, хур бичун щвараб гІарцул цо бутІаги балъго гъабун, Илагъияб РухІ гуккизе. ⁴ БичизегІан гъеб хурул бетІергъан мун гурищ вукІарав? Гъеб бичун щвараб гІарцул бетІергъанги мун гурищ ккарав? Дур рекІее кин гъеб къабуллъараб? ГІадамал гуро дуца гуккарал, Аллагъ гуккана. ⁵ Гъеб рагІарабго гІодов ккун хвана Анания. Гъелъул хІакъалъулъ рагІанщинасул рекІелъе кІудияб хІинкъи лъугъана. ⁶ Рахъун гІолохъабаз мусралги ран, къватІибе босун, хабаль букъана гъесул жаназа. ⁷ Лъабго сагІаталдасан ячІун тІаде щвана лъугъанщиналъул хІакъалъулъ щибго лъаларей Ананиял лъади. ⁸ Пётрица гъелда гъикъана: – Бице, гъале гъаб гІарцудейищ нужеца хур бичараб? Уйилан абуна гъель. ⁹ Гъебмехаль Пётрица гъелда абуна: – Гъедин батани кІиялго рекъон Бичасулаб РухІалъул хІалбихъизе къасд гъабун бугоха нужеца. Гъале нуцІикІалтІе щун руго дур рос хабаль вукъизе ун рукІарал гІадамал. Гъанже кватІичІого дур жаназаги босила гъез гъаниса къватІибе. ¹⁰ ГъебсагІат Пётрида цее гІодой ккун хвана гъейги. РачІун долго гІолохъабаз росасулалда аскІоб букъизе босун ана гъелъул жаназаги. ¹¹ Иман лъуразул агъулялъулги ва гъеб хабар рагІарал киналго цогидал гІадамазулги рекІелъе кІудияб хІинкъи лъугъана. ¹² Чапарзабазул квераздалъун гІемерал гІаламатал ва мугІжизатал лъугъана халкъалда гьоркъор. Гъел киналго цадахъ Сулайманил рагъиде данделъулаан. ¹³ Цониги чияр чиясда кІолароан гъезда аскІове къазе. Амма халкъаль кІодо гъарулел рукІана гъел. ¹⁴ ЦІакъ гІемерал гІадамаз – бихъиназги руччабазги – ТІадегІанав ГІисаде иман лъуна. ¹⁵ Унтарал-гІажизал чагІи туртида лъун, бусада лъун къотІнорецин росулел рукІана гІадамаз цевесан унев Пётрил рагІадгІаги цо-цо чагІазда хъвалародайилан. ¹⁶ Иерусалималда сверухъ ругел шагъараздасаги гІемераб халкъ бачІунеб букІана гъенибе, унтарал ва жундуз ккурал гІадамалги рачун. Киналго гъел сахлъулел рукІана.

¹⁷ Гъебмехаль бищунго кІудияв кашишасулги гъесул чукъбузулги рекІелъе (гъел рукІана саддукеязул мазгъабалъул гІадамал) кІудияб жахІда лъугъана гъездехун. ¹⁸ Гъез чапарзаби ккун рачун шагъаралъул туснахъалда тІамуна. ¹⁹ Амма сардилъ вачІун Бичасул малаикас, туснахъалъул нуцІа рагъун, гъел къватІире риччана. Цинги малаикас гъезда абуна: ²⁰ – Мукъадасаб Рокъоре ун тІаде рахъун халкъалда бице гъаб цІияб гІумруялъул хІакъалъулъ кинабго хабар. ²¹ Гъес малъухъе чапарзаби радал хъахІлъи бараб мехаль рахъун Мукъадасаб Рокъоре ана ва гъениб халкъалье хабар бицана. РачІун бищунго кІудияв кашишги гъесул чукъбиги мажлисалде данделъана. Гъенир рукІана Исраилил халкъалъул киналго чІахІиял гІадамалги. Гъез нукарзаби ритІана туснахъалъур тІамун ругел чапарзаби рачун рачІаян. ²² Амма гъел нукарзабазда чапарзаби туснахъалъур ратичІо. ТІадрусун рачІун гъез бицана: ²³ – Рахан-къан туснахъалъул нуцІаги батана, нуцІихъ эхетун хъаравулзабиги ратана. Амма, нуцІа ричІун жанире ракидал, гъенив щивниги ватичІо нижеда. ²⁴ Гъеб рагІидал, Мукъадасаб Рукъалъул хъаравулзабазул бетІерги чІахІиял кашишзабиги, гъелъул магІна щибдайилан, рихха-хочун лъугъана. ²⁵ ВачІун цо чияс лъазабуна гъезда, гъалея, дол нужеца туснахъалъур тІамун рукІарал чагІаз, Мукъадасаб Рокъореги рачІун, гъениб гІадамазе вагІза гъабудеб бугилан. ²⁶ Гъебмехаль рахъун ун дол хъаравулзабазул бетІерасги гъесул нукарзабазги чапарзаби рачун рачІана. Амма хІал-зулмуялдалъун гурейба, – халкъаль ганчІал речІчІун жалго чІвалилан хІинкъана гъел. ²⁷ Гъенире рачун рачІарал чапарзаби кІудияб судалда цере чІана. Бищунго кІудияв кашишас гъезда гъикъана: ²⁸ – Гъеб цІаралъул хІакъалъулъ халкъалда щибго бицунгейилан лъазабун гурищ нужеда букІараб? Нужецайин абун тІолабго Иерусалималда тІибитІизабун буго гъеб дин ва гъев чиясул бидул хІакъги нижеде бугъизехъин буго нужеца. ²⁹ Пётрицаги цогидал чапарзабацаги гъезие гъадианаб жаваб кьюна: – ГІадамазухъалдаса Аллагъасухъ цІикІкІун гІенеккизе ккола. ³⁰ Нилъер умумузул Аллагъас хваралъуса вахъинавуна нужеца гъотІода ван гъанкъарав ГІиса. ³¹ Нилъ хвасар гъаризе жинцаго ПарччахІлъун гъавурав гъев жиндирго тахида аскІове зобалазде восана Аллагъас, Исраилил халкъ кантІизе ва гъезул мунагъал чуризе. ³² Гъелье нугІзал руго ниж ва жиндихъ гІенеккаразе Аллагъас кьюраб Илагъияб РухІги нугІлъун буго гъелье. ³³ Гъеб рагІидал, кІудияб судалъул гІадамазул ццин гъалагъана. Чапарзаби чІвазе бокъун букІана гъезие. ³⁴ КІудияб судалда гьоркъов вукІарав Гамалиел абулев цо

фарисеяс тIаде вахъун амру гъабуна цо дагъаб мехалъ гьел чапарзаби къватIирехун ритIейилан. Гъев вукIана тIолабго халкъалъ къадру-къимат гъабулев динияв гIалимчи. ³⁵ Цинги гьес абуна: – Я, вацал-жугъутIал! Гьал чагIазе щиб гъабилебали цIодорго хал гъабизе ккела нужеца. ³⁶ Дагъав цевегIан вачIун вукIана жив щивалиго вугилан чIарав Тевда. Гьесде вуссана ункънусгогIанасев чи. Гъев чIвараб мехалъ гьесул рахъ ккурал гIадамал рикъа-риххун ана ва гьезул хабар къотIана. ³⁷ Гьесдаса хадув халкъалъул хъвай-хъвагIай гъабулеб заманаялда вачIун вукIана Галилеялдаса Ягъуда. Гьесдаги нахърильлъана гIадамал. Гъевги чIвана, гьесул рахъ ккуралщиналги додинго рикъа-риххун ун тIагIана. ³⁸ Гъединлъидал, гъале дица нужеда абулеб буго, щибго гъабичIого жалго те гъадал чагIи. Щайгурелъул гIадамаздасан бугеб амруги ишги гъеб батани, жибго биххун ина. ³⁹ Аллагъасдасан гъеб батани, нужеда кIвеларо гъеб биххизабизе. Аллагъасда данде рагъулел чагIилъунцин лъугъине гуринахъ нуж. ⁴⁰ Гъасухъ гIенеккана гьел. Жаниреги ахIун, цIалаца рухана гъез чапарзаби. ТIокIаб гIисал цIар рехсон щибго бицунгейиланги лъазабун, нахъе риччана. ⁴¹ Суд гъабулеб рокъоса къватIире рахъарал чапарзаби рази-ракиго рукIана гIисал цIар сабаблъун хIакъирлъи-къварилъи насиблъанилан. ⁴² Мукъадасаб Рокъоре унги, гъединго рокъо-рокъоре унги, гъез щибаб къойил гъоркъоса къотIичIого МасихI гIисал хIакъалъулъ бицунаан ва Рохалил хабар лъазабулаан.

6 Гъеб заманаялда муридазул къадар цIикIкIанагIан, грек мацIалда кIалъалел жугъутIаз ягъудиязда тIасан гIарз бахъизе байбихъана щибаб къоялъ напакъа бикъулаго жидер къоролруччаби къварид гъарулел ругилан. ² Гъебмехалъ анцIила кIиявго чапарас, киналго муридалги данде ахIун, лъазабуна, Аллагъасул рагIи-малъиги рехун тун, жал садакъа-напакъаялде русине рекъон букIинарилан. ³ Гъанже, вацал, нужеда гъоркъоб къадру-къимат бугев, Илагъияб РухIалъ ракIги цIурав, цIодорав-гIакъилав анкъого чи тIаса вищизе ккелин. Цинги гъеб ишги гъезда тIадкъалин, ⁴ нижги рукIинин Аллагъасе тIагIат гъабулел, гьесул РагIуе хъулухъ гъабулел. ⁵ Кинабго агълу разилъана гьелда. Гъез тIаса рищана Илагъияб РухIалъги иманалъги ракI цIурав Стефанги, Филиппги, Прохорги, Никанорги, Тимонги, Парменги ва мажусияв вукIун Аллагъасде вуссарав Антиохиялдаса Николайги. ⁶ Чапарзабазда цере чIезаруна гьел. Чапарзабазги, дугIаги гъабун, гъезда тIад квер лъуна. ⁷ Гъедин Аллагъасул рагIи цIубалеб букIана. Муридазул къадар цIакъго-цIакъ цIикIкIана Иерусалималда.

ЦIакъ гIемерал кашишзабазги иман лъуна. ⁸ Жиндилъ баркатги къудратги бугев Стефаница халкъалда рихъизарулел рукIана кIудиял мугIжизаталги гIаламаталги. ⁹ Амма «Тархъанлъарал лагъзадерилин» абун цIар бугеб синагогаялде ва киренаязул, гъединго искандарияталдасезул синагогабазде ва киликиялдасезулги асиялдасезулги гIахъалаб синагогаялде какде хъвадулел цо-цо гIадамал Стефангун къацандизе, дагIбадизе лъугъана. ¹⁰ Стефанилъ бугеб Илагъияб РухIги гьесул гIакъилаб каламги къезабизе кIвечIо гъезда. ¹¹ Гъебмехалъ гъез, гъоркъанго рекъезарун, цо-цо чагIи гьусун тIамуна Муса аварагги Аллагъги какун гаргадилев рагIанин гъев жидедаян абизе. ¹² Халкъги, халкъалъул чIухIби-хIакимзабиги, диниял гIалимзабиги Стефанида дандечIезе тIамуна гъез. РачIун гъез ккун вачун Стефан кIудияб судалда цеве чIезавуна. ¹³ Гъенире рачун рачIана гъаб хирияб бакIги нилъер къанунги какун чIечIого гаргадулев вукIанин гъевилан гъересинугIлъиялъе гIадамал. ¹⁴ Гъез абуна жидеда рагIанила Стефаница абулеб гъев Назареталдаса гIисаца гъаб хирияб бакI биххизабизе бугин ва Мусаца нилъее тарал гIадаталги хисизаризе ругилан. ¹⁵ Судалда гъоркъор ругел гIадамал Стефанихъ ралагъун рукIаго, гъезда бихъана гьесул гьумер малаикасул гIадин лъугъун.

7 Бицунго кIудияв кашишас Стефанида гьикъана гъеб битIараб бугищилан. ² Гъес жаваб къуна: – Я, дир вацалги умумулги! Дихъ гIенекке нуж. Харраналде гочиналдего, гъев жеги Месопотамиялдаго вугеб мехалъ, нилъер кIудияв эмен Ибрагъимие загъирлъун, Къудратав Аллагъас абуна: ³ «Дурго росу-ракъги рехун тун, гIага-божаралги тун, мун а дица бихъизабизе бугеб ракъалде». ⁴ Гъебмехалъ Ибрагъим, халдеязул ракъалдаса Харраналде гочун, гъенив чIана. Цинги гьесул эмен хун хадув Аллагъас гъев гочинавуна гъаб нужеца яшав гъабун бугеб ракъалде. ⁵ Гъаб ракъалъул цохIо хIетIе чIарабги бакIалъул бетIергъанлъун гъавичIо Аллагъас Ибрагъим. Добмехалъ гьесул лъимер-бетIер букIинчIониги, БетIергъанас Ибрагъимие къотIи гъабуна гьесиеги гьесул наслу-тухумалъеги мулклъун къелин гъаб ракъилан. ⁶ Аллагъас цоги абуна гьесул наслуялъул гIадамал чияр ракъалда апарагзабилъун рукIине ругин, чияр лагълъиялда гъоркъ гIакъуба-къварилъиялда хутIизе ругин ункънусго соналъ. ⁷ Амма гъеб наслу лагълъиялде ккезабураб халкъалъе жинца жаза гъабизе бугиланги абуна Аллагъас. Гьелдаса хадуб доб ракъалдаса нахъе ун, гъаб ракъалде рачIинин ва гъаниб жиндие гIибадат гъабиланги абуна. ⁸ Цинги гъеб къотIи тIубазе

букІиналзул гІаламатлзун сунат гъабизеги тІадлзуна Аллагъас. Гъединлзидал, Ибрагъимие ИсхІакъ гъавураб мехалъ, гъавун микъабилеб къоялъ гъесие сунат гъабуна. ИсхІакъие Якъуб гъавуна, Якъубиеги гъавуна анціила кІиго вас – анціила кІиго наслуялзул бетІер. ⁹ Вацазул жакІада бергъун гъез Юсуп Мисриялде лагълзун вичана. Амма Аллагъас гъев рехун течІо, ¹⁰ кинабго къварилъи-гІазабалдаса ворчІизавуна. Мисриялзул пиргІавнасдаги бихъизабуна Юсупилъ баркатги гІакъиллзиги букІин. ПиргІавнас гъесухъе къуна тІолабго Мисриялзулги жиндирго рукъалзулги кверщел. ¹¹ Мисриялда ва КангІаналда, кутакалда ракъи багъарун, кІудияб къварилъи букІана. Кваназе жо гъечІого хутІана нилъер умумулги. ¹² Мисриялда хІалухъадул нахърател бугилан рагІун, Якъубица васал – нилъер умумул – ритІана гъенире. (Гъеб букІана Мисриялде гъезул тІоцебесеб сапар.) ¹³ КІиабизеги вацал Мисриялде рачІараб мехалъ Юсупица бицана гъезда жив щивали, гъедин пиргІавнасдаги лъана лъил наслуялзул чи Юсуп вугевали. ¹⁴ Цинги Юсупица, хадур чагІиги ритІун, эменги гъесул хъизан-агълуги – кинавниги лъабкъоялда анціила щуго чи – жиндихъего ахІана. ¹⁵ Гъедин Якъуб Мисриялде гочана, гъевги цогидал нилъер умумулги гъенир хвана. ¹⁶ Цїидасан рукъизе гъезул жаназабі Сихемалде росана, гъениб Сихемалдаса Эмморил лъималазухъа Ибрагъимица гІарцухъ бичун босун букІараб хобалъур лзуна. ¹⁷ Аллагъас Ибрагъимие къотІи гъабун букІараб болжал гІагарлъанагІан Мисриялда нилъер халкъ цїикІІана, гІемерлъана. ¹⁸ Гъеб заманаялда Мисриялзул парччахІлзун ккана Юсуп жинда лъаларев чи. ¹⁹ Гъес нилъер халкъ сихІру-хІиллялдалзун къварид гъабизе байбихъана, нилъер умумузе гІакъуба къуна, гъарурал лъимал, тІалабго гъабичІого, хвезе теян лъазабуна. ²⁰ Гъебмехалъ гъавуна Муса. Аллагъас берцинлзи къун букІана гъесие. Лъабго моцІалъ эбел-инсуца тІалаб гъабуна гъесул. ²¹ Цинги нахъе рехидал, пиргІавнасул ясаль гъев жиндиего вачана, вас гІадин хъихъана. ²² Мисриялзул халкъалзул гІелму-гІакълу босарав чилзун лъугъана Муса, бицунеб рагІулзги гъабубеб ишалзулзги къудрат бугев вукІана. ²³ КІикъого соналде вахараб мехалъ гъесда ракІалде ккана жиндирго вацал – жугъутІал кин ругелали ваккизе ине. ²⁴ КъибтІияс цо жугъутІав вухулев ватун, гъесие хІалае вахъана Муса. Къабураб жоялъ Мусаца чІвана гъев къибтІияв. ²⁵ Гъесда ккун букІана жугъутІазда бичІчилин жив гъел хвасар гъаризе Аллагъас витІарав чи вукІин. Амма гъезда бичІчІичІо. ²⁶ Нахъисеб къоялъ Мусада кІиго жугъутІав ватана цоцалъ вагълев.

«Нужни вацал ругин, щай цоцалъ рагълел ругел?» – ан абуна гъес гъезда. ²⁷ - ²⁸ «Нижее ханлзи гъабизеги суд гъабизеги мун лъица тарав чи? Сон къибтІияв чІварав гІадин, жакъа дунги чІвазе бокъунищ бугеб?» – ан нахъе тункана Муса рагълел рукІаразул цояс. ²⁹ Гъел рагІаби сабаблзун Муса Мисриялдаса лзутун ана ва МадгІаналзул ракъалда апаралгълун чІана. Гъенив кІиго васасул эменлзун вахъана гъев. ³⁰ КІикъого соналдасан Синай магІарда аскІоб бугеб цо гІицІаб авлахъалда бухІулеб бугеб хъархъил цІадулзан Аллагъасул малаик рещтІана гъесухъе. ³¹ ГІажаиблзун валагълун хутІана Муса. ЛъикІго халшала гъабизе гъеб хъархъида аскІове индал, Мусада рагІана бетІергъанасул гъаракъ: ³² «Дун вуго дур умумузул: Ибрагъимилги, ИсхІакъилги, Якъубилги Аллагъ». Нусабго лага сорон, гъеб хъарахъалзухъ валагълезе хІинкъана Муса. ³³ бетІергъанас гъесда абуна: «Дуца хъитал рахъе. ЦІакъ хирияб ракъалда хІетІе чІолеб буго дуца. ³⁴ Дида якъинго бихъана Мисриялда дир халкъ къварилъиялда букІин. Дида рагІана гъезул угъди-зигарди. Гъел хвасар гъаризе рещтІана дун. Гъанже а дурго, дица Мисриялде витІизе вугин мун!» ³⁵ Нижее ханлзи гъабизеги суд гъабизеги мун лъица тарав чийилан абун жугълтаз жиндаса инкар гъабурав гъев Муса, хъархъилзан гъесухъе рещтІарав малаикасдалзун Аллагъас витІана гъезие ханлзи гъабизеги, гъел хвасар гъаризеги. ³⁶ Мисриялзул ракъалдаса къватІиреги лъугълнарун, БагІараб ралъдал рагІалдаги гІицІаб авлахъалдаги гІаламаталги мугІжизаталги рихъизарун, гъев Мусаца жугълтІал кІикъого соналъ жиндаго хадур рачана. ³⁷ Гъев Мусацайин Исраилил наслуялда гъадин абун букІараб: «Аллагъас нуже дун гІадиनाव аваралгълун вахъинавила нужер вацазда гъоркъоса чи». ³⁸ Гъев Мусайин вукІарав гІицІаб авлахъалде данделъараб Исраилил халкъалда цадахъ. Гъенир Мусада цадахъ рукІана нилъер умумулги ва Синай магІарда гъесда кІалъарав малаикги. Нилъее къезелзун Аллагъас гъесде рещтІана жакъаги цере ругел амруял. ³⁹ Амма нилъер умумузе бокъичІо гъел амруял тІуразаризе. Мусаги нахъе цун, гъезул ракІал Мисриялдехун руссана. ⁴⁰ Гъез Гъарунида абуна: «Нилъ гъаниса нахъе рачине кІолел аллагъзаби гъаре дуца нилъее. Нилъ Мисриялдаса гъанире рачарав гъадав Мусалги щиб ккарабали лъалеб гъечІо нижеда». ⁴¹ Гъебмехалъ, бачил сурат гъабун, гъелъие къурбанал хъуна. Жидерго квералъ гъавурав гъев «аллагъасдаса» рохун рукІана. ⁴² Аллагъас гъездехун мугъл рехана, цІвабзазе лагълзи гъабизе тана, Аварагъабазул ТІехъалда бугелзулха гъадианаб калима: «Я, Исраилил наслу! ГІицІаб авлахъалда кІикъого

соналъ дие гуру нужеца къурбанал хъурал!
⁴³ Нужеца цадахъ босана Молах-аллагъасул чадир ва нужер Рефан-џџа абулев „аллагъ“ – сужда-тІагІаталъе нужецаго гъарурал суратал. Гъединлъидал дица нуж Вавилоналъул гІорхъи бахун нахъе гочинарила». ⁴⁴ Добмехалъ гІиџІаб авлахъалда нилъер умумузул букІана Аллагъ жидеда цадахъ вукІиналъул магІна жиндилъ бугеб чадир. Гъеб гъабун букІана Мусада кІалъарав малаикас гъесда бихъизабуралъул сураталда. ⁴⁵ Гъеб чадир нилъер умумузе ирсалъе щвана Навин ГІисал бетІерлъиялда гочунаго, гъез гъеб цадахъ босана, гъел тІаде щолаго Аллагъас нахъе лъутизарурал къавмазул ракъалдеги. Гъеб кинабго лъугъана Давуд вахъиналде. ⁴⁶ Давудида Аллагъасул џџоб лъуна. Гъес БетІергъанасда гъарана Якъубил Аллагъасе рукъ базе бегъиларищилан. ⁴⁷ Гъеб рукъ барав чи Сулайман аварагин кколев. ⁴⁸ Амма инсанасул квералъ рарал рукъзабахъ ТІадегІанав Аллагъас яшав гъабуларо. Гъелъул хІакъалъулъ цо аварагас гъадин абун буго: ⁴⁹ «Дир тах зобалазда буго. Ракъ Дир хІатІазукъ буго. Кинаб рукъ нужеца Дие балеб? – ан абун БетІергъанас. – Яги Дие рахІат-хІалхъиялъе кинаб бакІ нужеца балеб? ⁵⁰ Гъеб кинабго Дица бижараб гурищ?» ⁵¹ ХъабаналъгІанги габур къуризабуларел нужеца сунат гъабунџиби, ракІги гІундулги рукІухъего хутІун ругелъул? Нужер умумулго гІадин, нужги кидаго Илагъияб РухІалда дандечІун руго. ⁵² Нужер умумуз гІазаб-гІакъуба къечІев цониги авараг хутІаравищ? Гъез чІвана Аллагъасул вакил вачІине вугилан цебеккунго жидеца лъазабуларги. Гъанже нужгоги лъугъана гъев вакиласе хиянат гъабурал ва гъев чІварал чагІилъун. ⁵³ Малаикзабазул кумекалдалъун нужехъе бачІана Аллагъасул къанун, амма нужеца гъеб џџунџиби! ⁵⁴ Гъеб калам рагІидал гъезул рекІель ццин гъалагълъана ва гъесде цаби къерщезаризе лъугъана. ⁵⁵ Илагъияб РухІалъ џџурав Стефаница берал зобалазде русинаруна. Гъесда бихъана Аллагъасул нурги ва гъесул кваранаб рахъалда чІун ГІисаги. ⁵⁶ Гъес абун: – Гъале дида зобал ричІун рихъулел руго ва гъенив Аллагъасул кваранаб рахъалда чІун ГІадамил Лъимерги вихъулев вуго! – ян. ⁵⁷ Гъебмехалъ гъел чІџиџиџидизе лъугъана ва гІинзунир килщал къазаруна. Цинги цадахъго тІадречІџиџи гъев гІодов ккезавуна, ⁵⁸ шагъаралдаса къватІивеги рехун, ганчІал речІџиџи чІвана. Гъенир рукІарал ГІадамаз жидерго ГІабаби Шаул абун џџар бугев цо ГІолохъанчиясда цере лъун тана. ⁵⁹ Гъез ганчІал речІџиџи чІвалел мехалъ, Аллагъасул џџар рехсон, Стефаница гъарана: – Я, ТІадегІанав ГІиса! Дир рухІ къабул гъабе! – ян. ⁶⁰ Цинги, кІиябго накуги гІодоб чІван, гъес ахІана: – Я, БетІергъан!

Гъазие мунагълъун хъваге гъаб иш! – абун. Гъебмехалъ Стефанил рухІ босун ана.
8 БитІун чІванин гъевилан рикІкІана Шаулица. Гъел къоязда Иерусалималда кутакаб гІакъуба бихъана иман лъуразул агълуялда. Чапарзаби хутІизегІан цогидал киналго рикъа-риххун Ягъудиялъул ва Самариялъул батІи-батІиял бакІазде лъутана. ² Муъминал гІадамаз Стефан хабалъ вукъана ва гъесда хадуб ГІемераб магІу тІуна. ³ Шаулицайин абунџиби иман лъуразул агълу щуцазабулеб букІана: рокъо-рокъове ун бихъиналги руччабиги, рехъерхъун рачун, туснахъалъур тІамулел рукІана. ⁴ Рикъа-риххун рахъ-рахъалде арал муридаз Рохалил хабар бицунел букІана. ⁵ Самариялъул цо шагъаралде арав Филиппицаги МасихІил хІакъалъулъ хабар тІибитІизабулеб букІана гъениб. ⁶ Гъес рихъизарурал мугІжизатазул хІакъалъулъ рагІунги бихъунги лъалел ГІемерал ГІадамал данделъун, Филиппихъ ГІенеккулел рукІана. ⁷ Гъелъие гІилла букІана хъубал женаз ккурал ГІемерал ГІадамазул чорхолъа къватІире гъел жундул чІахІиял гъаркъалги гъарулаго рачІунел рукІинги, ГІемерал унтарал чагІи Филиппица сахлъизарулел рукІинги. ⁸ Гъелдаса џџакъ бохун шагъаралъул халкъги букІана. ⁹ Гъесдасаги цеве гъеб шагъаралда вукІарав цо Симон абулев чияс сихІру гъабун ГІажаиблъизарун рукІана Самариялъул ГІадамал. Симоница живго џџакъ кІудияб гъунаралъул чилъун вихъизавулев вукІана. ¹⁰ «КІудияб къудратилан» абулеб къудрат жиндилъе лъугъарав чи вугин гъевилан ГІисиназги чІахІиязги кІалухъ вахъун вукІана Симон. ¹¹ Гъев кІалухъ вахъиялъе гІиллаги букІана ГІемераб заманаялъ гъес гъел жиндирго хІикматал ишаздалъун ГІажаиблъизарун рукІин. ¹² Аллагъасул ПарччахІлъиялъул ва ГІиса МасихІил џџаралъул хІакъалъулъ Рохалил хабар бицунел вугев Филиппида божарал бихъиналги руччабиги лъадалъ ччун рахъулел рукІана. ¹³ Симонги божана гъесда ва живго лъадалъ ччун вахъизавуна. Гъелдаса хадуб тІокІав вичІиџиџи гъев Филиппида аскІоса. Филиппица рихъизарулел ругел ГІаламатаз ва кІудияб хІалкІолъиялъул ишаз хІайранлъизавун вукІана гъев. ¹⁴ Самариялъул ГІадамаз Аллагъасул рагІи къабул гъабун бугилан рагІидал, Иерусалималда рукІарал чапарзабаз Пётрги Иоаннги ритІана гъезухъе. ¹⁵ Гъенире щведал Пётрицаги Иоанницаги гъезулъе Илагъияб РухІ рещтІагийилан гъарун, муридазе дугІа гъабун. ¹⁶ ТІадегІанав ГІисал џџаралдалъун гъел лъадалъ ччун рахъун рукІаниги, Илагъияб РухІ рещтІун букІинџиџи жеги гъезул цонигиясулъе. ¹⁷ Пётрицаги Иоанницаги тІад квер лъураб мехалъ гъезулъеги рещтІана Илагъияб РухІ. ¹⁸ Чапарзабаз

тІад квер лъурав чиясе Илагъияб РухІ щолеб бихъидал, гъезие гІарацги босун вачІун, Симоница абуна: ¹⁹ – ТІад квер бахъарав чиясулъе Илагъияб РухІ лъугъинабизе кІолеб гъеб нужер къудрат диеги кье, – ян. ²⁰ Амма Пётрица абуна: – Гъеб гІарацги мунги – кІиялгоги цадахъ – паналъагийин нуж, дуда ракІалде кин ккараб мухъ къун Аллагъасул сайигъат бичун босизе. ²¹ Аллагъасда цебе дур ракІ бацІадаб гъечІелъул, гъаб ишалъулъ дуе я бутІа, я ирс букІине гъечІо. ²² Дурго гъеб квешлъиялда рекІекълъун тавбу гъабе ва БетІергъанасда гъаре гъел дур рекІель рижарал пикрабазда тІасальугъайилан. ²³ Дида бихъулеб буго дур ракІ хъубаб жакІдаялъул цІун бугеблъиги, гъелдалъун мун мунагълъул асирлъун лъугъун вугевлъиги. ²⁴ Симоница абуна: – Гъеб нужеца бицунебщинаб балагъ диде рещтІинчІого букІине дир рахълдасан БетІергъанасе дугІа гъабе, – ян. ²⁵ ХІасил – чапарзабаз МасихІил хІакълъулъ бицана ва Аллагъасул рагІи тІибитІизабуна. Гъедин Иерусалималде тІадрусун унаго, Самариялъул гІемерал росабалъги бицана гъез Рохалил хабар. ²⁶ Бичасул малаик вачІун, гъес Филиппида абуна: – Вахъа, мун а гъанже Иерусалималдаса Газаялде бугеб нухдасан къилбаялъул рахълдехун валагъун. ГІицІаб авлахълдасан буго гъеб нух. ²⁷ Вахъун ана гъев. Иерусалималде зияраталъ ун вукІарав цо хІабашияв данде ккана. Гъев вукІана ХІабашистаналъул парччахІлъун йигей Кандакиял кинабго хазина божун тарав чи, живгоги бихъинчиясулаб къуваталдаса ватІалъарав ахта. ²⁸ ЧІухІараб чолгъакидаги рекІун, жиндирго ракъалде тІадвусун унаго гъес цІалулеб букІана Ишая аварагасул тІехъ. ²⁹ Гъеб гъакида аскІовеги витІун, Илагъияб РухІалъ Филиппида абуна гъелда цадахъ айилан. ³⁰ Векерун аскІове щведал, гъасда рагІана гъев чияс Ишая аварагасул тІехъ цІалулеб. – Дуца цІалулеб бугеб жоялъул магІна бичІчІулеб бугищ дуда? – ян гъикъана Филиппица гъесда. ³¹ – Гъеб бичІчІизабизе чи гъечІони, кин гъелъул магІна дида лъалеб? – ан абуна гъес. Цинги гъес Филиппида гъарана гъакиде вахун жинда аскІов гІодов чІайилан. ³² Доб Илагъияб ТІехълдаса гъадианаб калима цІалулеб бугоан хІабашияс: «Гъев вачун унев вукІана, хъвезе бачун унеб чяхъу гІадин. КъунцІарухъанасда цебе кьегІер-хух буцІцІун чІолеб гІадин, кІутІби ричІун кІалъачІого унев вукІана гъев. ³³ Гъев гІодовегІанлъизавуна, гъесие ритІухъаб суд гъабизе инкар гъабуна. Гъесул наслу-тухумалъул хІакълъулъ лъица бицинеб? Ракъалда тІад гъесул гІумру лъугІидалха». ³⁴ Ахтаяс Филиппида абуна: – ТалихІ кьегийин, бице дида: лъил хІакълъулъ аварагас гъедин абулеб бугеб? Жиндирго хІакълъулъищ яги цогидасул

хІакълъулъищ? ³⁵ Гъес цІалараб калимаялдасан байбихъун кІалъазе лъугъарав Филиппица гъесие бицана ГІисал хІакълъулъ Рохалил хабар. ³⁶ Гъедин унаго цо лъим бугеб бакІалде щведал, ахтаяс абуна: – Балагъе гъаниб лъим бугогури. Гъанив лъадалъ ччун вахъизавизе сунцаниги квалквал гъабиларо дие? ³⁷ – ³⁸ Цинги гъес гъоко чІезабейан амру гъабуна. Филиппи гъев ахтаги, гъакидаса рещтІун, лъадалъе лъугъана ва Филиппица гъев лъадалъ ччун вахъана. ³⁹ Гъел лъадалъа къватІире лъугъараб мехалъ, Илагъияб РухІалъ восун ун, ахтаясул берда цевеса тІагІана Филипп. Цинги вохуца холаго жиндирго нухда ана ахта. ⁴⁰ Гъебмехалъ Филиппида живго Азоталде щун ватана. Цинги гъенисан унаго Къайсарияталде щвезегІан ругел киналго шагъаразул халкъалда Рохалил хабар бицана гъес.

9 Шаулил рекІелъа унеб букІинчІо ТІадегІанав ГІисал муридал хІинкъизариялъулги гъел гъурун тІагІинариялъулги гъаргъар. Бищунго кІудияв кашишасухъе вачІун ² гъес абуна жив Дамаскалде, гъелъул синагогабазде инехъин вугин. Гъенир ГІисал Нух цІунун хъвадулел бихъинал ратаниги, руччаби ратаниги, кквезеги ккун, рухъинеге рухъун, жинца Иерусалималде рачинин, гъельеизе изну букІин бицунеб кагъат кьейиланги гъарана. ³ Гъедин унаго Дамаскалде гІагарлъидал тохлъукъего зобалаздасан нуралъ къаль-къальизавуна гъев. ⁴ ГъебсагІат гІодов ккана Шаул. – Шаул! Шаул! Щай дуца дие гъаб гІазаб-гІакъуба къолеб бугеб? – абун гъаракъги рагІана гъесда. ⁵ – Мун щив, бетІерчІахъад? – абун гъикъана Шаулица. – Дун вуго дуца гІазаб-гІакъуба къолев ГІиса, – ян рагІана гъесда жаваб. – ⁶ Гъанже тІаде вахъун шагъаралде а мун, доба бицина дуда щиб гъабизе кколебали. ⁷ Гъесда цадахъ рукІарал гІадамал кІал-мацІ къотІун хутІана. Гъаракъ рагІулеб букІин гурони, щивниги чи вихъулев вукІинчІо гъезда. ⁸ Шаул тІаде вахъана. Амма берал ричІун валагъидал, щибниги бихъичІо гъесда. Бераздаса канлъи босарав гъев, квер ккун вачун, Дамаскалде щвезавуна. ⁹ Лъабго къо бана гъес бадиса канлъици босун. Я кваначІо, я гъекъечІо. ¹⁰ Дамаскалда вукІана Анания абулев цо мурид. Илгъам лъугъун: «Ва, Анания!» – абун ахІана гъесде ТІадегІанав ГІисаца. «Дун гІенеккун вуго», – ян абуна гъес. ¹¹ Цинги ТІадегІанав ГІисаца гъесда абуна: – Гъанже вахъун а мун БитІараб абун цІар лъураб къотІнове. Гъениб Ягъудал минаялъув цІехе Тарсалдаса Шаул абун цо чи вугищилан. Гъале гъаб параялда дугІа гъабулев вукІаго, ¹² гъесие илгъам лъугъана Анания абун цо чи вачІине вугин духъе, гъес тІад квер лъурабго беразда канлъици бихъизе бугилан. ¹³ Ананияца абуна: – Я, ТІадегІанав ГІиса!

Чанги чияс бицунеб рагІана дида гъев чиясул хІакъалъулъги, дуде иман лъуразе Иерусалималда кигІан гІемераб квешлъи гъес гъабурабалиги. ¹⁴ Гъанивеги гъев вачІун вуго дур цІар рехсанщинав чи ккун вачун жанив тІамизе чІахІиял кашишзабаз ихтиярги къун. ¹⁵ ТІадегІанав ГІисаца гъесда абун: – Мун а гъанже. Гъев вуго киналго къавмазда, парччахІабазда ва Исраилил халкъалда гъоркъоб дир цІар тІибитІизабизе тІаса вищун витІарав дир илчи. ¹⁶ Дицаго бихъизабила гъесда дир цІар сабаблъун гъес кигІан гІемераб гІазаб-гІакъуба хІехъезе ккелебали. ¹⁷ Вахъун ун доб минаялъуве щвана Анания. Шаулида тІад кверги лъун, гъес абун: – Я, дир вац Шаул, ТІадегІанас – гъаниве вачІунаго нухда дуда кІалъарав гъев ГІисаца – дун витІана дидалъун дур беразда канлъи бихъизеги Илагъияб РухІ дуде рещтІинеге. ¹⁸ ЧчугІил хъал кинигин, тІаса ана бецлъи, ва гъесбагІат канлъи бихъана. ТІаде вахъун ун гъев лъадалъ ччун вахъана. ¹⁹ Цинги кванана-гъекъана, къуват-жан чорхолъе лъугъана. Цо чанго къо бана Шаулица Дамаскалда муридазда аскІоб. ²⁰ Гъебмехалъго синагогабазде ун гъес ГІисал хІакъалъулъ бицунеб букІана гъев ГІиса Аллагъасул Вас вугилан. ²¹ Гъесул вагІза рагІанщинас хІикмалъун абулеб букІана: – Гъеб цІар рехсанщинав чи тІагІинавизейилан Иерусалималда хІаракат бахъулев вукІарав чи гурищ гъав? Рухъинеге рухъун, гъел чІахІиял кашишзабазул кверде къезе гурищ гъав гъанивеги вачІун вукІарав? ²² Амма Шаулил рагІул къуват цІикІкІунеб букІиналъ ва ГІиса хІакъалъунго МасихІ вугилан чІезабубеб букІиналъ тату хвезабуба Дамаскалда ругел жугъутІазул. ²³ Гъелдаса гІезегІанго заман индал, гъев чІвазе къотІи ккана гъезул. ²⁴ Шаулидаги лъана гъелъул хІакъалъулъ. Къасиги къадги шагъаралъул кавабазухъ гъоркъчІел гъабун букІана гъев чІвазе. ²⁵ Сардилъ гъесул муридаз гъев, гъагъинивги лъун, шагъаралъул рагІалда бугеб къадахъа гъоркъе виччана. ²⁶ Иерусалималде щвараб мехалъ Шаулица къасд гъабун муридалгун цолъизе. Амма гъев муридлъун лъугъун вукІиналда божичІого, гъесукъа хІинкъун рукІана киналго. ²⁷ Барнаба ана Шаулги вачун чапарзабазухъе. Дамаскалде унаго нухда Шаулида ТІадегІанав ГІиса вихъиялъулги, ТІадегІанав ГІиса гъесда кІалъаялъулги ва Дамаскалда хІинкъи-къай гъечІого гъев ГІисал цІар рехсон гъес гъарурал насихІатазулги хІакъалъулъ бицана гъезда Барнабаца. ²⁸ Гъелдаса хадув Шаул чапарзабазда цадахъ чІана. Гъезда цадахъ Иерусалималда киса-кивего унаан ва ТІадегІанасул цІар рехсон хІинкъичІого бицунаан Рохалил хабар. ²⁹ Гъев дагІбадулаан, къацандулаан грек мацІалда кІалъалел жугъутІалгун. Гъез къасд гъабун Шаул

чІвазе. ³⁰ Гъеб лъайдал, Къайсарияталдеги вачун, вацаз Шаул Тарсалде витІана. ³¹ Гъедин тІолабго Ягъудиялда, Галилеялда ва Самариялда иман лъуразул агълуялъул хІал лъикІлъана, БетІергъанасдаса хІинкъарал ва Илагъияб РухІалъ кантІизарурал ГІемерал гІадамаз иман лъуна. ³² Киназухъего щвезе къватІиве вахъун вукІарав Пётр гъале Лидда абулеб шагъаралда ругел иман лъуразухъе щвана. ³³ Гъенив ватана палижалъ ккун микъго соналъ бусада лъурав цо Эней абулев чи. ³⁴ Пётрица гъесда абун: – Эней, мун МасихІ ГІисаца сахлъизавуна. ТІаде вахъун дурго бусен бакІаре! Эней гъесбагІат тІаде вахъана. ³⁵ Гъев сахлъун вихъана Лиддаялъулги Сароналъулги киналго гІадамазда ва гъез ТІадегІанасде иман лъуна. Иоппиялда йикІана ТІабита абун цІар бугей цо мурид. ³⁶ («Чанил цІцІе» абураб магІна буго гъеб цІаралъул.) ГІадамазе лъикІлъи ГІемерай, мискиназе-пакъиразе садакъа гъарзаяй гІадан йикІана гъей. ³⁷ Гъеб заманаялда цо хегаб унтуца хвана гъей. ТІасарокъоб лъун букІана чурун къачІараб гъелъул жаназа. ³⁸ Лидда Иоппиялдаса рикІкІад букІинчІелъул, Пётр Лиддаялда вугин рагІарал муридаз кІого чи витІана хехго жидеда тІаде щвайилан гъаризе. ³⁹ Вахъун гъезда цадахъ ана Пётр. Иоппиялде щведал, гъев тІасарокъове вачана. ГІемерал къоролруччаби ратана гъенир. ГІодилаго гъез Пётрида рихъизарулел рукІана чІаго йигеб мехалъ гъелъ жидеого гъарурал гурдал ва цогидабги ретІел. ⁴⁰ Гъелги къватІире ритІун, Пётр суждаялда чІана ва дугІа гъабизе лъугъана. Цинги жаназаялдехун вуссун: – ТІаде яхъа, ТІабита! – ян абун гъес. Гъелъ берал ричІана, Пётрихъги ялагъун, тІаде йорхун ГІодой чІана. ⁴¹ Кверги ккун, тІаде яхъинаюна Пётрица гъей. Цинги иман лъуралги къоролруччабиги ахІун, ТІабита чІаголъун йикІин бихъизабуба гъезда Пётрица. ⁴² Гъелъул хабар тІибитІана тІолабго Иоппиялда. ТІадегІанав ГІисаде иман лъун ГІемерав чи муъминлъана. ⁴³ Симон абулев цо дабагъчиясухъ гъоболлъухъ рещтІун Иоппиялда лъикІаланго къоял рана Пётрица.

10 Къайсарияталда вукІана Корнелий абулев цо чи. Гъев вукІана Италиялъулабилан абулеб полкалдаса рагъухъабазул нусилбетІер. ² Гъевги гъесул рукъалъул агълуги Аллагъасукъа хІинкъарал, цІакъ диниял гІадамал рукІана. КІудикІудиял садакъабиги гъарулаан гъес гІадамазе, кидаго Аллагъасе тІагІат-гІибадаталдаги вукІунаан. ³ Гъале цо къоялъ къаденахъе сагІат лъабго тІубараб мехалъ, тІасан загъираб илгъам лъугъун, Бичасул малаик вачІана гъесухъе. – Корнелий! – абун кІалъана гъесда малаик. ⁴ ХІинкъадго гъесухъги валагъун: – Щиб, бетІерчІахъад? – абун

гъикъана Корнелийица. Малаикас гъесие жаваб къуна: – Дур дугІабиги садакъабиги Аллагъас къабул гъаруна, бищунго къабулаб къурбан гІадин.
⁵ Гъанже дуца Иоппиялде чагІи ритІе Пётр абун тІокІцІар бугев Симонида хадур. ⁶ Гъев вуго дабагъчи Симонихъ гьоболлъухъ. Ралъдал рагІалда буго гъесул мина. ⁷ Гъесда кІалъарав малаик цевеса тІагІаравго, Корнелийица кІиго рагъІателги жиндирго цо муъминав нукарги аскІоре ахІун, ⁸ гъезда гъеб кинабго бицана ва гьел лъабалго Иоппиялде ритІана. ⁹ Нахъисеб къоялзул къалзул гІужалда гьел Иоппиялде щолел рукІана. ТІохде вахун дугІа гъабулев вукІана Пётр гъебмехалъ. ¹⁰ Пётр вакъана, кванде хиял ккана гъесул гъениб. Гъесие квен къачІалеп букІаго, цебетІами лъугъана: ¹¹ зобал рикъун ана ва ункъабго гІинщги ккун ГІодобе биччан бачІунеб бихъана цо кІудияб туруталда релълъараб жо. ¹² Гъелда тІад ругоан ракъалдасан хъвадулел киналго тайпабазул хІайваналгун шурулел жалги хІанчІиги. ¹³ – Вахъун гьелги хъве, гъезул гъанги кванай, Пётр, – абун гъаракъ рагІана гъесда. ¹⁴ Пётрица абун: – Я, ТІадегІанав, дица киданиги гъабиларо гъединаб иш. Хъубаб, хІарамаб квен дица киданиги квинчІо. ¹⁵ КІиабизеги добго гъаракъалъ абун гъесда: – Аллагъас бацІцІад гъабураб жоялда хъубабилан абуге дуца. ¹⁶ Лъабабизеги рагІана Пётрида гъеб гъаракъ ва гъебсагІат зобалазде босун ана доб турут гІадинаб жо. ¹⁷ Гъелзул магІна щибдайилан пикрабазда Пётр вугеб мехалъ, Корнелийица ритІарал дол гІадамал, Симонил мина бугеб бакІ балагъизе гъесул кавудухъе щун рукІана. ¹⁸ Гъез ахІунго-ахІун гъикъулеб букІана Пётр абун тІокІцІар бугев Симон вугищин нужер гъенив гьоболлъухъилан. ¹⁹ Доб жиндаго цебетІамураб сураталзул пикрабазда вукІарав Пётрида Илагъияб РухІалъ абун: – Генекке, кІиго чи вуго мун валагъулев. ²⁰ Вахъун гъанже тІохдаса гьоркъеги рещтІун, сунданиги щаклъичІого, гъезда цадахъ а мун. Гьел руго дица ритІарал чагІи. ²¹ Гъениса гьоркъеги рещтІун, дол гІадамазда абун Пётрица: – Дун ккола гъев нужеца валагъулев вугев чи. Щай нуж гъанире рачІарал? ²² Гъез абун: – Корнелий абун вуго цо нусилбетІер, гъев вуго Аллагъасукъаги хІинкъулев, киналго жугъутІазда гьоркъоб кІудияб къадру-къиматги бугев лъикІав чи. Бичасул малаикас гъесие илгъам гъабун мун рокъове ахІеян ва дур рагІабазухъ гІенеккеян. ²³ Пётрица гьел жанире рачана ва сордо бан гъенир чІезаруна. Нахъисеб къоялъ вахъун гъезда цадахъ ана Пётр. Иоппиялдаса цо чанго диналзул вацги къватІиве вахъана гъезда цадахъ. ²⁴ КІиабилеп къоялъ Пётр Къайсарияталде щвана. Корнелий, жиндирго гІага-божаралги

гъудул-гъалмагъзабиги ахІун, гьел рачІиналзухъ валагъун чІун вукІана. ²⁵ Пётр азбаралзуве лъугъунеп мехалъ, данде ун гъесда цеве суждаялда чІана Корнелий. ²⁶ Гъев тІаде вахъинавулаго, Пётрица абун: – ТІаде вахъа, дунги мунго гІадиनाव чийин. ²⁷ Гъевгун гара-чІварулаго рокъове жаниве лъугъарав Пётрида гІемерал гІадамал ракІарун ратана гъенире. ²⁸ Гъезда Пётрица абун: – Нужеда лъала жугъутІазул къануналда рекъон цогидал халкъазул гІадамазулгун гьоркъоблъи гъабизе яги гъезухъ гьоболлъухъ рещтІине жугъутІчиясе бегъулареблъи. Амма Аллагъас дида бихъизабун тІолабго махлукъаталда гьоркъоб цониги чиясда хъубавилан, нажасавилан абизе бегъулареблъи. ²⁹ Гъединлъидал дун, нужеца ахІаравго, тІадкІалъай гъечІого вачІана гъаниве. Гъанже бице нужеца: щай дида хадур чагІи ритІарал? ³⁰ Гъебмехалъ Корнелийица абун: – Ункъо къоялъ цеве, гъадинабго къалъудаса хадуб лъабго сагІат араб гІужалда дирго рокъов Аллагъасе как балев вукІана дун. ВачІун дида цеве чІана гвангъараб гІаба ретІарав цо чи. Гъес дида абун: ³¹ «Корнелий, Аллагъасда рагІана дур дугІа, дур садакъабиги рихъана гъесда. ³² Гъанже дуца Иоппиялде чагІи ритІе Пётр абун тІокІцІар бугев Симонида хадур. Гъев Пётр вуго ралъдал рагІалда мина бугев дабагъчи Симонил бакІалда». ³³ ГъебсагІатго ритІана дица дуда хадур чагІи. Мун гъаниве вачІун лъикІ ккана. Гъале гъанже ниж киналго Аллагъасда цере чІун руго, БетІергъанас две амру гъабурабщиналзухъ гІенеккизе. ³⁴ Пётрица гъезда абун: – Гъанже якъинго бичІчІана дида Аллагъас жиндирго лагъзадерида гьоркъоб батІалъи гъабулареблъи. ³⁵ Кинаб къавмалзул чи вугониги, гъес къабул гъавула жинкъа хІинкъулев ва витІун хъвадулев чи. ³⁶ Гъес Исраилл халкъалзухъе битІана жиндирго рагІи. Гъеб рагІи буго ракълил хІакъалзулъ ругъел, ва ГІиса МасихІидалзун бачІана гъеб. Гъев МасихІ вуго киназулго ТІадегІанав. ³⁷ Нужеда лъала Галилеялдасан байбихъун тІолабго Ягъудиялда ккарабщинаб. Гъеб лъугъана ЯхІя аварас лъадалъ ччун рахъизе кколилан лъазабуралдаса хадуб. ³⁸ Нужеда лъала Аллагъас Назареталдаса ГІисаде Илагъияб РухІги хІалкІолъиги рещтІинабураблъи, гъес киса-кивего ун гІемераб лъикІлъи гъабураблъи ва илбисалзул кверщаликъ рукІарал киналго гІадамалги сахлъизарураллъи, – Аллагъ гъевгун вукІиндалха! ³⁹ Ниж руго кинабго жугъутІазул ракъалдаги Иерусалималдаги гъес гъабурабщиналъе нугІзал. ГъотІода ван гъанкъун хвезавуна гъев. ⁴⁰ Лъабабилеп къоялъ хваралзуса вахъинеге гъавуна Аллагъас гъев, хваралзуса вахъун вихъулевлъунги гъавуна. ⁴¹ Амма киназдаго гуо

гъев вихъарав. Гъев вихъана Аллагъас цереккунго тІаса ришун рукІарал, гъев киналъего нугІзаллъун лъугъарал нижеда. Хваралъуса вахъун хадувги гъесда цадахъ кванарал-гъекъарал чагІи руго ниж.⁴² Гъес нижее амру гъабуна чІагоязеги хваразеги суд гъабизе Аллагъас тарав чи вугин живилан халкъалдаго лъазабейн, гъелъие нугІлъиги гъабейн.⁴³ Киналго аварагабаз цебеккунго бицун букІана гъесде иман лъуравшинасул мунагъал гъесул цІаралдалъун чуризе ругилан.⁴⁴ Пётрил гъеб хабар лъугІлалдего гъесухъ гІенеккун рукІарал киналго гІадамазде Илагъияб РухІ рещІана.⁴⁵ Цогидал халкъазеги Аллагъас Илагъияб РухІ сайигъат гъабидал, гІажаиблъун хутІана Пётрида цадахъ гъенире рачІарал иман лъурал цоги жугъутІал.⁴⁶ Цогидаб мацІалда гъезул кІалъайги гъез Аллагъасе гъабулеб рецци рагІулеб букІиндалха гъел жугъутІазда. Пётрица абун:⁴⁷ – Нилъее гІадин, Илагъияб РухІ насиблъарал гъал гІадамазе лъадалъ ччун рахъи гъукъулев чи вукІинищ?⁴⁸ Цинги Пётрица гъезие амру гъабуна, МасихІ ГІисал цІар рехсон, лъадалъ ччун рахъайилан. Гъебмехалъ гъез Пётрида гъарана цо дагъаб мехалъ жидеда аскІов гъенив чІайилан.

11 Чапарзабазухъеги ва тІолабго Ягъудиялда рукІарал диналъул вацазухъеги хабар щвана цогидал халкъазги Аллагъасул рагІи къабул гъабун бугилан.² Пётр Иерусалималде тІадвуссараб мехалъ, иман лъурал жугъутІаздасан цо-цо чагІаз гъесие бадибчІвай гъабуна,³ сунат гъабичІел гІадамазухъе гъоболлъухъ ун, гъезда аскІов гІодов чІун кваназе бегъилаанищилан.⁴ Гъебмехалъ Пётрица мухІканго бицана гъезда жиндирго ккарал лъугъа-бахъиназул хІакъалъулъ:⁵ – Иоппия шагъаралда цо къоялъ Аллагъасе дугІа гъабулев вукІана дун. Гъебмехалъ цебетІами лъугъана дие. Ункъабго гІинщги ккун цо кІудияб турут гІадиаб жо зодиса гІодобе биччалей бихъана. БитІахъе дида аскІобе бачІана гъеб.⁶ Гъелда тІад рихъана ракъалдасан хъвадулел ункъхІатІилал хІайванал, гъединго гІалхул хІайванал, шурулел жал ва хІанчІи.⁷ Цинги цо гъаракъалъ абун рагІана дида: «Вахъун гъелги хъве, Пётр, гъезул гъанги кванай», – ян.⁸ Дица абун: «Я, БетІергъан! Дица киданиги гъабиларо гъединаб иш. Хъубаб, хІарамаб квен дица киданиги кІалдибе босичІо», – ян.⁹ КІиабизеги зобалаздасан добго гъаракъалъ абун: «Аллагъас бацІцІад гъабураб жоялда хъубабилан абуге дуца», – ян.¹⁰ Лъабабизеги рагІана дида гъеб гъаракъ. Цинги гъеб кинабго зобалазде эхеде цІан ана.¹¹ Дун рещІун вукІараб рукъалда цева лъабго чи чІана гъеб параялъ. Гъел ратана Къайсарияталдаса дида хадур ритІун рачІарал чагІи.¹² Илагъияб РухІалъ дида абун

сунданиги щаклъичІого гъезда цадахъ айилан. Дида цадахъ къватІиве вахъана гъав анлъавго диналъул вацци. Цинги ниж щвана дов чиясул бакІалде.¹³ Гъес нижеда бицана жиндир рокъове вачІун малаикас гъадин абунилан: «Дуца Иоппиялде чагІи ритІе Пётр абун тІокІцІар бугев Симонида хадур.¹⁴ Гъес бицина мунги дур хъизан-агълуги хвасарлъулеб хабар». ¹⁵ Дица гъезие хабар бицине байбихъидал, добмехалъ нилъедего гІадин, гъездеги рещІана Илагъияб РухІ.¹⁶ Гъениб дида ракІалде щвана: «ЯхІя аварагас лъадаца чурарал гІадин, Илагъияб РухІалдалъун чурила нуж», – ан тІадегІанав ГІисаца добмехалъ абун рукІарал рагІаби.¹⁷ тІадегІанав МасихІ ГІисаде иман лъурал нилъее гІадиаб сайигъат Аллагъас цогидал халкъазеги къолеб бугеб мехалъ Аллагъасда дандечІаравани, дун щив чи ккелев вукІарав?¹⁸ Гъеб хабар рагІидал гъел гІодоре риччана. Аллагъасе рецц гъабун гъез абун гъанже Аллагъас цогидал халкъазеги рес къун бугин абадияб гІумру насиблъулеб тавбу гъабизе.¹⁹ Стефание зулму гъабураб заманаялда рикъа-риххун рахъ-рахъалде лъутун ун рукІарал муридал Финикиялде, Кипралде ва Антиохиялдецин щвана. ЖугъутІазда гурони гъез Рохалил хабар бицуней букІинчІониги,²⁰ гъезда гъоркъор рукІана Кипралдаса ва Киренеялдаса цо-цо гІадамал, Антиохиялде рачІун, гъениб греказдаги тІадегІанав ГІисал хІакъалъулъ жидеца Рохалил хабар бицине лъугъарал.²¹ БетІергъанас квербакъи гъабун гъезие, ва цІакъ гІемерал гІадамаз тІадегІанав ГІисаде иман лъуна.²² Гъезул хІакъалъулъ хабар рагІана Иерусалималда бугеб иман лъуразул агълуялда ва гъез Барнаба Антиохиялде витІана.²³ Гъениве щвараб мехалъ Барнабада бихъана гъеб агълуялда Аллагъасул баркат лъун букІин ва гъелдаса вохана. Гъес киназдаго гъарана ракІ-ракІалъго тІадегІанав ГІисаде иман лъун къвакІун чІайилан.²⁴ Живго гъев Барнабаги вукІана Илагъияб РухІалъулги иманалъулги вугІун цІурав цІакъ лъикІав чи. Гъебмехалъги цІакъго гІемерал гІадамаз тІадегІанав ГІисаде иман лъуна.²⁵ Цинги Барнаба ана Шаул валагъизе Тарсалде.²⁶ Гъенив ватун, Шаулги вачун, Антиохиялде тІадвуссана Барнаба. ТІубараб лъагІел рехана кІиясго гъениб. Гъеб лъагІелалъго иман лъуразул агълу данделъарал бакІазде ун Барнабацаги Шаулицаги гІемераб халкъалъе вагІза-насихІат гъабун. Гъениб Антиохиялда тІоцебе байбихъана муридазда христианабилан абизе.²⁷ Доб заманаялда Иерусалималдаса Антиохиялде рачІана кашпу-карамалъи бугел гІадамал.²⁸ Агаб абун цІар бугев цо гъединав чияс, цева вахъун, Илагъияб РухІалдалъун лъазабун тІолабго

ракъалда кутакаб ракъи букĭине бугилан. (Хĭакъикъаталдаги гъеб ракъи букĭана Клавдий къайсарлъун вугеб заманаялда.) ²⁹ Гъебмехалъ муридаз хĭукму гъабуна бугес бугелда рекъараб садакъа-напакъа Ягъудиялда ругел жидерго диналъул вацазе битĭизе. ³⁰ Гъедин бакĭарараб садакъа-напакъаги босун, гъез Барнабаги Шаулги ритĭана Ягъудиялъул иман лъуразул бутĭрузухъе гъеб щвезабизе.

12 Гъеб заманаялда Гъерод ханас иман лъуразул агълуялъул цо-цо гĭадамал жанир тĭамуна, гъел тĭагĭинаризе бокъун. ² Хвалчаца бетĭер къотĭун чĭвана гъес Иоаннил вац Якъуб. ³ Ягъудиязе гъеб рекĭее гĭураблъи бихъун, Пётрги тĭамуна гъес туснахъалъув. (Гъел рукĭана Реччичĭел Панкъазул Байрамалъул къоял.) ⁴ Ккун вачун туснахъалъув тĭамизавуна Гъеродица Пётр ва гъев цĭунизе анцĭила анлъго рагъухъанги тана хъаравуллъуда. Гъесда ракĭалда букĭана Пасхаялъул байрамалдаса хадуб халкъалда цева вачун Пётрие суд гъабизе. ⁵ Гъале Пётр туснахъалъув вуго. Иман лъуразул тĭолабго агълуялъ тĭадчĭун Аллагъасде гъари-дугĭа гъабуна гъесда гурхĭаян. ⁶ Гъеродица метер халкъалда цева вачинехъин вугеб сордоялъ кĭиго рагъухъанасдехун рахсаца вухъун вугев Пётр къижун вукĭана. Хутĭарал хъаравулзаби туснахъалъул нуцĭихъ чĭун рукĭана. ⁷ Гъале вачĭун гъесда цева чĭарав Бичасул малаикасул нуралъ туснахърукъ къаль-къалъизабуна. Хъолболъ квер тункун макъидасаги вигъинавун: «Хехго тĭаде вахъа!» – ян абуна малаикас Пётрида. Гъесул кверазда рукĭарал маххул рахсал рортун ана гъебмехалъ. ⁸ Цинги малаикас гъесда абуна хъиталги парталги ретĭеян. Гъес хъиталги парталги ретĭана. Нахъеги абуна, мугъзаде гĭабаги рехун, жинда хадув вачĭаян. ⁹ Пётр гъесда хадув къватĭиве лъугъана. Амма гъесда ракĭалде кколеб букĭана гъев малаикас гъабулеб бугебщинаб жо жинда цебетĭамулеб бугилан. ¹⁰ Цо хъаравулзабазда, цинги цоги хъаравулзабазда цересан ун, туснахъалъусан шагъаралде бугеб маххул кавудухъе щвана гъел. Каву жибго рагъун ана. Гъениса къватĭире лъугъун ун цо къватĭ лъугĭулеб бакĭалде щведал, малаик цевеса тĭагĭана. ¹¹ Гъебмехалъ гĭакълуялде вачĭун живго жиндаго гаргадизе лъугъана Пётр: «Хĭакъикъаталдаги Бетĭергъанас дихъе малаик витĭун вачĭана дун Гъеродил квердасаги ва ягъудиязул тĭолабго халкъалъе бихъизе бокъун букĭарабщиналдасаги хвасар гъавизе». ¹² Цинги гъеб ккара-таралъул магĭна бичĭчĭарав Пётр ана Маркилан тĭокĭцĭар бугев Иоаннил эбел Марямил бакĭалде. Гъенибе какед гĭемераб халкъ бакĭарун букĭана гъеб

сордоялъ. ¹³ Пётрица каву бухидал, Рода абун цĭар бугей цо гъараваш ячĭана гъеб лъица бухулеб бугебали хал гъабизе. ¹⁴ Пётрил гъаракъ батĭа бахъизе лъайдал, гĭемерго йохиялъ каву ричĭизе рекĭеда ятичĭого, гъей жание екерун ана ва Пётр вугин кавудул кĭалтĭайилан бицана гъезда. ¹⁵ Дур бетĭер сверун бугилан абуна гъез. Жинца гъереси бицунеб гъечĭилан чĭана гъей. Пётрил рухĭ батилин гъебилан абуна гъез. ¹⁶ Пётрица жеги-жеги бухулеб букĭана каву. Каву рагъараб мехалъ, гъенив Пётр ватидал, хĭикмалъун хутĭана гъел. ¹⁷ Руцĭцĭун чĭайилан гъезие квералъ ишанги гъабун, Пётрица бицана Бетĭергъанас жив туснахъалъуса къватĭиве вачиналъул хĭакъалъулъ. Цинги гъес абуна Якъубидаги цогидал вацаздаги бицейин гъеб кинабго. Гъениса къватĭиве вахъун, цоги бакĭалде ана Пётр. ¹⁸ Радал, Пётр киведай тĭагĭанаян, кутакалда рихха-хочун лъугъана хъаравуллъуда рукĭарал дол рагъухъаби. ¹⁹ Пётр валагъеян амру гъабуна Гъеродица, амма кинго кодове щвечĭо гъев. Дол хъаравулзабиги ахĭун, кин-щиб ккарабилан цĭехана Гъеродица, цинги гъел чĭивазе буюрухъ къуна. Гъелдаса хадув Ягъудиялдаса Къайсарияталде ун, гъенив чĭана Гъерод. ²⁰ Гъесул цĭакъ ццин бахъун букĭана Тиралъул ва Сидоналъул гĭадамазда. Гъебмехалъ цоцазда дандги бан гъез Гъеродихъе жидерго вакилзаби ритĭана. Гъезул ракъалде квана-гъекъолеб жо Гъеродил улкаялдаса бачĭунеб букĭана. Гъединлъидал, гъесул кĭалгĭаялъув рагътĭателлъун вукĭарав Бластилгун гъоркъоблъиги гъабун, Гъеродидасан рекъел гъарана гъез. ²¹ Гъелгун дандчĭивазе къотĭи гъабураб къоялъ, чĭухĭараб ретĭелги ретĭун, тахиде вахун гĭодов чĭана Гъерод ва, халкъги гĭенеккун, гъездехун хитĭаб гъабун кĭалъана. ²² Гъебмехалъ халкъалъ ахĭулеб букĭана, гĭадан-инсан гурин, живго аллагъ вугин жидеда кĭалъалев абун. ²³ Амма гъес Аллагъасе рецц гъабичĭелъул, гъебсагĭат вачĭун Бичасул малаикас жаза гъабуна Гъеродие, черхалда борохъ бан хвана гъев. ²⁴ Гъедин цĭубана ва тĭибитĭана Бетĭергъанасул рагĭи. ²⁵ Барнабаги Шаулги, жидеда тĭадкъараб ишги тĭубазабун, Иерусалималдаса Антиохиялде тĭадруссана. Маркилан тĭокĭцĭар бугев Иоаннги вачана гъез жидедаго цадахъ.

13 Антиохиялда бугеб иман лъуразул агълуялда гъоркъор рукĭана кашпу-карамалъи бугел гĭадамал ва насихĭатчагĭи: Барнаба, Нигер абун тĭокĭцĭар бугев Симеон, Киренаялдаса Лукий, Гъерод ханасда цадахъ гĭурав Манаэн ва Шаул. ² Тĭадегĭанасе тĭагĭаталъе данделъун ругеб мехалъ, Илагъияб Рухĭалъ гъезда абуна: «Барнабаги Шаулги дица цо ишалъе ахĭулел руго. Нужеца гъел дихъе къезе ккела», – ян. ³ Кĭалги биччан, дугĭаги гъабун,

доз Барнабадаги Шаулидаги тІад квер лъуна ва нахъе ритІана. ⁴ Илагъияб РухІалъ ритІун гьел Селевкиялде щвана ва гьенисан, гамидаги рекІун, Кипралде ана. ⁵ Саламиналде щведал, гьениб жугъутІазул синагогабазда Аллагъасул рагІи тІибитІизабизе лъугъана гьел. Гъезие кумекалъе цадахъ Иоаннги вукІана. ⁶ Кипр чІинкІиллъи къотІун ун Пафосалде щвана. Гьенив ватана БариешуагІ абулев цо жугъутІав. Гъев вукІана сихІручи ва гьересиавараг. ⁷ Сергей Павел абулев цІодорав-гІакъилав цо наибасул цевесев чиги вугоан гъев. Аллагъасул рагІиялъухъ гІенеккизе бокъун бугилан Сергей Павелица Барнабаги Шаулги жиндихъего ахІана. ⁸ Амма СахІир-Элимаца (греказ гьедин абулаан БариешуагІида) хІаракат бахъулеб букІана гъев набас иман лъезе биччаларилан. ⁹ Илагъияб РухІалъ цІурав Шаулица (гъесул цогидаб цІар Павел букІана) гъебмехалъ гъесда бадибе абуна: ¹⁰ – Ле, хІилла-рекІІгалъулги ва квешабщиналъулги вугІун цІурав илбисалъул вас, ритІухъабщиналъул тушман! БетІергъанасул битІараб нух гьетІа-кІичІизабичІого чІезе кІоларищ дуда? ¹¹ Гъале БетІергъанас дуде квер гъесулеб буго. ГъабсагІат мун бецлъила, дагъабго заманаялъ бакъул канлъиялдаса махІрумлъила! Гъеб параялда дуниялъ бецІлъана гъесие, тІуванго бецІлъана гъев. Квер ккун живго вачине чи валагъизе лъугъана. ¹² Гъеб кинабго бихъарав набасул рекІелъе иман тІинкІана. Гъев хІикмалъизавуна ТІадегІанав ГІисал хІакъалъулъ хабаралъ. ¹³ Павелги гъесда цадахъ рукІаралги Пафосалдаса гамида рекІун ун, Памфилиялъул Перга абулеб шагъаралде щвана. Гъездаса ватІалъун Иерусалималде тІадвуссана Иоанн. ¹⁴ Пергаалдаса рахъун ун гьел Писидиялъул Антиохиялде щвана, шамат къоялъ синагогаялъуре лъугъун, гьенир гІодор чІана. ¹⁵ Мусал Тавраталдасаги Аварагзабазул ТІухъудзасаги калимаби цІалун рахъараб мехалъ, гъеб синагогаялъул бутІруз гъезухъе ритІарал чагІаз гъезда абуна: – Я, вацал, гъаб халкъалъе вагІза-насихІат гъабизе бокъун батани, ниж нужехъ гІенеккила, – ян. ¹⁶ ТІаде вахъун, кверги борхун, Павелица гъадин абуна: – Я, вацал жугъутІал ва цогидалги Аллагъасукъа хІинкъулел гІадамал, гІенекке нуж дихъ! ¹⁷ Гъаб Исраилил халкъалъул Аллагъас нильер умумул тІаса рищана, апарагзабилъун Мисриялда рукІараб заманаялда Гъес нильер халкъ кІодо гъабуна ва жиндирго кІудияб къудраталдалъун доб чияр ракъалдаса къватІире рачана. ¹⁸ КІикъого соналъ гІицІаб авлахъалда рукІараб мехалъ, чанцІулго къосаниги, Аллагъас гьел рехун течІо. ¹⁹ – ²⁰ КангІаналъул ракъалда анкъго халкъги паналъизабун, гъеб ракъ

Исраилил халкъалъе ункънусиялда кІикъоялда анцІго сонгІанасеб заманаялъ ирсалъе къуна Аллагъас. Цинги Шамуил авараг витІизегІан Аллагъас гъезие къадизаби къуна. ²¹ Хадуб гъез парччахІ кьейилан гъаридал, Аллагъас гъезухъе витІана Буняминил наслуялъул Кишил вас Шаул. КІикъого соналъ гъес парччахІлъи гъабуна гъезие. ²² Цинги, гъевги тІаса рехун, Давуд авараг гъезие парччахІлъун гъавуна. Гъесул хІакъалъулъин Аллагъас гъадин абураб: «Дица Йессейил вас Давуд тІаса вищана. Гъев Дие рекІее гІуна. Дие бокъарабщинаб гъабизе буго гъес». ²³ Давудил наслуялдаса витІилин абун рагІи къун букІарав ГІисаги витІун вачІана Гъес Исраилил халкъ хвасар гъабизе. ²⁴ Гъев ГІиса вачІиналде ЯхІя аварагас тІолабго Исраилил халкъалда лъазабуна кантІун Аллагъасде руссине лъадалъ ччун рахъаян. ²⁵ Жиндирго гъеб нухлун ахиралде щолев вугеб мехалъ, ЯхІяца абуна: «Нужеца дун щивлъун рикІкІунев вугев? Дун Дов гуру. Дидаса хадув вачІине вуго жиндир хъитил рухъен бичизецин дун мустахІикъав гъечІев чи». ²⁶ Я, дир вацал – Ибрагъимил наслуялъул лъимал ва цогидалги Аллагъасукъа хІинкъулел гІадамал! Нильеейин Аллагъас битІараб ниль хвасар гъарулеб гъеб рагІи. ²⁷ Амма Иерусалималъул гІадамазда ва гъезул хІакимзабазда гъев лъачІелъул ва щибаб шамат къоялъ цІалулел Аварагзабазул ТІухъудзда хъван букІарабги бичІичІелъул, гъез гъесие тамихІ гъабуна ва цебеккунго дол Илагъиял ТІухъудзда хъван букІарабги ритІухълъана. ²⁸ ЧІивазе гІураб гІайиб-хатІа тІадчІезабизе кІвечІониги, гъез Пилатида гъарана ГІиса чІивазе къотІеян. ²⁹ ГІисал хІакъалъулъ Илагъиял ТІухъудзда цебеккунго хъван букІарабщинаб гьел гІадамаз гъабун хадуб, гъотІодасаги вахъун, хабалъ вукъана гъев. ³⁰ Амма Аллагъас гъев хваралъуса вахъинавуна. ³¹ Гъелдаса хадув гІезегІан къояз вачІана гъев Галилеялдаса Иерусалималде щвезегІан жиндаго цадахъ рукІарал дол гІадамазухъе. Гъанже гьел гІадамал руго халкъалда цере гъесул нугІзаллъун. ³² Нижецайин абуни нужеда Рохалил хабар бицунев буго, Аллагъас нильер умумузе гъабун букІараб къотІи гъес нильее – ³³ гъезул лъималазе – тІубазабун, ГІиса хваралъуса вахъинавунилан. Гъадин хъван буго Забуралъул кІиабилеб туркиялда: «Мун Дир вас вуго. Жакъа Дун дур Эменлъун лъугъана». ³⁴ Ракуль турун тІагІунгутІизе ГІиса жинца хваралъуса вахъинавиялъул хІакъалъулъ Аллагъас гъадин абун букІана: «Аллагъас Давудида лъураб баркат – лъиданиги кодоса бахъизе кІолареб Илагъияб баркат – лъела Дица дуда». ³⁵ Гъелъулго хІакъалъулъ цоги туркиялда руго Давудица абурал

гъадинал рагІаби: «Дурго ракІбацІадава лагъ ракъул гвандинив туризавиларо Дуца». ³⁶ Жиндирго халкъалда гьоркъоб Аллагъасул амруги тІубазабун, Давуд къадаралде цвана, жиндирго умумузда хадув ана ва гъесул черхги ракъуль турана. ³⁷ Амма Аллагъас хваралтуса вахъинавурасул черх ракъуль туричІо. ³⁸ - ³⁹ Гъединлїидал, дир вацал, нужеда лъан букІа ГІиса сабаблун нужер мунагъал чуранилан лъазабулеблїи. Мусал къануналда рекъон Аллагъасда цере ритІухълїизе кІвечІебщиналзуль ГІисадалтун ритІухълїила гъесде иман лъуравщинав чи. ⁴⁰ Гъединлїидал, воре, нуж цІодорго рукІа, аварагазабул гъадиная калимаялда бугеб иш лъугъине гулин нужеого: ⁴¹ «Ле, иман инжит гъабун гаргадулел ГІадамал, нуж ралагъе, хІикмалтєе ва паналтєе, нужер заманаялда Дица гъабизе бугелзулха бицунилан кинго нуж божизе гъечІеб иш». ⁴² Барнабаги Павелги синагогаялтуса къватІире рахъунаго, ГІадамаз гъезда гъарана хадусеб шамат къоялгїи жидее гъединая вагІза гъабизе рачІаян. ⁴³ Гъеб данделїи биххун хадур ГІемерисел жугъутІал ва Аллагъасе ГІибадат гъабулел цогидал халкъазул ГІадамал Павелгидаги Барнабадаги хадур ана. Гъев кІиясгойин абун гъезда малзулеб букІана Аллагъас гъезие къураб баркатгун рукІайилан. ⁴⁴ Нахъисеб шамат къоялгїи тІолабгоялде ГІунтІун шагъаралзул халкъ бачІана Аллагъасул рагІухъ ГІенеккизе. ⁴⁵ Халкъалзул гъел руккелал рихъидал, жугъутІазул жахІа ккана: Павелил хабар гъереси гъабун, гъев какун гаргадизе лъугъана. ⁴⁶ Амма Павелгидаги Барнабацаги хІинкъичІого абун гъезда: – Нужедайин бищунго цебе лъазабизе кколеб букІараб Аллагъасул рагІи. Амма нужеца гъеб нахъе тункулеб бугелзул ва абадияб ГІумру насиблїизе мустахІикъал гъечІеллун нужецаго нужго рикІкІунелги ругелзул, гъале ниж цогидал халкъазде руссун руго! ⁴⁷ Гъадиная калимаялдалтун БетІергъанасги амру гъабуреб бугелзул нижее: «Киналго халкъазе чирахълтун гъавуна Дица Мун, дуниялалзул рагІалдеги дуца хвасарлїи цвезабизе». ⁴⁸ Гъеб рагІидал, цогидал халкъазул ГІадамал цІакъ рохана, Аллагъасул рагІуе рецц гъабизе лъугъана. Абадияб ГІумру насиблїизе тІаса рищун рукІаралщиназ иман лъуна. ⁴⁹ Гъеб рахълалдаги тІибитІана Аллагъасул рагІи. ⁵⁰ Амма Аллагъасе ГІибадат гъабулел ва къадру-къимат бугел руччабиги шагъаралзул хІакимзабиги Павелгидаги Барнабадаги данде гъусун тІамуна жугъутІаз. Гъез гъев кІиявго шагъаралдаса къватІиве гъуна. ⁵¹ Жидерго хІатІазда букІараб хІурги гъел ГІадамазде кІутІун, Павелги Барнабаги Икониялде ана. ⁵² Киналго муридалин абун, Илагъияб РухІалзул цІун, роха-хинлун рукІунаан.

14 Икониялдаги гъез, жугъутІазул синагогаялтуре лъугъун, вагІза гъабун, ва ГІемерисел жугъутІалги цогидал халкъазул ГІадамалги божана гъезда. ² Амма гъезда божичІел жугъутІаз, иман лъуразда данде гъусун тІамун, цогидал халкъазул ГІадамазул рекІель гъездехун ццин багъаризабулеб букІана. ³ Павелицаги Барнабацаги ГІезегІан заман бана гъениб. Гъез хІинкъичІого бицунеб букІана ТІадегІанав ГІисал хІакълзуль. Гъесул баркатаб рагІуда божизе гъезул квердалтун лъугъунел рукІана хІикматал ишалги мугІжизаталги. ⁴ Шагъаралзул халкъ кІийиде бикъана гъебмехалт: цоял жугъутІазул рахълалда рукІана, цогидал чапарзабазул рахълалда рукІана. ⁵ Жидерго церехъаби-бутІрулгун цадахъ лъугъун, цогидал халкъазул ГІадамазги жугъутІазги хІаракат бахъулеб букІана Павелги Барнабаги инжит-хІакъир гъаризе, цинги ганчІал речІчІун чІвазе. ⁶ Гъеб хабар лъарабго, гъел гъениса Ликаониялде лъутун ана. Гъел рукІана Листра ва Дербия шагъараздаги гъезда сверухъ ругел бакІаздаги. ⁷ Гъенибги бицунеб букІана гъез Рохалил хабар. ⁸ Листраялда вукІана эбелалъ гъавуралдаса нахъего палижалъ ккурав, ГІумруялъ жиндирго бохдузда вахъун чІун вилълъанхъичІев цо чи. ⁹ Павелихъ ГІенеккун вукІана гъев. ЛъикІго гъесухъ валагъидал, Павелгида бичІчІана живго сахълїизе вукІиналда ракІ-ракІалгъо божарав чи гъев вугевлїи. ¹⁰ – ВитІун дурго бохдузда вахъун чІа! – ян ахІана гъесде Павелица. ГъебсагІат кІанцІун тІаде вахъун, вилълъанхъизе лъугъана гъев. ¹¹ Павелица гъабуреб иш бихъидал, гъенир рукІарал ГІадамал ликаоназул мацІалда ахІдезе лъугъана инсанасул сураталда аллагъзаби рещтІун ругин жидехъеян. ¹² Барнабада гъез Зевсилан цІар лъуна. ВагІза-насихІат гъабун цІикІкІун кІалъалев вукІиндал, Павелгида цІар Гермесилан лъуна. ¹³ Шагъаралзул каву бахун къватІибехун букІараб Зевсил сураталтєе хъулухълтєе тарав цо динияв чи, оцалги цере къотІун, тІугъдузул горалги росун, ГІемераб халкъги цадахъ бачун, гъав кІиясулго хІурматалда къурбан хъевезе кавудухъе вачІана. ¹⁴ Гъелзул хабар рагІидал кІиявго чапар – Барнабаги Павелги, – тІад бугеб ретІелги тІутІун бан, гъеб халкъалда аскІоре рекерун, ахІдезе лъугъана: ¹⁵ – Ле, ГІадамал! Нужеца гъабуреб циба? Нужго ГІадиная ГІадамал руго нижги. Ниж нужехъе рачІун руго Рохалил хабарги босун. Гъеб нужер расги пайда гъечІеб динги рехун тун, зобал-ракъл рижарав, ралъадал рижарав ва гъенир ругелщиналги рижарав хІакълъав Аллагъасде руссайилан абизе рачІун руго. ¹⁶ Цересел насабазул халкъал Аллагъас тун рукІана жидеого бокъараб нухдасан ине. ¹⁷ Амма жиндирго

лъикІлъабаздалъун Гъес живго вугевлъи бихъизабичІого течІо. Гъес зобалаздасан цІад базабулаан, ах-хуралъул нигІматал рижизарулаан. Нужее квен-тІех къолаан, нужер раКІал рохизарулаан. ¹⁸ Гъединаб хабар бицун хІалицаго кІвана Павлидаги Барнабадаги жидер хІурматалда къурбан хъвеялдаса гъел руссинаризе. ¹⁹ Амма гъениреги рачІун Антиохиялдаса ва Икониялдаса жугъутІаз Листраялъул гІадамал жидерго рахъалде руссинаруна. Павлида гъез ганчІал речІчІана, хун вугиланги тун, вехъерхъун шагъаралдаса къватІиве рехана. ²⁰ Амма муридал рачІун аскІор чІедал, тІаде вахъун, шагъаралде ана Павел. Нахъисеб къоялъ Барнабаги вачун гъев Дербиялде ана. ²¹ Гъеб шагъаралдаги Рохалил хабар бицана гъез ва ГІемерав чияс гъезде иман лъуна. Цинги гъел тІадрусун Листраялде, Икониялде ва Антиохиялде ана, ²² муридазул раКІал къвакІизарулаго, гъезул иман шулалъизабулаго. Чапарзабаз абулеб букІана: – ГІемераб гІазаб-гІакъуба хІехъон гурони нилъ Аллагъасул ПарччахІлъиялде лъугъинаро, – ян. ²³ Иман лъуразул щибаб агъулялъе диниял бутІрулги тІамун тун, какал ран, кІалал ккун, нахъе унеб мехалъ гъез муридал толаан жидеца иман лъурав тІадегІанасул цІобалда божун. ²⁴ Писидиялдасан ун гъел Памфилиялде цвана. ²⁵ – ²⁶ Пергаялъул халкъалда Рохалил хабарги бицун, цинги гъел Атталиялде ана. Гъенисаги, гамидаги рекІун, Антиохиялде тІадруссана. Гъеб букІана гъанже гъез тІубазабураб ишалда тІоцебе Аллагъасул цІоб лъураб бакІ. ²⁷ Гъенире цвараб мехалъ, иман лъуразул агълуги бакІарун, гъаз бицана Аллагъас жидеда бихъизабунщиналъул хІакъалъулъ, бицана цогидал халкъазеги Аллагъас диналъул нуцІби рагъанилан. ²⁸ Цинги ГІемераб мехалъ Павелги Барнабаги гъел муридазда аскІор гъенир чІана.

15 Ягъудиялдаса цо киналалиго ГІадамал рачІун гъез вацазда абуна, Мусал къануналда рекъон сунат гъабичІони, нуж хвасарлъуларилан. ² Павелги Барнабаги гъезда тІадрекъолел рукІинчІо. КІудияб дагІба-къец ккана гъезда гъоркъоб. Гъединлъидал Павелги, Барнабаги ва цо чанго чиги ритІана Иерусалималда ругел чапарзабазухъеги диниял бутІрузухъеги гъеб суал тІубазабизе. ³ Гъедин иман лъуразул агълуялъ ритІун, Финикиялдасан ва Самариялдасан унаго, гъенир ругел вацазда гъез мухІканго бицана цогидал халкъазул ГІадамазги иман лъунилан. Кутакалда рохана гъел гъеб хабаралдаса. ⁴ Иерусалималде цвараб мехалъ иман лъуразул агълуялъги, гъенир рукІарал чапарзабазги ва диниял бутІрузги рохун къабул гъаруна Павелги Барнабаги. Аллагъасул хІалкІолъиялдалъун жидер

гъениб ккарабщиналъулги бицана гъазда. ⁵ Фарисеязул мазгъабалда ругел цо-цо иман лъураз, тІаде рахъун, абуна: – Цогидал халкъаздаги нилъеца лъазабизе ккола Мусал къанунги цІунейин, сунатги гъабейилан. ⁶ Чапарзабиги диниял бутІрулги данделъана гъеб суал гъоркъоб лъезе. ⁷ ЛъикІаланго заманаялъ дагІба-къецалда рукІана гъел. Цинги, тІаде вахъун, Пётрица абуна: – ГІенекке, вацал! Нужеда гъоркъоса тІаса вищун, дол тІоцересел къояздаго дун витІана Аллагъас цогидал халкъазухъе гъезда Рохалил хабар бицине ва гъел иманалде ахІизе. Гъеб нужеда лъала. ⁸ Щивав чиясул рекІель бугебги лъалев Аллагъас, нилъее гІадин, цогидал халкъазеги Илагъияб РухІ сайигъат гъабуна, жинца гъел къабул гъарунилан. ⁹ Гъезулги раКІал рацІцІалъизарун, цогидал халкъаздаги нилъедаги гъоркъоб щибго батІалъи гъабичІо Аллагъас. ¹⁰ Я нилъер умумузда, я нилъеда хІехъезе кІвечІеб рукъ муридазул гарбидеги ккезабун, щай нужеца Аллагъасул сабруялъул хІалбихъулеб бугеб? ¹¹ Амма нилъ божула тІадегІанав ГІисал цІобалдалъун нилъ хвасарлъизе рукІиналда, гъединго гъелги хвасарлъизе рукІиналда. ¹² Гъебмехалъ киналго руцІцІун чІана. Цинги гъел ГІенеккана Аллагъасул хІалкІолъиялдалъун жидеца цогидал халкъазда рихъизарурал хІикматал ишазулги мугІижизатазулги хІакъалъулъ Павлицаги Барнабацаги бицараб хабаралъухъ. ¹³ Гъезул хабар лъугІараб мехалъ, Якъубица байбихъана кІалъазе. Гъес абуна: – Нуж дихъ ГІенекке, вацал! ¹⁴ Симоница гъабсагІат нилъеда бицана, гъезда гъоркъоса тІаса рищарал ГІадамалги жиндирго халкълъун лъугъине бокъун, Аллагъас тІоцебесеб нухалъ цогидал халкъазул тІалаб-агъаз гъабунилан. ¹⁵ Гъеб данде кколеб буго аварагзабазул гъадианаб калимаялда: ¹⁶ «Гъелдаса хадув Дун тІадвуссина ва биххун букІараб Давудил рукъ къачІала, гъелъул чІваднал лъугІизарила, гъеб цІидасан бала. ¹⁷ Цинги цогидал киналго ГІадамал, хІатта Дица дирго халкълъун рикІКіине ругел цогидал халкъазул ГІадамалги, Диде руссина». ¹⁸ Гъедин абулеб буго БетІергъанас, гъесдасан ГІадамазда цебеккунго лъалел букІарабщинаб гъабула гъес. ¹⁹ Гъединлъидал дида раКІалде ккола Аллагъасде руссунел ругел цогидал халкъазул ГІадамазе нилъеца квалквал гъабизе бегъиларилан. ²⁰ Гъанже нилъеца гъезухъе хъван кагъат битІизе ккола гъересиаллагъазабазе къурбан гъабураб квенги кунгеян, хъахІбалъиги гъабугеян, гъанкъун хвезабураб хІайваналъул гъанги, гъединго биги хІарамаб бугилан. ²¹ Мусал къанунин абун, себе заманаялдаса нахъего халкъалда бичІчІизабула щибаб шагъаралда щибаб шамат къоялъ синагогабазда цІалун. ²² Цинги

чапарзабазги диниял бутІрузги, тІолабго иман лъуразул агълуги разилъун, хІукму гъабуна Павелидаги Барнабадаги цадахъ Антиохиялде, жидедаго гьоркъоса вищун, кІиго чи витІизе. Гъез тІаса рищана жидедаго гьоркъор хІакимзабилъун рукІарал Барсаббайин абулев Ягъудаги Силаги.

²³ Гъезухъе кьун, гъадианаб кагъатги битІана: «Нужер вацазул – чапарзабазул ва диниял бутІрузул – рахъалдасан салам буго Антиохиялда, Сириялда ва Киликиялда ругел диналъул вацазде – цогидал халкъаздасан лъугъарал вацазде.

²⁴ Нижеда рагІана нижер тІадкъай гъечІониги цо-цо гІадамаз нужер рахІат хвезабубеб бугилан, нуж къосинарулел ругилан. ²⁵ Гъединлъидал нижеца, киналго разилъун, хІукму гъабуна нижее хириял Барнабадаги Павелидаги цадахъ тІаса рищун нужехъе вакилзаби ритІизе. ²⁶ Барнабаги Павелги руго ТІадегІанав МасихІ ГІисал цІаралъе гІоло гІумру кьурал гІадамал. ²⁷ Гъединго ритІулел руго Ягъудаги Силаги. Гъезги кІалалъ бицина нижеда гъаб нижер кагътил мурад. ²⁸ Илагъияб РухІалдаги нижедаги лъикІаблъун бихъун буго – паризаяб тун нахъияб жо нижеда баччизабиларилан. ²⁹ Нужеца кунге гьересиаллагъзабазе кьурбан гъабураб квен, биги гъекъоге, гъанкъун хвезабураб хІайваналъул гъанги кунге, хъахІбалъиги гъабуге. Гъелдаса цІунун чІани, – гъеб буго лъикІаб иш. Вассалам».

³⁰ Гъеб данделъи биххун хадур гъел ункъалго Антиохиялде ана. Доре щведал, киналго данде ракІарун, кагъат гъезухъе кьуна. ³¹ Гъеб кагъат цІалидал, муридал рохана гъединаб насихІаталдаса. ³² Ягъудацаги Силацаги (гъел кІиялгоги рукІана кашпу-карамалъи бугел гІадамал) гІемераб жо малъана гъезда. Гъелдалъун вацазул рекІель иман щулалъиялъе квербакъиги лъугъана. ³³ Цо заманаялдасан кІудияб хІурмат-адабгун Ягъудаги Силаги тІоритІизе рахъана вацал, ва жалго гъенире ритІарал вацазухъе тІадруссана гъел кІиялго. ³⁴ - ³⁵ Павелги Барнабаги Антиохиялда чІана, гІемерал цогидал муридазда цадахъ ТІадегІанав ГІисал рагІи тІибитІизабубеб букІана гъез. ³⁶ Цо чанго къоялдасан Павелица Барнабада абуна: – РачІа ниль тІадруссун рилълъинин ва, ТІадегІанав ГІисал рагІи нильеца тІибитІизабураб щибаб шагъаралде щун, вацал кин ругелали хал гъабилан. ³⁷ Барнабае бокъана Маркилан тІокІцІар бугев Иоаннги цадахъ вачине. ³⁸ Амма Павелида ракІалде ккана доба, Памфилиялда, гъелги рехун тун нахъе арав, гъезул ишалъе гъелдаса хадуб кумекги гъабичІев чи цадахъ вачун лъикІ гурилан. ³⁹ Гъеб сабаблъун кІиясдаго гьоркъоб кьал ккана. Гъедин Павелги Барнабаги цоцаздаса ратІалъана. Маркги вачун, гамидаги рекІун, Барнаба Кипралде ана. ⁴⁰ БетІергъанасул цІобалъ рехун тогегиян

дугІаги гъабун, Павелги тІовитІана вацаз. Силаги вачун, ⁴¹ гъев Сириялдасан ва Киликиялдасан ана, иман лъуразул агълуги щулалъизабубаго.

16 Гъелдаса хадуб Павел щвана Дербиялде ва Листраялде. Тимофей абун цо мурид вукІана Листраялда. Гъев вукІана иман лъурай жугъутІалъул вас, гъесул эмен вукІана грекав.

² Листраялда ва Икониялда ругел вацаз веццана гъасие Тимофей. ³ Павелие бокъана гъев цадахъ вачине. Гъединлъидал гъеб рахъалда ругел жугъутІазул тІадкІалъай букІунгутІизе Тимофейие сунат гъабуна. Гъезда киназдаго лъалеб букІиндалха гъасул эмен грекав вукІин. ⁴ Гъедин цо шагъаралдаса цоги шагъаралде ун, гъез диналъул вацазда бицунеб букІана Иерусалималда чапарзабазги диниял бутІрузги гъабураб хІукмуялъул хІакъалъулъ. Гъарулеб букІана гъеб тІубазабейн. ⁵ Къоялдаса къоялде иман лъуразул агълуялъул иман щулалъулеб букІана, муъминзаби гІемерлъулел рукІана. ⁶ Рохалил хабар босун Асиялде ине Илагъияб РухІалъ гъезие изну къечІелъул, Павелги гъесда цадахъ рукІаралги ана Фригиялдасан ва Галатиялдасан. ⁷ Амма Мисиялда дандбитІун бугеб бакІалде щун Битиниялде ине къасд гъабидал, ГІисал РухІалъ гъениреги риччачІо гъал. ⁸ Гъедин Мисияги къотІун ун Троядаялде щвана. ⁹ Гъеб сордоялъ цебетІами лъугъун тІаде вачІун Македониялдаса цо чияс Павелида гъарана ралъад къотІун жидехъе Македониялде вачІайилан ва жидее кумек гъабейилан. ¹⁰ Павелие гъеб цебетІами лъугъун хадуб Македониялде ине гІедегІана ниж. Нижеда бичІчІидалха Рохалил хабар бицине Аллагъас ниж гъенире ахІулел ругеблъи. ¹¹ Троядаялдаса гамида рекІун ниж Самофракия чІинкІиллъиялде ана. Нахъисеб къоялъ Неаполалде ана. ¹² Гъенисаги ана Филиппиялде. Гъеб батана Македониялъул гъеб рахъалда бугеб кІудияб шагъар, Рималъул кверщаликъ бугеб вилаят. Гъениб нижеца чанго къо бана. ¹³ Шамат къоялъ ниж ана шагъаралдаса къватІибехун бугеб гІурул рагІалде, жугъутІаз какал ралеб бакІ гъениб бугилан ккун. Гъенире рачІарал руччабазда аскІор гІодор чІун, гъелгун гара-чІварулел рукІана ниж. ¹⁴ Тиатира шагъаралдаса Лидия абудей цо гІаданги йикІана нижехъ гІенеккун. ЦІакъго хирияб багІараб ххам бичун бетІербахъарай ва Аллагъасе гІибадатги гъабудей гІадан йикІана гъей. ТІадегІанас гъелъул ракІ гъесизабуба Павелил рагІи гІадахъ босизе.

¹⁵ Гъелдаса хадур гъейги гъелъул рукъалъул агълуги лъадалъ ччун рахъидал, гъей гъардесе лъугъана: – ХІакълъунго дун ТІадегІанасда божулей йикІиналда нужер ракІчІей батани, дихъе гъоболлъухъ рилълъа, – ян. Жиндаго цадахъ рилълъине

разилъизаруна гьелъ ниж. ¹⁶ Цо къоялъ какал ралей бакІалде унаго, цо гІолохъанай гъараваш данде ккана. Гъей йигоан карамалъи бугей гІадан, букІине-ккеше бугебщинаб цебеккунго бицуней жен букІана гьелъул чорхолъ. Гъедин пал тІамун гьелъ гІемераб гІарац бакІарулаан жиндирго бетІергъабазе. ¹⁷ Павелидаги нижедаги хадуй ячІунаго, чІічІицІидана гъей: – Гьал руго ТІадегІанав Аллагъасе гІибадат гъабулел гІадамал. Гъез нилъеда бихъизабубеб буго нилъ хвасарлъубеб нух! ¹⁸ Гъелдаса хадубги чанго къоялъ гъединго данде ячІун чІічІицІидулаан гъей. Ахирги гъелдехун вуссун ццин бахъун, Павелица гъадин абуна гъей гІаданалъулъ бугеб хъубаб женалда: – МасихІ ГІисал цІаралдалъун дица дуде амру гъабубеб буго гъей гІаданалъул чорхолъа нахъе аян! Ва гъебсагІат нахъе ана гъеб. ¹⁹ Жидее цолеб букІараб хайиралдаса махІрумлъарал гъей гъаравашалъул бетІергъабаз, ккун рачун, Павелги Силаги базаркъотІноре хІакимзабазда аскІоре цвезаруна. Гъелги судиязухъе рачун: ²⁰ – Гьал жугъутІал руго, – ян абуна гъез, – гъаз нилъер шагъаралда питна багъаризабубеб буго. ²¹ Нилъеца – Рималъул гІадамаз – къабул гъаризеги тІуразаризеги бегъуларел гІадатал тІиритІизарулел руго гъаз. ²² Халкъ цадахъго Павелидаги Силадаги тІаделъана. Къадияз амру гъабуба, тІаса ретІелги бахъун, хъопоца рухейн. ²³ ЛъикІго хъопоцаги рухун, туснахъалъур тІамуна гъел. Туснахъалъул хІакимасдаги лъазабуна лъутиларедухъ хъаравуллъи чІезабейн. ²⁴ Гъеб буюрухъ тІубазабун, гъес Павелги Силаги тІамуна туснахъалъул бищунго жанибегІан бугеб рокъор, гъазул бохдудза хІухъдудли рана. ²⁵ Сордо башалъубеб заманаялда Павелги Силаги дугІаби гъарулел ва Аллагъ веццун туркаби ахІулел рукІана. Гъазухъ гІенеккун цогидал туснахъалги рукІана. ²⁶ Тохлъукъебо кутакалда ракъ багъарана. КъучІдасанго гъаргъадизе лъугъана туснахъалъул къадал. ГъебсагІат киналго нуцІби рагъун ана, туснахъалъур ругезда ран рукІарал хІухъдудл рортун ана. ²⁷ Макъидаса вигъарав туснахъалъул хІакимасда рихъана киналго нуцІби рагъ-рагъун ун. Туснахъал лъутун ун ратилилан ккун, бахъун хвалченгун живго жинцаго чІвазехъин вукІана гъев. ²⁸ – Воре, дуца дудебо жаза гъабуге, ниж киналго гъанир руго, – ян ахІана гъесде Павелица. ²⁹ Кан босизе чиги витІун, туснахъалъул хІаким вежерун жаниве ана ва сородилаго Павелидаги Силадаги цеве кІалагъоркъе речІІана. ³⁰ Цинги гъес, гъелги къватІире рачун, гъикъана: – Я, бетІерчІахъадал! Хвасарлъизе ккани, щиб дица гъабизе кколеб? ³¹ – ТІадегІанав ГІисада божани,

мунги дур рукъалъул агълуги хвасарлъила, – ян абуна гъез. ³² Цинги гъесдаги гъесул рукъалъул агълуялдаги Аллагъасдасан Рохалил хабар бицана. ³³ Гъеб сордоялъ рокъоре рачун гъес Павелилги Силалги ругънал чурана. ГъебсагІат гъез гъевги гъесул рукъалъул агълуги лъадалъ ччун рахъана. ³⁴ ТІаде рачун гъес гъезие лъикІаб гъоболлъи гъабуба, Аллагъасде иман лъееялдаса кутакалда рохун рукІана гъевги гъесул рукъалъул агълуги. ³⁵ Нахъисеб къоялъ радал судияз туснахъчиясухъе жидерго нукарзаби ритІун рачІана дов кІиявго чи къватІиве виччаян лъазабизе. ³⁶ Павелида аскІове вачІун туснахъчияс абуна: – Судияз чагІи ритІун рачІун руго нуж къватІире риччайилан лъазабизе. Гъанже нуж берцинго нахъе а гъаниса. ³⁷ Павелица гъезда абуна: – Рималъул гражданаул рукІиналъухъги балагъичІого, судалъ хІукмуги гъабичІого, халкъалда цере рачун рухана ниж, цинги туснахъалъур тІамуна. Гъанже балъого гъаниса яризаризе къваригІун бугин ккола. Гъелда ниж рази гъечІо. РачІинеги рачІун гъез жидецаго рачеян абе ниж гъаниса къватІире! ³⁸ Туснахъчиясухъе ритІун рукІарал нукарзабаз судиязда бицана гъадин абулеб бугин дозилан. Гъел хІинкъана Павелги Силаги Рималъул гражданаул рукІин лъараб мехалъ. ³⁹ ТІасалъугъинаризе рачІун, гъез гъав кІиявго туснахъалъуса къватІиве вачана ва шагъаралдаса нахъе айилан гъарана. ⁴⁰ Гъелин абуни, туснахъалъуса къватІире риччаралго, Лидиял бакІалде ана. Цинги, вацалгун дандчІвараб мехалъ, гъезие насихІатги гъабун, сапаралде рахъана.

17 Амфилоалдасан ва Аполлониялдасан ун гъел цвана жугъутІазул синагогаги жаниб бугеб Фессалоникаялде. ² Цогидал бакІаздаго гІадин, синагогаялъуве ун, Павелица лъабго шамат къоялъ тІатІала жугъутІазулгун гара-чІвари гъабуба Илагъиял ТІухъдудза хъван бугелъул хІакъалъулъ. ³ Гъес гъезда бичІічІизабуба ва бихъизабуба МасихІ хвезе кколев вукІаравлъиги хваралъуса вахъине кколев вукІаравлъиги. Гъес абуна: – МасихІ ккола дица нуже жиндир хІакъалъулъ бицуней бугев ГІиса. ⁴ ЖугъутІазул гІемерисел, гъезда божун иманалде рачІун, Павелидеги Силадеги цолъана. Иман лъуразда гъорлъ цІикІіунисел рукІана гъединго Аллагъасе гІибадат гъабулел грекалги, дагъал рукІинчІо къадру-къимат бугел руччабиги. ⁵ Гъезда жахІда ккарал жугъутІаз, базаркъотІноре ун квешалщинал гІадамал ракІарун, шагъаралда багъа-бачари лъугъинабуна. Ясонил бакІалде рачІун гъез тІалаб гъабубеб букІана Павелги Силаги жидехъе къеян. ⁶ Гъенир гъел ратичІеб мехалъ, Ясонги гъенир рукІарал цо-цо вацалги шагъаралъул бутІрузухъе рехъерхъана. ГІадамаз

ахІулеб букІана: – Гьел руго тІолабго дуниял бегуниса бахъарал чагІи! Гъале гъанже нильер гъаниреги рачІун руго. ⁷ Гъав Ясоница гьел жиндихъего гъоболлхъхъ рачун рукІана. Гьел киналго къайсарасул къануналда дандечІун руго. Писайилан цоги парччахІ вугилан абулеб буго гъез! ⁸ Гъеб хабараль халкъалхъулги шагъаралхъул бутІрузулги рахІат хвезабуна. ⁹ Гъоркълъалие гІарацги лъезабун, нахъе риччана гъез Ясонги цогидал муридалги. ¹⁰ Павелги Силаги гъеб сордолялго Бероялде ритІана вацаз. Гъенире щведал гьал ана жугъутІазул синагогаялхъуре. ¹¹ Фессалоникаялда ругездаса лъикІал ратана гъенир жугъутІал. МухІканго гІенеккана гьел гъазул рагІухъ. Гъазул хабар ритІухъаб бугищали лъазе щибаб къоялхъ Илагъиял ТІухъдул цІализе лъугъана гьел. ¹² Гъазда божана гІемерисел жугъутІал, иман лъуразда гъорлъ дагъал рукІинчІо къадру-къимат бугел греказул руччаби, гІезегІан рукІана бихъиналги. ¹³ Павелица Аллагъасул рагІи Бероялдаги тІибитІизабулеб бугилан рагІидал, Фессалоникаялдаса жугъутІаз, гъениреги рачІун, шагъаралхъул халкъ гъезда данде гъусун тІамулеб букІана. ¹⁴ Гъеб параялго вацаз гамиде рекІине ралъдал рагІалде витІана Павел. Силаги Тимофейги гъенирго чІана. ¹⁵ Павел тІовитІизе ун рукІарал гІадамал, Афиниялде гъевги щвезавун, хехго жинда тІаде цвайилан Силахъеги Тимофейихъеги гъесул ругъелги босун, тІадрусун рачІана. ¹⁶ Силаги Тимофейги рачІинегІан Афиниялда чІун вукІарав Павелил цІакъ ракІ бакъвана гъеб шагъаралда гъересиаллагъзабазул гІемерал суратал рихъун. ¹⁷ Синагогаялхъуре лъугъун гъес гара-чІвари гъабулаан жугъутІазулгун ва Аллагъасе гІибадат гъабулел греказулгун. Щибаб къоялхъ базаркъотІнове ун, гъенир ратаразеги бицунаан Павелица хабар. ¹⁸ Гъенир Павелида ратана цо-цо философал – Эпикурил рахъ ккуралги стоикалги. Гъезул цояз абулеб букІана гъав чІандачиясе бицине бокъараб жогІаги щибдайилан. Цогидаз абулеб букІана чияр аллагъзабазул дин тІибитІизабулеб бугин гъесилан. Гъедин абиялхъе гІиллалхъунги ккана Павелица ГІисалги гъев хваралхъуса вахъиналхъулги бицунеб букІин. ¹⁹ Ареопат абулеб мажлисалде вачун, Павелида гъез абун: – Нижее лъазе бокъун буго кинаб гІелмуялхъул дуца бицунеб бугебали. ²⁰ ЦІакъ хІикматаб хабар рагІулеб буго нижер гІундузда, гъединлхъидал гьелхъул магІна лъазе бокъун буго. ²¹ (Афиниялхъул халкъги къватІиса рачІарал апаразабиги рукІунаан цІия-лъияб хабаралхъул бицун накъиталда заман инабулел.) ²² Мажлисалда цевеги чІун, Павелица абун: – Я, Афиниялхъул гІадамал, дида бихъулеб буго нуж сундулхъо цІакъ

диниял чагІи ругеблхи. ²³ Шагъаралхъул къватІахъ тирулаго гІемерал хириял бакІал ратана дида гъенир. ХІатта, «Щивали лъаларев аллагъасе» абун хъвай-хъвагаІай гъабураб къурбан хъолеб бакІцин бугоан. Гъеле гъев, щивалицин лъалев гъечІониги, нужеца тІагІат гъабулев Аллагъасул динин дица тІибитІизабулеб бугеб. ²⁴ Гъев вуго гъаб дуниялги дуниялалда бугебщинабги бижарав Аллагъ. Зоб-ракъалхъул БетІергъан вугелхъул, инсанасул квераз рахъун чІезарурал кІалгІабазда жанив чІоларо гъев. ²⁵ Яги инсанасул квераздалхъун жиндие хъулхъ гъабизе ккаравги гуро Аллагъ. Киданиги щибниги хІажалхъуларо гъесие. Гъесин киналхъего гІумруги, хІухъелги, цогидабщинабги къолеб. ²⁶ Аллагъас тІоцеве цохІо чиясдасан лъугъинаруна дуниялалда ругел киналго халкъал. Щибаб халкъалхъе болжалги ва чІезе бакІалхъе гІорхъалабиги рихъизаруна. ²⁷ Аллагъас гІадамазе рес къуна гъев валагъизе, гъев вукІин гъезул ракІалхъ бицине ва гъезда гъев Аллагъ ватизеги. Нильер щивав чиясдаса рикІкІад гъечІелхъулха гъев Аллагъ. ²⁸ Гъесдалхъун чІаго руго ниль, гъесдалхъун рахъун чІун руго ниль, гъесдалхъун гІумру гъабулеб буго нильеца. Гъелхъул хІакъалхъулхъин нухер цо шагІирас гъадин хъван букІараб: «Ниль киналго Гъесул Лъимал ругелхъул.» ²⁹ Гъедин Аллагъасул лъималлхъун ниль кколеб мехалхъ, нильеца бегъилищ меседалдасан, гІарцудасан, яги ганчІидасан лъугъинабураб жо илагъияб бугилан абизе, гъеб кинабго бугелхъул устарасул квералхъ гъабураб ва гъесул бетІералхъ ургъараб жо. ³⁰ Ниль жагъиллхъуда ругеб заманаялда ккара-тараб Аллагъас нильер гІайиблхъун рикІкІунеб гъечІо. Амма гъанже гъес амру гъабулеб буго киса-кирего киналго гІадамал кантІун жинде русаян. ³¹ Жинца тІаса вищарав Чиясдалхъун тІолго гІаламалхъе ритІухъаб суд гъабулеб къо чІезабун бугила. Гъелда нильер ракІчІезе гІолойила жинца гъев хваралхъуса вахъинавурав. ³² Хваралхъуса вахъинавиялхъул Павелица рехсей гъабидал, цо-цояз гъев гІад-хочІ гъавуна, цогидаз абун гьелхъул бицине цоги нухалхъ вачІайилан. ³³ Павел гъезул мажлисалдаса нахъе ана. ³⁴ Амма гъесул рахъ ккун иман лъурал гІадамалги ккана. Гъезда гъорлъ рукІана мажлисалдаги гІахъаллхъулев Дионисий абулев чи, Дамар абун цІар бугей чІужугІадан ва цогидалги.

18 Цинги Павел Афиниялдаса Коринфалде ана. ² Гъенив гъасда ватана Понталдаса Аквила абун цо жугъутІав. Рималдаса киналго жугъутІал нахъе гъейилан бахъараб Клавдий къайсарасул буюрухъги тІубазабун, жиндирго чІужу Прискиллагун цадахъ Италиялдаса гочун вачІун вугоан гъев. Гъезухъе ваккизе ана Павел. ³ Жанир гІадамал чІолел чадрал гъарун бетІербахъарал

чаги ратана гьел рос-лъади. Гьебго махщелалъул чи Павелги вукӀиндал, гьезда цадахъ хӀалтӀизе лъугъана гъавги. ⁴ Щибаб шамат къоялъ синагогаялъуве ун, жугьутӀалги грекалги мукӀур гьаризе кӀвелародайилан, гьелгун гара-чӀварулаан Павел. ⁵ Силаги Тимофейги Македониялдаса гьенире рачӀараб мехаль, вагӀза-насихӀаталда тӀадчӀана Павел, гьев ГӀиса хӀакъикъаталдаги МасихӀ вугилан жугьутӀазда бичӀчӀизабизе. ⁶ Амма, дандечӀун, Павел какулев вукӀана жугьутӀаз. Гьединлъидал, жиндирго ратӀлидаса хӀурги кӀутӀун, гьес абуна: – Нуж хвалде иналъул гӀайибиял нужго руго. Дида гӀайиб гьечӀо. Гьанже дун цогидал халкъазухъе ана. ⁷ Цинги синагогаги рехун тун, гьев вахъана Аллагъасе гӀибадат гьабулев Титий Юст абулев цо чиясул гьениб аскӀобго букӀараб минаялъуве. ⁸ Синагогаялъул бетӀер Криспицаги гьесул рукъалъул агьлуялъги ТӀадегӀанав ГӀисаде иман лъуна. Гьенир Павелихъ гӀенеккарал Коринфалдаса гӀезегӀанго чагӀаз иман лъуна ва лъадалъ ччун рахъязаруна. ⁹ Цо сордолялъ илгъам лъугъун ТӀадегӀанас Павелида абуна: – Мун хӀинкъуге! ВуцӀцӀун чӀечӀого, вагӀза-насихӀат гъабе. ¹⁰ Дун дуда цадахъ вукӀин лъай. Гъаб шагъаралда гӀемер руго дица тӀаса рищарал гӀадамал. Гьединлъидал дуда аскӀове къан, дуге зарал-зиян гьабулев чи вукӀине гьечӀо. ¹¹ Гьедин лъагӀелгун бащдалъ гьенив чӀана Павел ва Аллагъасул рагӀи тӀибитӀизабуна. ¹² Ахая вилаяталъул наиблъун Галлион вугеб заманаялда, киналго рекъон жугьутӀал Павелида тӀаде кӀанцӀана ва гьев судалде вачана. ¹³ Гьез абуна: – Къануналда данде кколареб къагӀидаялъ Аллагъасе дин гъабеян малъулеб буго гъав чияс халкъалда. ¹⁴ Павелица кӀалъазе кӀал ричӀилалдего, Галлионица жугьутӀазда абуна: – Ле, жугьутӀал, гъас цо квешлъи гъабун букӀарабани яги гъасда цоги такъсир ккун букӀарабани, ритӀухъаб суд гъабилан дица гъасие. ¹⁵ Кинабалиго рагӀийила, лъилалиго цӀарила, нужер къанунила, – нужер иш буго гьеб. Гьеб ишалда хурхараб суд гъабиларо дица. ¹⁶ Цинги гьес суд гьабулеб рокъоса къватӀире гъуна жугьутӀал. ¹⁷ Гьебмехаль киналго синагогаялъул хӀаким Сосфенида тӀаде рортана ва суд гьабулеб рукъалда цеве гьев вухизе лъугъана. Амма Галлионица я гӀин, я бер рехичӀо гьезул гьеб гъалмагъиралде. ¹⁸ Гьелдаса хадубги Павелица гӀезегӀанго къоял рана гьенир. Цинги, вацазе къолькигӀи гъабун, гамидаги рекӀун, Сириялде ана. Гьесда цадахъ ана Прискиллаги Аквилаги. Кенхреялде щведал, гьес ботӀрол рас къунцӀана. Гьеб букӀана Аллагъасе назруялъул болжал лъугӀараб заман. ¹⁹ Цинги гьел Эфесалде щвана. Синагогаялъуве ана Павел, гьенир рукӀарал жугьутӀалгун гара-чӀваризе. ²⁰ Гьез Павелида

гъарана дагъаб мехальги гьенив жидеда аскӀов чӀайилан, амма гьев разилъичӀо. ²¹ Гьезулгун къолькигӀи гъабулаго, Павелица абуна, Аллагъас хъван батани, жив нахъеги нужехъе вачӀинилан. Цинги гьев, Прискиллаги Аквилаги гьенир тун, гамидаги рекӀун, Эфесалдаса нахъе ана. ²² Къайсарияталда гамидасаги рещтӀун, Иерусалималде ана. Гьениб иман лъуразул агьлуялъе саламги къун, Антиохиялде ана. ²³ Дагъаб мехаль гьенивги чӀун, нахъе ана. Иргадал Галатиялъул ва Фригиялъул шагъаразде щун, гьенир рукӀарал муридазул иман шула гъабизе квербакъи гъабуна. ²⁴ Эфесалде вачӀана Искандарияталдаса Аполлос абун цӀакъ кӀал-мацӀ пасихӀав цо жугьутӀав. Илагъиял ТӀухьдузда хъваралъул магӀна лъалев пагъмуяв чиги вукӀана гьев. ²⁵ Гьелдасаги цебе ТӀадегӀанав ГӀисал Нух жинда бичӀчӀизабурав чи вукӀана Аполлос. Лъадалъ ччун рахъиялъул хӀакъалъулъ ЯхӀя аварас малъулеб букӀараб гурони лъаларев Аполлосица, кӀалдиб цӀа ккун, цӀакъ дурусго бицунев ва бичӀчӀизабулеб букӀана ГӀисал хӀакъалъулъ кинабго жо. ²⁶ Синагогаялъуве лъугъун, гьес хӀинкъичӀого хабар бицунев рагӀидал, Прискиллацаги Аквилацаги гьев рокъове ахӀана ва дагъабги якъинго бичӀчӀизабуна гьесда Аллагъасул Нух. ²⁷ Цинги Аполлосие Ахаялде ине бокъидал, вацазул рекӀее гӀуна гьесул къасд ва дора ругел муридазухъе кагъатги хъвана гьев къабул гъавейан. Дове щведал, Ахаялда гьесдасан кӀудияб квербакъи лъугъана Аллагъас цӀоб лъуразул иман шулалъиялъе. ²⁸ Халкъалда цебе гьес цӀакъаб ракӀчӀейгун гьереси гъарулел рукӀана жугьутӀал. Илагъиял ТӀухьдуздасан мисалал рачун бихъизабулеб букӀана ГӀиса хӀакъикъаталдаги МасихӀ вугилан.

19 Аполлос Коринфалда вугеб заманаялда, мугӀрузда ругел вилаятаздеги щун, тӀадвуссун Эфесалде вачӀана Павел. Гьенир ратарал цо дагъалго муридазда ² гъикъана гьес: – Иманалде руссараб мехаль Илагъияб РухӀ лъугъанищ нужелье? – ян. Гьеб Илагъияб РухӀалъул хӀакъалъулъ жидеда рагӀизего рагӀичӀилан абуна гьез. ³ Кинха нуж лъадалъ ччун рахъаралилан гъикъидал, гьез абуна жал ЯхӀя аварасул къагӀидаялъ лъадалъ ччун рахъанилан. ⁴ Павелица гьезда абуна: – ЯхӀя аварас гӀадамал лъадалъ ччун рахъулел рукӀана кантӀун гьел Аллагъасде руссине. Гьес халкъалдехун абулеб букӀана жиндаса хадув вачӀине вугесде, ай ГӀисаде, иман лъейилан. ⁵ Гьеб рагӀидал гьел муридал, ТӀадегӀанав ГӀисал цӀар рехсон, лъадалъ ччун рахъана. ⁶ Цинги Павелица тӀад квер лъедал, Илагъияб РухӀ лъугъана гьезулъе. БатӀи-батӀияб

маџалда кІалъазе лъана ва гъезде Аллагъасул рагІи рещтІана. ⁷ Кинавниги анџила кІигоГанасев чи вукІана гъезул. ⁸ Синагогаялде хъвадун, Аллагъасул ПарччаХІлъяиялзул хІакъалзул хІинкџичІого бицун ва бичІчІизабун, лъабго моџалъ гъезие ваГІза гъабун Павлица. ⁹ Амма цо-цо ГІадамал чанкІкІун чІун ГІенеккулел рукІинчІелзул, халкъалда цебе ГІисал Нух гъез какулеб букІиндал, жиндирго муридалги рачун, гъезда аскІоса нахъе ана Павел. Цинги Тиранн абулев чиясул мадрасаялда гъабулаан гъес щибаб къоялъ ваГІза-насихІат. ¹⁰ Гъедин ана кІиго сон. Асиялда яшав гъабун рукІарал киналго жугъутІаздаги греказдаги рагІана Аллагъасул рагІи. ¹¹ Аллагъасул хІалкІолъяиялдалъун Павлил квердасан цІакъго чІахІиял мугІжизатал загъирлъана. ¹² ХІатта гъесул квербаџІџІ яги ретІел-хъит унаан унтаразухъе босун, ва гъездалъун унтарал сахлъулаан, ГІадамазул чорхолъа нахъе унаан хъубал жундулги. ¹³ Цо бакІалдаса цоги бакІалде хъвадун, ГІадамазул чорхолъа жундул рачахъун бетІербахъарал чагІиги рукІана жугъутІазда гъоркъор. Гъанже гъез къасд гъабун ПадегІанав ГІисал цІар рехсон инсанасул чорхолъа хъубаб жен бачахъизе. Гъез гъелда абулаан: – Павлица жиндир хІакъалзул бицунеб бугев ГІисал цІаралдалъун амру гъабубеб буго нижеца дугъев чиясул чорхолъа нахъе аян. ¹⁴ (Гъел рукІана Ягъудиязул цо кІудияв кашиш Скевал анкъавго вас.) ¹⁵ Гъеб хъубаб женалъ гъезда абуна: – Дида ГІисаги лъала, Павелги лъала щив чияли, амма нуж щал кколел? ¹⁶ Цинги гъеб хъубаб жен чорхолъ бугев чияс, тІадги речІчІун, гъел гІодор тІамуна. Лъукъ-лъукъун тату хварал гъел, тІад ретІелги гъечІого, тІуризе ккана гъеб рокъоса къватІире. ¹⁷ Эфесалда рукІарал киналго жугъутІаздаги греказдаги рагІана гъеб хабар. Кутакаб хІинкџи лъугъана гъеб халкъалзул рекІелъе. ПадегІанав ГІисал цІаралъе реџц гъабун гъез. ¹⁸ Гъезул ГІемерисез иман лъуна, Павлихъе рачІун, жидерго хъубал ишал рехсон, тавбу гъабун. ¹⁹ ГІемерал сихІручаГІаз жидерго тІахъал, ГІадамазда рихъулеб бакІалде росун, рухІана. Гъедин рухІарал тІахъазул багъа чІезабураб мехалъ, кІикъоялда анџазарго гъурущалде бахунеб батана гъеб. ²⁰ Гъедин ПадегІанасул къудраталдалъун тІибитІулеб ва щулалъулеб букІана Аллагъасул рагІи. ²¹ Гъединал лъугъа-бахъиназдаса хадуб, Илагъияб РухІалъ малъун, Павлица хІукму гъабун Македониялзул ва Ахаялзул ракъалдасан Иерусалималде ине. Гъес абуна: – Цин цо дове щвела дун, цинги дида Рим бихъизе ккола, – ян. ²² Жиндирго кІиго кумекчи – Тимофей ва Эраст гъес Македониялде цере

ритІана, живгойин абуни, дагъаб заманаялъ Асиялдаго чІана. ²³ Гъеле гъеб заманаялда лъугъана ПадегІанасул Нухалда дандечІараб кІудияб питна. ²⁴ Деметрий абун цо гІарцул устар вукІана гъенив. Артемида аллагъалзул хІурматалда бараб храмалда рельлъарал ГІисинал храмал гъарун ричулаан гъес. Гъесул гъеб даран-базаралзул кутакаб хайир-пайда букІана цогидал устарзабагеги. ²⁵ Гъел устарзабиги ва гъесулалда рельлъараб цогидаб махщелалзул ГІадамалги данде ракъарун, гъес абуна: – ГІенеккея, нужеда лъала нилъер маГІишат гъаб даран-базаралда бараб бугеблъи. ²⁶ Гъанже нужеда бихъулеб ва рагІулеб буго гъадав Павлица, жиндаго божизабун, къосинабулеб бугеблъи, Эфесалда гурегби, тІолабгоялде гІунтІун Асиялда бугеб халкъ. Гъес абулеб буго, инсанасул квераздалъун гъарурал аллагъзаби – гъел аллагъзабилъун кколариан. ²⁷ Гъедин нилъер махщел какун квешаб цІар чІвазе букІин гурегби, гъелдалъун хІинкџи буго нилъер кІудияй аллагъ Артемидал храм щибго гурег бакІлъун рикІкІинилан ва тІолабго Асиялдаги ва тІолабго дунялалдаги халкъаз жиндие бетІерчІвалей гъей аллагъалзул цІар гъанже ГІадин кІодо гъабилариан. ²⁸ Гъебмехалъ устарзаби ццидаца гъалагъун ахІдезе лъугъана: – Нижер Эфесалзул Артемида кІудияй аллагъ йиго! – ян. ²⁹ ТІолабго шагъаралда багъа-бачари лъугъана. ГІадамазул цо къокъаялъ ккуна Павлида цадахъ гъеб сапаралда рукІарал Македониялдаса Гайги Аристархги. Цинги киналго рекерулел рукІана данделъаби тІоритІулеб бакІалде. ³⁰ Гъеб халкъалда гъоркъове лъугъине бокъун букІана Павлие, амма муридаз виччачІо. ³¹ Асия вилаяталзул цо-цо чІухІби-хІакимзабазги, – Павлил гъудулзабиги рукІиндалха гъел, – гъесда аскІоре чагІи ритІун рачІана театралде унгейилан абун. ³² Гъеб заманаялда цояс гъадин ахІун, цогидас додин ахІун, кутакаб гъалмагъир лъугъана гъениб. Гъезул ГІемерисезда лъалебцин букІинчІо щай жал гъенире ракъарун ругелали. ³³ Гъале цо-цо ГІадамаз цеве цун вачІана жугъутІаз кІалъазе тІамурав Александр абулев чи. ГІенеккейилан, кверги борхун, Александр халкъалда цеве жидеда ГІайиб гъечІилан кІалъазехъин вукІана. ³⁴ Амма гъев жугъутІав вукІин лъайдал, цого гъаракъалъ кІиго саГІатГІанасеб мехалъ ахІана гъез: – Нижер Эфесалзул Артемида кІудияй аллагъ йиго! – ян. ³⁵ Цеве вахъун, шагъаралзул ГІелас, гъелги ГІодоре риччазарун, абуна: – Ле, Эфесалзул ГІадамал! КІудияй Артемидал храмги зодисан рещтІараб гъелзул суратги цІунулел ГІадамал нуж ругеллъи лъаларев чи щив вугев? ³⁶ Гъелда даГІба базе бакІги гъечІеб мехалъ, ГІодоре риччазе ккела нуж.

Сундулъго хехдари рекъоларо. ³⁷ Гъанире нужеца рачун рачІарал гьал чагІаз храмалъуб цІогъги гъабичІо, нилъер аллагъ какараб рагІиги гъазул кІалдиса къватІибе бачІинчІо. ³⁸ Деметрийил ва цогидал устарзабазул лъидехунниги дагІба бугеб батани, гъеб тІубазе тІадаб судги буго, наибзабиги руго. Гъезухъе гІарзаль ине риччай. ³⁹ Гъелдаса батІияб суал нужер бугеб батани, къануналда рекъон, ахІун данделъигун, гъениб тІубазе ккела. ⁴⁰ Щибго гІиллага гъечІого гъаб гъалмагъир нилъеца гъабидал, ургъунго питна багъаризабун бугилан, нилъеда гІайиб чІезабиялда хІинкъи буго. Щай гъанире ракІараралилан гъикъани, къезе жаваб гъечІогури нилъер. ⁴¹ Гъединги абун, халкъ бикъа-биххизабун нахъе битІана гъес.

20 Халкъалъул гъеб ахІи-хІур лъугІараб мехалъ, жиндихъего ахІун муридазе насихІатги гъабун, къолъикІги гъабун, Павел Македониялде ана. ² Гъел вилаятаздасан унаго, халкъалъе гІемераб насихІаталъул хабарги бицунаго, гъев Грециялде щвана. ³ Гъениб лъабго моцІги бан, гамида рекІун, Сириялде ине къачІараб мехалъ, Павелида лъана жугъутІаз жиндие квешлъи гъабизехъин букІин. Гъединлъидал гъес хІукму гъабун Македониялдасахун тІадвуссун ине. ⁴ Гъесда цадахъ ана Бероялдаса Пиррил вас Сопатр, Фессалоникаялдаса Аристарх ва Секунд, Дербиялдаса Гай, Тимофей ва Асиялдаса Тихикги Трофимги. ⁵ Цере ун гъел ниж рачІинегІан Троядаялда чІун ратана. ⁶ Нижин абуни, РеччичІел Панкъазул Байрамалъул къоял инегІанги чІун, гамида рекІун Филиппиялдаса къватІире рахъана, щуго къоялдасан гъезда тІаде щвана ва цо анкъ гъениб рехана. ⁷ Цо гъатІан къоялъ бекун чед кваназе данделъана ниж, цинги вацалгун гара-чІваризе лъугъана Павел. Нахъисеб къоялъ къватІиве вахъине къачІарав Павелица сордо башчалъизегІан бицана хабар. ⁸ Ниж данделъараб тІасарокъор рекІун рукІана гІемерал чирахъал. ⁹ ГортІа гІодов чІун вукІарав Эвтих абун цІар бугев цо гІолохъанчи, Павелил хабар халалъидал, къижун ккана. Къижухъего гъев лъабтІалаяб ригъалъул рагъараб гордухъан къотІнове вортун ана. Рекерун ун хал гъабидал, хун ватана нижеда гъев. ¹⁰ Гъоркъе вачІун Павелица гъев, гъуждуги ккун, тІаде ворхизавуна ва каранде къана. Цинги гъес абун: – Воре, нуж къварилъахъдуге, гъасул рухІ бахъун гъечІо, – ян. ¹¹ Нахъеги тІасарокъове вахун, бекун чед кванана Павелица, хъахІлъи рехизегІан гъезулгун хабар-кІалалдаги вукІун, сапаралъ вахъана гъев. ¹² Дов гІолохъанчиги, расги лъугъинчІеб гІадин, тІаде вачана ва киналго гъелдаса цІакъ рохана. ¹³ Цинги, гамида рекІун, ниж цереккунго Ассалде ана. Нижеда ракІалда

букІана гъениса Павелги цадахъ вачине, гъес абун букІана жив гъениве лъелго вачІинилан. ¹⁴ Ассалда Павел нижеда дандчІвараб мехалъ, гъевги вачун, гамидаги рекІун, Митиленаялде ана. ¹⁵ Гъенисаги гамида рекІун ун, нахъисеб къоялъ Хиос чІинкІиллъиялъул хъолбохъан лъедон, цоги къоги нухда бан, Самосалде щвана ва хадусеб къоялъ Милеталда рещтІана. ¹⁶ КІикъоялда анцІабилеб къоялъул байрам тІаде гІунтІилалде Иерусалималде щвезе бажарилародаян гІедегІун вукІиндал, Асиялда заман инабичІого рорчІизе гІоло, Эфесалде жанире лъугъинчІого ине хІукму гъабун Павелица. ¹⁷ Милеталдаса Эфесалде чи витІун, гъес иман лъуразул агъулялъул бутІрул жиндихъего ахІана. ¹⁸ РачІун гъел тІаде щведал, Павелица гъезда абун: – Асиялъул ракъалда дица тІоцебе хІетІе чІаралдаса нахъе дун нужгун цадахъ вукІаравлъи лъала нужеда. ¹⁹ Дирго хІеренлъи-хІалимлъиялда бадиса магІу чвахулаго ва, дида дандечІарал жугъутІазул питнаби цІикІганиги сабруги гъабун, хъулухъ гъабун дица тІадегІанасе. ²⁰ Нужее пайдаяб щибго жо бахчичІо дица нужедаса: халкъалда цеве вахъунги щибаб къавулъе лъугъунги вагІза-насихІат гъоркъоса къотІизе течІо. ²¹ ЖугъутІаздаги греказдаги, дунго нугІлъун чІун, дица бичІчІизабун кантІун Аллагъасде руссаян ва нилъер тІадегІанав ГІисаде иман лъеян. ²² Гъале гъанже Илагъияб РухІалъ Иерусалималде ине гъесизавулев вуго ва гъениб щиб дир ккелебалиги лъаларо. ²³ Амма кинаб шагъаралде дун щваниги, Илагъияб РухІалдасан илгъам лъугъунеб буго Иерусалималда дида рахсал разе ругилан, дие гІазаб-гІакъуба букІине бугилан. ²⁴ Дирго гІумру хиралъун гуру дун кІалъалев вугев. Дица байбихъараб иш рагІалде бахъинабун ва тІадегІанав ГІисаца къураб тІадкъай тІубазабун, ай Аллагъас нилъеда цІоб лъун бугилан Рохалил хабар бицун чІалде щвезе бокъун буго. ²⁵ Гъанже дида лъала дица Аллагъасул ПарччахІлъи тІаде гІунтІун букІин лъазабурал нужеда дун тІокІав вихъизе гъечІевлъи. ²⁶ Гъединлъидал жакъа дица лъазабулеб буго, нужеда гъоркъоса цониги чи хвасарлъичІого хутІани, гъелъул гІайиб дида гъечІилан. ²⁷ Щайилан гъикъани, щибго бахчичІого дица нужеда бичІчІизабун Аллагъасул амру. ²⁸ Воре, нужго цІуне! ГІисаца жиндирго биги тІун босараб ва Илагъияб РухІалъ нужеда тІадкъараб Аллагъасде иман лъуразул агъулуги, вехъас гІиял рехъен гІадин, цІуне нужеца. ²⁹ Дида лъала дун нужеда аскІоса нахъе араб мехалъ, хъантІарал бацІал рачІун, нужер гІиял рехъабазда гъел гурхІизе гъечІеллъи. ³⁰ Нужеда гъорлъги рахъина, муридал жидедаго хадур цІазе бокъун, гъел мекъи ккезаризе гаргадулел гІадамал. ³¹ Гъеле гъездаса

џџунун чџа нуж. Раџџалда чџезабе лџабго сональ
диџа кџасиги кџадги беразул маџџу тџун гџодилаго
нужеда гџаранџинабги малџанџинабги. ³² Гџанже
диџа нуж тџадегџанасда божун толел руго ва дир
хџул буго гџесул џобаль нуж рехун теларилан.
Гџесда кџола нуже кџваригџанџинаб кџезе ва,
Аллагџас тџаса риџаразего гџадин, нужеги ирс
насиб гџабизе. ³³ Диџа лџидасаниги тџалаб
гџабичџо я гџараџ, я хирияб ретџел-тџех. ³⁴ Нужеда
лџала диџе диџа цадахџ рукџаразегџи кџваригџара-
тараб жо диџа гџал дирго кверал квалквадун
балагџараблџи. ³⁵ Диџа сундулџго нужедаги
бихџизабуна дун гџадин нужги хџалтџизе кколеллџи,
загџипазе кумек гџабизе кколеблџи ва
«Босаральџулџалдаса кџуральџулџ баркат
џикџџараб буго», – ян тџадегџанав гџисаџа абурал
рагџаби кџочон тезе бегџулареблџи. ³⁶ Гџединги
абун, киназдаго цадахџ суждаялда чџун, дугџа
гџабуна Павелиџа. ³⁷ Гџодун маџџу тџолаго, гџесда
тџад хурхана, каранде кџан, гџесда убачал гџаруна.
³⁸ Тџокџав киданиги нужеда жив вихџизе гџечџилан
абурал гџесул рагџабаз хасго кџварид гџаруна гџел.
џинги гамиде нуха регџана гџез Павел.

21 Гџезулгун кџолькиџи гџабун, гамиде рекџун
ниж битџун Кос чџинкџиллџиялдехун ралагџун
ана. Нахџисеб кџоялџ џвана Родосалде, гџениса
Патараялде ана. ² Гџениб батана Финикиялдасахун
ралџад кџотџун унеб гама. Гџелде рахана ниж.
³ Кипр чџинкџиллџи бихџараб мехаль, гџебги
квегџаб рахџалдехун тун, Сириялде ана ва Тиралда
решџџана. Гамидаса юк бахџизе кколеб букџана
гџениб. ⁴ Гџенир муридал ратун, гџезда аскџоб џо
анкџ рехана. Илагџияб Рухџаль малџун, гџез
Павелиџа абулеб букџана Иерусалималде
унгейилан. ⁵ Гџеб нижер анкџ индал, кџватџире
рахџана ниж. Жидерго лџудбигун, лџималгун
шагџаралдаса кџватџире ниж тџоритџизе рачџана
муридал, ва ралџдал рагџалде џведед, нижеџа
суждаялда чџун дугџа гџабуна. ⁶ џоџазе кџолькиџи
гџабун, нижги гамиде рахана, гџелги тџадрусун
ана. ⁷ Тиралдаса рахџун арал нижер сапар
Птолемаидаялда лџугџана. Ваџазе саламги кџун,
гџезда цадахџ џо кџо гџениб бана. ⁸ Нахџисеб
кџоялџ лџелго сапаралде рахџун, Кџайсарияталде
џвана. Иерусалималда тџаса виџун вукџарав
анкџгоясдасан џояв – Филипп – гџенив ватун,
гџесда решџџана. Гџев вукџана Рохалил хабар
лџазабулев чи. ⁹ Рос-рукџалде яхџинчџей ункџо яс
йигоан гџесул, ункџалџего Аллагџас кашпу-
карамалџиги кџун бугоан. ¹⁰ Гџезегџанго кџоял рана
гџенир нижеџа. Гџеб заманаялда Ягџудиялдаса
Птолемаидаялде вачџана кашпу-карамалџи бугев
џо Агаб абулев чи. ¹¹ Нижехџе вачџун Павелил
рачелги босун, жиндирго бохдулги квералги

рухџана гџес. џинги абуна: – Илагџияб Рухџаль
абулеб буго гџаб рачелалџул бетџергџан
Иерусалималџул жугџутџаз гџадин вухџ-вухџун
рехилин ва гџев мажусиязул квердеги кџелин абун.
¹² Гџеб рагџидал нижги гџеб раџалџул гџадамалги
Павелиџа гџардезе лџугџана Иерусалималде
унгейилан. ¹³ Гџебмехаль Павелиџа нижеџа абуна:
– џџай нуж гџодулел? џџай нужеџа дирги раџџ
бакџвазабулеб? Вухџ-вухџун рехияли џиб гури,
тџадегџанав гџисае гџоло Иерусалималда хвезегџи
разияв вуго дун. ¹⁴ Гџев мукџур гџавизе кџвечџелџул,
руџџџун чџана ниж Бетџергџанас хџвараб
лџугџинилан. ¹⁵ џо чанго кџоялдасан кџайи-џџаги
кџачџан, ниж Иерусалималде ине кџватџире
рахџана. ¹⁶ Кџайсарияталдаса џо-џо муридалги
рилџлџана нижеџа цадахџ. Гџез ниж џвезаруна
тџоџересел муридаздасан џоявлџун кколел
Кипралдаса Мнасонил бакџалде ва гџесда
решџџана. ¹⁷ Иерусалималде џведед, ваџал рохана
ниж рачџиналдаса. ¹⁸ Нахџисеб кџоялџ Павел,
нижги рачун, Якџубил бакџалде вилџлџана.
Гџенире рачџана киналго диниял бутџрул.
¹⁹ Павелиџа гџезие салам кџуна ва жиндир
ишалдалџун Аллагџас џогидал халкџазда гџоркџоб
гџабунџиналџул хџакџалџулџ џибго гџоркџоб
теџџого мухџканго биџана. ²⁰ Гџеб рагџидал, киназго
Аллагџасе реџџ гџабуна. џинги гџез Павелиџа
абуна: – Балагџе, ваџ, гџанир жугџутџазда гџоркџоса
гџисаде иман лџурав аза-азар чи дудаго вихџизе.
Гџез киназго кџуриџџого џџунула Мусал кџанунал.
²¹ Дур хџакџалџулџ гџазда биџун буго дуџаџила,
џогидал халкџазул раџалда ругел жугџутџазда
абунги малџунги бугила Мусал диналџе
хилиплџизе бегџулин, васазе сунат гџабичџониги
гџолин ва нилџер гџадатал џџунизе кколларин.
²² Гџанже џибха нилџеџа гџабизе кколеб? Гџазда
лџачџого хутџиларо мун вачџун вугевлџи.
²³ Гџединлџидал џо нижеџа малџараб жо гџабе
дуџа: гџанив нижеџа гџоркџов вуго Аллагџасе
назруялџул гџадат џџунун чџарав ункџо чи. ²⁴ Гџелги
цадахџ рачун ун, дуџаги тџубазабе ботџрол рас
кџунџџизе гџезие изну џолеб раџџџалџизариялџул
гџадат. Гџезие гџологи гџараџ дуџаго кџе.
Гџебмехаль киназдаго лџала дур хџакџалџулџ
биџунеб бугебџинаб мекџи букџин, мунги Мусал
кџануналда рекџон хџвадулев чи вукџин.
²⁵ Иманалде руссарал џогидал халкџазул
рахџалџин абунџи, нижеџа хџукмуџи гџабун,
гџезухџе кагџат битџун инчџиџ
гџересиаллагџазабазе кџурбан гџабураб квенги
кунгеян, биги гџекџогейн, гџанкџун хвезабураб
хџайваналџул гџанги кунгеян ва хџахџбалџиги
гџабугейн. ²⁶ Гџедин нахџисеб кџоялџго гџев
ункџавго чиги вачун ун, Павелиџа

раціцІалъизариялъул гІадат тІубазабуна. Цинги Мукъадасаб Рокъове лъугъун, гъес лъазабуна раціцІалъиялъул болжал киде лъугІизе бугебали. Гъеб болжал лъугІараб къоялъ гъезул щивасдаса къурбан хъвезе кколаан. ²⁷ Гъеб иш лъугІулеб бугеб мехаль, Мукъадасаб Рокъов гъев вихъана Асиялдаса рачІарал жугъутІазда. Гъез халкъалда гъоркъоб багъа-бачари лъугъинабуна ва тІад речІчІун Павелги ккуна. ²⁸ – Я, вацал жугъутІал! – ан ахІулеб букІана гъез. – Кумек гъабе нижее. Гъас киса-кирего гІадамал тІамулел руго нилъер халкъалдаги, нилъер къануналдаги, нилъер хирияб гъаб рукъалдаги дандечІезе. ХІатта гъес, грекалги жанире рачун, нилъер гъаб хирияб бакІ хъублъизабуна. ²⁹ Гъедин абиялъе гІиллаги букІана: Эфесалдаса Трофим вихъун вукІун вуго гъезда дагъав цевегІан шагъаралъул къотІносан Павелида цадахъ унев. Гъев Трофим жиндаго цадахъ Мукъадасаб Рокъовеги вачун вукІун ватилилан ккун буго гъезда. ³⁰ ТІолабго шагъаралда багъа-бачари лъугъана. Кисанго рекерун рачІун гІадамазул кІудияб руккел лъугъана. Кквезеги ккун, гъез Павел Мукъадасаб Рокъоса къватІиве вехъерхъана, ва гъебсагІат кавуги рахана. ³¹ Гъез Павел чІивазехъин вугеб мехаль, рагъухъабазул азарилбетІерасда рагІана тІолабго Иерусалималда гъалмагъир ккун бугилан. ³² ГъебсагІат гъев, рагъухъабиги нусилбутІрулги рачун, гъениве вортана. АзарилбетІерги рагъухъабиги рачІунел рихъун, Павел вухулел рукІарал гІадамаз гъев живго тана. ³³ Гъебмехаль аскІове ун, азарилбетІерас Павел нахъе вачана, кІиги рахасги бан вухъейилан буюрухъ къуна. Цинги гъел гІадамазда гъикъана гъав щивилан, гъас гъабураб щибилан. ³⁴ Гъеб халкъалъул руккалилъ цояс гъадин ахІун, цояс додин ахІун, гъезул хъуй-хъаялъ щиб-кин ккарабали бичІчІизе кІвечІеб мехаль, азарилбетІерас буюрухъ къуна Павел хъалаялъуве вачейилан. ³⁵ Болъодухъа тІаде Павел вачунаго, тІаде гурун бачІараб халкъалъул руккелалдаса цІунизе, рагъухъабаз кодов ккун восизе ккана гъев. ³⁶ Хадур лъугъун гІемерал гІадамаз ахІулеб букІана гъев тІагІинавизе кколилан. ³⁷ Хъалаялъул кавудухъе щведал, Павелица азарилбетІерасда абуна цо кІалъазе бегъилицилан. – Дуда греказул маціищ лъалеб? – ан гъикъана гъес. ³⁸ – Дагъаб цебегІан гъалмагъирги багъаризабун, ункъазарго хъачагъгун авлахъалде лъутун арав Мисриялдаса чи гуревищха мун? ³⁹ Павелица абуна: – Дун вуго Киликиялъул Тарсалдаса жугъутІав, гъеб машгъураб шагъаралъул гражданин. Гъаб халкъалдехун хитІаб гъабун, цо кІалъазе изну кьейилан гъарулеб буго дица дуда. ⁴⁰ Гъебмехаль изну къедал, болъодул хІокІида чІун, кверги борхун, халкъалдехун вуссана

Павел. Киналго гІадамал сихІкъотІун чІараб мехаль, жугъутІ маціалда кІалъазе байбихъана гъес.

22 Гъес абуна: – Я, дир вацалги умумулги! Гъанже дихъ гІенекке нуж! Дида гІайиб гъечІолъи чІезабизе кІалъалев вуго дун. ² Павел жугъутІ маціалда кІалъалев рагІидал, тІубанго сихІкъотІун чІана гъел. Гъебмехаль гъес абуна: ³ – Дун вуго Киликиялъул Тарсалда гъавурав, гъаб шагъаралда цІаларав жугъутІав. Гамалиэлида цеве цІалун, цІакъ мухІканго лъазаруна дица нилъер умумузул къанунал. Дунги вукІана, жакъа нужго гІадин, Аллагъ рази гъавизе хІаракат бахъулев чи. ⁴ Гъаб Нухде лъугъаразе чІиваялде гІунтІунги гІазаб къуна дицаги, бихъиналги руччабиги, ккун рачун, рахсаца рухъинаруна, туснахъалъур тІамизаруна. ⁵ Гъелъие нугІлъи гъабила чІахІиял кашишзабазги киналго чІухІби-хІакимзабазги. Гъезул кагъатги босун унев вукІана дун Дамаскалда ругел иман лъуразухъе, рухъ-рухъун гъел Иерусалималде рачине ва гъаниб гъезие тамихІ гъабизе бокъун. ⁶ Гъедин нухда унаго, Дамаскалде щоле вукІараб къоялъул къалъул гІужалда, тохлъукъего зобалаздасан рещтІараб нуралъ кутакалда къалъ-къалъизабуна сверухълъи. ⁷ Дун гІодов ккана. «Шаул! Шаул! Щай дуца дие гъаб гІазаб-гІакъуба къолеб бугеб?» – ан ахІулеб гъаракъги рагІана дида. ⁸ «Мун щив, бетІерчІахъад?» – абун гъикъана дица. Гъес дида абуна: «Дун вуго дуца гІазаб-гІакъуба къолеб бугев Назареталдаса ГІиса». ⁹ Дида цадахъ рукІараздаги бихъана гъеб нур. Амма дунгун кІалъалев вукІарасул гъаракъ гъезда рагІичІо. ¹⁰ «Я, бетІерчІахъад! Щибха дица гъабизе кколеб?» – абун гъикъана дица гъебмехаль. ТІадегІанас дида абуна: «ТІаде вахъун, Дамаскалде а мун. Гъениб бицина дуда дуца гъабизе кколебциналъул хІакъалъулъ». ¹¹ Гъеб нуралъул гвангъиялъ дир бадиса канлъи босана. Цадахъ рукІараз, квер ккун вачун, Дамаскалде щвезавуна. ¹² Гъенир ругел жугъутІазда гъоркъоб къадру-къиматги бугев, къануналъеги мутІигІав цо Анания абулев чи вачІана дида аскІове. ¹³ Гъес абуна: «Я, дир вац Шаул! Валагъе!» – ян. Гъеб лахІзаталда гъесухъ валагъидал, дир беразда канлъи бихъана. ¹⁴ Цинги гъес дида бицана: «Нилъер умумузул Аллагъас мун тІаса вищун вуго жиндирго амруги дуда лъазе, Аллагъасул ваціцІадав вакилги вихъизе, гъесул каламги рагІизе. ¹⁵ Дуда бихъаралъулги рагІаралъулги бицун, киналго халкъазда гъоркъов Гъесул нугІлъун вукІине ккола мун. ¹⁶ Гъанже сундухъ балагъун мун чІун вугев? Лъадалъ ччун вахъизавун, гъесул цІар рехсон, дурго мунагъал чуризаре». ¹⁷ Иерусалималде тІадвуссун Мукъадасаб Рокъов какда вукІагоги цебетІами

лъугъана дие. ¹⁸ Дида ГІиса вихъана, ва гьес дида абуна: «ЛахІзаталъ чІечІого мун Иерусалималдаса нахъе а. Гъанир божизе гъечІо дир хІакъалъулъ дуца бицаралда». ¹⁹ Дица абуна: «Я, ПІадеГІанав ГІиса! Гъазда лъала дуде иман лъурал ГІадамал дица, ккун рачун, туснахъалъур тІамулел рукІараблъи ва синагогабазда гьел рухулел рукІараблъиги. ²⁰ Дуде нугІлъи гъабурав Стефанил би ГІодобе тІолеб мехалъ дунги вукІана гъенив. Дица гъеб лъикІаб ишлъун рикІкІана, гъев чІвалел рукІарал ГІадамазул ГІабабиги дихъе кьун рукІана цІунизе». ²¹ ГІисаца дида абуна: «Дица мун гъаниса рикІкІаде цогидал халкъазул ГІадамазухъе витІулев вуго. Гъезухъе а мун». ²² Гьел раГІаби Павелил кІалдиса къватІире лъугъинегІан ГІенеккун чІун букІараб халкъ нахъеги ахІдезе лъугъана: – Ракъалдаса тІаГІинавизе ккола гъев! Гъединав чи чІаго тезе бегъуларо! ²³ РетІелги бихъ-бихъун балаго, хІатІикъ букІараб хІурги гъаваялде гъурщулаго, гъедин ахІделел гьел ругеб мехалъ, ²⁴ азарилбетІерас буюрухъ кьуна Павел хъалаялъуве вачеян ва гъес щиб гъабун букІун гьал ГІадамаз гъедин ахІулеб бугебали цІалаца вухун бицинабейилан. ²⁵ ЦІалаца вухизе вухънеб мехалъ, гъенив аскІов вукІарав нусилбетІерасдехун вуссун Павелица абуна суд гъабичІого Рималъул гражданин вухизе законалъ изну кьолебицилан. ²⁶ ГъебсаГІат нусилбетІерас, азарилбетІерасда аскІове ун, абуна: – Дуца гъабубеб жо щиб? Гъавни Рималъул гражданин вукІун вуго, – ян. ²⁷ АскІове вачІун, азарилбетІерас Павелида гъикъана: – Бице дида: мун Рималъул гражданинищ? – абун. Уйилан абуна гъес. ²⁸ НусилбетІерас гъениб абуна гъеб гражданлъи щевезе ГІоло жинца ГІемераб ГІарац хвезабизе кканилан. Павелицаги абуна жив эбелалъ гъавуралдаса нахъего вугин Рималъул гражданин. ²⁹ Гъев цІалаца вухизехъин вукІарал ГІадамал нахъегІан къана. АзарилбетІерги хІинкъана жинца вухъ-вухъарав чи Рималъул гражданин вукІин лъайдал. ³⁰ Павелиде жугъутІаз ГІунтІизабубеб бугеб ГІайиб мухІканго баянлъизе ГІоло, нахъисеб кьолялъ азарилбетІерасул буюрухъалдалъун чІахІиял кашишзабиги кІудияб судалъул ГІадамалги данделъана ва, тІаса рахсалги рахъун, Павел гъезда цева чІезавуна.

23 КІудияб судалъул ГІадамазда берги речІчІизабун, Павелица абуна: – Я, дир вацал! Жакъа кьолялде щевезегІан дица Аллагъасда цебе ракІбацІадаго ГІумру гъабуба ва кидаго гъабичІо ритІухъаб гурони иш. ² Гъеб раГІидал кІудияв кашиш Ананияца аскІор рукІаразе амру гъабуба гъесул кІал бухейилан. ³ Павелица гъесда абуна: – Аллагъас вухила мун, хъахІракъалъ бохъараб къед! Мун гъанив ГІодов чІун вуго къануналда рекъон

дие суд гъабизе. Дуцаин абуни, къанунги хвезабун, буюрухъ кьолеб буго дун вухейилан. ⁴ АскІор рукІараз гъесда абуна Аллагъасул кІудияв кашиш къабихІ гъавулев вугин дуцайилан. ⁵ Гъебмехалъ Павелица абуна: – Я, вацал! Гъав чи кІудияв кашиш вукІин лъачІо дида, Илагъиял ТІухъдузда хъван бугелъул: «Дурго халкъалъул бетІерасул хІакъалъулъ квешаб раГІи абуге», – ян. ⁶ Гъенир ругезда гъоркъор саддукеялги фарисеялги рукІин лъараб мехалъ, ахІунго-ахІун абуна Павелица: – Я, вацал! Дун вуго фарисеясул вас фарисеяв. Судалдеги дун вачун вуго къиямасеб кьолялъ хварал тІаде рахъинаризе рукІиналде хъул лъурав чи вугелъул. ⁷ Гъес гъедин абидал, саддукеяздаги фарисеяздаги гъоркъоб даГІба ккун, цоцалъ рана судиял. ⁸ (Саддукеял божулароан я къиямасеб кьолялъ хварал тІаде рахъинаризе рукІиналда, я малаикзабазда, я жундузда. Фарисеялин абуни гъеб киналдаго божулаан.) ⁹ КІудияб ахІи-хІур багъарана гъениб. ТІаде рахъун фарисеязул цо-цо диниял ГІалимзаби чІчІи-чІидизе лъугъана: – Гъав чиясулъ щибниги квешлъи бихъулеб гъечІо нижеда. Щиб лъалеб, рухІ яги малаик батила гъесда кІалъан? ¹⁰ Гъезул даГІба-раГІи ГІорхъулъа индал, гъез Павел тІутІун вазе гурилан хІинкъун, азарилбетІерас рагъухъабазе буюрухъ кьуна гъоркъе рачІун гъев нахъе вачейилан ва хъалаялъуве щевезавейилан. ¹¹ Нахъисеб сордолялъ вачІун, ПІадеГІанав ГІисаца Павелида абуна: – Мун къуркъуге! Иерусалималдаго ГІадин, Рималдаги гъабизе ккезе буго дуца дие нугІлъи. ¹² Нахъисеб кьолялъ цо-цо жугъутІаз гъедун къотІи гъабуба Павел чІвазегІан жал я кваналарин, я гъекъеларин. ¹³ Гъедин Павелида дандечІаразул вукІана кІикъогоялдаса цІикІкІарав чи. ¹⁴ ЧІахІиял кашишзабазда ва чІухІби-хІакимзабазда аскІоре ун, гъез абуна: – Павел чІвазегІан я кваналарилан, я гъекъеларилан гъедун руго ниж. ¹⁵ Нужецаги нужер судалъги азарилбетІерасда лъазабе гъеб ишалъул мухІканаб цІех-рех гъабизе бокъун бугин, Павел нужехъе вачейилан. Цинги гъаниве вачунаго нухда чІвала нижеца гъев. ¹⁶ Гъеб хиянаталъул хабар лъан, Павелил яцалъул вас хъалаялъуве ана ва кинабго Павелида бицана. ¹⁷ Гъебмехалъ аскІове ахІун гъес цо нусилбетІерасда абуна гъав ГІолохъанчи азарилбетІерасухъе вачейилан, досда бицине цо хабар бугин гъасулилан. ¹⁸ Гъев ГІолохъанчиги азарилбетІерасухъе щевезавун, гъес досда абуна: – Туснахъалъув вугев Павелица аскІове ахІун гъарана дида гъав ГІолохъанчи духъе щевезавейилан, дуда бицине цо хабар бугин гъасулилан. ¹⁹ Кверги ккун довеГІан вачун, азарилбетІерас гъев ГІолохъанчиясда гъикъана

дида щиб бицине дуге бокъун бугебилан. ²⁰ Гъес бицине: – ЖугъутІаз къотІи гъабун буго, мухІканаб цІех-рехалъе къваригІун вугиланги абун, метер Павел кІудияб судалде вачине виччайилан дуда гъаризе. ²¹ Дуца гъезул гъариялъухъ гІин тІамуге. КІикъогоялдаса цІикІарав чи къачІан чІун вуго гъев чІвазе гъоркъчІелги гъабун. Гъев чІвачІого я кваналарин, я гъекъеларин гъедун руго гъел. Гъел ралагъун чІун руго дуца Павел судалде витІиялъухъ. ²² Гъелъул хІакъалъулъ лъиданиги хІухъ бахъгейиланги лъазабун, азарилбетІерас нахъе витІана гъев гІолохъанчи. ²³ Цинги кІиго нусилбетІерги аскІове ахІун, азарилбетІерас гъезда абун: – КІинусго рагъухъангун, гъединго лъабкъоялда анцІго рекІаравгун ва хеч кодоб бугев кІинусго аскаривгун цадахъ Къайсарияталде ине къачІай. Нух къватІире рахъине ккола къаси сагІат ичІго тІубарабго. ²⁴ Павел рекІине чуйлги къачІай. Нухда щибго зарал-зиян ккезе течІого, Феликс сардарасухъе щезаве гъев. ²⁵ Цинги гъес гъадианаб кагъат хъвана: ²⁶ «ХІурмат тІадегІанав сардар Феликсиде салам буго Клавдий Лисийил рахъалдасан. ²⁷ Гъав чи жугъутІаз, ккун вачун, чІвазехъин вукІана. Рималъул гражданин вукІин лъайдал, рагъухъабиги рачун ун, дица гъав хвалдаса хвасар гъавуна. ²⁸ Гъасда бугеб гІайиб-хатІа лъазе гІоло дица гъав гъезул кІудияб судалде вачана. ²⁹ Гъениб дие баянлъана гъасде гъез гІунтІизабугеб тІолабго гІайиб гъезул жидерго къануналда хурхараб букІин, амма я чІвазе, яги туснахъалъув тІамизе гІураб гІайиб гъасда тІад чІечІо. ³⁰ Гъанже гъав чи чІвазе гъез гъоркъчІел гъабун бугилан абидал, дица гъав духъе витІулев вуго ва гъасда дандечІаразеги амру гъабун гъасдасан бугеб гІарзалъ духъе айилан». ³¹ Буюрухъ тІубазабун, рагъухъабаз Павел гъеб сордоляго Антипатридаялде вачана. ³² Нахъисеб къоялъ рекІарал ана Павелги вачун Къайсарияталде, цогидал рагъухъаби хъалаялъуре тІадрусана. ³³ Къайсарияталде щедал, Павел вачун рачІарал рагъухъабаз Павелги гъесул хІакъалъулъ хъвараб кагъатги сардарасухъе къуна. ³⁴ Кагъат цІалун бахъарабго, Феликсица гъикъана Павел щиб вилаяталъул чийилан. Гъев Киликиялдаса вукІин лъайдал, ³⁵ Феликсица абун: – Дуде гІайиб гІунтІизабугеб гІадамал тІаде щвараб мехалъ гІенеккила дун духъ, – абун. Цинги гъес буюрухъ къуна, хъаравулъиги чІезабун, Павел Гъеродил кІалгІаялъув тейилан.

24 Щуго къоялдасан кІудияв кашиш Ананияда цадахъ гъенире рачІана чІухІби-хІакимзабаздасан чанго чиги Павелиде гІайиб гІунтІизабугеб вачарав адвокат Тертуллиги. РачІун гъез Павелида тІасан сардарасде гІарз бахъана.

² Павел вачун цеве чІезавидал, Тертуллица байбихъана гъесда ккараб гІайиб бицине. Гъес абун: – Дур бетІерчІахъаяв Феликс, дуцаги дур тІалаб-агъазалдалъун гъаб нижер халкъалъул гІумруялъулъ ккезарурал лъикІал хиса-басиязгийин ниж шулияб ракълиде рачарал, ³ гъеб киналъухъго кидаго ва кибго нижер кІудияб баркала буго дуге. ⁴ Цинги, гІемер халат гъабун, дур рахІат хвезабиларо. Гъарула дуда нижер къокъабго гІарзалъухъ, дур сабруялда рекъон, гІинтІамейилан. ⁵ Нижее баянлъана гъав чи кІудияв вабаалъул унти вугевлъи. Христианазул гъересияб мазгъабалъе бетІерлъиги гъабун, гъас дунялалда ругелщинал жугъутІазда гъоркъоб питна багъаризабугеб буго. ⁶ ХІатта гъас къасд гъабун Мукъадасаб Рукъ хъублъизабизецин, гъенив нижеца ккуна гъав. ⁷ - ⁸ Дуцаго гъасул цІех-рех гъабун, якъинлъила щай нижеца гъасде гІайиб гІунтІизабугеб бугебали. ⁹ ТІад рекъон, цогидал жугъутІазги абун гъеб битІараб бугилан. ¹⁰ КІалъазе изну бугилан сардарас ишан гъабидал, Павелица абун: – ГІемерал соназ мун гъаб халкъалда тІад къадилъун вукІин лъалелъул, дун вохун вуго дидаго гІайиб гъечІолъи чІезабун дуда цеве кІалъалев вукІиналдаса. ¹¹ Иерусалималде зияраталъе дун вачІаралдаса анцІила кІиго къо гурони ун букІинчІо. Гъелъул мухІканлъи балагъизе кІвела дуда. ¹² Гъеб заманаялда я Мукъадасаб Рокъов, я синагогабазда, я къотІинов ватичІо гъазда дун щивгунниги дагІбадулев, яги гІадамал данделъизарулев. ¹³ Гъанже диде гІунтІизабугеб бугеб гІайиб тІад чІезабизе кІвезе гъечІо гъазда. ¹⁴ Амма дуда цеве дун мукІурав вуго: гъаз гъересияб бугин абугеб Нухдасан ун гъабуга дица тІагІат нижер умумузул Аллагъасе. Гъединго дица иман лъола къануналда бугебщиналдеги Аварагабазул ТІухъдузда хъварабщиналдеги. ¹⁵ Гъазул гІадин, дирги хъул буго Аллагъас муъминзабиги мунапикъзабиги хваралъуса рахъинаризе рукІиналде. ¹⁶ Гъединлъидал дица хІаракат бахъула Аллагъасда цебеги гІадамазда цебеги дирго яхІ-намус цІунизе. ¹⁷ ГІемерал соназ къватІивги вукІун, дун Иерусалималде тІадвуссун вачІана дирго халкъалда гъоркъоса мискин-пакъирасе садакъа къезеги къурбан хъвезеги. ¹⁸ Дунго вацІцІалъизавиялъул гІадат тІубазабугеб Мукъадасаб Рокъов вугеб мехалъ ватана гъазда дун. Гъениб дида аскІоб халкъалъул руккелги букІинчІо, щибго ахІи-хІурги букІинчІо. ¹⁹ Асиялдаса вачІарав чанго жугъутІасда ватана дун гъенив. Гъеле гъел рукІине кколаан гъанир дуда цере чІун, диде гІунтІизабизе гІайиб бугони, гъеб дуге баян гъабизе. ²⁰ Яги гъаз жидецаго бицине биччанте, кІудияб судалда цеве чІезавидал, дида

батараб гІайибалъул. ²¹ ЦохІого цохІо дица гъениб ахІана: «Хваралъуса тІаде рахъинаризе рукІиналда дун божунилан жакъа нужеца дие суд гъабулеб бугоха!» – ян. ²² Писал Нухалъул хІакъалъулъ дагъаб мухІканго лъалев Феликсица абун, азарилбетІер Лисий вачІинегІан жинца суд нахътІамун толеб бугилан ва гъебмехалъ гъабилан хІукмуйилан. ²³ НусилбетІерасеги буюрухъ къуна Павел жанив тІамизе вачеян, амма гъесие бигъалъи гъабеян ва гъесухъе ракизе рачІарал гІага-божаразеги щибго квекІен гъабугейилан. ²⁴ Чанго къоялдасан рачІун Феликсицаги гъесул чІужу жугъутІай Друзиллацаги, жидехъего ахІун, Павелида бицинабуна МасихІ Писал диналъул хІакъалъулъ. ²⁵ РитІухъго хъвадизе ккеялъулги, жиндаго квелъ базе ккеялъулги, Аллагъас суд гъабизе букІиналъулги Павелица бицинал, Феликс хІинкъана. КъваригІараб мехалъ ахІилиланги абун, гъес гъев нахъе витІана. ²⁶ ТІаде жоялъеги гъесда ракІалда букІана Павелица ришваталъе гІарац къелиланги. Гъединлъидал гІемер ахІулаан гъес Павел жиндихъего, гъевгун гара-чІварулаан. ²⁷ КІиго соналдасан Феликсил бакІалде сардарлъун вачІана Порций Фест. Жиндасаго жугъутІал разиго хутІизелъун, Феликсица Павел туснахъалъувго тана.

25 Гъеб вилаяталде сардарлъун тІамун вачІун лъабабилеб къоялъ Къайсарияталдаса Иерусалималде ана Фест. ² Гъесухъе рачІун бищунго кІудияв кашишасги ягъудиязул чІухІби-хІакимзабазги Павелидасан гІарз бахъана. ³ Гъез гъарана, жидее лъикІлъи гъабун, Павел Иерусалималде вачІинавейилан. Гъезул къотІи букІана гъениве вачунаго нухда Павел чІвазе. ⁴ Фестица абун Павел Къайсарияталда туснахъалъув вугилан, гъанже кватІичІого жинда гъениве ине ракІалдаги бугилан. ⁵ Нужер вакилзабиги рилълъине бегъилила жинда цадахъ, гъев Павелида гІайиб бугеб батани, гъелъул хІакъикъат баян гъабизе. ⁶ Иерусалималда ичІго-анцІго къогицин бачІого, Къайсарияталде тІадвусун ана Фест. Гъениве щун кІиабилеб къоялъго, къадиясул тахида гІодовги чІун, гъес амру гъабун Павел гъаниве вачейилан. ⁷ Павел вачун вачІана. Иерусалималдаса рачІарал ягъудияз, гъевги сверун ккун, байбихъана гІемерал чІахІиял гІайибал гъесде гІунтІизаризе. Амма цониги гІайиб тІад чІезабизе гІураб хІужжа гъезда батубеб букІинчІо. ⁸ Живго витІарав вукІин чІезабизе Павелица абун я жугъутІазул къануналда, я Мукъадасаб Рокъов, яги къайсарасда дандечІун щибниги мунагъ ккечІин жиндихъайилан. ⁹ Амма Фестие бокъун букІана жугъутІал рази гъаризе. Гъединлъидал гъес

Павелида гъикъана: – Дур ишалда хурхун дунги гІахъаллъараб судалъ хІукму гъабизе Иерусалималде витІизе бокъилищ дуге? ¹⁰ Павелица абун: – Жакъа дун гъанив къайсарасул судалда цева чІун вуго, гъединаб къайсарасулаб судалъ къотІизе ккола дие хІукмуги. ЖугъутІазе дица щибниги квешлъи гъабичІо. Дудаги цІакъ лъикІ лъала гъеб. ¹¹ Дун такъсирчи ватани ва чІвазе къотІизе гІураб гІайибги дида ккун батани, хвезе разияв вуго дун. Амма гъаз диде гІунтІизабугеб бугеб гІайиб тІад чІезабизе кІвечІони, лъилниги ихтияр гъечІо дун гъезул кверде къезе. Къайсар вукІине виччай дие къадилъун! ¹² Жиндирго мажлисалда дандги бан, Фестица Павелида абун: – Къайсар къадилъун вукІине бокъун батани, къайсарасухъе витІила дица мун. ¹³ Чанго къоялдасан Къайсарияталде Фестие салам къезе рачІана Агриппа ханги гъесул чІужу Береникаги. ¹⁴ Гъез гъениб чанго къо бан хадуб, Фестица ханасе Павелил бицен гъабун: – Феликсица туснахъалъув тун цо чи вуго гъанив. ¹⁵ Дун Иерусалималде щвараб мехалъ, ягъудиязул чІухІби-хІакимзабазги чІахІиял кашишзабазги бицана дида гъасул хІакъалъулъ, гъез гъарана гъасие тамихІалъе хІукму къотІейилан. ¹⁶ Амма дица гъезда абун, жинде гІайиб гІунтІизабугевги жинца гІайиб гІунтІизабулесе живго цІунизе ресги къун, суд гъабичІого чи тамихІалде цІалев гІадат гъечІин Рималъул халкъалъулилан. ¹⁷ Дида цадахъ гъел ягъудиял гъанире рачІун нахъисеб къоялъго, нахъ бахъун течІого, дун къадиясул тахида гІодов чІана ва гъев чи судалде вачейилан амру гъабун. ¹⁸ Амма ягъудияз бицараб жоялдасан дида бичІчІана – дун щаклъун вукІараб цониги квешлъи гъев чияс гъабун гъечІеблъи. ¹⁹ Амма гъезул бугоан жидерго диналда хурхараб дагІба-къец. Павелица чІаго вугилан чІезабугеб букІарав, цо кидаялиго хварав кинавалиго Писал хІакъалъулъги букІана гъезул дагІба. ²⁰ Гъеб иш кин тІубалебали лъачІого, дица гъесда гъикъана, Иерусалималде витІун, гъенив судалда цева чІезе бокъилищилан. ²¹ Императорас суд гъабизегІан гъанивго тейилан Павелица гъаридал, дица гъев Къайсарияталдаго тана, къайсарасухъе витІизе рес ккезегІан. ²² Гъев чиясухъ гІенеккизе диеги бокъилаанилан абун Агриппаца Фестида. Фестица абун метер рагІилин дуда гъес щиб бицунаели. ²³ Нахъисеб къоялъ чІухІараб къагІидаялъ къачІа-кІатІан Агриппаги, Береникаги, азарилбутІрулги ва шагъаралъул чІухІби-хІакимзабиги цадахъ рачун, суд гъабугеб рокъове лъугъун гІодов чІедал, Фестица амру гъабун Павел вачун рачІайилан. ²⁴ Цинги Фестица абун: – Я, Агриппа хан ва гъанир ругел цогидалги!

Нужеда цева вугев гъав чиясдасан гIарз бачIун буго Иерусалималда ругелги гъанир ругелги жугьутIазул тIолабго жамагIаталъ. Гъав чIаго тезе бегьуларилангичин ахIулеб букIана гъез. ²⁵ Дида ракIалде ккола чIвазе къотIизе гIураб гIайиб гъасул гъечIилан. Къайсарасул судалде витIейилан гъарулеб бугелъул, дица хIукму гъабун гъав гъениве витIизе. ²⁶ Амма гъасул хIакъалъулъ щибилан бетIерчIахъаяв къайсарасухъе хъвалебали лъаларо. Гъединлъидал дица гъав гъаниве вачана нуж киназдаго цева чIезе, хасго дуда цева чIезе, Агриппа хан. Гъаниб цIех-рехалдасан баянлъизеги бегьула къайсарасухъе щиб хъвалебали. ²⁷ ТIад чIезабураб гIайиб бихъизабичIого, туснахъ къайсарасухъе витIизе рекъон букIинарилан кколеб буго дида.

26 – Гъанже бицеа дурго, – ян абун Агриппаца Павелида. Кверги борхун, Павелица байбихъана жиндаго гIайиб гъечIолъи чIезабизе: ² – Я, Агриппа хан! Жакъа дица талихIлъун рикIкIунеб буго жугьутIаз диде гIунтIизабураб гIайиб битIараб гъечIеблъи чIезабизе дуда цева кIалъазе рес щвей. ³ Хасго дуда цIакъ лъикI лъала жугьутIазул киналго гIадаталги гъезул рукIунел дагIба-къецакъул суалалги. Гъединлъидал гъарулеб буго дица дуда сабруялда дихъ гIенеккейилан. ⁴ Киналго жугьутIазда лъала гIолохъанаб мехалдаса нахъего дирго халкъалда гъоркъобги хадуб Иерусалималдаги кинаб гIумру дир букIарабали. ⁵ Гъезда цебего лъала дун фарисеяв вукIаравлъи, ай нижер диналъул тIалабал къуричIого тIуразарулел рукIараблъи. Гъединлъидал, гъезие бокъани, гъелъие нугIлъиги гъабила гъез. ⁶ Жакъа дун судалда цева чIезавун вуго Аллагъас нижер умумузе гъабун букIараб къотIи тIубаялде хъул лъурав чи вугилан. ⁷ Гъеб къотIи тIубазе букIиналде хъул лъун къасиги къадги тIадчIун Аллагъасе гIибадат гъабулеб буго нижер анцила кIиги наслуялъ. Я дир хан, гъеле гъединаб хъул дирги бугилан гIайиб гIунтIизабулеб буго диде жугьутIаз. ⁸ Аллагъас хварал тIаде рахъинари букIунеб-лъугъунеб жоцин гурилан абураб пикру щай нужелъ бугеб? ⁹ Дидаги ракIалде кколаан Назареталдаса ГIисада дандечIун гIемераб жо гъабизе кколилан. ¹⁰ Дица гъедин гъабизеги гъабун Иерусалималда, чIахIиял кашишзабаз ихтиярги къун, иман лъуразул гIемерал гIадамал туснахъалъуре рехана дица. Гъел чIвалеп мехалъги, разияв вугилан квер борхана дица. ¹¹ Киналго синагогабазухъе ун, чанги тамихI гъабун дица гъезие, гъеб дин какизе тIамуна ва гъездехун букIараб ццидал кутакалъ дун тIамуна, цогидал шагъаразде унги, гъезие гIазаб-гIакъуба къезе. ¹² Гъеле гъедин чIахIиял кашишзабаз

ихтиярги къун, гъезул вакиллъун Дамаскалде унев вукIана дун. ¹³ Бакъул канлъиялдаса гIемерго гвангъараб нур рещтIана, хан, къалъул гIужалда зобалаздасан дидеги дида цадахъ рукIараздеги. ¹⁴ Гъебмехалъ ниж киналго гIодор ккана. Цинги дида рагIана жугьутI мацIалда кIалъалеп гъаракъ. «Шаул! Шаул! – абун ахIана гъес. – Щай дуца дие гъаб гIазаб-гIакъуба къолеб бугеб? ГIебутIа зар базе бажариларо духъа». ¹⁵ «Мун щив, бетIерчIахъад?» – абун гъикъана дица. «Дун вуго дуца гIазаб-гIакъуба къолеб бугев ГIиса, – ян абун тIадегIанас. – ¹⁶ ТIаде вахъун, вахъун чIа гъанже! Дун духъе рещтIана, мун дие хъулухъ гъабизе тIамизе, дуда бихъарабги дуда дица бихъизабизе бугебги бицине тIамизе. ¹⁷ Дица мун дурго халкъалдаса хвасар гъавила ва мун дица жидехъе витIизе вугел цогидал халкъаздасаги хвасар гъавила. ¹⁸ Дуца гъезул беразда канлъи бихъизабила, бецIлъиялдаса канлъуде рачина, илбисалъул къуваталдаса рорчIун Аллагъасде русинарила ва, мунагъал чурун, гъезиеги, дида божиалъ жал рацIцIалъарал чагIазего гIадин, бутIа насиблъизе бугиланги лъазабила». ¹⁹ Гъединлъидал, Агриппа хан, зобалаздасан илгъам лъугъун дие гъабураб амру тIубазабичIого чIечIо дун. ²⁰ Цин Дамаскалда ругезда, цинги Иерусалималда ругезда ва тIолабго Ягъудиялъул улкаялда, гъединго цогидал халкъазул гIадамаздаги лъазабуна дица кантIун Аллагъасде русаян ва нужер тавбу биххиларедухъ хъвадеян. ²¹ Гъеб сабаблъунин дун Мукъадасаб Рокъов жугьутIаз тIад речIчIун ккурав ва чIвазехъин вукIарав. ²² Аллагъасул квербакъиялдалъун къечIо дун гъаб жакъа къоялде щезегIан. ГIисиналгунги чIахIиялгунги гара-чIварулаго, дица щибниги бицинчIо Мусацаги цогидал аварагабазги хадуб ккезе бугелъул хIакъалъулъ цебеккунго бихъизабун букIаралдаса батIияб жо. ²³ Гъез абун букIана МасихI ГIисае гIазаб-гIакъуба къезе бугилан, хваразда гъоркъоса тIоцеве тIаде вахъинеге вугилан ва нижер халкъалдаги цогидал халкъаздаги Нур бихъизе бугилан. ²⁴ Гъедин живго вацIцIад гъавун кIалъалев Павел вугеб мехалъ, Фест гъесде ахIана: – Павел, мун гIадаллъун вуго. ГIелмуялъул кутакалъ бетIер свериабун буго дур! – абун. ²⁵ – Дун гIадаллъун гъечIо, бетерчIахъаяв Фест, – абун жаваб къуна гъесие Павелица. – Гъаб дир рагIи битIарабги буго, цIодорабги буго! ²⁶ Агриппа ханасда цIакъ лъикI лъалелъул гъадиал ишазул хIакъикъат, хIинкъичIого гъесдехун кIалъалев вуго дун. Гъаб ишалъулъ щибго балъгояб жо хутIун батиларо гъесие, бецIаб бокIнилъ гурелъул гъеб кинабго ккараб. ²⁷ Мун аварагабазда божулевищ, Агриппа хан? Дидани лъала мун божулевлъи. ²⁸ Гъебмехалъ Агриппаца

Павелида абуна: – Дун христианавлѣун лѣугѣинави гѣедигІан бигѣяб ишиланищ дуда ккараб?

Павелица абуна: ²⁹ – Бигѣя букІаниги, захІмат букІаниги, дица Аллагъасда гъарилаан цо мун гуревги, гъанир дихъ гІенеккун ругел киналго гІадамалги дун гІадиналлѣун лѣугѣагийилан. Рахсаца вухъ-вухъарав туснахълѣун гуревха!
³⁰ Гъебмехалъ ханги, гъесдаго цадахъ сардарги, Береникаги, гъенир рукІарал гІадамалги тІаде рахъун къватІире ана. ³¹ – ЧІвазе къотІизе яги туснахъалѣув тІамизе гІураб гІайиб гъечІо гъадав чиясда, – ян абулеб букІана гъез цоцазда. ³² Цинги Агриппаца Фестида абуна: – ГъабсагІатго туснахъалѣуса къватІиве виччазе бегъилаан дов, къайсарасул суд дос тІалаб гъабулеб гъечІебани.

27 Гамида рекІун Италиялде ине нижер хІукму ккедал, Павелги цогидал туснахъалги рачун витІана къайсарасул полкалдаса нусилбетІер Юлий. ² Ралъдал рагІалда ругел Асиялѣул шагъаразде ине къачІан букІараб Адрамиттиялѣул гамида рекІана ниж. Нижеда цадахъ вукІана Фессалоникаялдаса македонияв Аристархги. ³ Нахъисеб къоялъ ниж Сидоналде щвана. Павелида гурхІун, Юлийица гъев жиндирго гъудулзабазухъе ине виччана, гъезги Павелие къваригІара-тараб къезе. ⁴ Кутакалда данде пулеб гъури бахъиндал, гъениса нижер гама Кипралѣул къилбаялѣул рахъалдасан ун, ⁵ Киликиялѣул ва Памфилиялѣул рахъалда бугеб ралъадги къотІун, Ликиялѣул шагъар Мираялде щвана. ⁶ Гъениб нусилбетІерасда батана Италиялде унеб Искандарияталѣул гама. Гъелда рекІинаруна гъес ниж. ⁷ Чанго къоялъ аниги, кІудияб манзилго нахъа тезе бажаричІо нижер гамида ва хІалицаго Книдалде рорчІана. Кутакаб гъороца церехун риччалел рукІинчІелѣул, Крит чІинкІиллѣиялѣул гъородаса цІунараб рахъалдасан, Салмонаялѣул мицІиралда цебесан бачине ккана гама. ⁸ ЧІинкІиллѣиялѣул рагІалдасан лъедон, гІемераб къоги бихъун, ахирги щвана Ласея шагъаралда аскІоб бугеб ЛъикІаб Гаванъ абулеб бакІалде. ⁹ Гъедин гІезегІан мех индал, ГурхІиялѣул къо абураб жугъутІазул динияб байрам лѣугІараб заманги букІун, хадурккун церехун лъедезе хІинкъи бугеб хІал лѣугъана. ¹⁰ Павелица абуна: – Дихъ гІенекке нуж! ТалихІ къараб сапар бугин ккола дида гъаб. Гамие ва гъелда тІад бугеб къайиялѣе гуревги, гІадамазегичин зарал ккеялда хІинкъи буго. ¹¹ Амма нусилбетІерас Павелил гъел рагІаби гІадахъ росичІо, капитанасдаги гамил бетІергъанасдаги божана гъев. ¹² Хаселалѣго гъенир чІезе санагІалѣи бугеб гаванъ букІинчІо гъеб. Гъединлѣидал гІемериселги разилѣун, хІукму гъабуна нахъеги ралъдалѣе рахъине ва Крит

чІинкІиллѣиялѣул къилбаялѣулабги севералѣулабги рахъалдасан бакътІерхъуде балагъараб Финиксалѣул гаваналде рорчІуларищали хІалбихъизе, цинги хаселги гъениб тІамизе. ¹³ Къилбаялдасахун тІадагъаб гъури пуйзе байбихъараб мехалъ, гъезда рагІалде ккана гъанже бугин бищунго санагІатаб заманилан. Цинги якорѣги тІаде харцІун, Криталѣул рагІалдасан лъедезе лѣугъана нижер гама. ¹⁴ – ¹⁵ Амма гІемер заман иналдего, чІинкІиллѣиялдасахун северияб бакъбаккул рахъалдасан гъалагаб гъури речІчІана гамида ва гъебгун къеркъезе къуват гІечІелѣул, бергъараб гъороца жиндие бокъаралѣубе бачун унеб букІана нижер гама. ¹⁶ Кавда абулеб цо гъитІинабго чІинкІиллѣиялѣул гъури гъечІеб рахъалдасан ана ниж. Гъениб хІалицаго кІвана гъанкъиялда хІинкъи бугеб мехалъ пайда босулеб раса щула гъабизе. Гамида тІаде босун, гъоркъан рачун квараз бухъана гъеб гамида. ¹⁷ ТІадгояб бакІалда салулъ къачІого рорчІилародайилан хъулалъ, нижеца лъадалѣе биччана гама лъеда тІад чІезабулеб хасаб алат. Гъебмехалѣги гъороца цебехун хъамулеб букІана нижер гама. ¹⁸ Гъороца гама рахъ-рахъалде къабезабулеб букІиндал, нахъисеб къоялъ байбихъана гамида букІараб къайи ралъдалѣе базе. ¹⁹ Лъабабилеб къоялѣин абун, гамие къваригІунеб тІагІел-алатги рехана гъез жалго лѣугъун ралъдалѣе. ²⁰ Чанго къоялъ нижеда я бакъул гордо бихъичІо, я цІваби рихъичІо. Гъуриги гъалаглѣулебго гъалаглѣулеб букІана. Хвасарлѣиялдаса хъулго къотІана нижер. ²¹ Чанго къо бана щивниги кваначІелдаса нахъе. Гъебмехалъ тІаде вахъун Павелица абуна: – ГІенекке, гІадамал! Криталдаго чІайилан абулеб букІана дица нужеда, добмехалъ нуж дир рагІухъ гІенеккун рукІаралани, гъаб балагъги бачІинароан, гъадианаб кІудияб заралги ккелароан. ²² Гъанже дица нужеда гъарулеб буго къвакІун чІайилан. Нужер щивниги хвезе гъечІо, амма гама щуцан ина. ²³ Дица жинде иман лъолева ва лагълѣи гъабулев Аллагъасул малаик вачІун, нолъ гъес дида абуна: ²⁴ «Мун хІинкѣуге, Павел. Аллагъас рагІи кьолеб буго мун къайсарасда цеве чІезе вачинилан ва дуда цадахъ ругезеги дуде бокъараб ккезе бугилан». ²⁵ Гъединлѣидал, дир гъудулзаби, нуж къвакІун чІа. Дун дирго Аллагъасда божула. Гъес дие илгъам гъабухъе ккезе буго кинабго. ²⁶ Цо кинаб бугониги чІинкІиллѣиялде рехила ниль карачалабаз. ²⁷ КъватІире рахъун анцІила ункъабилеб сордоялъ Адриатикаялда гъороца добе рехун, гъанибе рехун, къабелеб букІана нижер гама. Сордо башчалѣулеб гІужалъ гамихъабазда бичІчІана ракъдаде гІагарлѣулел рукІин. ²⁸ Лъадал

гъварилъи борцараб мехалъ, кІикъого метр гурони батичІо тІиналде щевезе. Цо заманаялдасан нахъеги борцинда, лъеберго метралде ккун батана. ²⁹ Гама къурабазда тункизе гурилан, ункъо якорь биччана тІиналде ва сордо хехго рогъагийн гъарделел рукІана. ³⁰ Гъебмехалъ гамихъабаз къасд гъабуна гамидаса лъутизе. Гамил цебесеб рахъалдасан якорь рехизе бокъун бугиланги абун, ралъдалъе раса биччазе лъугъана гъел. ³¹ Амма Павлица нусилбетІерасдаги рагъухъабаздаги абун, гъел гамида чІечІони, нилъ хвасарлъуларилан. ³² Гъебмехалъ рагъухъабаз къотІун рехана раса гамидехун бухъун букІарал кварал ва гъеб расаги лъадалъе бортун ана. ³³ ХъахІлъи балеб мехалъ, Павлица киназдаго лъазабуна гъанжегІаги кваназе ккелилан. Гъес абун: – Жакъа анціла ункъабилеб къо буго нуж кваначІого чІун. ³⁴ Гъединлъидал дица нужеда гъарулеб буго: цо щиб букІаниги кванай, нужерго рухІ хвасарлъиялъе, нужер бутІруздаса цониги рас бортизе гъечІебин. ³⁵ Гъединги абун, цо чед кодобе босана Павлица, цинги киназдаго рагІун Аллагъасе рецци гъабун, бекунго бекун гъеб квине лъугъана. ³⁶ Киналго чІинкъа-кІитІун, аваданлъун лъугъана, кваназе байбихъана. ³⁷ (Гамида тІад вукІана кинавниги кІинусиялда лъабкъоялда анціла анлъго чи.) ³⁸ Кванан рахъараб мехалъ, гъез байбихъана гамида букІараб рольги лъадалъе бан, гъеб тІадагълъизабизе. ³⁹ Рогъараб мехалъги лъачІо гъезда щиб ракъ гъебали батІа бахъизе: ралъдал цо квачІалъул рагІалда бихъулеб букІана салуца бацараб ракъдаллъи. Гама гъенибе бачине бажаруларилан хал гъабуна. ⁴⁰ Якорал, гамидаса ратІа гъарун, ралъдалъе риччана. Руль шула гъабун букІараб кварги къотІун, гамил цебесеб рахъалда дугъ борхизабуна гъеб сагІаталъго. Гъури жаниб багъулеб хІалалъ гъеб дугъги рекъезабун, рагІалдехун балагъун бачана гама. ⁴¹ Амма тІадгояб бакІалде ккана. Гамил цебесеб рахъ салулъ къана, гъанже чІахІиял карачалабаз цоцалъа бахъулеб букІана гамил нахъисеб рахъ. ⁴² Гъениб рагъухъабаз хІукму гъабуна туснахъал чІван лъикІилан, лъедон ун цонигияв гъезухъа ворчІизе гурилан хІинкъун. ⁴³ Амма Павлил гІумру хвасар гъабизе бокъун, нусилбетІерас гъел чІивазе риччачІо. Лъедезе лъалел чагІи, тІоцере ралъдалъе кІанціун, ракъдаде рорчІуларилан хал гъабеян буюрухъ къуна гъес. ⁴⁴ Цогидазе амру гъабуна хъарщазда ва гамил тІагІел-алаталда хурхун жинда цадахъ рагІалде рахъине хІаракат бахъейилан. Гъедин киналго ракъдаде рорчІана.

28 Ракъдаде рорчІидал, нижеда лъана гъеб чІинкІиллъиялда цІар Мальта букІин. ² Гъеб ракъалъул гІадамаз гІемерго лъикІаб гъоболлъи

гъабуна нижее. ЦІад балеб букІиндал, квачалелги рукІана ниж. ГъебсагІат цІаялги ракун, хинлъизе цІадухъе рачана гъез ниж. ³ Къвал цІун босун бачІун, хъоп-хъарахъ цІадабе балеб вукІарав Павлил кверда хІанчІана цІадул бухІиялдаса хІинкъун къватІибе шурун бачІараб борхъица. ⁴ Гъесул квералда далун чІараб борохъ бихъидал, гъел гІадамаз цоцазда абулеб бугоан гъав чи чІвадарухъан ватилилан. Бихъуларилан, ралъдалъ гъанкъиялдаса хвасарлъаниги, гъаниб ракъдадаги ритІухълъи бергъун, гъанже гъев гІумруялдаса махІрумлъизехъин вугила. ⁵ ХъвагІун квергун, цІадабе бортизабуна Павлица гъеб борохъ. КигІан дагъабниги унтиги лъачІо гъесда. ⁶ Мальтаялъул гІадамазда ракъалде ккана гъабсагІат гъесул квер гъоролин яги гъев хун ракъалде щапун инин. Гъесие щиб кколебали тІаса бер босичІого ралагъун чІун рукІана гъел лъикІалан заманаялъ. Амма щибниги лъугъинчІо гъесие. Гъебмехалъ батІияб пикру гъабуна гъел гІадамаз: гъев аллагъ вугилан тана гъез. ⁷ Гъениб гІагардаго букІана гъеб чІинкІиллъиялъул сардар Публийил мина-мулк. Гъес ниж жиндихъего рачана ва лъабго къоялъ гъениб лъикІаб гъоболлъи гъабуна. ⁸ Публийил эмен ватана, бакъул унтиялъги риххалил унтиялъги тату хун, бусаде ккун. Гъесде ваккизе ун, Павлица дугІа гъабуна ва тІад квер лъун гъев сахлъизавуна. ⁹ Гъелъул хабар рагІун, чІинкІиллъиялда рукІарал цогидал унтаралги рачІана гъесухъе. Гъелги сахлъизаруна Павлица. ¹⁰ Гъеб чІинкІиллъиялъул гІадамаз цІакъаб адаб-хІурмат гъабуна нижер. Гамида рекІун гъениса нахъе унеб мехалъ нухда босизе къваригІаратарабги къуна гъез нижее. ¹¹ Лъабго моцідасан рахана ниж гамиде. Хаселалъго гъениб хутІараб Искандарияталъулаб гама букІана гъеб, Диоскуразул – «КІиго цадахъ гъаруразул» цІарги лъураб. ¹² Сиракузиялде щун, гъенибги бана лъабго къо. ¹³ Гъениса рахъун, Сицилиялъул рагІалдасан лъедон, Региялде щвана. Цо къо гъениб бараб мехалъ, къилбаялъул гъури пуйзе байбихъидал, ралъдалъе бахъана нижер гама ва нахъисеб къоялъ Путолиялде щвана. ¹⁴ Гъенир ратарал вацазул гъари къабул гъабун цо анкъ гъезда аскІобги бана. Гъале ниж Рималде щвана. ¹⁵ Рималда ругел вацазда нижер хабар рагІун, гъел данде рачІана Аппийил Базаралде ва «Лъабго Петер» абулеб бакІалдеги щвезегІан. Гъел рихъараб мехалъ мугъзал чІоло битІана Павлил, Аллагъасе рецц гъабуна гъес. ¹⁶ Рималда Павлие изну къуна туснахъаздаса ватІаго чІезе, амма цо рагъухъан тана гъесда аскІов хъаравуллъун. ¹⁷ Лъабго къоялдасан гъес гъенир ругел жугъутІазул бищунго къадру-къимат бугел гІадамал данде

ракIарана. РачIун гьел данделъидал, Павелица гьезда абунa: – Я, вацал! Нилъер халкъалда яги нилъер умумузул гIадатазда дандечIун дица гьабураб кигIан гьитIинабниги квешлъи гьечIониги, Иерусалималда дун туснахъалъув тIамуна ва Рималдаса хIакимзабазухъе къуна.

¹⁸ Гьез дир ишалъул цIех-рех гьабунa, амма чIвазе къотIизе гIураб гIайиб-хатIа батичIелъул, нахъе виччазехъин вукIана. ¹⁹ ЖугьутIал гьелда дандечIедал, дун къайсарасухъе витIейилан гьаризе ккана дица. Амма дирго халкъалда гIайиб чIвазе гурехъа! ²⁰ Гьединлъидалин дица нужеда гьарараб гьанире данделъеян ва дица бицаралъухъ гIенеккеян. ХIакъикъаталдайин абуни, гьал рахсаца дун вухъун вукIиналъе гIиллалъун вуго Жив вачIинилан Исраилил халкъалъул хъул бугев чи. ²¹ Гьез Павелида абунa: – Дур хIакъалъулъ нижехъе Ягъудиялдаса цониги кагъатги бачIинчIо, гьениса вачIарав цониги чияс дур рахъалъ квешаб хабарги бачIинчIо, квешаб рагIи жинцагоги абичIо. ²² Амма нижее бокъун буго дур пикруялъухъ гIенеккизе. Гьеб мазгъабалъул хIакъалъулъни нижеда рагIана, киса-кибего халкъ гьелда дандечIун гаргадулеб бугилан. ²³ Цинги гьез къотIи гьабунa цо пуланаб къоялъ гьесухъе рачIине. ЦIакъ гIемерал гIадамал рачIана гьеб къоялъ Павелихъ гIенеккизе. Рогъаралдаса рукIкIинегIан Аллагъасул ПарччахIлъиялъул

хIакъалъулъ бицана гьес гьезие. Мусал къануналдасаги Аварагзабазул ТIухъдуздасаги мисалалги рачун, ГIисал хIакъалъулъ бицана. ²⁴ Цоял божана гьес бицаралда, цогидал божичIо. ²⁵ – Илагъияб РухIалъ малъун, Ишая аварагас цIакъ битIун абун буго нужер умумузул хIакъалъулъ, – гьедин байбихъун Павелица гьездехун хитIаб гьабураб мехалъ цоцалъ дагIбадана, къацандана гьел ва рахъун къватIире ана. ²⁶ Ишая аварагас гьадин абун бугилан бицана Павелица: – «Гьеб халкъалъухъе ун, гьезда абе дуца: гIиналда рагIаниги, нужеда бичIчиларо, бералда бихъаниги, нужеда лъаларо. ²⁷ Щайгурелъул гьаб халкъалъул рагIалги согIлъун руго, гIундулги гьугълъун руго, бералги къанщун руго гьез. Гьез гьедин гьабулеб буго беразда канлъи бихъунгутIизе, гIундузда рагIи рагIунгутIизе, рекIелъе щибго босунгутIизе, дица сахлъизаризе дихъе нахърусунгутIизе». ²⁸ - ²⁹ Гьединлъидал нужеда лъан букIа: цогидал халкъазе Аллагъас хвасарлъи битIун бачIун буго. Гьеле гьезда рагIизе буго! ³⁰ Жинцаго мухъдахъ ккураб гьеб рокъоб тIубараб кIиго лъагIел бана Павелица. TIаде рачIаралщиалги къабул гьарулаан гьес. ³¹ Лъилниги квекIен гьечIого ва расги хIинкъичIого бицунеб букIана гьес Аллагъасул ПарччахIлъиялъул хIакъалъулъги TIадегIанав МасихI ГIисал хIакъалъулъги.

Румазухъе

¹ Гъаб кагъат битІулеб буго чапарлъун тІаса вищарав ва Аллагъасдасан рещтІараб Рохалил хабар лъазабизе тарав Павелица – ГІаса МасихІил лагъас. ² Гъеб буго аварагзабазухъе рещтІарал ТІухъдузда цебеккунго Аллагъас загъир гъабизе раГІи кьун букІараб Рохалил хабар. ³ - ⁴ Инсан хІисабалда Давудил наслуялъул васлъун кколев, Илагъияб РухІалъул рахъаль босани, кІудияб къудраталъ хваралъуса вахъинавидал, Аллагъасул вас вукІин загъирлъарав нилъер ТІадеГІанав ГІаса МасихІил хІакъалъулъ хабар буго гъеб.

⁵ Гъесдалъун швана дие баркат ва гъесие ГІоло киналго халкъазул ГІадамал божи-иманалдалъун Аллагъасе мутІигІлъейилан аХІизе чапарлъи.

⁶ ГІаса МасихІил умматлъун лъугъине аХІаразда гьоркъор руго нужги. ⁷ Нилъер Эмен – Аллагъасул ва ТІадеГІанав ГІаса МасихІил баркатги саламги лъеги Рималда ругел киналго Аллагъасе рокъулел ГІадамазда, иман лъуразул агълулъун лъугъине Аллагъас тІаса рищаразда! ⁸ Бищунго себе – тІолабго дунялалда нужер божи-иманалъул цІар тІибитІун бугелъул, ГІаса МасихІги рехсон, дирго Аллагъасе рецц гъабула дица. ⁹ - ¹⁰ Жиндир Васасул хІакъалъулъ Рохалил хабар тІибитІизабун, раКІ-раКІалъго дица хъулухъ гъабулел бугев Аллагъасда лъала: щибаб дир дугІадулъ кидаго ва нахъаса къотІиЧІого рехсола нуж. Дица Аллагъасда гъарула, гъесие бокъани, гъанжеГІаги нужехъе вачІине рес ккагиян. ¹¹ Дир гъира буго нуж рихъизе. Бокъун буго цо илагъияб хазина нуже бикъизе – нуж къвакІун чІезе, ¹² нижерги нужерги божи-иманалъ нилъер раКІбатизабизе. ¹³ Цогидал халкъазухъе араб мехалъ ГІадин, гъениб нужер гъотІодасаги пихъ бетІизе ГІоло, нужехъе вачІине чанго нухалъ дица къасд гъабураблъиги нужеда лъачІого хутІизе бокъун гъечІо, вацал, дие. Амма гъанжелъизегІан дие квалквал ккана. ¹⁴ Дун налъулавлъун ккун вуго адаб бугелги гъечІелги халкъазул, лъай бугелги жагъилалги халкъазул. ¹⁵ Гъединлъидалин нужеда, ай Рималда ругеда, гьоркъоб Рохалил хабар тІибитІизабизе дие цІакъ бокъун бугеб. ¹⁶ Дун тІубанго божула Рохалил хабаралда. Киналго иман лъуралал – цин жугъутІал, цинги цогидал халкъал – хвасарлъизарулел илагъияб къудрат буго гъеб.

¹⁷ Гъелъ загъир гъабула, ГІицІго божи-иманалъухъ

балагъун гурони, инсан Аллагъас ритІухъ гъавуларевлъи. ТІухъдузда хъван бугелъул: «РитІухъав инсан жиндирго божи-иманалдалъун чІаго хутІила». ¹⁸ Зобалаздасан Аллагъасул ццин рещтІунеб буго жидер квешал ишаздалъун хІакъабщинаб чІинтІизабулел ГІадамазул щибаб квешлъиялдеги пасалъиялдеги. ¹⁹ Жив вукІин гъес загъир гъабун, гъезухъе щун бугелъулха Аллагъ лъаялъул ГІелму. ²⁰ Аллагъ вихъунгутІиялъул хІикмат дунял бижаралдаса нахъего якъинго загъирлъана, кинабго загъирлъана гъес бижанщиналдалъун. Гъеб хІикмат ккола гъесул абадияб къудратги БетІергъан вукІинги. Гъединлъидал гъездаса ГІайиб кибе инеб? ²¹ Аллагъ вукІин лъаниги, гъесие цІар-рецц гъабичІо гъез. Гъезул гъодорал пикраби ГІадада ана, ГІакълу гъечІолъиялъ гъезул раКІалги бецлъизаруна. ²² Жал ГІакъилал ругилан чІаниги, ГІабдалзаби ратана гъел. ²³ Хвел гъечІев Аллагъасе гъабичІого, гъез ГІибадат гъабун холел-унел ГІадамазул, хІанчІазул, ункъхІатІилал хІайваназул ва ракъалдасан шурулел жалазул суратазе. ²⁴ Гъеб сабаблъун Аллагъас гъел къуна жидерго рекІель рижарал хъубал къасдазул кверщаликъе, – гъединлъидалин жидерго чурхдуздакъун гъез цоцазе хъублъи гъабулел бугеб. ²⁵ Аллагъасул хІакъаб раГІи гъез гъерсикъ хисана. Кинабго жинца бижарасе гъабичІого (Абадияб рецц гъесие, амин!), гъес бижаралъе гъабун тІагІатги ГІибадатги. ²⁶ Гъеб сабаблъун Аллагъас гъел къуна инжитал къасдазул кверщаликъе. Гъезул гъениб руччабазгицин, чІужугІаданалъе тІабигІиябги хисун, хІалтІизабулел буго тІабигІияб гуребаб. ²⁷ Гъединго бихъиналги, руччабазулгун бусен цолъиги рехун тун, жалго жидедего хІасрат бергъун лъугъунел руго. Бихъинчияс бихъинчиясдехун хъублъи гъабун, гъез жидедаго тІаде цІалел буго гъеб къосин сабаблъун жалго мустахІикълъараб тамихІ. ²⁸ Аллагъ лъаялъул ГІелму ГІадахъ босизе бокъичІелъул, гъес гъел къуна пасалъиялъул кверщаликъе, – гъабизего бегъулареб жо гъез гъабизе. ²⁹ Кина-щинабго пасалъиялъулги, квешлъиялъулги, хъантІиялъулги, ццидалги цІун руго гъел. ЖахІа-хІусудги, чІвай-хъвейги, даГІба-къецги, хІилла-рекІКІги, инжитлъици цІикІКІун буго.

³⁰ Гъез маці гъабула, нахъасан гаргадула, Аллагъги гъезда рихун вуго. Гъел чанкІІунги руго, чІухІунги руго. Жалго жидецаго реццизе ва квешлѝи ургъизе махщелги буго гъезул, эбел-инсухъги гъел гІенеккуларо. ³¹ Гъезда намус гъечІо, рекІелъ гурхІел гъечІо, рахІмуги гъечІо. ³² Гъедин хъвадарав чи чІвазе кколилан Аллагъасул амру букІин лъаниги, жидецаго квешлѝи гъабураб гІечІого, гъеб гъабулел цогидалги реццула гъез.

2 Ле, чияда гІайиб чІвалев чи, щив мун ватаниги, дуда тІаса гІайиб кибего унаро. Цогидазда гІайиб чІвалев бугони, дудаго гІайиб чІвалев чи ккола мун. Цогидазда гІайиб чІвалаго, дуцагоги гъабулеб бугелъул гъебго жо. ² Нилъеда лъала гъедин хъвадулел гІадамазе Аллагъасул тамихІ ритІухъаб букІин. ³ Ле, цогидазда гІайибги чІван, гъебго жо дуцаго гъабулев чи, дуда ракІалде кколищ Аллагъасул тамихІалдаса ворчІилилан? ⁴ Аллагъ цІоб гІатІидав, гурхІел-рахІму бугев ва сабруяв вукІиналѝищ дур рекІелъе хІинкѝи лъугъунеб гъечІеб? Аллагъасул цІобаль мун тавбуялде гъесизавулев вукІин лъаларищ дуда? ⁵ Амма дур чанкІІиялѝи ракІбицалѝиялѝи дулѝго цІикІІинабулеб буго Аллагъасул ццин бахъин. Гъеб дуда лъала Аллагъасул ритІухъаб тамихІги ццин бахъинги загърлѝулеб къоялѝ. ⁶ Щивав чиясул ишазда рекъон гъабила Аллагъас хІукму. ⁷ ЛъикІлѝи гъабиялда тІадчІеялдалъун лъикІаб цІарги, шапакъатги, хвелгъечІолѝиги тІалаб гъабурасе гъес абадияб гІумру насиб гъабила. ⁸ Жидеего пайдаялѝе хІалтІулезде ва, хІакъабщиналѝухъ гІенеккичІого, квешабщиналѝухъ гІенеккаразде Аллагъасул ццин гъалагльила. ⁹ ЖугъутІаздаса байбихъун цогидал халкъазде щвезегІан гІадамазда гьоркъоса квешлѝи гъабунщинасе – гІазабги гІакъубаги! ¹⁰ ЖугъутІаздаса байбихъун цогидал халкъазде щвезегІан гІадамазда гьоркъоса лъикІлѝи гъабунщинасе – цІарги, реццги, саламалѝиги! ¹¹ Аллагъасул цІадираби ритІухъал ругелъулха! ¹² Мусал Къанун лъалелдего мунагъ гъабурасе тамихІ гъабула Къануналде балагъичІого, Къанун лъан хадуб мунагъ гъабурасе тамихІ гъабула Къануналде балагъун. ¹³ Къанун цІалулеб рагІараб гІоларо, гъелда рекъон хъвадизеги ккола – Аллагъас ритІухъавлѝун рикІІине. ¹⁴ Къанунго лъаларел гІадамаз, Къанун лъачІониги, жидерго гІакълу нахъгІунтІун тІуразарула Къануналъул амруял. ¹⁵ Къануналда бугебаб жидер рекІелъ хъван бугеблѝи бихъизабула гъезул намусалѝ: гъезулъ рижула цо-цо мехалда жидедаго гІайиб чІвалел, цо-цо мехалда жалго ритІухъ гъарулел пикраби. ¹⁶ Дица тІибитІизабулеб бугеб Рохалил хабаралда рекъон, МасихІ ГІисадальун Аллагъас

суд гъабулеб къоялѝ къватІир чІвазарила киназулго балъгоял къасдал. ¹⁷ Мун жугъутІав вугилан рикІІуна дуца, Къануналъ мун хвасар гъавилилан ракІІун вукІуна, Аллагъ нижехъан вугилан веццардула, ¹⁸ дуда лъала гъесул амруял кинал ругелали, Къануналдалъун битІараб нух тІаса бищизеги ругъунлъана мун. ¹⁹ Дур ракІІун буго бецал чагІи дуца хадур цІалел ругин, бецІлъуда ругезе канлѝиги къолеб бугин, ²⁰ гІакълу гъечІел кантІизарулелги ругин. Дуда лъикІго лъалин кинабго гІелмуги хІакъабщинабги жиндилъ камиллѝараб Къанун. ²¹ Дуца цогидазда малъула – дудаго щайха малъулареб? ЦІогъодугейилан малъула – мунго щайха цІогъодулев? ²² ХъахІбалѝи гъабугейилан абула – дуцаго щайха хъахІбалѝи гъабулеб? Гъересиаллагъзаби дуда рихарал руго – гъел жанир ругел храмал щайха дуца талавур гъарулел? ²³ Дуге Къанун рещтІун бугилан веццарула мун, амма дуца гъеб Къанун хвезабула ва гъелдалъун Аллагъ хІакъир гъавула. ²⁴ ТІухъдузда хъван бугелъул: «Нуж сабаблѝун мажусияз Аллагъ какулев вуго». ²⁵ Сунат гъабиялѝул дуге пайда буго, Къануналъ малъухъе мун хъвадулев вугони. Дуца Къанун хвезабулеб бугони, сунатго гъабичІев гІадиनाव чи гурищ мун кколев? ²⁶ Цогидал халкъазул чи Къануналъ малъухъе хъвадулев вугони, сунат гъабурав чи гІадин къабул гъавуларищ Аллагъас гъевги? ²⁷ Чорхол лага къотІун сунат гъабичІониги, Къануналда рекъон хъвадулел цогидал халкъазул гІадамаз гІайиб чІвала дуда, хъвараб Къанунги рещтІарав, сунатги гъабурав, амма Къануналда рекъон хъвадуларев чи вугилан. ²⁸ Чорхол лага къотІун сунат гъабуравщинав ва тІасан вихъизе жугъутІавилан кколевщинав чи жугъутІав гуро. ²⁹ Унго-унгояв жугъутІав ккола жаниса жив жугъутІавлѝунги вугев ва жиндир рекІелъ, Къануналъул хІарпаздалъун гуреб, Илагъияб РухІалдалъун сунатги гъабурав чи. Гъедиनाव чиясе рецц, гІадамаздасан гуреб, Аллагъасдасан букІуна.

3 Гъедин батани, жугъутІал цогидал халкъазул гІадамаздаса сундалъунха тІокІал ругел? Сунат гъабиялѝул пайда бугебищ? ² Бугебха, бугизеги батІи-батІияб пайда буго! ТІоцебесеб – Аллагъас жиндирго рагІул божилѝи жугъутІазде гъабуна. ³ Гъезул цо-цояз гъеб божилѝи хвезабунѝи? Гъезул божуда рекІІи сабаблѝун, Аллагъас жиндирго рагІи хвезабунебищ? ⁴ Киданиги гъабураро! Аллагъас киданиги хвезабураро жиндирго рагІи, хІатта киналго гІадамал гъерсехъабилѝун лъугъанигичин. ТІухъдузда хъван буго: «Щиб Дуца абунѝиги, гъеб хІакъаб букІина, Дуге гІайиб гІунтІизабурасдасаги Мун бергъина». ⁵ Нилъер квешал ишаз Аллагъасул ритІухълѝи якъинго

загьир гьабулеб бугони, гьелда щибиланха абилеб? Нилъее тамихІ ритІухъго гьабулеб гьечІин Аллагъасиланищ абилеб? (Дица гьеб гьикъулеб буго инсанасулаб гІакълуялда нахъвилълун.)

⁶ Гьедин абизе бегъуларо! Гьедин бугони, Аллагъас гІаламалъего суд кин гьабилеб? ⁷ Дир квешал ишаз Аллагъасул хІакъикъат жеги цІикІкІун загьир гьабулеб бугони, гьелдалъун Аллагъасе рецци жеги цІикІкІунеб бугони? Гьеб сабаблъун мунагъалъукъе кканилан Аллагъас дие тамихІ гьабизе бегъилищ? ⁸ «Гьедин батани, рачІаха квешлѳи гьабизе, цинги гьеб лъикІлѳиялде сверице!» – ян абизе бегъилищ? (Цо-цо дун какизе бокъарал гІадамаз хІакъикъаталдаги абула дица гьедин гьабизе малъулеб бугилан. Гьезие насиблѳила мустахІикъаб тамихІ!) ⁹ Нижее, жугъутІазе, тІокІлѳи гьечІебищха? ГьечІо! Дица бичІчІизабунагури, жугъутІалги цогидал халкъалги – киналго мунагъалъул кверщаликъ ругилан.

¹⁰ ТІухъдузда хъван буго: «Цониги муъминчи гьечІо, цохІониги гьечІо. ¹¹ Цониги бичІчІулев чиги гьечІо, лѳицаниги Аллагъ валагъулев гьечІо.

¹² Киназго Аллагъасде мугъ рехун буго, киналго квешлъун руго. ЛъикІлѳи гьабулев чиги гьечІо, цохІониги гьечІо. ¹³ Рагъараб хобалда релълѳуна гъезул мукъулукъ, гъезул мацІалтІаги гьереси буго. Борхъил загъру буго гъезул кІутІбузда. ¹⁴ Ццидалги хъандеялѳулги цІун буго гъезул кІал. ¹⁵ Би гІодобе тІезе гІедегІула гъезул бохдул, ¹⁶ Гьел щванциналъуб чІунтиги чІунтелалги руго.

¹⁷ Ракълїл нух лъаларо гъезда. ¹⁸ Аллагъасукъа хІинкъизе бокъулеб гьечІо гъезие». ¹⁹ Кинабго Къануналъ абулеб бугебщинаб Къануналда рекъон хъвадулезе бихъизабураб букІин лъала нилъеда, – гьединлѳидал жинда гІайиб гьечІилан лѳицаниги кІал ричІизе бакІ гьечІо, Аллагъасда цебе тІолабго гІаламалда гІайиб чІвалеб буго гьель. ²⁰ Къануналъ малъухъе хъвадунилан цониги чи Аллагъас ритІухъавлѳун рикІкІунаро. Нилъер мунагъ щиб жояли бихъизаби гурони, цоги щибха гьелдаса бугеб? ²¹ Амма гъанже нилъее рагъана гьеб, Къануналъухъго балагъичІого, Аллагъасда цере ритІухълѳулеб нух. Къануналъги аварагзабазги цебеккунго бицун букІараб нухин гьеб. ²² ГІиса МасихІиде иман лъеялдалъун Аллагъас насиблѳизабураб ритІухълѳи ккола гьеб. Щивниги ватІа гъавичІого, кинавго иман лъурав чиясе загьирлъана гьеб нух. ²³ Киналго мунагъалъукъе ккун рукІана, киналго махІрумлѳун рукІана Аллагъасдасан рещтІараб Нуралдаса. ²⁴ Цинги, Гьесул баркат лъун, чІобого щвана нилъее Аллагъасда цере ритІухълѳи. МасихІ ГІисадалъун рецІел щведалин гьел ритІухълѳарал. ²⁵ Аллагъас гъев къурбанлѳун гъавуна, гІадамазул мунагъал

гьесул биялдалъун ва гьесде иман лъеялдалъун чуризе. Цебе, жинца гьел хІехъон рукІараб заманалда, гъез гъарурал мунагъазда тІасаги лъугъун, жиндирго ритІухълѳи загьир гьабуна Аллагъас. ²⁶ Живго ритІухъав вукІин ва ГІисаде иман лъурал гІадамал жинца ритІухъ гъарулеллѳиги бихъизабуна гьес гъанже. Гьеле гьедин загьир гьабуна Аллагъас живго ритІухъав вукІин. ²⁷ Сундасаха гъанже нилъ чІухІизе бегъулел? Сундасаниги чІухІизе бегъуларо. ЧІухІизе жо щибха нилъер бугеб? ЛъикІал ишалищ? Гуро, – нилъерго божи-иман! ²⁸ Мусал Къанун цІуниялдалъун ритІухълѳичІониги, божи-иманалдалъун инсан ритІухълѳулевлѳи чІезабулеб буго нижеца. ²⁹ Аллагъ гІицІго жугъутІазул Аллагъищ? Цогидал халкъазулги Аллагъ гурищ гъев? У, цогидал халкъазулги Аллагъ вуго гъев. ³⁰ Аллагъ цо вуго, сунат гъабуравги божи-иманалдалъун ритІухълѳизавулев, сунат гъабичІевги – гьединго божи-иманалдалъун ритІухълѳизавулев. ³¹ Божи-иманалъе гІоло Мусал Къанун нахъчІвалебищха нилъеца бугеб? ГьечІо! Къанун гучлѳизабулеб буго нилъеца.

4 Нилъер зурияталъул эмен Ибрагъимил хІакъалъул щибилан нилъеца абилеб? Щиб гьесие загьирлъараб? ² Ибрагъим жиндирго лъикІал ишаздалъун ритІухълѳаравани, Аллагъасда цева гурев, гІадамазда цева чІухІизе бегъилаан гъев. ³ ТІухъдузда щиб хъван бугеб? «Ибрагъим Аллагъасда божана, гьединлѳидал гьес гъевги жиндие ритІухъав чилъун рикІкІана». ⁴ Сайигъат гуро хІалтІухъанасе кьолеб мухъ – гьесие кколеб харж буго. ⁵ Амма инсанас, жиндирго ишазда гурев, мунагъазул цІуралги ритІухъаллѳун гъарулев Аллагъасде лъураб иманалда мугъчІвалеб бугони, гьесул божи-иман сабаблѳун, Аллагъас гъев рикІкІуна жиндие ритІухъав чилъун. ⁶ Ишазухъ балагъичІого, ритІухъал чагІилъун рикІкІаразде Аллагъасул баркат рещтІиналъул бицунаго, гьебго жо абулеб буго Давудицаги: ⁷ «Гъардарал гурищ жидер мунагъги чурарал хІакъалда тІасаги лъугъарал чагІи. ⁸ Гъардарав гурищ жиндир мунагъ БетІергъанас бахчарав чи». ⁹ ГІицІго сунат гъабуразейищха гьеб баркат щолеб, сунат гъабичІезе щоларебищ? Дица бицана Ибрагъимил божи-иман сабаблѳун рикІкІанин Аллагъас гъев жиндие ритІухъав чилъун. ¹⁰ Кида гьеб букІараб – гьес сунат гъабилелдейищ, гъабун хадубищ? Сунат гъабун хадуб гурев, сунат гъабилелдего букІана гьеб. ¹¹ Сунат гъабилелдего, божи-иманалъухъ балагъун, гъев ритІухъ гъавуна Аллагъас. РитІухъав вукІиналъул мугъру гІадинаб гІаламатлѳун лъугъана цинги Ибрагъимил сунат. Иман лъуразда гьоркъоса киналго сунат гъабичІезулги эменлѳун

лъугъана Ибрагъим, божи-иманалъухъ балагъун Аллагъас гъел ритІухълъизаридал. ¹² Гъединго сунат гъабуразулги эмен вуго Ибрагъим. Сунат гъабурал рукІин гурегби, гъел Ибрагъимил нухдасан ана, сунат гъабилелдего гъесулъ букІараб божи-иман гъезулъги букІиндал. ¹³ Къанун цІуниялдалъун гурегб, божи-иманалдалъун Ибрагъим ритІухълъизаридал, гъаб дуниял нужее насиблъизабиллин рагІи къун букІана Аллагъас Ибрагъимиеги гъесул наслуялъеги. ¹⁴ Гициго Къануналъ малъухъе хъвадулезе гъеб рагІи къун букІарабани, божи-иманалъул щибго пайда букІинароан, къураб рагІиги гІадада ккелаан, ¹⁵ Къануналъ Аллагъасул ццин бахъинабулелъул, Къанун гъечІеб бакІалда такъсирги букІунаро. ¹⁶ Гъединлъидал гъеб рагІи къеялъе сабаблъун божи-иман лъугъана ва гъел мустахІикълъичІеб сайигъатлъун букІана. Гъедин къураб рагІи хвезабиларилан къотІиги гъабун Аллагъас Ибрагъимил наслуялъе: Къануналъ малъухъе хъвадулезе ва Ибрагъимил божи-иманалъул нух ккуразе. Нилъер киназулго эмен вуго гъев. ¹⁷ ТІухъдузда хъван бугелъул: «Дица мун ГІемерал халкъазул эменлъун гъавила». Гъес иман лъурав Аллагъасда цеве нилъер эмен вуго Ибрагъим. Хварал чІаголъизарулев, гъечІелъуса щибгоги букІинабулев Аллагъин гъев! ¹⁸ Хъул къотІараб мехалъги хъул лъун божана Ибрагъим Аллагъасда. Гъединлъидал ГІемерал халкъазул эменлъун лъугъана гъев: «Дур наслуялъул гІадамал цІвабигІан ГІемер рукІина», – ян ТІухъдузда хъварабги ритІухълъун. ¹⁹ Нусго соналде вахунев вугев жиндир чорхол чІаголъи хун букІиналъул ва лъимер ургъиб хулулареб херлъиялде ян Сарат йикІиналъул пикру гъабичІого, божи-иман загІиплъизе биччачІо гъес. ²⁰ Аллагъас къураб рагІи холилан ракІалдецин ккечІого, божи-иманалъулъ шулалъана ва Аллагъасе рецц гъабун. ²¹ Къураб рагІи тІубазабизе къуват Аллагъасул букІиналда щибго щаклъи гъечІого божана. ²² Гъеле гъединлъидал Аллагъас «гъевги жиндие ритІухъав чилъун рикІІана». ²³ Гициго гъесул хІакъалъулъ гуро хъван ругел «ритІухъав чилъун рикІІана» абурал гъел рагІаби. ²⁴ Аллагъас ритІухъал чагІилъун рикІІине ругел ва ТІадегІанав ГІиса хваралъуса вахъинавурав Аллагъасда божулел нилъер хІакъалъулъгийин. ²⁵ Нилъер мунагъал чуриялъе ГІоло хвалде ана ГІиса ва нилъ ритІухълъизариялъе ГІоло Аллагъас чІаголъизеги гъавуна.

5 Божи-иманалдалъун ритІухълъизарун ругелъул, нилъер ТІадегІанав ГІиса МасихІидалъун Аллагъунги рекъана нилъ. ² Гъесдалъун кІвана нилъеда божи-иман сабаблъун

гъанже нилъее бугеб баркаталъе мустахІикълъизе. Аллагъасул къудраталъулъ нилъееги гІахъаллъи щвелилан бугеб хъулалдаса рохун руго нилъ. ³ Гъелдаса гурегби, гІазаб-гІакъубаялдасаги рохун руго, гІазаб-гІакъубаялъ сабру къолеблъиги лъан. ⁴ Сабруялъ рачуна къо хІехъеялде, къо хІехъеялъ рачуна хъул лъеялде, ⁵ хъул гІадада кколари – нилъеде реццІинабураб Илагъияб РухІалдалъун Аллагъас нилъер рекІелъе рокъи чвахизабулел бугелъул. ⁶ Жеги нилъ загІипго рукІаго, Аллагъас болжал цІараб заманалда, МасихІ хвана мунапикъзабазул мунагъал сабаблъун. ⁷ Муъминчиясе ГІолоцин хвалде чи инадай? ЛъикІав инсанасе ГІоло холев чи вукІинеги бегъула. ⁸ Амма Аллагъас бихъизабун гъесие нилъ рокъулеллъи: мунагъазул цІун нилъ ругеб мехалда, нилъее ГІоло хвана МасихІ. ⁹ Гъесул би ГІодобе ТІедалин нилъ гъанже ритІухълъарал. Аллагъасул ццидасасаги кигІан цІикІІунха гъес нилъ хвасарлъизарилел! ¹⁰ Аллагъасул тушбабилъун нилъ рукІараб заманалда, гъесул Вас хвей сабаблъун, рекъел ккана гъесдаги нилъедаги гъоркъоб. Рекъел ккун хадуб кигІан цІикІІунха нилъ хвасарлъилел гъев чІаголъи сабаблъун. ¹¹ ТІадежоялъеги нилъ ракълиде рачарав нилъер ТІадегІанав ГІиса МасихІидалъун Аллагъас ТІуразарурал ишаздаса рохунги руго нилъ. ¹² Гъаб дуниялалде мунагъ цо инсан сабаблъун бачІана, мунагъ сабаблъун хвелги бачІана. Киназго мунагъ гъабидал, хвелги киназдего бачІана. ¹³ Мусал Къанун реццІиналдего букІана дуниялалда мунагъ. Амма Къанун гъечІеб бакІалда мунагъ мунагълъун рикІІунаро. ¹⁴ Адамидаса бахъараб Мусаде щвезегІан киналго хвалил квачІикъ рукІана, Адамица гІадинаб мунагъ гъабичІелгицин. Нахъа вачІине вугесул сипат-суратлъун вукІана Адам. ¹⁵ Аллагъасул баркат мунагъалде данде кквезе бегъуларо. Цо инсанасул мунагъ сабаблъун ГІемерал гІадамал хвана. КигІан ГІемерав чиясеха баркат щвараб цо инсан, ай ГІиса МасихІ сабаблъун. ¹⁶ Цо инсанас гъабураб мунагъ Аллагъасул баркаталде данде кквезе бегъуларо. ЦохІо мунагъалдаса хадуб судги гъабун, тамихІги гъабун. Амма ГІемерал мунагъазда хадуб, тІубанго ритІухълъизарун, баркатги реццІана. ¹⁷ Цо инсанас гъабураб цохІо мунагъ сабаблъун хвалие ханлъи щвараб батани, цо инсан, ай ГІиса МасихІ сабаблъун кигІан ГІемерал гІадамазеха парччачІлъи щвезе бугеб! Гъарзаго Аллагъасул баркатги щварал ва чІорого ритІухълъизеги гъарурал гъел гІадамазе чІаголъи насиблъила. ¹⁸ ХІакъикъаталдаги, цо инсанасул мунагъ сабаблъун, ГІемерал гІадамазе суд гъабун. Гъединго, цо инсанасул лъикІаб иш сабаблъун,

киналго гІадамал ритІухълъана ва гъезие чІаголъиги щвана. ¹⁹ Аллагъасухъ гІенеккичІев цо инсан сабаблъун гІемерал гІадамал мунагълъукъе ккарал гІадин, Аллагъасухъ гІенеккарав цо инсан сабаблъун гІемерал гІадамал ритІухълъизарила. ²⁰ Къанун рещтІана такъсир цІикІкІине. Амма мунагъ цІикІкІараб бакІалда гІемерго цІикІкІана Аллагъасул баркатги. ²¹ Инсан хвезавулеб мунагълъ ханлъи гъабулеб букІараб гІадин, гъанже Аллагъасул баркаталъги ханлъи гъабила, нилъер ТІадегІанав ГІиса МасихІидалъун нилъ ритІухълъизе ва абадияб гІумруги насиблъизе.

6 Цоги щиб дица абилеб? Аллагъасул баркат цІикІкІине бокъани, церего гІадин мунагълъ гъаризе кколинищ? ² Кколаро! Мунагълъе хвана нилъ! Гъанжеги мунагълъ гъаризе бегъилищ нилъеца? ³ Яги нужеда кІочонищ тараб ГІиса МасихІгун цолъизе нилъ лъадаца чурараб заман? Гъеле гъедин нилъги лъадаца чуридал, гъесул хвел нилъеги гІахъалаблъун лъугъана. ⁴ Лъадаца чурун хвел гІахъалаблъун гъабидал, гъесда цадахъ хабалъги рукъана нилъ. Инсул кІудияб къудраталдалъун хваралъуса вахъинавурав МасихІида релълъун, гъанже нилъедаги кІола цІияб гІумру гъабизе. ⁵ Гъедин МасихІил хвелалдалъун нилъ гъевгун цолъун ругони, гъайгъай, чІаголъизариялдалъунги цолъила нилъ гъевгун. ⁶ Нилъеда лъала цеве нилъелъ вукІарав инсан гъесда цадахъ хъанчида ван хваравлъи – нилъелъ бугеб мунагълъул къуват лъугІизе ва мунагълъул лагъзаллъун нилъ хутІунгутІизе. ⁷ Хварав чиясда тІад мунагълъ ханлъи гъабуларелъулха! ⁸ Нилъ божула, МасихІида цадахъ хведал, гъесда цадахъ чІаголъизе рукІиналдаги. ⁹ Нилъеда лъала хваралъуса вахъинавурав МасихІи тІокІав хвезе гъечІевлъи. Хвалил кверщел хутІичІо гъесда тІад. ¹⁰ Гъев цо нухалда хвана, мунагълъе хвана гъев. Гъанже гъев чІаго вуго, Аллагъасда цеве чІаго вуго. ¹¹ Гъедин нужецаги нужго рикІкІе, МасихІиде цолъун, мунагълъе хвараллъун, Аллагъасда цере чІагояллъун. ¹² Гъединлъидал хвалил кверщаликъ бугеб нужер чорхолъ мунагълъ ханлъи гъабизе биччаге. ¹³ Нужер чорхол лугби мунагълъул кверщаликъе ккезе риччаге, квешлъи гъабизе квалквадулеб ярагълъун ккезе риччаге гъел. Хвел тІаса инабун чІаголъиялде рачарал Аллагъасда кодоре къе нужго ва ритІухълъиялъе квалквадулеб ярагълъун нужер чорхол лугбиги къе. ¹⁴ Мунагълъ нужеда тІад кверщел гъабизе бегъуларо, щайгурелъул Къануналъул кверщаликъ гурел, Аллагъасул баркаталъул кверщаликъ ругелъул нуж. ¹⁵ Щибха гъанже гъабизе кколеб? Къануналъул кверщаликъ гъечІого, Аллагъасул баркаталъул кверщаликъ

ругелъул, мунагълъищ гъарилел? Гъариларо! ¹⁶ Цо лъиениги мутІигІлъун, гъесие лагълъи гъабулеб бугони, хІакъикъаталдаги нуж гъесул лагълъаллъун лъугъунеллъи лъаларищ нужеда? Нужее буго кІиго нух: хвалде рачунеб мунагълъе мутІигІлъи яги жиб сабаблъун Аллагъас инсан ритІухълъизавулеб мутІигІлъи. ¹⁷ Кидаялиго нуж мунагълъул лагълъаллъун рукІарал ратаниги, Аллагъасе рецц, нужеца ракІ-ракІалъ къабул гъабуна дица малъарабщинаб. ¹⁸ Нуж мунагълъадаса тархъанлъана ва ритІухълъиялъул лагълъаллъун лъугъана. ¹⁹ Нужер напс жеги загІипго бугелъул, нужеда гъеб дица гІадатияб мацІалда бицунеб буго. Нужер чорхол лугбуз хъублъиялъе, квешлъи-пасалъиялъе лагълъи гъабулеб букІараб гІадин, гъанже гъел тІаме нуж рацІцІалъизарулев Аллагъасе лагълъи гъабизе. ²⁰ Мунагълъул лагълъаллъун ругеб заманалда рацІцІалъиялъул кверщаликъа рорчІун рукІана нуж. ²¹ Гъанже нужго намуслъулел дол ишаздаса щиб пайда ккараб нужее доб мехалда? Хвалдейин додинал ишаз рачунел! ²² Амма гъанже мунагълъадаса тархъанлъараб ва Аллагъасул лагълъаллъун лъугъараб мехалда нужее ккараб пайдаялъ хІалалаб-бацІадаб гІумруялде рачуна. Ва ахиралда абадияб гІумруялдеги рачуна! ²³ Хвел буго мунагълъухъ кьолеб мухъ, амма абадияб гІумру буго нилъер ТІадегІанав МасихІи ГІисаде цолъарал нилъе Аллагъасул сайигъат.

7 Дица бицунеб бугеб жо нужеда бичІчила, вацал, Къанун щибали нужеда лъалелъул. Инсан чІаго вугебгІан заманалда гурони, Къануналъ гъесда тІад кверщел гъабуларо. ² Масала, Къануналъ лъади жиндирго росасдехун юхъун йикІуна гъев чІаго вугебгІан заманалда. Гъев хваравго, гъей эркенлъула ригънал рахълъ Къануналъул рихъизарияздаса. ³ Рос чІаго вукІаго гъей цогидасда цадахъ йигони, зина гъабулеб бугин гъелъилан абула. Амма рос хведал гъей эркенлъула Къануналъул кверщелалдаса. Цогидасе аниги, зина гъабулеб бугин гъелъилан абуларо. ⁴ Гъединго нужги хвана, вацал, гъеб Къануналъе, – МасихІил чорхол лагалъун лъугъун, нуж цогидасухъе, ай хваралъуса вахъинавурасухъе, ине, цинги лъикІал ишаздалъун Аллагъасе хъулухъ гъабизе. ⁵ Мунагълъ напсалъ нилъеда тІад кверщел гъабулеб букІараб заманалда, Къануналъ квешал къасдазул къуват цІикІкІинабулаан нилъер чурхдузулъ, нилъер ишаздалъун хвалие хъулухъги гъабулаан. ⁶ Амма кидаялиго нилъ асирлъуда чІезарун рукІараб мунагълъе гъанже нилъ хун ругелъул, Къануналдаса эркенлъана, – хъван къураб Къануналъ бихъизабураб басрияб нухдасан инчІого, РухІалъ бихъизабураб цІияб нухдасан ун,

Аллагъасе гѳибадат гъабизе. ⁷ Щибиланха гъанже абилеб? Къанун мунагъазул иццлѳун кколиланищ абилеб? Абиларо! Къанун букѳинчѳебани, мунагъ щиб жояли лъалароан дида. Масала, дида лъалароан, жажѳида-хѳусуд щиб жояли: «Жажѳида-хѳусуд гъабуге!» – ян абураб амру Къануналда батичѳебани. ⁸ Гъеб амруги хѳалае ккун, мунагъаль дир жажѳидаяб рекѳель рижизаруна цогизадул бугебщинаб диеги щвелародайилан абурал пикраби. Къанун гъечѳони, мунагъ хвараб жо буго. ⁹ Къанун гъечѳеб заманги букѳана дир гѳумруялѳулъ, амма Къануналѳул амру рецѳѳараб мехаль, мунагъ чѳаголѳана, дун хвана. ¹⁰ Амру рецѳѳун букѳана дун чѳаголѳизавизе, гъелѳин абун, дун хвалде вачана. ¹¹ Амруялѳ къураб ресалдаса пайдаги босун, гъеб мунагъальѳин дун гуккарав ва, амруги хѳалае ккун, дун хвезавурав. ¹² Къанунги бацѳѳадаб буго, Аллагъасул амруги бацѳѳадаб, ритѳухъаб ва лѳикѳаб буго. ¹³ Лѳикѳаб жоялѳ дун хвезавуниланищ дица абубеб бугеб? Гъечѳо! Мунагъаль гъабун гъеб, гъедин жиндирго квешлѳиги загъир гъабун гъелѳ. Мунагъаль хвезавуна дун, лѳикѳаб жоялдаса пайдаги босун. Гъединаб къагѳидаялѳ Аллагъасул амруялѳ квербакъана мунагъ бищунго гѳасияб жо букѳин загъирлѳизе. ¹⁴ Нилѳеда лъала Къанун илагъияб букѳин, дунин абун, холев-унев чи вуго, мунагъальѳе лагълѳун вичунги вуго. ¹⁵ Дидаго бичѳѳѳулѳеб гъечѳо дие щиб бокъун бугебали. Диго бокъараб дица гъабун, рекѳее рихараб гъабун батѳла. ¹⁶ Диго бокъулареб жо дица гъабубеб бугони, гъелѳул магѳина ккола Къанун лѳикѳаб жо букѳин дида бичѳѳѳулѳеб бугеблѳи. ¹⁷ Хѳакъикъаталда дица гуно квешлѳи гъабубеб, гъеб гъабун дилѳ бугеб мунагъаль. ¹⁸ Дида лъала дир напсалѳ биччалеб гъечѳеблѳи дица лѳикѳлѳи гъабизе: лѳикѳлѳи гъабизе дие бокъаниги, дихъа гъеб лѳугъунаро. ¹⁹ Дица гъабубеб бугеб иш доб дие гъабизе бокъун бугеб лѳикѳаб иш кколоро. Дицаго гъабизе бокъун гъечѳеб квешлѳиги гъабубеб буго дица. ²⁰ Гъединаб къагѳидаялѳ диго бокъулареб жо дица гъабун, гъеб дица гъабунлаѳлѳун кколоро, дилѳ бугеб мунагъаль гъабун гъеб. ²¹ Хѳасил, дие загъирлѳана инсанасул хасият: лѳикѳлѳи гъабизе бокъараб мехаль, квешлѳи гъабун бахъун кколеб буго. ²² Аллагъасул Къануналдаса бохун букѳуна дир ракѳ. ²³ Амма дида лъала дир чорхол лугбузул хасият батѳияб букѳин. Гъеб дир гѳакълуялда дандечѳола. Дир чорхол лугбузул гъеб хасият сабаблѳун гъабун мунагъальул асирлѳунги ккана дун. ²⁴ Дидаса талихѳ къосарав чиго вугодай! Дун хвалде вачунѳеб чорхол хасияталдаса лѳица дун хвасар гъавилев? ²⁵ Нилѳер Тѳадегѳанав Гѳиса Масихѳидалѳун дун хвасар гъавулев Аллагъасе

рецѳ! Дир гѳакълуни Аллагъасул Къануналѳул лагъ буго. Амма дир мунагъаб напс мунагъаб хасияталѳул лагъ буго.

8 Гѳиса Масихѳиде цолѳаразе тамихѳ гъечѳо гъанже. ² Гѳиса Масихѳидалѳун чѳаголѳизарулеб Рухѳалѳул къануналѳ тархъан гъавуна дун мунагъальулги хвалилги къануналдаса. ³ Нилѳер мунагъаб напс загѳипаб бугелѳул, Къануналда гъабизе кѳвечѳебги Аллагъас гъабун. Инсанасул мунагъаб черхалда релѳлѳараб черх бугев жиндирго Вас витѳана гъес мунагъал чуриялѳе къурбанлѳун. Гъедин тамихѳ гъабун Аллагъас инсанасулѳеб бугеб мунагъальѳе. ⁴ Гъанже кѳола нилѳеда Къануналѳул киналго ритѳухъал амруялѳ щвалде щун тѳуразаризе – нилѳер мунагъаб напсалѳе бокъухъе гурѳебха, Аллагъасул Рухѳалѳ малѳухъейин. ⁵ Жидерго мунагъаб напсалѳе бокъухъе хъвадулѳеб гѳадамазул гѳакълу мутѳигѳлѳула гъезул напсалѳе бокъулеб жоялѳе. Амма Аллагъасул Рухѳалѳ малѳухъе хъвадулѳеб гѳакълу мутѳигѳлѳула Рухѳалѳе бокъулеб жоялѳе. ⁶ Мунагъав чиясул гѳакълуялѳ гъев хвалде вачуна, амма Рухѳалѳул кверщаликъ бугеб гѳакълуялѳ инсан абадияб гѳумруялде ва сах-саламалѳиялде вачуна. ⁷ Мунагъаб гѳакълу Аллагъасда дандечѳола. Гъеб Аллагъасул къануналѳе мутѳигѳлѳуларо, мутѳигѳлѳизеги кѳолоро гъелда. ⁸ Жидерго мунагъаб напсалѳе мутѳигѳлѳулѳеб гѳадамаздаса Аллагъ разилѳизе рес гъечѳо. ⁹ Нужелѳ Аллагъасул Рухѳ бугони, нужеда тѳад кверщел мунагъаб напсалѳе гурѳеб, Рухѳалѳин гъабубеб. Масихѳил Рухѳ жиндилѳ гъечѳев инсан Масихѳил умматалѳул чи кколоро. ¹⁰ Дулѳ Масихѳ вугони, дур черх мунагъальѳе хола, амма Аллагъас мун ритѳухъ гъавидал, дур рухѳ чѳаголѳула. ¹¹ Масихѳ хваралѳуса вахъинавурав Аллагъасул Рухѳ нужелѳ бугони, Масихѳ хваралѳуса вахъинавурав Аллагъас нужелѳ бугеб жиндирго Рухѳалдалѳун чѳаголѳи къела холел-унел нужер чурхдузеги. ¹² Гъанже, вацал, нилѳеда тѳадаб парзги бугебха, амма мунагъаб напсалда нахърилѳлѳине паризаяб гъечѳо. ¹³ Мунагъаб напсалѳе бокъухъе хъвадулѳеб ругони, нуж хвела. Амма, Рухѳи хѳалае ккун, нужеца хвезаруни нужго мунагъальѳукъе ккѳезарулѳеб ишал, нужеца абадияб гѳумру насилѳлѳила. ¹⁴ Аллагъасул Рухѳалѳ тѳоритѳулѳеб ругел гѳадамал Аллагъасул лѳимал ккола. ¹⁵ Нужеде рецѳѳараб гъеб Рухѳалѳ хѳинкъи къолоро ва лагълѳи гъабизе тѳамуларо. Нужехъе рецѳѳана Аллагъасул лѳималлѳун нуж лѳугъинарулеб Рухѳ. Гъелѳин нуж тѳамулѳеб: «Абба, дир эмен!» – абун ахѳизе. ¹⁶ Гъеб Рухѳалѳ, нилѳерго рухѳазгун цадахъ, нугѳлѳи гъабун нилѳ Аллагъасул лѳимал рухѳиналѳе. ¹⁷ Нилѳ лѳимал кколѳеб ругони, ирсилаллѳунги ккола. Масихѳидаго цадахъ нилѳги

рукІуна ирсилаллѳун. Гьес хІехъараб гІазаб-гІакъубаялѳул бутІа щвани, гьесул кІодолѳиялѳул бутІаги щвела нилъее. ¹⁸ Дида ракІалде ккола, гъанже нилъее бугеб гІазаб-гІакъуба данде кквезегицин бегъиларин нилъелъ загъирлѳизе бугеб къудраталда. ¹⁹ Кинабго бижанщинаб гІащикъго балагъун чІун буго жиндир лѳимал щалали Аллагъас кидай загъир гъабилаян. ²⁰ - ²¹ Гъеб бижанщинабги битІараб нухдаса къосине къадар букІана, жиндиего бокъун гурехъа, – Аллагъасул хІукму гъединаб бугелѳул. Амма гъеб бижанщиналѳул хуул букІана хвалил лагълѳиялдаса хвасарлѳизе. Хуул букІана Аллагъасул лѳималазе щвараб гІадинаб къудраталѳулги эркенлѳиялѳулги бутІа жидеги щвелин. ²² Гъеб бижанщинаб гъанжелъагангицин, лѳимаде хІара чІвара чІужугІадан гІадин, угъдилеб бугеблѳи лъала нилъеда. ²³ ЦІияб гІумру байбихъиялѳул гІаламатлѳун Аллагъасул РухІ сайигъатлѳун щварал нилъгицин угъдилел руго кидай Аллагъас нилъ жиндирго лѳималлѳун гъарилаян ва кидай нилъ тІубанго эркенлѳиялаян. ²⁴ Хуул лъедалин нилъее хвасарлѳи щвараб. Амма бералда бихъулелде лѳураб хуул – гъеб хуул гуро. Бихъулеб хоялде хуул кин лъолеб? ²⁵ Жеги нилъеда бихъичІелде хуул лѳураб мехалъ, кидай гъеб щвелян сабру гъабун рукІуна нилъ. ²⁶ ЗагІипал ва щиб гъарилебали лъаларел нилъее квер бакъула Аллагъасул РухІалъ. Амма жибго гъеб РухІалъгицин угъдилаго гъарула нилъее хІажатабщинаб, рагІабаздалѳун загъир гъабизе бажарулареб каламги гъабун. ²⁷ Аллагъасда лъала нилъер рекІелъ щиб бугебали, лъала Аллагъасул РухІалъ кинал пикраби нилъер рекІелъ рижизарун ругелали. Аллагъас малѳун гъеб РухІалъ, Аллагъасул халкъалѳул рахъалъ Аллагъасде гъаридугІа гъабулеб буго. ²⁸ Жив вокъулел ва, жиндир амруялда рекъон, хъулухъ гъабизе ахІарал гІадамазе Аллагъас сундулго лѳикІлѳи гъабулеблѳи лъала нилъеда. ²⁹ Гъел руго жеги дунялалде рачІиналдего Аллагъас тІаса рищун рукІарал гІадамал. ГІемерал вацазда гъоркъов гьесул Вас тІоцевесевлѳун лѳугъинелѳун, гьесул Васасда релъларал лѳугъине цогидаздаса ратІа гъарунги рукІана гъел гІадамал. ³⁰ Жинца тІаса рищаралщинал Аллагъас жиндихъего ахІана, жиндихъего ахІаралщинал ритІухълѳизеги гъаруна, ритІухълѳизаруралщиназе жиндирго кІодолѳиялѳул бутІа насиблѳизабуна. ³¹ Гъанже гъелда тІаде щиб жубалеб? Аллагъ нилъехъан ватани, нилъеда дандечІарав щивха? ³² Щивниги гъечІо! Аллагъ жиндирго Васасагицин барахщинчІо, нилъее гІоло хвезе витІана гъев. Гъединаб сайигъат гъабурал Аллагъас

хутІарабщинаб къеларищ нилъее? ³³ Аллагъас тІаса рищарал нилъеда гІайиб чІвазе кІолева чи вугищ? ГъечІо. Аллагъас ритІухълѳизарула гъел! ³⁴ Лъида кІвелеб гъезие тамихІалъе хІукму гъабизе? Лъиданиги кІвеларо! МасихІ ГІаса хвана, хваралѳуса вахъана ва Аллагъасул кваранаб рахъалда гІодов чІун вуго, нилъер рахъккун кІалъалев. ³⁵ Нилъеде МасихІил бугеб рокъи тІезабизе сунда кІвелеб? Балагъалдайищ? ГІазабалдайищ? ГІадамаздасан бачІунеб къварилѳиялдайищ? Ракъиялдайищ? ГицІлѳиялдайищ? ХІинкъи букІиналдайищ? Хвалчадайищ?. ³⁶ ТІухъдузда хъван буго: «Мун сабаблѳун ниж щибаб къоялъ хвалил бадире ралагъун руго. Мун сабаблѳун ниж рикІкІунел руго хъвезе рачун унел чахъабилѳун». ³⁷ Сундасаго нилъ тІубанго бергъуна, нилъ рокъулев нилъее хІалае вугелѳул. ³⁸ Дида ракІчІун лъала я гІумруялда, я хвалида, я малаикзабазда, я шайтІабазда, я гъаб заманаялѳул къуваталда, я бачІунеб заманаялѳул къуваталда, я цогидаб къуваталда, ³⁹ я тІасияб дунялалѳул къуваталда, я гъоркъияб дунялалѳул къуваталда, бижанщиналѳул сунданиги, лъиданиги тІезабизе кІоларо нилъеде бугеб Аллагъасул рокъи – нилъер тІадеганав МасихІ ГІисадалѳун гьес нилъее загъирлѳизабураб рокъи.

9 Гъале дица нуже битІахъе бицунеб буго (МасихІгун цолъарав дица гъереси бицунаро, – дир намус-яхІалъ тасдикъ гъабула гъеб, Илагъияб РухІалъ нугІлѳиги гъабула гъелъие): ² дир ракІ цІакъ къваридго буго, нахъаса къотІичІого бухІулеб буго гъеб. ³ НагІана къун, МасихІидаса дунго тІезавизе разилѳила дун, гъелдалѳун дир вацазе, дир ракъцоязе, ⁴ Исраилил халкъалъе пайда кколеб бугони. Аллагъас гъел жиндирго лѳималлѳун лѳугъинаруна, жиндирго кІодолѳиги гъезие загъир гъабуна, гъезулгун къотІиги гъабуна, Къанунги рещтІинабуна, Мукъадасаб Рокъоб Аллагъасе хъулухъ гъабизеги гъезие изну къуна, хвасар гъариллан рагІиги къуна гъезие. ⁵ Гъезда гъоркъоса рахъана цересел аварагъаби, инсан хІисабалда МасихІиги гъезул наслуялѳул вуго. Бищунго тІадеганавлѳун вугев Аллагъасе абадияб рецІ! Амин. ⁶ Аллагъас жиндирго халкъалъе къун букІараб рагІи тІубачІилан абизе бегъуларо. Исраилил наслуялѳул киналго гуро Исраилил халкълѳун лѳугъарал. ⁷ Ибрагъимил зуряталѳул киналго гуро Аллагъасул лѳималлѳунги лѳугъарал. Аллагъас Ибрагъимида абун: «Дур наслу ИсхІакъидасан лѳугъинейин бугеб». ⁸ Аллагъас рагІи къун гъарурал лѳималаздаса лѳугъараб гурони, цогидал лѳималаздаса лѳугъараб наслу хІакълѳунго наслулѳун рикІкІунарилан абурал

магІна буго гьел рагІабазул. ⁹ Гьадианаб рагІийин кьун букІараб: «Цо заманалдасан дун тІадвуссараб мехалъ, Саратил вас вукІине вуго». ¹⁰ Гьале цоги мисал. Гьелдаго релълъун ккана Ребекъал ургьиб нилъер наслуялъул эмен ИсхІакъидасан кІиго лъимер хулараб мехалдаги. ¹¹ - ¹² Жеги гьел лъимал гьарилелдего, гьез я квешлъи, яги лъикІлъи гьабилелдего, Аллагъас гьелда абун: «ЦІикІкІаравги вукІина гьитІинасул лагълъун». Аллагъас гьедин щай абурабали загьирлъана гьес цояв тІаса вищидал. Гьезул ишазухъ балагъичІого, жиндиего бокъарав гьес жиндихъего ахІана. ¹³ ТІухъдузда хъван буго: «Якъуб дие вокъана, ГІис дие рихана», – ян. ¹⁴ Аллагъасул хІукму ритІухъаб гьечІилан абизе бегъилищ? Бегъиларо! ¹⁵ Аллагъас Мусада абун: «Диего бокъарасда цІобги лъела, диего бокъарасда гурхІизеги гурхІила», – ян. ¹⁶ Гьедин цоял тІаса риши бараб гьечІо инсанасе бокъи-бокъунгутІиялда ва гьесул хІаракат-жигаралда, Аллагъасул цІобалда бараб буго. ¹⁷ ТІухъдузда хъван буго Аллагъас пиргІавнасда гьадин абунилан: «Мунги хвезавун, дирго кІодолъи бихъизабизеги дир цІарги тІолабго ракъалда машгъурлъизегийин дица мун кІодо гьавурав». ¹⁸ Гьедин жиндиего бокъарав чиясда цІобги лъола Аллагъас, жиндиего бокъарав чи гІасилъизеги гьавула. ¹⁹ Дие суал къезе бегъула: «Гьедин батани, Аллагъас лъиданиги гІайиб чІвазе бегъилищ? Гьесул къадаралде дандечІезе кІолев чи вукІунищ?» – абун. ²⁰ Ле инсан, Аллагъун гьедин дагІбадизе мун щив кколев? ЩагІил хъабаялъ щагІихъанасда гьикъулебищ: «Дуца дун гьадианаб щай гьабураб?» – абун. ²¹ ЩагІихъанасул ихтияр гьечІищ цого хІатІалъул гьайбатаб сурахІиги гІадатияб хъабаги гьабизе? ²² Жиндирго ццин бахъин бихъизабизе ва къудрат загьир гьабизе бокъаниги, халаткун сабруги гьабун, гьел «Аллагъасул ццидал цІурал хъубилъун» ругел гІадамал хвезаризе гІедегІуларо Аллагъ. ²³ - ²⁴ Гьесие бокъана жиндирго гьарзаяб баркат нилъеде – «Аллагъасул цІобалъул цІурал сурахІабазде» – рещтІинабизе. Гьес цебеккунго хІукму гьабун букІана нилъее баркат насиблъизабилан. Аллагъас жиндихъего ахІун руго нилъ – жугъутІал гурелги, цогидал халкъалги. ²⁵ Гьошея аварасда Аллагъас гьадин абун буго: «Дир гурел халкъ дир бугилан абила дица, дие хирияллъун гьечІезда дие хириял ругилан абила». ²⁶ Хадубги: «Нуж дир халкъ гурилан гьезда абураб бакІалда дица абила нуж хІакъав Аллагъасул лъимал ругилан». ²⁷ Ишая аварасги гьадин абун буго Исраилил халкъалъул хІакъалъулъ: «Исраилил халкъ ралъдал салигІан гІемерлъаниги, гьезул хутІараб гьитІинабго бутІа гурони

хвасарлъиларо. ²⁸ БетІергъанас ракъалда къварараб хІукму хехго тІубазабизе бугелъулх». ²⁹ Гьелдасаги себе Ишая аварасул тІехалда гьелъул хІакъалъулъ хъван буго: «ХІалкІолев БетІергъанас нилъее чанго наслу насиблъизабичІебани, нилъ Содомалъул халкъалда релълъинаан ва Гоморраялъул халкъалда ращалъилаан». ³⁰ Гьанже щиб дица абилеб? ТІалаб гьабизе лъугъинчІониги, божи-иманалдалъун щвана мажусияллъун рукІаразе Аллагъасда себе ритІухълъи. ³¹ Къануналдалъун гьаб тІалаб гьабизе лъугъараб Исраилил халкъалъе ритІухълъи щвечІо. ³² Щай гьедин ккараб? Щайгурелъул, божи-иманалдалъун гурел, Къануналъ рихъизарурал ишаздалъун ритІухълъизе бокъана гьезие. ³³ ТІухъдузда хъван буго: «Балагъе, дица Цион магІарда тІад лъун толеб буго гІадамазул хІетІе тункулеб гьецІо ва гьел гІодор ккезе гьарулеб гамачІ. Гьаб ганчІида божарав чиясул ракъабиларо», – ян.

10 Дие цІакъ бокъун буго, вацал, Исраилил халкъ хвасарлъизе. Аллагъасдаги гьарулеб буго дица гьел хвасар гьарейан. ² Аллагъасул диналъе гьез хІаракатги жигарги бахъулеб бугилан нугІлъи гьабизе кІола дида, амма хІаракатги жигарги бугониги, бичІіиги лъайги гьечІо гьезул. ³ Аллагъасдасан бачІунеб хІакъаб ритІухълъи жидеда лъаларелъул, гьел лъугъунел руго жидерго хасаб ритІухълъи чІезабизе. Аллагъасул ритІухълъиялъеги мутІигІлулел гьечІо. ⁴ МасихІ ккола Къануналъул ахир. Гьединлъидал божи-иман бугевщинав чи ритІухълъизе рес буго. ⁵ Къануналъ малъухъе хъвадиялдалъун щолеб ритІухълъиялъул хІакъалъулъ Мусаца гьадин абун буго: «Къануналда жанир ругел Аллагъасул амруял тІуразариялдалъун инсан чІаго хутІила». ⁶ Амма божи-иманалдалъун щолеб ритІухълъиялъул хІакъалъулъ ТІухъдузда гьадин хъван буго: «Дуца дудаго гьикъуге зобалазде щив вахиневилан?» (Гьелъул магІна – МасихІ зобалаздаса ракъалде вачине.) ⁷ «Гъваридаб кІкІалахъе щив лъугъиневиланги» гьикъуге дудаго. (Гьелъул магІна – МасихІ хваразул дуниялалдаса вачине.) ⁸ Гьале гьадинги хъван буго ТІухъдузда: «Аллагъасул рагІи дуде гІагарлъун буго. Гьаб дур кІалдиб буго, дур рекІель буго». Гьаб буго божи-иманалъул хІакъалъулъ нилъеца халкъалда лъазабулеб бугеб рагІи. ⁹ Дур кІалалъ абун бугони ГІиса ТІадегІанав вугилан, Аллагъас гьев хваралъуса вахъинавиялда ракъи божулеб бугони, мун хвасарлъила. ¹⁰ Дур ракъи божулеб бугелъул, рекІедалъун ритІухълъиги щвела дуде, дур кІалалъ Рохалил хабар тІибитІизабун бугелъул, кІалалдалъун хвасарлъиги щвела. ¹¹ ТІухъдузда

хъван бугелъулха: «Гьелда божаравщинав чиясул раКІбухІиларо», – ян. ¹² ЖугъутІазулги цогидал халкъазулги хІакъалъулъ батІалъи гьечІого абулеб буго гьедин. ЦохІо БетІергъан вуго киназулго БетІергъан. Жиндир цІар рехсон гьарарав чиясде гьес гьарзаяб баркат рещтІинабула. ¹³ ТІухъдузда хъван буго: «БетІергъанасул цІар рехсарав чи хвасарлъила», – ян. ¹⁴ Мун божуларев чиясул цІар кин рехсолеб? Дуда раГІичІев чиясда кин божилев? Лъицаниги дуда лъазабулеб гьечІони, кин дуда гьеб раГІилеб? ¹⁵ ВачІун кин гьеб лъазабилеб, мун гьелъие витІарав чапар гьечІони? ТІухъдузда хъван буго: «Рохалил хабар босун вачІунев чиясул кІалдиб гьоцІо буго!» ¹⁶ Амма Исраилил тІолабго халкъалъ гуро Рохалил хабар къабул гьабураб. Ишая аварагас абун бугелъул: «Я, БетІергъан, нижеца бицаралде иман лъурав чи вугевищ?» – ан. ¹⁷ ХІасил, божи-иман бижула хабаралъухъ гІенеккани, хабаралъухъ гІенеккизе ресги щола вачІун лъицаниги МасихІил хІакъалъулъ хабар лъазабулеб бугони. ¹⁸ Амма дица гьикъулеб буго гьезда раГІичІебищилан. РаГІизени раГІана гьеб Исраилил халкъалда. ТІухъдузда хъван бугелъул: «Аварагабазул хабар тІибитІана тІолабго ракъалда, гьезул раГІабиги дуниялалъул раГІалде щвана», – ян. ¹⁹ Цоги дица гьикъулеб буго гьеб харбил магІна Исраилил халкъалда бичІчІарабищилан. ТІоцебе Мусаца абулеб буго: «Халкъ бугин гьебилан рикІкІинегичин бегъулареб халкъалда нуж бахиллъизе тІамила дица. БичІчІилъайго гьечІеб халкъалда нужер цин бахъинегичи гьабилла», – ян. ²⁰ Гьелдаса хадуб Ишая аварагасги хІинкъичІого абулеб буго Аллагъасул рахъалъ: «Валагъулев вукІинчІезда ватана дун. Дун цІехолел рукІинчІезе дунго загьирги гьавуна», – ян. ²¹ Исраилил халкъалъул хІакъалъулъни Ишаяца гьадин абулеб буго: «МутІигІлзулареб ва чанкІІараб халкъалдехун вуссун тІубараб къоялъ квералги цере ккун чІана дун».

11 Гьанже дица гьикъулеб буго: «Унго Аллагъас жиндирго халкъалдаса инкар гьабурабищ?» – абун. ГьабичІо! Дунги исраилилав вуго, – Ибрагъимил зурияталъул, Буняминил наслуялъул. ² Цебеккун жиндаго лъалеб букІараб жиндирго халкъалдаса инкар гьабиллищха Аллагъас! Исраилил халкъалда тІасан Иляс аварагас Аллагъасде гІарз бахъиялъул бицунеб бакІалда ТІухъдузда щиб хъван бугебали лъалищ нужеда? Илясица абулеб буго: ³ «Я БетІергъан, гьез дур аварагаби чІвана, дуге къурбан хъвезе гьарурал бакІал щуцазаруна. Гьанже цохІо хутІун вугев дунги гьез чІвазе валагъулев вуго!» ⁴ Аллагъас гьесие жаваб кинха къураб? «Дица диго цІунун вуго БаГІалие сужда гьабичІев анкъазарго чи».

⁵ Гьединго Аллагъасул баркаталдалъун тІаса рищаразул хутІараб бутІаялъул гІадамал гьанжеги руго. ⁶ Баркаталдалъун тІаса рищарал ругони, Къануналъул амруял тІуразаруралъухъ тІаса рищараллъун кколоро гьел. Гьедин букІинчІебани, баркаталда баркатилан абизе бегъилароан. ⁷ Щибха лъугъараб? Додинаб хІаракат-жигаргун тІалаб гьабулеб букІараб жо, Исраилил халкъалъеги щвечІого, тІаса рищараздасан хутІаразе щвана. Цогидал Аллагъас гІинкълъизаруна. ⁸ ТІухъдузда хъван буго: «Аллагъас гьел согІлъизаруна. Жакъа къоялде щвезегІанги гьезул беразда бихъуларо, гьезул гІундузда раГІуларо». ⁹ Давудицаги абулеб буго: «Биччанте гьел тІад кваналеб сурпа гьезие жалго кколеб гьинлъунги къорлъунги лъугъине, риччанте гьел гІодор ккезе, биччанте гьезде къисас рещтІине, биччанте щибго бихъуларедухъ гьезул бералги бецлъизе, ¹⁰ биччанте гьезул мугъги кидаго къулухъе хутІизе». ¹¹ Цоги дица гьикъулеб буго: «ГІодор ккезе ва тІокІал тІаде рахъунгутІизе хъван букІунищ гьезул хІетІе хъуцтІараб?» – абун. Гуро! Гьел гІодор ккей сабаблъун цогидал халкъалги хвасарлъана, Исраилил халкъ гьезда бахиллъизе. ¹² Гьел гІодор ккеялдалъун дуниял бечелъидал, гьезие ккараб заралдалъун цогидал халкъазе пайдаги ккедал, кигІан кІудияб баркат букІинеб Исраилил тІолабго халкъ Аллагъасде буссараб мехалъ? ¹³ Гьанже дун, батІи-батІиял халкъазухъе витІарав чапар, гьединаллъун рукІараздехун хитІаб гьабун кІалъалев вуго. Дун дирго чапарлъиялдаса чІухІун вуго! ¹⁴ Дир хъул буго дирго халкъалъул цо-цо гІадамазул рекІель жакІа бижизабизе кІвезеги бегъулин ва гьезда гьоркъоса цо-цоаял хвасарлъизеги бегъулин абун. ¹⁵ Аллагъас гьел рехун теи сабаблъун тІолабго гІалам жиндихъего ахІун батани, Аллагъас гьел цІидасан къабул гьари сабаблъун щибдай лъугъина? Хун рукІарал цІидасан чІаголъила! ¹⁶ Реччелъул цо гороги босун, Аллагъасул цІар рехсани, гьебги жубан буцарабщинабги Аллагъасе гІололъун букІуна. ГьотІол къибил хІалалаб бугони, гІаркъалабиги хІалалал рукІуна. ¹⁷ Зайтуналъул гьотІол цо-цо гІаркъалаби къотІун руго. Мун – гІалхул зайтуналъул гьветІ, гьел гІаркъалабазул бакІалда бацІцІараб буго. Ахикъ бижараб гьеб зайтуналъул гьотІол къалбаздасан регьелги цІцІулеб буго дуца. ¹⁸ КъотІун рехарал гІаркъалабазе чІухІи гьабуге дуца. Сундаса мун чІухІизе кколеб? Дуца гуро къалбал ккун ругел, къалбаз мун ккун буго! ¹⁹ «Гьеб гьотІода дун бацІцІиналъе гІоло къотІун рукІанин гьел гІаркъалаби», – ян абизейищ дуге бокъун бугеб? ²⁰ ЛъикІни абуна дуца гьеб! Гьел гІаркъалаби

къотІана гъезул божи-иман гъечІолъи сабаблъун. Гъезул бакІалде мун ккана дур божи-иман сабаблъун. ЧІухІдаричІого – Аллагъасукъа хІинкъа!
²¹ Жиндирго гъотІол гІаркъалабазда гурхІичІев Аллагъ дуда гурхІилинищ ракІалде кколеб?
²² Бихъулищ, Аллагъ жив гурхІулевги, жинца къварараб тамихІ гъабулевги вуго! Къосаразе гъес къварараб тамихІ гъабула. Дудаги гъев гурхІула гъесул цІобалде хъул лъун мун вугебГІан заманалда. Гурони – къотІун рехула мунги! ²³ Божи-иманалде чанкІкІун дандечІей гъабичІого тани, жугъутІал цІидасан Аллагъас къабул гъарила. КъотІарал гІаркъалаби цІидасан гъотІода рацІіинеги хІалкІола Аллагъасда. ²⁴ ГІалхул зайтуналъул гъотІодасаги къотІун, ахикъ бижараб зайтуналъул гъотІода, тІабигІияб низамги хвезабун, рацІіарал гІаркъелаллъун нуж ругони, Аллагъасе дагъабги бигъалъула гъотІодаса къотІарал гъелъул жиндирго гІаркъалаби цІидасан гъелда рацІіине. ²⁵ Цо балъголъи нужедаса бахчун тезе бокъун гъечІо, вацал, дие. Гъеб балъголъи лъани, гІамал кІодолъун лъугъинаро нуж. Исраилил халкъалъул цо бутІа гъадин чанкІкІун кидаго гуро букІине бугеб, цогидал халкъаздасан рачІине кколезул киналго Аллагъасде руссинеГІан хутІила гъел гъедин. ²⁶ Гъебмехалда Исраилил тІолабго халкъги хвасарлъила. ТІухъдузда хъван буго: «Цион магІардасан вачІина нуж хвасар гъарулев чи, гъес Якъубил наслуялъул гІадамасул къосинги лъугІизабила. ²⁷ Дица гъезие къотІи гъабила гъезул мунагъал чуриллилан». ²⁸ Нужеда гъоркъоб Рохалил хабар тІибитІизабизе квекІен гъабубеб мехалда, Аллагъасул тушбаби руго гъел. Аллагъас жиндиего гІадамал тІаса рициялъул рахъ босани, – Аллагъасе хириял чагІи руго гъел. Гъезул умумузулгун Аллагъас къотІи гъабун букІиндалха!
²⁹ Жиндица рещТіинабураб баркат Аллагъас нахъе босуларо, жиндихъего аХІараздаса инкарги гъабубаро гъес. ³⁰ Цере Аллагъасе мутІигІлъуларого рукІарал нужеда цІоб лъуна, – гъанже гъел мутІигІлъулел гъечІолъи сабаблъун. ³¹ Гъанже гъел мутІигІлъулареллъун лъугъана, – нужеда цІоб лъезе, хадуб гъездаги Аллагъасул цІоб лъезе. ³² Гъедин жиндие мутІигІлъунгутІиялъул асирлъуде ккезаруна Аллагъас киналго гІадамал, ахирги гъел киназдаго жиндирго цІоб лъезе. ³³ Вай, Аллагъасул гІакъиллъиялъулги гІелмуялъулги кІкІалалъул гъварилъи! Гъесул хІукмуялда нахъГІунтІизе кІоларо! Гъесул нухазул балъголъи лъазе бажаруларо! ³⁴ БетІергъанасул пикрабазда нахъГІунтІулев чи вугищ? Щив вукІарав Аллагъасул гІакълучилъун? ³⁵ Нахъе бецІизелъун лъицаниги киданиги щибниги къурабищ гъесие? ³⁶ Кинабго гъесдасан бачІана, кинабго гъесдалъун буго,

кинабго гъесде буссуна! Абадияб рецц гъесие! Амин.

¹² Аллагъ разилъулеб къурбаналъе хъолеб къегІер хІалалабги бацІіадабги букІине ккола. Аллагъас цІоб лъедал, дица нужеда гъарулеб буго, диналъул вацал, нужер чурхдулги гъелда релълъун рукІунеб хІалалъ хъвадейилан. ХъвечІониги къурбанлъун ккола Аллагъасе гъабубеб бугеб нужер унго-унгояб хъулухъ. ² Гъаб дуниялалъул халкъ хъвадулеб къагІидаялъ хъвадуге нуж. Биччанте Аллагъас нуж хисизаризе, биччанте нужер гІакълуги цІияб букІине. Гъелдалъун бичІчІила нужеца щиб гъабизе Аллагъасе бокъун бугебали, батІа бахъизе лъала Аллагъ разилъулебги, лъикІабги, камилабги. ³ Чапарлъиялъул баркат насиблъарав чи вугелъул, нужер щивасда абулеб буго, кколелдаса цІикІкІун кІодо гъаруге нужго нужецаго. ЧІухІдаруге нуж. Аллагъас нужер щивасе къураб божи-иманалъул роцада рекъон цІодорго гурони рехсоге нужерго цІар. ⁴ Масала, нильер щивав чиясул буго гІемерал лугбуздасан цолъараб цо черх, щибаб лагаялъулги буго гъелъ гъабизе кколеб иш. ⁵ Гъедин нильги, гІемерал ругониги, МасихІиде цолъун, цо черхлъун лъугъун руго, гъелъул щибаб лагаялъ цогидал лугбузе кумек гъабула. ⁶ Аллагъас нильее къураб батІи-батІияб баркатаб гъунаралда рекъон, щивасул буго жиндирго иш. Аллагъасул амруялъул бицине гъунар бугес гъеб гъабе, жиндир божи-иманалъ насиблъизабураб ресалда рекъон. ⁷ Диналъул вацазе кумек гъабизе гъунар бугес, гъезие кумек гъабе. Дин малъизе гъунар бугес гъеб малъе. ⁸ НасихІат гъабизе гъунар бугес гъебги гъабе. БетІерлъи гъабизе гъунар бугес, хІаракат бахъун, бетІерлъиги гъабе. Садакъа къолес сахаватго кье гъеб. ЛъикІал ишал гъарулез ракІ разиго гъаре гъел. ⁹ РакІ-ракІалъго рокъа нуж цоцазе. Квешлъи рикІкІад гъабе, лъикІлъиялда рекІун чІа. ¹⁰ Цоцазе рокъун, мутІигІлъун, вацал гІадин рукІа. Дудасаго гъев кІодо гъавун, цогидасул адаб-хъатир гъабе. ¹¹ Нужер жигарчилъи чучлъизе тоге, Аллагъасе хъулухъ гъабизе рухІанияб хІаракатги загІиплъизе биччаге. ¹² Хъулалъ ракІ бохизабе. Балагъ бачІаниги, къвакІун чІа. Кидаго гъари-дугІаялда тІадчІа. ¹³ Диналъул вацазул хІажат тІубан, нужер бугебги бикъун кье. Гъалбал хирияллъун рукІа. ¹⁴ Нужее гІазаб-гІакъуба къолесдаги баркат лъегиян абе. НагІана къечІого, баркат лъегиян абе! ¹⁵ Рохун ругезда цадахъ рохунги рукІа, гІодулел ругезда цадахъ нужги гІоде. ¹⁶ Цоцазда гъоркъор ракІ разияб ракълида рукІа. ЧІухІи гъабуге, гІадатиял гІадамасулгун гъудуллъи гъабичІого тоге. Нужго гІакъилал чагІийилан, гІамал кІодолъун лъугъунге. ¹⁷ Нужее гъабураб

квешлѝи беѝун квешлѝиги гѝабуге. Киназго лѝикІабилан рикІкІунеб иш гѝабизе хІаракатги бахъе. ¹⁸ Нуже хъа бажарараб къагІидаялѝ ракълида рукІа нуж киназдехунго. ¹⁹ Реѝел босизейилан лѝугъунге, дир хириял. Аллагѝасул ццин бахѝине биччанте гѝединал гІадамазда. ТІухъдузда хъван буго: «Реѝел Дихъ буго, Дица беѝула», – ян. ²⁰ Гѝелѝул гІаксалда: «Дур тушман вакъун вугони, чед къун кваназава, гѝев къечон вугони, лѝим къун гѝекъезаве. Нечезавун гѝесул бетІералда тІаде цІа рекІарал тІорччол гІеркъалин дуца ралел ругел». ²¹ Квешлѝиялѝ нужго къезаризе риччаге, лѝикІлѝиялѝ къезабе квешлѝи!

13 ХІукуматалѝе муТигІлѝе нуж киналго. Аллагѝас тІад тараб гурони хІукумат букІунаро. Аллагѝасул хІукмуялдалѝунин хІукумат гІуѝун бугеб. ² Гѝединлѝидал хІукуматалде дандечІолев чи ккола Аллагѝас гІуѝаралда дандечІолев чи. Гѝесие тамихІ гѝабула. ³ ХІакимзабаздаса хІинкъи букІуна квешго хъвадаразе, – ритІухъго хъвадулезе букІунаро. ХІакимасдаса хІинкъи гѝечІого вукІине бокъун бугищ? РитІухъго хъваде, гѝес мун веццила. ⁴ Гѝев хІакимги ккола две лѝикІлѝи гѝабизе Аллагѝас тІамурав лагъ. Амма дуца квешлѝи гѝабулеб бугони, гѝесдаса хІинкъа мун, гІадада гурелѝул гѝес хвалчен борчун бугеб. Аллагѝасул лагъ вуго гѝев, квешлѝи гѝабуразе Аллагѝасул хІукму тІубазабулев. ⁵ Гѝединлѝидал мун хІакимзабазе муТигІлѝе, тамихІ гѝабилан хІинкъун гуревги, намус-яхІ цІунунги. ⁶ Нужеца налогалги къолел руго, жидеда тІадаб ишги тІубазабун, гѝел хІакимзабаз Аллагѝасе хълухъ баѝцІад гѝабулелѝул. ⁷ ХІасил, гѝезие къезе кколебщинаб къе нужеца: налог къезе кколесе налог къе, магъало къезе кколесе магъало къе, адаб гѝабизе кколесул адаб гѝабе, хІурмат гѝабизе кколесул хІурмат гѝабе. ⁸ Сундулѝго цоцазе налѝулаллѝун рукІунге нуж, цоцазе рокъиялѝул налѝи буго нужеда тІад. Цогидав чи вокъулес тІуразарула Къануналѝул тІолалго амруял. ⁹ Кинаб амру босун халгѝабуниги – «ХъахІбалѝи гѝабуге», «Чи чІваге», «Бикъуге», «Чияр боѝуда бер бахиллѝуге» – гѝезул магІна цолѝула: «Мунго гІадин вокъа дуда аскІов вугевги» абураб цо амруялѝулѝ. ¹⁰ АскІов вугесе квешлѝи гѝабуларо рокъиялѝ. Гѝединлѝидал рокъи ккола Къануналѝул амруял тІуразарилѝун. ¹¹ Гѝаб заман кинаб бугебалиги бичІчІун хъваде! Макъидаса ригъине мех щвана нуже, доб нужеца иман лѝураб заманалдасаги цІикІкІун гІагарлѝун буго гъанже хвасарлѝи! ¹² Сордо рогъунеб буго, рогъел гІагарлѝулеб буго. РачІа беѝал ишал рехун тезин, нуралѝул ярагъ борчинин! ¹³ Бакъул канлѝухъе гѝабизе рекъараб гІумруялде рачІинин

– гѝекъелги мехтелги гѝечІеб, хъахІбалѝиги пасалѝиги гѝечІеб, дагІба-рагІиги жакІа-хІусудги гѝечІеб – гІумру гѝабизин. ¹⁴ Биччанте ТІадегІанав ГІиса МасихІ нилѝее чадирлѝун вукІине. Мунагѝаб напсалѝе бокъараб гѝабилан ракІалдецин кезе биччаге.

14 Божи-иман загІипав чи нуже хъего ваче, гѝесул пикрабазухъ балагъун дагІбадизе-къацандизе лѝугъунге. ² Масала, цоясул божи-иманалѝ гѝесие изну къола бокъа-бокъараб квен кваназе. Амма цогидав божи-иман загІипав чияс гъан кваналаро. ³ Бокъараб квен кваналес хІакъир гѝавизе бегъуларо гѝеб кваналарев чи. Бокъараб квен кваналарес гѝеб кваналесда гІайиб чІвазеге бегъуларо, – гѝевги Аллагѝас къабул гѝавунлѝидал вугев. ⁴ Дур ихтияр щиб чияр лагъасда гІайиб чІвазе? Квеш хъваданиги, лѝикІ хъваданиги, бетІергъанас тІубала гѝесул иш. ХІакълѝунго лѝикІ хъвадила гѝев. БетІергъанасда хІалкІолелѝул гѝев лѝикІ хъвадизавизе. ⁵ Цояс рикІкІуна пуланаб къо цогидаздаса хирияб бугилан. Цогидасе киналго къоязул батІалѝи гѝечІо. Виччанте щивав чи жиндир гІакълу нахъгІунтІараб къагІидаялѝ хъвадизе. ⁶ Пуланаб къо хирияб бугилан рикІкІунес гѝеб гѝабула ТІадегІанасе гІоло. Гъан кваналесги гѝеб кванала ТІадегІанасе гІоло, кванап вахъараб мехалѝ гѝесие реѝц гѝабулелѝул. Гъан кваналаресги гѝеб кваналаро ТІадегІанасе гІоло – гѝесги Аллагѝасе реѝц гѝабулелѝул. ⁷ Нилѝеда гъоркъов цониги чи гѝечІо цохІо жиндиего гІоло гІумру гѝабулев, нилѝеда гъоркъоса цониги чи цохІо жиндиего гІоло хвезеге холаро. ⁸ Нилѝ чІаго ругеб заманаялѝ, нилѝ рукІуна ТІадегІанасе гІоло гІумру гѝабулел. Хвезеге нилѝ ТІадегІанасе гІоло хола. ЧІаго ругониги, хун ругониги – ТІадегІанасул халкъ буго нилѝ. ⁹ Щайин абуни, МасихІ хвана ва чІаголъана хваразулги чІагоязулги ТІадегІанавлѝун лѝугъине. ¹⁰ Щай дуца дурго диналѝул ваѝазда гІайиб чІвалеб? Яги щай дуца гѝел хІакъир гъарулел? Нилѝее киназего суд Аллагѝасин гѝабизе бугеб. ¹¹ ТІухъдузда хъван буго: «Дун чІаго вукІин хІакъаб бугеб гІадин, щибаб наслуялѝ дие сужда гѝабизе букІинги, щибаб маѝалда Аллагѝасе реѝц гѝабизе букІинги хІакъаб бугилан гѝедулев вуго бетІергъан». ¹² Нилѝер щивав чияс жинцаго къела Аллагѝасда цебе жаваб. ¹³ Гѝединлѝидал, рачІа нилѝеца цоѝазда гІайиб чІваларин. Бищунго лѝикІаб букІина диналѝул ваѝ къосинавулеб яги гѝев мунагѝалѝукъе кколеб иш гѝабичІого тани. ¹⁴ ТІадегІанав ГІисагун цолѝарав чи вугелѝул, дир тІубанго ракІчІола цониги нигІмат жибго жиндасанго хІарамлѝулареблѝиялда. Инсанас жинцаго хІарамаблѝун рикІкІунеб нигІмат гѝесие хІарамаблѝун лѝугъуна. ¹⁵ Амма две хІалалаб

нигІмат сабаблъун дуца дурго диналъул вац къварид гъавулев вугони, гъесдехун рокъи гъечІолъи бихъула гъелдасан. Кваналеп нигІмат сабаблъун хвезавуге жиндие ГІоло МасихІ хвалде арав дурго диналъул вац. ¹⁶ Нужеца лъикІалилан рикІкІунел ишазул хІакъалъулъ квешаб хабар тІибитІизе биччаге. ¹⁷ Нужеца кваналелда яги гъекъолелда бараб гъечІо Аллагъасул ПарччахІлъи. Гъеб ккола Илагъияб РухІалъ насиблъизабулел ритІухълъиги, саламалъиги, рохелги. ¹⁸ Гъедин МасихІе хъулухъ гъабулевщинав чиясдаса Аллагъ разилъула, ГІадамаз гъесул хІурматги гъабула. ¹⁹ Гъединлъидал, рачІа нилъеца хІаракат бахъизин нилъеда гъоркъоб рекъелги щулалъулел, цоцазе квербакъиги камиллъулел ишал гъаризе. ²⁰ Кванил нигІмат сабаблъун Аллагъасе бокъухъе ГІуцІараб иш ГІадада хвезабуге. Кинабгоги нигІмат хІалалаб буго. Амма цо кинабалиго нигІмат кваналеп бугин гъесилан дуца инсан къосинавизе бегъуларо. ²¹ Диналъул вац къосинавизегІан, гъан кваначІого, чагъир гъекъечІого чІей лъикІ. ²² Гъелъул рахъалъ дурго пикру дуго те, дудаги Аллагъасдаги лъазе биччанте гъеб. Гъардарав гурищ, жиндирго пикруялда рекъон хъвадун, жиндаго гІайиб чІваларев чи. ²³ Пуланаб нигІмат жиндие хІарамаб батилилан щаклъи ккун хадуб, гъеб кванарав чиясе тамихІ гъабула, – жиндирго божи-иманалда рекъон хъвадулев гъечІелъул. Божи-иман жиндир аслу-кьучІлъун гъечІебщинаб жо мунагъ ккола.

15 Диналъулъ щулалъун ругел нилъеца, нилъеего пайдаялъе хІалтІичІого, загІипазе кумек гъабизе ккола, гъезие бакІлъараб гъир баччизе. ² Нилъер щивав чиясда тІадаб буго аскІов вугесул божи-иман щулалъулел пайдаяб иш гъабизе. ³ МасихІеги бокъулароан жиндиего пайда. ГІадада гуро ТІухъдузда хъван бугеб: «Мун хІакъир гъавуразул хІакъирал раГІабаз хІакъир гъавулев вуго дун». ⁴ ТІухъдузда бугебщинаб хъван буго, гъездасан нилъее къвакІиги сабруги хІалае ккун, рекІелъ хъул цІунизе. ⁵ КъвакІиги сабруги нилъее кьолев Аллагъас тІубанго раГІи данде ккезабеги нужер, МасихІ ГІисада нахърилълъун, ⁶ нужеца киназго, цо кІалдисан кІалъарал ГІадин, нилъер ТІадегІанав ГІиса МасихІил Эмен – Аллагъасе рецц гъабизе. ⁷ МасихІица нужее лъикІлъи гъабураб ГІадин, нужецаги цоцазе лъикІлъи гъабе, Аллагъасе гъабулел рецц гъелдалъун цІикІкІине. ⁸ ЖугъутІазе хъулухъалъе чІана МасихІ, Аллагъас жиндирго раГІи кколеблъиги ва гъезул умумузе гъабураб къотІи гъес хвезабулареблъиги гъезда бихъизабизе ГІоло. ⁹ Гъединго жидеда цІоб лъуралъухъ цогидал халкъазги Аллагъасе рецц гъабизе ГІологи. Гъелъул хІакъалъулъ ТІухъдузда хъван буго: «Цогидал

халкъазухъе ун, дица дуге рецц гъабила, дур цІар рехсон, туркабиги аХІила», – ян. ¹⁰ Цоги хъван буго: «Цогидал халкъал, нужги роха Аллагъасул халкъалда цадахъ!» – ан. ¹¹ Цоги: «Ле, киналго халкъал, БетІергъанасе рецц гъабе! Биччанте киналго къавмаз гъесие рецц гъабизе!» ¹² Ишя аварасгис абулеб буго: «Иешайил къибилалдасан кІанцІараб цо чІор, гъесул наслуялъул чи вачІина халкъазего ханлъи гъабизе, гъесде букІина гъезул хъул», – ан ¹³ Нужее гъединаб хъул насиблъизабурав Аллагъасда нуж божулел ругелъул, гъес нужеде рохелги рекъелги реццІинабеги. Илагъияб РухІалъул къуваталдалъун нужер хъулги цІикІкІаги. ¹⁴ Дир тІубанго ракІчІун буго, вацал, нужель лъикІлъи цІикІкІун бугеблъиялда, кинабгоги нужедаго лъалеб букІиналда, цоцазе насихІат гъабизе гъунарги нужель букІиналда. ¹⁵ Амма гъедин букІаниги, щибго бахчичІого, гъаб кагъат хъвалеп буго, цо-цо жал нужеда ракІалде цвезаризе бокъидал. Аллагъас дида тІадкъан бугелъулха ¹⁶ цогидал халкъазда гъоркъов ГІиса МасихІе хъулухъ гъабулел чилъун вукІайилан. Аллагъасе хъулухъ гъабун ва Рохалил хабар тІибитІизабун Илагъияб РухІалъ бацІцІад гъабураб ва гъев разияб къурбан ГІадин, цогидал халкъал Аллагъасухъе рачине тІадкъан буго дида. ¹⁷ Гъединлъидал, ГІиса МасихІиде цолъарав дун чІухІизе бегъула Аллагъасе ГІоло дицаго гъарурал ишаздаса. ¹⁸ Гъедин абизе хІинкъуларо, дун гъоркъов ккун, МасихІица гъабуралъул хІакъалъулълъидал дица бицунеб бугеб. Гъес гъеб гъабуна мажусиялги Аллагъасе мутІигІлъизе ГІоло, гъабуна раГІудалъунги ишаздалъунги, ¹⁹ гъабуна кутакал ГІаламатазулги мугІжизатазулги къуваталдалъун, Илагъияб РухІалъул къуваталдалъун. Иерусалималдаса бахъараб Иллирикалде цвезегІан тІибитІизабуна дица МасихІил хІакъалъулъ Рохалил хабар. ²⁰ Дица кидаго хІаракат бахъулаан, МасихІил цІар жеги рехсолебцин раГІичІеб бакІалде ун, гъеб Рохалил хабар гъездаги лъазабизе. Цогидаз кьучІ тІамураб мина базе бокъун букІинчІо дие. ²¹ ТІухъдузда хъван бугелъулха: «Гъесул хІакъалъулъ жеги бицинчІезда вихъила, гъесул хІакъалъулъ раГІичІезда вичІчІила», – ян. ²² Гъеле гъединлъидалин, къватІиве вахъине чанцІулго къачІан вукІаниги, гъанжелъизегІан нужехъе вачІинчІого хутІарав. ²³ Гъаб ракъалда гъанже дун хІалтІизе кколеб бакІ хутІун гъечІелъул ва ГІемерал соназ нужехъ ГІащикълъунги вугелъул, ²⁴ дида ракІалда буго, Испаниялде унаго нужехъе вачІине. Гъениве унаго нухдасан нужехъе цвезе, ва дагъаб мехГІаги нужеда аскІоб бан, чІалгІен буссине

бокьун буго. Цоги, дир хьул буго гьѣб сапараль вахъине ккани дие хІажалъулеб жоялдалъун нужеца кумек гьабилланги. ²⁵ Гъанже дун Иерусалималде инехъин вуго, гъениб Аллагъасул халкъалъе хьулухъ гьабизе. ²⁶ Иналъе гІиллаги бицинин: Македониялъулги Ахаялъулги иман лъураз хІукму гьабун буго Иерусалималда ругел мискинал диналъул вацазе кумек гьабизе. ²⁷ Гьѣбни лъикІаб хІукму буго, амма хІакъикъаталдаги дозие налъукъ руго гьал. ЖугьутІаз гъазие илагъиял ишазулъ квербакъидал, цогидал халкъаздасан ругел вацазги дуниялалъул ишазулъ дозие квербакъизе ккеларищ? ²⁸ Гьѣб къваригІелги тІубан, дозие бакІарараб садакъадул гІарац дицаго гъенибе швезабураб мехалъ, гъенисан Испаниялде ина ва нухдасан нуехъе швезеги вачІина. ²⁹ Дун нуехъе вачІараб мехалда, дидалъун МасихІица нуехъе баркат гьарзалъизабилеблѣи лъала дида. ³⁰ Нилъер ТІадегІанав ГІиса МасихІие гІоло ва РухІалъ къолеб рокъуе гІоло гьарулеб буго дица нухеда, дунги рехсон, нужецаги Аллагъасе тІадчІун гьари-дугІа гьабѣян. ³¹ Нужеца гьаре Ягъудиялда ругел иман лъѣчІезул заралалдаса дун цІунѣян ва дица доба гьабизехъин бугеб иш Иерусалималда бугеб Аллагъасул халкъалъ лъикІго къабул гьабегиян. ³² Аллагъас хъван батани, дун нуехъе вачІина. Гьелдаса цІакъ вошила, рекІе хІалхъи лъугъина. ³³ Аллагъасул салам лъѣги нухеда киназдаго. Амин.

16 Дица, божилъи гьабун, нуехъе йитІулѣй йиги Кенхреялда бугеб иман лъуразул агьлуялъе хьулухъ гьабулѣй гІадан, нилъерго диналъул яц Феба. ² ТІадегІанасе гІоло нужеца гьелда дандчІвай гьабѣ Аллагъасул халкъалда рекъолеб къагІидаялъ. Гьѣлѣие къваригІараб-таралъул рахъалъ кумекги гьабѣ. ГІемерал гІадамазеги диеги кумек гьабурай гІадан йиги гьѣй. ³ Салам буго дида цадахъ МасихІ ГІисае хьулухъ гьабулѣл ругел Прискилладеги Аквиладеги. ⁴ Дун саблѣлун хвел тІаде босизегицин разилъун хІалтІана гьѣл. Цо дица гурѣбги, цогидал халкъазда гьоркъоса ругел иман лъуразул тІолабго агьлуялъги баркала къола гьѣзие. ⁵ Гьѣзул рокъоб дандѣлѣулеб иман лъуразул агьлуялдаги бице дир салам. Асиялда тІоцебе МасихІиде иман лъурав, дие хирияв Эпенетидеги буго дир салам. ⁶ ГІемерго цІакъ нуехъе пайдаялъе хІалтІарай Маряמידеги салам. ⁷ Дида цадахъ туснахъалъур рукІарал дирго халкъалъул гІадамазде – Андроникидеги Юниядеги буго дир салам. Чапарзабазда гьоркъор машгъурал ва дидасаги цере МасихІиде иман лъурал чагІи руго гьѣл. ⁸ ТІадегІанас дун жиндехун вухъинавурал Амплиатидеги салам. ⁹ Дида цадахъ МасихІие хьулухъ гьабулѣв вугев Урбаниде ва дие хирияв

Стахисиде салам. ¹⁰ МасихІида божиялъул хІалбихъарав Апеллесидеги салам. Аристобулил рукъалъул агьлуялдаги салам. ¹¹ Дир халкъалъул чи Гьеродионидеги салам. Наркисил рукъалъул агьлуялда гьоркъоса иман лъураздеги салам. ¹² ТІадегІанасе гІоло хІалтІарал Трифенадеги Трифосадеги салам. ТІадегІанасе гІоло цІикІкІун хІалтІарай, дие хирияв Персидадеги салам. ¹³ ТІадегІанас тІаса вищарав Руфусиде ва диеги эбеллъун лъугъарай гьѣсул эбелалде салам. ¹⁴ Асинкритиде, Флегониде, Гьѣрмесиде, Патробасиде, Гьѣрмасиде ва цогидалги гьѣзда цадахъ ругел вацаздеги буго дир салам. ¹⁵ Филологиде ва Юлияде, Нерейиде ва гьѣсул яцалде, Олимпасиде ва цогидалги гьѣзда цадахъ ругел Аллагъасул халкъалъул гІадамаздеги буго дир салам. ¹⁶ Муъминал вацаз гІадин, цоцазда баун, салам гьабѣ. МасихІиде иман лъуразул киналго жамагІатазул рахъалдасанги буго нухеде салам. ¹⁷ Нухеда гьоркъоб рагІи дандеккунгутІи бижизабулѣл, нуехъе насилѣъараб божи-иманалда дандѣчІолѣл ва нухеда малъарабциналъе квекІенги гьабулѣл гІадамаздаса цІунѣян гьарулеб буго, вацал, дица нухеда. Нуж гьѣздаса рикІкІад чІа. ¹⁸ Нилъер ТІадегІанав МасихІие гурѣбха гьѣз хьулухъ гьабулѣб, жидерго квешал къасдазѣйин. Бадибе рецц гьабун ва бахъинго кІалъан гуккула гьѣз жагъилзаби. ¹⁹ Киназдаго лъала Рохалил хабаралъе нуж ритІухъал рукІин. Дунги гьѣлдаса вохун вуго. ЛъикІлѣи гьабиялъул гІакъилзабилъунги, квешлѣи гьабиялъул жагъилзабилъунги рукІине бокьун буго дие нуж. ²⁰ Нухеде сах-саламалъи реццТІинабулѣв Аллагъас кватІичІого нужер хІатІикъ тІамила илбис. Нилъер ТІадегІанав ГІиса МасихІил цІоб лъѣги нухеда. ²¹ Нухеде салам буго дир кумекчи Тимофейил, дир халкъалъул гІадамаллъун ругел Лукийил, Ясонил ва Сосипатрил. ²² Гьаб кагъат жиндир квералъ хъварав Тертийилги буго нухеде ТІадегІанасул цІар рехсараб салам. ²³ - ²⁴ Жиндир рокъоре иман лъуразул агьлу дандѣлѣулев, гьобол хирияв дир хважаин Гайилги буго нухеде салам. Шагъаралъул хазина цІунулев чи Эрастилги буго салам. Нижер вац Квартилги буго салам. ²⁵ Нужер божи-иман шулалъизабулѣв Аллагъасе рецц. Гьѣб божи-иманалъул хІакъалъулъин Рохалил хабаралъ бицунѣб бугеб. Чанго гІасруялъ балъгояблѣлун букІарабги загъир гьабун, ГІиса МасихІил хІакъалъулъ бицунѣб буго дицаги. ²⁶ Аварагзабазул ТІухъдудасан загъирлъана гъанже гьѣб балъголѣи. Абадияв-даймав Аллагъасе бокъана киналго халкъазда гьѣб лъазе ва мутІигІлѣлун гьѣз иман лъѣзе. ²⁷ ГІиса МасихІи рехсон, рецц

гъабилн нилъеца гІелму-гІакълу камилав цо вугев
Аллагъасе! Амин.

Коринфиязухъе 1

1 ГІаса МасихІил тІаса вищарав чапарлџун вукІине Аллагъасе жив бокъарав Павелил ва диначул вац Сосфенил рахъалдасан ² Коринфалда ругел иман лџуразул агълуялде – ГІаса МасихІидалџун рацІцІалъаразде, жиндирго халкълџун лџугъине Аллагъас тІаса рищаразде, цинги киса-кибего нилъерги гъезулги ТІадеГІанав ГІаса МасихІие тІаГІат-ГІибадат гъабулелщиназдеги. ³ Нилъер Эмен – Аллагъасулги ТІадеГІанав ГІаса МасихІилги цІоб ва салам лъеги нужеда. ⁴ МасихІ ГІисадалџун гъес нужеде баркат рещтІинабуралџухъ дица кидаго Аллагъасе рецц гъабула. ⁵ Гъесдалџун Аллагъас нужер кинабго каламги бечелъизабуна, кинабго ГІакъиллџиги цІикІкІинабуна, ⁶ МасихІил хІакъалџулъ нижер нугІлџиги ритІухъ гъабуна. ⁷ ГІаса МасихІ вачІинегІан ралагъун чІун ругел нужелъ камураб гъунар хутІун гъечІо гъанже. ⁸ Нилъер ТІадеГІанав ГІаса МасихІ рещтІараб къоялъ нуж рацІцІадго хутІизе гъесин ахиралде щвезегІан нужер раКкъвакІизабилеб. ⁹ Жиндирго Васгун – нилъер ТІадеГІанав ГІаса МасихІгун – цолъизе нуж тІаса рищарав Аллагъ ритІухъав вуго. ¹⁰ Нилъер ТІадеГІанав ГІаса МасихІил цІар бахъун гъарула, вацал, дица нужеда, нуж киналго цоцалъ рекъа-решон рукІайилан. Рикъи ккезе биччаге – нужер пикруги ГІакълуги цойиде буссинабе! ¹¹ Хлоял рукълџул агълуялдасан дида раГІун бугелџулха, вацал, нужеда гъоркъоб рикъи ккун бугилан. ¹² «Дун Павелил рахъ ккуравилан», «дун Аполлосил рахъ ккуравилан», «дун Кефал рахъ ккуравилан», «дун МасихІил рахъ ккуравилан» – щивас батІа-батІаго абулеб раГІула нужеца. ¹³ МасихІ вискъ-вискъунищха вугев?! Павелищха нуже гІоло хъанчида ван хвезавурав? Павелиде иман лъезейищха нуж лъадалъ ччун рахъарал? ¹⁴ Аллагъасе рецц буго, Криспги Гайги хутІизегІан, нужер цогидал дица лъадалъ ччун рахъичІелџул. ¹⁵ Диде иман лъезелџун дица лъадалъ ччун рахъанилан лъицаниги абиларо. ¹⁶ (Стефанасги гъесул рукълџул агълуги лъадалъ ччун рахъана дица, цоги щал лъадалъ ччун рахъаралали раКІалда гъечІо.) ¹⁷ ГІадамал лъадалъ ччун рахъизе витІичІо дун МасихІица. Рохалил хабар бицине витІана. ГІакъилал ва пасихІал раГІабаздалџун бицунеб

гъечІо дица гъеб Рохалил хабар, – МасихІ хъанчида ван хвей ГІадада ккелаан гъебмехалъ. ¹⁸ Хвалде унезни чІобогояб чІандалџун рикІкІуна хъанчида ван хварасул хІакълџулъ хабар. Нилъее – хвасарлџулезе – гъеб буго Аллагъасул кџудрат. ¹⁹ ТІухъдузда хъван бугелџул: «ГІакъилазул ГІакъиллџиги къинабилеб Дица, ЦІодоразул цІодорлџиги яризабилеб Дица». ²⁰ Кив вугев дов ГІакъил? Кив вугев дов ГІалим? Кив вугев гъаб ГІасруялџул даГІбачи-къацандухъан? Гъаб дунялалџул ГІакъиллџи ГІантаб жо букІин загъир гъабичІищ Аллагъас? ²¹ Аллагъас жиндирго ГІакъиллџиялдалџун ГІаламалъе хІукму къотІана, дунялалџул ГІакъиллџиялдалџун ГІаламалда Жив лъазе виччаларилан. Гъесие бокъана иман лџурал ГІадамал Рохалил хабаралџул «ГІантлџиялдалџун» хвасар гъаризе. ²² ЖугъутІаз мугІжизат-ГІаламат тІалаб гъабулеб буго, греказги ГІакъиллџи-ГІалимлџи балагълеб буго. ²³ Нилъецайин абуни ГІаламалда лъазабулеб буго хъанчида ван хвезавурав МасихІил хІакълџулъ хабар. ЖугъутІазе гъеб буго ГІасилџи, греказеги гъеб чІанда буго! ²⁴ Аллагъас тІаса рищаразе – жугъутІазеги греказеги – гъеб буго МасихІидалџун загъирлџараб Аллагъасул кџудратги Аллагъасул ГІакъиллџиги! ²⁵ Аллагъасдасан бугеб «ГІантлџиги» ГІадамазулалдаса ГІакъилабин, Аллагъасдасан бугеб «заГІиплџиги» ГІадамазулалдаса къуватабин! ²⁶ Аллагъас нуж жиндихъего аХІараб мехалъ нужго рукІараб куц раКІалде щвезабе. ГІакъилалин рикІкІунел ГІадамал ГІемерищ нужеда гъорлъ рукІарал? ГІемерищ рукІарал къадру-къимат бугелги къо-асс бугелги? ²⁷ ГІакъилал инжитго къезаризейин Аллагъас ГІаламалда ГІантабилан кколеб жо тІаса бищараб. Къуватал инжитго къезаризейин гъес ГІаламалда заГІипабилан кколеб жо тІаса бищараб. ²⁸ Къадру гъечІебги ярагъунаребги, ай гъезего гъечІилан рикІкІунебаб тІаса бищана Аллагъас, гъаб ГІаламалъ ГІадахъ босун бугеб жо гъезего гъечІеблџун лџугъинабизе. ²⁹ Гъединлџидал Аллагъасда цеве веццаруге щивниги. ³⁰ Аллагъасин нуж нилъее ГІакъиллџилџун лџугъарав МасихІ ГІисагун цолъизарурал. МасихІица нилъ ритІухълъизаруна, рацІцІалъизаруна, тархъанлъизаруна.

³¹ Гъединлъидал, Тѹхъдузда хъван бугеб куцалъ: «Веццаризе бокъарас Бетѹргъан веще!»

2 Доб мехалда дун нужехъе вачѹндал, Аллагъасул хѹакъалъулъ Хабар лъазабулаго, дилъ букѹнчѹо кѹалзул пасихѹлъиги кѹудияб гѹакъиллъиго. ² Нужеда гъоркъов вугеб заманалда дица хѹукму гъабун букѹндалха, Гѹиса Масихѹ (хасго гъев хъанчида ван хвей) хутѹн, цогидабщинаб рехун телѹлан. ³ Дун нужеда аскѹов вукѹана загѹипгоги ва хѹинкъун сородулевги. ⁴ Дир гаргаралъги хабаралъги нужеа гъабураб асар – гъеб букѹнчѹо гѹакъилал рагѹабазул хѹасиллъун. Илагъияб Рухѹалъул хѹалкѹолъиялдалъунги мугѹжизатаздалъунги лъугъана гъеб гъедин, – ⁵ нужель гъеб божи-иман, инсанасул гѹакъиллъиялдалъун гуреб, Аллагъасул къудраталдалъун лъугъине. ⁶ Саламатал гѹадамазени гѹакъилаблъун букѹуна нижеца бицараб хабар. Амма гъеб хабар гъаб дунялалъулаб гѹакъиллъи гуро, гъаб дунялалъул кверщелчагѹазул (кверщел жидехъа унезул) гѹакъиллъиго гуро. ⁷ Нижеца бицунеб буго Аллагъасулаб балъгояб гѹакъиллъиялъул. Аллагъас бахчун тараб гъеб гѹакъиллъи нилъер цѹар-реццалъейин дунял бижилелдего къачѹан букѹараб. ⁸ Гъаб дунялалъул цониги кверщелчиясда бичѹчѹицѹо гъеб. Бичѹчѹн букѹарабани, цѹар-реццалъул бетѹргъан хъанчида валароан гъез. ⁹ Тѹхъдуздаги хъван бугелъулха: «Лъилниги бералда бихъичѹебги, лъилниги гѹиналда рагѹичѹебги, лъилниги гѹакълу нахъгѹунтѹичѹебги къачѹан буго Аллагъас жив вокъулезе». ¹⁰ Нилъеени Аллагъас жиндирго Рухѹалдалъун загъир гъабуна гъеб. Рухѹ сундулъего лъугъуна – Аллагъас цѹакъго бахчун таралда гъорлъегѹицин лъугъуна. ¹¹ Гъесулъ жиндилъго бугеб рухѹалда гурони, цоги чиясда лъалебищ инсанасул рекѹель ругел пикраби? Гъедин Аллагъасул пикрабиги, гъесул Рухѹалда гурони, лъалищха. ¹² Нилъее цвараб Рухѹ дунялалъулаб гуро, Аллагъас нилъее къурал нигѹматал нилъеда ричѹчѹизе гъесдасан бачѹараб буго. ¹³ Нилъеца гъелъул хѹакъалъулъ инсанасулаб гѹакъиллъиялъ малъарал рагѹабаздалъун гуро бицунеб, Рухѹалъ малъарал рагѹабаздалъун бицуна. Илагъияб Рухѹалъ цѹуразда бичѹчѹизабула нилъеца Рухѹалда хурхарабщинаб. ¹⁴ Жиндилъе Рухѹ рещтѹинчѹев инсанас къабул гъабуларо Илагъияб Рухѹалдасан бугебаб. Гъесие гъеб гѹантаб жолъун кколелъулха. Гъесда гъеб бичѹчѹизего бичѹчѹуларо, Рухѹалдалъун гурони бичѹчѹизе рес гъечѹелъул. ¹⁵ Илагъияб Рухѹалъ цѹурав чиясда кѹола бокъараб жоялъул хѹакъикъат лъазе, амма лъиданиги кѹоларо Илагъияб Рухѹалъ цѹурав чиясул хѹакъикъат лъазе.

¹⁶ Тѹхъдузда хъван бугелъулха: «Бетѹргъанасул пикрабазда нахъгѹунтѹулев чи вугищ? Гъесие гѹакълу къезе лъида кѹолеб?» Нилъелъин абунѹ Масихѹил гѹакъиллъи буго.

3 Амма нужедехунни, вацал, дун Илагъияб Рухѹалъ цѹурал гѹадамаздехун гѹадин кѹалъачѹо, кѹалъана напсалъ малъараб гъабулездехун гѹадин ва Масихѹиде цолъараб гѹумру лъималазда кинигин гурони бичѹчѹуларездехун гѹадин. ² Кваназе квен гуро дица нужеа къураб, гъекъезе рахъ къуна. Кваназе гѹн рукѹнчѹо нуж добмехалъ, – гъанжегѹицин гѹн гъечѹо нуж! ³ Гъанжелъагѹанги напсалъ малъараб гъабулеб бугелъулха нужеца. Нужеда гъоркъоб жахѹида-хѹусудги дагѹба-рагѹиги бугеб мехалъ, напсалъе мутѹигѹлъи гурищ гъеб кколелъ, гъаб дунялалъул гѹадамал гѹадин хъвадулел рукѹинги гурищ кколелъ? ⁴ Цояс «дун Павелил рахъ ккурав вугилан», цогидасги «дун Аполлосил рахъ ккурав вугилан» абулеб бугони, гъаб дунялалъул гѹадамаллъун ккеларищ нуж? ⁵ Гъаха, щив кколелъ Аполлос? Павелги щив кколелъ? Гъел руго нуж иманалде рачарал ва хъулухъалъе тѹамурал гѹадатиял чагѹи. Бетѹргъанас тѹадкъараб хѹалтѹи гъабулеб буго гъезул щивас. ⁶ Дица мугъ чѹана, Аполлосица лъалъана, амма бижизе Аллагъас гъабуна. ⁷ Мугъ чѹолевги – рикѹкѹунаро, лъалъалевги – рикѹкѹунаро. Бижизабулел – Аллагъас вуго! ⁸ Мугъ чѹолесдаги лъалъалесдаги гъоркъоб батѹалъи гъечѹо. Жидеца гъабуралда рекъараб мухъ щвела гъезул щивасе. ⁹ Ниж кѹиялго руго Аллагъасул хѹалтѹухъаби, нуж руго Аллагъасул хур, Аллагъасул мина. ¹⁰ Аллагъас дие къураб баркатаб гъунаралда рекъон, махщел бугев устарас гѹадин, дица къучѹ лъуна. Цогидаз гъелда тѹад мина балеб буго. Щивас хал гъабизе биччанте кин жинца балеб бугебали. ¹¹ Цебего лъун бугелдаса батѹияб къучѹ лъезе лъиданиги кѹоларо. Цохѹо бугеб гъеб къучѹиги Гѹиса Масихѹ ккола. ¹² Амма гъеб къучѹалда тѹад мина меседил, гѹарцул, жавгъар-якъуталъул, яги цѹулал, бакъвараб харил, муцѹидул баниги, ¹³ щивас гъабураб хѹалтѹи къиямасеб къоялъ бихъила. Гъеб къоялъ цѹаялъ хѹалбихъулелъулха щивас кинаб хѹалтѹи гъабун бугебали. ¹⁴ Гъеб къучѹалда тѹад бараб минаялда доб цѹа хѹехъезе кѹвани, устарасе кири щвела. ¹⁵ Цѹаялъ гъеб бухѹани, зарал ккела. Хвасарлъизени гъев хвасарлъила, амма цѹадулъа вахъарав чи гѹадин вукѹина. ¹⁶ Нужеда лъаларебищ нуж Аллагъасул мукъадасаб рукъ ругеблъиго нужель Аллагъасул Рухѹ бугеблъиго? ¹⁷ Аллагъасул мукъадасаб рукъ щуцазабурав чи Аллагъасги тѹагѹинавила. Нуж ккола Аллагъасул гъеб мукъадасаб рукълъун. ¹⁸ Лъицаниги живго гуккуге абе! Нужеда гъоркъоса лъиданиги ракѹалде кколелъ батани гъаб

дуниялалда жив гІакъилав вугилан, хІакълъунго гІакъилав вукІине бокъани, гъев гІантлъеян абе.
 19 Гъаб дуниялалъул гІакъиллъи Аллагъасда цебе гІантлъилъун кколелъулха. ТІухъдузда хъван буго: «Аллагъас гІакъилзаби жидерго сихІирлъиялъул гъиналъ ккола». 20 Цоги бакІалда хъван буго: «БетІергъанасда лъала гІакъилазул пикрабаз пайда гъабулареблъи». 21 Гъединлъидал, гІадамазул рахъги ккун, живго веццизе лъугъунге щивниги. Кинабго нужерлъидалха: 22 Павелги, Аполлосги, Кефаги, дуниялги, гІумруги, хвелги, гъанжесебги, букІинесебги – кинабго нужер буго. 23 Нуж МасихІил руго, МасихІги Аллагъасул вуго!

4 МасихІие хъулухъалъе чІарал чагІилъун рикІкІине ккола нужеца ниж. Нижее амру гъабун бугелъулха Аллагъасул балъголъи гІадамазе загъирлъизабейан. 2 Хъулухъалъе чІарав чи цохІо жиндирго бетІергъанасе ритІухъав вукІине ккола. 3 Дирго хІакълъулъ абун, дие махІги ургъл гъечІо нужеца яги гІадамазул кинаб букІаниги судалъ дие хІукму къотІиялъул. Дицагоги къотІуларо диего хІукму. 4 Дида гІайиб гъечІеблъи лъала дида. Амма гъелдалъун гуро дун ритІухъулъев. ТІадегІанасин дие хІукму къотІизе бугеб. 5 ТІадегІанав вачІинегІан лъицаниги лъиениги хІукму къотІуге. Гъес канлъуде босила бецІлъукъ бугебщинаб, рекІель ругел къасдалгичин тІатинарила. Гъеле гъебмехалда Аллагъасдасан щивав чиясе щвела жиндирго кири. 6 Нижее лъикІлъиялъе дица гъеб кинабго бихъизабун, вацал, нужеда, Аполлосилги диргоги мисалги бачун, «хъвараб гурони лъугъунарилан» абурал рагІабазул магІна нужедаги бичІчІизе ва, лъикІалги тІокІалги ругилан, цоцазда цере чІухІдарунгутІизе. 7 ХІакъикъаталдаги сундалъун нуж цогидаздаса тІокІал ругел? Аллагъасдасан щвараб гурел жо щиб нужелъ бугеб? Нижее гъеб нигІматлъун къунги бугеб мехалъ, цебего нужехъ гъеб букІараб гІадин, гІамал кІодолъун щай нуж лъугъунел? 8 Гъайгъай, гъанже нуж гІорцІун руго! Гъанже нуж бечелъун руго! Ниж гъечІониги, гъанже парччахІзабилъун лъугъун руго нуж. Дие бокъилаан унго-унголъунги нуж парччахІзабилъун лъугъунелани, нужеда цадахъ нижецаги парччахІлъи гъабизе. 9 Амма дида рагІалде ккола Аллагъас ниж – чапарзаби, халкъалда цере чІвазе къотІарал чагІи гІадин, бищун ахиралда чІезарун ругилан. ТІолабго махлукъаталъе – малаикзабазеги гІадамазеги ниж лъугъана байрамалда халкъалъе кепалъе рагъулезде релълъарал чагІилъун. 10 МасихІие гІоло ниж гІабдалзабилъун рикІкІунел руго, МасихІиде цолъарал нуж гІакъилзаби руго. Ниж загІипал руго, нуж къуватал руго. Нужер хІурмат гъабула, ниж хІакъир гъарула. 11 Жакъа

къоялде щвезегІанги ракъунги къечонги руго ниж. Нижер ретІелги хохораб буго, ниж рухулел-къабулелги руго, мина-руссенги нижер гъечІо. 12 ЗахІмат бихъун гурони хинкІ-чедги щолел гъечІо нижее. Ниж хІакъир гъарула – нижеца баркат лъегиян абула, нижее гІазаб къола – нижеца хІехъола. 13 Нижедасан мацІ гъабула – нижеца лъикІаб бицуна. Ниж гъаб дуниялалъе хІур-кІучлъун хутІун руго, гъаб гІаламалъеги чІахІ-къулъун хутІун руго. 14 Нуж инжит гъаризе гуро, вацал, дица гъаб кинабго хъвалел бугеб. Дирго хириял лъималазе гІадин, гІакълу къолел буго дица нужее. 15 МасихІил дарсал малъулев азарго мугІалим нужер вугониги, эмен нужер цо гурони гъечІелъул. Дун нужее эменлъун лъугъана, Рохалил хабаралдалъун дица нуж МасихІиде цолъизаруна. 16 Гъединлъидалин дида релълъун хъвадейилан гъарулел бугеб дица нужеда. 17 МасихІил нухдасан дун хъвадулев вугеб куц нужеда рагІалде щвезабизе гъале нужехъе витІулев вуго ТІадегІанасе ритІухъав ва дие хирияв васлъун лъугъарав Тимофей. Гъеб нухдасан хъвадейилан дица малъула киса-кибго киналго иман лъуразул агълуялда. 18 Нужеда гъоркъор руго нич гъечІел гІадамалги. Гъезда рагІалде кколел батила дун тІокІав гъениве вачІинарилан. 19 Амма, ТІадегІанасе бокъани, кватІичІого нужехъе вачІина дун. Гъел нич гъечІезул хабар-гаргар букІин гурел, къуват-гучги бугищали лъала дида гъебмехалда. 20 Аллагъасул ПарччахІлъи хабар-гаргаралъул гуро бугеб, къуват-гучалъулъин. 21 Щиб нужее бокъилел? Дун цІалги босун вачІинейищ, яги нужеде бугеб рокъиялъул цІураб хІеренаб рагІигун вачІинейищ?

5 Цинги, дида бицана нужер гъениб мажусиязулгичин гъечІебгІадаб инжитаб иш лъугъун бугилан – цо чи жиндирго бесдал эбелалда аскІов вегулев вугилан. 2 Гъелдаса пашманлъизе кколел бакІалда нужер чІухІиго щиб! Гъединаб инжитлъи жиндасан лъугъарав чи нужерго агълуялда гъоркъоса вачахъизе кколаан нужеца. 3 - 4 Дирго рахъалъ абун, черх гъаниб бугониги, рухІ гъениб нужеда аскІоб бугелъул, гъенив вугев гІадин вукІуна дун. Нужер данделъиялда нилъер ТІадегІанав ГІисал къудратгун цадахъ дирго рухІги гІахъаллъизабун, нилъер ТІадегІанав ГІисал цІаралдалъун дица хІукму къотІана 5 гъеб иш гъабурал чи илбисалъул кверщаликъе къезе – биччанте гъесул мунагъаб напс хвезе. ТІадегІанав вачІараб къоялъ гъесул рухІ хвасарлъизеги бегъула. 6 Нужер гъеб гІамал кІодолъи лъикІаб хасият гуро. Нужеда рагІанищ гъадианаб кици: «ГъитІинаб реччелъги гІемераб ханжу беччизабула»? 7 Мунагълъул басрияб речче

тѹбанго нахъе рехе. Гъебмехаль речче гъорлъ гъечѹого бежараб чедлѹун лѹгъина нуж. Гъединаб чедин нуж кколел! Нильер пасхаялѹул кьегѹер – Масихѹ – цевега кѹурбанлѹун лѹгъиндалха! ⁸ Рачѹа гъанже нильеца пасхаялѹул байрамалде хѹадурлѹи гъабилан басрияб речче (ай мунагъги квешлѹиги) цадахъ гъечѹого. Реччичѹел чадал (ай бацѹицадабщинабги хѹакъабщинабги) цадахъ, росун хѹадурлѹизин гъелде. ⁹ Дица нужехъе битѹараб кагътида хъван букѹана пасатал чагѹазулгун гъоркъоблѹи гъабугейилан. ¹⁰ Пасатал, хъантѹарал, макруял гѹадамазул ва гъересиаллагъзабазе лагълѹи гъабулел мажусиязул гурехъа дица бицунѹеб букѹараб. Гъездаса ратѹалѹизени, дуниял тун ине ккелаан ниж. ¹¹ Дица хъван букѹана, жидеца иман лѹун бугиланги абун, пасалѹиги гъабулел, хъантѹун магѹишатги гъабулел, гъересиаллагъзабазе лагълѹиги гъабулел, мацѹиги гъабулел, хѹилла-рекѹиКѹи гъабулел, гъекъолдизеги гъекъолдулел гѹадамазулгун хурхен гъабугейилан, хѹатта гъезда цадахъ гѹодор чѹун кванагейилан. ¹² - ¹³ Нильер гурѹеб агълуялѹе суд гъабунги щайха дие? Аллагъас гъабила гъезие суд. Нужерго агълуялѹул чиясе суд гъабизе кколаребищ нужеца? Тѹухъдузда хъван бугелѹул: «Квешав чи нужер агълуялда гъоркъоса нахъе вацахъе», – ян.

6 Жиндирго диналѹул вацасдехун нужеда гъоркъоса пуланав чиясул дагѹба-рагѹи бугони, Аллагъасул халкъги рехун тун, иман гъечѹезухъе суд гъабизе ине бегъилищ гъев? ² Нужеда лъаларебищ гъаб гѹаламалѹе суд Аллагъасул халкъаль къотѹизе букѹин? Гѹаламалѹега суд гъабизе бугел нужеда кѹоларебищ гѹиси-бикъинаб дагѹба-рагѹи къинабизе? ³ Нужеда лъай: малаикзабазегѹицин суд гъабизейин нильеца бугеб. Гъаб дуниялалѹул ишал тѹуразе кигѹанха нуже бигъалѹизе кколеб! ⁴ Гъединаб дагѹба-рагѹи нужеда гъоркъоб ккараб мехаль, щай нужеца гъеб нужерго агълуялда гъоркъоб къимат гъечѹел гѹадамазде гѹарз бахъулеб? ⁵ Нечоларищ нуж? Диналѹул вацал рекъезаризе кѹолев цониги гѹакъилав чи нужеда гъоркъов ватичѹого вукѹине рес гъечѹо. ⁶ Бихъулищ – вацас вац судалде вачунев вуго, гъебги – иман лъечѹез хѹукму къотѹизе. ⁷ Нужеда гъоркъоса гѹадамал судалде ине ккеялѹицин нугѹлѹи гъабула нуж къеялѹе. Нуже гъабураб зарал-зиянги баччун рукѹинго лъикѹи гурищ? Нужехъа боцѹи-рикъзи бахъиги хѹехъон рукѹинго лъикѹи гурищ?

⁸ Нужецайин абунѹи цоцазе зарал-зиян гъабулеб буго, цоцахъа боцѹи-рикъзи бахъулеб буго. Лъие гъеб гъабулеб бугеб? Нужерго вацазе! ⁹ Нужеда лъаларебищ пасатал гѹадамазе Аллагъасул Парччахѹлѹи насиблѹулареблѹи? Нужго нужецаго

гуккуге! Пасалѹи гъабулѹе, гъересиаллагъзабазе лагълѹи гъабулѹе, зина гъабулѹе, бихъиназдасан лазат босулел бихъиназе, ¹⁰ хъантѹаразе, цѹогъабазе, гъекъолдухъабазе, мацѹихъабазе, хъамалчагѹазе – гъезул цонигиязе Аллагъасул Парччахѹлѹи насиблѹуларо. ¹¹ Нужеда гъоркъорги рукѹана гъединал гѹадамал. Амма нуж гъанже чурун руго, рацѹицѹалѹизарун руго, Тѹадегѹанав Гѹиса Масихѹил цѹаралдалѹун ва нильер Аллагъасул Рухѹалдалѹун ритѹухълѹизарун руго!

¹² «Бокъарабщинаб гъабизе бегъула!» – ян абула цо-цояз. Бокъарабщинаб гъабиялѹул гурѹехъа пайда букѹунѹеб. «Бокъарабщинаб гъабизе бегъула!» Амма дун сундулнѹи лагълѹун лѹгъине бегъуларо.

¹³ Цогѹидаз абула: «Квен – чохъое, чехъ – квание!» – ян. Аллагъас гъеб кѹиябгоги пасалѹизабула. Гъаваялда нахъбилѹлѹине гуро черх бижун бугеб, Тѹадегѹанасе тѹагѹаталѹейин. Тѹадегѹанас тѹалаб гъабила гъелѹул. ¹⁴ Тѹадегѹанав Гѹиса хваралѹуса вахъинавуна Аллагъас, жиндирго кѹудраталдалѹун нужги хваралѹуса рахъинарила гъес. ¹⁵ Нужеда лъаларебищ нужер чурхдулги Масихѹил черхалѹул бутѹаби рукѹин? Масихѹил черхалѹул бутѹа хъахѹбал черхлѹун лѹгъинабизе бегъилищ? Киданиги бегъуларо! ¹⁶ Нужеда лъаларебищ хъахѹбаялда аскѹов вегарасул черх гъелѹул черхгун цолѹулеблѹи? Тѹухъдузда хъван бугелѹул: «гъел кѹиялго цолѹун, цого лѹгъина». ¹⁷ Тѹадегѹанасде цолѹарасул рухѹи гъесул Рухѹигун цолѹула.

¹⁸ Хъахѹбалѹи рикѹиКѹад гъабе! Цогѹидал мунагъал инсанасул черхалдаса къватѹирехун ккарал рукѹуна. Хъахѹбаяв чиясин абунѹи, мунагъ гъабула жиндирго черхги хѹакъирлѹизабун. ¹⁹ -

²⁰ Аллагъасдасан нуже цъвараб Илагъияб Рухѹи жаниб чѹолеб мукъадасаб рукълѹун нужер черх букѹин лъаларебищ нужеда? ЦѹикѹиКѹараб мухъги къун росун ругелѹул, нужго бетѹергъанал чагѹи гуро нуж. Аллагъ кѹодо гъавизе пайда босе нужерго чурхдуздаса!

7 Гъанже дица бицина нужеца дихъе кагътида хъван букѹаралѹул хѹакъалѹулѹ.

Чѹужугѹаданалда аскѹове къачѹого вукѹинго лъикѹи бихъинчиясе. ² Амма пасалѹи цѹикѹиКѹун бугелѹул, щивав бихъинчиясул жиндирго лъади йикѹун лъикѹи, щияй чѹужугѹаданалѹулги жиндирго рос вукѹун лъикѹи. ³ Росас лъади бусада жиндасаго рикѹиКѹалѹизайизе бегъуларо, лъадиялѹ росги бегъуларо. ⁴ Жиндирго черхалѹул кверщел лъадиялѹухъ гуро бугеб, росасухъ буго. Гъединго жиндирго черхалѹул кверщел росасухъ гуро бугеб, лъадиялѹухъ буго. ⁵ Кѹиялго разилѹун, Аллагъасе гъари-дугѹаялѹе цодагъабго заманаялѹ гурони, цоцаздаса ратѹалѹуге. Цинги нахъеги цадахъ рукѹа. Гъедин хъвадани, илбисалда кѹвеларо, чорхол

гъава къинабизе кІолеб гъечІолъи бихъун, нуж къосинаризе. ⁶ Гъаниб дица нуже амру гъабулеб гъечІо гъедин гурони бегуларилан. Нуже бигъалъи гъабулеб буго. ⁷ Гъайгъай, дие бокъилаан киналго гІадамал дун гІадин чІолелани. Амма Аллагъас щивасе гъунар къун буго: цојасе гъадианаб, цогидасе додинаб. ⁸ Къороллъун хутІарал бихъиназдаги руччабаздаги дица абилаан, дун гІадин, ялгъузго рукІайилан. ⁹ Къороллъи хІехъезе кІолеб гъечІони, ригъин гъабизе ккела. Ригънаде руссинго лъикІ, хІасраталъ рухІизегІан. ¹⁰ Ригънада ругезени, дица гуреп, ПІадегІанас гъабулеб буго амру: лъади росасдаса ятІалъизе бегуларо. ¹¹ Нагагъ ятІалъани, ялгъузго йикІине ккела яги росгун рекъезе ккела. Росасги лъади йиччан тезе бегуларо. ¹² Цогидаздани, ПІадегІанас гуреп, дица абулеб буго: диналъул вацасул лъади иман лъечІей йигони, амма росасда цадахъ чІезе къабуллъулейги йигони, къватІие йитІуге гъей. ¹³ ЧІужугІаданалъул рос иман лъечІев вугони, гъелда цадахъ чІезеги разилъулев вугони, ятІалъуге гъесдаса. ¹⁴ Иман лъечІев росасдаса Аллагъ разилъула гъесул иман лъурай лъади сабаблъун. Иман лъечІей лъадиялдасаги Аллагъ разилъула гъелъул иман лъурав рос сабаблъун. Гъедин букІунаребани, гъезул лъималги мажусиязулго гІадианал рукІинаан. Гъедин бугелъул, гъел лъималаздасаги Аллагъ разилъула. ¹⁵ Иман лъечІев росасе яги лъадуе ратІалъизе бокъани, риччанте ратІалъизе. Гъедин кколеб бугони, диналъул вацасда яги яцалда тІадаб гъечІо жидерго ригъин цІунизе. Аллагъасни рекъон рукІайилан абулеб буго. ¹⁶ Дуда щиб лъалеп, лъади, дурго рос хвасар гъавизе дуда кІоларевлъи? Дуда щиб лъалеп, рос, дурго лъади хвасар гъайизе дуда кІоларейлъи? ¹⁷ Амма нужер щивав вукІине виччанте ПІадегІанас гъесие бихъизабураб хІалалда, гъев хутІизе виччанте Аллагъас гъев жиндихъего ахІараб куцалда. Гъединабго амру гъабула дица кинабго иман лъуразул агълуялъеги. ¹⁸ Сунат гъабурав вугони Аллагъас ахІун, гъеп балъго гъабизе ккеларо. Сунат гъабичІев ахІун вугони, сунат гъабизеги ккеларо гъес. ¹⁹ Сунат гъабиги – рикІкІунаро, сунат гъабичІолъиги – рикІкІунаро, Аллагъасул амруял тІуразари буго аслуги къучІги! ²⁰ Аллагъас кинавлъун инсан жиндихъего ахІаниги, гъединавлъун хутІизе виччанте гъев. ²¹ Гъес ахІараб мехалъ мун лагълъун вукІарав ватани, гъелъулги пикру гъабуге дуца. Амма тархъанлъизе рес бугони, гъелъие гІамал гъабе. ²² ПІадегІанас жиндихъего ахІарав лагъ ПІадегІанасда цеве эркенав чилъун ккола, эркенго вукІаго ахІаравги МасихІил лагъ ккола. ²³ Аллагъас цІикІараб мухъги къун росун ругелъул,

гІадамазул лагъзаллъун ккезе чІоге! ²⁴ Кинавлъун гъес жиндихъего ахІаниги, гъединавлъун хутІизе виччанте, вацал, гъев Аллагъасда цеве! ²⁵ Росасе инчІел ясазул рахъ цІехани, гъелъул рахъалъ ПІадегІанасдасан бачІараб амру гъечІо дихъ. Амма дица дирго пикру бицина, Аллагъасул баркаталдалъун дунги вугелъулха божизе бегулев чи. ²⁶ ЗахІматаб заман бугелъул, живго вугеп хІалалъ чІейго лъикІ чиясе. ²⁷ Лъади ячун йигищ – йиччан тоге. Ячун гъечІищ – гъей ялагъизе лъугъунге. ²⁸ Амма лъади ячинги мунагъ гуро. ПІурай яс росасе инги мунагъ гуро. Амма ригънаде руссиндал, гъаб дуниялалъул къварилъи-захІмалъи рещтІина нужеде. Дие бокъилаан гъелдаса нуж цІунизе. ²⁹ Дие бокъун буго, вацал, нужеда абизе, гъаб дуниялалъе заман дагълъун бугилан. Лъудби рачаралги хъвадизе ккела лъудбиге гъечІел гІадин. ³⁰ ГІодулел ругелги хъвадизе ккела гІодулелго гъечІел гІадин. Рохун ругелги хъвадизе ккела рохунго гъечІел гІадин. Босаралги хъвадизе ккела жидеца щибго босичІеп гІадин. ³¹ Дуниялалъул ишазде машгъулъаралги хъвадизе ккела гъезде машгъуллъунго гъечІел гІадин. Гъаб дуниял тІагІун инехъин бугелъулха! ³² Дие бокъун буго нуж сундулго ургъел гъечІого рукІине. Лъади гъечІев чи ПІадегІанасе гъабулеб тІагІаталъул ургъалида вукІуна, ПІадегІанав разилъи тІалаб гъабула гъес. ³³ Лъади йигев чи дуниялалъул ургъалида вукІуна, лъади разилъи тІалаб гъабула гъес. ³⁴ Гъедин кІийиде викъун вукІуна лъади ячарав чи. Росасе инчІей чІужугІадан яги гІолохъанай яс ПІадегІанасе гъабулеб тІагІаталъул ургъалида йикІуна, гъесда цебе черхги ракІги бацІацІадо цІунизе. Рос вугей чІужугІадан дуниялалъул ургъалида йикІуна, рос разилъи тІалаб гъабула гъелъ. ³⁵ Дица гъеп кинабго абулеб буго нуже лъикІлъиялъе. Щибниги жо нуже гъукъизе гуро дун кІалъалев вугев. Дие бокъун буго гъениб нужер ишазуль гІадлу-тадбир букІине ва сундего машгъуллъичІого нужеца ПІадегІанасе хъулухъ гъабизе. ³⁶ Лъицаниги рикІкІунеб бугони абурай яс ячинчІого тезе рекъараб гъечІилан, гъелдехун бугеп хІасратги къезабизе кІолеб гъечІони, биччанте гъес жиндирго рекІее бокъараб гъабизе. Гъей ячани гъев мунагъалъукъе ккеларо. ³⁷ Амма гъей ячине сунцаниги тІамулев гъечІони, ячинчІого тезе къури гъечІеп хІукмуги гъабун бугони, жиндирго хІасраталда квелъ базеги кІолеб бугони, – гъеп лъикІ ккела. ³⁸ ХІасил: жиндирго абурай ячин лъикІ буго, амма ячинчІого тани, дагъабги лъикІ. ³⁹ Лъади ригънада хутІула гъелъул рос чІаго вугевгІан заманалда. Рос хвани, гъелъул ихтияр буго жиндиего бокъарав чиясе ине. Амма ГІисаде

иман лъурав чи вукӀине ккела гъев.

⁴⁰ Къороллъудаго чӀани, гъей жеги талихӀай йикӀина. Гъединаб буго дир пикру, Аллагъасул РухӀ щварав чи вугилан ккола дун.

8 Гъанже бицинин мажусиязул аллагъзабазе къурбаналъе хъурал жалазул гъанал хӀакъалъулъ. Нилъер киназулго гӀелму-лъай бугилан битӀун абулеб буго нужеца. Амма гӀелму-лъаялъ гӀадамасул гӀамал кӀодолъизабула. Рокъиялъ берцинго гӀуцӀула инсанасул гӀумру. ² Жинда цо щибниги лъалилан ракӀалде кколеб бугони, унго-унгояб лъай гъесие щун букӀунаро. ³ Амма Аллагъ вокъулев чи Аллагъасда лъала. ⁴ Мажусиязул аллагъзабазе къурбаналъе хъурал жалазул рахъ босани: нилъеда лъала гъезул аллагъзаби щибго гурел жал рукӀин, цо гурони, тӀокӀав батӀияв Аллагъ гъечӀевлъици. ⁵ Ракъалда рукӀа, зобалазда рукӀа гъел аллагъзабийилан абулел жал ругилан телин (гъел цӀакъ гӀемер руго – «аллагъзабийилан» абулелги, «бетӀергъабийилан» абулелги). ⁶ Амма нилъер Эмен – Аллагъ цохӀо вуго, жинца кинабго бижарав ва жиндиего гӀоло нилъ рижарав. Нилъер цо бетӀергъан вуго – ГӀиса МасихӀ. Гъесдалъун бижун буго кинабго, гъесдалъун нилъги чӀаголъана. ⁷ Киназдаго гурейба гъеб лъалеб. Цо-цоял гъел гъересиаллагъзабазде цӀакъго ругъунлъун руго ва гъез гъанжегицин мажусиязухъа босараб гъан кваналеб буго, дозие къурбанлъун гъебги рикӀкӀун. Мунагъ ккеладайилан щакдарулелги руго гъел, хӀарамаб жоцин кваналеб бугодай жидецаян. ⁸ Амма кваница нилъ Аллагъасде гӀагар гъаруларо. Гъеб кваначӀогойилан камулеб жоги гъечӀо нилъее, квананилан щолеб жоги гъечӀо. ⁹ Бегъулебилан рикӀкӀунебги бегъуларебилан рикӀкӀунебги кваналеб букӀин гъел иман загӀипазе нухда хӀетӀе тункулеб гамачӀлъун лъугъине гурин. ¹⁰ Мунагъ ккеладайилан щакдарулев чиясда вихъани гъединаб лъай бугев мун мажусиязул мукъадасаб рокъов гӀодовги чӀун кваналев, духъ валагъун, гъесги кванала гъезул къурбаналъул гъан. ¹¹ Гъедин гъеб дур «гӀелму-лъай» сабаблъун – гъев иман загӀипав чи – жиндие гӀоло МасихӀ хвалде арав дур диналъул вац хвезеги бегъула. ¹² Дурго вацазе заралаб мунагъ гъабун, щакдарулеб гъезул ракӀиги лъукъун, МасихӀиде дандечӀун мунагъ гъабулеб буго дуца. ¹³ Гъедин, дир вац къосиналъе сабаблъун квен лъугъунеб бугони, гъев къосинавизегӀан, киданиги гъан кӀалдике босичӀого чӀела дун!

9 Дун эркенав чи гурищ? Дун МасихӀил чапар гурищ? Нилъер ТӀадегӀанав ГӀиса вихъарав чи гурищ? ТӀадегӀанасде нуж цолъи дир хӀаракатчилъиялъул хӀасил гурищ? ² Цогидазе дун

чапар ватичӀоници, нуже дун чапарлъидалха! ТӀадегӀанасде цолъараб нужер гӀумруялъ нугӀлъи гъабула дун МасихӀил чапар вукӀиналъе. ³ Гъеле гъедин, дунго ритӀухъ гъавун, жаваб кьола дица дир ишазул цӀех-рех гъабизе бокъаразе. ⁴ Кваназеги гъекъезеги гӀарац щвезе ихтияр гъечӀебищ нижер? ⁵ Нижер ихтияр гъечӀебищ, цогидал чапарзабаз гӀадин, ТӀадегӀанав ГӀисал вацаз яги ПӀетрица гӀадин, нилъер диналъул яцаздасан лъади ячине ва гъейгун цадахъ сапаралде ине? ⁶ Яги гӀицӀго диеги Барнабаегийищ ихтияр гъечӀеб бетӀербахъиялъе хӀалтӀичӀого чӀезе? ⁷ Мухъдахъ ккурав рагъухъан жиндирго гӀарацги харж гъабун вагъулевищ? Жиндирго цӀибил квинчӀого толебищ ахихъанас? Жиндирго рохъдолъа гӀачиязул рахъ гъекъечӀого толебищ вехъас? ⁸ ГӀадамасул гӀадатияб гӀумру-яшавалдасан гъединал мисалал рачине бегъи гурейба, гъелъулго хӀакъалъулъ Къануналдаги буго. ⁹ Мусал Къануналда хъван бугелъулха: «Лал бокъунеб бугеб оцол кӀалалда таргъа баге», – ян. Аллагъас оцазул тӀалаб-агъаз тӀаде босун абурал рагӀабийищ гъел? ¹⁰ Гъес нилъер хӀакъалъулъ гурейба гъеб абун бугеб? Гъайгъай, нилъер хӀакъалъулъ абун буго. Векъарухъанас бекъула ва лал тӀамулес лалги тӀамула хуриса бачӀаралъул бутӀа щвезе хъулалда. ¹¹ Нужеда гъоркъоб Илагъияб РухӀалъул хъон хъарал нижеца хъул-къасд гъабулеб бугони, гъелдасан бижаралъул бутӀа бетӀербахъиялъе щвелародайилан – цӀикӀкӀараб мухъищха гъеб кколеб? ¹² Цогидазул ихтияр батани нужедасан кумек тӀалаб гъабизе, гъайгъай, нижер жеги цӀикӀкӀараб ихтияр буго гъелъие. Амма нижеца киданиги пайда босичӀо гъеб ихтияралдаса. Нижеца кинабго хӀехъола МасихӀил хӀакъалъулъ Рохалил хабаралъе сундулъго квалквал-квекӀен гъечӀого хутӀизе. ¹³ Нужеда лъаларебищ Мукъадасаб Рокъоб хъулухъ гъабулел чагӀаз гъенисан бетӀербахъулеблъи? Къурбаналъул гъан лъолеб бакӀалъул тӀалаб гъабулезеги гъеб къурбаналъул бутӀа жидеого босизе ихтияр букӀин лъаларебищ? ¹⁴ Гъединго ТӀадегӀанасги бихъизабун буго Рохалил хабар лъазабулезги гъелдасан бетӀербахъеян. ¹⁵ Гъединаб цониги ихтияралдаса цониги нухалъ пайда босичӀо дица. Гъанжеги дица нужехъе гъеб тӀалаб гъабун гуру хъвалеб бугеб. Дунго чӀухӀизе бегъулелдаса махӀрумлъизегӀан хвезе бокъила. ¹⁶ Рохалил хабар лъазабулеб бугилан чӀухӀидаризе бегъуларо дун. Дица тӀубазабичӀого гӀолареб тӀадкъай бугелъулха гъеб! Рохалил хабар халкъалда лъазабичӀони, балагъ рещтӀаги диде! ¹⁷ Дунго лъикӀав лъугъун гъеб гъабулеб букӀарабани, гъелъухъ мухъги щвелаан дие. Дунго лъикӀав лъугъун гуру, дида тӀадкъан

бугелъул гъабубеб буго. ¹⁸ Щиб кириха дие щолеб бугеб? Дие щолеб кири ккола – дица щибго мухъ гъечІого Рохалил хабар лъазабулеб букІин ва гъелдалъун дие бугеб ихтияралдаса пайда босулеб гъечІолъици. ¹⁹ Дун эркенав чи вуго, лъилниги лагъгуро, амма дун киназулго лагълъун лъугъана, кигІан кІваниги цІикІІун гъел дихъ гІенеккизе бокун. ²⁰ ЖугъутІазда гьоркъов дун лъугъана жугъутІав гІадин, жугъутІал дихъ гІенеккизе бокун. Къанун цІунулезда гьоркъов дун хъвадана гъеб Къанун цІунулев чи гІадин (Къануналъ дида тІад кверщел гъабубеб гъечІоници), Къанун цІунулелалги дихъ гІенеккизе бокун. ²¹ Къанун лъаларезда гьоркъов дун чІана Къанун лъаларевлъун, (амма МасихІил кверщаликъ вугев дида Аллагъасул къанун лъала), Къанун лъаларел чагІиги дихъ гІенеккизе бокун. ²² ЗагІипазе дун загІипавлъун лъугъана, загІипалги дихъ гІенеккизе бокун. Киназдаго гьоркъов дун гъезда релълъун лъугъана, щиб сабаб-гІамал батунги гъезул цо-цоялгІаги хвасар гъаризе бокун. ²³ Гъеб кинабго дица гъабубеб буго Рохалил хабаралъе гІоло, гъелъул баркаталъул бутІа насиблъизе бокун. ²⁴ Нужеда лъаларищ: къецазда киналго рекерухъаби рекерула, амма бергъенлъиялъул шапакъат цоясе гурони щоларо. Нужги рекере гъеб шапакъат щевезе бокун. ²⁵ Къецазул киналго гІахъалчагІаз гІемераб жоялдаса жалго махІрум гъарула, речІалел тІугъдузул гор щевезе бокун. Нилъецани гъеб гъабуба речІаларел тІугъдузул гор щевезе бокун. ²⁶ Гъедин дунги векерулев вугев ватани, мурадалде щевезе бокун векерулев вуго. Зарул рагъулъ дунги гІахъаллъулев вугев ватани, зарал гъаваялде хъвагІизе гуро. ²⁷ Къабубеб-тункулебги хІехъон, квегъулеб буго дица черх, гъелда тІад кверщелги гъабубеб буго, цогидалги къецазде ахІун, дунго гьоркъ хутІилевилан хІинкъун.

10 Дие бокун буго, вацал, нужеда ракІалде щевезабизе: Мисриялдаса нахъе унеб мехалда нилъер киналго умумул накІкІул рагІдукъ ккун рукІана, киназго ралъадги бахана. ² Киналго гъел Мусада нахърилълъун накІкІуцаги ралъдацаги чурана. ³ Гъез киназго кванана цого-цо илагъияб квен, ⁴ цого-цо илагъияб гъекъелги гъекъана гъез. Илагъияб къурулъан чвахун бачІараб лъим гъекъана гъез. Гъеб къуру гъезда цадахъ букІана. МасихІ ккола гъеб. ⁵ Амма гъезул гІемерисез Аллагъ рази гъавичІо – гъезул жаназаби авлахъалда щущана. ⁶ Гъеб буго нилъее мисал – гъел гІадин нилъ квешлъиялда нахърилълъинчІого рукІине. ⁷ Гъезул цо-цояз гІадин аллагъалилан тарал жалазе лагълъи гъабуге нужеца. ТІухъдузда хъван бугелъулха: «ГІодор чІун кваназе-гъекъезе

лъугъана халкъ, цинги аллагъилин тараб жоялъул хІурматалда пасатабщинабги хъубабщинабги гъабизе лъугъана». ⁸ Гъезул цо-цояз гІадин хъахІбалъи гъабиларин нилъеца. Гъез хъахІбалъи гъабуба – ва цохІо къоялъ гъезул къоло лъабазарго чи хвана. ⁹ Гъезул цо-цоял гІадин, БетІергъанасул хІалбихъизе лъугъинарин нилъ. Гъел хвана борхъаз хІанчІун. ¹⁰ Гъезул цо-цоял гІадин, Аллагъасде дандечІун, гъулгъудизе бегъуларо нилъ. Гъеб сабаблъун хвалил малаикас хвезаруна гъел. ¹¹ Гъеб киналъулго хІакъалъулъ ТІухъдузда хъван буго нилъее гІакълу щвеялъе гІоло. Ахирзаманаялде гІагарлъулел ругелъулха нилъ. ¹² Гъединлъидал, вахъун чІун вугилан ккарав гІодов ккезе гурин. ¹³ ГІадамазда гьоркъоб букІунеб гурони гІазаб-балагъ рещтІинчІо нужеде. Аллагъас жиндирго къотІи хвезабубаро – хІехъезе кІолареб гІазаб-балагъ биччаларо гъес нужеде. ГІазаб-балагъалда цадахъго гъес нужеде бихъизабила гъеб хІехъезе ресги. ¹⁴ Гъединлъидал, дир хириял, гьересиаллагъзабазе лагълъи гъабиялдаса рикІкІалъе. ¹⁵ ГІакъилал гІадамазда гІадин бицунеб буго дица нужеда. Нужецаго пикру гъабе дица бицаралъул. ¹⁶ ТІадегІанасул хІурматалда нилъ гІодор чІун сардилъ кванала ва, гъари-дугІа гъабун, щурминиса чагъирги гъекъола, – гъелъул магІна ккола МасихІица тІураб бидулъ нилъерги бутІа букІин. Кваналаго нилъеца чед бекиялъул магІна ккола МасихІил чорхолъги нилъер бутІа букІин. ¹⁷ Гъеб чед цо бугелъул, нилъ гІемер ругониги, цохІо черх лъугъуна. Нилъеца кинацаго цохІо чед цоцазе бикъун кваналелъулха! ¹⁸ Исраилил халкъалъухъ балагъе: къурбаналъе хъураб жо кваналелщиназ жидерго бутІа лъолагури гъез гъабубеб тІагІаталъулъ. ¹⁹ Щиб абизе дие бокун бугеб: гьересиаллагъзабазе гъабубеб къурбан магІнаяб жо бугиланищ? яги гьересиаллагъ магІнаяб жо бугиланищ? ²⁰ Гуро! Дие абизе бокун буго: мажусиязул къурбан гъез Аллагъасе гуро гъабубеб, жундузе гъабуба. Дие бокун гъечІо нужеца жундузулгун гьоркъоблъи гъабизе. ²¹ Цин ТІадегІанасул щурминисан, цин жундузул щурминисан гъекъезе бажариларо нужехъа. Цин ТІадегІанасул столалдасан, цин жундузул столалдасан кваназеги бажариларо. ²² БетІергъанасул ццин бахъинейищ нужеде бокун бугеб? Гъесдаса къуваталищ нилъ ругел? ²³ «Бокъарабщинаб гъабизе бегъула», – ян абула цо-цояз. Амма бокъарабщиналъул гуро пайда бугеб. «Бокъарабщинаб гъабизе бегъула». Амма бокъарабщиналъ гуро кумек гъабубеб. ²⁴ Биччанте щивав чи жиндиго пайдаялъе гуреб, гІагарда вугесе пайдаялъе хІалтІизе. ²⁵ Нужеца базаралдаса гъан босе щибго цІехечІого ва хІинкъичІого

кванай. ²⁶ Тѳухъдузда хъван бугелъулха: «Ракъги ракъалда бугебщинабги бетѳергъанасулин». ²⁷ Иман лъечѳев чияс мун гъоболлъухъ ахѳани, ине ракъалде ккани, дудаго цебе лъураб жо кванай щибго цѳехечѳого ва хѳинкъичѳого. ²⁸ Мажусиязул къурбаналъул бугин гъеб квенилан дуда лъицаниги абун, дуца гъеб кванаге, дуда гъеб абурав чи гѳодове виччазавизе. ²⁹ Гъеб кваназе мун хѳинкъиялъул гуру дица бицунеб бугеб, гъев хѳинкъун вукѳиналъулин. Цо лъицаниги гъикъани: «Цогидасул хѳинкъи сабаблъун диего бокъараб гъабичѳого тезе щай дица кколеб? ³⁰ Аллагъасе реццги гъабун дица гъеб квани, лъица дида гѳайиб чѳвалеб, Аллагъасе рецц гъабун дун квананилан?» ³¹ Щиб гъабулел ругониги – кваналел ругониги, гъекъолел ругониги, – Аллагъасе рецц гъабичѳого тоге. ³² Жугъутѳалги, грекалги, Аллагъасде иман лъуразул агълуги къосинариларедухъ хъваде нуж. ³³ Диего пайдаялъе гуреб, гъел хвасарлъизе гѳологи гѳемеразе пайдаялъе гѳологи хѳалтѳулев дун гѳадин хъваде.

11 Дица Масихѳидасан мисал босулеб бугеб гѳадин, дидасан нужецаги мисал босе. ² Дица нуж реццула, дун нужеда киданиги кѳочон толев гъечѳелъул, дие щваралда рекъон нужеда дица малъарабги рехун толеб гъечѳелъул. ³ Амма дие бокъун буго нужеда бичѳичѳизе: щивав чиясул бетѳергъан Масихѳи вуго, лъадиялъул бетѳергъан рос вуго, Масихѳил бетѳергъан Аллагъ вуго. ⁴ Дугѳа гъабулеб яги иман лъуразул агълуялда Аллагъасул амру лъазабулеб мехалъ бихъинчияс тѳагъур бахъичѳони, жиндирго бетѳер инжит гъабула гъес. ⁵ Дугѳа гъабулеб яги иман лъуразул агълуялда Аллагъасул амру лъазабулеб мехалъ чѳужугѳаданалъ кѳаз тѳаса бахъани, жиндирго бетѳер инжит гъабула гъель. Бетѳер кѳѳиварай гѳадин йикѳунелъулха гъей. ⁶ Кѳаз чѳивазе бокъуларей чѳужугѳаданалъ бетѳер къунцѳизе ккела. Къунцѳараб яги кѳѳивараб бетѳергун хъвадизе гъей намуслъулей йигони, биччанте гъель кѳаз чѳивазе. ⁷ Бихъинчияс тѳагъур лъезе бегъуларо, Аллагъас кѳодо гъавизе вижун вугелъул гъев. Чѳужугѳаданги йижун йиго бихъинчи кѳодо гъавизе. ⁸ Чѳужугѳаданалдасан вижичѳелъулха бихъинчи, бихъинчиясдасан чѳужугѳадан йижидал. ⁹ Чѳужугѳаданалъе гѳоло вижичѳелъулха бихъинчи, бихъинчиясе гѳоло чѳужугѳадан йижидал. ¹⁰ Гъединлъидалин чѳужугѳаданалъ бетѳералда кѳаз чѳивазе кколеб, гъей росасул ихтияралда йикѳин малаикзабазда лъазе. ¹¹ Амма тѳадегѳанасде цолъараб мехалда лъадиги росасул ихтияралда йикѳуна, росги лъадиялъул ихтияралда вукѳуна. ¹² Чѳужугѳадан бихъинчиясдасан йижун йикѳаниги, бихъинчи чѳужугѳаданалъ гъавуна. Кинабгоги

Аллагъасдасан буго! ¹³ Нужецаго пикру гъабе, чѳужугѳаданалда рекъараб бугищ бетѳерги гѳицѳго тун дугѳа гъабизе? ¹⁴ Жибго тѳабигѳаталъги бихъизабулеб гъечѳищ нужеда халатаб расалъ бихъинчи суризавулев вукѳин? ¹⁵ Халатаб расалъ чѳужугѳадан берцинлъизаюлей гъечѳищ? Бетѳералда чѳвалеб кѳаз гѳадин буго гъельѳе рас. ¹⁶ Гъелда дагѳба базе бокъарав чиясда дица абила, нилъерги гъечѳин гъединаб гѳадат, иман лъуразул жамагѳатазулги гъечѳин. ¹⁷ Гъанже гъабизехъин бугеб насихѳаталъулни дица нуж рецциларо: нужер данделъиялъул зарал цѳикѳѳараб буго гъельул пайдаялдаса. ¹⁸ Цо бугони, дида рагѳана нужер агълу данделъараб мехалда гъениб дагѳбарагѳи кколилан. Гъеб тѳубанго гъереси гъабизеги кѳвеларо. ¹⁹ Жидедаса Аллагъ разилъаралал ратѳа рахъизе лъазелъун нужеда гъоркъоб рикъи ккезе кколелъулха. ²⁰ Масала, гъенир данделъараб мехалда тѳадегѳанасул хѳурматалда гуру нуж кваналел. ²¹ Цоясдаса цояв цева ккезе тѳалаб гъабун кваналел-гъекъолел руго нуж – цояв вакъун хутѳулев вуго, цогидав мехтулев вуго. ²² Кваназеги гъекъезеги нужер рукъ гъечѳебищ? Аллагъасде иман лъуразул агълу инжит гъабизеги мискин-пакъир къварид гъавизегийищ нуж данделъулел? Щибха дица абилеб? Нуж реццизейищ лъугъинев? Лъугъинаро! ²³ тѳадегѳанасдасан лъана дида гъаб кинабго нужеда малъулеб бугебщинаб. Досие хиянат гъабураб сордоялъ тѳадегѳанав гѳисаца, цо чедги кодобе босун, ²⁴ тѳаде дугѳаги гъабун, гъебги бек-бекун абун: «Гъаб буго нужеде гѳоло къурбанлъулеб дир черх. Дунги ракъалде щун, нужецаги гъабе гъадин». ²⁵ Кванан рахъараб мехалъ, додинго шурунги кодобе босун, гъес абун: «Гъаб буго дир би – цѳияб къотѳи щулалъиялъе тѳолеб би. Гъеб щурминисан чагъир гъекъолеб мехалъ, дун ракъалде цва нужеда». ²⁶ Гъединлъидал гъеб чед кваналебщинахъе ва гъеб щурминисан чагъир гъекъолебщинахъе нужеца, Дов вачѳинегѳан, гѳадамазда лъазабулеб буго тѳадегѳанасул хвалил хѳакъалъулъ. ²⁷ Гъедин, бегъулареб къагѳидаялъ тѳадегѳанасул чед кваналев ва гъесул щурминисан чагъир гъекъолев чияс мунагъ гъабулеб буго – тѳадегѳанасул черхги биги инжит гъабулеб буго. ²⁸ Цин инсан жиндирго рекѳелъе ваккизе ккола, мустахѳикъав вугищали лъазе. Цинги кваназе бегъула гъеб чед ва гъеб щурминисан чагъир гъекъезеги бегъула. ²⁹ тѳадегѳанасул черх бичѳичѳичѳого кваналев ва гъекъолев чияс жиндаго тѳаде тамихѳи цѳалеб буго. ³⁰ Гъединлъидалин нужеда гъоркъор загѳипалги унтаралги гѳемерлъун ругел, цо-цоял холелги ругел. ³¹ Цин нилъ нилъерго рекѳелъе ракъани, Аллагъасул тамихѳи букѳинаро нилъее. ³² Аллагъас

нилъее тамихІги гІадлуги гъабулеб буго, – цогидаб гІаламалъе букІине бугеб жазаялдаса нилъ хвасарлъизе. ³³ - ³⁴ Гъединлъидал, вацал, нужер данделъи Аллагъасул тамихІлъун лъугъинчІого букІине, кваназе киналго тІаде щвезегІан чІа. Вакъарав чи рокъовго кванан вачІа. Цогидал амруял дица нужее къела дунго гъениве вачІараб мехаль.

12 Илагъияб РухІаль къураб махщел-гъунаралъул рахъаль абун, дие бокъун гъечІо, вацал, нужеда гъеб мекъи бичІчІизе. ² Нужеда раКІалда бугищ, мажусияллъун рукІараб заманалда аллагъзабийилан тарал, кІалъазе кІал гъечІел жалазе лагълъи гъабиялъ нуж батІи-батІияб къагІидаялъ къосинарураб куц? ³ Гъединлъидал дие бокъун буго нужеда бичІчІизе: инсанасулъ Аллагъасул РухІ бугони, гъес абиларо ГІисае нагІана батагІийилан. Жиндилъ Илагъияб РухІ гъечІони, лъицаниги абиларо ГІиса тІадегІанав вугилан! ⁴ Махщел-гъунар батІи-батІияб букІуна. Амма гъеб кинабго цохІо Илагъияб РухІаль къола. ⁵ Хъулухъ гъабиялъулги руго батІи-батІиял къагІидаби. Амма гъел киналго цохІо тІадегІанасе руго. ⁶ ХІалтІи-ишги батІи-батІияб буго. Гъеб кинабго гъабизе киналго тІамулев Аллагъ цохІо вуго. ⁷ Щивав инсанасулъе РухІ хасаб къагІидаялъ рещтІуна киназего пайдаялъе. ⁸ Цоясе РухІаль къола гІакъилаб калам, цогидасе гъебго РухІаль къола гІелму-лъай малъизе махщел. ⁹ Гъебго РухІаль цогидасулъе иман тІинкІула, цогидасе гъебго РухІаль къола унтарал сахлъизаризе гъунар; ¹⁰ цоясе къола мугІжизат бихъизабизе къудрат, цогидасе – иман лъуразул агълуялда Аллагъасул амру лъазабизе махщел; цоясе – РухІалдасан бугебги гъелдасан гъечІебги батІа гъабизе гъунар, цогидасе – батІи-батІиял мацІазда кІалъазе лъай, яги батІи-батІиял мацІазда бицунеб жо цогидазда бичІчІизабе бажари. ¹¹ Гъеб кинабго гъабула цохІо РухІаль, гъедин жиндиего бокъухъе щивав чиясе къола гъель махщел-гъунар. ¹² Мисалалъе босилин инсанасул черх. Черх цо буго, лугби гІемер руго. КигІан гІемер ругониги гъел лугбуздасан лъугъун буго цохІо черх. Гъедиав вуго МасихІги. ¹³ ЦохІо РухІалдалъун киналго нилъ чурун рацІцІалъана, цого черхлъун лъугъана – жугъутІалги, грекалги, лагъзалги, уздензабиги. Цого РухІалдасан гъекъезаруна киналго. ¹⁴ Цо лагаялдасан гуро черх лъугъун бугеб, гІемераздасанин. ¹⁵ Масала, бохаль жиб квер гурин ва гъаб черхалъул лагаги гурилан абуниги, чорхол лагалъун хутІулагури гъеб. ¹⁶ Яги гІиналъ жиб бер гурин ва гъаб черхалъул лагаги гурилан абун, чорхол лагалъун хутІулагури гъеб. ¹⁷ ТІолабго черх цохІо бералдасан гІуцІараб букІарабани, гъелда

кин рагІилеб букІараб? ТІолабго черх гІиналдасан гІуцІараб букІарабани, махІ кин гъелда лъалеб букІараб? ¹⁸ Амма Аллагъас киналго лугби ургъунго цо чорхолъ рекъезарун руго ва щибаб лагаялъе бакІги бихъизабун буго. ¹⁹ Кинабго цо лага бугони, черх букІинищха. ²⁰ Гъединлъидал лугби гІемер руго, черх цо буго. ²¹ Бераль квералда абизе рес гъечІо дие мун къваригІунарилан. Яги бетІераль бохдузда абизе рес гъечІо дие нуж къваригІунарилан. ²² Амма бищунго загІипалилан кколел лугби чорхое лъугъун ратула бищунго къваригІунеллъун. ²³ - ²⁴ «ХІурмат гъабизе» кколарелилан рикІкІунел лугбузул гурищ нилъеца цІикІкІун тІалаб гъабулеб? Берцинал лугбуздехун гъечІеб тІалаб-агъаз гъабулагури нилъеца сураралилан кколел лугбузул. Аллагъас черх гІуцІун буго къимат гъечІел лугбузул тІалаб-агъаз цІикІкІунеб къагІидаялъ, ²⁵ – чорхолъ дагІба-рагІи ккечІого букІине ва киналго лугбуз башадго цоцазул тІалаб-агъазги гъабизе. ²⁶ Цо лага унтани, киналгоги унтула. Цо лага беццани, киналгоги рохула. ²⁷ Нуж киналго МасихІил черх ккола. Нужер щивав чи гъеб чорхол лагаги бутІаги ккола. ²⁸ Иман лъуразул агълуялъе Аллагъас тІоцере чапарзаби тІамуна, кІиабизе – халкъалда Аллагъасул амру лъазабулел чагІи, лъабабизе – мугІалимзаби, цинги мугІжизат бихъизабулел чагІи, цинги гІадамал сахлъизарулел чагІи, кумекчагІи, бетІерлъи гъабулел чагІи, батІи-батІиял мацІазда кІалъалел чагІи ритІана. ²⁹ Кинавго чи чапар вукІуневищ? Кинавго чиясухъа бажарулебищ Аллагъасул амру халкъалда лъазабизе? Кинавго чи мугІалим вукІуневищ? Кинавго чиясда кІолебищ мугІжизат бихъизабизе? ³⁰ Кинавго чиясул букІунебищ унтарал сахлъизаризе гъунар? Кинавго чиясухъа бажарулебищ батІи-батІиял мацІазда кІалъазе? Кинавго чиясухъа бажарулебищ батІи-батІиял мацІазда цогидазда бичІчІизабизе? ³¹ Амма нужеца тІалаб гъабе бищунго лъикІаб махщел-гъунар щвезе. Гъанже дица нужеда бихъизабилла гъелдасаги лъикІалде нуж рачунеб нух.

13 Киналго халкъазул, малаикзабазулгицин мацІалда кІалъазе лъалеб бугониги, дилъ рокъи гъечІони – дун ккола бухулеб къалиги пулеб зурмаги. ² Аллагъасул киналго амруял дица халкъалда лъазарулел ругониги, кинабго балъгояб гІелму-лъай дилъ бугониги, мугІрул рилълъанхъизаризе кІолеб божи-иман бугониги, – дилъ рокъи гъечІони, дунги гъечІо. ³ Дица дир бугебщинаб боцІи-рикъзи мискинзабазе бикъаниги, дирго черх бухІизе къуниги – дилъ рокъи гъечІони, щибго пайда гъечІо дие. ⁴ Рокъуль сабру буго, гурхІел-рахІму буго, рокъуль берчІегІерлъи гъечІо, рокъи беццаруларо, рокъи

чІухІдаруларо, ⁵ рокъулъ тІасанккей гъечІо, жиндиего пайдаялда хадубги лъугъунаро, рокъи ццидахунаро, гІайиб-гъвел гъелда кІочон тола, ⁶ квешабциналдаса бохуларо гъеб, хІакъабциналдаса бохула. ⁷ Рокъи кидаго тІасалъугъуна, кидаго божула, кидаго хьул-къасдалда букІуна ва гъель щибго хІехъола. ⁸ Рокъи киданиги лъугІуларо. Аллагъасул амруял халкъалда лъазарулел руго – гъеб лъугІила. БатІи-батІиял мацІазда кІалъалел руго – гъебги тІагІина. ГІадамазулъ гІелму-лъай буго – гъебги лъугІила. ⁹ Нилъер гІелму-лъай камилаб гъечІелъулха, Аллагъасул амруял ричІіици камилаб гъечІелъулха. ¹⁰ ТІубанго камиллъараб тІаде бачІараб мехалъ, камиллъичІебцинаб тІагІина. ¹¹ Лъимер вугеб мехалда дун лъимер гІадин гаргадулаан, лъимаца гІадин пикру гъабулаан, лъимадул гІадинаб гІакълуги букІана дир. КІудияв гІураб мехалъ, кинабго доб лъимадулаб дилъа лъугІана. ¹² Гъанже нилъеда бихъулеб буго басрияб матІуялъусан гІадин. Доб мехалда цебе лъун бихъила. Гъанже дида цо бутІа лъала, доб мехалда тІубанго лъазе буго, Аллагъасда дун тІубанго лъалев вугев гІадин. ¹³ Гъанже нилъеда цадахъ хутІун буго божиги, хьулги, рокъиги. Гъеб лъабалъулго бицунго тІадегІанаб ккола рокъи.

14 Рокъи нужелъ цІикІіине хІаракат бахъе. Илагъияб РухІалъ кьолеб махщел-гъунарги тІалаб гъабе, сундасаго цІикІіун тІалаб гъабе Аллагъасул амруял халкъалда лъазаризе бажари. ² БатІи-батІиял мацІазда гаргадулев чи гІадамаздехун гуру кІалъалев, Аллагъасдехунин. Илагъияб РухІалъул къудраталдалъун гъес балъголъи рагъулеб мехалъги, лъиданиги вичІіуларо гъев. ³ Аллагъасул амруязул хІакъалъулъ бицунев чияс гІадамазе насихІат гъабула, къвакІун чІезеги раки бохизеги кумек гъабула. ⁴ БатІи-батІиял мацІазда кІалъаялъул пайда кІалъалесе букІуна, Аллагъасул амруял халкъалда лъазариялъул пайда иман лъуразул агълуялъе букІуна. ⁵ Дие бокъилаан батІи-батІиял мацІазда нуж киналго кІалъазе, амма дагъабги лъикІі букІина Аллагъасул амруял халкъалда лъазаруни. Аллагъасул амруял халкъалда лъазарулев чи батІи-батІиял мацІазда кІалъазе лъалев чиясдаса тІадегІанав вуго. Иман лъуразул агълуялъе пайда букІуна гъел мацІазда бицунев жо бичІіизабизе бажарулев чи гъезда гъоркъов вугони. ⁶ Масала, нужехъе вачІун дун батІи-батІиял мацІазда кІалъани, дидасан кинаб пайда, вацал, нуже букІинеб? Аллагъасдасан амру нужеда лъазабулеб гъечІони, цогІаги гІакълу-насихІатги дидасан щолеб гъечІони, – щибго пайда букІинаро. ⁷ Мисалалъе росилин рухІ гъечІел жал –

щвантІихги чагурги. Гъаркъал ратІа рахъизе лъаларедухъ щвантІих пулеб бугони яги чагур хъвалев бугони, гъезда бачунев бакъан кин лъалеб? ⁸ Накъираялъул гъаракъ магІна бичІіуларев бугони, рагъде хІадурлъизехъин рукин кин лъалеб? ⁹ Гъединго, лъиданиги лъаларев рагІи бичІіуларев мацІалда дуца абулеб бугони, лъида мун вичІіилев? Гъаваялда багъараб гъаракълъун хутІила дур калам. ¹⁰ Дуниялалда цІакъго гІемерал мацІал руго, амма магІна гъечІев рагІи цониги батуларо. ¹¹ Дида мацІ бичІіулеб гъечІони, гъеб мацІалъул чи дие чияр чи вуго, дунги гъесие чияр чи вуго. ¹² Илагъияб РухІалдасан махщел-гъунар щевезе нуже бокъун батани, иман лъуразул агълуялъе пайдаяб махщел-гъунар цІикІіинабе. ¹³ БатІи-батІиял мацІазда кІалъалев чияс гъаризе ккола гъеб бичІіизабизе гъунарги къейилан. ¹⁴ БичІіуларев мацІалда дица дугІа гъабун, – гъеб лъугъуна дилъ бугеб Илагъияб РухІалъ гъабулеб, амма дир гІакълу-пикру гІахъаллъичІеб дугІалъун. ¹⁵ Щибха дица гъабизе кколеб? РухІалъ малъухъеги гъарила дица Аллагъасда, дирго гІакълу-пикруялдалъунги гъарила. РухІалъ малъухъеги ахІила дица Аллагъасда веццарал туркаби, дирго гІакълу-пикруялдалъун бичІііараб куцалъги ахІила. ¹⁶ Дуца Аллагъасе рецц РухІалъ малъухъе гъабулеб бугони, гъеб бичІіизе гъунар гъечІев чияс дуда хадуб «Амин» абиларо. ¹⁷ Дуца лъикІаб гІамал гъабун, амма цогидазе гъелъул пайда бахинчІо. ¹⁸ Аллагъасе рецц, нужер киназдасаго лъикІі лъала дида батІи-батІиял мацІазда кІалъазе, ¹⁹ амма иман лъуразул данделъиялда дица гъезда бичІіулеб щуго рагІи абун гъабураб насихІат лъикІі, бичІіуларев мацІалда аза-азар рагІи абиялдаса. ²⁰ Лъимадул гІадинаб гІакълу-пикругун хъвадуге, вацал. Кинида ругел лъималазгІанги квешлъиги гъабуге, кІудиял гІурал гІадамаз гІадин пикруги гъабе. ²¹ Къануналда хъван буго: «БатІи-батІиял мацІаздалъун ва гъезие чияраб каламалдалъун кІалъалел гІадамал тІамила дица гъеб халкъалда тІад, амма гъебмехалдаги гъел дихъ гІенеккиларо», – ян абулеб буго БетІергъанас. ²² Гъедин, Аллагъас батІи-батІиял мацІал жиндирго гІаламатлъун иман лъуразде гуру рещтІинарурал, иман лъечІездейин. Амма Аллагъасул амруял халкъалда лъазаризе гъунар – гъеб иман лъечІезе гуру, иман лъуразе гІаламат буго. ²³ Масала, иман лъуразул тІолабго агълуялъул данделъиялда щивав чи бичІіуларев мацІалда кІалъалев вугеб мехалъ, гъенире рачІани гъеб гъунар жиделъ гъечІел яги жидеца иман лъечІел гІадамал, нуж гІадаллъун ругилан абиларищ гъез? ²⁴ Амма Аллагъасул амруял ричІіизаризе

киназдаго лъалеб бугони, жинца иман лъечІев яги доб гъунар жиндилъ гъечІев чи нужер данделъиялдеги вачІани, нужер щивав чиясда кІвела гъесул мунагъал тІатинаризе. Гъебмехалда гъесда раКІалде ккела, киназго гъедин абулеб бугелъул, Аллагъас жиндие суд гъабулеб бугилан.

²⁵ Гъесул рекІель букІараб балъгоябщинаб къватІиб чІвайдал, гъев накалда ккела, Аллагъасе сужда гъабила, Аллагъ нужеда цадахъ вукІин ритІухъ гъабила.

²⁶ Гъеб киналълуго кинаб хІасилха, вацал, нилъеца гъабилеб? Нуж данделъараб мехалъ, цоясул туркиги, цогидасул насихІатги, гъединго Аллагъас загъир гъабурабги, батІи-батІиял мацІазда гъабулеб каламги, гъеб бичІчІизабиги – щивасул гъеб кинабго букІине ккола иман лъуразул агълуялъе пайдаялъе.

²⁷ БатІи-батІиял мацІазда кІалъазе бокъарал чаГІи ругони, кІигояв, бищун цІикІІун лъабгояв, иргадал кІалъай, цогидас гъеб бичІчІизабизеги.

²⁸ БичІчІизабизе бажарулев чи гъечІони, батІияб мацІалълул чи кІалъачІого вукІине ккела яги живго жиндаго ва Аллагъгун гаргадизе ккела.

²⁹ Данделъаразда Аллагъасул амруял лъазаризе кІигояв яги лъабгояв лъугъа, цогидазин абуни, гъез бицараб борцине ккела.

³⁰ Данделъиялда ругезул цоясе Аллагъас цо щибниги загъир гъабулеб бугони, кІалъалев вугев вуцІІун чІезе ккела.

³¹ Аллагъасул амруял данделъаразда лъазарун, тІолабго агълуялъе пайда букІунедухъ, иргадал кІалъазе бегълулелълуха нуж киналго.

³² Аллагъасул амруял халкъалда лъазарулев чи ГІодове виччарав вукІине ккола.

³³ Аллагъасе бокъуларелълуха аХи-хІурги гъалмагъирги. Гъесие бокъула рекъа-решей. Аллагъасул халкъалълул киналго жамаГІатазда руцІІун чІолел ГІадин,

³⁴ руччаби нужер данделъиялдаги руцІІун чІезе ккола. КІалъазе изну гъечІо гъезие. Къануналъги абулеб буго гъел мутІигІълун чІезе ккелилан.

³⁵ Щибниги жо лъазе бокъани, рокъоб жидерго росабазда гъикъеян абе. Данделъиялда руччаби кІалъазе рекъараб гъечІо.

³⁶ Нужеда раКІалдейищ кколеб Аллагъасул раГІи нужедасан бачІараб бугилан? Яги ГІицІго нужехъе бачІараб жойиланищ кколеб нужеда гъеб?

³⁷ Аллагъасул амру халкъалда лъазабулев чилълун яги Илагъияб РухІалдасан махщел-гъунар щварав чилълун живго рикІКІунев вугони, гъес ритІухъ гъабизе ккела гъаб дица нужехъе хъвалеб бугеб жо тІадеГІанасдасан бачІараб амру букІин.

³⁸ Гъеб ГІадахъ босуларев чи нужецаги ГІадахъ восуге.

³⁹ Гъединлъидал, вацал, Аллагъасул амруял халкъалда лъазаризе махщел-гъунар тІалаб гъабе, батІи-батІиял мацІазда кІалъазеги гъукъуге.

⁴⁰ Амма кинабго букІине ккола берцинго ва рекъа-решон.

¹⁵ Гъанже дица нужеда раКІалде щвезабулеб буго, вацал, нужеда дица лъазабураб, нужецаги къабул гъабураб, нужер божи-иманалълул шулияб къучІлълунги бугеб Рохалил хабар.

² Гъеб дица бихъизабураб нухдаса къуричІого чІани, нуж хвасарлълула. Гурони – нужер божи-иман ГІадада ккола.

³ Сундасаго цебе дица нужеда бицана дицаги къабул гъабураб хабар: Хириял ТІухъдузда хъван букІараб ритІухълъизе, МасихІ хвана нилълер мунагъазе ГІоло.

⁴ Гъев хабалъ лълуна. ТІухъдузда хъван букІараб ритІухълъизе, лъабабилеб къоялъ хваралълуса вахъинавуна.

⁵ Пётрида вихъана гъев, цинги анцІила кІиявго чапарасдаги вихъана.

⁶ Цинги гъев цого заманалда вихъана щунусгоялдаса цІикІКІарав вацасдаги, гъезул ГІемерисел гъабсаГІатги чІаго руго, цо-цоял хвана.

⁷ Цинги Якъубида вихъана, цинги киналго чапарзабаздаги вихъана.

⁸ Гъел киназдасаго хадув гъев дидаги вихъана, мех щвечІого гъабураб лълумада ГІадин.

⁹ Дун вуго бищунго гъитІинав чапар. Чапарлълун рикІКІине мустахІикъав гъечІо дун, Аллагъасде иман лъуразул агълуялъе дица ГІазаб кьолеб букІиндалха.

¹⁰ Амма Аллагъасул баркаталдалълун гъанже дун вуго гъав нужеда вихълулев чи. ГІадада гуро Аллагъас диде баркат рещтІинабураб. Дол чапарзабаздасаги цІикІКІун хІалтІана дун. Дун гуревха хІалтІарав, дилъ бугеб Аллагъасул баркат хІалтІана.

¹¹ Дол рукІаниги, дун вукІаниги батІалъи щиб, нижеца гъедин бицуна Рохалил хабар, нужги гъелда божана.

¹² Гъедин, МасихІ хваралълуса вахъин нижеца лъазабидалги, нужер цо-цоязда кин абизе кІолеб хварал чІаголъизаруларилан?

¹³ Хварал чІаголъизаруларел ратани, МасихІги хваралълуса вахъинавичІо.

¹⁴ МасихІ хваралълуса вахъинавичІев ватани, нижеца бицараб Рохалил хабарги ГІадада ккана, нужер божи-иманги ГІадада ккана.

¹⁵ Гъелда тІадеги, нижеца Аллагъасул хІакълълулъ гьересинугІлхи гъабураблълунги кколеб буго, – Аллагъас МасихІ хваралълуса вахъинавунилан абулеб мехалъ. Амма хварал чІаголъизаруларел ратани, МасихІги гъес хваралълуса вахъинавичІо.

¹⁶ Хварал тІаде рахъинаруларел ратани, МасихІги хваралълуса вахъинавичІо.

¹⁷ МасихІ хваралълуса вахъинавичІев ватани, нужер божи-иман гъодораб жо буго, нужги церего ГІадин нужерго мунагъазул кверщаликъ руго.

¹⁸ Гъедин батани, дол МасихІида божун хваралги тІубанго хваралищ?

¹⁹ ГІицІго гъаб дуниялалълул чІаголъиялълулъ МасихІиде хъл лълун нилъ хъвадулел ругони, бищунго гурхІизе ккарал чаГІи руго нилъ.

²⁰ ХІакъикъаталдаги МасихІ хваралълуса вахъинавуна, – хваралълуса рахъинаризе рукІиналде киназулго хъл лълуялъе ГІоло.

²¹ Цо чи сабаблълун бачІана хвел, цо чи

сабаблъун бачІана хваралъуса рахъинариги. ²² Адамил наслу бугелъул киналго хвезе руго, МасихІил наслулъун лъугъиндал, киналго хваралъуса рахъинаризе руго. ²³ Киналго иргадад чІаголъила: бищун цева МасихІ, цинги гъев вачІараб мехалъ – гъесул агълуги. ²⁴ Цинги дунял ахирлъила. МасихІица къезарила тахида ругелги, кверщел бугелги, хІакимзабилъун ругелги – киналго рухІал, цинги Эмен – Аллагъасухъе къела жиндирго парччахІлъи. ²⁵ МасихІица парччахІлъи гъабилла Аллагъас гъесул киналго тушбаби гъесул малакъ чІезаризегІан. ²⁶ Бищунго ахиралда къезабугеб тушман ккола хвел. ²⁷ ТІухъдузда хъван буго: «Аллагъас кинабго гъесул малакъ лъуна». «Киналъулго» бицунаго, гъайгъай, гъелда гъоркъове унаро гъев кинабго МасихІил малакъ лъурав Аллагъ. ²⁸ Кинабго жиндир кверщаликъе ккараб мехалъ, живго Васги вукІина гъев кинабго жиндир малакъ лъурасул кверщаликъ. Гъебмехалда киналъулго кверщел Аллагъасухъ букІин бихъила. ²⁹ Гъев гъереси букІарабани, хваразе гІологи гІадамал лъадалъ ччун щай рахъилел рукІарал? Хварал чІаголъуларел ратани, гъезие гІологи гІадамал лъадалъ ччун щай рахъулел? ³⁰ Щай ниль кидого хІинкъиялда гъоркъ рукІине ккелел? ³¹ Щибаб къоялъ хвалил хІинкъи буго, вацал, дие. Нильер ТІадегІанав МасихІ ГІисада цева нужедаса бугеб чІухІиялхІагийилан гъедизе кІвела гъедин бугилан. ³² Эфесалда ругел гъал жанаваралгун гІадамазул къагІидаялъ вагъиялдасан дие бугеб пайда щиб, дирго напсалъул пикруялда вугони? Хварал чІаголъулел ратичІони, «рачІа кваназе-гъекъезе, метер ниль хвезе ругин». ³³ Нужго гуккизе чІоге. Квешазда аскІоре къани, лъикІаб гІамалалдаса ратІалъула. ³⁴ КантІе, тІокІаб мунагъи гъабуге. Нужер цо-цоязда Аллагъ лъаларо. Дица гъев абулеб буго нуж намуслъизе. ³⁵ Амма цо лъицаниги гъикъизе бегъила хварал кин чІаголъулелилан. Кинаб черхгун гъел тІаде рахъунелилан. ³⁶ ГІабдал вуго гъев. Дуца ракъулъ мугъ чІола, амма цин жибго хвечІони, гъев тІаде баккуларо. ³⁷ Дуца ракъулъ чІолеб жо, ролъул букІа яги цогидалъул букІа, гІицІаб мугъ буго, гъелдасан лъугъунеб «черх» гуро гъев. ³⁸ Аллагъас кьола гъелъие жинцаго тІаса бищараб черх – хьодул щибаб тайпаялъе батІи-батІияб. ³⁹ Киналго чурхдул релълъарал гъечІо: гІадамазул батІиял руго, хІайваназул батІиял руго, хІанчІазул батІиял руго, ччугІбузул батІиял руго. ⁴⁰ Руго зобалазулал чурхдул, руго ракъалъулалги. Зобалазулал чурхдузул жидерго берцинлъи буго, ракъалъулал чурхдузулги жидерго берцинлъи буго. ⁴¹ Бакъул батІияб, моцІрол батІияб, цІвабзазул батІияб буго берцинлъи. Щибаб цІваялъулгичин буго жиндирго

берцинлъи. ⁴² Гъелдаго релълъун букІина хварал чІаголъизариги. Ракъулъе кколебщинаб хола, тІаде баккулебщиналъе хвел гъечІо. ⁴³ Ракъулъе сурукъго уна, тІаде берцинго баккула. Ракъулъе загІипго уна, тІаде гучалда баккула. ⁴⁴ Ракъулъе тІабигІияб черх уна, тІаде рухІалъ цІураб черх баккула. ТІабигІияб черхги букІуна, рухІалъ цІураб черхги букІуна. ⁴⁵ ТІухъдузда хъван буго: «ТІоцевесев инсанасда – Адамида рухІ лъуна». Ахирисев Адам – чІаголъи кьолеб РухІлъун лъугъана. ⁴⁶ РухІалъ цІурабаб бачІунаро тІоцебе, тІабигІияб черх бугебаб бачІуна. Цинги бачІуна рухІалъ цІурабги. ⁴⁷ ТІоцевесев Адам ракъул хІуралдасан вижана, ракъалдаса вачІана. КІиабилев Адам зобалаздаса вачІана. ⁴⁸ Ракъалдасан ругелал ракъалдаса вачІарасда релълъуна. Зобалаздасан ругелал зобалаздаса вачІарасда релълъуна. ⁴⁹ Ракъалдаса вачІарасул сипат-сурат нильелъ бугеб гІадин, зобалаздаса вачІарасул сипат-суратги букІина нильелъ. ⁵⁰ Дица нужеда абулеб буго, вацал, черхалъеги биялъеги Аллагъасул парччахІлъи насиблъуларин, холебалъе холаребаб насиблъуларин. ⁵¹ - ⁵² Цо балъголъи рагъила нуже: киналго гуро ниль холел, амма ахирзаманалда ссур пураб мехалъ, бер къапизегІан заман иналде, хиса-сверула ниль. Ссур пула ва хварал тІаде рахъинарула. Хвел гъечІеллъун рахъина гъел тІаде. Нильги хиса-сверила. ⁵³ Турулебаб турулареблъун лъугъине ккола, холебабги холареблъун лъугъине ккола. ⁵⁴ Турулебаб турулареблъун лъугъараб мехалъ, холебабги холареблъун лъугъараб мехалъ ритІухълъила ТІухъдузда хъван бугеб гъадианаб калима: «Хвел къулчІана, къезабуга». ⁵⁵ Хадубги: «Хвел, киб бугеб дур бергъенлъи! Хвел, киб бугеб дур хеч!» ⁵⁶ Хвалил хеч ккола мунагъ. Мунагъалъе къуват Къануналдасан щола. ⁵⁷ Нильер ТІадегІанав ГІиса МасихІидалъун ниль бергъинарулев Аллагъасе рецц! ⁵⁸ Гъеле гъедин, дир хириял вацал, къвакІун чІа нуж, къуркъуге нуж. ТІадегІанасе гІоло тІадчІун хІалтІе. Нужеда лъан букІа: ТІадегІанасде цолъун гъабураб нужер хІалтІи гІадада холаро.

16 Гъанже бицинин Иерусалималда бугеб иман лъуразул агълуялъе гІарац бакІариялъул хІакъалъулъ. Галатиялда бугеб иман лъуразул агълуялда дица малъухъе гъабе нужецаги. ² Нужер щивав чияс гъатІан къоялъ батІаго лъун те нуже щваралда рекъон лъикІ бихъараб гІарац. Цинги дун вачІараб мехалъ гъев бакІаризе лъугъине ккеларо. ³ Дун гъениве щвейгун, гъев нужер садакъа Иерусалималде щвезабизе ритІила нужеца тІаса рицарал гІадамал ва гъезда цадахъ битІила гъел нужер вакилзаби ругилан кагъатги. ⁴ Дунго гъениве ине ккани, дидаго цадахъ рачина гъелги. ⁵ Македониялдаса нужехъеги вачІина дун –

Македониялдасан ине раКІалда буго дида.
⁶ Цодагъаб мехалъ нужеда аскІов чІезеги бегъула, щиб лъалеб, хаселалъго гъенив хутІизеги бегъула. Гъенисаги дица сапар бухъунеб бугони, нужеца кумек гъабизе ккела дие. ⁷ Сапаралда вукІаго нужехъе ваккизе вачІине гурелъулха дие бокъун бугеб, ТІадеГІанав разилъани, лъикІаланго заманаялъ гъенив чІезе хиял буго. ⁸ БачІин бакІариялъул байрам тІаде щвезегІан чІела дун Эфесалда. ⁹ Пайдаяб хІалтІуе кІудияб нуцІа рагъун буго дие, дандечІаралги гІезегІан руго. ¹⁰ Тимофей гъениве вачІараб мехалъ, гъениб гъесие хІинкъи букІунареб хІал гъабе. Гъевги, дунго гІадин, ТІадеГІанасе гІололъидалха хІалтІулев вугев. ¹¹ ГІамал кІодого ралагъуге нуж гъесухъ. Аллагъас нух битІизабегийилан гъарун тІадвуссун витІе. Дунги вацалги гъев вачІиналъухъ ралагъун чІун руго. ¹² Нилъер вац Аполлосил хІакъалъулъ бицани, дица гъесда цІакъ гъарана вацалгун цадахъ нужехъе щвайилан, амма гъабсагІат гъениве ине къасд гъечІо гъесул. Рес ккараб мехалъ вачІина гъев. ¹³ РорчІи ккве, иман шулалъизабе, бахІарчияллъун ва къуваталлъун рукІа. ¹⁴ Нужеца гъабулебщинаб рокъигун гъабе.

¹⁵ Цоги гъари буго, вацал, нужеде: Стефанасил рукъалъул агълу Ахаялда тІоцере МасихІида божарал чагІи рукІин лъалаха нужеда. Аллагъасул халкъалъе тІубанго хъулухъалъе чІарал чагІи руго гъел. ¹⁶ Дица нужеда гъарила гъедиал чагІазухъги, гъезда цадахъ хІалтІулезухъги, хъулухъ гъабулезухъги гІенеккейилан. ¹⁷ Дун цІакъ вохун вуго Стефанасги, Фортунатги, Ахаикги гъанире рачІиналдаса. Нуж дие камун рукІин лъазе биччаларо гъез дида. ¹⁸ Нужер раКІазе къвакІи къураб гІадин, дир рекІееги къвакІи къола гъез. Гъедиал чагІазул къимат гъабе! ¹⁹ Асиялда ругел иман лъуразул агълуялъул салам буго нужеде. Аквилалгун Прискиллал ва гъезул рокъор данделъулел иман лъуразул агълуялъулги буго нужеде ТІадеГІанасул цІар рехсараб, урхъараб салам. ²⁰ Гъанир ругел киналгоги вацаз битІулеб буго нужеде салам. Муъминал вацаз гІадин, цоцазда баун, салам гъабе. ²¹ Гъаб дирго квералъ хъвалеб буго: Павелил салам буго нужеде. ²² ТІадеГІанав вокъуларесе нагІана батаги! «Марана-та!» – вачІа, нижер ТІадеГІанав! ²³ ТІадеГІанав ГІисал цІоб лъеги нужеда! ²⁴ МасихІ ГІисаде цолъарал нуж киналго рокъула дие.

Коринфиязухъе 2

1 МасихІ ГІсал чапарлъун вукІине Аллагъас тІаса вищарав Павелл ва диналъул вац Тимофейил салам буго Коринфалда ругел иман лъуразул агълуялде, гъединго тІолабго Ахаялда ругел иман лъуразул агълуялдеги. 2 Нилъер Эмен – Аллагъасул ва ТІадегІанав ГІса МасихІил баркатги саламги лъеги нужеда. 3 Нилъер ТІадегІанав ГІса МасихІил Эмен – Аллагъасе рецц! Гъев нилъеда кидаго гурхІула, гъес нилъер раКІбатизабула! 4 Кинаб къварилтъи нилъеде бачІаниги, Аллагъас раКІбатизабула нилъер. Гъес нилъееги къуват къола, – жинца нилъер раКІбатизабулеб бугеб гІадин, къварилтъиялда ругезул нилъецаги раКІбатизабизе. 5 МасихІие букІараб гІадаб гІазаб-гІакъуба нилъее цІикІІанагІан, МасихІидалъун нилъер раКІбатизабиги цІикІІуна. 6 Нижеца гІазаб-гІакъуба хІехъолеб буго нужер раКІбатизабизе ва нуж хвасарлъизе гІоло. Нижер раКІбатизабурас нужерги раКІбатизабила. Нижее бугеб гІадинаб гІазаб-гІакъуба нужецаги сабруялда хІехъани, гъелъги нужер раКІбатизабила. 7 Нуж мекъи ккеларилан раКІчІун руго ниж. Нижее бугеб гІазаб-гІакъуба нужееги бугеб батани, гъелъ нужер раКІбатизабилеблъи лъала нижеда. 8 Я, вацал, Асиялда нижее букІараб къварилтъиялъул хІакъалъулъ нужедаги лъазе бокъун буго. Баччизе кІвееялдаса араб хІалалде ккедал, чІаго хутІиялдаса хъул къотІун букІана. 9 Къадаралде щвезехъин ругилан ккун, нижедаго божулел рукІинчІо, хваралъуса рахъинарулев Аллагъасде тІамун тун букІана. 10 Гъес хвасар гъаруна ниж гъеб гІасияб хвалдаса. Гъанжеги хвасар гъарулел руго, ва хадурги хвасар гъарилан хъулги буго. 11 Нужецаги гъари-дугІа гъабеха, нижеда тІадрекъон. Нилъер гъари-дугІа цІикІІани, Аллагъасги цІоб лъела, гІадамаз Аллагъасе гъабулеб реццги цІикІІина. 12 Ниж сундаса чІухІизе кколел? Гъаб дуниялалда ва хасго нужеда хурхарал ишазулъ ниж хъвадулел руго Аллагъасдасан реццІараб раКІбацІІалъигун ва муъминлъигун. Намус бацІІадго абулеб буго нижеца гъедин. ГІадамазул гІакъиллъиялъ малъун гуро ниж гъедин хъвадулел ругел, Аллагъасул баркаталдалъунин. 13 - 14 Кагътидасан нужеца цІалулеб ва нужеда гъенисан бичІчІулеб жо гурони, батІияб щибго раКІалде

кколоро нижеда гъеб хъвалел мехалъ. Нижеца бицарабщиналъул цо-цо бутІа гурони нужеда гъанжелъагІан бичІчІулеб букІинчІеб батани, гъанже гъеб нужеда тІубанго бичІчІилилан хъул буго. Ниж нужедаса чІухІулел гІадин, нужги нижедаса чІухІила – нилъер ТІадегІанав ГІса цІидасан реццІараб къоялъ. 15 Гъелда раКІги чІун, дица хІукму гъабун букІана цин нужехъе вачІинин, ва гъеб дир сапаралъул нужее кІицІулго пайда букІинин. 16 Дида раКІалда букІана Македониялде унаго нужехъе щвезе, цинги Македониялдаса нахъвуссунаго кІиабизеги нужехъе вачІине ва нужер кумекалдалъун Ягъудиялде ине. 17 Гъедин къватІиве вахъине къачІалого унго дир пикруйищха хисараб? ГІадамазул гІакъиллъиялъ малъунищ дица хІукму гъабизе кколел? Дица «уйилан» абун, «гурилан» абураб магІнайищха гъелъул кколел? 18 АллагъасхІаги, нижеца нужеда абичІо цин «уйилан», цинги «гурилан». 19 Жиндир хІакъалъулъ нижеца – дицаги, Сильваницаги, Тимофейицаги – нужеда Рохалил хабар бицарав ГІса МасихІица, ай Аллагъасул Васас, киданиги абичІо цин «уйилан», цинги «гурилан». ГІицІго «у» букІана гъесулъ. 20 Аллагъас раГІи къурабщиналъул рахъалъ гІицІго «у» гурищ гъесулъ батараб. Гъединлъидалин, МасихІил цІар рехсон Аллагъ кІодо гъавулаго, нилъеца «амин» абулеб. 21 - 22 ГІса МасихІиде цолъизарун нижги нужги къвакІизарулев Аллагъас нилъ тІаса рищана, абадияб гІумруялъул гІаламатлъун Илагъияб РухІги нилъер раКІазулъе реццІинабуна. 23 АллагъасхІагийилан ва дирго гІумруялхІагийилан гъедулев вуго: нужеца гъабуралда рекъараб раГІи нужеда хІунсизе бокъичІогойин дун тІокІав Коринфалде вачІинчІев. 24 Нужер божи-иманалда тІад тарал хъаравулзаби гурелъулха ниж, нужер рохелалъе квербакъулел чаГІийин! Нужер божи-иманин абун, щулалъун буго.

2 Дица хІукму гъабуна, дун вачІунилан нужее квеш кколел батани, гъанже нужехъе вачІинчІого чІезе. Нуж пашманлъизаризе бокъун гъечІо дие. 2 Нуж пашманлъизаруни, дица пашманлъизарураз гурони, лъица дун вохизавилев? 3 Дица доб кагъат хъван букІана нужехъе вачІараб мехалъ, вохизавизе кколел дун

пашманлъизавизе бокъичІого. Дир раКІола, дун вохун вугони, нуж киналго рохизе рукІналда. ⁴ Доб кагъат хъвалеб мехалъ дун цІакъ пашманго вукІана: раКІги къварилъун букІана, бераз маГІуги тІолеб букІана. Нуж пашманлъизаризе гуреб, нужеде бугеб дир рокъул гъарзалъи бихъизабизейин дица доб кагъат хъван букІараб. ⁵ Дун пашманлъизавунилан нужеда раКІалде ккарав чияс дун гуру пашманлъизавурав. Гъес цодагъалго пашманлъизаруна нуж киналго, гъелъул хІакъалъулъ тІоКІаб бицине бокъун гъечІо дие. ⁶ Нужер гІемерисез гъабураб тамихІги гІела гъев чиясе. ⁷ Гъанже, тІасаги лъугъун, гъесул раКІбатизабизе ккела нужеца, – цІакъго пашманлъун, тату хунгутІизе. ⁸ Гъединлъидал дица нужеда гъарулеб буго: гъевги нужеде вокъулевлъи бихъизабе гъесда. ⁹ Нужер хІалбихъизе ва сундулъго дие мутІигІал ругищалиги лъазе хъван букІана дица доб кагъат. ¹⁰ Нуж тІасалъугъарасдаса дунги тІасалъугъуна. Дун тІасалъугъунев вугони (тІасалъугъине рекъараб жоги бугони), МасихІги нугІлъун гъавун, тІасалъугъуна дун – нужеде пайдаялъе. ¹¹ Дица гъедин гъабула, илбисалъ нилъго гуккунгутІизе, – гъелъул къасдал лъаларел чаГІи гурелъулха нилъ. ¹² МасихІил хІакъалъулъ Рохалил хабар лъазабизе дун Троададалде вачІараб мехалъ, тІадеГІанас дие нуцІа рагъун батана. ¹³ Амма дир раКІ гІодобе биччалеб букІинчІо дир дицалъул вац Тит гъенив ватичІелъул. Гъединлъидал, гъенир ругезе къолъикІги гъабун, дун Македониялде ана. ¹⁴ МасихІил бергъенлъиялъул байрамалде ниж рачунев Аллагъасе рецІ! Аллагъас ниж ритІула, маХІ гъуинаб нахул къеккен гъабулеб гІадин, МасихІил хІакъалъулъ киса-кибего лъазабизе. ¹⁵ Хвасарлъулезеги холезеги ниж руго – МасихІица Аллагъасе къурбанлъун къеккен гъабулеб гъеб маХІ гъуинаб нах. ¹⁶ Холезе ниж руго – хвалил маХІ, хвасарлъулезе ниж руго – чІаголъиялъул гъуинаб маХІ. Гъеб нижее бугеб тІадкъай тІубазабизе щал ярагъунел? ¹⁷ Аллагъасул раГІабийилян гъерсалги рицун, цогидал гІемерисел гІадин гІиси-бикъинаб дармиде машгъуллъуларелъулха ниж! Аллагъасул чапарзаби ругелъул, Аллагъасда раГІулеб бугеб гІадин, МасихІидеги цолъун, раКІбацІацІадо бицуна нижеца Рохалил хабар.

3 Ниж щал чаГІияли нужеда гъанжеги бихъизабизейищ ниж кІалъалел ругел? Цогидазе гІадин, нижее хІажат бугебищ ниж реццарал кагътал я нужехъе хъвазе, я нужеца хъван рачІине? ² Нуж руго – ниж реццараб кагъат! Нижер раКІазулъ хъван буго гъеб, киназдаго лъазе, киназго цІализе! ³ Щакъиялъ гуреб, хІакъав Аллагъас битІараб РухІалдалъун МасихІица хъван,

нижеца босун бачІараб кагъатлъун ругеллъи бихъизабуна нужеца. ГанчІил къаназда гуреб, инсанасул рекІеда хъвараб кагъатин гъеб. ⁴ МасихІидалъун Аллагъасде кІудияб божи-иман бижун буго нижер рекІель. ⁵ Сундуениги ярагъунел чаГІи ниж ругилан абизесеб гъунар гъечІо нижель, кинабго Аллагъасдасан щвараб буго. ⁶ Гъес лъугъинаруна ниж ЦІияб къотІиялъе хъулухъ гъабизе ярагъунеллъун. ЦІияб къотІиялъул аслу-къучІ хІарпазулъ гуру бугеб, РухІалъулъ буго. ХІарпалъ хвезарула, РухІалъ чІаголъизарула! ⁷ Къанун хъван букІана ганчІил къаназда. Аллагъас гъеб рецІинабулеб мехалъ илагъияб Нур гвангъана, гъеб дагъабго заманаялъ загъирлъун букІаниги, Исраилил халкъалда кІвечІо гъеб Нуралъ гвангъизабураб Мусал гъурмахъ ралагъизе. Хвалде рачунев Къанунгун цадахъ рецІараб Нур гъединаб гвангъараб букІараб батани, ⁸ Илагъияб РухІалъ чІезабураб къотІиялъул Нур кигІан кутакабха букІинеб? ⁹ ТамихІалде рачунев Къанунгун цадахъ рецІараб Нур гъединаб гвангъараб букІараб батани, инсан ритІухъ гъавулеб РухІалъул Нур кигІан кутакабха букІинеб? ¹⁰ Кидаялиго Къанунгун цадахъ рецІараб Нур гъанже тІубанго тІаГІун буго, гъелдасаги гІемерго гвангъараб Нур хІакълъунго ракъалде рецІун бугелъул! ¹¹ Дагъабго заманаялъе рецІараб Нур гвангъун букІараб батани, гъелдаса гІемерго цІикІІун гвангъула абадияб Нур. ¹² Гъеб киналдего хъул лъезе рес бугелъул, рагъун ва хІинкъичІого кІалъала ниж. ¹³ Ссун унеб ва цебеса тІаГІунев Нур Исраилил халкъалда бихъичІого букІине гъумер пардавалъ бахчарав Муса гІадин гурелха. ¹⁴ РаКІбицалъун букІана гъезул. Жакъа къоялде щвезегІанги, НекІсияб къотІиялъул ТІухъдул цІалулеб мехалъ, гъеб пардав букІуна гъезул гъурмазда цебе. ВачІун МасихІицалъидал гъеб бахъун рехулеб. ¹⁵ Жакъа къоялде щвезегІанги, Мусал Къанун цІалулеб мехалъ, гъеб пардавалъ бахчун букІуна гъезул раКІги. ¹⁶ Амма инсан БетІергъанасдехун вуссиндал, гъес бахъун рехула гъеб. ¹⁷ Гъаниб БетІергъан абураб раГІул маГІна ккола Илагъияб РухІ. Аллагъасдасан бачІараб РухІ бугеб бакІалда эркенлъиго букІуна! ¹⁸ Пардавалъ гъумер бахчичІого, матІуялъуре гІадин, ралагъула ниж БетІергъанасул гвангъараб Нуралъухъ. Нижель гъеб Нур дагъ-дагъккун гвангъидал, нижги лъугъуна гъесул сипатлъун. Гъеб кинабгоги лъугъуна жиңда РухІилан абулев БетІергъанасдасан.

4 Гъединлъидалин, Аллагъасул цІоб лъун, Рохалил хабаралъе хъулухъ гъабизе божун тарал нижеца рачел чучулареб. ² Нижеца рехун тана гІадамазда рихъизе, раГІизе нечарал ишал,

хИлла-макруялдалъун шивниги гуккуларо, Аллагъасул рагИиялъул бакІалда гьерсал рекъезаруларо. Рагъун киназего хІакъабщиналъул бицунаго, ниж Аллагъасда цере чІола, ниж щалали ва кинал чагИияли халкъалда рихъизе. ³ Гъедин бугониги, нижеца бицунѐб Рохалил хабар гІемерал гІадамазе, пардаваль гІадин, бахчун буго. Гъѐб бахчун буго гІицІго хвалде унезе, ⁴ гъаб дуниялалъул кверщел кодоб бугѐб илбисаль ракі бецлъизабуразе, – Аллагъасул суратлъун вугев МасихІил къудраталъул хІакъалъулъ Рохалил хабаралъул Нур гъезда бихъунгутІизе. ⁵ Нижерго хІакъалъулъ Рохалил хабар гурелъулха нижеца бицунѐб бугѐб, ГІаса МасихІ нилъер ТІадегІанав вугиланлъидалха. Нижни руго ГІаса МасихІие ГІоло нуже хъулухъ гъабулел гІадамал. ⁶ НекІо бецІлъи бачахъизе канлъи бижарав Аллагъас гъѐб канлъи нилъер рекІелъеги лъугъинабуна. ГІаса МасихІил гъурмалъ гвангъараб Илагъияб Нур нилъее загъирлъизелъун гъабуна гъес гъедин. ⁷ Хазина жаниб цІунарал гъадингоял цагІил рагІазда релълъун руго ниж. Нижелъ загъирлъараб цІакъго цІикІкІараб къудрат, нижедасан гурѐб, Аллагъасдасан бугѐблъи бихъуларищ гъелдасан? ⁸ Киналго нижеде тІаделъун руго, амма нижее рорчІизе бакІ хутІун буго. Ниж рес къотІун руго, амма хъул къотІун гъечІо. ⁹ Нижее гІадамаз гІазаб-гІакъуба къолеб буго, амма Аллагъас ниж рехун тун гъечІо. Ниж ГІодор ккезарун руго, амма къун гъечІо. ¹⁰ ГІисал хвел нижеца кидаго нижерго чорхолъ чІезабула, гъелдаго цадахъ нижер чорхолъ ГІисал ГІумруги загъирлъизе. ¹¹ ЧІаго ругѐбгІан мехалъ, ниж ГІисае ГІоло хвезарулел руго. Нижер чурхдул хвалие мутІигІлъаниги, гъезулъ загъирлъула ГІисадалъун насиблъулѐб абадияб ГІумру. ¹² Гъедин нижелъ хвел хІалтІулѐб буго, нужелъин абунѐ, ГІумру хІалтІулѐб буго. ¹³ «Дун божана ва гъединлъидал дица бицана», – ян ТІухъдузда хъвараб гІадинаб божи-иман къуараб РухІ нижелъ бугелъул, ниж божун руго, божун ругелъул бицунѐбги буго. ¹⁴ Нижеда лъала ТІадегІанав ГІаса хваралъуса вахъинавурас, ГІисада цадахъ рахъинарун, нижги нужги Жиндаго цере чІезаризе рукІин. ¹⁵ Гъѐб кинабго гъабулѐб буго нуже ГІоло, Аллагъасул баркат цІикІкІун чиясда лъунагІан, гъез цІикІкІинабулѐб бугелъул Аллагъасе гъабулѐб реццги. ¹⁶ Гъединлъидалин ниж ракі ГІодоб чІван рукІунарел. Нижер чорхол чІаголъи дагъ-дагъккун чІунтулѐб бугониги, рухІияб чІаголъи щибаб къоялъ цІилъулѐбго цІилъулѐб буго. ¹⁷ Гъаб тІадагъаб, дагъаб заманаялъулаб гІазаб-гІакъубаялъ нижее къачІалѐб буго гъелда данде ккун кутакалда цІикІкІараб абадияб нигІмат. ¹⁸ Беразда бихъулебаб

гурѐб, бихъуларебаб гІадахъ босулѐб буго нилъѐца. Беразда бихъулебаб – тІаса унелъул, бихъуларебаб – абадияб бугелъул!

5 Гъаб панадуниялалда нилъ чІолеб бакІ биххараб мехалъ, Аллагъас нилъее рукъ къезе бугѐблъи лъала нилъѐда. Зобалазда бугѐб инсанасул квераз гъабичІѐб абадияб рукъин гъѐб. ² Гъанир ругѐбгІан заманаялъ пашманго зигардула нилъ, нилъее бокъун букІуна гъѐб зобалазул рокъоре лъугъине. ³ Гъаб дуниялалда сундасаго махІрумлъаниги, рукъ гъечІого хутІиларо нилъ гъенир. ⁴ Гъанир ругѐбгІан заманаялъ къварилъахъдула нилъ. Гъаб панадуниялалда нилъер бугѐб черхалдаса махІрумлъизе бокъиялъ гурѐбха, зобалазда нилъер букІунѐб черх щвезе бокъиялъин. Холеб черх холарѐб черхалъ хисун ГІумру бергъина гъѐбмехалъ. ⁵ Илагъияб РухІ аманатлъун нилъее къурав Аллагъас гъелъиѐийн нилъ тІаса рищарал. ⁶ Гъединлъидал нилъ сункъаниги киданиги хІинкъулареллъун лъугъун руго. Нилъѐда лъала, гъанир рокъор – нилъерго чорхолъ – ругѐбгІан заманаялъ, нилъ ТІадегІанасдаса рикІкІад рукІин. ⁷ Беразда бихъулелда рекъон гурѐб, божулелда рекъонин нилъ хъвадулел ругел. ⁸ Сункъаниги киданиги хІинкъулареллъун лъугъун ругелъул, нилъее лъикІаб букІинаан, нилъерго чорхолъа къватІиреги лъугъун, ТІадегІанасда аскІоре гочине. ⁹ Гъединлъидалин нилъее бищунго бокъулѐб – гъаб дуниялалда гъесдаса рикІкІад рукІаниги, ахираталда аскІор рукІаниги – ТІадегІанав нилъѐдаса разилъизе. ¹⁰ РухІ чорхолъ букІаго щивав чияс гъабураб лъикІлъиялъухъ шапакъат щвезеги квешлъиялъухъ тамихІ гъабизеги нилъ киналго МасихІил судалда цере чІезе ругелъулха. ¹¹ Аллагъасукъа хІинкъи щиб жояли лъайдал, нижеца хІаракат бахъулѐб буго цогидаздаги гъѐб лъазабизе. Ниж щал чагИияли Аллагъасда лъала. Дида ракіалде ккола нужедаги кІвеларин ниж щалали лъаларин абизе. ¹² Ниж щал чагИияли бихъизабизе гуо гъѐб такрар гъабулѐб бугѐб. Жидерго рекІелъ бугѐб бахчун, бералда бихъулебаб рихъдаеги цебѐ рехизабун, жидеѐго рецц-бакъ гъабулел гІадамалги руго гъенир. Нижеца гъедин абулѐб буго гъедиал гІадамазе жаваб къезе нуже бигъалъизе ва нижедаса чІухІизе нуже рес букІинеги. ¹³ Биччанте ниж гІантлъун ругилан абизе. Нижеца Аллагъасе хъулухъ гъабулѐб бугелъулин гъез гъедин абулѐб бугѐб. ЦІодорго ругѐб мехалъ гъабураб – гъѐб нуже ГІоло буго. ¹⁴ МасихІил рокъиялъул кверщаликъ руго ниж. Нижеда бичІчІана киназего ГІоло цо Чи хваравлъи. Гъесда цадахъ киналгоги хун руго. ¹⁵ Гъев хвана киназего ГІоло, цинги чІаго ругелаз ГІумру жидеѐго

ГІоло гъабичІого, – жидее ГІоло хварасе ва хваралъуса вахъинавурасе ГІоло гъабизе.
¹⁶ Гъанжеялдаса хадуб нилъеца лъиениги къимат къезе бегъуларо ГІадамазул ГІакълу-пикруялдалъун. Цере нилъ МасихІихъги ралагъулел рукІарал ратани ГІадамазул бездалъун, гъанже тІокІаб гъабубеб гъечІо нилъеца гъедин.
¹⁷ МасихІиде цолъарав чи ккола цІидасан вижарав чи. Басрияб ана-хвана, гъале цІияб тІаде ГІунтІана.
¹⁸ МасихІидалъун нилъ Живгун рекъезарурав ва цогидалги нужеца Живгун рекъезареян нилъее амру гъабурав Аллагъасдасан буго гъеб кинабго.
¹⁹ Аллагъас МасихІидалъун Живгун рекъезабун тІолабго ГІалам, гъезул мунагълги рикІинчІо Гъес. ГІадамал рекъезареян амруги гъабун Гъес нилъее.
²⁰ Ниж руго МасихІил вакилзаби ва Аллагъас нижер кІалдисан кІалъан ГІадамазде ахІулеб буго Жинде русаян. МасихІил цІар рехсон гъарулеб буго нижеца Аллагъун рекъе нужилан.
²¹ Мунагъго гъечІевав нилъер мунагълъе ГІоло кърбанлъун гъавуна Аллагъас, – гъесдалъун нилъеде Аллагъасдасан ритІухълъи рещтІинабизе.

6 Аллагъасда цере хІалтІулаго нижеца нужеда гъарулеб буго: Аллагъас нужеде рещтІараб баркат ГІадада хвезе тогейилан.
² Гъес абун бугелъул: «Болжал цвараб заманалда дур гъаридугІа къабул гъабун Дица, мун хвасарлъизе хъван букІараб къоялъ дие кумекги гъабун Дица», – ян. Гъале гъанже бачІун буго доб болжал цвараб заман, бачІун буго нилъ хвасарлъизе хъван букІараб кьо!
³ Нижеца лъиениги квеКІен гъабураро, – Аллагъасе гъабубеб хъулухълалда лъицаниги ГІайиб чІвангутІизе.
⁴ Гъелъул ГІаксалда, нижеца гъабубебщиналдалъун бихъизабуба Аллагъасе хъулухъ гъабубеб букІин: кІудияб сабруялда хІехъола балагъл, къварилъаби, ГІазабал,
⁵ тІилица рухи, туснахълалда тІами, питнаби, захІматаб хІалтІи, макъу тей, кІалкквей.
⁶ Нижелъ буго рацІцІалъи, лъай-ГІакълу, сабру, ракІлъикІлъи, Илагъияб РухІ, унго-унгояб рокъи,
⁷ хІакълъаб раГІи ва Аллагъасдасан бачІараб къуват. Нижер кваранабги квеГІабги хъатикъ буго ритІухълъиялъул ярагъ.
⁸ Нижер хІурматги гъабуба, ниж хІакърги гъарула. Ниж какула, ниж рещцула. Нижеца гуккулел ругилан абуба, амма нижеца божизе бегъула.
⁹ Нижер цІар тІибитІун гъечІо, амма киназдаго ниж лъала. Ниж хванилан рикІкІуна, амма ниж чІаго рукІин бихъубеб гъечІищ! Суд гъабун ниж рухана, амма чІвазе кІвечІо.
¹⁰ Ниж къварид гъарула, амма ниж рохун рукІуна. Ниж мискинго руго, амма нижеца ГІемерал ГІадамал бечелъизарула. Нижер щибниги гъечІо, амма кинабгоги нижеца кодоб буго.
¹¹ Нижер кІутІбуз, коринфиял, битІараб бицуна нужеда,

нижер ракІалги нужеца рагъарал руго.
¹² Нижеца гуго нужедаса ракІалда бугебщинаб бахчулеб бугеб, нужецайин ракІалда бугебщинаб нижедаса бахчулеб бугеб.
¹³ Дирго лъималазда ГІадин гъарулеб буго дица нужеда: нужецаги ракІал рагъе нижее.
¹⁴ Иман гъечІелгун цадахъ цо рукълалда рарал оцал ГІадин рукІунге. РитІухълъи пасалъи цоцазда бухъине кин бегъулеб? Канлъиги бецІлъи кин цадахъ букІунеб?
¹⁵ МасихІидаги илбисалдаги гъоркъоб маслихІат кин гъабубеб? Иман лъуравги иман гъечІевги цоцазда кин релълъунев?
¹⁶ Мукъадасаб Рукълалдаги гъересиаллагъзабаздаги гъоркъоб кинаб хурхен-рухъен букІунеб? Нилъ ругелъулха хІакълъав Аллагъасул Мукъадасаб Рукълъун. Илагъиял ТІухъдузда хъван бугелъул: «Дун гъезухъе рещтІина, гъезда цадахъ вукІина, гъезул Аллагълъун лъугъина, ва гъелги дир халкълъун лъугъина, – ян абубеб буго БетІергъанас.
¹⁷ – Гъединлъидал гъезда гъоркъоса нахъе а, гъездаса батІаго чІа, хІарамаб жоялдаги хъваге».
¹⁸ Цоги: «Дица нуж дихъего рачина, нужеца эменлъи гъабуба, нужги Дие васаллъунги ясаллъунги рукІина, – ян абубеб буго Къудратав БетІергъанас».

7 Нилъее гъедин раГІи къун бугелъул, дир хириял, хІарамабщиналдаса бацІцІад гъабубин нилъерго черхги рухІи! Аллагъасукъа хІинкълъун, гъеб рацІцІалъи камиллъизабубин! Павел коринфияздаса рази вуго
² Нужерго ракІал рагъе нижее. Нужер цониги чиясе квешлъи гъабичІо нижеца, цониги чиясул маГІишат биххизабичІо, цонигиялдалъун нижгоги бечелъичІо.
³ Нужеда ГІайиб чІвазе гуго дица гъедин абубеб бугеб. Цебеги абун букІана: нуж ниже ракІазулъ рукІина ниж хваниги-рахъаниги.
⁴ Дун нужеда цІакълъ божун вугевха! Дун нужедаса цІакълъ чІухІун вугевха! Гъаб кинабго ГІазаб-ГІакълъуба бугониги, дун цІакълъ чІаголъиялда вуго! ЦІун тІасан чвахулеб рохелги буго рекІель!
⁵ Гъанире Македониялде рачІараб мехалъ, рахІат-хІалхъи толеб букІинчІо нижее. Кирехун русаниги, балагъл батулаан цебечІун, – къватІисан тІаделъиги, жаниб рекІель хІинкълъи.
⁶ Язихълъ-пакъираздаги кверчІвалев Аллагъас кверчІвана нижеца, Титги гъаниве витІун.
⁷ Гъев вачІиналдаса гурегби, нужеца гъесда кверчІванилан бициналги вохана. Гъес бицана, нуж диде ракІшун ругилан, дандекунгутІи сабаблъун къварид ругилан, кІудияб гъира-шавкълалда нужеца дир рахъ кколебги бугилан. Дагъавги цІакълъ вохана дун гъелдаса.
⁸ Дир кагътица нуж пашманлъизарун ратаниги, гъанже дир ракІбухІун гъечІо гъеб хъваялдаса. Доб мехалъ ракІбухІун букІараб батаниги, дида бихъана гъеб кагътица нуж цо

дагъабго заманаялъгІаги пашманлъизарураллѳи.
 9 Амма гъанже гъелдаса вохун вуго. Нуж пашманлъиялдаса гуроха дун вохун вугев, гъелдалъун нуж кантІиялдасайин. Гъеб пашманлъи Аллагъасдасан бугелъул, нижедасан нужеи щибго зарал-зиян ккун гъечІогури. 10 Аллагъасдасан бугеб пашманлъиялъ кантІизарула, хвасарлъизарула. Гъелдаса ракІбухІизеги кколаро. Амма гъаб дунялалъул пашманлъиялъ хвалде рачуна. 11 Халгъабеха гъеб Аллагъасдасан бачІараб пашманлъиялъ нужелъ гъира-шавкъ бижизабураб куцалъухъ! Нужго рацІІалъизе бахъараб хІаракаталъ, мунагъ гъабурасдехун ццидал кутакалъ, гъелда хурхун букІараб ахІи-хІуралъ, дун вихъизе бугеб урхъиялъ, гІайиб ккарасе гъабураб тамихІалъ, – гъеб киналдалъунго нужеца бихъизабуна нуж гъеб ишалъулъ рацІІадал рукІин. 12 Дица доб кагъат нужехъе хъван букІаниги, гъеб хъван букІинчІо жиндие зарал гъабурав чи яги жинца зарал гъабурав чи сабаблъун. Гъеб хъван букІана Аллагъасда цебе нижедехун кинаб рокъи нужер бугебали нужедаго бичІІизе. 13 Гъелъ нижеер ракІбатизабуна. Гъелъ ракІбатизабун ниж ругеб мехалда, дагъабги ракІбатизабуна Титги нужедаса вохун вукІин лъайдал. Гъесул рекІелъа ургъел бачахъун буго нужеца киназго. 14 Дица нуж гъесие цІакъ реццун рукІана, гъеб сабаблъун нечезе ккечІо дун. Нижеца нужеда бицарабщинаб битІараб букІарабго гІадин, нуж реццун нижеца Титида бицун букІарабги битІараб батана. 15 Нужехъе жив вачІараб мехалда нужер букІараб хІинкъиги, сородиги, мукІурлѳиги ракІалде щун, гъанже Титие жеги цІикІІун рокъулел руго нуж. 16 Дун вохун вуго тІубанго нужеда божизе бегъулеб букІиналдаса.

8 Нижее бокъун буго, вацал, Македониялда ругел иман лъуразул агълуялда Аллагъас баркат лъун бугеблъи нужеда лъазе. 2 ГІазаб-ГІакъуба хІехъезе ккун хадуб гъарзаяб рохелги кутакаб мискинлъиги насиблъарал гъезулъ сахаватлъи цІикІІана, цІадалдаса хадуб гІоразул, лъаразул лъим гІадин. 3 РакІ разилъун гъез садакъаби къуна (дир беразда бихъана гъеб) жидеда кІварабГІанги, хІатта гъелдаса цІикІІунгин. 4 Гъез кутакалда гъарулеб букІана нижеда Аллагъасе хирияб халкъалъе жидецаги кумек гъабизе биччайилан. 5 Нижеда ракІалдацин букІинчІо гъез гъедин абилан. Гъез жидерго кверщел тІоцебе ТІадеГІанасухъе къуна, цинги Аллагъасул амруялдалъун нижехъеги къуна. 6 Гъединлъидал нижеца Титида гъарулеб буго нужер гъениб гъес гъабизе байбихъараб баркатаб иш раГІалде бахъинабейилан. 7 Нужелъ кинабго гъарзалъун буго: божи-иманги, кІалзул

пасихІлъиги, гІелму-лъайги, сундулъго хІаракатги, нижедехун нужер рокъиги. Гъеб баркатаб ишалъулъ щибго камун хутІугеги нуж. 8 Амру гуро дица гъабулеб бугеб. Цогидазул хІаракаталъулги бицун, дица халгъабулеб буго вацаздехун нужер рокъи унго-унгояб бугищали. 9 Нужеда лъала нилъер ТІадеГІанав ГІаса МасихІидасан щолеб баркат. Бечедав вукІаниги, нужеи гІоло мискинлъана гъев, – гъесул мискинлъи сабаблъун нуж бечелъизе. 10 Гъеб ишалъул рахъалъ дица нужеи гъадианаб ГІакълу къела: гъоркъиса байбихъараб хІалтІи гъанже раГІалде бахъинабун лъикІ нужеца. Гъеб тІоцебе байбихъарал чаГІиги нуж руго, гъеб гъабизе тІоцебе бокъарал чаГІиги нуж руго. 11 Доб мехалда букІараб гІадианаб гъира-шавкъалда, нужерго ресалда рекъон, раГІалде бахъинабе нужеца гъеб иш. 12 Садакъа къезе ракІалда бугев чияс гъеб жиндир ресалда рекъон къейилан абула Аллагъас, рес гъечІони, къезе кколарила гъес гъеб. 13 Нужер гъодида бакІаб гъирги лъун, цогидазе бигъалъи гъабизе гуро дица гъедин абулеб бугеб. РацІалъи букІине кколин абизе бокъун буго дие. 14 Нужеи гъанже щибго гъарзалъун бугеб мехалда, язихъ ругезе нужеца кумек гъабун битІун букІинарищ? Нуж язихъго ругеб мехалда, гъезие гъарзалъи цвани, гъезги гъабила нужеи кумек. Гъеле гъедин рацІалъила нуж. 15 ТІухъдузда хъван бугелъул: «ГІемераб бакІарарасул щибго тІокІлъичІо, дагъаб бакІарарасе щибго камичІо», – ян. 16 Нужеи кумек гъабизе гъединабго гъира-шавкъ Титил рекІелъе лъугъинабурав Аллагъасе рецц! 17 Нижеца гъарараб гъабизе разилъи гурегги, гъесие жиндиегоги цІакъ бокъун буго нужехъе вачІине. 18 Гъесда цадахъ нижеца витІулев вуго Рохалил хабар тІибитІизабиялъул рахъалъ иман лъуразул киналго жамаГІатазда гъоркъов машгъурав нижеер цо диналъул вац. 19 Гъединго иман лъуразул жамаГІатаз гъев вицун вуго, гъаб баркатаб иш тІубазабулаго, нижеда цадахъ кидаго сапаразда вукІине. ТІадеГІанасул цІар-рецц цІикІІинабизе ва нужеи кумек гъабизе ниж хІадурал рукІин бихъизабизе тІаса вищарав чи вуго гъев. 20 Гъарзаго щолеб бугеб садакъа нижеда божун тезе бегъуларилан лъицаниги абизе бокъун гъечІо нижеи. 21 ТІадеГІанасда цебе гурегги, гІадамазда чебегги гІайиб чІваларедухъ рукІине бокъун буго. 22 Гъел кІияздаго цадахъ витІулев вуго нижеер цоги вацги. БатІи-батІияб ахІвал-хІалалда чанцІулго хІалбихъун лъана нижеда вацазе кумек гъабизе гъира-шавкъалъул цІурав чи гъев вукІин. Гъанже гъесул нужеде божилъи цІикІІун бугелъул, гъелдаго цадахъ цІикІІун буго гъесул гъира-шавкъги. 23 Титил рахъалъ абун, гъев вуго дир

гьалмагъ ва нужее хІалтІулев чи. Цогидал вацалин абуни, гьел руго иман лъуразул жамагІатаз ритІарал чагІи, – МасихІил цІар-рецц цІикІкІинабулел чагІи. ²⁴ ХІасил, иман лъуразул жамагІатазда бихъизабе нужее гьел чапарзаби рокъараллѝи ва нижеца нуж гІадада реццун рукІинчІеллѝи.

⁹ Аллагъасул халкъалѝе кумек гъабизе кколеблѝи дица хъвачІониги бегъила. ² Нужер гъира-шавкъ букІин лъайдал, македониязеги реццана дица нуж, гъоркъисаялдаса нахъего Ахая кумекалѝе хІадурго бугилан. Нужер гъеб гъира-шавкъалѝе квербакъана гъезул гІемерисезги чода цІал къабизе. ³ Гъеб мехалѝ нуж хІадурго рукІина, дица цебеги бицун букІана гьелѝул хІакъалѝулѝ. Гъеб ишалѝулѝ дица нуж реццун абурал рагІаби гІадада ккечІого рукІинелѝун ритІулел руго нужехѝе гьал диналѝул вацал. ⁴ Цинги, дида цадахѝ македониял гъенире рачІараб мехалѝ, нуж хІадурго ратичІони, гъезда цере нуж сурарал гІечІого, нижги сурила, – ракІчІун нужеда божун рукІиндалха. ⁵ Гъединлѝидал дица хІукму гъабуна гьал вацазда гъаризе, дидаса цере гъенире ун, нижеца рагІи къун букІараб садакъа гъениб цебеккунго бакІареян. Гъеб букІина хІалица бахъараб гуреб, ракІ разилѝун къураб садакъа. ⁶ КІочон тоге: лъедерго хъон хъарасе лъедерго бижула, ризго хъарасе ризго бижула. ⁷ Щивас къезе биччай гъесул ракІалѝ къабул гъабураб къадаралда. Бокъун гурони кьогѝе, къун хадуб ракІбухІугѝе. РакІ разилѝун кьолѝе чи вокъула Аллагъасе. ⁸ Аллагъасда кІола нужее кинабго гъарзалѝулѝе духѝ ва садакъаде къезеги тІокІлѝулѝе духѝ баркат реццІинабизе. ⁹ ТІухѝдузда хъван бугелѝулѝа: «Мискиназе квергІатІидав вуго Аллагъ, гъесул гъеб лѝикІлѝи гІадамазда абадиялѝ кІочон толаро», – ян. ¹⁰ Хуриб хъазе хъонги кваназе хинкІ-чедги кьолѝе нужеги къела къваригІарабщинаб. Нужер лѝикІлѝиялѝул хурги цІун бачІина. ¹¹ Кинабго рахъалѝ бечелѝила нуж, нужер сахаватлѝиги цІикІкІина. Нижедасан нуж ругъунлѝараб сахаватлѝи сабаблѝун гІемерал гІадамаз Аллагъасе рецц гъабила. ¹² Аллагъасе хирияб халкъалѝе пайдаги къела нужер садакъаялѝ, гьелѝухѝ Аллагъасе гъабулеб рецциги цІикІкІина, цІад бан хадуб гІоразул, лъаразул лѝим гІадин. ¹³ Гъеб садакъаялѝ бихъизабила нужер божи-иман щулалѝун букІин. МасихІил хІакъалѝулѝ Рохалил хабаралѝе, – нужеца иман лъураб хабаралѝе нужер мутІигІлѝиялѝухѝги жидеги цогидазеги нужер квергІатІилѝиялѝухѝги Аллагъасе рецц гъабила гъез. ¹⁴ Нужги рехсон, ракІ-ракІалѝго гъари-дугІа гъабила гъез, нужелѝ Аллагъасул баркат цІакъго цІикІкІун букІин лъан.

¹⁵ Бицун хІалкІоларѝбгІан кІудияб баркат нилѝеде реццІинабулев Аллагъасе рецц!

¹⁰ Нужеда аскІов вугѝеб мехалѝ хІинкъа-къалѝе, рикІкІалѝараб мехалѝ бахІарчияв чийилан цо-цояз жиндир хІакъалѝулѝ абулев дун – Павел – вуго нужедехун кІалѝалѝе. ² МасихІил хІеренлѝиялѝе ва лѝикІлѝиялѝе гІоло гъарулеб буго нужеда, гъениве вачІараб мехалѝ бахІарчи вахъинавугѝе дир! Нужеда лъан букІа: дун гъединав бахІарчияв вукІуна гьал гІадамазул къагІидаялѝ ниж хъвадулел ругин абулездехун. ³ Гъаб дуниялалѝул гІадамал ниж ругониги, нижеца гъабулеб рагъ гІадамазул гІадианаб гуро. ⁴ Гъеб рагъулѝ ниж гІадамазул гІадианаб яргъидалѝун гуро рагъулел, ниж рагъула шулиял хъулбиги щуцазарулеб гучаб яргъидалѝун. Аллагъасдасан цвана нижее гъеб. ⁵ Аллагъ лъаялде дандечІаразул чІухІи-пахрулѝиялѝул хъулбиги щуцазарула нижеца. Мекъаб-тІекъаб пикру-къасдги асирлѝуде босула ва МасихІие мутІигІаблѝун лъугъинабула. ⁶ Нужер мутІигІлѝи камиллѝараб мехалѝ, ниж хІадурго рукІина мутІигІлѝуларевщинасе тамихІ гъабизе. ⁷ Нужерго берда цебе бугелѝухѝ ралагъѝе! Цо лѝилниги ракІчІун батани жив МасихІил рахъ ккурав чи вугилан, гъес жиндаго гъикъѝейин абе гъесдаса дагъищ нижеца МасихІил рахъ кколеб бугебилан. ⁸ Нужер гІумру хвезабизе гуреб, гъеб берцин гъабизе ТІадегІанас нижее къураб ихтияралѝул рахъалѝ рецц-бакъ дагъаб цІикІкІунеб бугѝеб батаниги, дун гьелдаса расги намуслѝуларо. ⁹ Гъадианаб кагътал хъван, дица нуж гІицІго хІинкъизарулел ругилан ракІалде ккоге. ¹⁰ Цо-цояз абулеб рагІула: «Кагътида хъвалѝеб жо кутакаб ва къварараб букІуна, амма живго вачІараб мехалѝ кІалѝан бажаруларо, кІалдиб мацІги сах-саламат хІалтІуларо». ¹¹ Гъединав чиясда лъан букІаян абе ниж гъенир гъечІеб мехалѝ нижеца кагътазда хъвалѝебщинаб гъенире рачІиндалги гъабулеблѝи. ¹² Жалго берцин рихъизе хъвадулел цо-цо чагІазда нижго рацалѝизаризе яги рельѝлѝинаризѝе гІураб бахІарчилѝи гъечІо нижелѝ! Жалго гІантал ругелѝул, гъез жалго рорцунел руго жидерго роценаздалѝун, цоял цоязда рельѝлѝинарулелги руго. ¹³ Нижеца нижго реццила, роцадаса араб хІалалѝ гуреб, нижеерго роценги цІунун. Гъеб роценги буго Аллагъас нижее бихъизабураб гІорхъи. Нужги жанире рачуна гъеб гІурхъиялѝ. ¹⁴ МасихІил хІакъалѝулѝ Рохалил хабарги босун тІоцере нужехѝе щварал чагІи нижлѝидал, нужехѝе рачІунаго гІорхъи бахине ккечІо нижеца. ¹⁵ Нижер гІорхъи бахун къватІибехун чияца гъабуралдалѝун реццаризеги лъугъунаро ниж. Нижер хъул буго нужер божи-иман цІикІкІинилан ва нижеер хъонги хъан нужеца

бекъараб хурги цІакъго гІатІилъилилан. ¹⁶ Цинги
ниж ина нужедасаги дорегІан ругел ракъазда
Рохалил хабар тІибитІизабизе, гъезул хурзабахъ
цогидаз гъабураб хІалтІиялдалъунги реццариларо.
¹⁷ ТІухъдузда хъван буго: «Веццаризе бокъарас
БетІергъан вецце!» ¹⁸ Живго жинцаго
тІадегІанлъизавурав чи муъминчилъун
рикІкІунаро, БетІергъанас тІадегІанлъизавурав
рикІкІуна.

11 Дун цодагъав гІантмахІав вугониги, хІехъеха
нужеца! ХІехъейилан гъарулеб буго нужеда!
² Рос-лъадуда гьоркъоб букІунеб гІадиаб гуреб,
Аллагъасдасан бачІараб щакдари буго дир рекІель
нужедехун: дица нужер магъари лъуна бихъинчияс
квер хъвачІей бахІарай гІадин нуж цохІо вугев
росасе – МасихІие къезе. ³ Амма дун хІинкъун вуго,
хІилла-макруялдалъун борхъица ХІава
къосинаюрай гІадин, МасихІидехун
ракІбацІцІалъиги ритІухълъиги рехун теялдалъун
нуж къосинилан. ⁴ Нужехъе вачІун цо лъицаниги
бицунеб бугони нижеца жиндир хІакъалъулъ
бицун букІарав ГІиса гурев, гъез ГІисайилан абулев
цогидав чиясул хабар, нуж гъелда божула; нужеде
рещтІараб РухІ гуреб, цогидаб рухІалдаги божула;
нужеца иман лъураб гуреб, цогидаб Рохалил
хабарги бигъаго къабул гъабула. ⁵ «ЧІахІиял
чапарзабийилан» рикІкІунел чагІаздаса дун
сундалъунниги къадарав гъечІилан ккола дида.
⁶ Бицине кІалзул гъунар кІудияб гъечІониги, гІелму-
лъай гІезегІанго цІикІкІараб буго дир. Кинабго
рахъалдасан ва киналго ишазулъ бихъизеги
гъабуна гъеб нужеда. ⁷ Аллагъасдасан Рохалил
хабар нужеда гьоркъоб тІибитІизабулеб мехалъ,
дунго хІакъир гъавун, нуж кІодо гъарун, нужехъа
щибго босичІогойилан гІайиб чІивазеги бегъула
нужеца! ⁸ Иман лъуразул цогидал жамагІатал
«талавур гъаруна» дица, нуже кумекалъе гІарацги
гъездаса тІалаб гъабун. ⁹ Нужер гъенив вугеб
заманалда дие гІарац хІажалъаниги, нужер
гъодиде гъир бегизабичІо дица – дие
хІажатабщинаб къуна Македониялдаса рачІарал
вацаз. ГъанжелъагІанги дица нужедаса щибго
тІалаб гъабичІо, гъанжеялдаса хадубги гъабиларо.
¹⁰ Гъелдаса бугеб чІухІиги дир рекІелъа, – диль
бугеб МасихІил ритІухълъиялхІайилан гъедулев
вуго дун нуже, – гъеб Ахаялъул киналго бакІазда
цониги чиясда бахъизе кІвеларо. ¹¹ Щай? Дие нуж
рокуларелъулицъ? Аллагъасда лъала гъеб. ¹² Дица
гъанжелъагІан гъабулеб букІарабщинаб
гъанжеялдаса хадубги гъабила, – жидецаги
Аллагъасе хъулухъ нижеца гІадин гъабулеб бугилан
жалго реццизе бокъарал гІадамалги ругелъул.
Амма гъедин жалго реццизе нух къеларо дица
гъезие. ¹³ Гъел руго гъересичапарзаби, яхІ-намус

гъечІел хІалтІухъаби. МасихІил чапарзаби ругилан
чІарал чагІи руго гъел. ¹⁴ Гъелда хІикмалъизе
ккеларо! Нуралъул цІурав малаикасухъего хІала
илбисги. ¹⁵ РитІухълъиялъул хъулухъчагІи ругилан
илбисалъул рагътІателал чІеялдаги хІикмалъизе
ккелищ? Амма гъезул ишазда рекъараб тамихІги
ахирги хІакъаб буго гъезие! ¹⁶ Цоги нухалъ абулеб
буго: лъицаниги рикІкІунге дун гІантмахІав
вугилан. Дун гІантмахІав ватаниги, дихъ гІенекке,
дунго дицаго цодагъав веццилин. ¹⁷ Гъанже дица
абизехъин бугеб рагІи тІадегІанасдасан бачІараб
гуро. Жидедаго ракІчІун гІабдалзабаз жалго
рецулел гІадин, дунго веццизе лъугъун вуго.
¹⁸ Гъаб дуниялалъул ишаздаса чІухІун, гІемерисез
жалго жидецаго рецулел гІадин, дицаги веццила
дунго. ¹⁹ Гъедиалго гІакъилал гІадамаллъидал
нужги, гІабдалзаби нужеца рази-ракиго хІехъолел
руго. ²⁰ Нужеца хІехъолел буго гъез нуж
лагълъиялде ккезаруниги, гъез нуж талавур
гъаруниги, гъез нужеда тІад кверщел гъабуниги,
гъел нужедехун гІамалкІодого ругониги, гъез нужер
гъурмалъ хъатал ралел ругониги. ²¹ Гъедиал
ишазе, гъезул гІадин, нижегъунар рекъечІилан
нечезейищха ниж кколел? Сундасаниги чІухІун
живго веццизе кІолев чи цониги ватани, дидаги
кІола гъелдаса чІухІун дунго веццизе. (ГІантмахІав
чи гІадин кІалъалев вуго дун гъанив!) ²² ЖугъутІал
рукІани щиб гъел? Дунги жугъутІав вуго. Исраилл
наслу букІани щиб? Дунги гъебго наслуялъул вуго.
Ибрагъимил зурият букІани щиб? Дунги гъеб
зурияталъул вуго. ²³ МасихІие хъулухъищ гъез
гъабулеб бугеб? БетІер сверарав чияс гІадин абила
дица: гъез гъабуралдаса цІикІкІун гъабуна дица
гъеб. ЦІикІкІун хІалтІизеги хІалтІана,
туснахъаздеги цІикІкІун ккана, чан нухалъ дун
вухаравалиги рикІкІун хІал кІвеларо, хвалил
бадивеги чанцІулго валагъизе ккана.
²⁴ ЖугъутІаздасан дие щуцІулниги насиблъана
лъебералда ичІ-ичІ нухалъ гъодиль цІал къаби.
²⁵ Румазги дун лъабцІулниги тІилица вухана, цо
нухалъ ганчІица чІвалевги вукІана. Ралъад
гъалагъараб мехалъ гамидеги вукІана лъабго
нухалъниги. ТІубараб сордо-къоялъ ралъдадаги
хутІана. ²⁶ ГІемерал сапараздаги вукІана дун.
ГІорал-лъараздасан хІинкъи, хъачагъаздасан
хІинкъи, дирго халкъалдасан хІинкъи, цогидал
халкъаздасан хІинкъи, шагъаразда букІунеб
хІинкъи, гІадан-чи гъечІел бакІаздаги хІинкъи,
ралъдадаги хІинкъи, гъересиги вацаздасанги
хІинкъи. ²⁷ ЗахІматаб хІалтІи, макъу гъечІел
ГІемерал сардал, ракъи-къеч, ГІемераб заманаялъ
ккураб кІал, квач ва хохораб ретІел. ²⁸ ТІаде
жоялъеги щибаб къоялъ дида тІаде бегун буго
иман лъуразул тІолалго жамагІатазул тІалаб-

агъазги. ²⁹ Цо лъилниги тату хвани, гъесдаго цадахъ дирги тату холарищ? Цо щивниги къосинехъин вугони, – цѲа рекѲунарищ дида? ³⁰ Дунго веццизе ккани, дирго загѲиплѲи беццила дица. ³¹ ПѲадегѲанав ГѲисал Эмен – Аллагъасда (Жиндие рецц даимлъаясда) лъала дица гъереси бицунѲеб гъечѲолѲи. ³² Дамаскалда Арета парччахѲасул сардарас шагъаралѲул киналго кавабазухъ хъаравуллѲи чѲезабун букѲана дун кквезе, ³³ амма дун шагъаралѲул къадалъ бугѲеб картѲинисан гъагъинивги лъун гъоркъе виччана ва гъесдаса хвасарлъана.

12 Диего рецц-бакъ гъабизе кколеб буго – дие пайда гъечѲониги, гъанже бицинин ПѲадегѲанасдасан рукѲарал илгъамазулги церетѲамиязулги. ² Дида лъала МасихѲиде цолъарав цо чи. Гъанжеялдаса анѲѲила ункъо сональ цеве лъабабилѲеб зодове восун ун вукѲана гъев. (Черхгун цадахъищ – дида лъаларо, гѲицѲго рухѲищ – гъебги лъаларо, Аллагъасда лъала.) ³ - ⁴ Дида лъала гъев чи алжаналѲуве вачун ун вукѲаравлѲи. (Черхгун цадахъищ – дида лъаларо, гѲицѲго рухѲищ – гъебги лъаларо, Аллагъасда лъала.) Гъениб гъесда рагѲана лъицаниги абичѲел ва инсанас абизеги бегъуларел рагѲаби. ⁵ Гъединав чиясда рекъараб буго живго веццизе, дида рекъараб гъечѲо, дирго загѲиплѲи беццини гурони. ⁶ Дунго веццизе байбихъаниги, гѲантмахѲавлѲун лъугъинаро дун, дица битѲараб бицунѲул. Дир хѲакъалѲулъ рагѲарабги дилъ бихъарабги гурони гѲадамаз бицине бокъун гъечѲелѲул, диего рецц-бакъ гъабиларо дица. ⁷ Диеги илгъамал лъугъанилан дун цѲакъго чѲухѲдарунгутѲизе, Аллагъас дир чорхолъ къазабун буго гѲазаб-гѲакъубаялѲул заз. Гъеб ккола илбисалѲул чапар. ЧѲухѲдарунгутѲизелѲун дун вухизе изну къун буго Аллагъас гъев чапарасе. ⁸ Дица лъабѲѲулго гъарана ПѲадегѲанасда, гъев тѲаса восейилан. ⁹ Амма Гъес абуна: «Дидасан бугѲеб баркатги гѲела дуе, загѲиплѲиялѲулълѲидал дир къуват камиллѲулеб». ГъединлѲидал дагъабги цѲикѲѲун беццила дица дирго загѲиплѲи, МасихѲил къуват дилъго хутѲизе. ¹⁰ МасихѲие гѲоло загѲиплѲизеги, инжит-хѲакъир гъавизеги, захѲималѲи баччизеги, хадурчѲун дир рахѲат хвезабулѲул гѲазаб-гѲакъуба хѲехъезеги рази вуго дун, – загѲиплѲараб мехалълѲидалха дун къуватавлѲун лъугъунѲев. ¹¹ ПѲантмахѲав чияс гѲадинал жал рицунѲел руго дица. Нужеца рицинаруна дида гъел. Нужедани лъазе кколаан дун кинав чи вугевали. Дунго щивго гурев чи вугониги, гъел «чѲахѲиял чапарзабаздаса» сундалѲунниги къадарав гъечѲо. ¹² Нужеце загъирлѲун рукѲана хѲакъав чапар вукѲин лъазабулѲел жал: сундулѲго сабру, мугѲжизатал,

гѲаламатал ва Аллагъасдасан рещтѲараб къуватги. ¹³ ПѲарац къейилан нужер гъодиде гъир бегизабичѲолѲи гурони, иман лъуразул цогѲидал жамагѲатазе гъабуралдаса батѲияб мекъаб-тѲекъаб жо щиб дица нужеце гъабураб? Гъеб рехсараб «гѲайиб» кканин, тѲасалѲугъа дидаса! ¹⁴ Гъанже дида ракѲалда буго лъабабизеги нужехъе вачѲине. Гъебмехалдаги нужер гъодиде гъир бегизабиларо дица, нужераб гуро дие къваригѲун бугѲеб, нужго къваригѲун руго. Лъималаз гуро эбел-инсуе нахърател гъабизе кколеб, эбел-инсуца лъималазейин. ¹⁵ Дун рази вуго дир бугѲебщинабги нужеце къезе, дунгоги къезе. ГъадигѲан цѲакъ дие нуж рокъулеб мехалъ, нужеце дун дагъго вокъизе бегъилищ? ¹⁶ Нужедаго лъалагури, щибниги гъарун дица нужеца захѲимат баччизабичѲолѲи. Амма цо-цояз абизе бегъула сихѲирго хѲалтѲун хѲиллялъ кверде росанин дица нужилан. ¹⁷ Дица нужехъе ритѲаразул цоясдасангѲаги щибниги щварабищ дир бетѲербахъиялѲе? ¹⁸ Дица ТѲицида гъарана нужехъе айилан ва гъесда цадахъ цо вацги витѲана. ТѲицида бегъарабищ нужер кисинибѲе квер? Цого Илагъияб РухѲалъ малѲухъе гурищ дунги гъевги хъвадулѲел ругѲел? Цого галаби гурищ нижеца тѲамулѲел ругѲел? ¹⁹ Гъаб кагъат цѲалулага нужеца пѲикру гъабун батѲила нужеца цере нижго ритѲухъ гъаризе лъугъунѲел ругин нижилан. Аллагъасда цере МасихѲиде цолъун кѲалъалѲел руго ниж. Нужер гѲумру берцин гъабизе гѲоло буго, дир хириял, гъеб кинабго. ²⁰ Дун хѲинкъун вуго, – нагагъ дун гъениве вачѲани, дида ратѲизе бокъараб къагѲидаялда нужги ратѲиларин, нужеца ватѲизе бокъараб къагѲидаялда дунги ватѲиларин. Нужеца гъоркъоб дагѲба-къѲец, щакъдари, ццин, хъантѲи, бугътан, мацѲ, чѲухѲи-пахрулѲи ва гъалмагъир батѲилин хѲинкъун вуго. ²¹ Гъанжеги нужехъе вачѲараб мехалъ нуж сабаблѲун дир Аллагъас дун гѲодовегѲанлѲизе гъавилиланги хѲинкъун вуго. Гъебмехалда нужер гѲемерисезда хадуб (хваразда хадуб гѲадин) магѲу гъабизе ккѲела дица. Гъел рукѲина адаб гъечѲолѲи, пасалѲи, хъахѲбалѲи гѲадинал мунагъал гъаруниги, жал кантѲичѲел, гъел рехун течѲел гѲадамал.

13 ЛъабабилѲеб нухалдаги вачѲинехъин вуго дун нужехъе. ТѲухъдузда хъван буго: «Лъилниги рагѲи ритѲухълѲизе ккани, къваригѲуна кѲиго яги лъабго чиясул нугѲлѲи». ² КѲиабилѲеб нухалъ вачѲараб мехалдаги лъазабун букѲана, гъанже нужедаса рѲикѲѲад вукѲаго нахъеги лъазабулеб буго, гъел мунагъал рехун течѲезе ва киналго цогѲидазеги гъаб нухалда гурхѲел букѲине гъечѲилан. ³ Нужеца тѲалаб гъабулеб буго дун МасихѲил кѲалдисан кѲалъалѲев вукѲин чѲезабейилан. МасихѲи нужеце загѲипавлѲун гуро загъирлѲун вугев, нужеца гъорлѲ жиндирго къуват бихъизабулеб буго гъес.

⁴ ХІакъикъаталдаги заГипав вукІана гъев хъанчида ван вугеб мехалъ, амма Аллагъасул къудраталъ чІаголъизавуна. Гъесде цолъарал нижги заГипал руго, амма Аллагъасул къудраталдалъун нужеда гъорлъ нижги гъесда цадахъ чІаго рукІина. ⁵ Нужер иман шулалъун бугищали хІалбихъе. ГІиса МасихІ нужелъги вукІин бичІчулеб гъечІебищ нужеда? Гъеб бичІчулеб батичІони, Аллагъ разилъун гъечІо нужедаса. ⁶ Нижедаса Аллагъ разилъун вукІин нужеда лъалилан хъул буго нижер. ⁷ Нижеца Аллагъасда гъарула нуж квешлъи гъабизе риччагейилан. Нижедаса Аллагъ разилъун вукІин чІезабизе гурехъа нижеца гъеб гъарулеб. Нужеца лъикІлъи гъабуни гІела нижее, нижедаса Аллагъ разилъун гъечІилан нужеда раКІалде кканиги. ⁸ ХІакъабщиналде данде къркъезе гурехъ, гъелъие гІоло къркъезейин нижелъ къуват бугеб. ⁹ Ниж

заГиплъун ругони, нужелъ къуват цІикІкІани, гъелдаса рохула ниж. Нижеца Аллагъасда гъарулеб жого нуж лъикІаб рахъалде рачейилан буго. ¹⁰ ГІумру хвезабизе гурехъ, гъеб берцин гъабизе ТІадеГІанас дие къураб ихтияралда рекъон, нужер гъениве вачІун къварараб тамихІ гъабизе ккунгутІизейин гъанив вукІун хъвалеб бугеб дица гъадин. ¹¹ Кагътил ахиралдаги – роха-хинлъун рукІа, вацал, битІараб нухде русса, дица гъарарабги гъабе, цоцазулгун раГІи данде ккезабе, рекъа-решон рукІа, – рекъелги рокъиги рещтІинабулев Аллагъас рехун теларо нуж! ¹² Иман лъуразул агълуялъ гІадин цоцазда баун салам гъабе. Иман лъуразул тІолабго агълуялъулги салам буго нужеде. ¹³ ТІадеГІанав ГІиса МасихІил цІобги Аллагъасдасан рокъиги даимго хутІаги нужелъ. Илагъияб РухІалъ цолъизареги нуж.

Галатиязухъе

1 - 2 Гадамаз витИичИев, Гадамазул кумекалдалъунги витИичИев, живго Писа МасихИица ва хваралъуса гъев вахъинавурав Эмен – Аллагъас витIарав чапар Павлица ва цадахъ ругел киналго диналзул вацаз хъвалеп буго гъаб кагъат Галатиялда ругел иман лъуразул жамагIатазде. 3 Нилъер Эмен – Аллагъасул ва IадегIанав Писа МасихИил баркатги саламги лъеги нужеда. 4 Гъаб гIасияб гIасруялдаса нилъ хвасар гъаризе ва нилъер мунагъал чуризе, Инсул амруялдалъун, Писа МасихИица живго рецIалие къуна. 5 Нилъер Эмен – Аллагъасе абадул абадиялъго рецIци цIарги! Амин! 6 Дун хIикмалъун вуго МасихИил баркаталдалъун иман лъезе нуж ахIарав Аллагъ нужеца гъадигIан хехго рехун тедал. Нуж батIияб «рохалил хабаралде» руссун руго, 7 хIакъикъаталда гъеп Roxалил хабар гуро. Цо-цо Гадамаз нуж ита-таризе гъарулел руго, ва гъез хIаракат бахъулеб буго МасихИил хIакъалзулъ Roxалил хабар мекъса сверицабизе. 8 Амма, нижеца лъазабураб гуреб, цогидаб «рохалил хабар» хIатта нижеца яги зодисан рещтIарав малаикас нужеда гъеп лъазабун бугониги, – абадиялъго нагIана батаги гъеп лъазабурасе. 9 Нижеца цебеги абун букIана, гъале дица нахъеги абуреб буго: нужеца къабул гъабураб тун батIияб «рохалил хабар» нужеда лъазабурав чиясе абадиялъго нагIана батаги! 10 Дидаса Гадамал разилъизе гуреб, Аллагъ разилъизейин дица гъадин абуреб бугеб. Гадамазда дунго лъикI вихъизеги гуро. Цебеги гадин, Гадамазда лъикI вихъизе жал дица гъарулел рукIаралани, дун МасихИил лагълъун вукIинароан. 11 Нужеда лъай, вацал, дица лъазабулеб бугеб Roxалил хабар Гадамаздасан бачIараб гуро. 12 Инсанасдасан гурелзулха дихъе гъеп щвараб, инсанас малъунги щвечIо дихъе гъеп. Дие гъеп Писа МасихИица загъир гъабуна. 13 Нужеда рагIанагури, жугъутI диналда дун вукIараб мехаль, дица гъарулел рукIарал жалазул хIакъалзулъ, – Аллагъасде иман лъуразул агълуялъе гIасиго гIазаб-гIакъуба къолаан ва гъеп щущахъ биххизабулаан. 14 ЖугъутI диналда вукIараб мехаль дун цеве кколаан дир халкъалда гъоркъоса гIемерал гIелбашадаздаса. ЦIакъго-цIакъ цIунулел рукIиндалха дица дирго умумузул гIадатал! 15 Амма

эбелалзул ургъивго дун тIаса вищарас ва жиндир баркаталдалъун жиндие хъулухъ гъабизе дун ахIарас 16 дие загъир гъавуна жиндирго Вас, гъесул хIакъалзулъ Roxалил хабар дица цогидал халкъазе бицинелъун. Гъепмехалда дица цониги инсанасулгун гIакълу дандбачIо. 17 Дидаса цере чапарзабилъун лъугъарал гIадамал рихъизе Иерусалималдеги инчIо дун. Дун ана гIарабиязул ракъалде, цинги Дамаск шагъаралде тIадвуссана. 18 Гъелдаса хадуб лъабго лъагIел сверидал, дун, Кефа вихъизе бокъун, Иерусалималде ана. Гъесда аскIоб дица анцIила щуго къо бана. 19 IадегIанав гIисал вац Якъуб гурони, цогидал чапарзаби дида рихъичIо. 20 ХIакъал рагIаби руго гъал дица нужехъе хъвалел. Аллагъасда лъала дица гъереси бицунеп гъечIеблъи. 21 Цинги дун ана Сириялзул ва Киликиялзул ракъалде. 22 Гъеп заманалда дун жеги вихъун вукIинчIо МасихИиде иман лъуразул Ягъудиялда ругел жамагIатазда. 23 ГицIго цогидаз бицун лъалеп букIана гъезда цеве нилъеда дандечIун вукIарав чияс гъанже тIибитIизабулеб бугин доб мехалда жинца щущахъ биххизабизехъин букIараб дин. 24 Дие ккарабщинабги рагIун, гъез Аллагъасе рецI гъабулеб букIана.

2 Цинги анцIила ункъо соналдасан Барнабада цадахъ нахъеги Иерусалималде ана дун, Титги цадахъ вачана. 2 Аллагъас айилан лъазабидал, ана дун гъениве. БатIи-батIиял халкъазда лъазабураб Roxалил хабар дица къо-асс бугелилан рикIкIунел гIадамазда бицана, батIаго гъелгун дандчIван. Гадада ккечIодай дир чодул кIанцIи, пайда бахинадай гъанже кIанцIиялзулгиан абун дица гъезда. 3 Дида цадахъ вукIарав Титцин, гъев грекав вукIаниги, сунат гъабизе лъицаниги тIамичIо гъенив. 4 Амма цо-цо «гъересиго вацал» дагъа-дагълккун нижеда гъорлъе рорчIулел рукIана, МасихI гIисадасан щвараб нижер эркенлъи кинаб бугебали жасуслъи гъабизе ва ниж лагълалъун ккезаризеги бокъун. 5 Roxалил хабаралзул хIакъаб магIна нужель хутIизелъун цо лахIзаталъгичин мутIигIлъичIо ниж гъезие. 6 Амма къо-асс бугелилан рикIкIунел гъел гIадамаз, – дие батIалъи гъечIо гъел щал рукIун ратаниги, гъурмахъ балагъун иш гъабуларелзулха Аллагъас, – къо-асс

бугелилан рикІкІунел гьел гІадамаз щибго тІаде жубачІо дица лъазабулеб букІаралде. ⁷ Гьелъул гІаксалда, гьезда бихъана, жугьутІазда Рохалил хабар лъазабизе Пётрие изну къун букІарабго гІадин, цогидал халкъазда гьеб лъазабизе Аллагъас диеги изну къун букІин. ⁸ ЖугьутІазда Рохалил хабар бицунеб мехалда Пётрилъ букІараб РухІ дилъги букІиндалха цогидал халкъазда Рохалил хабар бицунеб букІараб мехалда. ⁹ Цинги дие щвараб баркатги лъан, дихъеги Барнабахъеги, нилъ цолъун рукІинилан, квер бегъана иман лъуразул агъуялъул бутІруллъун рикІкІунел рукІарал Якъубица, Кефаца ва Иоанница. ХІукму ккана ниж цогидал халкъазухъе ине, гьел жугьутІазухъе ине. ¹⁰ Гьез цохІо жо гъарана нижеда, жидер мискинзаби кІочон тогеян, – гьелъиени дица кидагоги хІаракат бахъула! ¹¹ Амма Пётр Антиохиялде вачІараб мехалъ, гІадамазда цева гьесда дандечІун кІалъазе вахъана дун, гъениб гьес гъабидалха гІайиб чІвазе ккараб иш. ¹² Якъубица ритІарал гІадамал гъенире рачІиналде гъев кваналаан мажусиязда гьоркъоса иман лъуразда цадахъ гІодовги чІун. Гьел рачІун хадуса гьес байбихъана, жугьутІазда гьоркъоса иман лъураз жиндаго гІайиб чІвалилан хІинкъун, дозда аскІоса ватІалъизе. ¹³ Гьесда цадахъ гьебго жо хІазе лъугъана цогидал жугьутІалги. ХІатта Барнабагин лъугъана гьезухъего хІазе! ¹⁴ Рохалил хабаралъул хІакъикъияб нухдаса гьел къурулел рукІин бихъидал, киналго ругеб бакІалда дица Кефада абун: «ЖугьутІав вугониги, мун цогидал халкъазул гІадамал гІадин хъвада-чІвадулев вуго. Дуца цогидал халкъазул гІадамал щай тІамулел ругел жугьутІазухъего хъвадизе?» – ян. ¹⁵ «Мунагъазул цІурал мажусияллъун» гурел, жугьутІаллъун рижун руго ниж. ¹⁶ Амма нилъеда лъала Аллагъасда цева инсан, Къанун цІуниялдалъун гурев, цохІо ГІиса МасихІиде бугеб божи-иманалдалъун ритІухълъулелвІи. Нилъеца ГІиса МасихІиде иман лъуна, – Къануналъ малъухъе хъвадиялдалъун гуреб, МасихІиде иман лъеялдалъун Аллагъасда цере ритІухълъизе бокъун. Къануналъ малъухъе хъвадиялдалъун цониги инсан ритІухълъуларо. ¹⁷ МасихІидеги цолъун, Аллагъасда цере ритІухълъизе нилъеца хІаракат бахъулеб бугониги, нилъ мунагъал гъарулел чагІилъун лъугъунел ругони, – МасихІги мунагъалъул рахъалда вугин абураб магІна кколебищ гьелъул? Гъайгъай, кколаро! ¹⁸ Дицаго биххизабунщинаб жо цІидасан гъабизе лъугъани, Мусал Къанун хвезабурав такъсирчилъун лъугъинавила дица дунго. ¹⁹ Къануналда рекъон дун хварав чи ккола. Къануналъ дун чІвана Аллагъасе гІоло дица гІумру гъабизе. МасихІида

цадахъ хъанчида варав чийин дунги.

²⁰ Гьединлъидал дун тІокІалъ чІаго гьечІо, амма дилъ МасихІ чІаго вуго. ГъабсагІат дир бугеб гІумру – гьеб буго Аллагъасул Васасде иман лъеялдалъун щвараб гІумру. Гьесие дун вокъана ва жиндирго гІумруги гьес дие къуна. ²¹ Аллагъасул баркаталдаса дица инкар гъабуларо. Къануналъ малъухъе хъвадиялдалъун Аллагъасда цева ритІухълъизе инсанасда кІолеб бугони, МасихІил хвел гІададисеб буго!

3 Вай, нуж гІакълу гьечІел галатиял! Пџажибго хиса-сверана нуж. Нужер беразда цева ГІиса МасихІ хъанчида ван вихъарал гІадинал гІадамал гурищ нуж рукІарал. ² Дир цо суалалъе жаваб кье нужеца: Къануналъ малъарал жал гъариялдалъунищ нуjee Илагъияб РухІ щвараб, яги, Рохалил хабар рагІун, гьелда божиалдалъунищ? ³ ГьедигІанго гІантал гІадамалищха нуж? РухІалдасан байбихъарал нужеца мунагъаб напсалдалъун лъугІизабубебищ бугеб? ⁴ Нужеда тІаде ккараб хІалбихъиги хІехъараб къварилъиги гІададайищха ккараб? ГІадада ккезе бегъилищ гьеб! ⁵ Къануналъ малъараб нужеца гъабидалищ, яги, Рохалил хабар рагІун, гьелда божидалищ – Аллагъас нуjee Илагъияб РухІ къураб ва нужеда гІаламатал рихъизарурал? ⁶ Гьедин Ибрагъимги Аллагъасда божана, гьединлъидал гьес гъевги жиндие ритІухъав чилъун рикІІана. ⁷ Нужеда лъан букІа: божи-иман къабул гъабурал гІадамал Ибрагъимил лъималлъун ккола. ⁸ Аллагъасда лъалаан гъезул божи-иманалдалъун халкъал ритІухъ гъаризе ругеблџи. Гьединлъидал, Ибрагъимида Рохалил хабарги бицун, ТІехъалда хъван букІана дудалъун киналго халкъазе баркат щвезе бугилан. ⁹ Гьедин иманалде рачІаразеги щола жиндирго божи-иманалдалъун Ибрагъимие щварабГІанасеб баркат. ¹⁰ Къанун цІуниялде мугъчІвай гъабулел гІадамал нагІанадулъ къан руго. ТІехъалда хъван бугелъулха: «Къануналъул ТІехъалда хъван бугебщиналъул рахъ кколаресе ва гьеб кинабго кидаго тІубазабуларесе нагІана щола». ¹¹ Гьелдасан бичІчІула Къанун цІуниялдалъун Аллагъасда цева щивниги ритІухъавлъун рикІкІунаревлџи. Хъван буго: «ВацІцІадав инсан божи-иманалдалъун чІаго хутІила». ¹² Божи-иманалдасан гуро Къанун бачІун бугеб. Хъван буго: «Къануналда жанир ругел Аллагъасул амруял тІуразариялдалъун инсан чІаго хутІила», – абун. ¹³ Къануналъул нагІанаялдаса нилъги хвасар гъарун, нилъее гІоло гьеб жиндаго тІаде босана МасихІица. ТІехъалда хъван бугелъулха: «ГъотІода жаназа бан бугесулъ Аллагъасул нагІана буго». ¹⁴ Гьеб лъугъана Аллагъас Ибрагъимие рагІи къун букІараб баркат МасихІ

ГІсадалъун халкъазе щвезе ГІоло ва Аллагъас къотІи гъабун букІараб РухІ божи-имандалъун нильеє щвезе ГІоло. ¹⁵ Гъале, вацал, нужеє ГІадамазул ГІумруялдаса мисал. Цо пуланав чияс хъвараб ва тасдикъ гъабураб васият хвезабизе яги хисизабизе лъилниги ихтияр гъечІо. ¹⁶ Гъединго Аллагъасги рагІи къун букІана «Ибрагъимиеги гъесул наслуялъул чиясеги». Гъес «наслууйлан» (ГІемерал чагІийилан) абун гъечІо, «наслуялъул чийилан» (цохІо чийилан) абун буго. Гъеле гъев чи вуго МасихІ. ¹⁷ Дица гъадин абила: цебего Аллагъас гъабун букІараб къотІи хисизабуларо ва Аллагъас къураб рагІиги хисизабуларо гъелдаса ункъусиялда лъеберго сональ хадуб рещтІараб Къануналъ. ¹⁸ Щай гурелъул Къануналдасан цвараб ирс – гъеб кколаро Аллагъас рагІи къун букІиндал цвараб ирслъун. Амма Ибрагъимиде Аллагъас баркат рещтІинабуна жинца къураб рагІуда рекъон. ¹⁹ Гъедин батани, Къанун щайха къваригІун букІараб? Такъсир сабаблъун тІаде жубан букІана гъеб. Аллагъас рагІи къун букІарав дов Ибрагъимил наслуялъул чи вачІинегІан хІалтІизабизе рещтІана гъеб. Малаикзабазда кодоса цвана гъеб, гъоркъохъанлъун инсанги вукІана. ²⁰ Гъоркъохъан вукІуна кІигоясда гъоркъов, амма Аллагъ цохІо вуго! ²¹ Щибха гъаниб кколеб бугеб – Аллагъас къураб рагІиялде дандечІунищха Къанун бугеб? Гъайгъай, гъечІо! Камилаб ГІумру къезе кІолеб Къанун щун букІарабани, гъебмехалда хІакъикъаталдаги Къануналдалъун ритІухълъилаан Аллагъасда цере. ²² ТІухъдуз бицунеб буго тІолабго ГІалам мунагъалъулъ къан бугин, – ГІиса МасихІида божарасе къелилан рагІи къун букІарабги иман лъуравщинав чиясе щвезе ГІоло. ²³ Божи-иман рещтІинегІан ниж жанир тІамун рукІана, Къануналъ хъаравуллъиги чІезабун. Гъедин хутІана божи-иман загъирлъизегІан. ²⁴ Цинги, МасихІ вачІинегІан, Къануналъ къайимлъи гъабунa нижеє, – Аллагъасда цере божи-имандалдалъун ритІухълъизе. ²⁵ Божи-иман рещтІун хадуса ниж хутІичІо къайимлъи гъабулесул ихтияралда гъоркъ. ²⁶ МасихІ ГІисаде бугеб божи-имандалдалъун Аллагъасул лъималлъун лъугъана нуж киналгоги. ²⁷ МасихІидалъун лъадалъ ччун рахъана нуж, ва МасихІ нужеє цІияб ретІеллъунги лъугъана. ²⁸ Гъанже тІокІаль гъечІо я жугъутІал, яги грекал, я лагъзал, яги уздензаби, я бихъинал, яги руччаби – нуж киналго цолъана МасихІ ГІисадалъун. ²⁹ МасихІилаллъун лъугъун ругелъул, нуж ккола Ибрагъимил наслуялъул ГІадамал ва Аллагъас къураб рагІиялъул ирсилал.

4 Дица гъадин абила: гъитІинаб лъимер вугеб мехалда ирсилав лагъасда релълъун вукІуна,

жиндирго бечелъиялъул бетІергъан вугониги. ² Инсуца цІараб болжалалде щвезегІан гъев вукІуна къайимзабазулги рукъалъул иш тІадкъаразулги кверщаликъ. ³ Гъедин, лъималлъун ругеб заманалда нильги рукІана дунялалъул тІабигІиял къуватазул кверщаликъ. ⁴ Амма, заман цІубараб мехалда, Аллагъас витІун вачІана чІужугІаданалъ гъавурав жиндирго Вас. Къануналъул кверщаликъ гъавуна гъев – ⁵ Къануналъул кверщаликъ ругелал тархъан гъаризе ва ниль гъесул лъималлъун лъугъине. ⁶ Ниль гъесул лъимал ругелъул, Аллагъас жиндирго Васасул РухІ нильер ракІазулъе рещтІинабуна, ва гъеб РухІаль ахІулеб буго: «Абба! Я дир Эмен!» – абун. ⁷ Гъединлъидал тІокІаль мун лагъ гуро, вас вуго! Вас вугелъул, Аллагъасул бугебщиналъул ирсилавлъунги лъугъун вуго мун. ⁸ Нужедаин абун, доб мехалда Аллагъ лъалев вукІинчІо, – гъересиаллагъзабазе лагълъи гъабулел хутІун рукІана нуж. ⁹ Гъанже, Аллагъ нужеда лъараб, битІун абун, Аллагъасда нуж лъараб заманалда, щайха нуж дол щибго гъабизе кІоларел ва пайда гъечІел къуватазде нахъеги тІадрусунел, нахъеги ва нахъеги гъезул лагъзаллъун лъугъунел? ¹⁰ Нужеца хирияллъун рикІкІунел руго цо хасал къоял, моцІал, лъагІалил заманаби ва лъагІелал. ¹¹ Дун хІинкъун вуго нужеє ГІоло гъабщинаб захІмат баччи ГІададацин гуродай дир ккарабилан. ¹² Дица нужеда цІакъ гъарулеб буго, вацал, дида релълъун лъугъаян, нужеда релълъун дунги лъугъун вугелъулха. Нужеца дун сундалъунниги къварид гъавичІо. ¹³ Цебе нужеда Рохалил хабар бицине рес рекъеялъе сабаблъун ккана дир черх загІиплъун букІин. Нужеда гъеб лъала. ¹⁴ Дида бугеб хІалалъухъ балагъун щакдаризе кколел рукІаниги, нужеца дун инжитго нахъчІивачІо. Нужеца дун къабул гъавуна Бичасул малаик ГІадин ва ГІиса МасихІ ГІадин. ¹⁵ Доб мехалда нужер ракІазулъ букІараб талихІ-рохелалъул асар кибе араб? Дица ракІчІун абила: бахъун берги къелаан нужеца добмехалда дие. ¹⁶ ХІакъабщинаб нужеда бицун хадуса, гъанже нужер тушманлъунищха дун ккарав? ¹⁷ Гъал цогидал ГІадамал рекІель квешал къасдалгун хурхун чІун руго нужеда, нуж дидаса ратІа гъаризе ва нужги гъезда хурхун чІезе. ¹⁸ Гъедин (дун нужеда аскІов вугеб мехалъ гуребги) хурхун чІей лъикІаб иш бугоан, лъикІал къасдалгун бугебани гъеб. ¹⁹ Я дир лъимал, лъимер гъабизе хІара чІварай эбел ГІадин лъугъун вуго нуж сабаблъун дун гъанжеги. Гъедин дун хутІила МасихІил сипат нужелъе лъугъинегІан. ²⁰ Дие цІакъ бокъилаан гъанже нужеда цадахъ вукІине, батІияб къагІидаялъ нужгун кІалъазе. Дун нужеда хІинкъун вугелъулха! ²¹ Ле, нуж Къануналъул кверщаликъ хутІизе бокъарал ГІадамал! Къануналъ щиб

бицунеб бугебали рагІарабищ нужеда? ²² Гъениб хъван буго: Ибрагъимил вукІана кІиго вас – лагъаль гъавурав цо, узденаль гъавурав – цогидав. ²³ Лагъальул вас гъавуна цогидалго гІадин, узденальул вас гъавуна – Аллагъас рагІи кьун букІиндал. ²⁴ Гьелъулъ буго магІна гъваридаб гІаламат: гъей кІияйго чІужугІадан ккола Аллагъасул кІиго къотІи. ²⁵ ГІарабустаналда бугеб Синай магІардасан бачІараб къотІиялъул гІаламатлъун ккола Гъажар. Лагълъун йикІаго гъаруна гьель лъимал. Гъединлъидал гъей рельлъуна гъанжесеб Иерусалималда, – гъебги гьелъул гІадамалги лагълъиялда руго. ²⁶ Нилъее эбеллъун кколеб Зобалазул Иерусалим эркенлъиялда буго. ²⁷ ТІехъалда бугелъулха: «Йо, лъимер гъабуларей чІужугІадан, йоха-хинлъун йикІа мун. Лъимадул хІара чІван унти лъачІей мун йохун ахІдезе-чІчІи-чІидизе лъугъа. Рос вугелъулалдаса цІикІкІун руго рехун таралъул лъимал». ²⁸ Нужни, вацал, ИсхІакъго гІадин, Аллагъас кьураб рагІиялда рекъон гъарурал лъимал руго. ²⁹ Цогидалго гІадин эбелаль гъавурав васас къварилъи гъабулеб букІана Аллагъас кьураб рагІиялда рекъон гъавурав васасе доб заманалда. Гъедин буго гъанжеги. ³⁰ ТІухъдуз щибха абулеб бугеб гьелъул хІакъалъулъ? «Лагъги гьель гъавурав васги нахъе рачахъе, узденаль гъавурав васасда цадахъ ирс щоларо лагъаль гъавурав васасе». ³¹ Гъединлъидал, вацал, нилъ лагъальул лъимал гуро, узденальул лъимал руго!

5 Эркенлъи щвезелъун тархъан гъаруна МасихІица нилъ. Гъединлъидал гъеб эркенлъиги ккун чІа, лагълъиялъул рукъ нахъеги горбоде ккезе биччаге. ² Гъале дица, Павелица, абулеб буго нужеда: нужеца гъанже сунат гъабун, нужеца МасихІидасан щибго пайда букІине гъечІо. ³ Цоги нухаль лъазабулеб буго дица: сунат гъабулевщинав чияс тІолабго Къанун цІунизе ккола. ⁴ Къанун цІуниялдалъун Аллагъасда цере ритІухълъизе бокъарал нуж МасихІидаса ратІальана. Баркаталдасаги тІуна нуж. ⁵ Нилъер хъул буго Аллагъасда цере ритІухълъилилан. Божулел ругелъулин нилъ гьелъухъ ралагъун чІолел. ⁶ МасихІидехун цолъаразе амрулъун кколоро сунат гъаби ялъуни гъабичІого тей. Амма гъезие амру ккола цоцазе рокъиялдалъун загъирлъулеб божи-иман. ⁷ Нужер чу лъикІго бекерулеб букІана, – хІакъабщиналда божизе лъицаха нужеца квалквал гъабулеб бугеб? ⁸ Нуж жиндихъего ахІарав Аллагъасдасан бачІараб жо гуро нужер пикру хисизабизе гъез бахъулеб хІаракат. ⁹ ГъитІинаб ицица тІубараб тІимугъ кванала. ¹⁰ Амма дир ракІчІола, тІадегІанав ГІисадехунги цолъун, нужеца батІияб пикру

гъабиларилан. Нуж ита-таризе гъарулев чиясе, щив гъев вукІаниги, Аллагъас суд гъабила. ¹¹ Дирго рахъаль абуни, вацал, дица цебе гІадин малъулеб бугеб батани сунат гъабизе кколилан, щиб сабаблъунха дие гъанжеги гІакъуба кьолеб бугеб? Гъеб гъедин букІарабани, МасихІ жинда тІад вигъараб хъанчил хІакъалъулъ дир вагІазялъ гъезул ццин бахъинабилароан. ¹² Дие бокъилаан нуж итизе-таризе гъарулел ругел гъел гІадамал, жидецаго жидерго лугбиги къотІун, гІайиблъизе! ¹³ Нуж руго, вацал, эркенго рукІине Аллагъас тІаса рищарал чагІи. Амма гъеб эркенлъиялдаса нужеца пайда босуге нужерго напсалъул гъаваялда нахърильлъине. Цоцазде бугеб рокъиги тІезе биччаге, вацал, цоцазул лагъзаллъунги рукІа! ¹⁴ ТІолабго Къануналъул магІна буссун бугелъулха цохІо амруялде: «Мунго дуего гІадин вокъе дуде гІагарав чиги». ¹⁵ Нужго нужедаго хІанчІелел ва цоцаца кваналел ругони, цоцаца кванан лъугІизе гурин нуж. ¹⁶ Гъале дица нужеда абулеб: нуж хъваде РухІаль малъулеб бугеб куцалда, напсалъул гъаваялда хадур инаро нуж гъебмехалда. ¹⁷ Напсалъе бокъула РухІалье тушманабщинаб, РухІальеги бокъула напсалъе тушманабщинаб. РухІиги напсги цоцаль рагъулел ругелъул, рекІее бокъараб гъабизе бажаруларо нужехъа. ¹⁸ РухІаль малъараб гъабулеб бугони, Къануналъул кверщаликъ рукІунаро нуж. ¹⁹ Нилъеда лъала напсалъ гъабулебщинаб: хъахІбалъи, хъублъи, пасалъи, ²⁰ гъересиаллагъзабазе лагълъи гъаби, сихІручилъи, тушманлъи, дагІба-къец, ракІквешлъи, ццидахин, чІухІун церекІанцІи, цоцазда гъоркъоб рикъи ккезаби, рикъалаби гІуцІи, ²¹ жахІда, гъекъел-мехтел, пасатго лазат-кеп босизе данделъи ва гъезда рельлъаралги. Дица цебеги абун букІана ва гъанжеги лъазабулеб буго нужеда: гъединал ишал гъарулел гІадамазе Аллагъасул ПарччахІлъи насиблъуларо. ²² РухІаль инсанасе босун бачІуна: рокъи, рохел, рекъел, сабру, лъикІлъи, ракІлъикІлъи, божизе бегъи, ²³ хІалимлъи, жиндаго квель базе бажари. Гъел сабаблъун лъиениги тамихІ гъабуларо. ²⁴ МасихІ ГІисаде цолъараз, жидерго мунагъаб напс хъанчида тІад бигъараб гІадин, чорхол киналго лазаталги гъаваги къезаруна. ²⁵ Нилъее гІумру РухІаль кьун бугелъул, нилъ хъвадизе ккела РухІаль малъухъе. ²⁶ РачІа нилъ рецц-бакъалда хадур лъугъинарин, цоцазул ракІхвезабун къацандиларин ва нилъеца цоцаздехун жахІдаги гъабиларин.

6 Я дир вацал, цо чияс кинаб бугониги мунагъ гъабун букІин лъани, РухІаль малъухъе хъвадулел ругелъул нуж, хІалимго-хІеренго битІараб нухде ваче нужеца гъев. Вореха, нужгоги

къосине гурин. ² Цоцазул раччи бачче нужеца ва гъедин МасихІил къанунги цІуне. ³ Цо лъиданиги раКІалде кколеб бугеб батани, щивго гурев жоги вукІаго, жив щивнигийилан, гъес живго гуккулев вуго. ⁴ Щивав чияс хал гъабизе ккола жиндирго ишазул. Гъел ишал лъикІал ругони, цогидазул ишазул пикруги гъабичІого, гъездаса разилъизе бегъила гъев. ⁵ Щивас жиндирго гъир баччизе кколелъулха! ⁶ Аллагъасул раГІи тІалаб гъабулев вугев чияс жиндирго щвараб боцІи-рикъзи бикъун къезе ккола гъеб малъулев насихІатчиясеги. ⁷ Къосине чІоге нуж: лъиданиги кІоларо Аллагъ гуккизе! Бекъараб гурони хуриб бижуларо. ⁸ Напсалъе бокъулеб бекъарасе напсалъул хуриб хвел бижула; РухІалъе бокъулеб бекъарасе РухІалъул хуриб абадияб гІумру бижула. ⁹ ЛъикІлъи гъабулаго нилъ раКІ гІодоб чІван рукІинарин. ТІадчІун хІалтІани, нилъер хуриб хІалухъен жиндир заманалда бижила. ¹⁰ Гъанже, рес букІаго, лъикІлъи гъабилан, хасго нилъерго диналъул агълуялъе. ¹¹ Балагъе дирго квералъ гъел раГІаби кигІан чІахІиял хІарпаздалъун нужехъе хъван

ругелали. ¹² ГІадамазда жалго лъикІ рихъизе бокъулез нуж сунат гъабизе тІамизе хІаракат бахъулеб буго, МасихІил хъанчидалъун жидее гІазаб-гІакъуба щунгутІизелъун. ¹³ Сунат гъабиялъул рахъ кколез жидецагоги тІубазабуларо Къануналъ абубебщинаб. Гъезие бокъун буго нуж сунат гъабизе тІамизе, балагъе нужги напсалъе мутІигІлъулел ругилан чІухІдаризе гІоло. ¹⁴ Диени киданиги сундасаниги чІухІизе бокъиларо, нилъер ТІадеГІанав ГІиса МасихІил хъанчидаса гурони! Гъеб хъанчида тІад бигъун хвана дие гІаламги гІаламалъе дунги. ¹⁵ Сунат гъабиялъулъ яги гъабунгутІиялъулъ гуро иш бугеб, цІияб вижиялдалъун вижун вукІиналъулъин. ¹⁶ Гъеб амруялда рекъон хъвадулелщиназде рекъелги баркатги рещтІаги ва Аллагъас тІаса бищараб тІолабго халкъалдеги рещтІаги. ¹⁷ Гъанжеялдаса нахъе лъицаниги къоге дие гІакъуба, дир черхалда ругелъулха ГІисада лъурал ругънал! ¹⁸ Нилъер ТІадеГІанав ГІиса МасихІил баркат лъеги, вацал, нужер рухІазда. Амин!

Эфесиязухъе

¹ ГИса МасихИил чапарлъун вукИине Аллагъас витIарав Павелил рахъалдасан салам буго Эфесалда ругел диналъул вацазде – МасихИ ГИсаде цолъун рацIцIалъаразде ва ритIухълъаразде. ² Нильер Эмен – Аллагъасул ва ТIадеГIанав ГИса МасихИил баркатги саламги лъеги нужеда. ³ Нильер ТIадеГIанав ГИса МасихИил Эмен – Аллагъасе реццI МасихИиде цолъарал нильеда баркат лъун зобалаздасан лъикIабщинаб рещтIинабуна гьес нильеде. ⁴ Жеги дуниял бижилелдего тIаса рищана Аллагъас ниль, МасихИиде цолъун, жиндирго халкълъун лъугъине ва, рокъи рекIель цIунун, жинда цере рацIцIадго ва гIайиб-хатIа кколаредухъ хъвадизе. ⁵ Аллагъасул къадар букIун буго ГИса МасихИидалъун ниль жиндирго лъималлъун лъугъинаризе. ЛъикIлъи гъабизе бокъидалин Аллагъас гъедин гъабураб! ⁶ Аллагъасе рецц – жиндиего вокъулев Васасдалъун гьес нильеде баркатги нурги рещтIинабидал! ⁷ - ⁸ Къурбанлъун лъугъун гIодобе тIураб МасихИил биялдалъун нильги гьесде цолъизарун, нилье тархъанлъи насиб гъабуна ва нильер мунагъалги чурана. Аллагъас нилье кьуна сундулъго гIакъиллъиги лъайги, кIудияб баркатги гьарзаго рещтIинабуна. ⁹ Аллагъас нилье загьир гъабуна МасихИидалъун тIубазабизе кколеб букIараб жиндирго балъгояб мурад. ¹⁰ Зоб-ракъалда бижанщинаб МасихИиде цолъизабиялъул ва киналъулго бетIерлъун гъев гъавиялъул мурад Аллагъас тIубазабула болжал щвараб мехалда. ¹¹ МасихИ сабаблъун Аллагъас ниль тIаса рищана жиндирго халкълъун рукIине. Жиндиего бокъухъе кинабго гъабулесул къадар букIана ¹² гьесул къудраталъе рецц гъабулеллъун ниж лъугъине. ТIоцебе МасихИиде хъул лъурал гIадамал ниж ругелъулха! ¹³ Нуж хвасарлъанилан Рохалил хабарлъун бугеб ритIухъаб рагIи рагIараб мехалъин нуж МасихИиде цолъарал. МасихИиде иман лъедал, нужедаги Илагъияб РухIалъул мугъру чIвана. ¹⁴ Аллагъас жиндирго халкъ тархъан гъабураб ва жиндие цIар-рецц Iемерлъараб мехалда нильеги ирс щвезе букIиналъул гIаламатлъун буго гъеб Илагъияб РухI. ¹⁵ Гъединлъидал, ТIадеГIанав ГИсаде нужеца иман лъунин рагIаралдаса ва иман лъуразул агълуялдего нужер рекIель рокъи букIинги лъаралдаса хадуб,

¹⁶ дугIадулъ нужги рехсон, дица кидого Аллагъасе рецц гъабула. ¹⁷ Нильер ТIадеГIанав ГИса МасихИил Эменлъун вугев къудратав Аллагъас нужеде рещтIинабеги гIакъиллъи щвезабугеб ва балъгоябги загьирлъулеб РухI. Гъель рачина нуж Аллагъ лъаялде. ¹⁸ Аллагъас нужер рекIедаги канлъи бихъизабеге. Гъебмехалда бичIчила сунде хъул лъезе нуж гьес ахIулел ругелали, иман лъуразул агълуялъе гьесул илагъияб ирсги кигIан бечедаб бугебали. ¹⁹ Бицун хIалкIоларебГIан кIудияб гьесул къуват нильель, жиндир къудраталдалъун иман лъуразулъ, букIинги бичIчила. ²⁰ Гъебго къуваталъин Аллагъас ГИса хваралъуса вахъинавурав ва зобалазда жиндирго кваранаб рахъалда гIодов чIезавурав. ²¹ Тахида ругелги, кверщел бугелги, хIакимзабилъун ругелги, ханзабилъун ругелги рухIаздаса ТIадеГIанлъизавуна Аллагъас гъев. Гъаб дуниялалда ругелги, хадусеб дуниялалда рукIине ругелги киналго цIараздаса ТIадеГIанаб кьуна гьесие цIарги. ²² Кинабго гьесул хIатIикъ лъуна Аллагъас. Кина-щиналдасаго кIодоги гъавуна. Иман лъуразул агълуялъул бетIерлъунги гъавуна. ²³ МасихИил Черхлъун ккола гъеб агълу. Кинабго камиллъизабулес камиллъизабуга гъебги.

² Такъсирги мунагъги сабаблъун хварал чагIийин нужги рукIарал. ² Цебе нужеца гIумру гъабугеб букIана гъаб дуниялалъул гIадатазда ва зоб-ракъалда гьоркъоб кверщел гъабугеб ханасул амруялда рекъон. Аллагъасе мутIигIлулареб агълуялда тIад гъабсагIатги кверщел гъабугеб буго гьес. ³ Гъедиал гурищ ниль киналго рукIарал! Нильерго гъаваялдаги квешал къасдаздаги хадур ун, чорхоеги рекIееги бокъанщинаб гъабугаан нильеца. Гъеб тIабигIат сабаблъун, цогидазего гIадин, Аллагъасул ццин бахъин насиблъун букIана нильеги. ⁴ Амма Аллагъ цIоб гIатIидав вуго! Нильедехун бугеб кIудияб рокъиялдалъунин ⁵ мунагъ сабаблъун хун рукIарал ниль МасихИида цадахъ гьес чIаголъизарурал. Аллагъас баркат лъун хвасарлъана ниль. ⁶ - ⁷ ГИса МасихИидалъун нильеде гьарзаго рещтIараб баркаталъул кIодолъиги цIобалъул гIатIилъиги хадусел гIасрабазда загьир гъабизе ниль МасихИ ГИсада цадахъ рахъинаруна ва зобалазда гьесда аскIор

Годор чїезаруна. ⁸ Аллагъасул баркаталдалъун иман лъеялъ хвасар гъаруна нуж. Нужедалъун гуро гъеб лъугъараб, Аллагъасул цїобалдалъунин.

⁹ Нужер ишазухъ цвараб шапакъат гурин гъеб, – гъелдаса чїухїуге щивниги. ¹⁰ Аллагъасин ниль, Масихї Гїсадеги цолъизарун, гъанже ругеллъун лъугъинарурал, – церекунго нилье рихъизарун рукїарал лъикїал ишал тїуразаризелъун. ¹¹ Хїасил, нужеда кїочон тоге нуж жугьутїаллъун рижун рукїинчїолъиги, чорхол лага къотїун сунат гъабуралилан абулез нужеда «сунат гъабичїелилан» цїар лъун букїараблъиги. ¹² Доб мехалда нуж Масихїдаса рикїкїад рукїана. Исраилил халкъалъеги чияраллъун рукїана нуж. Гъеб халкъалъе Аллагъас гъарун рукїарал къотїабиги къун букїараб рагїиги нужеда хъатїулароан. Гъаб дунялалда нуж рукїана хъул лъезе бакїги гъечїел Аллагъги гъечїел гїадамал.

¹³ Цере Аллагъасдаса рикїкїад рукїарал нуж, гъанже Масихїде цолъун, гїагарлъана, – нужедасан къурбанлъун хварав Масихїил би сабаблъун. ¹⁴ Гъес ниль рекъезаруна, жугьутїалги жугьутїал гурелги цого халкълъун лъугъинабуна, нильеда гьоркъоб букїараб тушманлъиялъул къедги биххизабуна.

¹⁵ Кїиго халкъги ракълидалъун жиндилъго цолъизабун, цо цїияб халкъ лъугъинабизелъун Къануналъул рихъизариялги къагїидабиги риххизаруна гъес, – жиндирго черхги къурбанлъун гъабун. ¹⁶ Хъанчида ван хвездлалъун цого чорхоль кїиго халкъ Аллагъгун рекъезабуна гъес, хъанчида тїадго чївана гъезул тушманлъиги. ¹⁷ Вачїун гъес ракълил рохел бицана Аллагъасдаса рикїкїалъун рукїарал нужедаги ва гъесде гїагарлъун рукїараздаги. ¹⁸ Гъединлъидал гъесдалъун цого Рухїалъул цїурал нилье (жугьутїазеги цогидал халкъазеги) рес щвана Инсухъе ине. ¹⁹ Хїасил, гъанже нуж чиярал гуро, апарагзабиги гуро. Иман лъуразул агълуялда гьорлъ ихтияр бацадал гїадамал руго нужги ва Аллагъас жиндираллъунги гъарун руго. ²⁰ Чапарзабазги аварагзабазги тїамураб къучїалда тїад бараб миналъун руго нуж. Къочїол гамачїлъунги Масихї Гїиса вуго. ²¹ Гъелда тїад чїурканго балеб буго тїолабго мина. Гъелъул лъугъунеб буго Аллагъасул мукъадасаб рукъ.

²² Аллагъасул Рухї рещтїараб рукълъун рукїине, Масихїгун цолъун, нужги лъугъун руго гъеб миналъун.

3 Гъединлъидалин нуже – цогидал халкъазул гїадамазе – гїоло дун, Павел, лъугъун вугев Гїиса Масихїил туснахъавлъун. ² Гъайгъай, нужеда рагїун батила нуж гїуцїа-къазе кигїан кїудияб тїадкъай жиндирго цїобалдалъун Аллагъас дие къурабали. ³ Гъес дие загьирлъизабуна жиндирго балъголъи. Гъелъул хїакълъулъ цебеги дица

нужехъе къокъго хъван букїана. ⁴ Гъединлъидал гъаб кагъат цїалидал лъала нужеда Масихїил балъголъи кин дида бичїїулеб бугебали. ⁵ Цересел насабазе загьирлъун букїинчїеб гъеб балъголъи гъанже Рухїалъ рагъана Аллагъасул мукъадасал чапарзабазеги аварагзабазеги. ⁶ Гъеб балъголъи буго цогидал халкъазул гїадамазе, жугьутїазеги гїадин, Аллагъасдасан ирс щвеялъулъ: гъелги жугьутїалги цого чорхол лугбилъун лъугъана ва Аллагъас жугьутїазе къун букїараб рагїи гъанже Масихї Гїисадалъун Рохалил хабаралъе гїахъалаблъунги лъугъана. ⁷ Аллагъасул къудраталдалъун дие баркат щун, дун лъугъана гъеб Рохалил хабар тїибитїизабизе. ⁸ Иман лъуразул тїолабго агълуялда гьоркъосо бищунго пакъирав дида баркат лъуна инсанасул гїакълъулъ хадуб гїунтїулареб Масихїил хазинаялъул хїакълъулъ Рохалил хабар цогидал халкъазул гїадамаздаги бицине ⁹ ва кинабго бижарав Аллагъасул балъгояб абадияб хїукму тїубараблъи киназеге загьирги гъабизе. ¹⁰ Тахида ругелги кверщел бугелги зобалазул рухїазда гъанже иман лъуразул агълуялдалъун лъала батїи-батїияб куцалда загьирлъараб Аллагъасул гїакъллъи.

¹¹ Жиндирго абадияб хїукму Аллагъас тїубазабуна нильер тїадегїанав Масихї Гїисадалъун. ¹² Гъевгун цолъун ва гъесде иманги лъун, хїинкъичїого ва ракїчїун хъвадулел руго ниль Аллагъасда цере.

¹³ Гъединлъидал дица нужеда гъарулеб буго, нуж сабаблъун дие гїазаб къолеб бугилан ракї Гїодоб чїван рукїунгейилан. Гъеб гїазаб сабаблъунин нуж бергьунел ругел. ¹⁴ Хїасил, Инсуда цеве накабазда чїун вуго дун. ¹⁵ Зоб-ракъалда ругелщиназе чїаголъи гъесул цїаралдасан бачїараб буго. ¹⁶ Дица гъесда гъарулеб буго жиндирго машгъураб хазинаялдасан нуже Рухїалдалъун къуват кьейилан, нужер ракї къвакїизабейилан, ¹⁷ иман лъеялдалъун Масихї нужер рекїелъе лъугъинавейилан. Рокъи нужер къибиллъунги къучїлъунги лъугъаги. ¹⁸ Гъебмехалда, нужер гъунар гїела, киналго иман лъуразда гїадин, нужеда Масихїил рокъи лъазе – гъелъул гїеблъиги, халалъиги, борхалъиги, гъварилъиги лъазе.

¹⁹ Лъазеге кїолареб бугониги, лъаги нужеда гъеб, – Аллагъасул камиллъи нужелъеги лъугъине.

²⁰ Жинда гъаризе нильеда кїолелдасаги, хїатта нильеда ракїалде кколелдасаги гїемерго цїикїкїарабаб гъабизе нилье къуват къолев Аллагъасе рецц! ²¹ Гїиса Масихїил ва гъесде иман лъуразул агълуялъул абадияб-даимаб рецц буго Аллагъасе!

4 Тїадегїанав сабаблъун жанив тїамурав дица нужеда гъарулеб буго Аллагъас нуж тїаса рищун рукїиналъе мустахїкъаб куцалда

хъвадейилан. ² ЧIухИи-пахрулти чIвараллъун, гIодоре риччараллъун рукIа. Цояз цоял хIехъон, цоцазе рокъун, сабруялда хъваде. ³ Ракълил рахсица цоцаздехун рухъун, хIаракат бахъе РухIаль кyuраб цолти нужельго цIунизе. ⁴ ЦохIого Черхги, цохIого РухIги, Аллагъас нуж тIаса рищун ругелъул, цохIого хьулги, ⁵ цохIого ТIадегIанавги, цохIого божи-иманги, цохIого мунагъал чуриги, ⁶ киназулго Эмен – цохIого Аллагъги. Ниль киназдасаго тIадегIанав вуго гъев, нильер киналго ишазулти вуго, ниль киназулгоги вуго. ⁷ Амма нильее киназегоги щивасеги щун буго батIи-батIияб гъунар – МасихIица кyuраб сайигъаталъул хасаб бутIа. ⁸ Гъединлъидал ТIухъдузда хъван буго: «Гъев тIадегIан вахана, гъес гIемерал асирал рачун рачIана, гIадамазе сайигъатал рикъана». ⁹ ТIадегIан вахарав ватани, гъелдаса цеве гъев ракъалъул бищунго гъваридалъуве лъугъун вукIун вуго. ¹⁰ Ракъалъул гъварилъуде лъугъун вукIаравав гурищ бищунго рорхатал зобалазде вахунев? Гъес гурищ гъаб дуняялалда кинабго камиллъизабизе бугеб? ¹¹ Гъесин лъугъинарурал чапарзабилъун цоял, аварагзабилъун цоял, Рохалил хабар бицунеллъун цоял, церехъабилъун яги насихIатчагIилъун цоял, – ¹² Аллагъасе хъулухъ гъабизе ва МасихIил Черхлъун кколеб иман лъуразул агълу мина гIадин щулалъизабизе. ¹³ Божи-иманалъулъ ва Аллагъасул вас якъинго лъаялъулъ ахирги цогояллъун лъугъина ниль. ТIубанго балугъал гIадамаллъун лъугъина ниль гъебмехаль, МасихIил камиллъиги насиблъила нильее. ¹⁴ Карачалаби гъелчезарулеб гъороца кинигин, диналъул батIи-батIияб чвахиялъ росун унел лъимал гIадинал гIадамаллъун рукIине бегъуларо гъанже ниль. Гъел бигъаго гуккула хIилла-макруялъе махщел бугел гъерсихъабаз. ¹⁵ РекIель рокъигун битIараб бицани, ниль кIудиял гIела, сундулъго МасихIиде гIагарлъила. Гъев вуго бетIер! ¹⁶ БетIералъин чорхол киналго лугби цолъизарулел. ЩукIдуз цоцаздехун щула гъарула гъел. Щибаб лагаялъулги букIуна жиндирго иш. Рокъиялъ гIуцIула ва кIудияб гIезабула черх. ¹⁷ Гъале дица нужеда абулеб ва ТIадегIанасул цIар рехсон лъазабулеб буго мекъаб-тIекъаб гурони гIакълу гъечIел мажусиял гIадин нуж хъвадугейилан! ¹⁸ Гъезул пикру-бичIчIи бецIлъун буго. Жидерго жагъиллъиги ракIбицалъиги сабаблъун, гъел рикIкIалъун руго Аллагъасде руссараб гIумруялдаса. ¹⁹ Сунцаго рекIее асар гъабулареллъун лъугъун, хIарамабщиналъ гIорцIулел гъечIо гъел, напс ккун чIезабулеб чIолохъжогги гъез бахъун рехун буго. ²⁰ Амма гъедин хъвадизе гуро нужеда МасихIил хIакълъулъ бицун букIараб. ²¹ ХIакълъунго нужеда

гъев лъан вуго. Нужеда бициндамла гъесулъ кинабго хIакълъабщинаб бугилан! ²² Мунагъаб напс гуккулел къасдаз пасалъизавурав цевегосев инсанасул гIадинал гIамал гIодобе рехе нужеца. ²³ Нужерго рухIги гIакълуги цIилъизабе. ²⁴ Аллагъасул суратлъун вугев, хIакълъунго ритIухъав, вацIцIадав цIидасан вижарав Инсанлъун лъугъине хIаракат бахъе. ²⁵ Гъединлъидал, гъересиги рехун тун, щивас жиндаго аскIов вугесда битIараб бице. Цо Чорхол лугбилъидалха ниль! ²⁶ Ццин гъалагълъараб мехалдагигин гъабуге нужеца мунагъ. Нужер ццин бахъун букIаго бакъ тIерхъунгеги! ²⁷ Илбисалъе нуцIа къируге! ²⁸ ЦIогъодулев вукIарав цIогъодуге, жиндирго кверал квалквадун магIишат гъабизе лъугъа, язихъасеги къезе рес букIине. ²⁹ НасихIат гъорлъ бугеб ва гIенеккаразе сундулъго пайдаяб гурони, цониги квешаб рагIи бачIунгеги нужер мацIалде. ³⁰ Аллагъасдасан бачIараб Илагъияб РухI пашманлъизабуге, тIубанго тархъанлъараб къоялъе гъелъул мугърулъидал нужеда чIван бугеб. ³¹ Нужеца рехун те хIалуцин, ццидахин, гъалагълти, ахIи-хIур, хъандей ва цогидалги квешал хасиятал. ³² Цоцазда гъоркъор лъикI рукIа, хIеренго рукIа, цоцада тIасаги лъугъа, МасихIие гIоло Аллагъ нужеда тIасалъугъарав гIадин.

5 Аллагъасда релълъине хIаракат бахъе, гъесие рокъулел лъималлъидал нуж. ² Нильее гIоло къурбанлъун лъугъарав МасихIие нуж рокъарал гIадин, цоцазе рокъун хъваде нужги. Аллагъасе кyuраб махIгъуинаб ва лъикIаб къурбанлъунин гъев лъугъарав. ³ ХъахIбалти, пасалти ва чияр боцIуде хъантIи гIадинал жалазул цIар рехсезецин бегъуларо нужеца. Иман лъуразул агълуялда гъеб рекъараб гъечIо. ⁴ Хъубаб, гIантаб ва гIадан гIад-хочI гъавулеб хабар бицинеги рекъараб гъечIо. Гъелде руссун рукIинчIого, Аллагъасе рецц гъабе. ⁵ ХъахIбалти, ракI хъублти ва хъантIи ккола гъересиаллагъзабазе лагълти гъабилъун. Гъединаб гIамал бугев цониги чиясе МасихIилги Аллагъасулги ПарччахIлъиялъул бутIа щолареблти лъай нужеда. ⁶ Гъерсица гуккизе чIоге. МутIигIлъуларезде Аллагъасул ццин рещтIинабула гъелъ. ⁷ Гъезулгун гъоркъоблти гъабуге нужеца. ⁸ Цере нуж бецIлъукъ рукIана, гъанже ТIадегIанасде цолъун ругелъул, нурлъун лъугъана. Нуралъ гвангъизарурал гIадамал гIадин хъваде. ⁹ Нуралъ бижизабураб буго лъикIаб гIамал-хасиятги, ритIухълтиги ва хIакълъабщинабги. ¹⁰ ТIадегIанасул рекIее щиб къабуллъулебали лъазе хIаракат бахъе. ¹¹ БецIлъиялъул пайда гъечIел ишазулъ гIахъллъуге. Гъел къватIир чIвазаризейин нужеца кколел. ¹² БецIлуда балъгого гъарулел ишазул хIакълъулъ бицинегигин намуслъула. ¹³ Канлъи

речіИидал бихъула кинабго къватІиб чІвазабурабщинаб. Канлъухъе бихъулебщинабги нурлъун лъугъуна. ¹⁴ Гъединлъидалин абулеб: «Къижарав, ворчІа! Хваралъуса вахъа – нуралъ гвангъизавила мун МасихІица!» ¹⁵ Нужерго гІамал-хасияталда хадуб халккве. ГІабдалзабазда рельлъун хъвадичІого, гІакъилазда рельлъун хъваде. ¹⁶ Заманаялдаса пайда босизе хІаракат бахъе, гъалагал къоял ругин гъал. ¹⁷ Жагъилаллъун рукІунге, ПІадегІанасул амру бичіИизе тІалаб гъабе. ¹⁸ Чогъроца мехтизе рукІунге, пасалъиялде рачуна гьелъ. Илагъияб РухІалъ цІезаре нужго. ¹⁹ Забуралдасан, туркабаздасан ва диниял кучІудзасан калимабаздалъун гаргаде цоцаздехун. РакІ-ракІалъго аХІе нужеца ПІадегІанав веццарал кучІудул. ²⁰ Нилъер ПІадегІанав ПІиса МасихІил цІарги рехсон, кидаго ва сундухъго Эмен – Аллагъасе шукру гъабе. ²¹ МасихІил хІурмат гъабун цоцазе мутІигІлъе. ²² ПІадегІанасего гІадин, росабазеги мутІигІлъе лъудби. ²³ Жиндирго черхлъун кколеб иман лъуразул агълу хвасар гъабуравлъунги гьелъул бетІерлъунги МасихІи гувег гІадин, росасги бетІерлъи гъабула лъадуе. ²⁴ Иман лъуразул агълу МасихІие мутІигІлъулеб гІадин, лъадиги сундулъго росасе мутІигІлъе. ²⁵ - ²⁶ Лъадалъ ччун рахъунги ва рагІудалъунги гьел раціЦіад гъаризе жинца рухІ кьурал иман лъуразул агълу МасихІие бокъулеб гІадин, росабазе лъудбиги рокъа. ²⁷ МасихІие бокъун буго гъеб иман лъуразул агълу жинда цебе гъайбатго бихъизе, – тІанкІ гьечІого, рукІкІел гьечІого ва цогідаб сакъатги гьечІого. БаціЦіадабги гІайиб-хатІа гьечІебги букІине бокъун буго. ²⁸ Гъединлъидал росабазе жидерго лъудбиги рокъизе ккола, жидерго черх гІадин. Лъади йокъулесе живгоги вокъула. ²⁹ Жиндирго черх рихарав инсан цониги вижичІо. Гъес кваназе жо чІезабула, чорхол тІалаб-агъаз гъабула, иман лъуразул агълуялъул МасихІица тІалаб-агъаз гъабулеб гІадин. ³⁰ Нилъги гъесул Черхалъул лугбилъун ругелъулха! ³¹ ТІухъдузда хъван буго: «Гъединлъидал эбел-эменги рехун тун, бихъинчи чІела жиндирго чІужуялде вуссун, ва гьел кІиялго цолъун, цого лъугъина». ³² Гьел рагІабазулъ кІудияб балъголъи буго, амма дида бичіИулеб буго МасихІилги иман лъуразул агълуялъулги хІакъалъулъ бугин гъеб калима. ³³ Нужеда гьоркъоса щивав чиясеги лъади, живго гІадин, йокъизе ккела. Лъадуцаги росасул хІурмат гъабизе ккела.

6 Лъималги, ПІадегІанасде цолъун, эбел-инсуе мутІигІлъун лъикІ. ² Аллагъасул амруязда гьоркъор руго тІуразаруни шапакъат щолилан рагІи кьурал амруял. Гъезул тІоцебесеб амру ккола: «Дурго эбел-инсул адаб-хъатир гъабе. ³ Цинги мун

лъикІ вукІина ва дур гІумруги халалъила». ⁴ Умумузги лъимал къварид гъаруге. ПІадегІанасул амруялда рекъон гІезаре, гъезие тарбия кье ва лъикІабщинаб малъе. ⁵ Лагъзалги хІинкъа-къан мутІигІлъе жидерго бетІергъабазе. МасихІие гъабулеб гІадин, ракІ-ракІалъго хъулухъ гъабе гъезие. ⁶ ХІелхІелчагІаз гІадин, рихъдаего гъабуге хъулухъ, Аллагъасул амру тІубазабулел МасихІил лагъзадерица гІадин, ракІ-ракІалъго гъабе. ⁷ ПІадамазе гурег, ПІадегІанасе хъулухъ гъабулеб бугег гІадин, гъираялда гъабе. ⁸ Лагъ вукІа, узден вукІа, лъикІлъи гъабулев чиясе ПІадегІанасдасан шапакъат цолеллъи кІочон тоге. ⁹ Нужги, лагъзадерил бетІергъаби, гъединго лъикІи рукІа нужерго лагъзадерицехун. Гьел хІинкъизаруге. Нужерги гъезулги зобалазда цохІо БетІергъан вукІин кІочон тоге. Щивниги ватІа гъавуларо гъес. ¹⁰ Кагътил ахиралдаги – ПІадегІанасде цолъун, гъесул къуват-гучалдалъун нужго къвакІизаре. ¹¹ Аллагъасул къолден ретІе, илбисалъул макруялдаса къунгутІизе. ¹² ПІадамазда данде гурел, – тахида ругелги кверщел бугелги рухІазда дандейин нилъ рагъулел ругел. Зобалазда ругел хъубал жундуздаги гъаб бецІаб дуниялалъул кверщел кодоб бугездаги дандейин рагъулел ругел. ¹³ Гъедин бугелъул – Аллагъасул нухда рагъ гъабизе къваригІунебщинаб ретІе, чІегІераб кьо чІедал гъезда дандечІезеги щибго хІехъезеги нужер къуват-гуч гІезе. ¹⁴ ХІакъабщиналъул рачелги борчун, ритІухълъиялъул къолденги ретІун, къвакІун чІа нуж! ¹⁵ Ракълил хІакъалъулъ рохалил хабар бицине къватІире рахъине нужерго хъиталги къачІай. ¹⁶ Цинги – божи-иманалъул хъалхъан хъатикъ шулаго ккве! Гьелъ свинарила илбисалъ нужеда речіИулел киналго цІа рекІарал чІорал. ¹⁷ Тархъанлъиялъул такъияги лъе, РухІалъул хвалченги хъатикъ ккве. Гъеб ккола Аллагъасул рагІи. ¹⁸ Илагъияб РухІалъ цІезарун, киналго дугІаби гІемер гъаре ва кидагоги Аллагъасде гъардолел рукІа. ТІолабго иман лъуразул агълуги рехсон, тІадчІун ва ракІ-ракІалъго дугІабиги гъарун, рорчІуда чІа. ¹⁹ Дун рехсонги гъабе дугІа, Рохалил хабаралъул балъголъиялъул хІакъалъулъ хІинкъичІого бицине дица кІал ричІулебщинахъе гьелъие рекъарал рагІаби дие Аллагъасдасан щвагийилан. ²⁰ Рахсаз вухъ-вухъун вугониги, Рохалил хабаралъул чапар вуго дун. Дида тІадаб налъиги тІубазабун, хІинкъичІого гъеб бицине дие тавпикъ къегийилан гъаре. ²¹ Дун кин вугевали ва щиб гъабулев вугевали нужеда Тихикица бицина. Гъев вуго дие хирияв диналъул вацги ПІадегІанасе хъулухъ гъабулев ритІухъав чиги. ²² Нижер ишазул бицине ва нужер ракІбатизабизе гІолойин дица гъав витІулев вугев. ²³ Эмен – Аллагъасдасан ва

ТӀадегӀанав ГӀиса МасихӀидасан рещтӀараб
рекъелги, рокъиги, божи-иманги хутӀаги, вацал,
нужель! ²⁴Аллагъасул баркат насиблъаги нильер

ТӀадегӀанав ГӀиса МасихӀиде абадияб рокъи
рекӀель бугезе!

Филиппиязухъе

1 Филиппиялда ругел киналго МасихІ Писаде цолъун иман лъуразде, нужер агълуялзул бутІрузде ва церехъабазде салам буго МасихІ Писае хъулухъалъе чІарал Павелилги Тимофейилги. 2 Нилъер Эмен – Аллагъасулги ПІадеГІанав ПІаса МасихІилги баркатги саламги лъеги нужеда. 3 Нуж раКІалде щванщинахъе дица рецц гъабула дир хирияв Аллагъасе. 4 Нужеда киназдаго гурхІагиян Аллагъасда гъарулебщинахъе дир рекІелъе рохел лъугъуна, 5 дун тІоцеве нухехъе вачІараб къоялдаса жакъалъизегІан Рохалил хабаралъе ГІоло гъабулеб хІаракатчилъиялзулъ нужги ГІахъаллъидал. 6 Дир раКІчІола, нужелъе лъикІлти лъугъинабизе байбихъарав Аллагъас гъеб раГІа-ракъанде щвезабилин МасихІ ПІаса вачІараб къоялде абун. 7 Нужер хІакъалзулъ гъединаб пикру букІинарищ дир, кидаго дир рекІелъ нужеде рокъи бугелзул. Нужедаги дидаги Аллагъасул баркат лъуна дун туснахъалзув вугеб мехалъги, Рохалил хабар тІибитІизабизе къеркъон, гъеб битІараб букІин чІезабулеб мехалъги. 8 Аллагъасда лъала ГІаса МасихІил гІадинаб урхъиялдалъун дун нухехъ киназухъго чІалГІун вугеб куц. 9 - 10 Дица Аллагъасда гъарула, бищунго лъикІаб тІаса бищизе нужеда лъазе, МасихІ вачІараб къоялде нуж, хъубаб тІанкІ лъечІого, нухдаса таричІого хутІизе нужер рекІелъ рокъи цІикІІагийилан, ГІакълуги цІубайгийилан, цІодорлъиги камиллъагийилан. 11 Нужер рацІцІалъиялзул гъотІода пихъ гъарзаго бижила гъебмехалъ. Гъедин ПІаса МасихІидалъун Аллагъасул кІодолъи загъирлъила ва ГІадамаз гъесие рецц гъабила. 12 Балагъея, вацал, дир гъаб ахІвал-хІалалъ дагъабги цІикІкІун квербакъи гъабун Рохалил хабар тІибитІиялъе, 13 кІалГІаялзул ругел киналго рагъухъабаздаги ва цогидал хутІараздаги бичІчІана дида рахсал МасихІ сабаблун ран ругеблъи. 14 Дун жанив тІами сабаблун ккун, ГІемерисел иман лъуразул тавакал цІикІкІинабуна БетІергъанас, гъединлъидал гъезги расги хІинкъичІого халкъалъухъе щвезабулеб буго Аллагъасул раГІи. 15 Гъедин бугониги, цо-цояз МасихІил хІакъалзулъ бицунеб буго жидерго жахІадаялги хІалхъублъиялги тІамун, цогидаз абун, бицунеб буго лъикІлти бокъун. 16 Гъеле гъез

Рохалил хабар тІибитІизабулеб буго, рокъиялъ гъесизарун ва Рохалил хабар цІунизе тІамурав чи дун вукІинги лъан. 17 Дозин абун гъеб гъабулеб буго квешал къасдазги диде бугеб жахІадаялги гъесизарун – гъезда раКІалде кколеб буго туснахъалзув дие бугеб квешлъи гъелдалъун дагъабги цІикІкІинилан. 18 Биччанте! Рихъдае букІаниги, раКІ-раКІалъ букІаниги батІалъи щиб, гъединги гъадинги ПІисал хІакъалзулъ хабар тІибитІулеб бугелзул. Дун гъелдаса вохун вуго ва вохизеги вуго. 19 Нужер гъари-дугІаялдалъунги ПІаса МасихІил РухІалзул квербакъиялдалъунги дун хвасарлъизе вукІин лъала дида. 20 Къезе цІакъ бокъун гъечІо дие, къеларилан хъулги буго. Кидаго ГІадин, хасго гъанже сункъаниги хІинкъичІого дица дир тІолабго жан МасихІ кІодо гъавиялъе къела – дун хваниги, чІаго хутІаниги. 21 Дир ГІумру МасихІилъ буго, хвалилъги пайда буго дие! 22 Амма дун дуниялалда хутІани, дир хІаракатчилъиялзул хайирги буго. Лъаларо гъеб кІиялзулго кинаб дие бокъилебали. 23 Дир раКІ кІибикъун буго: гъаниса вахъун, МасихІида аскІове инеги бокъун буго, гъеб ГІемерго лъикІ букІинилан ккун. 24 Амма нухее цІакъ къваригІун вугелзул, дуниялалда хутІизеги кколеб вуго. 25 Нухее къваригІун вукІиналда раКІчІун бугелзул, дида лъала дун нужеда киназдаго цадахъ хутІилевлъи, нуж тІоритІизеги иманалъ нуж рохизаризеги. 26 Гъедин дун нухехъе тІадвуссараб мехалъ, нухее цоги ГІилла букІина, ПІаса МасихІидеги цолъун, дун сабаблун ккун, чІухІизе. 27 Воре, МасихІил Рохалил хабаралъ малъухъе хъваде. Дие раГІизе бокъилаан, дун гъенив вугониги гъечІониги, Рохалил хабаралда божиялъе ГІоло цо хІал ккун чІун цадахъго къеркъолел ругин нужилан. 28 Тушбабаздехун кидаго бахІарчилъи бихъизабе. Гъеб гъезие буго хвалде иналзул ГІаламат, нухее буго тархъанлъиялзул ГІаламат. Аллагъасдасанлъидал гъеб бачІунеб бугеб! 29 МасихІидалъун нухехъе рещтІун бугелзул, гъесде иман лъей гуребги, гъеб сабаблун нухее къезе бугеб ГІазаб-ГІакълубаги. 30 Дир ГІадинаб къеркъеялзулъ ГІахъаллъизе руго нуж. Нужеда гъеб доб мехалъ дилъ бихъана ва гъанже дилъ бугилан раГІулебги буго.

2 МасихИде цолъиялъ нужелъе къвакИи лъугъинабулеб бугеб батани, гъесул рокъиялъ нужер раКІбатизабубебги бугони, Илагъияб РухІалдалъун нуж цолъунги ратани, нужер курмузулъ цоцаздехун гурхІел-рахІмуги бижун батани, ² дун гъелдаса цІакъ вохилаан. Гъединлъидал дие бокъилаан нужер цого къасдги, цого рокъиги, цого рухІги букИине, нужеца цого пикрабиги гъаризе. ³ Дун лъикІав-тІокІавилан цояв, дун жеги лъикІавилан цогидав лъугъунге. Нужго ГІодорегІан гъарун, цогидал нужедаса лъикІаллъун рикІКІе. ⁴ ЦохІо дурго мунагъаб напсалъе ГІоло квалквадичІого, цогидазе ГІологи квалкваде. ⁵ МасихІ ГІисалъ букІараб ГІадианаб пикру букІа абе нужелъги. ⁶ Аллагълъи жиндилъ бугониги, Аллагъасда ващальизе хІаракат бахъичІо гъес. ⁷ Живго гъитІинлъизавуна, – лагъасул даражаялда чІана. Инсанасда релълъун вижарав ва инсанасул сурат жиндилъ лъугъарав ⁸ гъес живго ГІодовегІанлъизавуна хвалиде ГІунтІунгицин. Хъанчида вараб хвел босизеги мутІигІлъана гъев. ⁹ Гъединлъидал Аллагъас гъев тІадегІанлъизавуна, цогидазулалдаса тІадегІанаб къуна гъесие цІарги. ¹⁰ ГІисал цІаралда цебе наку чІван сужда гъабила зодор ругезги, ракъалда ругезги ва гъоркъадуниялалда ругезги. ¹¹ ГІиса МасихІ тІадегІанав вукІин чІезабун, щибаб мацІалда кІалъалез рецц гъабила нильер Эмен – Аллагъасе. ¹² Гъале, дир хириял, дун гъенив вугеб мехалъ нуж дие мукІурал рукІиндал, дун гъениса индалги дагъабги цІикІКІараб мукІурлъигун ва Аллагъасукъа хІинкъун хІалтІе нужго хвасарлъиялъе ГІоло. ¹³ Жиндаго лъикІ бихъухъе рижизарула Аллагъас нужелъ нужер къасдалги ишалги. ¹⁴ - ¹⁵ Гъаб мекъаб-тІекъаб наслуялда гъоркъоб нужеца абадияб ГІумруялъул хІакъалъулъ хабар тІибитІизабубеб бугеб мехалда, зигардичІого ва даГІбадичІого тІуразаре нужер киналго ишал, бецІаб сардилъ цІваби ГІадин, нужго кенчІезе, мунагъ-хІакъ гъечІеллъунги, ГІайиб-хатІа гъечІеллъунги, Аллагъасул рацІцІадал лъималлъунги нужго лъугъине. ¹⁶ Гъедин гъабун, МасихІ вачІараб къоялъ дун нужедаса чІухІила, векерун чІалде щевезе бахъараб дир хІаракат ва захІмат ГІадада ккечІилан. ¹⁷ Хирияб бакІалда лъураб хъабиниса чагъир ГІадин, дир би нужер божи-иман сабаблъун ГІодобе тІолеб бугониги, дун вохун вуго, нуж киназдаго цадахъ вохун вуго дун. ¹⁸ Нужги роха, дида цадахъ роха нужги! ¹⁹ Дир хъул буго тІадегІанав ГІисал цІобалдалъун кватІичІого нужехъе Тимофей витІизе, нужер рахъалъ гъесдасан цІияб хабарги лъан, дирги раКІ тирхизе. ²⁰ ГъевГІан диргун хІал башадава чИ цониги гъечІо. РаКІ-раКІалъго нужер киналго ишазе кумекалъе

хІадурав чиги вуго гъев. ²¹ Цогидазин абун, МасихІ ГІисаесеб гуреб, жидеегосеб балагъула. ²² Нужеда лъала гъев къучІав чи вугевлъи ва Рохалил хабаралъе ГІоло гъев дида цадахъ, инсуда цадахъ вас ГІадин, хІалтІаравлъиги. ²³ Гъединлъидал, дир иш кин ккелебали лъарабго, гъев нужехъе витІизе хъул буго дир. ²⁴ тІадегІанас дир раКІчІезабубеб буго кватІичІого нужехъе вачІине диеги рес ккелилан. ²⁵ Цинги хІукму ккана гъанив дида цадахъ хІалтІарав ва къеркъарав диналъул вац, дие хІажалъулеб хъулухъалъе нужеца витІун вачІун вукІарав Эпафродит тІадвуссун нужехъе витІизе. ²⁶ Кутакалда нужеде раКІ щун вуго гъев, жив унтун вукІин нужеда лъан бугилан цІакъ къваридгоги вуго. ²⁷ ХІакъикъаталдаги хвалде ккун унтун вукІана Эпафродит, амма Аллагъ гъесда гурхІана, гъесда гуревги, дидаги гурхІана, – къварильиялда тІадеги къварилъи биччачІо Аллагъас диде. ²⁸ Гъединлъидалин гъев тІадвуссун витІизе хІукму гъабизе дун ГІедегІарав: нахъеги гъев вихъун нужер рекІелъ рохелги цІикІКІина, дир рекІел къварилъиги чучила. ²⁹ БетІергъанас витІарав чи ГІадин рохун къабул гъаве нужеца гъев. Гъедианал ГІадамазул хІурматги гъабе, ³⁰ щайгурелъул МасихІил ишалъе ГІоло рухІ къезе хІадурго хвалде ГІагарлъун вукІана гъев, дие хъулухъ гъабизе гъечІеб нужер рес бецІизе бокъун.

3 Гъанже, вацал, тІадегІанасде цолъун, рекІелъ рохел цІикІКІаги нужер. Цого жо ГІемер бицине диени захІмалъиларо, амма нужер рекІелъ гъеб дагъабги щулалъизе бокъун буго. ² Воре, гъел гъабзздаса цІуне нужго, квешлъи гъабубездасаги цІуне, инсанасул лага къотІун рехулездасаги цІуне! ³ Нильецайин унго-унгояб сунат цІунулеб бугеб, – Илагъияб РухІалдалъун Аллагъасе ГІибадат гъабубеб бугелъул нильеца, МасихІ ГІисадалъун ниль чІухІунги ругелъул ва тІасан бихъулелъул хІакъалъулъ ГІадатазде мугъ чІвалебги гъечІелъул. ⁴ Гъел ГІадатазде мугъ чІвазе лъиданиги раКІалде ккун батани, цогидазеялдасаги цІикІКІун гъельеие ихтияр бугеб дир! ⁵ Микъабилеб къоялъ сунатги гъабураб дие, Исраилл халкъалъулги вугев дун, Буняминил наслуялъулги вугев, жугъутІаздаса жугъутІавги вугев. Къануназул рахъ босани, фарисеязул мазгъабалъулги вукІарав дун, ⁶ иман лъуразул агълуялъе ГІазаб-ГІакъуба къезе цІакъго хІаракатги бахъулеб букІараб дица. Къанунал тІуразарурав чи Аллагъас ритІухъавлъун рикІКІунев вукІаравани, гъеб рахъалъги дун камиллъун вукІана. ⁷ Амма дие тІокІлъи-хайирлъун букІарабщинаб зарал-зиянлъун рикІКІуна дица гъанже, МасихИде иман лъун хадуб. ⁸ Гъебали щиб гурин, хІатта кина-щинабгоцин зарал-зиянлъун рикІКІуна дица, дир тІадегІанав МасихІ ГІиса

дидаго вичічІун лъаялзул тІокІлѝи-хайиралда данде ккуни. МасихІ диего хайирлъизе ва гъесуллун лъугъине бокъун, кинабго рехун тана дица, – рищни-къуллун рикІкІуна дица гъеб кинабго. ⁹ Къануналда нахъвилълун дие щвезе букІаралдалъун гурегъ, гъесде иман лъеялдалъун рикІкІана Аллагъас дун жиндие ритІухъав чилъун. Инсанасул божи-иманалъухъ балагъун гъабула Аллагъас гъедин. ¹⁰ Дир цохІо мурад буго: МасихІги гъев хваралъуса вахъинавурав Аллагъи лъазе, МасихІил гІазаб-гІакъубаги диего гІахъал гъабизе, хвалилъги гъесда релълѝине! ¹¹ Дирги хъул бугелъулха хваралъуса вахъине! ¹² Шапакъатги щун бугин ва тІубанго ваціціалъунги вугин абизе бокъун гъечІо дие. Амма дун чІалде къавукъунев вуго, МасихІ ГІиса дидаса бергъарав гІадин, бергъине бокъун. ¹³ Дие бергъенлъи щун бугилан абизе кІоларо, вацал, дида. Дица абила, нахъехун хутІарабги кІочене тун, дун цевехун къавукъунев вугин, ¹⁴ чІалде цеве кІанціулев вугин, бергъенлъиялзул шапакъат щвезе бокъун бугин. МасихІ ГІисадалъун дун Аллагъас зобалазде ахІулев вуго гъеб шапакъат босизе. ¹⁵ Гъединаб пикру букІине ккола киналго нилъер иман камиллъарал гІадамазул. Гъелдаса батІияб пикру нужер бугеб батани, Аллагъас бихъизабила нужеда кинаб пикру битІараб бугебали. ¹⁶ Амма гъанжелъагІан нилъее щварабги щулаго ккун хъвадизе ккола ниль. ¹⁷ Дидасан мисал босе, вацал, ва нижедасан мисал босун хъвадулезухъги ралагъе. ¹⁸ Пемемерисел хъвадулел ругелъулха МасихІил хъанчил тушбаби гІадин. Гъелъул хІакъалъулъ дица нужеда гІемер бицун букІана ва гІодилаго гъанжеги бицунегъ буго. ¹⁹ Гъезул ахир – жужахІ буго, гъезул «аллагъ» – чехъ буго. Гъел чІухІулел руго жидерго инжитлъиялдаса. Дуниялалъул гурони пикру гъабуларо гъез. ²⁰ Амма нилъер ватІан зобалазда буго. Ниль хвасар гъарулев ПадегІанав ГІиса МасихІ гъенисан вачІиналъухъ урхъун руго ниль. ²¹ Гъес нилъер загІипаб ва хвалие мутІигІлзулеб черх хиса-сверизабила. Киналдаго тІад кверщел гъабизе гъесие къураб къудраталдалъун МасихІица гъеб релълѝинабила Аллагъас машгъурлъизабураб жиндирго черхалда.

4 Гъанже, дир хириял ва урхъарал вацал, дир рохелги чІухІиги руго нуж. ПадегІанав ГІисал нухдаса къуруге, хириял! ² Эводиядаги гъарулеб буго дица, Синтихиядаги гъарулеб буго, ПадегІанасе гІоло, рагІи данде ккезабейилан, яцал гІадин рукІайилан. ³ Дида цадахъ цо рукъалда ван вукІарав чи вугелъул, дудаги гъарулеб буго гъел рекъезаризе квербакъейилан. Клементица ва ГІумруялзул Пехъалда жал рехсон ругел цогидал гІадамазго гІадин, гъей кІиялъгоги хІаракат

бахъана дида цадахъ Рохалил хабар тІибитІизабизе. ⁴ ПадегІанасде нуж цолъун рукІиналдаса роха кидаго! Цоги нухалъ абулеб буго: роха нуж гъелдаса! ⁵ Нужер сабруяб хІеренлъи киналго гІадамазда лъазе биччанте. ПадегІанав нужеда аскІов вуго. ⁶ Сундулниги ургъел гъабуге. Аллагъасе рецц гъабун, нужеца гъаре, сунде хІажалъи нужер рекІелъ бижун бугебали дугІадулъ загъир гъабун. ⁷ Аллагъасдасан реццІунегъ ва гІадамасул гІакълу хадуб гІунтІуларегІан тІадегІанав хІалхъи-парахалъи лъугъина нужер ракІазулъе. МасихІ ГІисал нухдаса таруларедухъ цІунила гъелъ нужер ракІалги пикрабиги. ⁸ Ахиралдаги, вацал, нужер рекІелъ рукІине риччанте хІакъабщиналъулги, къадруябщиналъулги, ритІухъабщиналъулги, баціціадабщиналъулги, гъайбатабщиналъулги, мустахІикъабщиналъулги, – кинабго лъикІабщиналъул ва беццизе рекъарабщиналъул пикраби. ⁹ Дидасан нужго ругъунлъарабги, нужеда лъарабги, рагІарабги, бихъарабги гъабе нужеца. Ракълиде рачунев Аллагъ вукІина нужеда цадахъ. ¹⁰ Пемемераб заманаялдасан нужеда нахъеги ракІалде щведал, ПадегІанасде цолъун, кутакалда вохана дун. Дие кумек гъабизе рес ккечІолъи гурони, гъанжелъагІанги нужеда кІочон тун вукІинчІевлъи лъала дида. ¹¹ Сундениги хІажат вукІун гуро дица гъедин абулеб бугеб, – кинаб ахІвал-хІалалде кканиги, гъелдаса ракІ разилъизе ругъунлун вуго дун. ¹² Мискинлъиги бихъана дида, бечелъиги бихъана. Горціиялдаги ракъиялдаги ва гъарзалъиялдаги гъечІолъиялдаги гъорлъ ччун вахъарав чи вуго дун. ¹³ Кинабго хІехъезе къуват къуна ПадегІанас дие. ¹⁴ Кин бугониги, гъаб къварилъиялда вугев дие нужеца кумек гъаби лъикІ ккана. ¹⁵ Нужеда – Филиппиялзул гІадамазда – лъикІго лъала, Македониялдаса араб мехалъ, цохІо нужедасан гурони, иман лъуразул цогидаб агълуялдасан дие хайирги заралги букІинчІеблъи. Гъеб букІана Рохалил хабар тІибитІизабизе байбихъараб заман. ¹⁶ Фессалоникаялда дун къваридго вугеб мехалдаги чанги кумек гъабун нужеца дие. ¹⁷ Лъилниги сайигъат бокъун гуро гъадин абулеб бугеб, нужеца гъелъул кири щвезе бокъунин! ¹⁸ Нужеца Эпафродитихъ битІун бачІарабги кинабго щвана дихъе. Гъанже кинабго гІунги тІокІ буго дир. Биччанте нужер рахъалдасан гъеб букІине Аллагъ разилъулел къурбанлун, махІ гъуинаб къеккенлун. ¹⁹ Жиндирго гъарзаяб хазинаялдасан къваригІанщинаб къеги дир хириял Аллагъас нужеца, гъелдалъун МасихІ ГІиса кІодолъи загъирлъизе. ²⁰ Абадул абадиялъго рецц буго нилъер Эмен – Аллагъасе! Амин! ²¹ Салам бице МасихІ ГІисаде цолъун раціціалъарал киназдаго.

Гъанир дида аскІор ругел диналъул вацазул салам
буго нужеде. ²² Нужеде салам буго киналго
раціцІалъаразул, хасго къайсарасул кІалгІаялъур

ругезул. ²³ ТіадегІанав ГІиса МасихІил баркат лъеги
нужер гІумруялда!

Колоссиязухъе

1 Аллагъасул амруялдалъун Гиса МасихИил чапарлъун лъугъарав Павелил ва нилъер диналъул вац Тимофейил рахъалдасан 2 салам буго Колосси шагъаралда ругел нижер божарал ва раццИадал вацазде – МасихИиде цолъаразул агълуялде. Нилъер Эмен – Аллагъасул баркатги саламги лъеги нужеда. 3 ДугИадулъ нуж рехсолого, нижеца кидаго рецц гъабула нилъер ТИадеГанав Гиса МасихИил Инсуе – Аллагъасе. 4 Нижеда раГІана МасихИ ГИсаде нужер божи-иман цИкИкІунеб бугилан ва киналго иман лъуралги нуже рокъулел ругилан. 5 Зобалазда нуже цІунун бугелде лъураб хъулалъ бижизабураб буго гъеб божи-иманги рокъиги. Гъеб хъул нужель бижана хІакъикъияб Рохалил хабар нужеда раГІараб мехальго. 6 ТІолабго дуниялалдаго тІибитІун бугеб ГІадин нужехъеги цвана гъеб Рохалил хабар, нужер гъенибги гъеб тІегъан буго, тІад пихъ бижун буго Аллагъасул цІобалъул хІакъикъят лъаралдаса нахъе. 7 Гъеб нужеда малъана нилъер ишалъе хІалтІулев вугев ва нижее вокъулев Эпафрасица. Нуже мунпаГІаталъе гъес МасихИие ритІухъго хъулухъ гъабулеб буго. 8 Илагъияб РухІаль нужер рекІелье лъугъинабураб рокъул хІакъалъулъги бицана гъес нижеда. 9 Гъединлъидал нужер хІакъалъулъ гъеб раГІараб къоялдаса нахъего, нужги рехсон, Аллагъасде гъари-дугІа гъоркъоса къотІизе толеб гъечІо нижеца. Нижеца Аллагъасда гъарулеб буго гъесул щибаб амру сундулъ бугебали тІубанго лъазелъун нужер бичІчи-лъай цІкИкІагиян ва рухІанияб ГІелму камиллъагиян. 10 ТІадеГанав ГИсадаса мисал босун, гъесие бокъулебщинабги гъабизе нужер ишазул гъотІода лъикІабщинабги барщизе ва Аллагъги цІикИкІун лъазе рес рекъагиян гъарулеб буго. 11 Аллагъасул къудраталдалъун рекІее къвакІи къеги нуже. Гъебмехаль нужеда кІвела киналъего сабру гъабизе ва хІехъезе. Гъелдаса разилъун 12 нижеца Инсуе – Аллагъасе рецц гъабила. Жиндирго Нураль гвангъизарурал ва раццІалъарал ГІадамазе ирсалъе щолелъул бутІа къезе мустахІикъаллъун рикІкІана нужги Аллагъас. 13 Аллагъас нуж бецІлъиялъул лагълъиялдаса тархъан гъаруна ва жиндиего вокъулев Васасул ПарччахІлъиялде рачана. 14 Гъев Васасдалъун нилъер мунагълги

чурунин Аллагъас нилъ тархъан гъарурал. 15 Гъев вуго вихъуларев Аллагъасул бихъизе бажарулеб сурат. Аллагъас бижарабщиналдаса тІадеГанавлъун тІоцеве гъавурав вуго гъев. 16 Гъев сабابلъун бижана кинабго зобалазда бугебги ва ракъалда бугебги, бихъулебги бихъуларевги, ай тахида ругел, кверщел бугел, хІакимзабилъун ругел, ханзабилъун ругел рухІалги. Гъесдалъун ва гъесие ГІоло бижана Аллагъас кинабго. 17 Сундасаго цеве вукІана гъев, гъесдалъун цІунун буго киналъулго низамги. 18 Иман лъуразул агълу черхлъун рикІкІани, гъелда тІад бетІерлъун вуго МасихИ. Сундулго авал вуго гъев. Аллагъас жиндирго Вас хваралъуса тІоцеве вахъинавуна, сундулъго гъес тІоцебесеб бакІ ккъезе бокъун. 19 Аллагъасе бокъана жиндилъго бугебщинаб жиндирго Васасулъги букІине. 20 Аллагъасе бокъана гъесдалъун киналго жиндего цолъизаризе. Хъанчида ван гъев хвей сабابلъун зоб-ракъалда бугебщиналда гъоркъоб рекъел лъугъана. 21 Нуж Аллагъасдаса рикІкІад ругеб ва нужер квешал къасдалги ишалги сабابلъун гъесул тушманзабилъун ругеб заманги букІана. 22 МасихИ инсан вукІиндал ва инсан ГІадин хведал, гъанже Аллагъас нуж жиндего цолъизаруна ва нужергун рекъел гъабун: раццІад гъарун, мунагъл чурун ва ГІайиб-хатІаялда тІасалъугъун нуж жиндаго цере чІезаризе. 23 Гъедин букІина нужеда раГІараб Рохалил хабаралда хадубккунги нуж къуричІого божани, къвакІун чІани ва нужер хъулги къинчІони. Жиндие хъулухъалъе дун – Павел – вукІараб гъеб Рохалил хабар дуниялалда бижанщиналда лъазабуна. 24 Нуже пайда букІине ГІоло дица ГІазаб-ГІакъуба баччулеб букІиналдаса вохун вуго дун. Иман лъуразул агълу – гъеб ккола МасихИил черх. Гъеб черхалье ГІоло ГІазаб-ГІакъуба баччун буго дир черхаль, гъесул черхаль баччизе ккараб ГІазаб-ГІакъубаялъул хутІараб цо бутІа дидаго тІаде босун бугелъул. 25 Иман лъуразул агълуялъе дица хъулухъ гъабулеб буго, Аллагъас бихъизабухъе, гъелдалъун нуже Аллагъасул раГІи тІубанго загъирлъизе бокъун. 26 Кидагоги киназдасагоги бахчун букІараб РаГІи буго гъеб. Гъанже гъеб РаГІи Аллагъасда цере раццІалъарал ГІадамазе загъирлъана. 27 Аллагъасе бокъана

цогидал халкъазда гьоркъоса раццІалъарал гІадамазе гьєб балъголъиялъул машгъурлъиги кІодолъиги загъир гъабизе. Гьєб балъголъи ккола – нужелъ МасихІ чІаго вукІин. Гьєдинлъидал нужеца хьул гъабе нужго машгъурлъизе рукІиналде. ²⁸ Нижеца МасихІил хІакъалъулъ хабар халкъалда гьоркъоб тІибитІизабулеб буго, цІакъ цІодорго-гІакъилго гьел кантІизарулел руго, гъезие насихІат гъабулеб буго, киналго камилаллъун ва МасихІгун цолъараллъун Аллагъасда цере чІезе. ²⁹ Гьелъие гІоло хІалтІулев вуго дун, ва дилъ багъулеб буго гьєсдасан щвараб гучаб къуват.

2 Нужееги, Лаодикеялда ругезеги, цогидал киданиги дир гьумер бихъичІел иман лъуразеги гІоло дун кигІан кутакалда къеркъолев вугевали нужеда лъазе бокъун буго дие. ² Гьезул раКІал къваКІизе, цоцазе рокъун, цолъун рукІине, хІакъабщиналъул гІелму тІубанго бичІчІизе, бичІчІун хадуб, гьелда гьезул тІубанго раКІчІезеги бокъун буго дие. Гьєб мехалъ тІубанго загъирлъула Аллагъасул балъголъи – МасихІ! ³ ХІакълъунго МасихІилъин бугеб гІакълу-лъаялъул балъгояб хазина. ⁴ ЛъикІабилан кколеб хабар бицун, лъицаниги нуж гуккунгутІизе абулеб буго дица гъадин. ⁵ Дун гьенив гьечІониги, дир раКІ нуж киназдаго цадахъ буго. Дун вохун вуго нужер гІадлу-тадбиралдасаги МасихІиде бугеб шулияб божи-иманалдасаги. ⁶ МасихІ ГІиса нужерго ТІадеГІанавлъун рикІкІун вугелъул, сундулъго гьєсде цолъун хъваде. ⁷ МасихІ ккола нужер минаялъул къучІги ва нужер гъотІол къибилги. Нужеда малъараб къагІидаялъ божи-иман шулалъизабе, шукру ГІемер гъабе. ⁸ Вореха, гІадамазул философиялъги гьодорал раГІабазги гуккун, лъицаниги нуж къосинаризе гурун. Гьєб кинабго МасихІидасан бачІараб гуру, гьєб бачІун буго гІадамазул гІадатал цІуниялдасан ва тІабигІиял къуватазе лагълъи гъабиялдасан. ⁹ Нужеда лъан букІа: МасихІил чорхолъ гІадамазе тІубанго загъирлъана кинабго бичасулабщинаб. ¹⁰ Гьєсде цолъарал нужее цвана хІакъаб ГІумру гъабизе рес. ХІакълъунго гьєсухъ буго дуниял-гІаламалъул хІакимзабилъун ругелги ханзабилъун ругелги киналго рухІазул кверщел. ¹¹ Гьєвгун цолъиялдалъун нужги лъугъана сунат гъабурал чаГІилъун. Амма гІадамаз гъабулеб гІадинаб сунат гурєбха гьєб. Нужер чорхолъ ругел мунагъазул лагълъиялдаса МасихІица тархъан гъари лъугъана нужее сунат гъабилъун. ¹² Нуж лъадалъ ччун рахъи кколаан МасихІида цадахъ хабалъ рукъиги ва гьєсда цадахъ хваралъуса рахъинги. Гьєв хваралъуса вахъинавурав Аллагъасул хІалкІолъиялда божидалха нуж. ¹³ Хварал чаГІи кколаан цере нуж, мунагъазул цІун рукІиндал ва

нужее сунат гъабун букІинчІелъул. Амма Аллагъас, мунагъалги чурун, МасихІида цадахъ ниль чІаголъизаруна. ¹⁴ Мусал къанун цІуничІолъиялдалъун нильеда тІад букІараб тІолабго налъиги Аллагъас тІаса рехана. МасихІил хъанчида тІад хвезабуна гьєс гьєб налъи. ¹⁵ ХІакимзабилъун ругелги ханзабилъун ругелги рухІазул кодоса ярагъ бахъана гьєс, халкъалда цереги суризаруна ва инжитго тІад малги чІана. ¹⁶ Гьєдинлъидал квана-гьєкъеялда, моцІ цІилъиялда ва шамат къоялда хурхарал, гьєдиналго цогидалги киналалиго байрамазул къанун нужеца хвезабулеб бугилан лъицаниги гІайиб чІвагеян абе. ¹⁷ Гьел киналго нильее рихъизарун рухІарал къанунал кколаан хадуб бачІине бугелъул раГІад. Амма хадув вачІарав МасихІ раГІад гуру! ¹⁸ Рихъдаеги гІодоре риччан чІолезги малаикзабазе лагълъи гъабулезги нужеда гІайиб чІвагеян абе. Жидедаги хІикмат бихъанилан чІун, жидерго инсанияб гІакълу-лъаялдаса чІухІун, гаргадулел чаГІи руго гьел. ¹⁹ МасихІидаса ратІалъун руго гьел. Черхалда кверщел бетІералъ гъабулеб гІадин, МасихІихъги буго киналъулго кверщел. ЩукІдуз лугби цолъизарун, цо черх лъугъунєб гІадин, ниль цолъизарун цого черх лъугъинабуна МасихІица, Аллагъасе бокъухъе кІудияб ГІела гьєб. ²⁰ МасихІида цадахъ хун, дуниялалъул кверщел кодосел рухІазул лагълъиялдаса тархъанлъарал нужеца щай гъабизе кколеб дуниялалда ругезулго гІадинаб ГІумру? ²¹ «Квер хъваге», «кванаге», «кодобе босуге» гІадианал къанунал щай нужеца цІунизе кколел? ²² ГІадамаз ургъарал руго гьел амруги къанунги. Цо дагъаб мехалъ нильеца пайда босулел, цинги тІагІун унел жалазда хурхарал руго гьел. ²³ Кколарелъе лагълъи гъабизе тІамиги, рихъдаеги гІодоре риччан чІейги, черх квегъиги гІакъилаб жойилан ккола гьєзда. Амма нильер чорхол гъаваялъ гьєсизарулел мунагъазда данде рагъизе кумек гъабуларо гьелъ.

3 МасихІида цадахъ чІаголъана нужги. Гьєдинлъидал Аллагъасул кваранаб рахъалда МасихІ ГІодов чІун вугел зобалазда бугелъулин нужеца пикру гъабизе кколеб. ² РаКъалда бугелъул гъабичІого, зобалазда бугелъул гъабе пикру. ³ Гъаб дуниялалъе нуж хвана. МасихІил ГІумру гІадин, нужер ГІумруги гъаб дуниялалдаса босун, жиндилъго бахчана Аллагъас. ⁴ Амма МасихІ дуниялалъе загъирлъизе вуго. Гьєв вуго нужер ГІумру – гьєдинлъидал гьєв загъирлъаравго, гьєсул машгъурлъи щвела нужееги. ⁵ Гъаб дуниялалъулалщинал жал: хъахІбалъи, хъублъи, чорхол гъава, квешал къасдал къинаре нужелъго ва гьєресиаллагълъун кколеб къарумлъиялъе

лагълъиги гъабуге! ⁶ Аллагъасул ццин бахъине буго гьел гIамалал ккурал гIадамазда. ⁷ Гьел рехсарал гIамалаз нуж къосинарулел рукIараб заманаялда, нужги хъвадулаан гьездаго релълъун. ⁸ Амма гъанже нуж рикIкIалъизе ккола ццидадаса, гъалагълъиялдаса, квешлъиялдаса; цоцаздасан какъдезеге цоцазда квешал рагIаби абизеге бегуларо. ⁹ Цоцазе гьереси бицунге. Басрияб ретIел гIодобе рехулеб гIадин, гъанже нужеца инкар гъабизе ккола цебе нужер букIараб гIумруялдасаги гIамал-хасияталдасаги. ¹⁰ Нужее цвана цIияб ретIел – цIияб гIумру. Нуж Рижарасда релълъинелъун ва Аллагъ цIикIкIун лъазелъун буго гъеб нужер гIумру цIилъулебго цIилъулеб. ¹¹ Гъанже чиясул батIалъи гьечIо – грек вукIаниги, жугьутIав вукIаниги, сунат гъабурав яги гъабичIев вукIаниги, апараг вукIаниги, скиф вукIаниги, лагъ яги узден вукIаниги. Вуго цохIо МасихI! Гъев киназулъго вуго, кинаболъунги вуго! ¹² ГIаламалда гьоркъоса Аллагъас жиндиего бокъулеб агьлулъун лъугъинабизе тIаса рищана нуж. Гъединлъидал нужее цIияб ретIеллъун букIине биччанте гIадамаздехун бугеб гурхIел-рахIмуги, лъикIлъиги, хIеренлъи-хIалимлъиги ва сабруги. ¹³ Нужеца цоцазда гьоркъоб сабру цIунизе ккола ва цоцазул гIайиб-хатIаялда тIасальгъинеге ккола – БетIергъан нужеда тIасальгъана, нужги цоцазда тIасальгъа. ¹⁴ Бищунго аслияб жо – нуж цоцазе рокъизе ккола. Рокъи буго кинабоги цолъизабулеб ва камиллъизабулеб таж. ¹⁵ МасихIидалъун нужее щвараб рекъелалъ кверщел гъабизе биччай нужер ракъазда. Аллагъас тIаса рищун нужее къуна гъеб – гъедин цолъун, цого черх гIадин лъугъана нуж. Аллагъасе рецц гъабе гьелъухъ! ¹⁶ МасихIил рагIул тIолабго хазианаги рекIелъ цIунун, малъе цоцазда ва цоцазе гIакълаби къе, туркаби ва Аллагъ вецарал назмаби ахIе, ракI-ракIалъго БетIергъанасе рецц гъабе. ¹⁷ ТIадегIанав ГIиса МасихIил цIар рехсон гурони щибго гъабуге, щибго абуге. Гъесул цIарги рехсон нилъер Эмен – Аллагъасе реццги гъабе. ¹⁸ Руччаби росабазе мутIигIлъе. Гъеб буго ТIадегIанав ГIисаде иман лъуразул нух. ¹⁹ Росабазе лъудби рокъе ва гьездехун хъачIлъуге. ²⁰ Лъималаз эбел-инсул малъараб гъабе сундулъго, гъеб буго ТIадегIанав ГIиса разилъулеб гIамал. ²¹ Эбел-инсуца лъимал къварид гъаруге, гьел пашманлъизе гурин. ²² Лагъзал сундулъго мукIурлъе гъаб ракъалда ругел жидерго бетIергъабазе. Гьел ругеб бакIалда жалго лъикI рихъизе гурегби, гьел гьечIеб бакIалдаги мукIурлъе кидаго, ракI-ракIалъго ва ТIадегIанасукъа хIинкъун. ²³ ГIадамазе гIоло гурегб, ТIадегIанав ГIисае гIоло гъабугеб бугеб гIадин щибгоги ракI-ракIалъго тIубазабе.

²⁴ ХIакъикъаталда нужеца лагълъи гъабугеб буго ТIадегIанав МасихIие. Жиндирго халкъалъе цIунун бугеб хазинаялъул бутIа шапакъатлъун къела ТIадегIанас нужее нужер киналго ишазухъ. Гъеб лъай нужеда. ²⁵ Нужеда лъай квешлъи гъабуразе тамихI букIине бугеблъи, – квешал ишазухъ киналго гIадамазе тамихI цого къагIидаялъ гъабизе буго.

4 Ле, лагъзадерил бетIергъаби, нужеца нужерго лагъзадериде тIад ритIухъаб къагIидаялъ кверщел гъабе гьел ратIа гъаричIого. Нужеда кIочон тоге зобалазда нужерги БетIергъан вугевлъи. ² РорчIуда чIа ва кидаго Аллагъасе рецц гъабун гъари-дугIаялда рукIа. ³ Нижги дугIадулъ рехсе. МасихIиль бугеб балъголъиялъул бицине нужер кIалаздаса кIулал ричIейилан гъаре Аллагъасда. Гъеб сабаблъунин дун туснахъалъув вугев. ⁴ Дида тIадаб куцалда гъеб баянго бичIчIизабизе дие рес ккагийилан гъаре нужеца. ⁵ Нужерго заман гIадада хвеларедухъ гIакъилго-цIодорго гьоркъоблъи гъабе иман лъечIезулгун. ⁶ ТIаде цIам щвараб кваница гIадин гIадамал рази гъарулеб ва баркат бугеб букIине ккола нужер калам. Суал къуравщинасе жаваб къезеге лъазе ккола. ⁷ Дир хIакъалъулъ нужеда бицина дир хирияв диналъул вац ва ТIадегIанав ГIисал ишалъе хъулухъ гъабугев вугев Тихикица. ⁸ Гъединаб мурад букIунин дица гъев нужехъе витIарав. Гъес нужер ахIвал-хIал нужеда бицина ва нужер ракIбатизабила. ⁹ Гъесда цадахъ вачIина нижее вокъулев ритIухъав вац Онесимги. Нужер чи вуго гъев. Гъез бицина нужеда гъаниб ккарабщиналъул хIакъалъулъ. ¹⁰ Нужеде салам буго дида аскIов туснахъалъув вугев Аристархилги Маркилги (гъев Марк ккола Барнабал вацгIал, гъесул хIакъалъулъ ругъел битIун букIана нужехъе, гъениве вачIани, гъесие гьоболлъи гъабеян). ¹¹ Юст абун тIокIцIар бугев ГIисалги буго нужеде салам. Аллагъасул ПарччахIлъиялъе гIоло дида цадахъ хIалтIулел ругел дир кумекчагIазда гьоркъор гьел гурони жугьутIал гьечIо. Кидаго дир рекIее бигъалъи лъугъинабулел чагIи руго гьел. ¹² МасихI ГIисае хъулухъ гъабугев чи нужерго Эпафрасилги буго нужеде салам. Нужги рехсон, кидаго Аллагъасде кIудияб гъари-дугIаялда вуго гъев. Нуж камиллъагийн ва Аллагъ разилъулебщинабги нужехъа лъугъагийн гъарулеб буго гъес. ¹³ Лаодикеялда ва Иераполалда ругел иман лъуразеге нужееги гIоло гъев хIаракаталда хIалтIулел вукIиналъе нугIлъи гъабугеб буго дица. ¹⁴ Нужеде салам битIулеб буго Демасица ва нужер хирияв тохтир Лукацаги. ¹⁵ Нижер салам бице Лаодикеялда ругел вацазда, гъединго Нимфада ва гьелъул рокъоб данделъулеб жамагIаталда.

¹⁶ Нужеца цІалун бахъараб мехалъ, гъаб кагъат битІе Лаодикеялда ругел вацазухъе, гъезги цІализе букІине. Доб Лаодикеялде битІараб кагъат нужехъе бачІинабе, нужецаги цІализе. ¹⁷ Архиппида абе

ТІадеГІанав ГІисал тІадкъай тІубазабизе кколилан. ¹⁸ Дица – Павелица – дирго квералъ хъвараб саламги битІулеб буго нужеде. Дида рахсал ран рукІин кІочон тоге. Баркат лъеги нужеда!

Фессалоникиязухъе 1

1 Нилъер Эмен – Аллагъасде ва ТпадегІанав ГІиса МасихІиде иман лъуразул Фессалоникаялда бугеб агълуялде Павелил, Силал ва Тимофейил салам буго. Баркат лъеги нужеда! 2 Нужеде баркат реццІаралъухъ Аллагъасе рецц гъабула нижеца кдаго, нижерго дугІадулъ нужги рехсола. 3 Нилъер Эмен – Аллагъасе дугІа гъабулаго нижеца кІочон толаро божи-иманалъ нуж захІмат баччизе тІамулел рукІинги, рекІель рокъугун хІалтІулел рукІинги ва нилъер ТпадегІанав ГІиса МасихІиде хъул лъеялъ нужель сабру бижун букІинги. 4 - 5 Нижегъо Рохалил хабар, рагІабаздалъун гурегби, Илагъияб РухІалъул хІалкІолъиялдалъунги нужехъе цвевал ва гъеб кинабго хІакъаб-къучІаб бугелъул, нижеца лъала, вацал, Аллагъасе нуж рокъулеллъиги гъес нуж тІаса рищун рукІинги. Нужеда лъала нуже лъикІлъиялъе ниж гъенир кин хІалтІаралали. 6 Нижедаса ва ТпадегІанасдаса мисал босун хъвадана нуж. ГІемер гІазаб-гІакъуба бихъаниги, Илагъияб РухІалдаса рохун къабул гъабунуа нижеца нижегъо рагІа. 7 Нужгоги мисаллъун лъугъана Македониялда ва Ахаялда ругел киналго иман лъуразе. 8 Македониялда ва Ахаялда гурегби, киса-кибегъо нужедасан тІибитІана ТпадегІанасул хІакъалъулъ хабар, гъединго тІибитІана Аллагъасде нужер иманалъул хІакъалъулъ хабарги. Гъединлъидал нужер рахъалъ лъиданиги щибниги бицине кколоро нижеца. 9 Ппадамаз жидецаго бицуна нижеца гъениб нижеца нижегъо гъабураб гъоболлъиялъулги, гъересиаллагъабазул сураталги нахъе рехун, нуж Бичасде русиналъулги, ЧІагояв ва ХІакъав Аллагъасе гъабулелб нужер гІибадаталъулги, 10 хваралъуса вахъинавурав гъесул Вас, къиямасеб къоялъ Аллагъасул цциналдаса ниль хвасар гъарулев ГІиса вачІиналъухъ нуж ралагъун чІун рукІиналъулги.

2 Нужедаго лъала, вацал, ниж гъенире рачІин гІадада ккечІеблъи. 2 Гъенире рачІиналде Филиппиялда нижегъо къураб гІазабги гъабураб инжитлъиги лъала нижеца, бугониги гъениб кутакаб дандечІейги къинабун, нижеца иман лъурав Аллагъас нижегъо рагІал къвакІизаруна, гъесдасан бачІараб Рохалил хабар нижегъо бицине букІине. 3 Нижегъо рагІабазулъ я гъереси, я хъублъи, яги рекІкІ гъечІо. 4 Рохалил хабар тІибитІизабизе

мустахІикъал гІадамаллъун Аллагъас нижегъо рикІкІиндалин нижегъо рагІаби гъединал ругел. Ппадамал разилъи гурегб, нижегъо рагІазул хІалбихъулев Аллагъ разилъи буго нижегъо мурад. 5 Гъересияб рецц-бакъалъул рагІабигун рачІинчІо ниж гъенире, ва боцІи-рикъзиялде хъантІиги бахчун букІинчІо нижегъо рагІабазулъ. Гъеб нижецаго лъала, Аллагъги вуго гъельие нугІлъун. 6 Нижеца гІадамаздаса рецц-бакъ тІалаб гъабичІо – я нижедаса, яги цогидаздаса. 7 МасихІил чапарзаби ругилан нужер гъодиде гъир ккезабизе бегъилаан нижеца. Амма каранда хахулеб лъимер бугей эвел гІадин, цІакъ хІеренго хъвадана ниж нижеца гъоркъор. 8 Нуж нижегъо цІакъ рокъана! Рохалил хабар нижегъо къей гурегби, нижегъо ГІоло рухІ къезеги разилъилаан ниж. ГъедигІанги хиралъана нуж нижегъо. 9 Нужеда рагІалда батила гъениб нижеца бихъараб захІмат-гІакъуба: нужер лъиданиги тІад раччун рукІинарилан, къаси-къад чІечІого хІалтІана нижегъо бетІербахъиялъе ва нижеца Илагъияб Рохалил хабарги лъазабуна. 10 Нужги Аллагъги нугІзаллъун руго иман лъурал нужедехун нижегъо букІараб рагІбацІцІалъиялъеги, ритІухълъиялъеги, гІайиб-хатІа ккезе биччачІолъиялъеги. 11 - 12 Гъединго нижеца лъала, нуж жиндирго ПарччахІлъиялъулги машгъурлъиялъулги бутІа босизе ахІарав Аллагъ разилъиледухъ хъвадейилан, инсуца васасда гІадин, нужер щивасда нижеца бицараблъи, гъарараблъи, рагІгъесизабураблъи. 13 Нижеца кдаго Аллагъасе рецц гъабула, нижеца нижеца Аллагъасул рагІа бицараб мехалъ, гъелъухъ гІенеккун, нижеца гъеб инсанасулаблъун гурегб, Аллагъасулаблъун къабул гъабидал. Гъединаб бугизеги буго гъеб. Божи-иман букІиналъин Аллагъасул ишал нужель загъирлъулел. 14 Аллагъасде ва ГІиса МасихІиде иман лъуразул Ягъудиялда ругел жамагІатазе ккараб ккана, вацал, нижегъо, Ягъудиялъул жугъутІаз гъезие къураб гІадинаб гІазаб-гІакъуба къуна нижегъо нужерго халкъалъ. 15 ЖугъутІаз чІвана ТпадегІанав ГІисаги аварагъабиги, нижги гъез нахъе гъуна. Аллагъги гъез рази гъавуларо, киналго гІадамазда дандечІунги руго гъел! 16 Хвасарлъулелб хабар цогидал халкъазда бицине нижегъо ккекІен гъабунуа

жугьутІаз. Гьелдалъун тІубанго камиллъана кидаго гъез гъарурал квешлъаби! Ахирги Аллагъасул ццин бахъин рецтІана гъезде. ¹⁷ Доб мехалъ нужедаса ратІалъизе ккедал, – нижго рикІкІалъаниги, раКІалда нужгун рукІиндал, – нуж рихъизе дагъабги цІикІкІун хІаракат бахъулеб букІана, вацал, нижеца. ¹⁸ Гъединлъидал нужехъе рачІине къачІан рукІана ниж, – дун Павелги чанцІулго къачІан вукІана, – амма илбисалъ квалквал гъабуна нижее. ¹⁹ Нилъер ТІадегІанав ГІиса МасихІ вачІараб мехалъ, гъесда цебе, нуж гурони, щал нижее кколел нижер хьуллъунги, рохеллъунги ва рецц-бакъалъул тажлъунги? ²⁰ Нуж руго нижер чІухІиги рохелги!

3 Гъединлъидал, нужедаса ратІалъи хІехъезе кІвечІеб мехалъ, нижеца хІукму гъабуна, нижгоги Афиниялда чІун, ² нужехъе Тимофей витІизе. Гъев вуго, МасихІил хІакъалъуль Рохалил хабар нижеца цадахъ тІибитІизабун, Аллагъасе хъулухъ гъабурав нижер вац. Гъев витІана нужер раКІбатизабизе, иман щулалъизабизе, ³ ва гъеб ГІазаб-ГІакъубадалъун нужер цонигияв къосунгутІизе. Нужеда лъала гъеб ГІазаб-ГІакъуба Аллагъас нилъее бихъизабун букІин. ⁴ Ниж гъенир ругеб мехалъго нижеца нужеда абун букІинчІищ гъеб ГІазаб-ГІакъуба гъечІого нилъ хутІиларилан? Гъедин ккараблъиги бихъулеб буго нужеда. ⁵ Гъединлъидалин, ратІалъи хІехъезе кІвечІого, дица нужехъе Тимофей витІарав, нужер иман щулаго бугищали лъазе. Илбисалъ нужги къосинарун нижер кинабго хІаракат ГІадада кезе бегъилищ?! ⁶ Гъанже Тимофей тІадвусун вачІана ва гъес лъикІаб хабар бачІана нужер иманалъулги рокъиялъулги хІакъалъуль. Гъес бицана, лъикІалдалъун рехсон, ниж раКІалде щвезарулел ругин нужеца ва, нуж рихъизе нижее бокъун бугеб ГІадин, ниж рихъизе нужги урхъун ругилан. ⁷ Гъединлъидал, вацал, киналго балагъалги ГІазаб-ГІакъубаги хІехъон ругел нижер раКІал ГІодоре риччана, нужер иманалъул бицинал. ⁸ Нижер чІаголъи бараб буго къуричІого нуж ТІадегІанасда божун чІеялда. ⁹ Нужер рахъалъ нилъер Аллагъасе рецц гъабизе ккеларищ, гъесда церелъидал нужеца ниж рохизарурал! ¹⁰ Къасиги-къадги раКІ-раКІалъ гъарула нижеца гъесда нужеда берчІивазеги ва нужер иманалъуль камурабги тІад лъезе рес ккезабеян. ¹¹ Нужехъе рачІунеб нух нижее бацІцІад гъабеги нилъер Эмен – Аллагъас ва нилъер ТІадегІанав ГІисаца. ¹² Нужеде бугеб нижер рокъиги ГІадин, БетІергъанас цІикІкІинабеги ва ГІемерлъизабеги цоцаздехунги цогидал киналго ГІадамаздехунги нужер рокъи. ¹³ БетІергъанас нужер рекІее къвакІи къеги, киналго вализабигун цадахъ ТІадегІанав ГІиса кІиабизеги вачІараб

мехалда, нилъер Эмен – Аллагъасда цере рацІцІадалъун ва муъминаллъун рукІине.

4 Ахиралдаги, вацал, нижедасан ругъунлъараб къагІидаялъ, гъанжелъизегІан хъвадаралго ГІадин, гъанжеялдаса хадурги нуж Аллагъ разилъиледухъ дагъалги лъикІ хъвадейилан ТІадегІанав ГІисал цІаралдалъун гъарулеб буго нижеца нужеда. ² Нужеда лъала ТІадегІанав ГІисал амруялдалъун нижеца нужеда малъарабщинаб: ³ Аллагъасе бокъун буго нуж рацІцІадго хъвадизе, ⁴ нужер щивав чияс чІужуялдехун раКІбацІцІалъиги намусги цІунизе, ⁵ Аллагъ лъалареб халкъалъ ГІадин, гъаваялда нахърилълъун, хъахІбалъи гъабунгутІизе. ⁶ Гъеб ишалъуль диналъул вац гуккизе ва гъесие квешлъи гъабизе бегъуларо. Гъеб киналъухъго Аллагъас тамихІ-жаза гъабула. Гъелъул хІакъалъуль нижеца нужеда гъенибги бицун букІана ва гъеб тІубачІого бегъуларилан лъазабунги букІана. ⁷ Аллагъас нилъ тІаса рищана, хъублъиги рехун тун, рацІцІадго хъвадизе. ⁸ Гъедин хъвадиларилан чІарав чияс инсанасдасан бачІаралде гуро мугъ рехулеб бугеб, нужеде Илагъияб рухІ рецтІинабурав Аллагъасдасан бачІаралдейин. ⁹ Нужерго диналъул вацал рокъейилан дица нужехъе хъвазе ккеларо, Аллагъас малъун нужеда лъалеб бугелъул нужго цоцазе рокъизе. ¹⁰ ТІолабго Македониялда ругел вацал рокъулелъулха нужеде. Дица нужеда гъарулеб буго, вацал, дагъалги цІикІкІун цоцазе рокъейилан. ¹¹ Цебеги нижеца нужеда лъазабун букІараб къагІидаялъ, нужерго ишги гъабун, ГІодоре риччан ва нужерго квералъ бетІербахъиги гъабун рукІине хІаракат бахъе. ¹² Гъебмехалъ цогидал ГІадамазда гъоркъобги къадру-къимат борчила нужер ва лъидениги кколареб магІишатги букІина. ¹³ Хваразул хІакъалъульги нужеда бичІчІизабичІого ГІеларо, хваралъуса рахъиналде хъулго гъечІел цогидал ГІадамалго ГІадин, нужги пашманлъунгутІизе. ¹⁴ ГІиса хвеялда ва хваралъуса вахъиналда нилъ божулел ГІадин, нилъ божула иманалда хварал ГІадамал Аллагъас гъесда цадахъ жиндихъего рачине рукІиналдаги. ¹⁵ Гъаб нижеца нужеда малъулеб буго ТІадегІанасул раГІуда рекъон: ТІадегІанав вачІинегІан чІаго хутІаниги, хвараздаса цере ккеларо нилъ. ¹⁶ Аллагъасул буюрухъги раГІараб, кІудияв малаикас гъаракъги гъабураб ва Илагъияб ссурги пураб мехалъ живго ТІадегІанав рецтІина. Ва МасихІиде иман лъун хварал ГІадамал ТІоцере рахъина тІаде. ¹⁷ Цинги нилъ – чІаго хутІаралги гъезда цадахъ Аллагъас накІкІазда аскІоре зобалазде раКІарила ТІадегІанасда дандчІивазе. Гъедин абадиялъго нилъ ТІадегІанасда цадахъ рукІина. ¹⁸ Гъеле гъел раГІабаздалъун цоцазул раКІбатизабе нужеца.

5 Гъеб лъугъине бугеб заманаялъулги болжалалъулги хІакъалъулъ нужехъе хъвазе ккеларо, вацал. ² Нужедаго мухІаканго лъалелъул ТІадегІанасул къо тохлъукъего – сардилъ цІогъор гІадин бачІунеблъи. ³ Ракълида ругин ва сундулго хІинкъиגי гъечІин гІадамаз абулеб мехалъ, чІужугІаданалда тохлъукъе хІара чІвалеп гІадин, раКІалдаго гъечІого хвела гъел, ва щивниги хвасарлъиларо. ⁴ Нужни, вацал, бецІлъуда гъечІелъул, цІогъор гІадин бачІинаро нужехъе гъеб къо. ⁵ Нуралъ къаль-къалъизарунги руго нуж киналго, къоялъ гвангъизарунги руго. Нилъее я сордо гъечІо, я бецІлъи гъечІо. ⁶ Гъединлъидал, цогидал гІадамал гІадин, къижиларо, рорчІуда рукІина, ригъун рукІина нилъ. ⁷ Къижулев чи сардилъин къижулев, мехтулев чиги сардилъин мехтулев. ⁸ Амма къоялъ гвангъизарун ругелъул, иманалъулги рокъулги къолденги ретІун, хвасарлъизе рукІиналде хъулалъул такъияги лъун, ригъун рукІине риччанте нилъ! ⁹ Жиндирго ццин нилъеде рецтІине гурелъул Аллагъас нилъ тІаса рищун ругел, нилъер ТІадегІанав ГІиса МасихІидалъун нилъ хвасар гъаризелъидал. ¹⁰ Гъев нилъее гІоло хвана, жив вачІараб мехалъ хун ратаралги чІаго ратаралги, жиндаго релълъун чІаго рукІине. ¹¹ Гъединлъидал цоцазул раКІбатизабе ва цоцазе квербакъе. Нужеца гъедин гъабулебги буго. ¹² Нужер агълюялъе имамлъи гъабун ва ТІадегІанасул раГІул ваГІза-насихІат

гъабун захІмат баччулеб бугезул адаб тогейилан гъарула, вацал, нужеда. ¹³ Гъез бахъулеб бугеб хІаракаталъухъ цІикІкІун рокъизе ккола нуже гъел ва гъезул хІурмат-хъатирги гъабизе ккола. Нужедаго гъоркъор лъикІ рукІа! ¹⁴ Нижеца нужеда гъарулеб буго, вацал: кІвахІалазда раГІи абе, хІинкъаразул раКІбатизабе, загІипазда квер чІвай, киназдехунго сабруялда рукІа. ¹⁵ Вореха, нужер цонигияс квешлъи квешлъиялдалъун бецІизе гурин. Нужеца кидаго хІаракат бахъе цоцазеги цогидал гІадамазеги лъикІлъи гъабизе. ¹⁶ Кидаго рази-ракиго рукІа. ¹⁷ Кидаго гъари-дугІаялда тІадчІа. ¹⁸ Сундулъго Аллагъасе рецц гъабе. Аллагъасе бокъун буго, гъел амруялги тІуразарун, МасихІ ГІисаде цолъараб гІумру нужеца гъабизе. ¹⁹ Илагъияб РухІалъул цІа свине биччаге. ²⁰ Аллагъасул илгъамги нахъчІваге. ²¹ Киналъулго хІалбихъе, лъикІабги ккун чІа. ²² Кинабоги квешлъиялдаса цІуне нужго. ²³ Нилъ ракълиде рачарав Аллагъас тІубанго рацІцІад гъареги нуж, нужер тІолабго чІаголъи: рухІги, напсги, черхги – нилъер ТІадегІанав ГІиса вачІиналде бацІцІадго букІине. ²⁴ Нуж тІаса рищарав Аллагъас гъедин гъабизеги гъабила, гъев раГІи холарев вугелъул. ²⁵ Нижги дугІадулъ рехсе, вацал. ²⁶ Киналго вацазда, раКІ-раКІалъго баун, салам гъабе. ²⁷ Аллагъасул амруялдалъун дица нужеда лъазабулеб буго гъаб кагъат киналго вацазе цІалейилан. ²⁸ Нилъер ТІадегІанав ГІиса МасихІил баркат лъеги нужеда!

Фессалоникиязухъе 2

1 Нилъер Эмен – Аллагъасде ва ТiадеГiанав Гiиса МасихiИде иман лъуразул Фессалоникаялда бугеб агълуялде салам буго Павелил, Силал ва Тимофейил рахъалдасан. 2 Нилъер Эмен – Аллагъасул ва ТiадеГiанав Гiиса МасихiИл салам ва баркат лъеги нужеда. 3 Нужер иман шулалъулеб бугелъул ва нужер киназулго цоцазде рокъици цiКiКiунеб бугелъул, нужги дугiадулъ рехсон, нижеца кидаго Аллагъасе рецц гъабула. Гъеблъидалха Аллагъасе рецц гъабизе мустахiКъаб иш. 4 ЧiУхiУн бицуна нижеца иман лъуразул жамаГiатазда нужер хiАкъалъулъ. Нужеб бугеб кинабго Гiазаб-Гiакъубаги захiМалъи-къварилъиги сабру-иманалда хiЕхъолеб бугилан реццула. 5 Гъеб киналъго бицуна Аллагъасул суд ритiУхъаб букiинилан. Аллагъасул ПарччахiЛъиялде лъугъине мустахiКъалъила нуж, гъеб сабаблъун нужеб Гiазаб-Гiакъуба бугелъул. 6 Нужеб Гiазабги Гiакъубаги кьолеб бугезе Гiазабги Гiакъубаги къун, Аллагъас рекъезабила гъеб. 7 - 8 Гъеб хiЕхъезе ккарал нужеб, нижего Гiадин, Аллагъас рахiАтги хiАлхъиги къела. Гъеб гъедин ккела ТiадеГiанав Гiисаца зобалазда живго Бичасул малаикзабигун цадахъ загъирлъизавураб мехалъ ва Аллагъ лъаларевщинасе ва нилъер ТiадеГiанав Гiисал хiАкъалъулъ Рохалил хабаралъухъ ГiенеккичiЕвщинасе гъалагаб цiАдулалъун тамихiГi гъабизе гъев вачiАраб мехалъ. 9 Гъезие тамихiГiи буго абадияб Гiумруялдаса махiРумлъизари. Гъезда ТiадеГiанав вихъизе виччаларо, гъесул машгъурлъиги къудратги гъезда бихъиларо. 10 Гъеб гъедин ккела ТiадеГiанав вачiАраб къоялъ, жиндир рахъ ккураз гъев машгъурлъизеги гъавураб ва киналго иман лъураз гъесие рецци гъавураб мехалъ. Нижеца бицаралда божидал, нужни гъезда гъоркъор рукiИна. 11 Гъединлъидалин нижеца кидаго гъари-дугiа гъабулеб, нилъер Аллагъас нуж тiАса рищун ругелъул, гъельие мустахiКъаллъун гъарейилан, жиндирго хiАлкъiолъиялдалъун гъес нужер лъикiАлщинал къасдал тiУразарегийилан, нужерго ишаздалъун иман камиллъизабегийилан. 12 Гъедин, нилъер Аллагъасулги ТiадеГiанав МасихiИлги баркат щун, нилъер ТiадеГiанав Гiисал цiАралъул хiУрмат нужедалъун цiКiКiИна ва гъесдалъун нужер хiУрматги цiКiКiИна.

2 ТiадеГiанав Гiиса Масихi вачiИне вукiИналъул ва нилъ гъесда аскiОре данделъизе рукiИналъул рахъ босани, дица нужеда гъарулеб буго, вацал, 2 лъилниги кашпу-караматалдалъун, яги ваГiза-насихiАталдалъун, яги нижеца битiАрабилан абулеб кагътидалъун гъениб нужехъе хабар щвани ТiадеГiанасул къо тiАде ГiунтiУн бугилан, нуж рихха-хочуге ва гъедигiАн бигъаго къосинеги къосунге. 3 Лъицаниги кингоги гуккизе чiОге нуж. Гъеб къо тiАде щвелалде Гiадамал Аллагъасда данде питнаялъе рахъина. Рахъалде вачiИна кiУдияб квешлъи гъабизе бугев ва хвалде иналъе хiАлтiИзе вугев чи. 4 Гъев чи дандечiЕзе вуго Гiадамаз Аллагъалъун рикiКiУнесдеги, гъез тiАгiАт-ГiИбадат гъабулебщиналдеги. Жив гъездасаги тiАдеГiанав вугилан чiЕла. ХiАтта Аллагъасул Мукъадасаб рокъов ГiОдов чiУн, жив Аллагъ вугиланги лъазабила гъес. 5 Дун гъенив вугеб мехалъ гъеб киналъулго хiАкъалъулъ бицун букiАнагури дица, нужеда ракiАлда гъечiИщ гъеб? 6 Гъанже нужеда лъала, гъев вачiИне мех щвезегiАн, сунца ккун чiЕзавун вугевали. 7 Бахча-хъван жиндирго иш гъанжего гъабулеб буго гъеб квешлъиялъ. Амма гъеб ккун чiЕзабун бугев нухдаса нахъе вачинеГiАн, квешлъи загъирлъиларо. 8 Гъеле гъебмехалъ загъирлъила дов кiУдияб квешлъи гъабизе бугев чи. ТiадеГiанав Гiисаца тiАде пун иш лъугiИзабила гъесул, Гiиса вачiИналъул кiОдолъиялъ хвезавила гъев. 9 ВачiУн гъев чияс, илбисалъул къуваталдалъун, батiИ-батiИял гъересиял мугiЖизаталги Гiаламаталги рихъизарила. 10 БатiИ-батiИяб хiИлла-рекiКiАлдалъун гуккила жидедаго тiАде тамихiГi цiАлеб бугел Гiадамал. Гъедин ккела жиндалъун хвасарлъизе рукiАраб хiАкъабщинаб гъезие бокъуларелъул ва гъез гъебги нахъчiВалелъул. 11 Гъеб сабаблъунин Аллагъас гъезухъе битiУлеб гъел къосинарулеб къуват ва гъересиялда гъел божизарулел. 12 Гъедин хiАкъабщиналдаги божичiОго, квешабщиналдаса лазат-кеп босаразе тамихiГi гъабила! 13 ТiадеГiанасе рокъулел нуж сабаблъун ккун нижеца кидаго Аллагъасе рецц гъабула, вацал, тiОцере хвасарлъулеллъун Аллагъас нуж тiАса рищун ругелъул. Нуж хвасарлъила – Илагъияб РухiАлъ нуж

рацїџалъизаридал ва хїакъабщиналда божидал. ¹⁴ Аллагъас нуж тїаса рищана, нижеца бицараб Рохалил хабаралъухъ гїенеккидал. Тїадегїанав Гїиса Масихїил машгьурлъи нужехъеги цвезейин нуж тїаса рищарал. ¹⁵ Гьединлъидал, вацал, нуж къвакїун чїа ва вагїза-насихїатаздаги кагътидаги нижеца малъараб хїакъабщинаб къуричїого ккве. ¹⁶ Тїадегїанав Гїиса Масихїица ва жиндие нилъги рокъарав, къин гьечїеб къвакїици шулияб хьулги нилъее жиндирго баркатгун къурав нилъер Эмен – Аллагъасги ¹⁷ нужер ракїал къвакїизареги ва лъикїал ишазулъги рагїабазулъги нужее квербакъаги.

3 Ахиралдаги, вацал, нижеца Аллагъасда гьаре Тїадегїанасул хїакъалъулъ хабар хехго тїибитїизабизеги, нужер гьенибго гїадин, машгьурлъуледухъ гьеб хабар гїадамаз къабул гьабизеги нижее квербакъеян. ² Киналго гурелъул божулел ругел, – пасатал ва квешал гїадамаздаса ниж цїунейиланги гьаре. ³ Къураб рагїи кколев Аллагъас нужер ракїал къвакїизарила ва квешлъиялдаса цїунила. ⁴ Тїадегїанас нижерги ракїичїезабулеб буго нижеца малъарабщинаб нижеца гьабулеб букїиналдаги хадубккун гьабизе букїиналдаги. ⁵ Аллагъас нужер рекїелъе лъугьинабеги жиндирго гїадинаб рокъици ва Масихїил гїадинаб сабруги. ⁶ Тїадегїанав Гїиса Масихїил цїаралдалъун нижеца нужеда лъазабулеб буго, вацал, кївахїалалщинал ва нижеца гьениб малъарабщинабги босичїел нужер агьлуялъул

чагїаздаса рикїкїад чїайилан. ⁷ Нужедаго лъалелъул нижедаса мисал босун хъвадизе кколеблъи. Ниж гьенир ругеб мехалъ нижег кївахїаллъи бихъичїогури нужеда. ⁸ Чияр хинкї-чедалде ккун рукїинчїо ниж гьенир, къаси-къад чїечїого хїалтїана нужер лъиданиги раччун рукїинарилан. ⁹ Нужеца хъихъейилан абизе ихтияр букїаниги, ниж гьедин хъвадана, нижедасан мисал босизе букїине. ¹⁰ Ниж гьенир ругеб мехалъ нижеца абулаангури нужеда: хїалтїизе бокъуларев чи кваначїого чїайилан. ¹¹ Нижеда рагїидалха гьенир ругин кївахїалал ва кколелъуре раккун квалквал гьабулел цо-цо гїадамал. ¹² Тїадегїанав Гїиса Масихїил вакиллъиялдалъун гьединачагїазда гїайибги чїиван, нижеца лъазабулеб буго: нужерго квералъ бетїербахъици гьабун, гїодоре риччан чїайилан. ¹³ Цинги, вацал, лъикїлъи гьабун свакаге нуж. ¹⁴ Гьаб кагътида нижеца хъваралъухъ гїенеккуларев чиясдеги кївар къечїого тоге. Живго намуслъизе, гьесулгун гьоркъоблъи гьабуге. ¹⁵ Амма тушманлъи лъазабичїого, вацасе гїадин, бадибчїивай гьабе гьесие. ¹⁶ Нилъ ракълиде рачарав Тїадегїанас ракълида таги нуж кїдаго ва сундулъго. Биччанте Тїадегїанав нужеда киназдаго цадахъ вукїине. ¹⁷ Дирго квералъ хъвалеп буго: Павелл рахъалдасан салам буго нужеде. Гьадин чанго рагїи хъвала дица щибаб кагътида, гьанибги хъвалеп буго. ¹⁸ Нилъер Тїадегїанав Гїиса Масихїил баркат лъеги нужеда киназдаго!

Тимофейихъе 1

1 Гъаб буго МасихІ ГІсал чапар Павелил кагъат. Ниль хвасар гъарурав Аллагъасе ва нильер хъул лъолеу МасихІ ГІсае бокъана дун чапарлъун вукІине. Кагъат хъвалеб буго ² божи-иманалдалъун унго-унголъунги дие васлъун лъугъарав Тимофейиде. Эмен – Аллагъасдасан ва нильер ТІадегІанав МасихІ ГІсадасан рекъел, баркат ва гурхІел насиблъаги дие! ³ Дун Македониялде унаго дица дуда гъарана Эфесалда чІайилан ва ГІадамал къосинарулел насихІатал тІокІалъ гъаругейин абун цо-цо чагІазда лъазабейилан, ⁴ рукІунарел-лъугъунарел жал рицунгейилан, анкьумумузул цІарал рехсон заман инабугейилан. Гъеб сабаблъун ГІемер дагІбаги ккола. Аллагъас нилье бихъязабураб ва иманги лъун нильеца гъабулеб бугеб ишалъе щибго пайда гъечІо гъелъул. ⁵ Нильеца гъедин малъулеб буго, ракІ-ракІалъулаб рокъиги, бацІадаб намусги, унго-унгояб божи-иманги цІикІКІине бокъун. ⁶ Цо-цо чагІазуль гъеб хутІун гъечІо. Гъел машгъуллъун руго ГІадада ва ГІемер гаргадиялде. ⁷ Гъезие бокъун буго Мусал Къануналъул мугІалимзабилъун рукІине, амма лъаларо жидеца бицунелъул хІакъикъат ва жидедагоги бичІчуларо гъедин ракІчул ГІадамазда лъазабулеб бугеб жоялъул маГІна. ⁸ Нильеда лъала Къанун лъикІаб жо букІин, битІун пайда босулеб бугони. ⁹ Лъала къанунал ритІухъго хъвадулезе ГІоло рахъулареблъиги. Гъел рахъун руго квешал ва мутІигІлъуларел, пасатал ва мунагъазукъа хІинкъуларел, Аллагъ какулел ва Аллагъасдаса ратІалъарал, эбел-эмен чІвалел ГІадамазе; чІвадарухъабазе, ¹⁰ хъахІбаял ГІадамазе цоцаздасан босадул лазат босулел бихъиназе, ГІадамал рикъулезе, жидерго гъаги хвезабун, гъересиго нугІлъи гъабулезе ва битІараб нухдаса гъетІаралщиназе. ¹¹ БитІараб нух ккола гъардарав Аллагъасул къудраталъул хІакъалъуль диде божилъи гъабураб Рохалил хабаралъул нух. ¹² Дие къуват къурав нильер ТІадегІанав МасихІ ГІсае рецц! Гъес дун божизе бегъулевлъун рикІКІана ва жиндие хъулухъ гъабизе тІадкъана дида – ¹³ цебе кидаялиго жив какарасда, жив хІакъир гъавун, хадув лъугъарасда ва жив къварид гъавурасда. Доб кинабго дица дирго лъавукълъиялдалъун ва божунгутІиялдалъун гъабулеб букІиндал, гурхІана

дида Аллагъ. ¹⁴ Нильер ТІадегІанасул баркат гъарзалъана дие. МасихІ ГІсаде цолъидал божи-иманги рокъиги цІикІКІана дир рекІель. ¹⁵ Гъале нильеца тІубанго къабул гъаризе кколел хІакъал рагІаби: МасихІ ГІса дуниялалде вачІана мунагъ-хІакъалъул агълу хвасар гъабизе ва гъале дунги вуго гъезда гъоркъоса бищунго кІудияв мунагъчи. ¹⁶ Аллагъасе бокъана дида – бищунго цІикІКІун мунагъал гъарурав чиясда – МасихІ ГІсаца цІоб лъезе. Бокъана гъесде иман лъун, цІияб ГІумру насиблъаразе дун мисаллъун лъугъине. Гъединлъидалин Аллагъ дида гурхІарав. ¹⁷ Даимаб реццги цІарги абадияв парччахІасе – холарев-унарел, вихъуларел ва цохІо вугев Аллагъасе! Амин. ¹⁸ Тимофей, дир вас, цо кидаялиго дур хІакъалъуль Аллагъасдасан рещтІарал рагІабиги ракІалде щун, гъадианаб тІадкъай къолеб буго дица дие! Гъел рагІабиги ГІадахъ росун вагъе, мун ГІадиана чи вагъизе кколеб куцалъ, ¹⁹ божи-иманалъул ва намус бацІцІалъиялъул ярагъги борчун. Цо-цо ГІадамаз ГІодобе рехун буго гъеб ярагъ, ва гъезул божи-иманалъул гамаги ралъдалъ гъанкъана. ²⁰ Гъединазда гъоркъор руго Гъименейги Александрги, дица гъел рехана илбисалъул ханлъиялде, Аллагъ какулел ГІамал тезабизелъун.

2 Гъеле гъедин, сундасаго цебе, дица гъарулеб буго: нужеца дугІадуль киналго рехсе, Аллагъасда гъаре гъезда тІасалъугъайилан, гъезде баркат рещтІинабейилан. ДугІадуль Аллагъасе реццги гъабе. ² ДугІадуль рехсе парччахІзабиги киналго хІакимзабиги. Гъедин гъабун, нильер ГІумру букІина ГІодобе биччараб ва ракълилаб, муъминлъиги цІикІКІараб, къадру-къимат борхараб. ³ Гъеб буго ниль хвасар гъарулев Аллагъасда цебе лъикІаб ва гъев разилъулеб иш, ⁴ гъесие бокъун бугелъулха киналго ГІадамал хвасарлъизе ва хІакъабщинаб лъаялде рачІине. ⁵ - ⁶ Аллагъ цо вуго, Аллагъасул ва инсанияталъул гъоркъохъанги цо Инсан вуго. Гъев ккола киназулго рецІалие живго къурав МасихІ ГІса. Гъебги ккола Аллагъас хъвараб заманалда загъирлъараб ГІаламат! ⁷ Гъединлъидал Аллагъас дун витІана божи-иманалъул ва хІакъабщиналъул хІакъалъуль цогидал халкъазда бицине илчилъун, чапарлъун ва насихІатчилъун. Дица гъереси бицунел гъечІо,

дица битІараб бицунеб буго! ⁸ Дие бокъун буго бихъиназ кидаго ва кибго гъари-дугІаялъе кверал цере кквезе раціІадал къасдалгун, рекІель ццин гъечІого ва дагІба-къец гъечІого. ⁹ Риччанте руччаби гІадатго ретІа-къан рукІине, риччанте гъел берцинлъизе баціІадаб намусалъги лъикІаб гІамалалъги. БотІрол рас къачІаялъ, меседаль ва жавгъар-якъуталь, чІухІараб ратІлица гуру гъел берцинлъизе кколел, ¹⁰ гъел берцинлъизе ккола Аллагъасе гІбадат гъабулел руччабазда рекъолебщиналдалъун, ай лъикІал ишаздалъун. ¹¹ Йиччанте чІужугІадан, юціІун чІун, тІубараб мутІигІлъигун, вагІза-насихІаталъухъ гІенеккизе. ¹² Дица чІужугІаданалъе изну къоларо насихІат гъабизе. Гъедин бихъиназда тІад кверщел гъабизе бегъуларо гъель. ЙиціІун чІайилан абе! ¹³ ТІоцеве Адам вижидалха, ХІава цинги йижана. ¹⁴ Адам гуру къосинавурав, чІужугІадан къосинаюна. Гъель Аллагъасул амру тІубазабичІо. ¹⁵ Амма гъейги хвасарлъизе йиго лъимал гъаридал, гъайгъай, гъель гІумру божи-имангун ва рокъигун, баціІадго ва цІодорго тІамулеб бугони.

3 Гъале къучІаб калам: бетІерлъи гъабизе ният-къасд ккей цІакъ лъикІаб иш буго. ² Иман лъуразе бетІерлъи гъабизе ккола багъана-гІайиб чІвазе бакІ гъечІого гІумру гъабулев, цо нухаль гурони чІужу ячинчІев, сабруяв, цІодорав, гІадлу-тадбир бугев, гъалбал хирияв, насихІат гъабизе бажарулев чияс. ³ Гъев вукІине бегъуларо гъекъолдухъан, вагъизе бокъулев чи. ВукІине ккола хІеренав, питна гъабуларев, гІарцуда хадув лъугъунарев чи. ⁴ ВукІине ккола рукъалъул агъуялъе гІадлу гъабизе кІолев, гІинтІамулел ва сундулъго хІурмат-къадру бугел лъималазул эмен. ⁵ Жиндирго рукъалъул гІадамазе гІадлу гъабизе кІоларев чиясда Аллагъасде иман лъуразул агъуялъул тІалаб гъабизе кІвеладай? ⁶ Гъев вукІине бегъуларо цІидасан иман лъуразда гьоркъоса чи, – гъев цІакъго чІухІила, ва илбисалъе гІадианаб гІазабги хІакълъила гъесие. ⁷ Нильер агъуялда гьорлъ гъечІезда гьоркъобги лъикІаб цІар-рецц букІине ккола гъесие гъабулеб, гъечІони – гІадамаз кІалухъ вахъила ва илбисалъул къорикъе ккела. ⁸ Гъесул кумекчагІиги рукІине ккола къадру-къимат бугел, къураб рагІуе хисуларел, чагъир гІемер гъекъоларел, хІарамаб бечелъиялда хадур лъугъунарев, ⁹ цебе бальгояблъун букІун, гъанже нильее загъирлъараб божи-иманалдаса къуруларел ва намус баціІадал гІадамал. ¹⁰ Гъезулги цебеккунго хІалбихъизе ккола, ва гъезул щибниги квешлъи бихъичІони, хъулухъ гъабизе тезе бегъула. ¹¹ Гъезул лъудбиги рукІине ккола адаб-хІурматалъе мустахІикъал, маці гъабуларел, гъекъолдуларел, сундулъго божилъи

гъабизе бегъулел. ¹² Гъел кумекчагІиги рукІине ккола цо нухаль гурони чІужу ячинчІел ва лъималазеги рукъалъул гІадамазеги гІадлу къезе лъалел. ¹³ Жидеца хъулухъ лъикІ гъабулеб бугилан гІадамазда гьоркъоб къимат борхараз хІинкъичІого бицине бегъула МасихІ ГІисаде бугеб божи-иманалъул хІакъалъулъ. ¹⁴ КватІичІого духъе вачІине рес ккелилан дир хъул бугониги, хъвалел руго дица гъал насихІатал, ¹⁵ нагагъ дун вачІине кватІани, нужеда лъан букІине Аллагъас тІаса бищараб агъуялда, ай абадияв-даимав Аллагъасде иман лъуразул агъуялда гьоркъор кин хъвада-чІвадилелали. Гъеб ккола хІакъабщиналъул хІубиги сангарги. ¹⁶ Лъилниги щаклъи ккезе бегъуларо нильер божи-иманалъул кІудияб бальголъи букІиналда. Дов вуго инсанасул чорхолъ Аллагъас жив загъир гъавурав, Илагъияб РухІалъги жив ритІухъ гъавурав, Малаикзабаздаги жив вихъарав, Халкъаздаги жиндир хІакъалъулъ лъазабурав, Дуниялалдаги жинда божарав, Живги Аллагъасул къудраталдалъун зобалазде восун арав.

4 Илагъияб РухІалъ якъинго бицунеб буго ахираб заманаялда цо-цо гІадамал божи-иманалдаса руссинилан. Гъел руссина гьерсал рицунел жундузде, гъел нахърилълъина шайтІабаз малъаралда. ² Гъел къосинарила намусги яхІги хІатІикъ мерхъарал, ххвелал гъаризе гъунар бугел гьерсихъабаз. ³ Гъез лъудби рачине гъукъула, цо-цо нигІматал кваназе изну къоларо – хІакъабщиналда божулел ва гъеб лъалел гІадамаз баркала къун кваназе Аллагъас гъел нигІматал рижун ругониги. ⁴ Аллагъас бижанщинаб жо лъикІаб буго, баркала къун кваналев щибго жо нахъчІвазе бегъуларо. ⁵ Гъеб хІалаллъизабула Аллагъасул каламалъги нильер дугІаялъги. ⁶ Диналъул вацазда гъедин малъани, мун вукІина МасихІ ГІисае хъулухъ гъабулев лъикІав чилъун. Божи-иманалъул рагІабазулги мун нахъвилълъарал лъикІал насихІатазулги две пайда бахун букІин бихъила. ⁷ Мун рикІкІад чІа Аллагъ рикІкІунарезул гьересиял ва херал руччабазул гІадианаб харбаздаса. Мунго ругъун гъаве хІакъаб муъминлъиялъе. ⁸ Черх къвакІизабиялъул пайда цо-цо мехаль гурони букІунаро, муъминлъиялъул пайдайин абуни кидаго букІуна. Гъелъул пайда букІина дунялалдаги ахираталдаги. ⁹ Гъел руго нильеца къабул гъаризе кколел хІакъал рагІаби. ¹⁰ Гъелъие гІололъидал ниль гъеж гурун хІалтІулел ругел, къеркъолел ругел, абадияв-даимав Аллагъасде хъулги лъун. Гъес хвасар гъаруна киналго гІадамал, хасго иман лъуралал. ¹¹ Гъаб кинабго рагІалда чІезабун амру гъабе ва малъе гъезда. ¹² ГІолохъанчи вугилан мунго гъез рикІкІинчІого тезе чІоге. Иман лъуразе мун мисаллъун вукІа

бицунеб рагІулъги, гІамал-хасияталъулъги, рокыиялъулъги, божи-иманалъулъги, вацІцІалъиялъул рахъалъги. ¹³ Дун гъениве вачІинегІан ТІухъдул цІалиялде, вагІзабазде ва насихІатазде машгъуллѐе. ¹⁴ Аллагъасдасан рещтІаралда рекъон, иман лъуразул агълуялъул бутІруз, дугІаги гъабун, тІад кверги лъун тІамураб мехалъ, Аллагъасул амруялдалъун дуге насиблъараб гъунаралдаса пайда босичІого чІоге. ¹⁵ Гъеб кинабго тІадчІун ва ракІ-ракІалъго гъабе. Цинги киназдаго бихъила дур иш цебетІолеб букІин. ¹⁶ Дуца халккве дудаго хадубги дуца малъулелда хадубги. Гъеб ишалдаса кьурун гали тІамуге, гъелдалъун дуца мунгоги духъ гІенеккаралги хвасар гъарила.

5 ГІумруялъ дудаса цІикІІарав чиясе хъачІго бадибчІвай гъабуге, инсудехун гІадин кІалъан малъе гъесда. Дудаса гІолохъанал гІадамаздаги вацазда гІадин кІалъай. ² ЦІикІІарал руччабаздехун кІалъай эбелалдехун гІадин, гІолохъаназдехун кІалъай яцазда гІадин, намусги вацІцІалъиги цІунун. ³ ХІакъикъаталдаги кумекалде хІажатал къоролруччабазул тІалаб-агъаз гъабе. ⁴ Къоролалъул лъимал яги лъималазул лъимал ругони, риччанте гъел ругъунлъизе божи-иман лъидасаго цебе жидерго рукъалъул агълуялда бихъизабизе, эбел-инсул ва кІудабазул тІалаб-агъаз гъабизе. Гъеб буго Аллагъ разилъулеб гІамал. ⁵ Кумекалде хІажалъарай ва тІалаб гъабизе чи гъечІого хутІарай къоролалъ, цохІо Аллагъасде хъул лъун, къасиги къадги дугІа гъабун, гъесдасан кумек гъарула. ⁶ Амма жиндиего лазаталъе гІоло гІумру гъабудей йигей къоролай ккола чІаго йикІаго хварай гІадан. ⁷ Гъаб кинабго тІубазабизе тІаме дуца гъел, гъезул гІумруялда гІайиб чІвангутІизе. ⁸ ГІагарлъиялъул, хасго рукъалъул агълуялъул тІалаб-агъаз гъабударев чи божи-иманалдаса ватІалъула ва иман лъечІездасаги квешлъула. ⁹ СияхІалде росе лъабкъого сонги барал, цо нухалъ гурони росасеги инчІел, къоролзаби. ¹⁰ Гъел рукІине ккола лъикІал ишаздалъун машгъурлъарал, лъималазе тарбия кьурал, гъалбал рокъулел, диналъул вацазул хІатІал хІурудаса чурулел, къварилъи ккарасе кумекалъе ратарал ва лъикІалщинал ишал жидеца гъарулел рукІарал руччаби. ¹¹ ГІолохъанал къоролруччаби сияхІалде росуге. Жидерго гъава бергъун МасихІидаса рикІІалъараб мехалъ, росабазе ине бокъула гъезие, ¹² ва гъезда тІаде ккола росасе инарилан букІараб къотІи хвелялъул гІайиб. ¹³ Гъединго гъел ругъунлъула хІалтІичІого чІезе ва цо авалалдаса цогидалде хъвадизе. КІвахІаллъарал гІечІого, гІадамазда нахъасан гаргадизе ругъунлъула, чияр ишазде гъоркъоре лъугъуна,

бицине рекъечІебги бицуна. ¹⁴ Гъединлъидал дица гІолохъанал къоролруччабазе гІакълу кьолеб буго росабазе айилан, лъимал гъарейилан, рукъалъул магІишаталде руссайилан ва тушманзабаз квешаб цІар чІвазе рукІунгейилан. ¹⁵ Илбисалда нахърилълъун къосарал цо-цо къоролруччабиги ругелъулха. ¹⁶ Диналъул яцалъул ругони къороллъун хутІарал гІагарал руччаби, биччанте гъезул тІалаб-агъаз гъель гъабизе. Иман лъуразул агълуялъе бигъалъила жалго цохІо хутІарал къоролруччабазе кумек гъабизе. ¹⁷ Иман лъуразул агълуялъул ишал тІуразарулезе, хасго вагІза-насихІаталъе хІалтІулезе, кІиго бутІаялъ цІикІІун къезе ккела мухъ. ¹⁸ ТІухъдузда хъван бугелъулха: «Лал бокъунеб бугеб оцол кІалалда таргъа баге» ва «ХІалтІухъан мухъ къезе мустахІикъав вуго», – ян. ¹⁹ Иман лъуразул агълуялъул бутІрузда тІасан бачІараб гІарза гІадахъ босуге, гъеб битІараб букІин кІиго яги лъабго нугІас чІезабичІони. ²⁰ Мунагъ гъабудел гІадамалин абун, тІолабго агълуялда цере къватІир чІвазаре, гъелъухъ балагъун цогидалги хІинкъизе. ²¹ Аллагъасда, МасихІ ГІисада ва тІаса рицарал малаикзабазда цебе дица дуда лъазабулеб буго гъал насихІатазда рекъон хъвадейилан, щивниги ватІа гъавугейилан, лъиениги тІокІлъи гъабугейилан. ²² Щивниги хълухъалъе вачине тІад квер лъезе гІедегІуге. Цогидал гІадамаз мунагъалъукъе кколеб иш гъабудел бугони, мун гъелда гъоркъов гІахъаллъуге. Мунго вацІцІадго цІуне. ²³ Жибго лъим тІокІаб гъекъоге дуца, дагъа-дагъаб чагъир жубай, дур чехъ унтараб бугелъул ва гІемерисеб мехалъ мун лъикІ гъечІого вукІунелъул. ²⁴ Цо-цо чиясул мунагъал гъанжего рихъулел руго ва Аллагъасул судалде гъесда цере-цере унел руго. Цогидаз жидерго мунагъал хадур рехъерхъулел руго. ²⁵ Гъединго лъикІал ишалги: цоял гъанжего рихъулел руго, цогидал рихъулел гъечІо, амма кингоги гъел лъачІого хутІуларо.

6 Лагълъиялъул къили гъодида бугез кІвараб хІалалъ хІурмат гъабизе ккола жидерго бетІергъабазул, – Аллагъги нилъер божи-иманги гІадамаз какунгутІизе. ² Лагъзадерил бетІергъабаз иман лъун бугониги, жал диналъул вацал ругилан лагъзадерица адаб рехизе бегъуларо. Дагъабги жигар бахъун хъулухъ гъабизе биччанте, гъез хъулухъ гъабудел бугелъул иман лъурал ва Аллагъасе рокъулел гІадамазе. Гъаб кинабго малъизе ва гъезул рекІелъе лъугъинабизе ккола дуца! ³ Цо лъицаниги гъересинасихІат гъабудел бугони, нилъер тІадегІанав ГІиса МасихІил хІакъал рагІабаздаса, унго-унголъун Аллагъасе гІибадат гъабиялдаса щивниги кьурулев вугони, ⁴ гъев ккола чІухІи-пахрулъиялъул цІурав ва щибго

бичІчуларев чи. ЖахІдаги, кьалги, хъандейги, квешал щакдарабиги рижубеб дагІба-рагІиялде ва рагІабазул магІна сабаблун къацандиялде бугеб хІасраталъ унти ккезабун букІуна гьединав чиясда. ⁵ Гьелдалъун бижуба гІаданиб нах гьечІел ва хІакъабщинаб жидехъа биларал гІадамазул нахъаса къотІи гьечІеб къец. Гьезда ккола божи-иман бугин жалго бечелъиялъе баккараб ицц. ⁶ ХІакъикъаталда божи-иман кІудияб бечелъи буго гІицІго жидер бугеб жоялда ракІ разилъизе лъалел гІадамазе. ⁷ Нилъеца дунялалде щибго босун бачІунарелъулха ва гъаниса щибго цадахъ босизеги нилъеда кІоларелъул. ⁸ Квине квенги ретІине ретІелги бугони, гьелда разилъун рукІина! ⁹ Бечелъизе бокъарал гІадамал къосуна, ГІемерал гІантал ва заралиял къасдазул къорикъе ккола. Гьел къасдаз гІадамал рехула гьел гъурулел ва хвезарулел карачалабалъе. ¹⁰ Киналго квешлъабазул аслу-къучІ ккола гІарац бокъи. Руго гІадамал гІарцуда хадур лъугъунаго божи-иманалъул нухдаса тарарал ва гІакъуба-къварилъабазул чІораз рекІеда ругъун лъезе биччарал. ¹¹ Амма мун, Аллагъасул лагъ, гьелдаса лъуте! Дуца тІалаб гъабе ритІухълъи, унго-унгояб муъминлъи, божи-иман, рокъи, къуркъунгутІи, хІеренлъи. ¹² Божи-иманалъе гІоло къеркъе! ГІемерал нугІабазда себе дуца лъикІаб къагІидаялъ дурго божи-иманалъул бицинда, Аллагъас дуге насиблъизабуна абадияб гІумру. Гьеб шапакъаталдаса махІрумлъизе чІоге! ¹³ Щибаб жо

бижарав Аллагъасе гІоло ва Понтий Пилатида себе лъикІаб къагІидаялъ божи-иманалъул бицарав МасихІ ГІисаеги гІоло гъарубеб буго дуда, ¹⁴ нилъер ТІадегІанав ГІиса МасихІ вачІинегІан ритІухъго ва гІайиб чІвазе бакІ гьечІеб хІалалъ тІуразарейин Аллагъасул амруял абун. ¹⁵ ЦІараб болжалалда Аллагъас гьев загъир гъавила. ЦохІо вугев ХІакимас, парччахІабазулги ПарччахІас, ханзабазулги Ханас – Гъардарав Аллагъас загъир гъавила. ¹⁶ ЦохІо гьесие хвел гьечІо, гьев вуго лъиданиги гІагарлъизе кІолареб Нуралъулъ. Гьев лъиданиги вихъичІо ва вихъизе ресги гьечІо. Абадияб реццги цІарги гьесие. Амин. ¹⁷ Гъаб дунялалда бечедго ругезда лъазабе гІамал кІодолъугеян ва хехго тІаса унеб бечелъиялде хьул лъогейилан. Нилъ разилъизелъун къваригІанщинаб гъарзаго кьолев Аллагъасде хьул лъейилан абе. ¹⁸ ЛъикІлъи гъабизе тІаме гьел, риччанте лъикІал ишаздалъун бечелъизе. Риччанте квер биччарал рукІине, цогидазе къезе кидаго хІадурал рукІине. ¹⁹ Гъедин бакІарейин абе жиндалъун унго-унгояб гІумру насиблъубеб ва букІинеселъул шулияб къучІлъун кколеб хазина. ²⁰ Дуге божилъи гъабун бугебщинаб цІуне, Тимофей, дуца. Аллагъ рикІкІунарезул чІандахабаралдаса ва гІадамаз гьересиго «лъай» абун цІар лъуралда тІасан дагІбадиялдаса рикІкІалъе. ²¹ Гъеб лъай жидель бугилан чІун, цо-цо гІадамал божи-иманалъул нухдаса тарана. Аллагъасул баркат лъеги нужеда!

Тимофейихъе 2

1 Аллагъасе бокъун Масихі Писал чапарлъун лъугъарав Аллагъас гІаламалъе къелин абун букІараб ва гъанже Масихі Писадалъун загъирлъараб абадияб ГІумруялъул хІакъалъулъ Хабар бицине витІарав Павелил рахъалдасан ² дие хирияв вас Тимофейиде. Эмен – Аллагъасдасан ва нилъер ПІадегІанав Масихі Писадасан рекъел, баркат ва гурхІел насиблъаги дуге! ³ Къасиги къадги гъоркъоса къотІичІого дир щибаб гъаридугІаялъулъ мун ракІалде щвараб мехалъ, дица рецц гъабула дир умумузго гІадин, ракІбаціцІадго жиндие хъулухъ гъабулев Аллагъасе. ⁴ Дида ракІалда буго дур бадисан чвахараб магІу, ва дун урхъун вуго, мунги вихъун, ракІ-ракІалъго вохизе щвеялъухъ. ⁵ Дида ракІалде щола дур унго-унгояб божи-иман. Гъеб цебего тІинкІана дур кІодо Лоидал ва дур эбел Эвникал рекІелъе. Дир ракІчІола дур рекІелъги гъеб букІиналда. ⁶ Гъеле гъединлъидал дица дуда ракІалде щвезабулеб буго: дица тІад квер лъун Аллагъасдасан дулъе лъугъараб махщел-гъунаралъул цІа боркъизабе. ⁷ Аллагъас нилъее хІинкъун чІеялъул гуреб, къуваталъул, рокъул ва цІодорлъиялъул рухІин къун бугеб. ⁸ Мун рекІекълъуге нилъер ПІадегІанасул хІакъалъулъ нугІлъи гъабулеб букІиналдасаги, гъесде иман лъей сабаблъун дун туснахъалда вукІиналдасаги намуслъуге. Аллагъас дугеги сабру къун бугелъул, дуцаги хІехъе Рохалил хабар сабаблъун дие бугеб гІадианаб гІазаб-гІакъуба. ⁹ ТІасаги рищун, гъес нилъ хвасар гъаруна ва раціцІалъейилан лъазабуна, нилъер ишазухъ балагъун гуреб, гъесие бокъидал ва нилъеда гурхІидал. Масихі Писадалъун гъеб баркат нилъее Аллагъас къун букІана дуниял бижилелдего. ¹⁰ Гъанже гъеб загъирлъана нилъ хвасар гъарурав Масихі Писа вачІиналдалъун. Гъес хвел хвезабуна ва Рохалил хабар рещтІарабго гІаламалъе абадияб ГІумруги загъирлъизабуна. ¹¹ Гъеб Рохалил хабар бицине чапарлъун, илчилъун ва мугІалимлъун витІана Аллагъас дун. ¹² Гъеб сабаблъунин дица гъадианаб гІазаб-гІакъуба хІехъолеб бугеб. Амма дун гъелдаса рекІекълъуларо. Дида лъала лъида дун божаравали ва дир ракІчІола диде божилъи гъабураб жо гъес Къиямасеб къо чІезегІан цІунизе букІиналда. ¹³ Дица дуда малъарал хІакъал рагІаби

къуричІого ккве дуца. Риччанте гъел дуге мисаллъун рукІине. Масихі Писагун цолъун, божиги рокъиги цІуне. ¹⁴ Нилъель бугеб Илагъияб РухІалъул къуваталдалъун дуде божилъи гъабураб лъикІабщинабги цІуне. ¹⁵ Дуда лъала Асия вилаяталда киназго, гъездаго цадахъ Фигелицаги Гъермогеницаги, диде мугъ рехараблъи. ¹⁶ БетІергъанасул цІоб лъеги Онесифорил кинабго рукъалъул агълуялда: чанги дир рекІее хІалхъи лъугъинабуна гъес ва дун туснахъалда вукІиналдасаги намуслъичІо. ¹⁷ Рималде вачІараб мехалъ, дун валагъизе хІаракат бахъана ахирги дун ватизегІан. ¹⁸ Къиямасеб къоялъ БетІергъан гурхІаги гъесда! Эфесалда гъес дие гъабунщинаб кумек лъидасаго лъикІ лъала дуда.

2 Аллагъасул баркаталъул къуват-гуч гъарзаго щвезе ккола, дир вас, дуге. Гъеб нилъее щола Масихі Писаде цолъиялдалъун. ² ЦІакъго гІемерал нугІзал ругеб бакІалда дидасан дуда рагІанщинаб жо дуца бице божизеги бегъулел, цогидазда малъизе махщелги бугел гІадамазда. ³ Масихі Писал ритІухъав рагъухъанас гІадин, гІазаб-гІакъуба хІехъезе хІадурго вукІа. ⁴ Чабхъеналда гІахъаллъарав рагъухъан магІишатиял ишазде машгъуллъуларо, жив бодулъе ахІарав цевехъан разилъизавизе хІаракат бахъула гъес. ⁵ Гугарухъанасеги бергъенлъиялъул гор щоларо, букІине кколеб къагІидаялъ гъев гугаричІони. ⁶ Гъединго гІетІ тІун хІалтІарав хурухъанасеги тІоцебе щвезе ккола хуриса бачІаралъул бутІа. ⁷ Дир рагІабазул пикру гъабе дуца. Кинабго бичІчІизе кумек гъабила дуге ПІадегІанас. ⁸ Давудил наслуялъул вас ПІаса Масихі ракІалдаса ине виччаге. Гъев хваралъуса вахъиналъул бицунеб Рохалил хабар тІибитІизабулеб буго дица. ⁹ Гъеб сабаблъун гІазаб буго дие – такъсирчиясда кинигин, рахсал ран руго. Амма Аллагъасул каламалда рахсал разе кІоларо! ¹⁰ Гъединлъидал дица кинабго хІехъолеб буго тІаса рищаразе гІоло – Масихі Писаде цолъун, гъезие абадияб къудратги хвасарлъиги щвезе. ¹¹ ЦІакъ ритІухъал рагІаби руго: Гъесда цадахъ нилъ хун ратани, Гъесда цадахъ чІагоги рукІина, ¹² Нилъеца хІехъолеб бугони, Гъесда цадахъ парччахІлъиги гъабизе буго, Нилъеца Гъесдаса инкар гъабун, Гъесги

нилъедаса инкар гъабила, ¹³ Нилъеда божизе бегъичІониги, Гъесда божизе бегъула, Жинцаго жиндасаго инкар гъабизе кІоларелъул Гъесда. ¹⁴ Гъездаги рагІалде щвезабе гъеб. Аллагъасда цебе кидаго къварун лъазабе гъезда гъодорал рагІабазул рахъалъ дагІба-къец гъабугейилан. ГІенеккаразе гъелдасан, къосин гурони, пайда гъечІо. ¹⁵ Мун гІазаб-гІакъуба хІехъарав чи вугелъул, кІвараб хІалалъ хІаракат бахъе Аллагъ разилъизавизе. ЗахІматалдаса намуслъизе бакІ гъечІев ва хІакъаб рагІи гурони бицунарев хІалтІухъанлъун вукІа. ¹⁶ Иман гъечІел ва гъодорал харбал рикІкІад гъаре. Гъез гІадамал Аллагъасдаса цІакъго рикІкІалъизарула. ¹⁷ ГъересинасихІатчагІазул рагІаби тІиритІула, чорхол цо лага хъордони, цогидал лугбуздеги гъеб бахунеб гІадин. Гъединазда гъоркъор руго Гименейги Филетги, ¹⁸ – гъел хІакъаб нухдаса тарун руго ва гъез абулеб буго гІалам гъанжего хваралъуса бахъун бугилан, гъелдалъун цо-цоязул божи-иман кІалагъоркъе чІвалеб буго. ¹⁹ Амма Аллагъас тІамураб къучІ шулияб буго, къуричІого чІун буго, «Аллагъасда жиндиралго лъала» ва «БетІергъанасул цІар рехсаравщинав чи квешлъиялдаса рикІкІалъе!» абурал рагІабазул мугъруги буго гъеб къучІалда. ²⁰ Бечедаб рокъоб, гІарац-меседалъул гурегби, цІулал ва цагІил цІарагІи букІуна. Гъезул цояздасан щибаб къойил пайда босула, цогидал тун рукІуна бертин-тоялъул къоялъ къватІире рахъизе. ²¹ Квешабщиналдаса вацІцІад чІарав чи рельлъуна гъединаб, цо хирияб къоялъе къачІан бугеб цІарагІалда. Гъеб бацІцІадго хутІула, бетІергъанасе гъелдаса пайда бахуна ва лъикІалщинал ишазе ярагъуна. ²² ГІолохъанаб мехалда рекІелъе лъугъунел квешал къасдаздаса рикІкІалъе. РакибацІцІадго ТІадегІанасе тІагІат-гІибадат гъабулезда цадахъ хІаракат бахъе ритІухълъи, божи-иман, рокъи ва рекъел нужельго хутІизе. ²³ Гадалаб ва жагъилаб дагІба-рагІиялдаса рикІкІалъе, дуда лъала гъель къалде рачунеблъи. ²⁴ ТІадегІанасе хъулухъ гъабулев чиясда рекъараб гъечІо гъелда гъоркъов гІахъаллъизе. Гъев вукІине ккола киназдехунго ракІлъикІав, малъизе бажарулев ва сабруяв чи. ²⁵ Жинде дандечІаразеги гъес хІеренго-хІалимго гъабизе ккола насихІат. Щиб лъалеб, жидеца гъабуралдаса рекІекълъизе тІамила Аллагъас гъел ва хІакъабщинаб лъаялде рачина. ²⁶ Цинги гъел кантІила, илбисалъул амруялъе мутІигІлъиялдалъун гъел ккун рукІараб къорикъа рорчІила.

3 Цоги дуда лъай, Къиямасеб къоялде гІагарлъидал, захІматаб заман бачІине букІин.

² Гадамазе цохІо жалго рокъила, гІарацги бокъила,

жалго жидецаго реццила; гІамал кІодолъила, хъачІал рагІаби абила; эбел-инсухъ гІенеккиларо, баркала лъаларо, иман-диналдаса ратІалъила. ³ Гъел рукІина рекІелъ рокъиги гурхІелги гъечІел, мацІ гъабулел, пасатал, гІасиял, лъикІлъи рихарал, ⁴ хиянат гъабулел, тІасанккарал, чІухІарал чагІи. Аллагъ разилъизавичІого, жидерго чурхдул разилъизарила. ⁵ Рихъдаего Аллагъасда божулеллъун чІела, хІакъикъаталдайин абун, гъез божи-иман гІадахъ босуларо. Гъединал гІадамаздаса рикІкІад чІа мун. ⁶ Гъездаго рельлъарал руго гъанже цо-цо гІадамал. Чияр рукъзабахъе лъугъун, гъез жидеего мутІигІ гъарула мунагъазул гъир бакІлъарал, батІи-батІиял къасдаз къосинарурал, тохал руччаби. ⁷ Гъел руччаби кидаго цо щибалиго лъазабизейилан лъугъуна, амма киданиги хІакъабщиналда нахъгІунтІуларо. ⁸ Мусаде данде Яннесги Ямбресги чІарал гІадин, пасатаб пикруялъул гъел гІадамалги хІакъабщиналде дандечІун руго. Гъодораб батана гъезул божи-иман. ⁹ Амма гъезул иш битІун ккеларо. Дол кІиязулго гІантлъиги гІадин, гъезул гІантлъиги къватІибе загъирлъила! ¹⁰ - ¹¹ НасихІатал, хъвада-чІвади, цебе лъураб мурад, божи-иман, сабру, рокъи ва къохІехъей, гъединго Антиохиялда, Икониялда ва Листраялда дица хІехъезе ккараб хадурчІей ва гІазаб-гІакъуба – гъезул кинаб босун хал гъабуниги, мун кидаго дида хъолбохъ вукІана. Гъеб кинабгоги гІазаб-гІакъубаялдаса ТІадегІанас ворчІизавуна дун! ¹² МасихІ ГІисаде цолъун, бацІцІадго гІумру гъабизе бокъаралщиназеги букІине буго гъединаб гІазаб-гІакъуба. ¹³ Амма квешлъиги хІилла-рекІкІги гъабулел гІадамал дагъабги квешалде ина. Гъезги гуккулел руго – гъелги гуккулел руго. ¹⁴ Мунго чІа дудаго малъарабги тІубанго дур рекІеца къабул гъабурабги ккун. Дуда лъала дур мугІалимзаби щалали. ¹⁵ Лъимерлъудасаго лъана дуда Хириял ТІухъдул. Гъел ТІухъдузул гІакъиллъиялда кІола МасихІ ГІисаде божи-иманалдалъун мун хвасарлъулеб куц малъизе. ¹⁶ Киналго ТІухъдул – Аллагъасул калам буго. Гъез хІакъабщинаб малъула, тІекъабщинаб къватІиб чІвазабула, гъалатІ-хатІа битІизабула, ритІухъаб гІумруялъул хІакъалъулъ насихІат гъабула. Сундуего пайда буго гъезул. ¹⁷ Хириял ТІухъдуз Аллагъасе хъулухъ гъабулев чи камиллъизавула ва лъикІал ишазе хІажалъулебщинабги гъесие насиблъизабула.

4 Аллагъасда цебе ва чІагоязеги хваразеги суд гъабизе ПарччахІлъун вачІунев МасихІ ГІисада цебе дица кутакалда гъарулеб буго: ² санагІалъи бугеб мехалъги, гъечІеб мехалъги, Аллагъасул рагІи гІадамазда лъазабизе хІаракат бахъе. Дуца гъел божизаре, гъезие бадибчІивай гъабе, рекІелъ

сабругун малъе гъезда. Дарсал къолаго, кидагоги сабру гъабичІого тоге. ³ Жидеда битІараб малъулел ругел хІехъезе кІвечІого, гІадамаз рагІизе хІасрат бугебщинаб рагІизелъун жидедаго сверухъе мугІалимзабазул тІубараб бо бакІарулеб заман бачІине буго. ⁴ ХІакъабщинаб рагІизе бокъичІого, маргъабазухъ гІенеккила гъел. ⁵ Амма сундулъго дур сабру букІине ккола. ГІазаб-гІакъуба хІехъе. Рохалил хабар лъазабун, дурго иш гъабе, дурго хъулухъ тІубазабе. ⁶ Дир рахъалъ абун, хирияб бакІалда лъураб хъабиниса чагъир лъугІулеб гІадин, лъугІун унел руго дир гІумруялъул къоял. Къокъине заман гІагарлъун буго. ⁷ Дун лъикІго гугарана, дун чІчІалде щвезегІан векерана, дица божи-иман цІунана. ⁸ Аллагъ разилъизавидал, гъанже дие къачІан буго бергъенлъиялъул шапакъат. Къиямасеб къоялъ ТІадегІанас къела дие гъеб. Гъев вуго ритІухъав судияв. ЦохІо дие гуребги, гъев вачІиналъухъ гІащикъго ралагъун чІун ругелщиназеги къела гъес гъеб. ⁹ Дуца хІаракат бахъе хехго дихъе вачІине. ¹⁰ Гъаб дунялалде рокъи цІикІкІун дун рехун тана Демасица ва Фессалоникаялде ана. Крескент Галатиялде ана, Тит Далматиялде ана. ¹¹ Дида аскІов цохІо Лука хутІун вуго. Маркги цадахъ ваче дуца, дир хъулухъалъулъ гъес дие цІакъ кумек гъабула. ¹² Тихик дица Эфесалде витІана. ¹³ Мун

гъаниве вачІунаго, дуца босе Троядаялда Карпил бакІалда хутІараб дир гІаба, тІахъалги росе, хасго къухъдузда хъварал. ¹⁴ Маххул устар Александрица гІемераб квешлъи гъабуна дие. Гъесул ишазда рекъон жаза гъабеги БетІергъанас гъесие! ¹⁵ Мунги гъесдаса цІунун чІа, нилъеца лъазабулеб бугеб Хабаралде цІакъ гІасиге дандечІун вугин гъев. ¹⁶ ТІоцебе дие суд гъабулеб букІараб мехалда, кумекалъе щивниги вачІинчІо, киназго дун рехун тун вуго. Гъезул гІайиблъун рикІкІунгеги гъеб! ¹⁷ Амма ТІадегІанав ГІиса дида цадахъ вукІана. Гъес дие къуват къуна цогидал халкъаздаги Рохалил хабар тІубанго лъазабизе. ГъалбацІалъул гажаздаса хвасар гъавуна гъес дун. ¹⁸ ТІадегІанас дун кинабго квешлъиялдаса ворчІизавила ва щибго зарал ккечІого жиндирго Зобалазулаб ПарччахІлъиялде вачина. Гъесие абадияб рецц! Амин! ¹⁹ Салам бице Прискиллада ва Аквилада, гъединго Онесифорил тІолабго рукъалъул агълуялда. ²⁰ Эраст Коринфалда чІун вуго. Унтун вукІиндал, Трофим дица Милеталда тана. ²¹ Хасел тІаде щвелалде вачІине хІаракат бахъе. Дуде салам битІулеб буго Эвбулица, Пудица, Линица, Клавдияца ва киналго диналъул вацаз. ²² ТІадегІанас кидаго рехун тогеги мун! Аллагъасул цІоб лъеги нужеда!

ТИТИХЪЕ

1 Аллагъасул лагъ ва ГИса МасихИл чапар Павлица хъвалеб буго. ТIаса рищаразулъ божи-иман щулалъизабизе ва муъминлъиялде рачунеб хIакъаб нух гъезда бихъизабизе витIун вукIана дун. 2 Гъеб нухдасан ун, нильее абадияб гIумру насиблъиялде хъул буго. Жеги замана бижилелдего Аллагъас къотIи гъабун букIана ниль абадияб гIумруялде рачине. Аллагъасул рагIи хвезе рес гъечIо! 3 Ниль хвасар гъарулев Аллагъас, жинцаго болжал цIараб заманаялда гъебги загьир гъабун, дида гъелъул бицине тIадкъана. 4 Божи-иманалъулъ дунгун цолъун, хIакълъунго дие васлъун лъугъарав Тит, Эмен – Аллагъасул ва ниль хвасар гъарурав МасихИ Писал баркатги гурхIелги рещтIаги дуде. 5 Дица мун Криталда тун вуго гъениб жеги лъугIичIого хутIун букIараб иш лъикI гIуцIизе ва дица дуда лъазабун букIараб къагIидаялъ щибаб шагъаралда иман лъуразул агълуялъул бетIерги тIамизе. 6 Гъев вукIине ккола жинда гIайибги чIваларев, цохIо гурони лъадиги ячинчIев чи, гъесул рукIине ккола пасалъиялъулги мутIигIлъунгутIиялъулги рахъалъ кIалухъ рахъичIел муъминал лъимал. 7 Аллагъасул ишазул тIалаб гъабун тарав чи вугелъул, иман лъуразул агълуялъул бетIер вукIине ккола жинда гIайиб чIваларев, чIухIи-пахрулъи гъечIев, ццин бахъунарев, гъекъезе бокъуларев, вагъизе гIедегIуларев ва хъантIи гъечIев чи. 8 ВукIине ккола гъобол хирияв, лъикIлъи бокъулев, тIокIал жал гъаруларев, ритIухъав, Аллагъасда цеве вацIцадав ва жиндаго квелъ базе кIолев чи. 9 Жинда малъараб ва божизе бегъулеб рагIудаса къуризе бегъуларо гъев. Гъес насихIат гъабизе кколелъул бацIцадаб диналъул рахъалъ ва гъелда дандечIаралги ритIизаризе кколелъул. 10 Пемемер ругелъулха мутIигIлъуларел, чIанда бицунел ва гIадамал гуккулел чагIи, хасго жугъутIазул гIадатал цIунулезда гьоркъор. 11 Гъезул кIал къазе ккола. Жидерго инжитаб хъантIиялъ гъез тIубарал хъизанал, малъизе бегъуларебги малъун, руссине-сверизе гъарулел ругелъул. 12 Жидерго шагIирасги гъезул хIакълъулъ гъадин абун буго: «Криталъул гIадамал – кидаго гьерсикъаби, ццидалал жанаварал, кIвахIалал чохьокал!» 13 ХIакълъ рагIаби руго гъел. Гъединлъидал дуца гъезие

бадибчIвай гъабе, нужер божи-иман загIиплъизе тогеян, 14 ягъудиязул маргъабаздаги божугеян ва хIакълъкъат мекъи сверизабулезухъги гIенеккугеян. 15 Жалго рацIцадазейин кинабоги хIалалаб бугеб. Амма хъубазе ва божи-иман гъечIезе щибгоги хIарамаб буго. Гъезул гIакълъу-пикруги яхI-намусги хъублъун бугелъулха. 16 Жидеда Аллагъ лъалилан чIаниги, жидерго ишаздалъун гъесдаса инкар гъабулеб буго гъез. Гъел руго нахъегIанал, мутIигIлъуларел ва щибниги лъикIлъи гъабизе жидехъа бажаруларел гIадамал.

2 БацIцадаб диналда рекъон насихIат гъабе дуца. 2 Херал бихъинал рукIине ккола гIорхъирахъ цIунарал, цIодорал, тIокIал жал гъаруларел, божи-иманги, рокъиги ва сабруги бугел. 3 Гъединго херал руччаби рукIине ккола вализабазул гIадаб хъвада-чIвадиялъул, жидеца мацIги гъабуларел, чогърое лагълъиги гъабуларел ва лъикIабщинабги малъулел. 4 - 5 Жидерго росалги лъималги рокъейилан, тIокIал жалги гъаругейилан, рацIцадагои хъвадейилан, рукълъул хIалтIиги гъабейилан, росабазе мутIигIал лъикIал лъудбилъунги рукIайилан гIолохъанал руччабаздаги бичIчIизабизе ккола гъез, Аллагъасул калам гъоз какунгутIизелъун. 6 Гъединго гIолохъабаздаги малъе тIокIал жал гъаругейилан. 7 ЛъикIал ишаздалъун дуца сундулъго мисал бихъизабе, – мун вукIине ккола къадру-къимат борхарав ва бацIцадаб гIамал-хасияталъул насихIатчилъун. 8 Каламги дур букIине ккола къучIаб ва тIад кIалъазе бакI гъечIеб, нильер хIакълъулъ абизе квешаб рагIиги батичIого, нильеда дандечIаралал инжитлъулеб. 9 Лагъзадерида бичIчIизабе жидерго бетIергъабазе мутIигIлъизе ва гъел рази гъаризе кколилан, гъезул рагIи къотIугейилан, 10 гъезие цIогъ гъабугейилан ва сундулъго лъикIаб божилъи бихъизабейиланги, – гъелдалъун лагъзадерица берцинлъизабила ниль хвасар гъарулев Аллагъасул малъи. 11 Киналго гIадамал хвасар гъаризе Аллагъасул баркат рещтIун бугелъулха. 12 Гъелъ малъулеб буго, Аллагъасда божунгутIиги дуниял хиралъиги нахъчIван, гъаб гIасруялда ниль хъвадейин: ритIухълъиги цIунун, Аллагъасукъаги хIинкъун ва тIокIал жалги гъаричIого. 13 Ниль ралагъун чIун

ругелъулха Тiадегiанав Аллагъасул ва ниль хвасар гъарурав Масихi Гiисал къудрат рещтiинилан хьул бугеб баркатаб къо бачiиналъухъ.

¹⁴ Квешабщиналдаса хвасарги гъарун ва рацiцiалъизеги гъарун, лъикiабщиналде гъира бугеб жиндирго хасаб халкълъун ниль лъугъинаризелъун живго рецiалие къуна Масихiица. ¹⁵ Дур тiолабго ихтияралдаса пайдаги босун, гъеб кинабго бице, бичiчiизабе ва къосунел ругелалги чiезаре. Гъез мунго рикiкiунгутiизе биччаге.

3 Гъезда кидаго раkIалде щвезабе хiакимзабазе мутiигiлъизе кколилан, раkIалде щвезабе малъараб гъабейилан, лъикiабщинаб гъабизеги хiадурго чiайилан, ² лъилниги хiакъалъулъ квешаб рагiи абугейилан, дагiбадугейилан, хiалимлъейилан, киналго гiадамаздехун хiеренлъейилан. ³ Цере нильги рукiиндалха гiантал, Аллагъасде мутiигiлъуларел, къосинарурал, нильерго гъаваялъеги ва батiи-батiиял лазатазеги лагълъи гъабулел, ццидалъги жахiдаялъулъги къарал чагiи; нильее гiадамалги рокъулароан, гiадамазе нильги рокъулароан.

⁴ Амма ниль хвасар гъарулев Аллагъасдасан лъикiлъиги ва инсан хиралъиги загъирлъана.

⁵ Илагъияб Рухiалдалъун цидасан рижиги насиблъизабун ва цiияб гiумруги къун, гъес ниль рацiцiалъизариялдалъун хвасар гъаруна, нильер ритiухъал ишазухъ балагъун гуреб, жиндирго

гурхiелалдалъун. ⁶ Ниль хвасар гъарурав Гiиса Масихiидалъун гъеб Рухi Аллагъас нильеде гъарзаго чвахизабун. ⁷ Масихiил баркаталдалъун ниль Аллагъасда цере ритiухълъула, гъелдалъун нильее абадияб гiумру насиблъиялде хьулги цiикiкинабуна. ⁸ Хiакъал рагiаби руго гъел. Ва дие бокъун буго мун хасго гъезда тiадчiезе, Аллагъасде иман лъурал гiадамалги гъелдалъун лъикIал ишазде руссине. Гiадамазе лъикIлъиги пайдаги къола гъел ишаз. ⁹ Амма умумузул сияхiалда тiасан гiантаб дагiбаялдасаги ва Къануналъул рахъалъ къацанди-бахiсаздасаги рикiкiад чiа. Гъезул я пайда гуро, я хайир гуро. ¹⁰ Рикъи ккезабугейилан кiиги нухалъ лъазабуниги кантiичiев чиясдасаги ватIалъун чiа, ¹¹ дуда лъалелъул гъединав чи къосун вукiин. Мунагъал гiемерлъиялдалъун гъес жинцаго жиндиего хiукму къотiун буго. ¹² Дица духъе Артема яги Тихик витiун вачiаравго, дида аскIове Никополалде гiедегiе мун, гъениб хасел тiамизе хiукму гъабун бугин дица. ¹³ Къанунчи Зенаги Аполлосги сапаралде ритiе ва нухда гъезие къваригiунебщинабги къе. ¹⁴ ЛъикIал ишазде ругъунлъизе риччанте нильер гiадамал, цогидазул къварилъи бацiцiине ва жидерго ишазул гъотiода пихъги бижизе. ¹⁵ Гъанир дида аскIор ругелщиназулги салам буго дуде. Божи-иманги цогоял нижги рокъулел гiадамазда салам бице. Нужеда киназдаго баркат лъеги.

Филемонихъе

1 МасихІ ГІсаде иман лъееялдалъун туснахъалъув тІамурав Павелил ва нилъер вац Тимофейил салам буго нижер хирияв кумекчи Филемониде, 2 нижер яц Апфияде, нилъер ишалъул къркьохъан Архиппиде ва дур рокъоб данделъулеб иман лъуразул агълуялде. 3 Нилъер Эмен Аллагъасул ва ТІадегІанав ГІса МасихІил баркатги саламги лъеги нужеда. 4 Аллагъасе рецц гъабун, кидаго дица мун дирго дугІабазулъ рехсола. 5 ТІадегІанав ГІсаде дур божи-иманалъулги ва киналго иман лъуразде бугеб рокъиялъулги хІакъалъулъ рагІана дида 6 МасихІиде цолъараб гІумруялъулъ нилъее гІемераб лъикІабщинаб щвана. Гъеб дуда мухІканго бичІчІиялде мун нилъер божи-иман цо букІиналъ вачагІян гъарула дица. 7 Дун вохана, вац, ва цІакъ разилъана ниж две рокъулел рукІинги иман лъуразул дуца ракІбатизабубеб букІинги лъайдал. 8 МасихІил диналъул вац вугелъул, дуца тІубазабизе кколеб ишалъул рахъалъ две амру гъабизеги ихтияр буго дир. 9 Амма дие мун вокъулелъул, дица – Павелица, МасихІ ГІисал вакилас, тІадежоялъеги гъанже гъесие гІоло туснахъалъув тІамурав чияс – дуда гъарун толеб буго. 10 Дир васлъун кколев Онесимил рахъалъ гъарулеб буго дица дуда. Рахсаз вухъ-вухъун вугеб мехалъ дун гъесул эменлъун лъугъана. 11 Цебе гъесдаса две пайда букІинчІо, амма гъанже дугеги диеги пайда буго гъесдаса. 12 Дица гъев тІадвуссун духъе витІулев вуго, гъесда хадуб дирго ракІ бахъун унеб бугониги. 13 Дун туснахъалъув вугевгІан заманаялъ, гъев гъанив тезе бокъун

букІана Рохалил хабар тІибитІизабиялъул ишалъулъ, мунги хисун, гъес дие кумек гъабизе. 14 Амма дур изну гъечІого щибго гъабичІо дица, – зулмуялдалъун гуреб, мунго разилъун, гъеб лъикІаб иш дуца гъабизе бокъун. 15 ТІубанго тІадвуссун духъе вачІинелъун ватила Онесим дагъабго заманаялъ дудаса ватІалъун вукІарав. 16 Гъанже гъев гІадатияв лагъ гуро, лагъасдасаги гІемерго тІадегІанав чи вуго, хасго дие ва дагъавги цІакъ дугеги вокъулев вац вуго. Лагълъун вугони щиб гъев, ТІадегІанав МасихІида цеве дур вац вугелъул. 17 Цинги, дуца дун нужер агълуялъул чилъун къабул гъавулев ватани, дун гІадин къабул гъаве дуца гъевги. 18 Гъес мун сундалъунниги къварид гъавун ватани, яги гъесда налъи бугеб батани, дида тІад хъвай гъеб. 19 Гъале дица – Павелица дирго квералъ хъвалеб буго: дица гъеб налъи бецІила. Дур гІумругицин дие налъилъун бугиланги абиларо дица. 20 Мунги диналъул вац вугелъул, ТІадегІанасе гІоло гъеб гъари тІубазабе. Гъедин, МасихІие гІоло, дир ракІ гІодобе биччазабе. 21 Мун дихъ гІенеккизе вукІиналда ракІчІун хъвалеб буго дица гъаб. Дида лъала дица гъараралдасаги цІикІчІун дуца гъабизе букІин. 22 Гъанже, вац, цо дие чІезе бакІги къачІай гъениб. Нужер гъари-дугІа къабул гъабун, Аллагъас дун нужехъе тІадвуссинавизеги бегъула. 23 МасихІ ГІиса сабаблъун дида цадахъ туснахъалъув вугев Эпафрасил, 24 гъединго дир кумекчагІи Маркилги, Аристархилги, Демасилги, Лукалги салам буго дуде. 25 ТІадегІанав МасихІ ГІисал баркат лъеги нужер рухІазда!

ЖугьутІазухъе

¹ Цебе заманалда чанго нухаль ва батІи-батІияб кѡагІидаялъ кІалъана Аллагъ нильер умумуздохун жиндирго аварагзабиги ритІун. ² Гѡаб дуниялалъул ахир гІагарлъараб заманалдайин абун, гъев нильедехун кІалъана жиндирго васги витІун. Васасе щевезе буго Аллагъас бижанщинаб, гъесдалъун бижана дуниял-гІалам. ³ Васасуль загьирлъула Аллагъасул Нур. Гициго гъев васасуль буго Аллагъ гІадамазда вихъизавизе кІолеб сипат-сурат. Васасул къудратаб рагІиялъ ккун буго тІолабго дуниял-гІалам. ГІадамазул мунагьалги чуризарун, Къудратав Аллагъасул кваранаб рахъалда гІодов чІана гъев зобалазда. ⁴ Малаикзабазуладдаса кигІан тІадегІанаб цІар Аллагъас гъесие къураб батаниги, гъебго даражаялда малаикзабаздаса тІадегІанлъизавуна гъес жиндирго вас. ⁵ Цониги малаикасда абурабищ Аллагъас: «Мун дир Вас вуго. Жакъа дун дур Эменлъун лъугъана», – ян? Цониги малаикасул хІакъалъуль абичІо Аллагъас: «Дун гъасул Эменлъун лъугъана, Гъавги дир Васлъун лъугъана», – ян. ⁶ Жиндирго тІоцеве гъавурав Вас ракъалде витІулеб мехаль, гъес абун: «Аллагъасул киналго малаикзабаз гъасие сужда гъабизе буго», – ян. ⁷ Малаикзабазул хІакъалъуль абун буго: «Аллагъас рижарал малаикзаби гъурал гІадинал руго, гъесул рагъІателалги цІадул мацІал гІадинал руго». ⁸ Васасул хІакъалъуль абун буго: «Абадул-абадиялъго букІина дур парччахІлъи!» Цогиги: «РитІухъаб ханлъи гъабила, я БетІергъан, дуца дурго халкъалъе. ⁹ РитІухълъи дие хирияб буго, квешлъи дие цІакъ рихараб буго. Гъединлъидалин, я дир ПарччахІ, дур Аллагъас мун тІаса вицарав, парччахІлъун вукІинеги мустахІикълъарав. Дур гъалмагъзабазеялдаса цІикІкІараб рохелги хІурматги насиблъана дие». ¹⁰ Цоги абун буго: «Дуца тІоцеве ракъ бижана, я БетІергъан, Дуца зобалги рижана. ¹¹ Гъел щущан ина, амма мун нахъе хутІила. РетІел-кун гІадин хохон ина гъел киналго. ¹² ТІимугъ гІадин гура-сурун рехила дуца гъел, Гурде-тІажу гІадин, хис-хисила гъел, Амма мун киданиги хисиларо. Дие ахир гъечІо». ¹³ Аллагъас цониги малаикасда киданиги абурабищ: «Дир кваранаб рахъалда гІодов вукІа, дица дур тушбаби дур хІатІал лъураб бакІалда цере чІезаризегІан?»

¹⁴ Малаикзаби щал кколел? Гъел руго Аллагъасе хъулухъалъе чІарал ва хвасарлъи ирсалъе щолезе кумек гъабизе гъес ритІулел рухІал.

² Гъединлъидалин нильеда рагІараб Аллагъасул калам щулаго кквезе кколеб, хІакъаб нухдаса нильго тарунгутІизе. ² Малаикзабиги ритІун нильер умумузухъе Аллагъас рещтІинабураб рагІигицин шулияб букІана, гъельие мукІурлъичІезе яги гъельухъ гІенеккичІезе ритІухъаб тамихІги гъабун. ³ Гъанже загьирлъараб цІакъго кІудияб хвасарлъиялде мугъ рехани, кинха ниль хвасарлъилел? ТІадегІанас жинцаго тІоцеве лъазабуна нильеда гъеб хвасарлъиялъул хІакъалъуль, гъесухъ гІенеккаразги бихъизабун гъеб хІакъаб букІин. ⁴ БатІи-батІиял мугІжизаталги гІаламаталги рихъизарун ва батІи-батІияб кѡагІидаялъ Илагъияб РухІги жиндиего бокъухъе гІадамазде рещтІинабун, Аллагъас жинцагоги нугІлъи гъабун гъельие. ⁵ Гъеб нильеца бицунеб бугеб цІияб дуниялалъул кверщел малаикзабазухъе гуро Аллагъас къураб.

⁶ ТІухъдузда буго гъадин хъвараб бакІ: «ГІадан щиб жо кколеб, я Аллагъ, дуца гъесул пикру гъабизе ккани? Инсанасул тІалаб щай дуца гъабубеб?»

⁷ Малаикзабазулалдаса дагъабго гІодобегІанаб даража къуна дуца инсанасе, ЦІарги рецциги насиблъизабун дуца гъесие, ⁸ Бижанщиналъул кверщелги къуна гъесухъе». «Бижанщиналъул кверщел къунин» инсанасухъейилан абулеб буго, гъесул кверщаликъ гъечІеб жо щибниги хутІичІеблъиги бичІчІулеб буго. Бугониги – бижанщиналъул кверщел гъанже инсанасухъ бихъулеб гъечІо нильеда. ⁹ Амма нильеда вихъулев вуго Аллагъасул рахІму-цІобалдалъун ниль киназего гІоло хвезе дагъабго заманаялъе «малаикзабазулалдаса дагъабго гІодобегІанаб даража къурав» ГІиса. Нильеда бихъулеб буго, жинца хІехъараб хвел сабаблъун, гъанже гъесие «цІарги рецциги насиблъун букІин». ¹⁰ Кинабго сундуге ва жинцаго бижарав Аллагъас ГІиса гІазаб-гІакъубаялдалъун камиллъизави ритІухълъараблъи бихъана нильеда, – ГІемерал лъималазе гъесул цІар-реццалъул бутІа щвана. ГІисацалъидалин гъел хвасарлъиялде рачунел!

¹¹ Гъеслъидал гІадамал рацІцІалъизарулел. Жинца

ГІадамал раціІалъизарулевги ва жал раціІалъизарулелги ЦохІо вугесдасан рачІарал руго. Гьединлъидалин ГІиса намуслъуларев гьел жиндир вацал ругин абизе. ¹² Гьес Аллагъасда абулеб буго: «Дица дирго вацазул жамагІаталда жанив мун кІодо гъавила, гьезул данделъиялда рецц гъабила дица дуге». ¹³ Цоги гьес абулеб буго: «Гьесдейин дир хьул букІинеб». Цоги гьес абулеб буго: «Гъале дунги дие Аллагъас кьурал лъималги». ¹⁴ Лъималилан гьес ГІадамазда абулеб бугелъул, гьелго ГІадилав гъанги биги чорхолъ бугев инсанлъун лъугъана ГІисаги. Гьедин гъабуна ГІадамал хвезаризе кІолеб илбис жиндир хвалидалъун хвезабизе бокъун. ¹⁵ Гьедин ГІисаца тархъан гъаруна ГІумруялъго хваликъа хІинкъун рукІарал ГІадамал. ¹⁶ Малаикзабазе хІалае гуро гьев вахъунев. Гьев хІалае вахъуна Ибрагъим аварасул зурияталъе. ¹⁷ Гьедин ГІиса сундулъго жиндирго вацазда релълъине кколаан. Гьезда гурхІулев ва ритІухъав бищунго кІудияв кашишлъун лъугъана ва, ГІадамазул мунагъал чурун, Аллагъасул амру тІубазабуна гьес. ¹⁸ Илбисалъ гъабураб хІалбихъиялъул ГІакъуба жинцагоги хІехъедал, гъанже ГІисада кІола гьелъ хІалбихъулеб бугезе кумек гъабизе.

3 Дун ГІадин Аллагъас тІаса рищарал дир вацал! Нилъер божи-иманалъе чапарлъунги бищунго кІудияв кашишлъунги Аллагъас витІарав ГІисахъ ралагъе! ² Аллагъасул минаялъе, Мусаго ГІадин, жив тІаса вищарав Аллагъасе ритІухъав вукІана гьев. ³ Жибго минаялдаса цІикІкІун машгъурлъула гъеб мина гъабурев чиясул цІар. Гьедин Мусадаса ГІемерго цІикІкІун машгъурлъана ГІиса. ⁴ Щибаб минаялъул вукІуна гъеб гъабурев чи. Аллагъ вуго кинабоги гъабуревлъун. ⁵ Муса вукІана Аллагъасул минаялда хурхарабщиналъе хилиплъуларев чи, гьес нугІлъи гъабулаан хадусеб заманалда Аллагъасул рагІи рещтІине букІиналъе. ⁶ МасихІ вуго Аллагъасул минаялда хурхарабщиналъул бетІерлъуда тарав хилиплъуларев вас. Гъеб Аллагъасул мина ккола нилъ, – нилъер хьул лъолелдаги нилъерго бахІарчилъиялдаги ракІчІей бугони. ⁷ Илагъияб РухІалъ абулеб буго: «Жакъа нуже Аллагъасул калам цІалулеб бугони, ⁸ нужерго ракІал рицалъизе риччаге. Доба ГІицІаб авлахъалда, дандечІун, Аллагъасул сабруялъул хІалбихъулеб букІараб къоялъ нужер умумузулги ракІал рицалъун рукІана. ⁹ Доба гьез Дир хІалбихъана, Дун щивали хал гъабуна, кІикъого соналъ Дица щиб гъабурабали бихъун букІаниги. ¹⁰ Гьединлъидал, гъеб наслуялда ццин бахъун, Дица абуна: Гьезул ракІал васвасдулел руго, Дир нухдасан унел гьечІо гьел. ¹¹ Ццин бахъун Дун гьедана гьезие рахІаталъе Дица кьезе бугеб

ракъалде гьел киданиги лъугъинарилан!» ¹² Воре, вацал, лъицаниги рекІелъе лъугъине биччаге квешлъиги иман гьечІолъиги, – чІагояв Аллагъасдаса ратІалъичІого хутІизе. ¹³ Нужер цонигияв мунагъалъ гуккунгутІизе ва нужер ракІал рицалъичІо рукІине, жакъайилан абизе бегъулебГІан заманаялъ щибаб къойил цоцазе насихІат гъабе. ¹⁴ МасихІилгун ГІахъалаб ирс насиблъула нилъее киназего, доб тІоцебе букІараб ракІчІей ахиралде щвезегІан шулалъизабун. ¹⁵ ТІухъдузда хъван буго: «Жакъа нужеда рагІани Аллагъасул рагІи, нужерго ракІал рицалъизе риччаге, – Аллагъасде дандечІун нужер умумузул ракІал рицалъун рукІарал ГІадин». ¹⁶ Щалха дол рукІарал, «Аллагъасул калам рагІаниги», «дандечІарал» ГІадамал? Мусаца Мисриялдаса къватІире рачарал чагІи гурищ! ¹⁷ КІикъого соналъ Аллагъасул ццин лъида бахъун букІараб? Мунагъал гъаридал ГІицІаб авлахъалда жидер рукъби хутІарал чагІазда гурищ! ¹⁸ «Гьезие рахІаталъе Дица кьезе бугеб ракъалде гьел киданиги лъугъинарилан» Аллагъ лъил рахъалъ гьедарав? МукІурлъуларезул рахъалъ гурищ! ¹⁹ Гьеле нилъеда бихъулеб буго: иман гьечІолъи сабаблъун кІвечІо гьезда доб жидее къотІи гъабун букІараб ракъалде рорчІизе.

4 РахІат-хІалхъиялде нилъ рачинилан Аллагъас кьураб рагІи хвезе гьечІелъул, рачІа хІаракат бахъилин гъеб нилъее къотІи гъабурев рахІат-хІалхъиялде ворчІуларев чи нилъеда гьоркъов цониги хутІунгутІизе. ² Дол цогидал ГІадамаздаго ГІадин, нилъедаги рагІана Рохалил хабар. Амма гъеб хабар рагІунилан дозие пайда бахинчІо, гъеб рагІараб мехалъ дол гьелда божичІелъул. ³ Гьелда божарал нилъее щвезе буго Аллагъас къотІи гъабурев рахІат-хІалхъи. Гъадин абулеб буго гьес гьелъул хІакъалъулъ: «Ццин бахъун дун гьедана, гьезие рахІат-хІалхъиялъе дица кьезе бугеб бакІалде гьел киданиги лъугъинарилан!» Гьес гьедин абуна, дуниял бижараб ва гъеб бижиялъул хІалтІи лъугІараб мехалдасаго жиндирго къадар киданиги хисизабун букІинчІониги. ⁴ Цогидаб бакІалдаги хъван буго анкъабилев къоялъул хІакъалъулъ ТІухъдузда: «Анкъабилев къоялъ жиндирго хІалтІи лъугІидал, Гьес хІалхъи гъабуна». ⁵ Амма гьелъулго хІакъалъулъ гьес абулеб буго: «Гьезие рахІат-хІалхъиялъе дица кьезе бугеб бакІалде гьел киданиги лъугъинаро!» ⁶ Гъанже цо-цоял гъеб рахІат-хІалхъиялъе кьураб бакІалде лъугъунел рукІин хІакъаб буго, амма бищун цебе Рохалил хабар рагІарал дол цогидал ГІадамал гьенире лъугъинчІо, Аллагъасде гьел мутІигІлъичІелъул. ⁷ Гъеб бихъулеб буго Аллагъас цІидасан цоги кьо чІезабулеб букІиналдасан.

«Жакъасеб къойилан» лъун буго гъес гьелда цІар. ГІемерал соназдасан Давудил кІалдир лъун, абун руго Аллагъас гьелъул хІакъалъулъ нилъеца тІадехун рехсарал рагІаби: «Жакъа нужеда рагІани Аллагъасул рагІи, нужерго ракІал рицалъизе риччаге». ⁸ Нунил вас ЕшуагІица гьел рахІат-хІалхьи бугеб бакІалде рачун рукІаралани, Аллагъас гьелдаса хадуб цогиги къоялъул хІакъалъулъ бицен гъабилароан. ⁹ Гъединлъидал Аллагъасул халкъалъе къачІан буго шамат къоялъул рахІат-хІалхьи. ¹⁰ Аллагъас рахІат-хІалхьиалъе къелилан къотІи гъабураб бакІалде лъугъуневщинав чияс, хІалтІи лъугІун хадуб хІалхьи гъабула, Аллагъас жиндирго хІалтІудаса хадуб хІалхьи гъабураб гІадин. ¹¹ РачІа нилъецаги хІаракат бахъилин рахІат-хІалхьи бугеб бакІалде лъугъине, – дол гІадамазулго гІадинаб мутІигІлъунгутІиялъ къосинарунгутІизе.

¹² Аллагъасул рагІулъ чІаголъиги буго, жигарчилъиги буго. КІибалаб ханжаралдасаги бегІераб буго гъеб. Напсги рухІги цоцаздаса батІалъулеб бакІалде, щукІдулги рукъбиги цолъулеб бакІалде щвезегІан, гъваридго гъорлъе къан уна гъеб. Аллагъасул рагІиялъ суд гъабула инсанасул рекІел къасдазе ва ниятазе. ¹³ Нилъеца жинда себе жаваб къезе кколев Аллагъасдаса бахчизе кІоларо гъес бижараб цониги жоялда. Кинабго гъесда себе буго, гъесул берзукъ буго. ¹⁴ РачІа нилъеца ГІисал хІакъалъулъ гъабулеб калам шулаго кквезин. Нилъер вугелъул Аллагъасул вас ГІиса – зобалазде восун арав бищунго кІудияв кашиш. ¹⁵ Нилъер загІиплѳи бичІІуларев бищунго кІудияв кашиш гуру гъев. Нилъецаго гІадин илбисалъул хІалбихьи хІехъезе ккана гъес, амма мунагъ-хатІа лъугъинчІо гъесдасан. ¹⁶ Таваккалго гІагарлъилин баркат рещтІинабулев Аллагъасул тахалде, – хІажатаб мехалда гъес нилъеда баркатги цІобги лъезе.

5 Щивав бищунго кІудияв кашиш гІадамазда гъоркъоса вищула, Аллагъасда цева гъезул вакиллъун вукІине, гъезул мунагъал чуриялъе къурбаналги сайигъаталги гъаризе. ² Инсан вугелъул, гъесулъ загІиплѳи камуларо, гъесда ричІІула жагъилалги къосун ккаралги. ³ Гъединлъидал гъесда тІадаб буго халкъалъул мунагъазе ГІоло гурегби, жиндирго мунагъазе ГІологи къурбан гъабизе. ⁴ Живго лъикІав лъугъун бищунго кІудияв кашишлъун вахъунаро щивниги, – Гъарун гІадин, Аллагъас тІаса вищарав чи гурони. ⁵ Гъединго живго лъикІав лъугъун гуру МасихІги бищунго кІудияв кашишлъун вахъун машгурлъарав. «Мун дир Вас вуго. Жакъа дун дур Эменлъун лъугъана», – ян гъесда абурав Аллагъасин гъев тарав. ⁶ Цогидаб бакІалда гъес

абулеб буго: «Мун вуго абадул-абадиялъего кашиш, Мелкицедекги кашишлъун вукІарав гІадин». ⁷ Гъаб ракъалда гІумру гъабун вукІараб мехалда, ГІисаца дугІаби гъаруна ва гъев гІек-гІекун гІодана жив хвалдаса хвасар гъавизе кІолев Аллагъасда цева чІун. Аллагъасе мутІигІав вукІиндал, гъесул дугІа къабул гъабуна. ⁸ Аллагъасул Вас вукІаниги, гІазаб-гІакъуба хІехъон, мутІигІлъизе ругъунлъана гъев. ⁹ Камиллъараб мехалда гъев лъугъана жиндихъ гІенеккаразе насиблъулеб абадияб хвасарлъиялъул иццлъун. ¹⁰ Аллагъас гъев тІамуна бищунго кІудияв кашишлъун, Мелкицедекги кашишлъун вукІарав гІадин. ¹¹ Гьелъул хІакъалъулъ бицине жо гІемер буго нижер, амма бичІІизабизе захІмалъила, бичІІизе нуж хІинцал ругелъул. ¹² Гъанжени нужго рукІине кколаан мугІалимзабилъун, амма, цебего гІадин, нуже къваригІунев вуго Аллагъасул рагІиялъул аслу-къучІ цІидасан бичІІизабулев чи. КъвакІараб квен кваназе кІолев гъечІо нужеда, рахъги гъекъон чІолел руго. ¹³ Рахъ гъекъон чІолев чи лъимералда релълуна, битІарабги тІекъабги батІа гъабизе лъаларо гъесда. ¹⁴ КъвакІараб квен данде ккола балугълъи-камиллъи щваразе, бихъун-лъан лъикІабги квешабги батІа бахъизе кІолезе.

6 МасихІил хІакъалъулъ рагІул тІоцересел дарсалги нахъа тун, рачІа нилъ церехун инин балугълъи-камиллъи щваразул гІелмуялде. ЦІидасан къучІ тІамун щай нилъее? ЦІидасан бицинарин тавбуялъулги, хвалде рачунел ишал рехун теялъулги, Аллагъасда божиялъулги, ² лъадалъ ччун рахъиялъулги, дугІаги гъабун тІад квер лъеялъулги, хваралъуса рахъиналъулги, Аллагъас абадиялъего гъабураб хІукмуялъулги. ³ Бичас биччани, нилъ церехун ина! ⁴ Божи-иманалдаса ратІалъун ругел чагІи тавбуялде рачине кІолелищ? Цере гьел рукІана Аллагъасул Нуралъулъ, гъезие щвана зобалазул сайигъат ва, цогидазего гІадин, Илагъияб РухІалдасан гъунарги щвана. ⁵ ХІалбихъун лъана гъезда Аллагъасул рагІиялъул лъикІлъи, лъана тІаде щвезе бугеб Аллагъасул ПарччахІлъиялъул къуват-гуч. ⁶ Кин гьел ритІун ккезарилел, божи-иманалдаса ратІалъун ругони? Гъез цІидасан хъанчида валев вуго, инжит-хІакъир гъавулев вуго Аллагъасул Вас! ⁷ Ризго рарал цІадазул регъел гъорлъ цІикІараб ракъалъ лъикІаб бачІин къола хурухъабазе. Гъединаб ракъалда Аллагъасул баркат лъола. ⁸ Амма гъеб ракъалда заз-хъарахъ гурони бижулеб гъечІони, гьелдаса пайда бахунаро, Аллагъасул нагІана насиблъиялъул хІинкъи букІуна гьелъие. Ахирги цІа гъун бухІула гъединаб ракъалда бижарабщинаб. ⁹ Амма нижеца гъедин абулеб бугониги, дир хириял вацал, нижер ракІІола нуж

гъединал чагИи ратиларин, нужеда дагъабги цІикІкІараб баркат лъелин ва гьелъ нужги хвасар гъарилин. ¹⁰ Аллагъ ритІухъав вуго. Иман лъурал вацазул нужеца цебего гІадин гъанжеги тІалаб гъабулеб буго. Гъеб жив вокьун нужеца гъабулеб бугеб иш кІочон толаро Аллагъасда. ¹¹ Нижее бокьун буго нужер щивав чиясул хІаракатги тавакалги ахиралде щвезегІан чучлъунгутІизе, Аллагъасде лъураб хьулги тІубазе. ¹² Нуж кІвахІаллъуге. Божи-иманги сабруги бугелъул, Аллагъас къотІи гъабураб жо жидее щолел гІадамаздаса мисал босе. ¹³ Ибрагъим аварагасе къотІи гъабулеб мехалъ, цІар рехсон гъедизе жиндаса тІадегІанав вукІунарелъул, жиндирго цІаралдалъун гъедана Аллагъ. ¹⁴ Гъес абуна: «Дица дуде баркат рещтІинабила! Дица две наслаби къела». ¹⁵ Цинги, сабру гъабун чІедал, Ибрагъимие щвана жиндие къотІи гъабураб жо. ¹⁶ ГІадамал гъедула жидедаса ГІемерго тІадегІанав жо рехсон. Гъедин, гъа гъедун лъугІизабула кинабгоги дагІба-къец. ¹⁷ Жиндир ният-къасдалдаса киданиги къуркьунгутІи-къурунгутІи жидее къотІи гъабурал гІадамазда бихъизабизе бокъараб мехалъ, жинцаго къураб рагІи щулалъизе гъаги гъедана Аллагъас. ¹⁸ Аллагъасул гъереси букІунарелъул, киданиги хисулареб кІого жо буго – къураб рагІиги гъаги. Гъединлъидал кІанціизе бакІ Аллагъасда аскІоб батарал нилъер ракІчІей цІикІкІана хьул лъураб щвезе букІиналда. ¹⁹ Гъеб хьул нилъер рекІее буго шулияб ва къури гъечІеб хІубилъун. Нилъер хьул лъолев ГІиса Мукъадасаб БакІалъул пардав бахун жанивехун лъугъуна. ²⁰ Нилъее ГІоло ГІиса нилъедаса цеве гъениве жаниве лъугъана ва абадул-абадиялъего кашишлъунги лъугъана, Мелкицедекги кашишлъун вукІарав гІадин.

7 Гъев Мелкицедек вукІана Салам улкаялъул парччахІлъунги тІадегІанав Аллагъасул кашишлъунги. Ункъо парччахІасда тІад бергъенлъиги босун, рагъдаса тІадвуссун вачІунев вукІарав Ибрагъим аварагасда дандчІвай гъабун Мелкицедекица ва дуда баркат лъегиян абуна. ² Цинги Ибрагъимица гъесие къуна жиндир кинабго давляялъул анціил бутІа. Цо бугони, Мелкицедек абураб цІаралъухъ балагъунги гъев ккола «ритІухъав парччахІ». КІиабизе бугони, гъев вукІана Салам улкаялъул парччахІ, ай «ракълл улкаялъул парччахІ». ³ Гъесул я эмен вукІинчІо, я эбел йикІинчІо, я умумузул силсила гъечІо. Гъесул ГІумруялъул я авал гъечІо, я ахир гъечІо, – Аллагъасул васго гІадин, гъевги ккола абадул-абадиялъего кашиш. ⁴ Бихъулиц кигІан тІадегІанав чи гъев вукІаравали! Нилъер зурияталъулго эменлъун кколев машгъурав Ибрагъимица гъесие къуна рагъда жиндиего щвараб давляялъул анціил

бутІа. ⁵ Кашишзабилъун лъугъунел Левийил наслуялъул гІадамазе Къануналъул амру буго халкъалъухъа, ай диналъул вацазухъа, анціил бутІа босеян, гъел вацал Ибрагъимил зурияталъул ругониги. ⁶ Дов Мелкицедек Левийил наслуялъул вукІинчІониги, гъес Ибрагъимихъа (Аллагъас рагІи къурав чиясухъа!) анціил бутІа босана ва дуда баркат лъегиян абуна. ⁷ тІадегІанасдасан ГІодовегІанасе баркат щолелблъиялда щаклъизе бегъуларо. ⁸ Анціил бутІа бакІарулел кашишзаби ккола холел-унел гІадамал, амма анціил бутІа босарав Мелкицедекил хІакъалъулъ тІухъдузда хъван буго гъев чІаго вугилан. ⁹ Абизе бегъула Ибрагъимица анціил бутІа къолел мехалда, жиндир наслуялъ анціил бутІа бакІарулев Левийица жинцагоги къун батилин гъебилан. ¹⁰ Щайин абун, дов Мелкицедек Ибрагъимица дандчІварав мехалда жеги гъавун вукІинчІо Левий. Жиндир наслуялъул эмен Ибрагъимил чорхолъ вукІанин гъевилан абизе бегъула. ¹¹ Къануналъ рихъизарурал ишал Исраилл халкъалда гъоркъор тІуразарулел кашишзаби рукІана Левийил наслуялъул гІадамал. Гъел кашишзабадалъун камиллъи щолел букІарабани, цогидав кашиш, ай Гъарунил наслуялъул гурев, Мелкицедек гІадиनाव кашиш къваригІинароан. ¹² Кашишлъи хисулеб бугони, Къанунги хисизабизе ккола. ¹³ Нижеца бицунеб бугев тІадегІанав ГІиса цогидаб наслуялъул – къурбан хъолел бакІалде ун кашишлъи гъабичІел гІадамазул наслуялъул вукІана. ¹⁴ Нилъеда лъикІ лъала нилъер тІадегІанав ГІиса Ягъудал наслуялдаса вукІаравлъи. Кашишзабазул бицунаго, Мусаца гъеб наслу рехсон гъечІо. ¹⁵ Гъеб иш дагъабги баянлъула Мелкицедекида релълъарав цІияв кашиш вачІун вукІин нилъеда бичІчулеб бугони. ¹⁶ Къануналда рекъон кашиш цо наслуялъул вукІине ккола, амма Къануналъ малъухъе гуро ГІиса кашишлъун тІамурав. Гъев кашишлъун тІамуна гъесулъ бугеб абадияб ГІумруялъул къудраталдалъун. ¹⁷ Гъесул хІакъалъулъ абун буго: «Мун вуго абадул-абадиялъего кашиш, Мелкицедекги кашишлъун вукІарав гІадин». ¹⁸ Цо рахъ босани, Къануналъул себе букІараб амру добегІан толеб буго гъеб загІипабги пайда гъечІебги бугелъул. ¹⁹ Къануналъ щибниги камиллъизабичІелъулха! Цогидаб рахъ босани, нилъее рес кколеб буго Аллагъасде гІагарлъизарулеб лъикІаб жоялде хьул лъезе. ²⁰ Гъа гъедичІого тІубачІо гъеб иш. Цере кашишзабилъун лъугъаразе гъеб хъулухъ щвана гъаги гъедичІого, ²¹ амма ГІиса кашишлъун лъугъана, Аллагъас гъесда гъадин абураб мехалда гъедараб гъаялдалъун: «БетІергъан гъедана, мун абадул-абадиялъего кашиш вугилан. Жиндирго рагІи гъес

хисизабуларо!»²² Гъединлъидал ГІиса вуго гъесде щвезегІан букІараб КъотІиялдаса лъикІаб КъотІи щвееялъе сабаблъун ккарав чи.²³ Цебе заманалдаги гІемер рукІана кашишзаби, – гъел холел-унел рукІиналъ квалквал гъабулеб букІана Аллагъасе хъулухъалда хутІизе.²⁴ Амма ГІисаца гъоркъоса къотІизе толеб гъечІо жиндирго кашишлъи, гъев абадиялъе чІаго вугелъул.²⁵ Гъедин бугелъул, гъесда кІола жинда нахърилълъун Аллагъасде гІагарлъарал кидагоялъе хвасар гъаризе, – Аллагъасда цебе гъезие шапагІат гъабизе кидаго чІагояв вуго гъев.²⁶ Гъеле гъединав бищунго кІудияв кашишин нилъее хІажалъун вукІарав: вацІадав, мунагъ-хатІа гъечІев, чІегІераб тІанкІ лъечІев, мунагъазул цІураздаса ватІа гъавурав ва зобалаздасаги тІадехун восун арав.²⁷ Цогидал бищунго кІудиял кашишзабазда релълъарав гъечІо гъев. Цин жиндирго мунагъал чуризе, хадуб халкъалъул мунагъал чуризеги щибаб къоялъ къурбан гъабизе кколоро гъес. Живго къурбанлъун лъугъун, гъес гъеб тІубазабуна цохІо нухалъ ва кидагоялъе.²⁸ Мусал Къануналъ бищунго кІудиял кашишзабилъун тІамула камиллъи щвечІел гІадамал, амма Къануналдаса хадуб гъаги гъедун, рагІиги къун, Аллагъас кашишлъун тІамуна абадул абадиялъего камилав кашишлъун лъугъарав жиндирго Вас.

8 Гъале нижее гъанже абизе бокъараб жо: Къудратав Аллагъасул тахалъул кваранаб рахъалда зобалазда ГІодов чІарав бищунго кІудияв кашиш вуго нилъер.² Бищунго кІудияв кашишас гІадин, ГІисаца хъулухъ гъабулеб буго, инсанас гуреб, БетІергъанас чІвараб унго-унгояб чадиралъуб бугеб Мукъадасаб бакІалда.³ Бищунго кІудияв кашиш тІамула Аллагъасе къурбаналги сайигъаталги гъаризе. Нилъер бищунго кІудияв кашишасги гъединго цо щибниги жо къурбанлъун гъабизе кколеб букІана.⁴ Гъев ракъалда вукІаравани, кашишлъунцин вукІинароан. Ракъалда ругелъул Къануналда рекъон Аллагъасе къурбанал гъарулел кашишзаби.⁵ Гъез жаниб хъулухъ гъабулеб чадир ккола зобалазда бугеб мукъадасаб чадиралъул рагІадлъунги суратлъунги. Гъединго ккана Мусалги: Мусаца мукъадасаб чадир чІвазе кколеб букІараб мехалда, Аллагъас гъесда абун: «Доба магІарда дуда бихъизабун букІараб зобалазул чадиралъул сураталда рекъон гъабе кинабго».⁶ Гъале гъанже ГІисае щвана кашишлъиялъул хъулухъ, – цере рукІарал кашишзабазулалдаса гІемерго тІадегІанаб. Гъединго тІадегІанаб буго Аллагъасдаги гъесул халкъалдаги гъоркъоб ГІисадалъун лъугъараб КъотІи. ЛъикІабщиналъе къураб рагІул къучІалда гъабураб бугелъул, цІакъго лъикІаб КъотІи буго

гъеб.⁷ Доб тІоцебесеб къотІи камилаб букІарабани, кІиабизеги къотІи гъабизе ккелароан.⁸ ГІадамазда гІайиб чІвазе гІилла ккедал, Аллагъас гъадин абун: «ТІаде щолеб буго, – ян абубеб буго БетІергъанас, – Исраилл халкъалъулгун ва Ягъудал халкъалъулгун дица цІияб къотІи гъабулеб заман.⁹ Доб къоялъ, квер ккун рачун, Мисриялдаса къватІире лъугъинарулаго, гъезул умумузулгун дица гъабун букІаралда релълъараб букІинаро гъеб КъотІи. Гъабураб КъотІиялъе ритІухълъи цІуничІелъул, дица гъел рехун тана», – ян абубеб буго Аллагъас.¹⁰ «Гъале дица Исраилл халкъалъулгун хадусеб заманалъе КъотІи гъабулеб буго, – ян абубеб буго БетІергъанас. Дица дирго амруял гъезул гІакълуялъулъе лъугъинарила. Гъезул ракъалда хъвала дица гъел. Дун вукІина гъезул Аллагълъун, Гъел рукІина дир халкълъун.¹¹ Гъезул лъицаниги мадугъаласе гІакълу къеларо Ва диналъул вацасдаги лъицаниги абиларо: „Дурго БетІергъан щивали лъазаве“, – ян. ГІисиназдаги чІахІияздаги – киназдаго дун лъазе вугелъул!¹² Гъезул мунагъаздаса дун тІасалъугъина, гъезул гъалатІ-хатІаги тІокІаб ракъалде щвезабиларо».¹³ ЦІияб КъотІиялъул бицунго, Аллагъас доб тІоцебесеб КъотІи басралъизабубеб буго. Басралъарабщинабги херлъарабщинабги хехго хола, тІагІуна.

9 ТІоцебесеб КъотІиялда рихъизарун рукІана Аллагъасе хъулухъ гъабизе ккеялъул бицунел амруял ва гъеб хъулухъ гъабиялъе ракъалда гІадамаз бараб бакІги.² КъватІисебилан цІар лъураб чадирги чІван букІана. Чадиралъур рукІана чирахъги, столги, мукъадасаб чедги. Гъелда абубаан Мукъадасаб БакІилан.³ КІиабилеб пардавалда нахъа букІана Бищунго Мукъадасаб БакІилан цІар лъураб чадир.⁴ Гъениб жаниб букІана махІгъуинаб нахул ккекен тІад гъабубеб меседил стол ва КъотІиялъул гъамас. Гъебги тІубанго меседаль бацараб букІана. Гъансиниб букІана зобалаздасан рещІараб нигІмат жаниб бугеб меседил гІорто, гъотІода тІад гІадин гІурччинаб тІамах бараб Гъарунил гІанса ва Аллагъасул амраби тІад хъвараб кІиги ганчІил къоноги.⁵ Гъансида тІад лъун рукІана Аллагъасул Нур гъениб букІиналъул гІаламатлъун кколел куркъбал ругел жанаваразул суратал. ГІадамазул мунагъал чуризе хъолеб къурбаналъул би тІаде чвахубеб бакІалда тІад рукІана гъезул куркъбал. Амма гъеб киналъулго хІакълулъ гъаниб мухІканго бицинчІониги гІела.⁶ Гъедин гъабун букІана гъениб кинабго. Кашишзаби щибаб къоялъ къватІисеб чадиралъуре лъугъуна жидедаго тІадал ишал тІуразаризе.⁷ Амма цохІо бищунго кІудияв кашиш лъагІалида жаниб цо нухалъ лъугъуна

жанисеб чадиралъуве. Гъес гъенибе босула жиндирго мунагъал чуризе ва жидерго жагьиллъиялдалъун халкъалъ гъарурал мунагъал чуризеги Аллагъасе къурбанлъун бугеб би. ⁸ Гъеб киналдалъунго Илагъияб РухІалъ нилъеда бихъизабулеб буго, гъеб къватІисеб Чадир бугебГІан заманаялъ, Бищунго Мукъадасаб БакІалде нилъее нуцІа къан букІин. ⁹ Гъале гъанже бугеб заманалъул рахъалъ гъабураб ишарайин гъеб. Гъелъул маГІнаги ккола Аллагъасе гъарурал сайигъатазги хІайванал къурбаналъе хъвеялъги гъеб къурбан жинца гъабурав чиясул намус баціЦІалъуларин ва гъев камиллъизавизе кІоларин абураб. ¹⁰ Гъеб буго кванаялда, гъекъеялда ва чвердон черх баціЦІад гъабиялда хурхараб ГІадат. Гъеб буго инсанасул рекІеда хъатІулареб амру. Аллагъас гъеб амруги гъабун цІияб ГІаде къезегІан заманаялъе. ¹¹ МасихІ вачІун вуго бищунго кІудияв кашишлъун, гъес босун бачІана гъанже нилъехъе щвараб лъикІлъи. Гъес Аллагъасе хъулухъ гъабулеб Чадир доб цебегосеб Чадиралдаса ГІемерго ГІадеГІанаб ва камилаб буго. ГІадамаз гъабураб гурелъул, гъаб дуниялалъулги гуро гъеб. ¹² Чадиралъусан ун, нилъ киназегго ГІоло цохІо нухалъ Бищунго Мукъадасаб БакІалде жаниве лъугъараб мехалда, гъес гъенибе босичІо дугІбузул яги бусбузул би. Гъес гъенибе босана жиндирго би, гъелдалъун абадиялъегго ГІадамазул мунагъал чуриги насиблъизабуна. ¹³ Хъублъарал ГІадамал дугІбузулги бусбузулги бидул тІирабаз ва бухІараб бачил рохъо ГІаде щваялъ раціЦІалъулел ратани, ¹⁴ кигІан цІакъдай гъел раціЦІалъила МасихІил биялъ. Абадияб Илагъияб РухІалъ малъун, гъес живго къуна Аллагъасе камилаб къурбанлъун. Гъесул биялъ баціЦІад гъабун нилъер намус нилъ хвалде рачунеб квешлъиялдаса ва хІакъав Аллагъасе хъулухъ гъабизе нилъее ресги рекъезабуна. ¹⁵ МасихІ вуго цІияб КъотІиялъе гьоркъохъан. Гъев сабаблъун Аллагъас жиндихъегго аХІарал ГІадамазе щвезе бегъула Аллагъас раГІи къун букІараб абадияб ирс. Гъесул хвелалъ халкъ тархъанлъана тІоцебесеб КъотІиялъул заманалдаго гъез гъарун рукІарал мунагъаздаса. ¹⁶ Васияталъул бицунаго, гъеб гъабурав чи хун вукІин чІезабизе ккола. ¹⁷ Щайин абун, васият цебе бахъизе бегъуларо гъеб хъварав чи чІаго вугевГІан заманаялъ, ГІицІго гъев хун хадуб гурони васият тІубазабуларо. ¹⁸ Гъединлъидалин доб тІоцебесеб КъотІигицин биялдалъун тасдикъ гъабун букІараб. ¹⁹ Цин Мусаца халкъалъе цІалун, гъезда лъазаруна Къануналда рукІарал киналго амруял. Цинги гъес бусбузулги дугІбузулги би лъимгун жубазабуна ва баГІараб квасулкуналъ бухъараб, маХІгъуинаб хъархъил ГІаркъелалъ

Къануналъул тІехъалдеги тІолалго ГІадамаздеги тІираби щвезаруна гъеб бидул. ²⁰ Мусаца абун: «Гъале нужеца тІубазабейилан Аллагъас амру гъабураб КъотІи шулалъизабулеб би». ²¹ Мусаца гъединго бидул тІираби щвезаруна КъотІиялъул Чадиралде ва Аллагъасе хъулухъ гъабиялъе хІалтІизарулел киналго тІагІелаздеги. ²² Къануналда рекъон, дагъал жал хутІизегІан, биялъ баціЦІалъула кинабгоги хъублъарабщинаб, би ГІодобе тІечІони, мунагъаздасаги раціЦІалъуларо! ²³ Гъедин раціЦІалъизаризе кколел рукІана зобалазда ругезул ГІицІго сипат-суратлъун кколел гъел жал. Амма зобалазда ругезе къваригІуна ГІемерго лъикІаб къурбан. ²⁴ ГІадамаз гъабураб Мукъадасаб бакІалда жаниве гуро МасихІ лъугъарав. Гъебги буго унго-унгояб Мукъадасаб бакІалъул сипат-суратлъун. Гъев лъугъана жалго зобалазда жаниве, доба Аллагъасда цебе нилъее шапагІат тІалаб гъабизе. ²⁵ Жиндирго гуреп биги босун щибаб соналъ лъугъуна бищунго кІудияв кашиш Бищунго Мукъадасаб бакІалда жаниве. Амма МасихІица живго цохІо нухалъ къурбанлъун гъавуна. ²⁶ Гъедин букІинчІебани, гъаб дуниял бижаралдаса нахъегго, живго къурбанлъун гъавун, МасихІица чанги нухалъ хІехъезе ккелаан ГІазаб-ГІакъуба. Гъанже, гъаб дуниял ахирлъулеб бугеб заманалда, гъев цохІо нухалъ вачІана, киназегго ГІоло живго къурбанлъун гъавун, гъезул мунагъал чуризе. ²⁷ Кинавго чиясе къадар хъван буго цохІо нухалъ хвезе, гъелдаса хадуб гъесие Аллагъас судги гъабула. ²⁸ Гъединго МасихІицаги цохІо нухалъ къурбанлъун гъавуна живго, ГІемеразул мунагъал чуризелъун. ГІадамал мунагъаздаса раціЦІад гъаризе гуро гъев кІиабизе вачІунев, жив вачІиналъухъ ралагъун чІарал чаГІи хвасар гъаризейин.

10 Къанун – хІакъаб лъикІлъи гуро, гъеб ккола Аллагъасдасан бачІине бугеб лъикІлъиялъул раГІад. Щибаб лъагІалидаса лъагІалиде, хисигго гъечІого, цого тайпаялъул къурбанал гъарула Аллагъасе. Гъединал къурбаназдалъун Къануналда кІвелищ Аллагъасухъе рачІунел ГІадамал камиллъизаризе? ² Аллагъасе къурбанал гъарулел ГІадамал хІакъикъаталдаги жидерго мунагъаздаса раціЦІалъулелани, тІокІалъ гъезул рекІелъе лъугъинароан жал мунагъалъукъ ругилан абураб пикру. Гъебмехалда киналГІаги къурбаналги гъаричІого телаан. ³ Амма щибаб лъагІалидаса лъагІалиде къурбанал гъарула, гъелдалъун ГІадамазда жидерго мунагъалги раКІалде щола. ⁴ Щайин абун, бусбузулги дугІбузулги биялда кІоларо мунагъал чуризе. ⁵ Гъединлъидал, МасихІ дуниялалде вачІине кколеб заманалда, гъес Аллагъасда абун: «Дуе рокъуларо къурбаналги

сайигъаталги. Дуца къачІана дие черхги. ⁶ Дуге бокуларо къурбан гъабулеб бакІалда тІад хІайванал тІубанго рухІиги, мунагъздаса раціІалъизелъун гьел хъвейги. ⁷ Хадуб дица абуна: „Гъале, БетІергъан, дун вачІун вуго, дир хІакъалъулъ ТІухъдузда хъван бугеб куцалда дур амру тІубазабизе“». ⁸ Цин гъес абуна: «Дуге рокуларо къурбаналги сайигъаталги» ва «Дуге бокуларо къурбан гъабулеб бакІалда тІад хІайванал тІубанго рухІиги, гъединго мунагъздаса раціІалъизелъун гьел хъвейги». Гъес гъедин абуна гьел къурбаназул хІакъалъулъ Къануналда хъван бугониги. ⁹ Цинги абуна гъес: «Гъале, БетІергъан, дун вачІун вуго дур амру тІубазабизе». Гъедин цебехун абураб МасихІица добегІан толеб буго, кІиабизе абурабги гьелъул бакІалда лъолеб буго. ¹⁰ ГІиса МасихІица Аллагъасул амру тІубазабидал, ниль киналго мунагъздаса раціІалъана, киназего ГІоло цохІо нухаль гъес жиндирго черх къурбанлъун гъаби сабаблъун. ¹¹ Щивав кашишас щибаб къоялъ Аллагъасе хъулухъ гъабула ва цоцзда релълъарал, амма жидедалъун мунагъал чуруларел къурбаналги ГІемер гъарула. ¹² МасихІицани цохІо нухаль гъабуна абадиялъго мунагъал чуризе кІолеб къурбан, Аллагъасул кваранаб рахъалда ГІодовги чІана. ¹³ Гъев гъенив вукІуна Аллагъас «гъесул тушбаби гъесул хІатІал лъураб бакІалда цере чІезаризегІан». ¹⁴ Гъедин цохІо къурбаналдалъун гъес абадул-абадиялъего камиллъизаруна жинцаго мунагъздаса раціІалъизарурал ГІадамал. ¹⁵ Илагъияб РухІалъги нугІлъи гъабула гьелъие. Цин, гьель абулеб буго: ¹⁶ «Гъале бачІунеб заманалда дица гъезулгун гъабизе бугеб КъотІи, – ян абулеб буго БетІергъанас. – Дица дирго амруял гъезул ГІакълуялъулъе лъугъинарила. Гъезул ракІазда хъвала дица гьел». ¹⁷ Цинги абулеб буго: «Гъезул мунагъги гъалатІ-хатІаги тІокІаб ракІалде щвезабиларо». ¹⁸ Аллагъ мунагъзда тІасальугъунев вугони, гъездаса раціІалъизе ГІоло гъарулел къурбанал тІокІалъ къваригІунаро. ¹⁹ Гъединлъидал, вацал, ГІисал би ГІодобе тІей сабаблъун, махІги хІинкъичІого лъугъине бегъула ниль Бищунго Мукъадасаб бакІалда жанире. ²⁰ Гьелъул пардавалда гъоркъосан гъес нильеда бихъизабуна абадияб ГІумруялде рачунеб цІияб нух. Гъеб пардав ккола гъесул черх. ²¹ Аллагъасул минаялъуб хъулухъ гъабизе тІамурав чилъун гъединав бищунго кІудияв кашиш вугелъулин, ²² ракІ-ракІалъулаб ва шулияб божи-имангун, намусалдаса хъубаб тІанкІги баціІад гъабун ва баціІадаб лъадаца чурхдулги чурун, ниль Аллагъасде ГІагарлъулел ругел. ²³ Щулаго кквелин нильеца гъеб ниль божун ругеб хъул, – нилье

рагІи къурав Аллагъасда божизе бегъулелъулха. ²⁴ ХІаракат бахъилин цоцаздехун рекІель рокьи цІунизе ва цоцазе лъикІлъи гъабизе. ²⁵ Цо-цояз рехун толеб ГІадин, нильеца рехун теларин цоцзда аскІоре данделъулеб ГІадат. ТІадегІанав вачІунеб Къо ГІагарлъулеб букІин бихъанагІан, цІикІкІун ракІбатизабиллин цоцазул. ²⁶ ХІакъабщинаб лъан хадубги бокун-разилъун нильеца мунагъал гъаруни, гьел нильеда тІаса ккезарулел къурбанал рукІунареблъи лъай. ²⁷ Амма Аллагъасда дандечІаразе ГІасияб тамихІ букІине буго, гьел кІкІунеб цІадул бухІиги цІикІкІараб буго. ²⁸ Мусал Къанун цІуничІого такъсир гъабурав чи расги гурхІичІого чІвала, кІиги яги лъабго чиясул нугІлъи бугони. ²⁹ Аллагъасул вас ГІад-хочІ гъавурав чиясе кинаб тамихІдай букІина? Жив мунагъалдаса ваціІад гъавураб ва илагъияб КъотІи шулалъизабураб бидул багъа учузлъизабурасе кинабдай букІина? Илагъияб РухІалдасан бачІунеб баркат инжит-хІакъир гъабулесе кинабдай букІина? Нужецаго пикру гъабе гъединал такъсиразухъ тамихІ кигІан цІикІкІараб букІинебали! ³⁰ Нильеда лъала Аллагъас гъадин абураблъи: «Дицайин къисас босулеб, дир ишин гъеб реціел боси», цогиги: «БетІергъанас жиндирго халкъалъе суд гъабила». ³¹ ЦІакъ хІинкъизе ккараб иш буго хІакъав Аллагъасда цеве чІей! ³² Цебесеб заман ракІалде щвезабе: Аллагъасул Нур нужеда тІад къалъарал къоюзда ГІемераб ГІазаб-ГІакъуба баччана нужеца. ³³ Цо заман букІана нуж халкъалда цере рачун инжит-хІакъир гъарулеб. Цоги заман букІана гъедин ГІазабалда ругезул нужеца тІалаб гъабулеб. ³⁴ Туснахъалда ругездаги гурхІана. Нужер боціи-бечелъи бикъа-хъамулеб мехальги роха-хинлъун рукІана. Нужеда лъалеб букІиндалха кодоса бахъизе кІолареб, цІакъго лъикІаб бечелъи нужер бугеблъи. ³⁵ Гъединаб ракІчІеялдаса махІрумлъизе рукІунге, гьелдалъун нуже кІудияб кири щола. ³⁶ Нуже сабру къваригІуна Аллагъасул амру тІубазабизе, нужеца сабру гъабе гъес къураб рагІи тІубазегІанги. ³⁷ ТІухъдузда хъван буго: «Цодагъабго заман индал вачІина дов вачІине кколев чи. Гъев кватІизе гъечІо. ³⁸ Дие ритІухъавщинав чи, дида божун чІани, чІаго хутІила. Гъев нахъе къачІони, дун гъесдаса разилъила». ³⁹ Нахъе къалел ва нухдаса тарулел чагІи гуру ниль. Нильер рекІель божи-иман буго, ниль хвасарлъизеги руго.

11 Божи-иман ккола нильеца хъул гъабулелда ракІчІей ва нильеда бихъулареб жо хІакъаб букІин чІезабиги. ² Цебе заманалдаги божи-иман бугел ГІадамаздасайин Аллагъ разилъулел вукІарав. ³ Божи-иманалдалъунин нильеда бичІкІулеб гъаб дуниял Аллагъасул рагІудалъун

бижараб букІин, гъедин бихьуларелдасан бихьулебаб лъугьун букІин. ⁴ Божи-иманалъин Гъабилида малъараб Аллагъасе кьезе Къабиллилалдаса лъикІаб кърбан. Гъесулъ божи-иман букІиналъин ритІухъав чи вугилан Аллагъ гъесдаса разилъарав, Аллагъас жинцаго къабул гъабун гъесул кърбанги. Гъев хвана, амма божи-иманалдалъун гъес гъабураб иш гъанжеги нильедехун кІалъалеб буго. ⁵ Божи-иман рекІель букІиндалин, хвел бихьизе биччачІого, Аллагъас Гъенох зобалазде восарав. Гъев тІагІанин, Аллагъас гъев жиндихъего вачанин, Аллагъас жиндихъего вачиналде, Аллагъасе бокъухъе тІамунин гъес гІумруйилан хъван буго. ⁶ Божи-иман гъечІони, лъиданиги кІоларо Аллагъасе бокъараб гъабизе. Аллагъасухъе вачІунев чи божизе ккола Аллагъ вукІиналда ва жив валагъизе лъугъарасе гъесдасан шапакъат цолеблъиялда. ⁷ Божи-иман рекІель букІиндалин, жеги рихьизе рес гъечІел лъугъабакъинал ккезе ругилан лъазабураб мехалъ, НухІ авараг Аллагъасухъ гІенеккарав ва жиндирго рукъалъул агьлу хвасарлъизе гама гъабураб. НухІил божи-иманалдалъун загьирлъана дуниял-гІаламалъулго гІайиб, живгойин абуни Аллагъасда цева ритІухълъана. Божи-иманалдалъун насиблъана гъесие гъеб. ⁸ Божи-иман рекІель букІиндалин, Ибрагъим Аллагъасе мутІигІлъарав, гъесие ирсалъе шъезе кколеб ракъалде айилан ахІараб мехалда. Киве унев вугевали лъачІониги, ана гъев. ⁹ Божи-иман рекІель букІунин гъес апаралъун яшав гъабураб, Аллагъас жиндие кьезе къроти гъабураб ракъалда. Гъесдаго цадахъ Аллагъас жидее къроти гъабурал ИсхІакъицаги Якъубицаги гІадин, чадразухъ чІун гъабун гъес гІумру. ¹⁰ Гъев балагъун чІун вукІана Аллагъас шулияб къучІалда тІад къадал гъарун жиндие абадияб шагъар кьезегІан. ¹¹ Божи-иман рекІель букІиндалин, Ибрагъимие, цІакъго херлъун вугониги, эменлъун вахъине рес ккараб. Саратги йикІана лъимер гъабуреб гІужалдаса арай гІадан. Гъев божана Аллагъас кърараб рагІи тІубазе букІиналда. ¹² Гъедин хабалъе бох бортарав цохІо чиясдасан лъугъана цІакъ гІемерал наслаби, – зодихъ цІваби рикІкІун бажарулареб гІадин, ралъдал рагІалда сали рикІкІун бажарулареб гІадин, рикІкІун бажаруларел наслаби. ¹³ Гъел киналго гІадамал хвана Аллагъасде божи-имангун. Гъезие щун букІинчІо Аллагъас къроти гъабураб жо, амма рикІкІадасанго гІадин бихьулеб букІана къроти тІубазе бугеблъи ва гъелдаса рохулаан. Гъаб дуниялалда гъез жалго рикІкІунаан апаразабилъун ва кърватІире гърал гІадамаллъун. ¹⁴ Гъедин жидерго рахъалъ абуреб бугони, гъелъул магІна ккола гъел гІадамаз жидеего ватІан

балагъулеб букІин. ¹⁵ Жидеца рехун тараб улкаялъухъ урхъун гъел рукІаралани, доре тІадрусине рес ккелаан гъезие. ¹⁶ Амма гъел урхъун рукІана зобалазда бугеб цІакъго лъикІаб улкаялъухъ. Гъединлъидал Аллагъ намуслъуларо жив гъезул Аллагъ вугилан абизе. Гъес гъезие шагъар бан буго. ¹⁷ Божи-иман рекІель букІиндалин, Аллагъас жиндир хІалбихъараб мехалда, жиндирго вас ИсхІакъ Ибрагъимица кърбаналъе хъвезехъин вукІарав. Ибрагъим вукІана Аллагъас жиндие къроти гъабурав чи. Амма цохІо вугев вас кърбаналъе хъвезе кърачІан вукІана гъев. ¹⁸ Аллагъас гъесда абун: «Дур наслу ИсхІакъидасан лъугъинейин бугеб». ¹⁹ Ибрагъим божун вукІана Аллагъасда хваралги чІаголъизаризе кІолеблъиялда. Абизе бегъула, хІакъикъаталдаги хваралъуса вахъинавун нахъе шванин гъесие жиндирго вас абун. ²⁰ Божи-иман рекІель букІиндалин ИсхІакъица гъарараб хадубккун заманалда Якъубидаги ГІисидаги баркат лъегийилан. ²¹ Божи-иман рекІель букІиндалин живго хвелалде Якъубица гъарараб Юсупил кІиявго васасда баркат лъегиян. ГІонсоде ккун херлъун вугеб мехалда Аллагъасе рецц гъабун гъес. ²² Божи-иман рекІель букІиндалин живго хвелалде цебе Юсупица бицараб Исраилл халкъ цо заманалдасан Мисриялдаса кърватІибе лъугъине бугилан. Цинги гъес бицун тана жиндир жаназалда щиб гъабилебалиги. ²³ Божи-иман рекІель букІиндалин, гъавуралдаса лъабго моцІ инегІан, эбел-инсуца Муса вахчарав. ЦІакъго гъайбатав вас гъев вукІин бихьидал, гъел хІинкъичІо пиргІавнасул амру тІубазабичІого тезе. ²⁴ Божи-иман рекІель букІиндалин кІудияв гІураб мехалъ Мусае бокъичІеб пиргІавнасул ясалъул вас вугин живилан абизе. ²⁵ Гъесул рекІее кърбуллъана, панадуниялалъул мунагъ-хІакъ гІемераб рохелалдаса инкарги гъабун, Аллагъас тІаса бицараб халкъалда цадахъ гІазаб-гІакъуба хІехъезе. ²⁶ Гъес рикІкІана Мисриялъул тІолабго хазинаялдасаги хирияб бугин Аллагъас витІизе вугев МасихІие гІоло гІазаб-гІакъуба хІехъей. Щайин абун, гъесул рекІель букІана шапакъат шъеялде хъул. ²⁷ Божи-иман рекІель букІиндалин, пиргІавнасул ццидадаса хІинкъичІого, Мусаца Мисри рехун тараб. Дов Вихьуларев жинда вихьулев вугев гІадин, къркъизе-къруризе бокъичІо гъесие. ²⁸ Божи-иман рекІель букІиндалин гъес Пасхалъул байрам чІезабурав ва щибаб рукъалъул рагъумахІуялда бидул гІужги гъабураб, – Исраилл халкъалъул хъизаназе тІоцере гъарурал васазул рухІ хвалил малаикас бакъичІого букІине. ²⁹ Божи-иман рекІель букІиндалин Исраилл халкъалда, бакъвараб нухдасан унел ругел гІадин,

БаГІараб ралъад бахине кІвараб. Мисриялъулалги лъугъана гъенисан инейилан, амма ралъдалъ гъанкъун хвана. ³⁰ Божи-иманалъ риххизаруна Иерихоналъул шулиял къадал, исраилилал анкыго къоялъ гъеб шагъаралда сверун хъвадараб заманалда. ³¹ Божи-иман рекІель букІиндалин Рагъаб абулей хъахІба дол Аллагъасе мукІурлъичІезда цадахъ хъвечІого хутІарай. Гъель лъикІаб гъоболлъи гъабун балъго Иерихоналде рачІарал исраилилазе. ³² Дагъабги бицине ккелищ? Дир заман ГІеларо Гидеонил, Баракил, Шамшунил, Ифтахил, Давудил, Шамуил, киналго аварагабазул хІакъалъулъ бицине. ³³ Божи-иманалдалъун улкаби кверде росана гъез, ритІухъаб суд гъабун, Аллагъас къотІи гъабурабги щвана, гъалбацІазул кІалдиса давла бахъана, ³⁴ гъалагал цІаял свинаруна, хвалчадул балалдаса хвасарлъана, загІипал рукІаниги, къуваталлъун лъугъана; чияр улкабазул боял къезарун, рагъда бахІарчилъи бихъизабун. ³⁵ Божи-иман рекІель букІиндалин хварал гІагарал чаГІи руччабазухъе нахъе щварал. ЛъикІаб ГІумру бачІараб мехалъ чІаголъизе бокъун, цо-цояз инкар гъабулаан эркенлъи-тархъанлъиялдаса, гІазаб-ГІакъуба хІехъон холаан гъел. ³⁶ Цо-цоязе кутакаб къварилъи гъабубеб букІана, цІалаца рухулел рукІана; цо-цоялин абун, маххалги ран, гвандинир тІамулел рукІана. ³⁷ ГанчІал речІчІунги чІвана гъел, хъухъадироялъ кІийидеги хъухъана гъел, хвалчаца бутІрулги къотІана гъезул. ТІохьолги цІакилги ратІлилъ хъвадана гъел пакъирлъи, къварилъи, гІазаб-ГІакъубаги хІехъезе ккарал ГІадамал. ³⁸ ТІолабго дуниял-ГІаламалдаса хириял ГІадамал ГІицІал авлахъаздаги мугІруздаги тирулел хутІана, нохъазда ва ракъулъ рахъарал гвендазда жанир рахчун. ³⁹ Божи-иман гъезул рекІель букІиндал Аллагъ разилъана гъел киназдасаго. Амма жеги гъезие щвечІо Аллагъас къотІи гъабун букІараб жо. ⁴⁰ Щайин абун, нилъее даража цІикІиналъе, Аллагъас хІукму гъабун буго, – гъесие бокъун буго ГІицІго нилъеда цадахъ гъел ГІадамал камиллъизе.

12 Гъанже гъанир нугІзал накІкІалГІан ГІемерлъун ругелъул, нухда батарабщинаб гамачІги нахъе рехун, нилъеда хурхине лъугъанщинаб мунагъ-хатІаги батІалъизабун, сабруялда рекерилин, цебе бугеб манзил лъугІизегІан. ² Авалалдаса ахиралде щвезегІан нилъер божи-иманалъул аслу-къучІлъун вугев ГІисахъ ралагъилин. Жиндие насиблъизе бугеб рохалие ГІоло, инжитлъи-хІакъирлъи гІадахъ босичІого, хъанчида вараб хвел хІехъана гъес ва Аллагъасул кваранаб рахъалда ГІодов чІана. ³ Мунагъал ругезул рахъалдасан гъединаб

рокъукълъи хІехъарав гъесул гъабе нужеца пикру. Гъедин нужги загІиплъизе бегъуларо, къуркъизе бегъуларо. ⁴ Мунагъазда данде рагъулаго нуж жеги щвечІо нужерго би ГІодобе тІолеб даражаялде. ⁵ Нужер ракІбатизабизе, лъималаздехун ГІадин, Аллагъас нужеда абурал гъадиал раГІаби кІочон таралищ: «БетІергъанасул малъа-хъвай ГІадахъ босичІого тоге, дир вас, гъес дие ГІадлу гъабубеб мехалъ пашманлъуге мун. ⁶ Жиндиего вокъулесейин Аллагъас ГІадлу гъабубеб, вас ГІадин къабул гъавурасдайин гъес къабубеб». ⁷ Нужее гъабубеб ГІазаб-ГІакъуба нужеца, ГІадлулъун рикІкІун, хІехъе. Лъималаздехун ГІадин валагъулев вуго Аллагъ нужехъ. Инсуца ГІадлу гъабичІев вас цониги вукІанадай? ⁸ Киналго васазе букІунеб ГІадианаб ГІадлу нужее гъабубеб гъечІони, гъельул магІна буго васал кколларин, къватІулъа жал кколин абураб. ⁹ Умумуз нилъее ГІадлу гъабун, нилъеца гъезул адаб-хъатирги гъабун. Абадияб ГІумру насиблъизе ГІоло, кигІан цІикІкІунха нилъ Аллагъасе, рухІазул бетІергъанасе, мутІигІал рукІине кколел! ¹⁰ Умумуз жидедаго лъикІ бихъухъе дагъабго заманалда ГІадлу гъабун нилъее. Амма Аллагъас ГІадлу гъабун нилъее лъикІлъиялъе, жиндир вацІцІалъиялъул бутІа нилъееги щвезе ГІоло. ¹¹ ГІадлуялъ цо дагъабго заманалда рохизе гуру гъарулел, пашманлъизейин, гъеб ГІадлуялъ малъухъе хъвадаразе нахъа шапакъатлъун щола сах-саламалъи ритІухъаб ГІумруги. ¹² Нужер свакарал кверазулъе къуват бачІинабе ва сородулел бохдулги шулаго чІезаре! ¹³ БитІараб нухдасан хъваде нуж, нужер рекъал бохдул къуркъунгутІизе. Сахлъаги гъел! ¹⁴ Киналго ГІадамалгун ракълида рукІине хІаракат бахъе. РацІцІадго хъваде, вацІцІадго хъвадуларесда ТІадеГІанав вихъуларевин. ¹⁵ Вореха Аллагъасул баркаталъул нухдаса къосине гурун нуж. Нужер цонигияв лъугъине гурун ГІемерав чиясе зарал гъабубеб загъруяб ва къогІаб херлъун. ¹⁶ Нужер цонигияв лъугъине гурун ГІис ГІадианаб хъахІбаяб ГІамал бугевлъун яги божи-иман гъечІевлъун. КІудияв васлъун вижиялъул даража гъес бичана цохІо нухалъ кванараб кванихъ. ¹⁷ Нужеда лъала цинги гъесие бокъун букІараблъи инсудасан баркат щвезе, амма щвечІо. Бадиса магІу чвахулаго ГІамал гъабуниги, гъеб жиндихъаго ккараб гъалатІ битІизабун бажаричІо гъесухъа. ¹⁸ Инсанасул беразда бихъулелде гуру нуж ГІагарлъун ругел. Синай магІарда букІараб цІаялдеги, бецІлъиялдеги, накІкІалдеги, гъалагаб гъуриялдеги гуру ГІагарлъун ругел. ¹⁹ Доб мехалда раГІулеб букІана ссуралъубе пулеб ГІадианаб сас. Цинги цо гъаракъ бахъана – абулел рукІана тІокІаб жидеда раГІугегиян ГІадамал гъардезе лъугъарал раГІаби.

²⁰ «ХІатта хІайвангицин гъаб маГарде бачІани, ганчІал речІчІун чІвазе ккола», – ян абурал раГІаби рекІелъе риччазе кІолеб букІинчІо гъезда.

²¹ Мусацацин абун: «Дун хІинкъун сородулев вуго!» – ян. ГъедигІанги гІасияб лъугъа-бахъин букІана гъеб. ²² Амма нуж гІагарлъун руго Цион мегІералде, хІакъав Аллагъасул шагъаралде, рикІкІун хІалкІоларел малаикзабазул руккелал байрамалде данделъулеб зобалазулаб Иерусалималде, ²³ Аллагъасе тІоцере гъарурал васаллъун ругел, жидер цІарал зобалазда хъварал гІадамазул данделъиялде, киназего суд гъабулев Аллагъасде, камиллъи щварал вализабазул рухІазде. ²⁴ ГІагарлъун руго цІияб КъотІиялъул гъоркъохъанлъун лъугъарав ГІисаде, ракъалде тІураб гъесул биялде. Гъабилл биялъалдасаги цІикІараб баркат рещтІинабилин раГІи кьолеб буго гъель. ²⁵ Воре, нужеца инкар гъабуге Аллагъасул раГІиялдалъун кІалъалев чиясдаса. Дуниялалда гІадамал кантІизарулесухъ гІенеккизе инкар гъабурал чагІазда хвасарлъизе кІвечІо. Зобалаздасан кІалъалесухъ гІенеккичІони, ниль хвасарлъизего хвасарлъиларо. ²⁶ Доб мехалда гъесул гъаркъица ракъ гъаргъадизабун, гъанже гъес раГІи къуна: «Цоги нухаль дица, ракъ гурегби, зобги гъаргъадизабилла», – ян. ²⁷ Гъаргъадулареб жо нахъе хутІизелъун, гъаргъадулебаб, ай бижун букІарабаб, тІубанго тІаГІинин абурал маГІна буго гъеб «цогинухаль» абурал калимаялъул. ²⁸ Аллагъасе рецц гъабиллин гъаргъадулареб ПарччахІлъи нилье щевезе бугелъул. Гъев разияб нухдасан хъвадун, намусадго ва хІинкъадго хъулухъ гъабиллин нильер Аллагъасе. ²⁹ Кинабго бухІун-къвагъун рехулеб цІадуда релълъуна Аллагъ!

13 Вацал гІадин цоцазе рокъулеб гІадат гІодобе рехуге нужеца. ² Нухлулазе гъоболлъи гъабичІого тоге – жидедагоцин лъачІого цо-цояз малаикзаби ратана рокъоре рачун. ³ Туснахъалда ругелги кІочон тоге, нужго гъезда цадахъ гъенир рукІарал гІадин. Унта-щокълъиялъ гІазаб кьолеб бугелги кІочон тоге, нужго гъель кІвекІулел ругел гІадин. ⁴ Киназго адаб гъабизе ккола ригънал. Рослъадиги цоцазе хилиплъизе бегъуларо. Саяхъаб ва хъахІбаяб умматалъе Аллагъас гъабилла суд. ⁵ Гарцуде бугеб рокъиялъул лагъзаллъун лъугъине гурин, бугелда разилъун чІа. Аллагъасги абун бугелъул: «Киданиги дица мун рехун теларо ва гІодов ккезеги виччаларо». ⁶ Гъединлъидал нильеца расги хІинкъичІого абизе бегъула: «БетІергъанас дие квербакъула, Дун сундасаниги хІинкъуларо». ⁷ Нужеда Аллагъасул раГІи малъарал ва бетІерлъи гъабулел гІадамал раКІалде щевезаре. Гъезул гІумруялъулги хвалилги пикру гъабе ва

гъезул божи-иманалдаса мисал босе. ⁸ Сонги, жакъаги, абадул-абадиялъги хиси гъечІев вуго ГІиса МасихІ! ⁹ БатІи-батІиял чияр гІелмабаз нужго къосинаризе риччаге. Аллагъасул баркаталдалъун нужер раКІал къвакІизаруни, лъикІ букІина. Кванил рахъалъ батІи-батІиял рихъизариял тІуразаризе малъулел ва лъиениги пайда бахинчІел гІелмабаз раКІал къвакІизаруларо. ¹⁰ Нильеца къурбаналъе къачІараб бакІалдаса гъан кваназе бегъуларо жугьутІазул къурбан хъолеб бакІалъул кашишзабазе. ¹¹ Бищунго кІудияв кашишас би босун уна Бищунго Мукъадасаб бакІалде – мунагъал чуризелъун гъеб Аллагъасе къезе. Гъел хІайваназул къулагІаби росдадаса яги шагъаралдаса къватІирехун рухІула. ¹² Гъединго ГІисаги хвана шагъаралдаса къватІивехун, жиндирго биялдалъун гІадамазул мунагъал чуризе. ¹³ Гъединлъидал гъесда хадур къватІирехун рилълъинин нильги, гъес хІехъараб инжитлъи-хІакъирлъиялъул бутІа щевезе! ¹⁴ Гъаб ракъалда гъечІо ниль кидого чІолеб шагъар. Нильер хъул буго зобалаздасан рещтІине бугеб шагъаралде рорчІилилан. ¹⁵ ГІисал цІар рехсон Аллагъасе рецц гъабиллин, – гъеб буго нильер къурбан. Гъеб къурбан Аллагъасухъе щола щибаб нухаль ГІисал цІар рехсараб кІалдисан. ¹⁶ Цоцазе лъикІлъи гъабичІого тоге, нужер бугебги цоцазе къе, – гъебги Аллагъ разилъулеб къурбанин кколеб. ¹⁷ Нужер жамаГІатазе бетІерлъи гъабулезухъ гІинтІаме ва гъезие мутІигІлъе, кидого рорчІуда чІун нужер рухІал цІунула гъез ва Аллагъасе гъабурал хъулухъалъул жавабги кьола. Биччанте гъез гъеб, угъдилаго-зигардилаго гурег (гъельул нуже пайда гъечІо), рохуца холаго гъабизе. ¹⁸ Нижги дугІадулъ рехсе. Нижер раКІчІун буго нижер намус бацІцІад букІиналда. Кидогоги ритІухъго хъвадизелъидал ниж къеркъолел ругел. ¹⁹ Дица кутакалда гъарулеб буго нужеда, Аллагъасда гъарейин хехгого дун гъанжеги нужехъе витІейилан. ²⁰ Абадияб КъотІиялъул биялдалъун нильер тІадеГІанав ГІиса МасихІ, гІиял рехъеналъул кІудияв вехъ, хваралъуса вахъинавурал ва рекъел рещтІинабурав Аллагъас нуже ²¹ щевезабеге гъесул амру тІубазе къваригІунебщинаб лъикІлъи. ГІиса МасихІица квербакъаги нуже Аллагъ разилъулебщинаб тІубазабизе. МасихІие абадияб-даимаб рецц! Амин. ²² Дица нужеда гъарулеб буго, вацал, гъаб дир гІемерго халалъичІеб кагътида хъвараб насихІаталъухъ сабурго гІенеккеян. ²³ Нильер вац Тимофей туснахъалдаса къватІиве виччан вуго. Хехгого гъаниве щвани, гъевги цадахъ вачина нужехъе вачІунеб мехаль. ²⁴ Салам бице нужер жамаГІатазе бетІерлъи гъабулезда ва тІолабго Аллагъасул халкъалда. Италиялдаса

вацазулги буго нужеде салам. ²⁵ Аллагъасул баркат
лъеги нужеда киназдаго.

Якъубил

1 Аллагъасулги ПадегІанав ГІиса МасихІилги лагъ Якъубил салам буго батІи-батІияб ракъалда рикъ-рикъун ругел ва Аллагъасул халкълъун лъугъарал киналго ГІадамазде. 2 ЗахІмалъи хІехъезе кІолищали батІи-батІияб къагІидаялъ нужер хІалбихъулеб бугони, гъеб нужеца кІудияб рохеллъун рикІкІе, диналъул вацал. 3 Божи-иман шулияб бугищали хІалбихъиялъ сабру бижизабублеблъи лъала нужеда. 4 Биччанте сабруялъ нуже кумек гъабизе нужго камиллъизеги, щибго ГІунгутІи гъечІеллъун, тІубанго камилаллъун лъугъинеги. 5 Нужеда гъоркъоса лъилниги ГІакъиллъи ГІолеб гъечІони, бадибчІвай гъабичІого, киназего гъеб гъарзаго къолев Аллагъасда гъаре, Аллагъас къела гъесие гъеб. 6 Амма гъеб гъарулев чи, щибго щаклъи гъечІого, божизе ккола. Щакдарулев чи релълъуна гъороца рахъ-рахъалде гъелчезабублеб ралъдал карачелалда. 7 - 8 Гъединлъидал цо хІал кколарев ва сундулъго тавакал гъечІев чияс хъул гъабуге Аллагъас жиндие щибниги къелилан. 9 Я вацал, ГІодовеГІан вугев чІухІизе виччанте, Аллагъасда цева гъев тІадеГІанав вугелъул. 10 Бечедасдаги лъазе биччанте Аллагъасда цева ГІодовеГІанав вугевлъи, – хариль тІегъ ГІадин вечІазе вуго гъев. 11 Бакъ къалъуде бахуна, бухІи цІикІуна, бухІараб гъури пула, хер бакъвала, гъелъул тІегъ гъенон уна ва тІогъол тІолабго гъайбатлъиго хола. Жиндирго ишазде вуссун вукІаго вечІала бечедав чиги. 12 Гъардарав гуревдай, сундалъун жиндир хІалбихъаниги, сабруялда гъеб хІехъолев чи. Гъеб хІехъон хадуб гъесие щвела жиндиего рокъулезе Аллагъас къачІан бугеб шапакъат – абадияб ГІумру. 13 Сундалъунниги гъесул хІалбихъулеб бугони, инсанас абизе бегъиларо Аллагъас жиндир хІалбихъулеб бугилан. Лъилниги квешлъиялъ Аллагъасул хІалбихъуларев ГІадин, гъесги щивниги къосинавизе хІалбихъуларо. 14 Амма инсан къосуна, жиндирго квешал къасдаз хадув цІан, къориниве ккезавидал. 15 Цинги гъеб квешаб къасд къинлъун, мунагъ гъабула, гъеб мунагъ цІубараб мехалъ – хвел бжула. 16 Нужго нужецаго гуккуге, дир хириял вацал! 17 Зодихъ бакъ-моцІги цІвабиги рижарав, амма живго хисуларев ва жинда бецІлъи хъатІуларев Аллагъасдасан лъикІаб гурони

рещтІунаро, ГІадамазе щолебщинаб камилаб сайигъатги гъесдасан рещтІараб буго. 18 Жиндиего бокъун гъес ниль хІакъаб раГІудалъун цІидасан рижизаруна. Абизе бегъула жинцаго бижанщиналъул тІоцебесеб рижилъун ниль лъугъине бокъун гъабунин гъес гъединилан. 19 Нужеда лъай, дир хириял вацал, щивав чи ГІенеккизе хехавлъун, бицине хІинцавлъун, ццин бахъинеге хІинцавлъун вукІине кколелъи. 20 Ццидахун вугев чиясда кІоларо Аллагъас ритІухъаблъун рикІкІунеб ГІамал цІунизе. 21 Гъединлъидал кинабгоги хъублъи ва нужель хутІараб ццидал асар ГІодобе рехе. Нуж хвасар гъаризе хІалкІолъи бугев Аллагъас нужер рекІелъе рещтІинабураб раГІи хІеренго къабул гъабе. 22 Гъеб раГІухъ ГІенеккарал ГІоларо, гъеб тІубазабизеги ккола, гурони – нужго нужецаго гуккулел чагІилъун лъугъуна нуж. 23 РаГІухъ ГІенеккулев, амма гъеб тІубазабуларев чи релълъуна живго кинав вугевали матІуялъусан вихъарав чиясда. 24 МатІуялда цевеса нахъе аравго кІочон тола гъесда живго кинав вугевали. 25 Камилаб къануналъул – инсан эркенлъизавублеб къануналъул – матІуялъуве валагъун, гъеб къанун тавакалго цІунулев ва раГІарабщинабги кІочон течІого тІубазабублев чияс щиб гъабублеб бугониги, Аллагъас гъесда баркат лъела. 26 Живго муъминчи вугин рикІкІунев, амма мацІалда чангит баларев чияс живго жинцаго гуккулев вуго, ва гъесул иман пайда гъечІеб буго. 27 Нильер Эмен Аллагъасда цева хъублъиялъул тІанкІго гъечІеб, тІубанго бацІцІадаб иман ккола къваридго ругел бесдалазе ва къоролзабазе кумек гъабиги дуниялалда бугеб квешлъиялдаса рикІкІалъиго.

2 Я дир вацал, нильер машгъурлъарав тІадеГІанасде – ГІиса МасихІиде иман лъурал нужеца чи ватІа гъавизе бегъуларо. 2 Масала, нужер данделъиялде вачІана лъикІго ретІа-къарав, меседил баргъичалги рарав чи ва басриябго ратІлилъ мискинчиги вачІана. 3 Нужеца адаб-хъатир гъабула чІухІараб ратІлилъ вугесул, гъале гъанив рахІаталда ГІодов чІайилан абула гъесда. Мискинасда абула доле дова ГІодов чІайилан яги гъанив дир хІатІазда цева ГІодов чІайилан. 4 Гъедин нужедаго гъоркъоб рикъи ккезабублеб гъечІищ

нужеца? Ціахъа-рахъай гъабулев къадиясда
 рельълъунел гъечІищ нуж? ⁵ Гіенеккея, дир хириял
 вацал! ГІаламалъго мискиналлъун рикІкІунелал
 гурищ Аллагъас тІаса рищун ругел, иманаль гъел
 бечелъизе ва жиндие рокъулезе рагІи къураб
 ПарччахІлти гъезие насиблъизе? ⁶ Нужецайин
 абуні мискинал рикІкІунел гъечІо! Бечедаз
 гуребищ нужеда тІад зулму гъабулеб бугеб? Гъез
 гурелищ нуж суд гъабулел рокъоре рехъерхъулел?
⁷ Гъез гуребищ какулеб нужеда лъураб лъикІаб
 цІар? ⁸ «Мунго гІадин вокъа дуде аскІов
 вугевги», – Тіехъалда ругел амруязул парччахІлъун
 рикІкІунеб гъеб амру нужеца хІакъикъаталдаги
 тІубазабулеб бугони, гъеб лъикІаб иш буго. ⁹ Амма
 нужеца гІадамал ратІа гъарулел ругони, гъеб буго
 мунагъ, ва, Къануналда рекъон, нуж ккола
 такъсирчагІи. ¹⁰ Къануналъул тІолалго
 рихъязариял цІунулел ругониги, амма цониги
 амруялдаса чи тарани, кинабго гІайиб гъесде тІаде
 ккола. ¹¹ ХъахІбалти гъабугейилан лъазабурас
 лъазабун буго чи чІвагейиланги. Масала, дуца
 хъахІбалти гъабулеб гъечІо, амма чи чІвана,
 гъедин мун лъугъана къанун хвезабурав
 такъсирчилъун. ¹² Инсанасе эркенлти къолеб
 къануналда рекъон Аллагъас жидее суд гъабизе
 бугел гІадамазда рельълъун кІалъай ва хъваде.
¹³ ГурхІел гъечІесе Аллагъасул судалъулги гурхІел
 букІине гъечІо. РитІухъаб хІукмуялдасаги
 тІадегІанаб буго гурхІел! ¹⁴ Дица иман лъунилан
 абиялъул пайда щиб бугеб, вацал, лъикІал ишал
 гъарулел гъечІони? Гъединаб иманаль хвасар
 гъавиладай гъев? ¹⁵ Нужер вацасул яги яцалъул тІад
 ретІине ретІел гъечІони, яги жакъаялде кваназе жо
 гъечІони, ¹⁶ масала, нужер цояс гъезие гІакълу
 къола, рекере, хинлъизе айилан, кваназе айилан,
 амма гъезие къваригІараб къоларо, – лъикІлъийищ
 гъес гъабулеб бугеб? ¹⁷ Гъедин, лъикІал ишал
 цадахъ гъечІеб иманалъул пайда букІунаро. ¹⁸ Цо
 лъицаниги абуні, цоясулъ божи-иман бугин,
 цогидас лъикІал ишал гъарулин, – дица абила
 лъикІал ишал гъечІеб божи-иман лъил бугебали
 дида бихъизабейилан; цинги дица дуда
 бихъизабила лъикІал ишазулъ бугеб дир божи-
 иман. ¹⁹ Аллагъ цо вукІиналда божулевищ мун?
 ЦІакъ лъикІ! Амма жундулги божулагури хІинкъун
 сородилаго! ²⁰ ЛъикІал ишал цадахъ гъечІеб
 иманалъул пайда букІунарилан чІезабилищ дуде,
 ле, бичІчІи гъечІев чи? ²¹ Къурбаналъе хъвезе
 жиндирго вас ИсхІакъ вегизавун вукІана нилъер
 эмен Ибрагъимица. Гъеб ишалъулъ гурищ
 Аллагъасда гъесул ритІухълти бихъараб?
²² Бихъулищ – гъесул иманги ишги цолъун букІана,
 гъес гъарурал лъикІал ишаз квербакъана иман
 камиллъизе. ²³ Гъедин ритІухълъана Тіехъалда

бугеб гъадианаб калима: «Ибрагъим Аллагъасда
 божана, гъединлъидал гъес гъевги жиндие
 ритІухъав чилъун рикІкІана». Гъедин «Аллагъасул
 гъудул» абураб цІарги щвана Ибрагъимие.
²⁴ Нужеда бихъулеб буго цохІо иманаль гуребги,
 лъикІал ишазги инсан ритІухълъизавулел вукІин.
²⁵ Тушманасул рахъалде цІех-рехалъе ритІарал
 рагъухъаби рокъоре рачана хъахІбалъиялдалъун
 бетІербахти гъабулей йикІарай РахІабица ва гъеб
 шагъаралдаса къватІире рорчІизе нух
 бихъизабуна. Гъеб лъикІаб иш сабаблъун гъей
 гІадан Аллагъасда цее ритІухълъана. ²⁶ РухІ
 гъечІони, чорхолъ чІаголти букІунареб гІадин,
 лъикІал ишал цадахъ гъечІони, иманалъулги пайда
 букІунаро.

3 Нужеда гъоркъоса гІемерал чагІи вагІза-
 насихІат гъабизейилан лъугъин лъикІаб иш
 гуро, дир вацал, насихІатчагІаздаса Аллагъас
 дагъабги цІикІкІун тІалаб гъабила. ² Нилъ
 киналгоги гІемерисеб мехалъ нухдаса тарула.
 РагІудалъун нухдаса таричІев чи – гъев камилаб чи
 ккола, жиндирго черхалда чангит базеги кІолелъул
 гъесда. ³ Нилъеца чоде кІалдираял рани, гъеб
 кІудияб хъвани нилъее тІубанго мутІигІлъула ва
 бокъараб рахъалде бачине кІола. ⁴ Мисалалъе
 босилин гама: кутакаб гъороца хъамун унеб
 кІудияб гама гъитІинабго рулалъул кумекалдалъун
 бокъараб рахъалде сверизабизе кІола гъеб
 бачунев чиясда. ⁵ Гъедин, жибго гъитІинаб лага
 букІаниги, мацІалдаги кІола кІудиял ишал
 гъарунин жинцайилан чІухІдаризе. Нужеда лъала
 цІадул гъитІинаб хІенехІалъ кІудияб рохъ
 бухІулеблъи. ⁶ МацІ – гъеб ккола цІа. Гъаб дуниял
 мунагъазул цІун бугеб гІадин, нилъер черхалъул
 цогидал лугбазда гъоркъооб мунагъазул цІураб лага
 буго гъеб. Гъелъ нилъер тІолабго напс
 хъублъизабула ва инсанасул кинабго гІумруялда
 цІа рекІинабула, жибгоги жужахІалъул цІаялъ
 бухІула. ⁷ Киналго гІалхул жанаваралги, хІанчІиги,
 борхълалги ва ралъдал хІайваналгицин жиндего
 мутІигІ гъаризе кІвана ва кІолелги руго инсанасда,
⁸ амма мацІ мутІигІ гъабизе лъиданиги кІоларо.
 Гъеб буго жинда чангит базе кІолареб, хвалде
 рачунев загъруялъул цІураб квешлъи. ⁹ МацІалца
 гъабула нилъер Эмен Аллагъасе рецц, амма гъебго
 мацІалца какула жиндаго рельълъун Аллагъас
 рижарал гІадамал. ¹⁰ Цого кІалдисан рачІуна
 баркалаялъулги нагІанаялъулги рагІаби. Гъедин
 букІине бегъуларо, дир вацал. ¹¹ Цого иццунисан
 чвахулебищ бацІцІадабги цІамгІалабги лъим?
¹² Инжиралъул гъотІода зайтуналъул пихъ
 бижулебищ? Яги цІолбол гъабуда тІад инжир
 бижулебищ? Гъедин цІамгІалаб лъадал иццунисан
 бацІцІадаб лъим чвахуларо. ¹³ Нужеда гъоркъооб

цониги гІакъилав-ціодорав чи ватани, гьес жиндирго лъикІаб хъвада-чІвадиялдалъун бихъзабизе ккела жив гІакъилав ва гІодове виччарав чи вукІин. ¹⁴ Амма нужер рекІель хъубаб жахІдаги чІухІун цеве кІанціize бокъиги бугеб батани, гьересиялъ битІарабги хъублъизабуге, цІакъал-тІокІал чагІи ругиланги реццаруге нуж. ¹⁵ Гьединаб «гІакъиллъи» тІасан рецтІараб гуро, гьеб буго дуниялалдасан, мунагъаб напсалдасан ва илбисалдасан бачІараб. ¹⁶ Цоцаздехун жахІдаги бугони, чІухІун цере кІанціizeги бокъулеб бугони, гьель рачуна гІала-гъважаялдеги квешлъиялдеги. ¹⁷ Зобалаздасан рецтІунеб гІакъиллъийин абун, гьеб баціцадаб букІуна, гьединго сабруяб, хІалимаб, гІадамазухъ гІин тІамулеб, гурхІел-рахІмуялъул цІураб ва лъикІаб пихъ тІад бижулеб гъветІ гІадианаб букІуна. Гьеб гІакъиллъиялъул васвасдиги ххвелалги рукІунаро. ¹⁸ Ракълие рачел къарал гІадамаз ракъллил хъон хъараб хуриса ритІухълъиялъул бачІин бакІарула.

4 Нужеда гьоркъоб къалги дагІба-рагІиги кин бижулеб? Чорхоль бухъардилеб бугеб гъаваялъ гурищ гьел рижизарулел? ² Нужее бокъун бугониги, къолеб гьечІелъулин нужго нужецаго чІвалел ругел. ХъантІун руго нуж, мурадалдеги щолел гьечІо. ДагІбадулел руго, къацандулел руго, амма нужеца Аллагъасда гъарулеб гьечІелъул, пайда бахунеб гьечІо. ³ Гъараниги, къолеб гьечІо, лъикІлъиялъе гурелъул гъарулеб бугеб, – нужерго гъаваялда нахърилъъун хвезабизелъидал гъарулеб бугеб. ⁴ Божизе бегъиялдаса ун руго нуж! Нужеда лъаларебищ дуниялалъул гъудул Аллагъасул тушман вугевлъи? Дуниялалъулгун гъудуллъи гъабизе бокъарав Аллагъасул тушманлъун лъугъуна. ⁵ «Нилъехъе рецтІараб РухІалъ тІалаб гъабулеб буго цохІо Аллагъ вокъизе», – ян гІадада хъван бугин ТІехъалдайиланищ нужеда ракІалде кколеб? ⁶ Аллагъасул баркат цІикІкІунебго-цІикІкІунеб букІуна. «Аллагъ чІухІаразда дандечІола, хІалимазда гьесул баркат лъола», – ян абиялъе гІиллаги гьеб буго. ⁷ Аллагъасде мутІигІлъе, илбисалда дандечІа, гьеб нужеда аскІоса лъутун ина гьебмехалъ. ⁸ Аллагъасде гІагарлъе, гьев нужедеги гІагарлъила. Нужго раціцад гъаре, ле мунагъчагІи! Ле цо хІал кколарел чагІи, нужерго ракІалги раціцад гъаре! ⁹ Гъабураб квешлъиялдаса ракІ бухІа, гІоде, чІчІичІчІиде! Нужер релъи гІодиялде буссине биччанте, нужер рохел пашманлъиялде буссине биччанте! ¹⁰ БетІергъанасде мутІигІлъе, гьес нуж тІадегІанлъизарила. ¹¹ Цоцазда тІасан квешаб рагІи абуге, вацал. Вацасул хІакъалъулъ квешаб рагІи абурав яги гьесда гІайиб чІварав чияс

Къануналъул хІакъалъулъги абила квешаб рагІи, Къануналда гІайиб чІвалелеб бугони, мун вукІине ккола гьелдасаги тІадегІанавлъун, – мун вуго гьеб тІубазабизе кколеб чи. ¹² Къанун бахъаравги гьеб тІубазабизе тІамулевги цохІо Аллагъ вуго. Гьесда кІола нилъ хвасарлъизаризеги хвалде рачинеги. Гьедин бугелъул, мунго гІадианаб гІайиб чІвазе ккани, мун щив чи? ¹³ «Жакъа-метер нилъ пуланаб шагъаралде ине къватІире рахъина, гъениб цо лъагІел бала, даран-базар гъабила ва нилъее хайир бахина», – ян абулел чагІи, гъанже нуж гІенекке дихъ! ¹⁴ Метер щиб нужее ккелебали лъаларо нужеда. Щиб жо кколеб нужер гІумру? ТІаде борхун бачІун цо дагъабго мехалдасан тІагІун унеб гІодобнакІкІалда релълъуна гьеб.

¹⁵ «Аллагъасе бокъани, чІагоги хутІани, пуланабги гъабила, пуланабги гъабила», – ян абун лъикІаб букІина нужее. ¹⁶ Нужин абун, нужедаго ракІги чІун, чІухІадарилел руго. Гьединаб чІухІи квешаб жо буго. ¹⁷ ЛъикІлъи кин гъабилебалиги лъалев, жинца гьебги гъабуларев чиясе мунагъ букІуна.

5 Гъанже дихъ гІенекке нуж, бечедал чагІи! Нужеде бачІинехъин бугеб балагъги-гІазабги лъан, гІоде нуж, чІчІичІчІиде нуж! ² Нужер бечелъи турун тІагІун буго, нужер ретІелги ицица кванан буго. ³ Нужер гІарац-меседалдаги къаву чІван буго. Гьеб къавуялъ нужеда данде нугІлъи гъабила ва, цІадуца гІадин, рухІила гьель нуж. Дуниял ахиралде ккараб мехалда бакІарана нужеца гьеб хазина! ⁴ Хур лъилъаралъухъ къезе кколеб букІараб мухъ нужеца кватІизе тедал, хІалтІухъабазул бо нужеда данде нугІлъиялъе бахъун буго. Гьезул ахІи Къудратав БетІергъанасда рагІун буго.

⁵ Дуниялалда нужер гІумру гъарзаяб букІана, гІумруялдаса нужеца лазат-кепги босана, – хъвезе хъихъана нужецаго нужго! ⁶ Нужеде данде квер борхичІев муъминчи, судги гъабун, чІвана нужеца. ⁷ Гъанже, вацал, ТІадегІанав тІадвуссун вачІинегІан сабруялда чІа. Гьедин чІола векъарухъан жиндирго хуриса гьесие цІакъ къиматаб-хирияб хІалухъен бачІинегІан. Ихдалилги хасалихълъиялъулги цІадал ран рахъинегІан сабруялда чІола гьев. ⁸ Нужецаги сабру гъабе, къвакІун чІа, ТІадегІанав вачІунеб заман гІагарлъулеб буго. ⁹ Нужее суд гъабичІого хутІизе цоцаздасан гІарзал гъаруге, вацал. Гъале, Судияв нуціихъе щун вуго!

¹⁰ Аллагъасул цІаралдасан халкъалъе хабар бицарал аварагабаздасан мисал босе: гьезда гІемераб гІазаб-гІакъуба бихъана ва кинабго кІудияб сабруялда хІехъана гьез. ¹¹ Гъардарал гурицилан абула нилъеца гьединаб гІемераб жо хІехъезе ккарал гІадамазул рахъалъ. Аюб аварагас хІехъарабщиналъул хІакъалъулъ рагІанагури нужеда, ахирги Аллагъас кин гьеб беціарабалиги

лъала нужеда. ГурхІулевги рахІмуявги вугелъул Аллагъ. ¹² Вореги, дир вацал, зобалхІайилан, ракъалхІайилан ва цогидабги гъаялдалъун гьедаруге нуж. Уйилан абизе бокъани, уйилан абе, гурилан абизе бокъани, гурилан абе. Гьедарани – тамихІалъе мустахІикълъула нуж. ¹³ Къварид вугес дугІа гъабе, лъикІ вугес, Аллагъ веццун туркаби ахІе. ¹⁴ Унтун вугес жиндихъего ахІе иман лъуразул агълуялъул бутІрул. ПІадеГІанав ГІисал цІар рехсон, дугІа гъабила гъез, зайтуналъул нах бахина. ¹⁵ Божи-имангун гъабураб дугІаялъ унтарав сахлъула, БетІергъанас гъев тІаде вахъинавула, мунагъ бугони, гъелдасаги тІасалъугъуна.

¹⁶ Гьединлъидал нужерго мунагъал цоцазе рице, цоцаца дугІадулъги рехсе, нужго сахлъизе. ВацІадава муъминчиясул дугІаялда гІемераб жо гъабизе кІола. ¹⁷ Иляс авараг вукІана нильго гІадава чи. ЦІад багегийилан гъес гъарараб мехалъ, лъабго лъагІелгун бащдалъ цІад бачІо ракъалде. ¹⁸ Цинги гъес цоги дугІа гъабуна, – зодисан рахІмат рещтІана ва хурги бачІана. ^{19 - 20} Масала, хІакъабщиналдаса гьетІарав нужер чи цогидас битІараб нухде ккезавуна. Мекъаб нухдаса гъев витІун ккезавурас мунагъ гъабурасул рухІ цІунулеблъи ва гІемерал мунагъалги чурулеллъи лъай, дир вацал, нужеда!

Пётрил 1

1 - 2 ГИса МасихИл чапар Пётрил рахъалдасан Понт, Галатия, Каппадокия, Асия ва Битиния улкабазда чияр халкъазда гьоркъор рикъа-риххун ругезде салам. Хъвараб къадаралда рекъон Эмен – Аллагъас нуж тIаса рищана. Гьесул РухIаль нуж жиндирго халкъълун лъугьинаруна, жиндирго биялъ нуж рацIцIалъизарурав ГИса МасихИде мутIигIлъизе. Нужеда цIикIкараб баркат лъеги ва сах-саламат хутIаги. 3 - 4 Нильер ТIадеГIанав ГИса МасихИл Эмен – Аллагъасе рецц. Хваралъуса ГИса МасихИ вахъинавиялдалъун, кIудияб цIоб лъун, гьес нильее цIияб ГIумру къуна. Гьедин чIаголъизабуна зобалазда цIунараб холареб, хъублъулареб, бечIалареб лъикIаб бутIа щвеялде бугеб нильер хъул. 5 Нуж божулел ругелъул, Аллагъас жиндирго къудраталдалъун цIунун тун буго гьеб бутIа, дуниял ахирлъидал къватIибе загьирлъун, нуж хвасарлъизаризе. 6 Гъанже дагъабго заманаялъ батIи-батIиял къварилъабаз нужер хIалбихъулеб бугониги, гьелдаса роха нуж. 7 Нужер божи-иман хIакъаб бугищали хIалбихъизе рачIуна гьел къварилъаби. Биун-тIагIун унеб меседалъулгичин цIадуца хIалбихъула. Меседалдасаги къиматаб бугелъул нужер божи-иман, гьелъулги хIалбихъизе ккола, ГИса МасихИ загьирлъараб къоялъ нуже цIар-реццги къадру-къиматги насиблъизе. 8 ВихъичIониги вокъулев вуго нуже гьев; гъанже вихъулев гьечIониги, гьесда божулелги руго. Бицун хIалкIолареб кIудияб рохел реццIинабулеб буго гьель нужер рекIелъе, 9 гьеб божи-иманалдалъун хвасарлъизе ругелъул нужер рухIал! 10 Гьеб хвасарлъиялъулин аварагабаз, цIех-рех гъабун, хIакъикъат лъазабулеб букIараб. Аварагабаз цебеккунго бицунеб букIана нужеде реццIине бугеб баркаталъул. 11 Гьез хIаракат бахъулеб букIана жиндие къезе бугеб гIазаб-гIакъубаялъулги гьелдаса хадуб щвезе бугеб бергьенлъиялъулги хIакъълулъ МасихИл РухIаль бицунеб букIарабщинаб киде ва кин лъугьине бугебали лъазе. 12 Аллагъас аварагабазе загьир гъабун букIана, жинца гьел жидеего ГIоло гурел, нуже ГIоло ритIун ругеллъи. Аварагабаз доб мехалдаго бицунеб букIиндалха зобалаздасан реццIараб Илагъияб РухIальул къуваталдалъун Рохалил хабар

лъазабулез гъанже нужеда бицунеб бугебщиналъул хIакъълулъ. Малаикзабазегицин бокъилаан гьеб лъазе. 13 Гьединлъидал нужерго гIакъиллъиялъул рачел шулаго къай. РорчIуда чIа. ГИса МасихИ вачIараб къоялъ нужеде реццIине бугеб баркаталде унго-унголъунги хъул лъе. 14 Аллагъасде мутIигIлъе, жагьиллъиялда ругеб мехаль нужер рекIелъ рукIарал къасдазда хадурги унге. 15 Нуж тIаса рищарав Аллагъ вацIцIадав вугелъул, нужги киде рацIцIадго хъваде. 16 ТIехъалда хъван буго: «Дун вацIцIадав вугелъул, нужги рацIцIадго хъваде». 17 Гьурмахъ валагъичIого щивасул ишазе суд гъабулев Аллагъасде нужеца Эменилан ахIулеб бугелъул, гьесукъа хIинкъун тIаме гъаб дуниялалъул рокъоб хутIараб ГIумру. 18 Нужерго умумуздасан ирсалъе щвараб чIобогояб ГIумруялдаса нуж биун-тIагIун унеб гIарац-месед къун гурелъулха тархъан гьарурал. 19 ГIайибги мунагъги гьечIеб КъегIер гIадиनाव МасихИл къиматаб биялдалъун тархъанлъидалха нуж. 20 Дуниял бижилелдего Аллагъас гьединаб къадар хъван букIана гьесие, амма нуже гьев загьирлъана гъаб ахирияб заманалда. 21 Гьесдалъунин нуж божулел ругел, хваралъуса вахъинавун гьев машгьурлъизавурав Аллагъасде. Гьединлъидалин нужер божиги хъулги Аллагъасде бугеб. 22 ХIакъабщиналда нахърилъълун нужеца нужерго ракIал рацIцIад гьаридал, нуже насиблъана диналъул вацаздехун унго-унгояб рокъи. Цоцаздехун ракI-ракIалъулаб рокъи загIиплъизе биччаге. 23 Нуж цIидасан рижана, лъугIун-тIагIун унеб хъоналдасан гурел, хвел гьечIеб хъоналдасан. Аллагъасул абадияб ва нильее чIаголъи къолеб каламалдалъун рижана. 24 ТIехъалда хъван буго: «Харида релъълуна кинабго рижги, харилъе тIогьолалдаса цIикIкараб машгьурлъиго щоларо гьелъие. Херги бакъван уна, тIегъги бечIала, 25 амма Бичасул калам абадиялъе хутIула». Гьеб калам ккола нужеда лъазабураб Рохалил хабар.

2 Гъанже кинабго квешлъиго, хIилла-рекIкIги, ххвелал гьариги, жахIда-хIусудги, мацIги рехун тун, 2 гъабсагIат гъабураб лъимер гIадин, нужги гIедегIе бацIцIадаб рухIанияб рахъдаца къеч бусинабизе, гьеб гьекъон нужго кIудиял гIезе ва

хвасарлъизе. ³ БетІергъанасул рахІму-џіоб щибали лъайдалха нужеда! ⁴ Къадалъ лъезе ярагъунарилан гІадамаз нахъе рехараб, амма Аллагъас тІаса бищараб, къиматаб ва чІагояб ганчІихъе рачІа нуж. ⁵ Нужгоги чІагоял ганчІаллъун ругелъул, нужгоги къадалъ лъун балеб буго мукъадасаб рукъ. Гъенир нуж рукІина Аллагъас тІаса рищарал кашишаллъун, ва ГІиса МасихІидалъун Аллагъас къабул гъарулел илагъиял къурбаналги къела нужеца. ⁶ ТІехъалда буго: «Гъале дица Сионалда лъолеб буго тІаса бищараб, цололъ рекъолеб ва къиматаб гамачІ. Гъеб ганчІида божарав чиясул ракібухІиларо». ⁷ Божи-иман бугел нужеа къиматаб буго гъеб. Божуларезени – «Къадалъ лъезецин ярагъунарилан къадахъабаз нахъе рехараб гамачІ битІахъе цололъ лъун буго». ⁸ Цогиги: «ГІадамазул хІетІе тункулеб гъеџіо ва гъел гІодор ккезе гъарулеб гамачІ». Аллагъасул каламалъухъ гІенеккуларелъулин гъезул хІетІе тункулеб, – гъединаб къадарлъидалха гъезие хъван букІараб. ⁹ Нуж руго тІаса бищараб агълу – Зобалазул ПарччахІасул кашишзаби, мукъадасал гІадамал, Аллагъасул жиндирго халкъ. Гъес беџІлъиялдаса нуж жиндирго гъайбатаб нуралде ахІана жиндирго чІахІиял ишазул хІакъикъат тІибитІизабизе. ¹⁰ Цере нуж цо халкъ букІинчІо, гъанже нуж Аллагъасул халкъ ккола. Цебе нужеда џіоб лъун букІинчІо, гъанже нужеда џіоб лъун буго. ¹¹ Гъаб дуниялалъул рокъор нуж нухлулалги апаразабиги ругелъул, дица нужеда гъарула, хириял, нужер рухІалда данде багъулеб чорхол гъаваялдаса напс џіуне. ¹² Мажусиязда гъоркъор џіакъго лъикІ хъвадизе ккола нуж, нужеца квешлъи гъабунилан гъез нужеда гІайиб чІвараб мехалъгичин, жиде лъикІлъи гурони гъабичІин нужецайилан мукІурлъун, ГІиса МасихІ ракъалде вачІараб къоялъ гъез Аллагъасе рецц гъабизе. ¹³ ТІадегІанасе гІоло мукІурлъе нуж инсанасдасан бугеб кверщелалъе – бищунго кІудияв вугелъул, къайсарасул амруги тІубазабе. ¹⁴ Квешлъи гъабулезе тамихІ гъабизе, лъикІлъи гъабулезе шапакъат къезе гъес тІад тарал наибзабазеге мукІурлъе. ¹⁵ Аллагъасул амру буго лъикІал ишаздалъун нужеца гІабдалзабазул жагъилаб кІал къазабеян. ¹⁶ Эркенаб гІумру гъабе нужеца, амма гъеб эркенлъи квешлъиялъе хІалтІизабуге, – Аллагъасул лагъзаллъун рукІа. ¹⁷ Киназулго адаб-хІурмат гъабе, диналъул вацал рокъа, Аллагъасукъа хІинкъа ва къайсарасул къадру-къимат гъабе. ¹⁸ Гъединго нужги, лагъзал, нужерго бетІергъабазул адаб-хІурмат гъабун, гъезие мутІигІлъе, – гурхІарал-хІалимал гъел ругониги, хъачІал ругониги. ¹⁹ ГІайиб гъечІого тамихІалда гъоркъе ккедал Аллагъги рекІель џіунун гІазаб-гІакъуба

хІехъарасдаса Гъев разилъула. ²⁰ Нужерго квешлъи сабаблъун рухулеб мехалъ гІакъуба хІехъонилан џІар щоларо. Амма лъикІлъи сабаблъун гІазаб-гІакъуба хІехъарасдаса Аллагъ разилъула. ²¹ Нужеа гІоло МасихІица гІазаб-гІакъубаги хІехъедал, нуж нахърилълъине мисалги бихъизабидал, гъесул нухдасан ине ккола нуж. ²² Гъесда цохІониги мунагъ букІинчІо, гъересиги гъесул кІалдиб батичІо. ²³ Инжит-къабихІ гъавулел рагІаби жинда абуниги, инжитаб-къабихІаб рагІи данде рехичІо гъес. ГІазаб-гІакъуба хІехъезе кканиги, бихъилин-рагІилин хІинкъиги къечІо, ритІухъаб суд гъабулел Аллагъасул кверщаликъе къуна живго. ²⁴ Нилъер мунагъал гъес жиндирго чорхолъ хъанчалда тІаде росун ана, мунагъазе нилъ хвараллъун рукІине, амма ритІухълъиялъе – чІагояллъун хутІизе. Гъесда лъурал ругъназдалъун нилъер чурхдул сахлъана. ²⁵ АхІун риччарал чахъаби гІадин рукІарал нуж гъанже Вехъасда аскІоре тІадрусана, нужер рухІал џіунулесухъе рачІана.

3 Гъединго нужги – руччаби, россабазе мутІигІлъе. Аллагъасул рагІиялда божуларел россабазени рагІаби хІажалъиларо, нужер хъвада-чІвадиялъ къезарила гъел, ² баџІџадаб ва адаб-хІурмат џіунараб гІамал-хасиятги нужель бихъун. ³ Гъалал хъухъин, гІин-квералда гІарац-месед бай ва чІухІараб ретІел ретІин – гъедин цебе рехун бихъулебџиналъулъ гуро нужер берцинлъи букІине кколеб. ⁴ Нужерго рекІель бугеб, нужеа хасаб баџІџадаб адабалъин нуж берцинлъизаризе кколел. Бищунго къиматаблъун ккола Аллагъасда цебе хІеренаб ва недегъаб ракі. ⁵ - ⁶ Гъеле гъедин къачІадулаан цере Аллагъасде иман лъурал раџІџадал руччаби. Мун дир бетІергъан вугилан Ибрагъим аварагасе Сарат мутІигІай йикІарай гІадин, жидерго россабазе мутІигІал рукІана гъел. Гъанже нужги гъелъул ясаллъун ккола, нужеца лъикІлъиги гъабулел бугони, балагъалдаса хІинкъулелги гъечІони. ⁷ Гъединго нужецаги, росал, руччаби нужедаса загІипал рукІинги лъан, гІакъилго-џіодорго гъабе гъезие рослъи. Гъезул хІурмат гъабе, нужеа гІадин, гъезиеги насиблъулелъул абадияб гІумру. Нужер гъари-дугІаялъе сунцаниги квалквал гъабизе бегъуларо. ⁸ Къокъго абун, нуж киналго цоцалъ рекъон рукІа, цоцазул къварилъи-гІатІилъи баџІџе, нужерго диналъул вацал рокъа, цоцалъ хІалимго-хІеренго рукІа. ⁹ Квешлъи гъабурасе квешлъиги гъабуге, рогъо барасда рогъоги баге, гъелъул гІаксалда, нужеца абе гъесда баркат лъегийилан. ХІакълъунго гъедин гъабизе ахІулел руго нуж Аллагъас, гъелъухъ нужеда баркат лъезе. ¹⁰ ТІехъалда буго: «ГІумру рохалида ине ва лъикІал къоял тІаде рачІине бокъарас чияр бициналдаса маџІги џіуне,

гьереси бициналдаса кІалги цІуне». ¹¹ Квешлѝи рикІкІад гьабе, лѝикІлѝи гьабичІого тоге. Дуца рекъел балагье, гьелда хадув лѝугьа мун. ¹² Муѝминзабазул букІунаро БетІергъанас цІуналареб нух, гьезул гьари-дугІаялѝухъ гІенеккула Гьев, квешлѝи гьабуразда дандеги чІола. ¹³ БитІараб гьабизе нужеца хІаракат бахѝулеб бугони, лѝида кІолеб нужее зарал-зиян гьабизе? ¹⁴ Нуж ритІун хьвадулел рукІин сабаблѝун гІазаб-гІакѝуба хІехъезе кканиги, Аллагъасул баркат рещтІуна нужеде. Лѝикъаниги хІинкѝуге, сундулниги ургъел гьабуге. ¹⁵ МасихІ ТІадегІанавлѝун ккве нужерго рекІель. Сунде нужер хѝул бугебилан гьикѝулевщинасе нужерго сабруялдалѝунги адабалдалѝунги жаваб кьезе хІадурго рукІа нуж кидаго. ¹⁶ МасихІиде цолъарал нужелъ бугеб лѝикІаб гІамал-хасияталда бугътан лѝун данде кІалъалел чагІи инжитлѝизе, нужеца намус бацІцІад цІуне. ¹⁷ ЛѝикІлѝи гьабуралѝухъ гІазаб-гІакѝуба хІехъейго лѝикІ (гьельѝие Аллагъасул къадар батани), – квешлѝи гьабуралѝухъ гьеб хІехъеялдаса. ¹⁸ Нилъ Аллагъасде гІагарлѝизе киназего гІоло цо нухалъ хведалха МасихІ ГІиса, – мунагъал ругезе гІоло хведалха мунагъго гьечІев. Гьесул черх чІвана, амма РухІаль гьев цІидасан чІаголѝизавуна. ¹⁹ Гьеб РухІ ана жужахІалѝур ругел рухІазда цІияб хабар бицине. ²⁰ Гьел рукІана, НухІ аварас гама гьабулеб заманалда, Аллагъ жиндирго кІудияб сабруялда валагъун чІун вукІаниги, Гьесухъ гІенеккичІезул рухІал. НухІида цадахъ дагъал чагІи гурони хвасарлѝичІо, микъго чи ворчІана тІупаналѝул лѝададаса. ²¹ ТІупаналѝул лѝим ккола гъанже нуж хвасарлѝулеб лѝадалъ ччун рахъиялѝул гІаламатлѝун. Черхалдаса хѝублѝи чуризе гуру нуж лѝадалъ ччун рахѝулел, – ГІиса МасихІ хваралѝуса вахъинавиялдалѝун нужер намус бацІцІалѝизабейилан Аллагъасда гьаризейин. ²² Гьев зодове ана ва Аллагъасул кваранаб рахъалда гІодов чІун вуго. Гьесие мутІигІал руго малаикзаби, гьезул бутІрул ва хІакимзаби.

4 Жиндир черхалъ гІазаб-гІакѝуба хІехъезе ккараб мехалда МасихІил рукІарал гІадинал пикрабаз нужерго ракІал къвакІизаре, – черхалъ гІазаб-гІакѝуба баччизе ккарас мунагъазде мугъ рехулелѝулха, ² хутІараб гІумру, чорхол гьаваялѝе бокѝухъе гуреб, Аллагъасул амруялги тІуразарун, тІамизелѝун. ³ Мажусиязе бокѝулеб куцалда, пасалѝиялдаги чорхол гьаваялдаги хадур ун, гьекъолдулаго, гьакълил рокъоса къватІире рахъинчІого кеп-гІоркъалда ва гьересиаллагъзабазе инжитаб-къабихІаб гІибадат гьабулаго тІамураб гІеларищ нужеца цебехун

букІараб гІумру? ⁴ Жидерго гьел гІасиял ишазулѝ нуж гІахъаллѝунгутІиялда гІажаиблѝи гьабун гьез нуж какулел руго. ⁵ Амма чІагоязеги хваразеги суд гьабизе къачІан вугесда цебе жаваб кьезе ккелебха гьез. ⁶ Кинабгоги рижиялѝе гІадин, жидеги суд гьабун букІарал хвараздаги Рохалил хабар лѝазабуна, хварал чагІигицин, Аллагъ гІадин, хвел гьечІеллѝун лѝугъѝине. ⁷ Гьаб дуниял ахирлѝулеб буго. Аллагъасе гьари-дугІа гьабизе бажарулеб хІалалда цІодорго чІа, ригъун рукІа. ⁸ РакІ-ракІалѝго цоцазе рокъа. Гьеб буго аслияб жо – рокъиялѝ гІемерал мунагъал рахчула. ⁹ Нодо букІкІинчІого гьабе цоцазе гьоболлѝи. ¹⁰ Аллагъас нужер щивав чиясе кѝураб баркатаб гьунар цоцазе пайдаялѝе хІалтІизабе, батІи-батІиял хѝулухъазде тІамурал лѝикІал чагІаз гІадин. ¹¹ КІалалда гьунар бугес вагІза-насихІат гьабе, хѝулухъалѝе гьунар бугес, Аллагъас жиндие кѝураб кѝуват-жаналда рекъон, хѝулухъ гьабе, – нужеца гьабулебщиналѝухъ гІадамаз, абадул абадиялѝ жиндир реццги кѝудратги тІаса ине гьечІев ГІиса МасихІил цІарги рехсон, Аллагъасе рецц гьабизе. Амин! ¹² ЗахІматаб-къваридаб кьо тІаде бачІунилан гІажаиблѝи гьабуге, дир хириял, нужеца, хІикматаб иш лѝугъанилан ракІалдеги ккоге. ¹³ МасихІие букІараб гІадаб гІазаб-гІакѝуба нужеги насиблѝиялдаса рохун рукІа нуж, гьесул кѝудрат загьирлѝараб кьолял рохуца холел рукІине. ¹⁴ Гьардарал гурищ нуж, МасихІиде иман лѝей сабаблѝун инжит-хІакъир гьарулел ругел, Аллагъасдасан рещтІараб кѝудраталѝул рухІ нужелѝе лѝугъун бугелѝулха! ¹⁵ Бидуласе, цІогъорасе, яги цогидав такъсирчиясе, ялѝуни мацІихъанасе букІунеб тамихІалѝул гІазаб-гІакѝуба хІехъезе ккогеги нужер цонигияс. ¹⁶ Амма гьеб кинабго христианав вукІин сабаблѝун кколеб бугони, намуслѝизе ккеларо. МасихІил агълуялѝул вугилан Аллагъасе рецц гьабе. ¹⁷ Иман лѝуразул агълуялдасан байбихѝун, киназего Аллагъас суд гьабулеб заман тІаде щун буго. Гьес нилѝедасан байбихѝи гьабулеб бугони, Аллагъасул Рохалил хабаралда божичІезул ахир кинабдай букІина? ¹⁸ ТІехъалда буго: «Муѝминчиясегицин хвасарлѝизе захІмалѝулеб мехалда, иман гьечІев мунагъчиясул щибдай ккела?» – ян. ¹⁹ Гьединлѝидал Аллагъасул къадаралдалѝун гІазаб-гІакѝубаялда ругез лѝикІлѝи гьабичІого тоге, нилъ Рижарасул ва РагІи холаресул амруялда разилѝун чІа.

5 Нужго гІадин, иман лѝуразул агълуялѝул бетІерлѝун вугев, МасихІица хІехъараб гІазаб-гІакѝубаги бихъарав ва загьирлѝизе бугеб кѝудраталѝул ирсги насиблѝулев дица нужер агълуялѝул бутІрузда гьарулеб буго: ² Аллагъас

нужехъе кьураб рехъае вехълъи гъабе, Аллагъ разилъиледухъ гьелъул тІалабги гъабе, нужеда тІадаб бугилан гуреб, – рекІель рокьигун, ³ ужрамухъалде хъул лъун гуреб, – Аллагъасе хъулухъ гъабизе бугеб гъира-шавкъгун. Нужеда божун таразе ханлъи гъабуге, рехъадулъ ругезе мисал бихъизабе. ⁴ КІудияв Вехъ тІаде вачІараб мехалъ, гъес нужер ботІрода лъела киданиги холареб таж. ⁵ Гъанже, гІолохъаби, нужги чІахІиязе мутІигІлъе. Цоцаздехун хІеренлъи-хІалимлъиялъул рачел къай. ТІехъалда буго: «Аллагъ чІухІаразда дандечІола, хІалимазда гъесул баркат лъола», – ян. ⁶ Аллагъасул къуватаб кверщаликъ хІеренго-хІалимго рукІа, болжал цІараб къоялъ гъес нуж тІадегІанлъизарулин. ⁷ Сункъаниги хІинкъичІого, кинабго гъесде тІамун те. Гъес нужер тІалаб гъабулелъулха. ⁸ ЦІодорго чІа, рорчІи ккве, нужер тушман илбис нужеда сверун лъугъун бугебин, тІутІун бан кваназе чан балагъулаго гІергІедулеб гъалбацІ гІадин. ⁹ ТІолабго дуниялалда ругел нужер

вацалги гъединабго гІазаб-гІакъубаялда рукІинги лъан, божи-иманги шулалъизабун, нуж илбисалда дандечІа. ¹⁰ Дагъаб заманаялъ гІазаб-гІакъуба хІехъон хадубин абун, МасихІиде цолъун ругел нуж, жиндирго къудраталдалъун абадияб гІумруялде ахІарав, цІоб гІатІидав Аллагъас цІидасан тІадегІанлъизарила, нужер божи-иман цІикІкІинабила, нужель къвакІи-яхІ бижизабила ва къучІ шулалъизабила. ¹¹ Гъесул къудрат абадияб-даимаб буго! Амин! ¹² Божизе бегъулев вац вугилан дица рикІкІунев Сильваница кумекги гъабун, гъаб къокъаб кагъат хъвана нужехъе, нуж къвакІун чІезе ва хІакълъунго гъеб кинабго Аллагъасул баркат букІиналда нуж божизе. Аллагъасдасан бачІараб баркаталъул нух шулаго ккве. ¹³ Нужго гІадин, Аллагъас тІаса рищарал иман лъуразул Вавилоналда бугеб агълуялъулги ва дица васлъун тарав Маркилги салам буго нужеде. ¹⁴ Цоцазда баун салам гъабе. МасихІиде цолъун ругел нуж киналго сах-саламат хутІаги!

Пётрил 2

1 ГИса МасихИил лагъ ва чапар Симеон Пётрица гъаб кагъат хъвалеб буго нижее ГИадианаб цІакъго кѝиматаб божи-иман жидее щваразухъе. Божи-иман лъедал, нилъер Аллагъасда ва нилъ хвасар гъарурав ГИса МасихИида цере ритІухълъараллъун рикІкІана нужги. 2 Аллагъ ва нилъер ТІадеГІанав ГИса тІубанго лъаралъухъ рекъелги цІобги цІикІкІаги нуже! 3 Аллагъасул къудраталъ нилъее кьуна хІалалаб-бацІадаб ГІумруялъе хІажалъулебщинаб жо. Жиндир къуваталъулги лъикІлъиялъулги бутІа щвезелъун жинца нилъ ахІарав МасихИ нилъеда лъана. 4 Гъес нилъее сайигъат гъабуна жинца раГІи кьун букІараб кІудияб ва хирияб хазина, – гьелъул кумекалдалъун гъаб дуниялалда ругел ГІадамал пасалъиялде ва хвалде рачунел къасдаздаса цІунун, нуже илагъиябщиналъул бутІа щвезе. 5 Гъединлъидал кутакаб хІаракат бахъе нужерго божи-иманалде лъикІаб ГІамал жубазе, лъикІаб ГІамалалдеги ГІелму-лъай жубазе, 6 ГІелму-лъаялдеги нужедаго квель базе кІвейл жубазе, нужедаго квель базе кІвейлдеги сабру жубазе, сабруялдеги муъминлъи жубазе, 7 муъминлъиялдеги вацІлъи жубазе, вацІлъиялдеги рокъи жубазе. 8 Гъеб кинабгойин нужелъ букІине кколеб! Нужелъ гъеб гъарзаго бугони, нужеда цІикІкІун лъала нилъер ТІадеГІанав ГИса МасихИ, щибго пайда гъечІеллъун ва сундуего ярагъунареллъунги лъугъинаро нуж. 9 Гъеб кинабго жиндилъ камурасда канлъи бихъуларо: гъесда кІочон тана жиндир цересел мунагъал чурун рукІин. 10 Гъединлъидалин, вацал, нужеца цІикІкІараб хІаракат бахъун тасдикъ гъабизе кколеб нуж Аллагъас ахІарал ва тІаса рищарал чаГІи рукІин. Гъедин хъвадани – нужер хІетІе киданиги тариларо! 11 Нуже гъарзаго щвела нилъер ТІадеГІанав ва нилъ хвасар гъарурав ГИса МасихИил абадияб ПарччахІлъиялде жанире лъугъине ихтияр. 12 Гъединлъидал дица нужеда гъеб кидаго ракІалде щвезабила, – нуже гъарилъараб хІакъабщинаб нужеда гъанжего лъалеб бугониги ва шулаго ккун бугониги. 13 Дир чорхолъ рухІ бугебГІан заманаялда нахъаса къотІичІого гъеб нужеда ракІалде щвезаби дица дида тІадаб ишлъун рикІкІуна. 14 Дида лъала дир

чорхолъ рухІ ГІемераб мехалъ хутІизе гъечІеблъи. Гъеб дие загъир гъабуна нилъер ТІадеГІанав ГИса МасихИица. 15 Амма дица дида кІварабщинаб гъабила, – дун ун хадубги, бокъараб мехалда нужеда гъеб ракІалде щвезе. 16 Нилъер ТІадеГІанав ГИса МасихИ жиндирго къудратгун тІадвуссине вукІиналъул хІакъалъулъ нужеда бицунаго, нижеца такрар гъаричІо лъицаялиго сихІирго ургъарал гьерсал. 17 Ниж руго жиндирго Эмен – Аллагъасдасан бачІараб гъесул кІодолъиги къудратги нижеерго беразда бихъарал ГІадамал. Гъеб мехалъ гъесда раГІана Къудратав БетІергъанасул гъаракъ: «Гъав вуго Дие вокъулев Дир Вас. Гъасдаса вохун вуго Дун». 18 Зобалаздасан бахъараб гъеб гъаракъ нижедаго раГІана, мукъадасаб маГІарда ниж гъесда цадахъ рукІараб мехалъ. 19 Гъель нилъер дагъабги цІикІкІун ракІчІезабубеб буго аварагзабазул раГІаби ритІухълъун рукІиналда. Нужеца гъел раГІаби ГІадахъ росани, нуж ритІарал рукІина. Жеги бакъул кунчІи чІвалелде ва нужер рекІель Рогъалил ЦІва баккилелде, бецІлъуда рекІараб чирахълъун рукІина нуже гъел раГІаби. 20 Амма сундасаго цебе ракІалда чІезабизе ккола ТІухъдузда хъвараб цониги калимаялъул маГІна живго лъугъун инсанас гъабизе бегъулареблъи. 21 Инсанасе бокъунилан Аллагъасул цониги калима рещтІинчІелъулха ракъалде. Аллагъасул калам инсанас халкъалъе бицунаго, Илагъияб РухІалъин гъев кІалъазе тІамулев.

2 Амма ГІизраилалъул халкъазда гъоркъор гъересиаварагзаби рукІаралго ГІадин, нужеда гъоркъорги рукІине руго гъересинасихІатчаГІи. Гъез нужехъе балъогого росун рачІина кина-щинабго щуцазабулел гьерсал. Гъез инкар гъабизе буго жалго тархъан гъарурав ТІадеГІанав ПарччахІасдаса, ГІасияб ГІажал жидедаго тІаде хехого цІазе буго. 2 ГІемерисез мисал босила гъезул пасалъиялдаса, ва гъеб бихъидал ГІадамал хІакъабщиналъул нух какизе лъугъина. 3 Гъел руго ГІорцІиги лъаларел чаГІи. Жидецаго ургъун рахъарал харбалги нуже рицун, лъикІго бечелъила гъел. Амма гъезие некІого къотІараб хІукму кватІизе гъечІо, гъезде бачІинесеб балагъ-ГІазабги гъапуллъун гъечІо! 4 Мунагъ гъабурал

малаикзабаздагичин гурхичіо Аллагь: гьес гьел жужахІалтур тіамуна ва Суд гьабулеб кьо тіаде швезегІан бецілгиялзул рахсаца рухьун тана. ⁵ РитІухълїи тіибитІизабизе витІарав НухІги ва гьесда цадахъ анкьго чиги хутІизегІан, цогидал гІадамаздаги гурхичіо Аллагь, мунагь-хІакъалзул агьлуялде тіупан тіураб мехалда. ⁶ Содом ва Гоморра шагьарал шуцазаризе хІукмуги гьабун, гьел рохъоялде сверизаруна, гьез гІадианаб пасалти хадубккунги гьабулезе дарслъун букІине. ⁷ Амма Аллагьас хвасар гьавуна гІорхълъа борчІараб хъахІбалгиялде руссарал гІадамазул хъвада-чІвадиялъ тату хвезабурав ва ваціІадго чІарав ЛутІ. ⁸ Гьезда гьоркьов ваціІадго хъвадарав гьев чиясул баціІадаб рекІее щибаб кьоаял гІазаб кьолаан гьез гьабулебщинаб бихъулебги рагІулебги букІиналъ. ⁹ БетІергьанасда лъала раціІадал гІадамал гІакъуба-къварилгиялдаса хвасар гьаризе, пасатал чагІазейин абуни, Суд гьабулеб кьо тіаде швелалдегоцин тамихІ гьабичіого толаро. ¹⁰ Жидерго гьаваялъ рижизарурал хъубал къасдазда хадур унел ва гьесул амруял рикІІинего рикІІунарел гІадамазе бищун ціикІІараб тамихІ гьабула Аллагьас. Гьел адаб гьечІел ва намусги гьечІел гІадамал хІинкъуларо зобалазда ругел къудратал малаикзаби какизе. ¹¹ Гьел квешал гІадамаздаса гІемерго къуватал ва гучал ругониги, малаикзаби намуслула БетІергьанасда цебе гьедианал гІадамазда гІайиб чІван гьел какизе. ¹² Гьел гІадамал рельълъуна гудраца кквезе ва чІвазе рижарал гІакълу гьечІел хІайваназда. Жидер гІакълу нахъгІунтІуларебщинаб какула гьез. ЧІвазе рижарал хІайванал гІадин, хвалде гІагарлула гьел. ¹³ Жидеца гьабураб квешлгиялхъу шапакъатлъун квешлти швела гьезие. ГІадада-къад гьабулеб пасатаб гьекъел-кванай гьуинаб буго гьезие. Гьел руго инжитал ва хъубал гІадамал. Гьез лазат босула нужеда цадахъ цо хІарччида нахъа гІодор чІараб мехалъгичин нуж гуккулел рукІиналдаса. ¹⁴ ХъахІбалгиялзул гурони пикруги гьабуларо, мунагьал гьарунги гІорціуларо. РакІ загІипал гІадамал гьез кьорикье ккезарула. ХъантІиялъе куцун руго гьез жалго. Аллагьасул нагІанаялъе мустахІикълъана гьел! ¹⁵ БитІараб нухги тун, кьосун ккун руго гьел. Квешлгиялхъу щолеб гІарцуца кьосинавурав Беъорил вас БилгІамил нухдасан ана. ¹⁶ Амма гьес гьабулеб букІараб квешаб къасд къватІиб чІвана: маці лъалареб жиндирго хІамица, инсанасул маціалдалъун кІалъан, гьеб гІантаб жо гьабизе биччачіо. ¹⁷ Гьел гІадамал рельълъуна ракъварал иццазда, гьороца хъамулел накІІазда! Гьезие хІадурун буго жужахІалзул абадияб бецілти.

¹⁸ Гьезул кІалдир ругьунлъун руго жалго реццулел ва гьодорал рагІаби. Кьосараб гІумру гьабулездаса гьанжего-гьанже рикІІалъизе байбихьарал гІадамал гьез квегьун буссунареб чорхол гьаваялзул гьиналъ кквезе тіамула. ¹⁹ Гьел гьересинасихІатчагІаз рагІи кьола гІадамал жидеца тархъан гьариллан, амма гьел жалго руго пасалгиялзул лагъзал. Бергьарасул лагълъун кьурав кколелзулха! ²⁰ Нилъер ТІадегІанав ва нилъ хвасар гьарурав ГІиса МасихІ лъаялдалъун гьел гьаб дуниялалзул къабихІлгиялдаса рикІІалъун рукІана, амма кІиабизеги нухкъосуде ккеялъ къезаруна. Цебе букІаралдасаги квешаб хІалалде ккана гьел ²¹ БитІараб Нух лъан букІинчІебани лъикІаб букІинаан гьезие, гьеб нухги лъан хадуб гьезде божилти гьабураб илагьияб амруялдаса кьуризегІан! ²² Гьезие лъугьараб жоялъ бихъизабула гьадианал кицаби ритІарал рукІин: «Гьеве тіадбусун бачІуна жинцаго лагІараб жо чІикІизе» ва «Чурун хадубги болъон хІарщулъ гебегахъдула».

3 Гьале дица нужехъе кІиабизеги кагъат хъвалеп буго, дир хириял. Гьал кагътазда жаниб дица хІаракат бахъулеб буго, нужеда ракІалде швезабун, нужелъ раціІадал пикраби рижизаризе. ² Бичасул аварагзабаз абурал рагІаби ва нужехъе рачІарал чапарзабаз бицараб нилъ хвасар гьарурав ТІадегІанасул амру нужеца ракІалдаса ине биччаге. ³ Сундасаго цебе нужеда лъазе ккола дуниялалзул ахирисел кьоязда рачІине рукІин жидерго къасдазул нухдасан унел ва намус гьечІел гІадамал. ⁴ ГІад-хочІ гьарун, гьез абизе буго: «ВачІинилан рагІи кьурав гьев щайха вачІунев гьечІев? Гьале нилъер умумулги цереса ана, амма кинабго хутІун буго дуниял бижараб мехалъго букІараб хІалалда, щибго хиси ккечІого». ⁵ Гьезда кІочон толеб буго авалалдаго, Аллагьас амру гьабун, зобалги ракъги рижун рукІараблти. Ракъ бижана лъададасан ва лъададалъун. ⁶ Цинги гьеб тіупаналзул лъадалъ тіерхъана. ⁷ Гьанже ругел зобалги ракъги Суд гьабулеб кьо швезегІан ціунизе руго Аллагьас. Суд гьабулеб кьоаял зобалги ракъги рухІун лъугІила, киналго пасатал гІадамаздеги хвел рещтІина. ⁸ Нужеда кІочон тоге, дир хириял, БетІергьанасе цо кьоги азарго сон гІадин букІунеблти, азарго сонги цохІо кьо гІадин букІунеблти. ⁹ Гьев кватІулев вугилан цо-цо гІадамаз рикІІунеб бугониги, БетІергьан кватІулев гьечІо кьураб рагІи тіубазабизе. ХІакъикъаталда гьес сабру гьабулеб буго: гьесие бокъун гьечІо нужер щивниги гІадада хвезе – бокъун буго киналго кантІун жиндего руссине. ¹⁰ ТІадегІанасул Кьо бачІине буго тохлъукьего, ціогьор гІадин. Гьеб Кьоаял, кутакалда гьугъадун, зобал тіубанго

тІагІина, дунялалда бугебщинаб цІа рекІун
 бухІила. Гьeбмexалъ къватІирчІвала раkъалда
 лъугъарал тІолалго ишал. ¹¹ Кинабго гьедин
 биххун-щущан инехъин бугелъул, нужеца гъабизе
 ккола бацІцІадаб ва Аллагъасде мутІигІаб гІумру.
¹² Аллагъасул Къо бачІиналъухъ – цІа рекІун зобал
 щущан унеб ва зобалазда ругелщинал цІадулъ
 риун унеб къо бачІиналъухъ – ралагъун чІун руго
 нуж, хехго бачІагиян гІашикълъун руго! ¹³ Нилъ
 ралагъун чІун руго, гьес рагІи къураб къагІидаялъ,
 цІиял зобал ва цІияб ракъ бижиялъухъ. Гъенибин
 ритІухълъи букІунеб! ¹⁴ Гьединлъидал, дир хириял,
 гьeб къо бачІиналъухъ ралагъун чІун,
 рацІцІадаллъун, гІайиб гьечІеллъун ва Аллагъ
 разилъулеллъун рукІине хІаракат бахъе. ¹⁵ Нужеда
 лъазе ккела БетІергъанасул кІудияб сабруялдалъун
 нуж хвасарлъизе рукІин. Аллагъас гьесие къураб

гІакъллъяялдалъун гьелъул хІакълъулъин
 нужеда бицараб нилъер хирияв вац Павлицаги.
¹⁶ Гьес гьелъул хІакълъулъ бицунеб буго жиндирго
 киналго кагътазда. РичІчІизе захІматал жалги руго
 гъенир, лъавукъл ва цо хІал кколарел гІадамаз,
 цогидал тІухъдузда хъваралъулго гІадин, гьезулги
 магІна мекъи сверизабула, – жидедего гІасияб
 балагъ бачІиналъе сабаблъун ккезе. ¹⁷ - ¹⁸ Нужеца,
 дир хириял, нужеда гьeб цебеккунго лълелъул,
 нужго цІуне! Намус гьечІел гІадамазул гьересиялъ
 хадур цІазе ва мугъчІвазе бугеб шулияб
 сангаралдаса махІрумлъизе чІоге! Нилъер
 ТІадегІанав ва нилъ хвасар гъарурав ГІиса
 МасихІги гьесул лъикІлъиги лъикІго ва цІикІкІун
 лъазабун, нужго камиллъе. Гьесие рецц гъанжеги
 ва абадул абадиялъги. Амин.

Иоаннил 1

1 Авалалдасанго букIараб, нижеда рагIараб, нижерго безада бихъараб, ниж жиндихъ ралагъараб, нижеца жинда кверал хъвараб ЧIаголъиялъулаб РагIул хIакъалъулъ хъвалеб буго нужехъе. 2 Абадияб гIумру загъирлъана, ва нижеда гъеб бихъана, ва нижеца гъелъие нугIлъи гъабулебги буго. Нужеда лъазабулебги буго Инсуда аскIобги букIараб, нижееги загъирлъараб гъеб абадияб гIумруялъул хIакъалъулъ. 3 Нижедаго бихъаралъулги рагIаралъулги хIакъалъулъ нужедаги лъазабулеб буго, нижги нужги цо агълулъун лъугъине бокъун. ХIакъалъунго ниль руго Инсулги ва гъесул Вас ГIиса МасихIилги аглу. 4 Нижер рохел гъарзалъизе бокъун хъвалеб буго гъаб кагъат нужехъе. 5 Аллагъ Нур вугин ва гъесулъ бецIлъи гъезего гъечIин абун МасихIидасан рагIараб хабар гъале нужедаги лъазабулеб буго. 6 Гъесул аглу бугиланги абун ниль бецIлъуда хъвадулел ругони, нильеца абулебги гъабулебги гъересилъиларищ? 7 Аллагъ Нуралъулъ вугев гIадин, нильги Нуралда гъоркъ хъвадулел ругони, гъебмехалда цо агълулъун лъугъуна ниль ва Аллагъасул Вас ГIисал биялдалъун чурула нильер киналго мунагъалги. 8 Нильеда мунагъ гъечIилан нильеца абулеб бугони, гъеб букIина нильго нильецаго гуккилъун. Гъебмехалда хIакъабщинаб букIинищ нильер рекIель? 9 Гъесда цере нильеца нильерго мунагъал рехсани, рагIи кьучIав ва ритIухъав Аллагъ тIасалъугъуна, гъес ниль кинабго квешлъиялдаса рацIцIад гъарула. 10 Мунагъго гъабичIилан нильеца абун, Аллагъас гъереси бицунеб бугин аби кколагури гъеб. Гъебги ккола гъесул РагIуе нильер рекIель бакI батичIолъи.

2 Гъаб дица нужехъе хъвалеб буго, дир лъимал, нижеца мунагъал гъаричIого рукIине. Цо лъицаниги мунагъ гъабун, нильер вуго гъесул рахъалъ Инсул судалда кIалъазе ритIухъав чи – ГIиса МасихI. 2 Гъев вуго нильер мунагъал чуризе кърбан, цохIо нильер гурелги, тIолабго гIаламалъул мунагъал чуризе кърбан. 3 Нильеда Аллагъ лъалев вукIин бихъула нильеца гъесул амруял тIуразарулел ругони. 4 Жинда гъев лъалинги абулев, амма гъесул амруял тIуразаруларев чи гъерсехъан вуго, хIакъабги гъечIо гъесулъ. 5 Гъесул рагIи тIубазабулев чиясулъ

хIакъалъунго камиллъула Аллагъасде рокьи. Гъелдасанин нильеда лъалеб ниль гъесде цолъун рукIин. 6 Аллагъун жив цолъун хутIулин абулевги хъвадизе ккола ГIиса МасихI хъвадарав гIадин. 7 Нужее цIияб амру гъабизе гуро, дир хириял, дица нужехъе хъвалеб бугеб. Гъеб буго авалалдаго нужее гъабун букIараб цебегосеб амру. Гъеб цебегосеб амру ккола нужеда рагIун букIараб рагIи. 8 Амма гъале цIияб амру гъабулеб буго нужее – хIакъабщинаб ГIисалъги нужелъги бихъулеб бугелъул, бецIлъи лъутулеб бугелъул ва хIакъаб канлъиги рещтIун бугелъул. 9 Жив канлъуда вугиланги абулев, амма жиндирго диналъул вац вокъуларев чи жеги бецIлъуда вуго. 10 Жиндирго вац вокъулев чи канлъуда хутIула ва гъесдалъун щивниги къосинеге гъечIо. 11 Жиндирго вац вокъуларев чи бецIлъуда вуго, бецIлъуда хъвадулевги вуго. БецIлъиялъ берал бецIлъизарун ругелъул, кивехун иневали лъаларого хутIун вуго гъев. 12 Гъале дица нужехъе хъвалеб буго, дир лъимал, ГIисал цIар сабаблъун мунагъал чурун ругелъул. 13 Гъале нужехъе хъвалеб буго, умумул, авалалдаго вукIарав нужеда лъан вугелъул. Нужехъеги хъвалеб буго, гIолилал, илбис къезабизе кIун бугелъул нужеда. 14 Дица нужехъе хъвана, дир лъимал, Эмен нужеда лъан вугелъул. Дица нужехъе хъвана, умумул, авалалдаго вукIарав нужеда лъан вугелъул. Дица нужехъе хъвана, гIолилал, нуж кърватал ругелъул, Аллагъасул рагIиги нужелъ бугелъул ва илбис къезабизеги кIун бугелъул нужеда. 15 Гъаб дуниялги бокъуге, дуниялалда бугебги бокъуге. Дуниял бокъулесулъ Инсуде рокьи гъечIо. 16 Дуниялалда бугебщинаб кколелъул чорхол гъаваги, берзул гъаваги ва гъаб дуниялалъул боцIудаса чIухIиги. Гъеб Инсудасан бачIараб гуро, дуниялалдасан бачIараб буго. 17 Дуниял лъутун унеб буго, гъелдаго цадахъ унеб буго гъелъул чIухIи-гъаваги. Амма Аллагъасул амру тIубазабулев чи абадиялъго хутIила. 18 Ахирзаман гIагарлъулеб буго, дир лъимал. Нужеда рагIун букIана Тажал (МасихIил тушман) вахъине кколилан. Гъанже гъел МасихIил тушманзаби гIемерлъун ругелъулин нильеда лъалеб бугеб ахирзаман гIагарлъун букIин. 19 Гъел нильеда гъоркъосан рахъана, амма гъел нильерал

рукІинчІо. Нилъерал рукІаралани, нилъгун хутІилаан гьел. Амма киналгоги нилъерал рукІинчІолъи загърлъизейин гьел нилъеда гьоркъоса арал. ²⁰ Нужелъе Илагъияб РухІ ГИсадалъун рещтІана, гьединлъидал нужеда кинабго лъала. ²¹ ХІакъабщинаб нужеда лъаларилан гуро дица нужехъе гъаб хъвалеб бугеб, хъвалеб буго нужеда гъеб хІакъабщинабги лъалелъул ва кинаб букІаниги гьереси гьелдасан бижулареблъици лъалелъул. ²² МасихІ гурилан ГИсаде абулев чиги гьерсихъан гурев ватани, гьерсихъан щивха цинги кколев? Гьединав чи ккола Инсудасаги Васасдасаги инкар гъабурав Тажал. ²³ Васасдаса инкар гъабулевщинав чияс Инсудасаги инкар гъабула. Вас къабул гъавуравщинав чияс Эменги къабул гъавула. ²⁴ Авалалдаго нужеда раГІарабщинаб нужелъго цІуне. Авалалдаго раГІарабщинаб нужелъ хутІани, нужги хутІулелха Инсулъги Васасулъги. ²⁵ Васас нилъее раГІи кьун буго абадияб ГІумру насиблъулилан! ²⁶ Нуж къосинаризе къвариГІаразул хІакъалъулъин дица гъаб нужехъе хъвалеб бугеб. ²⁷ ГИсадалъун рещтІараб Илагъияб РухІ нужелъ хутІулеб бугелъул, нужеда лъицаниги малъизе кколаро. Амма гъеб Илагъияб РухІалъ нужеда кинабго малъулеб бугелъул, гъеб хІакъаб бугелъул ва гьересиги гьелъулъ гьечІелъул, гьелъ малъухъе нуж МасихІгун цолъун рукІа. ²⁸ Гъанже, дир лъимал, МасихІгун цолъун рукІа, гъев рещтІараб мехалда хІинкъичІого рукІине ва гъев вачІаравго намуслъун лъутизе ккечІого рукІине. ²⁹ Гъев ритІухъав вукІин лъалев чиясда лъала ритІухъго хъвадулелщиналги Аллагъасул лъимал кколеллъи.

3 Нилъ Аллагъасул лъимал ругилан абизе ва хІакъикъаталдаги гьеллъун рукІинеге Инсуца нилъее кьун бугеб рокъиялъухъ балагъе нуж. Гъаб дуниялалъул ГІадамазда Аллагъ лъаларелъул, нилъги рикІкІунел гьечІо гъез. ² Гъанже нилъ Аллагъасул лъимал руго, дир хириял, амма щаллъун нилъ рукІинелали жеги загърлъун гьечІо. Амма нилъеда лъала, МасихІ вачІараб мехалда, нилъ гьесда релълъунеллъи, кинав вугевали гъев нилъеда вихъизе вугелъул. ³ Гъев вацІадав вугелъул, гъевго ГІадин вацІацІалъула гьединаб хъул гьесде лъунщинавги. ⁴ Мунагъ гъабулевщинас къанунги хвезабула, къанун хвезаби бугелъулха мунагъги. ⁵ Нужеда лъала МасихІ нилъер мунагъал чуризе ГІоло загърлъаравлъи ва гьесда мунагъ гьечІеблъици. ⁶ Гьесде цолъун вугевщинас мунагъ гъабуларо, мунагъ гъабулевщинасдаги гъев вихъунги лъанги гьечІо. ⁷ Лъицаниги нужго къосинаризе гурич, дир лъимал: МасихІ ритІухъав вугев ГІадин, ритІухъав

вукІуна ритІухъабщинаб гъабулевги. ⁸ Мунагъ гъабулевги илбисалъул рахъалда вуго, авалалдаса бахъарабго мунагъ гъабулеб бугелъул гъеб. Илбисалъул ишал хвезаризейин Аллагъасул Вас загърлъарав. ⁹ Аллагъасдасан лъугъаравщинас мунагъ гъабуларо, гьесулъ Аллагъасул тІабиГІат бугелъул. Гьесда мунагъ гъабизе кІоларо, гъев Аллагъасдасан лъугъун вугелъул. ¹⁰ Гъеле гьелдалъун ратІа гъаризе лъала Аллагъасул лъималги илбисалъул лъималги: ритІухъаб гъабуларевщинавги ва жиндирго вац вокъуларевщинавги Аллагъасдасан гуро. ¹¹ Авалалдасанго нилъехъе амру бачІун букІиндалха нилъ цоцазе рокъайилан. ¹² Илбисалда нахъвилълъун жиндирго вац чІварав Къабил ГІадин рукІунге. Щай гьес вац чІварав? Гьесул ишал квешал рукІиндал ва вацасул ишалги ритІухъал рукІиндал чІвана. ¹³ Гьединго гъаб дуниялалъе нуж рокъунгутІиялда ГІажаиблъуге, вацал. ¹⁴ Нилъеда лъала нилъ хвалдаса ГІумруялде рачІараллъи ва гъебги загърлъана вацал рокъиялдалъун. Рокъуларев – хвалил кверщаликъ хутІула. ¹⁵ Жиндирго вац вокъуларевщинав ккола чи чІвалев чи. Нужеда лъала чи чІвалев цониги чиясулъ абадияб ГІумру хутІулареблъици. ¹⁶ Нилъее ГІоло гьес жиндирго рухІ кьеялдалъун лъана нилъеда МасихІил рокъи, нилъецаги вацазе ГІоло рухІ кьезе ккола. ¹⁷ Дуниялалъул бечелъи жиндир бугев чиясда жиндирго вац мискинго вихъидал гъев кьурун вуссунев вугони, Аллагъасде рокъи гьесулъ кисаха букІинеб? ¹⁸ РачІа, дир лъимал, нилъго цоцазе рокъилин, раГІудалъунги кІалмацІалдалъунги гурев, ишалдалъунги ва хІакъабщиналдалъунги. ¹⁹ - ²⁰ Гьединин нилъеда лъалеб нилъ хІакъабгун рукІин ва гьединин, нилъерго намусалъ нилъеда ГІайиб чІвалев мехалда, Аллагъасда цебе нилъеца раКІалги парahalъизарулел. Аллагъ нилъер намусалдаса тІадеГІанав вугелъул ва гьесда кинабго лъалелъул! ²¹ Нилъер намусалъ нилъеда ГІайиб чІвалев гьечІони, Аллагъасда цебе нилъер раКІ сородуларо. ²² Нилъеца гьесул амрабиги тІуразарулелъул ва гьесие бокъарабги гъабулелъул, щиб гъараниги щола нилъее гьесдасан. ²³ Гьесул амру буго нилъ гьесул вас ГІиса МасихІида божайилан ва МасихІица нилъеда лъазабураб куцалда цоцазе рокъайиланги. ²⁴ Жиндир амру тІубазабулев чи Аллагъас жиндего цолъизавула, живго гъев чигун цолъула. Гьес нилъее кьураб РухІ нилъелъ букІин бихъунин нилъеда лъалеб гъев нилъгун цолъун вугевлъи.

4 Аллагъасдасан бачІараб рухІ жиндилъ бугин абуравщинав чиясда божуге, хириял. Гьезул хІалбихъе, Аллагъасдасанищ гьел ругелали лъазе.

Гемедал гьересиаварагазаби рахъун ругелъул гъаб дунялалда. ² Аллагъасдасан гъеб рухІ букІин гъадин лъазе кІола: инсанасул къаркъала-черхгун ГІиса МасихІ ракъалде вачІун вукІин ритІухъ гъабулевщинасулъ буго Аллагъасдасан бачІараб рухІ. ³ ГІиса ритІухъ гъавуларевщинав чиясулъ бугеб рухІ Аллагъасдасан бачІараб гуру. Гъеб буго Тажалидасан бачІине бугилан нужеда рагІун букІараб ва гъанже дунялалде бачІун бугеб рухІ. ⁴ Нуж Аллагъасулал руго, дир лъимал, ва нуж гъел рухІаздаса бергъана. Нужелъ бугеб рухІ гІемерго къудратаб бугелъул гъаб дунялалъул гІадамасулъ бугеб рухІалдаса. ⁵ Гъел гъаб дунялалъул гІадамал руго, гъез бицуневщинабги гъаб дунялалъул гІадамасулаб буго, гъединлъидал гІаламги гъезухъ гІенеккула. ⁶ Ниль Аллагъасулал руго, Аллагъ лъалевав нильехъ гІенеккула, Аллагъасулав гурев нильехъ гІенеккуларо. Гъелдалъун батІа гъабизе лъала хІакъикъияб рухІги гьересияб рухІги. ⁷ Цоцазе рокъа, хириял, рокъи Аллагъасдасан бачІараб буго, рокъи рекІелъ бугевщинав чи Аллагъасдасан лъугъарав вуго, ва гъесда Аллагъги лъала. ⁸ Рокъи рекІелъ гъечІесда Аллагъ лъаларо, Аллагъги рокъи кколелъул. ⁹ Аллагъасул нильеде бугеб рокъи гъадин загьирлъана: гъес жиндирго цохІого вугев Вас дунялалде витІана гъесдалъун нильеца гІумру гъабизе. ¹⁰ Гъеле гъелъулъ буго рокъи – Аллагъ нильее вокъиялъулъ гурев, гъесие ниль рокъиялъулъ ва нильер мунагъал чуризе къурбанлъун гъес жиндирго Вас витІиялъулъги. ¹¹ Аллагъасе ниль гъедин рокъулел ругеб мехалда, ниль цоцазеги рокъизе ккола, хириял. ¹² Аллагъ лъиданиги киданиги вихъичІо, амма ниль цоцазе рокъани, Аллагъ нильелъ хутІула ва гъесдасан бачІараб рокъиги нильелъ камиллъула. ¹³ Ниль гъесулъ хутІиги ва гъев нильелъ хутІиги нильеда лъала гъес жиндасанго нильехъе РухІ битІун бачІиналдалъун. ¹⁴ ГІалам хвасар гъабизе бокъун, жиндирго Вас Инсуца витІаравлъи нижеда бихъана ва нижеца гъелъие нугІлъиги гъабула. ¹⁵ ГІиса Аллагъасул Вас вукІин ритІухъ гъабулев чиясулъ Аллагъ хутІула ва Аллагъасулъ гъевги хутІула. ¹⁶ Нильеда лъалеб буго Аллагъасе ниль рокъулеллъи ва гъелда божаралги руго ниль. Аллагъги рокъи ккола, рокъи рекІелъ хутІулев чи Аллагъасулъги хутІула, ва гъесулъ Аллагъги хутІула. ¹⁷ Гъедин нильеда гьоркъоб рокъи камиллъана, къиямасеб къоялдаса хІинкъичІого рукІине. Гъаб дунялалда нильги МасихІида релълъун ругелъулха! ¹⁸ Рокъи бугелъуб хІинкъи букІунаро, камилаб рокъиялъ хІинкъи къватІибе гъола, щайгурелъул гІадамал хІинкъулеб жо тамихІ бугелъул. ХІинкъарасулъ рокъи камиллъуларо. ¹⁹ Нильее Аллагъ вокъула, тІоцерего гъесие ниль

рокъидал. ²⁰ Дие Аллагъ вокъулинги абун, жиндирго вац рихарав чи гьерсихъан вуго. Жиндаго вихъулев вац вокъуларев чиясе вихъуларев Аллагъ вокъизе рес гъечІелъул. ²¹ Нильее МасихІидасан амру буго Аллагъ вокъулесе гІадамалги рокъизе кколилан.

5 ГІиса МасихІлъун вукІиналда божаравщинав чи Аллагъасдасан лъугъарав вуго. Жинца гъавурав вокъулевщинасе жив гъавуравги вокъула. ² Нильее Аллагъ вокъиялдалъунги ва гъесул амраби тІуразариялдалъунги лъала Аллагъасул лъималазде нильер рокъи. ³ Аллагъасде рокъи кколелъулха гъесул амраби нильеца тІуразари. Гъесул амраби захІматал гъечІо. ⁴ Аллагъасдасан лъугъаравщинав дунялалдаса бергъуна! Дунялалда тІад босараб бергъенлъи – гъеб ккола нильер божи-иман. ⁵ ГІиса Аллагъасул Вас вукІиналда божарав чиясда гурони, цоги лъидаха кІвелел дунялалда тІад бергъенлъи босизе! ⁶ ГІиса МасихІин вачІарав лъимгун ва бигун, цохІо лъимгун гурев, лъимгун ва бигун вачІана гъев. Гъелъие РухІалъ нугІлъи гъабула, РухІ хІакъаб бугелъул. ⁷ Лъабго нугІги бугелъул: ⁸ РухІги, лъимги, биги. Гъеб лъабабгоги цойихъан руго. ⁹ ГІадамасул нугІлъицин нильее гІолеб бугеб мехалда, Аллагъасул нугІлъи дагъабги кІудияб буго. Аллагъасул нугІлъиялъул магІна ккола жиндирго Васасул хІакъалъулъ гъес жинцаго нугІлъи гъабулеб букІин. ¹⁰ Аллагъасул Васасда божулесулъ жиндилъго буго гъеб нугІлъи. Аллагъасда божуларев чияс Аллагъ гьереси гъавулев вуго, жиндирго Васасул хІакъалъулъ Аллагъас гъабураб нугІлъиялда гъев божичІелъул. ¹¹ Аллагъас нильее къураб абадияб гІумруялъул хІакъалъулъги буго гъеб нугІлъи. Гъесул Васасулъин гъеб гІумру бугеб. ¹² Аллагъасул Васгун цолъарав чиясе гІумру буго, гъевгун цолъичІесе гІумру гъечІо. ¹³ Аллагъасул Васасда божулел нужехъе дица гъаб хъвана нуже абадияб гІумру насиблъун бугеблъи лъан букІине. ¹⁴ Аллагъасда цебе нильее хІинкъи гъечІолъи сундалъунха лъалеб? Гъесул изнуялдалъун нильеца щиб гъараниги, гъесда гъеб рагІула. ¹⁵ Нильеца гъарарабщинаб гъесда рагІулеб букІин нильеда лъани, нильеда лъала гъарарабщинаб гъесдасан цвезе букІинги. ¹⁶ Хвалде рачунев хутІун, цогидаб мунагъ вацас гъабулеб бихъани, гъесул рахъалъ дугІа гъабе, ва Аллагъас гъесие абадияб гІумру къела. (Хвалде рачуневги буго мунагъ; гъелъул рахъалъ дугІа гъабиялъул гуру дица бицунев бугеб. ¹⁷ Кинабго квешлъи гъаби мунагъ ккола, амма хвалде рачунареб мунагъги букІуна.) ¹⁸ Аллагъасдасан лъугъарас мунагъ гъабуларевлъи лъала нильеда, Аллагъасул васас гъев цІунулелъул! Илбисалдаги кІоларо гъесда хъатІизе. ¹⁹ Нильеда лъала ниль Аллагъасдасан лъугъун ругеллъи ва

тІолабго дунялги илбисалъул кверщаликъ
бугеблъи. ²⁰ Нилъеда лъала вачІун Аллагъасул
Васас нилъее ХІакъав лъазе гІакълу кьураблъиגי.
Нилъги руго ХІакъавгун ва гьесул Вас ГІиса

МасихІгун цолъун. Гъев вуго хІакъав Аллагъ ва
абадияб гІумру. ²¹ Гъересиаллагъзабаздаса цІуне,
дир лъимал, нужго!

Иоаннил 2

¹ Иман лъуразул агълуялъул бетІерасдасан – тІаса йищарай бикаде ва гьелъул лъималазде, дие жал хІакълъунго рокъулел, дие гурелги, хІакъабщинаб лълел киназегоги рокъулел. ² Гьѐб хІакъабщинаб нилъель буго ва гьѐб абадиялго нилъгун хутІизеги буго. ³ Эмен – Аллагъасул ва Инсул Вас ГІаса МасихІилги баркатги, цІобги, саламги лъеги нилъеда ва хІакъабщинабги рокъиги нилъгун хутІаги. ⁴ Дун цІакъ вохана дур цо-цо лъимал Инсул амруялда рекъон хІакъабщинабгун хъвадулел ратидал. ⁵ Гъанже дун дие цІияб амру хъвалев гьечІо, хирияй бика. Амма дица дуда гъарулеб буго нилъ цоцазе рокъейилан авалалдасанго букІараб амру тІубазабеян. ⁶ Аллагъасул амруязда рекъон хъвадулел руго нилъ – гьеле гьелъулъ буго гьѐб рокъиги. Авалалдасанго нужеда лъазабун букІараб амруялъ абулеб буго нуж цоцазде рокъигун хъвадейилан. ⁷ Инсанасул къаркъала-черхгун ГІаса МасихІ ракъалде вачІун

вукІинчІилан абулел ГІемерал гьерсихъаби рачІун руго дунялалде. Гъедин абурав чи ккола гьерсихъанги МасихІил тушманги. ⁸ Воре, нужеца захІмат баччарабщинаб биллизе-тІагІине биччаге, нужеего цъезе кколеб кири дагълъизе гурин. ⁹ МасихІил насихІаталъ жанибе бачаралдаса къватІивехун лъугъуневщинав чи Аллагъасде цолъуларо. Гъенив жанив чІаравщинав чи Эменгун цолъула, Васгунги цолъула. ¹⁰ Гъединаб насихІат гъабуларев чиясе гъоболлъиги гъабуге нужеца ва нужерго къавулъе къазеги виччаге. ¹¹ Гъев къавулъе виччаравщинавги ккола гъесул квешал ишазул гІахълалчи. ¹² Нужехъе хъвазе жо ГІемер букІаниги, гъанже кагъатги щакъиги нахъе лъезе хиял ккана дир. Дир хъул буго нужехъе вачІине ва, цоцазул кІал бихъун, кІалъа-ралъазе. Гъелдалъун нилъер рохелги гъарзалъила. ¹³ Аллагъас тІаса йищарай дур яцалъул лъималазулги буго дуде салам.

Иоаннил 3

¹ Иман лъуразул агълуялгъул бетІерасдасан – хІакълъунго дие вокъулев дир хирияв Гайиде.

² Дица Аллагъасда гъарулеб буго, дир хирияв, дур рухІ лъикІ бугеб гІадин, сундулго мун лъикІ тагийилан ва дие сахлъи къегийилан.

³ ХІакъабщиналгъе мун ритІухъго чІун вугилан ва хІакъабщинабгун хъвадулевги вугилан гъанире рачІарал вацаз бицинда, дун цІакъ вохана. ⁴ Дир лъимал хІакъабщинабгун хъвадулел ругилан рагІиялдаса кІудияб рохел гъечІо дие. ⁵ Вацазе ва хасго нухлулазе дуца квербакъулеб букІиналгъул буго, дир хирияв, дур ритІухълъи. ⁶ Иман лъуразул агълуялгъе гъез нугІлъи гъабун жалги дие рокъулилан. Аллагъ разилгъулеб хІалалда дуца гъел нухда регІани, дур лъикІаб иш букІина гъеб. ⁷ Иман лъечІезухъа щибниги босичІого, МасихІил цІаралгъе гІоло нухда рахъун ругелгъулха гъел.

⁸ Гъединлгъидал гъедиал гІадамазда квер чІвазе ккола нилгъеца, гъелгун цадахъ лъугъун хІакъабщиналгъе гІоло хІалтІизе. ⁹ Дица иман лъуразул агълуялгъухъе хъван букІана гъелгъул хІакълъулъ, амма гъениб цевехъанлъи бокъулев

Диотрефица ниж рикІкІунел гъечІо.

¹⁰ Гъединлгъидал, дун гъениве вачІани, дица загъир гъабилан нижеда гъес лъун букІараб бугътан. Ва гъеб гІечІелгъубе, гъес жинцагоги инкар гъабулеб буго нухда ругел вацал къабул гъаризе, къабул гъаризе бокъараздаги биччалеб гъечІо ва иман лъуразул агълуялда гъоркъоса гъел нахъе гъолел руго. ¹¹ Дир хирияв, квешлъиялдаса гурел, лъикІлъиялдаса босе мисал. ЛъикІлъи гъабулевав ккола Аллагъасдасан лъугъарав, квешлъи гъабурасдаги Аллагъ вихъичІо. ¹² Деметрийил хІакълъулъ киназго нугІлъи гъабун, хІакъабщиналгъицин гъабун гъесул хІакълъулъ нугІлъи. Нижецаги гъабулеб буго гъеб нугІлъи, дудаго лъалаха нижер нугІлъи ритІухъаб букІунеблъи. ¹³ Духъе хъвазе жони гІемер бугоан, амма щакъи-къаламалъ хъваралда гІей гъабизе бокъун гъечІо. ¹⁴ Дир хъул буго кватІичІого мун вихъизе ва, цоцазул кІал бихъун, кІалгъа-ралгъазе. ¹⁵ Вассалам. ЦІар-цІарккун рехсечІониги, гъудулзабазулги буго дуде салам.

Ягьудал

¹ ГІиса МасихІил лагъ ва Якъубил вац Ягьудал рахъалдасан Аллагъас тІаса рищаразде, Эмен – Аллагъасе рокъулезде ва ГІиса МасихІица цІунун ругезде салам. ² Рекъелги, рокъиги ва Аллагъасул цІобги цІикІіаги нужее. ³ Дица хІаракат бахъана, дир хириял, нильее насиблъараб хвасарлъиялъул хІакъалъулъ хъвазе. Гъаб кагъат хъвачІого рес букІинчІо, цохІо нухаль Аллагъасул халкъалъе къураб дин цІунун цІидасан къеркъейилан гъаризе кколеб бугелъул. ⁴ Аллагъас суд гъабизе жидее къадар бугел цо-цо мунапикъзаби рорчІун руго нильеда гъоркъоре. Аллагъас цІоб лъеялъул Рохалил хабар гъез хисизабулеб буго, жидерго пасалъи ритІухъ гъабизе. Гъез инкар гъабулеб буго ГІиса МасихІидаса – цохІо вугев нильер ТІадеГІанав ПарччахІасдаса. ⁵ Нужеда гъеб кинабго лъалеб бугониги, дие бокъун буго нужеда ракІалде цъезабизе Мисриялда букІараб ГІизраилалъул халкъ Аллагъас цо нухаль хвасар гъабунин. Цинги жинда божичІелщинал хвезарула гъес. ⁶ Жидее цІан букІараб хІуччдаса церехун арал ва жалго руссараб бакІги рехун тарал малаикзаби гъес абадиял рахсаца рухъун гъора бецІлъуда чІезарун руго, гъезие суд гъабулеб кІудияб къо бачІинегІан. ⁷ Нужеца ракІалде цъезабе Содомги Гоморраги ва гъезда сверухъ рукІарал шагъаралги: гъезги хъахІбалъи гъабуна, ГІадаталдаса бахъараб къагІидаялъ цогидаб хъублъиги гъабуна. Цогидазеги дарслъун букІине, гъезие тамихІлъун лъугъана абадияб цІа. ⁸ Доздаго релълъун гъел мунапикъзабазги жалго хъублъизарулел руго, гъелъие изну Аллагъасдасан рещІаниланги абун. Аллагъасул амруги рикІІунеб гъечІо гъез, малаикзабиги какулел руго. ⁹ ТІадеГІанав малаик МикагІилги илбисги Муса аварасул жаназа сабаблъун даГІбадизе ккараб мехалъ, илбисалда гІайиб чІван квешаб раГІи абичІо гъес, «БетІергъанас чІезабилан мунилан» гурони. ¹⁰ Гъел ГІадамазин абун жидедаго бичІІулареб-лъалареб жо какулеб буго. МацІ лъалареб хІайваналъул ГІадаб ГІакълуялдалъун жидедаго бичІІулеб бугелъ ахирги хвалде рачина гъел. ¹¹ Балагъги ГІазабги гъезие! Къабилел нухдасан унел руго гъел. Жидерго хъантІиялъ БилГІамил гъалатІалда нахърилъълъунел руго. КъорахІил ГІадианаб

питнаялъ хвезарулел руго. ¹² Аллагъасе тІагІатги гъабун цадахъ кваназе нуж ГІодор чІараб бакІ, намус гъечІого ханчІон, хъублъизабула гъез. Гъел руго жидерго гурони агъаз гъечІел, гъороца хъамун ун, цІадае данделъуларел накІкІал ГІадин, хасалихъе тІамах гъарал, тІад пихъги бижуларел, къалбалги ракъварал гъутІби ГІадианаб ва кІицІулго хварал ГІадианаб ГІадамал. ¹³ Гъел релълъуна гъалагъараб ралъдада жидер инжитлъиялъул полоп тІад барал карачалабазда, абадияб бецІлъуде рехизе хІукму жидее хІадурун бугел, низам гъечІого хъвадулел цІвабазда. ¹⁴ Адамил анкъабилеб къералдасан вахъарав Энохица цебеккунго гъезул хІакъалъулъин бицунеб букІараб: «Гъале, БетІергъан вачІунев вуго аза-азар малаикзабигун цадахъ ¹⁵ киназего суд гъабизе. ВачІунев вуго Аллагъасде ГІасилъун гъез гъарурал киналго ГІасиял ишазухъ ва дандечІун абурал киналго ГІасиял раГІабазухъ гъезул щивав чиясе тамихІ гъабизе». ¹⁶ Цогидал какун кидаго зигардулел рукІуна гъел, чорхол гъаваялъ малъухъе хъвадула, ГІадамазда цере чІухІдарула ва, жидерго мурадалде цъезе, бадибе рецц гъабула. ¹⁷ Нужеца, дир хириял, ракІалде цъезабе хадубккун лъугъине бугелъул хІакъалъулъ нильер ТІадеГІанав ГІиса МасихІил чапарзабаз щиб бицунеб букІарабали. ¹⁸ Гъез нужеда абуреб букІинчІиц ахирзаманалда рахъине ругин намус гъечІел ва Аллагъасде ГІасиял жидерго къасдазда хадур унел ГІадамал? ¹⁹ Гъел руго жидеца рикъи ккезабулел, мунагъаб напсалъе мутІигІлъулел ва Илагъияб РухІ жиделъ гъечІел ГІадамал. ²⁰ Нуж, дир хириял, щулага чІа, нильер бацІцІадаб динги цІунун. Илагъияб РухІалдалъун гъари-дугІа гъабе. ²¹ Аллагъасе рокъулел рукІинги лъан, цІуне нужго. Нильер ТІадеГІанав ГІиса МасихІ рещІиналъухъ ралагъун чІа, жиндирго цІобалдалъун гъес нужее абадияб ГІумру къела. ²² Васвасалда ругездаги гурхІа нуж. ²³ Цоял жужахІалъул цІадудаса хвасар гъаризе ккела нужеца. Цогидазда гурхІизе ккела, амма мунагъаз хъублъизабураб гъезул ратІлида хъвазегичин Аллагъасукъа хІинкъа нуж! ²⁴ Жиндирго къудрат загъир гъабуреб заманалда къосиналдасаги хъублъиялдасаги цІунун, нуж рохизаризе кІолев ²⁵ ва ТІадеГІанав ГІиса

МасихИдалъун ниль хвасар гъарулев Цо вугев
Аллагъасе рецц! Гъесул къуватги хІалкІолъиги

кІудияб буго цебеги, гъанжеги ва абадул
абадиялъги. Амин!

Загьир гьарурал

1 КватІичІого ккезе бугелъул хІакъалъулъ жиндирго лагъзадерида лъазабизе Аллагъас ГІиса МасихІидалъун загьир гьарурал ишазул бицунеб буго гъаб тІехъалда. Гьесги гьел ишал, малаикги витІун, жиндирго лагъ Иоанниegi загьир гьаруна. ² Иоанница нугІлъи гъабула жиндаго бихъанщиналъе – Аллагъасул раГІиялъе ва МасихІ ГІисаца загьир гъабурабщиналъеги. ³ Гьардарал гурелдай Аллагъасдасан рещтІараб гъеб калам раГІун цІаларавги, гьелъухъ ГІенеккаралги, жидеца гъеб каламалъул амруял тІуразаруралги. Гъаб тІехъалда бицунеб бугебщинаб лъугъине заман щолеб бугелъулха! ⁴ Асия улкаялда ругел иман лъуразул анкъабго жамаГІаталде Иоаннил рахъалдасан салам. Жив хІакъав, абадияв, даимав Аллагъасул, гьесул тахалда цева вугев анкъавго кІудияв малаикасул ⁵ ва ритІухъав нугІлъунги вугев, хваралъусаги тІоцеве вахъунев дуниялалъулго ханзабазул парччахІ ГІиса МасихІил баркатги саламги лъеги нужеда. Гьесие ниль рокъула, жиндирго биялдалъун ниль гьес нильер мунагъаздаса раціЦІад гьаруна, ⁶ жиндирго Инсул – Аллагъасул кашишзабилъунги лъугъинарун, гьес ниль жиндирго парччахІлъиялде рачана. Абадул абадиялъ даимлъаги гьесул хІалкІолъиги къудратги! Амин. ⁷ Гъале, накІкІаздаги рекІун, вачІунев вуго гъев. Киназдаго вихъила гъев, гьесда хеч къазабураздагицин вихъила. Дуниялалъул киналго халкъал гьесухъ гІодила. Гъедин букІина. Амин. ⁸ Дун Алипги Яги вугилан, Авалги Ахирги вугилан абулеб буго Жив хІакъав, абадияв, даимав Аллагъас – Къудратав БетІергъанас. ⁹ Дун вуго, ГІисадехун цолъун, нужеда цадахъ ГІазаб-ГІакъуба хІехъезе сабру бугев ва гьелдалъун Аллагъасул парччахІлъи насиблъизе бугев нужер вац Иоанн. Аллагъасул раГІи тІибитІизабуралъухъ ва ГІиса МасихІие нугІлъи гъабуралъухъ тамихІалъе дун витІана Патмос абулеб чІинкІиллъиялде. ¹⁰ ТІадеГІанасул къоялъ Илагъияб РухІаль асар гъабуна дие – мугъзада нахъасан ахІулеб раГІана: ¹¹ «Дуда бихъулеб бугеб жо тІанчазда хъвай ва иман лъуразул анкъабго жамаГІаталде: Эфесалде, Смирнаялде, Пергамалде, Тиатираялде, Сардисалде, Филадельфиялде ва Лаодикеялде битІе». ¹² Дун нахъехун вуссана, дида раГІулеб

бугеб гьаракъ лъилали лъазе. Нахъехун вуссиндал, дида бихъана анкъго меседил чирахъ. ¹³ Гьел чирахъазул бакъулъ вугоан ГІадамил Лъимада релълъарав чи. Гьесда тІад букІана хІатІазде щвараб ГІаба ва карандасан борчун букІана меседил рачел. ¹⁴ Квас кинигин хъахІаб букІана гьесул ботІрол рас. Бералги цІалъун кенчІолел рукІана. ¹⁵ ЦІадаб биунеб бугеб мазгаралда релълъун рукІана хІатІал. Лъадал кІудияб чвахелоялъул ГІадианаб букІана гьаракъги. ¹⁶ Гьесул кваранаб хъатикъ букІана анкъго цІва. Гьесул кІалдиса къватІибе бачІунев раГІиги релълъунаан кІибалаб ва рекІараб хвалченалда. Къалъул ГІужалда бакъ ГІадин гвангъун букІана гьесул гьумерги. ¹⁷ Хварав чи ГІадин, гьесул хІатІазда цева ГІодов ккана дун, гьесда бер чІварабго. Кваранаб кверги дида тІад лъун, гьес абуна: «Мун хІинкъуге. Дун тІоцевесевги ахирисевги вуго. ¹⁸ Дун чІагояв вуго. Хун вукІарав дун гъале абадул абадиялъего чІаголъун вуго. Дихъ буго хвалилги хварал ругеб бакІалъулги кІул. ¹⁹ Дуда бихъизабурабщинаб – гъанже ккарабги ва хадуб ккезе бугебги – хъвай дуца. ²⁰ Дир кваранаб хъатикъ дуда бихъулеб анкъго цІваялъулги анкъго меседил чирахъалъулги балъголъи гъадианаб буго: анкъго цІва ккола иман лъуразул анкъабго жамаГІаталде вугев чапар, анкъго чирахъги ккола гъеб анкъабго жамаГІат».

2 Эфесалда ругел иман лъуразул агълуялде витІарав чапарасухъе хъвай: «Анкъго цІва кваранаб хъатикъ ккурас, анкъго меседил чирахъалда гьоркъосан хъвадулев вугес гъадин абулеб буго: ² Дида лъала дур ишалги, дур захІматаб хІалтІиги, дур сабруги. Дида лъала нужедаго гьоркъоре квешал ГІадамал дуца риччаларелблъи. Дуца хІалбихъана жал чапарзаби ругилан абулезул (гьел дир чапарзаби гурелха!), ва дуда гьел гьерсихъаби ратана. ³ Дуца сабру гъабула, дир цІар сабаблъун ГІемераб къо хІехъана дуца, амма гьелъ дур тату хвезабичІо. ⁴ Цо бадибчІвайги бугебха дуге гъабизе. Доб цебе букІараб рокъи дур рекІель хутІун гьечІо. ⁵ Гъединлъидал раКІалде щвезабе ГІодове вортизегІан мун кинаб борхалъиялда вукІаравали. Тавбу гъабе дуца. Дол тІоцере гьарулел рукІарал ишалги гьаре. Дуца гъедин гъабичІони, вачІун

гьенивегун, бугеб бакІалдаса добегІан хьурщизабила дица дур чирахъ, – дуца тавбу гьабизегІан. ⁶ Амма дулъ цо лъикІлъиги буго – дуре рокьуларо николаитазул ишал, диеги гьел цІакъ рихарал руго. ⁷ ГІундул ругезда рагІизе биччанте иман лъуразул жамагІатазда Илагьияб РухІалъ щибилан абулеб бугебали. Бергьарасе дица Аллагьасул алжаналъуб бугеб гьотІодаса пихъ къела». ⁸ Смирнаялда ругел иман лъуразул агьлуялде витІарав чапарасухъе хъвай: «Тіоцевесес ва ахирисес, хун вукІун чІаголъарас гьадин абулеб буго: ⁹ Дида лъала дугеб гІакъуба-къварилъиги, дур мискинлъи-язихълъиги, – хІакъикъаталда мун бечедав вугевха. Дида лъала Аллагьасул халкъин жидедаго абулезул мацІги бугътанги, – амма гьеб Аллагьасул халкъ гуро, илбисалъул агьлу буго. ¹⁰ Дуца хІехъезе ккезе бугелдаса хІинкъуге мун. Гьале илбисалъ, нугер хІалбихъизе, цо-цо чи туснахъалде рехила. АнцІго къоялъ букІина нуже гьеб къварилъи. Холев вугониги, божи-иман рехун течІони, дуге шапакъатлъун абадияб гІумру къела дица. ¹¹ ГІундул ругезда рагІизе биччанте иман лъуразул жамагІатазда Илагьияб РухІалъ щибилан абулеб бугебали. Бергьарасе кІиабилеб хвалица щибго зарал гьабиларо». ¹² Пергамалда ругел иман лъуразул агьлуялде витІарав чапарасухъе хъвай: «КІибалаб ва рекІараб хвалчен бугес гьадин абулеб буго: ¹³ Кинаб бакІалда мун вугевали лъала дида, илбисалъ жиндирго тах лъураб бакІалда вуго мун. Амма дир цІар цІакъ лъикІ цІунулеб буго дуца. Нугер гьенив – илбисалъул чІей бугеб бакІалда – дие нугІлъи гьабурал, дир цІакъго божарал чи Антипа чІвараб мехалдагичин, дида божун, дидаса инкар гьабичІо дуца. ¹⁴ Дуге бадирчІиваял гьаризе кколел ишалги ругелха. Дуца аскІоре риччалел руго БилгІамил дин босарал гІадамал. Исраилил халкъ къосинабизе бокьун, гьев БилгІамицайин Балакида малъун букІараб гьересиаллагьзабазе гІоло къурбаналъе къураб жо кваназе ва хъахІбалъи гьабизе. ¹⁵ Дур гьенир руго николаитазул дин ккурал гІадамалги. ¹⁶ Гьединлъидал тавбу гьабе. Тавбу гьабичІони, кватІичІого дун духъе вачІина ва дирго кІалзул хвалчаца вагъила гьелгун. ¹⁷ ГІундул ругезда рагІизе биччанте иман лъуразул жамагІатазда Илагьияб РухІалъ щибилан абулеб бугебали. Бергьарасе балъгояб нигІмат къела дица, хъахІаб гамачІи къела. Гьеб ганчІида хъван букІуна, жиндие щварал чиясда гурони, лъиданиги лъалареб цІияб цІар». ¹⁸ Тиатираялда ругел иман лъуразул агьлуялде витІарав чапарасухъе хъвай: «Аллагьасул Васас – цІа гІадин берал кенчІолел ругес ва цІадаб биунел мазгаралда релъларал

хІатІал ругес – гьадин абулеб буго: ¹⁹ Дида лъала дур ишалги, рокьиги, божи-иманги, тІагІат-гІибадатги, дур сабруги, дол тіоцере рукІараздаса дур ишал гьанже цІикІкІун ругеллъиги лъала. ²⁰ Дуге бадирчІивай гьабизе жоги бугебха. Аллагьасул балъголъи загър гьабизе лъалилан чІарай Иезабел абулей гІаданалъ дир лагъзал гуккизе риччалел руго дуца. ХъахІбалъи гьабизе ва гьересиаллагьзабазе къурбаналъе къураб жо кваназе малъулеб буго гьелъ гьезда. ²¹ Тавбу гьабизе заман къун букІана дица гьелъие. Амма гьелъие бокьичІо жиндирго хъублъи рехун тезе. ²² Балагьея, хъубал ишалги рехун тун, тавбу гьабизегІан, дица гьей унтул бусаде рехила, гьелда цадахъ къосун рукІараздеги балагъ рещтІинабила. ²³ Гьелъул лъималаздеги хвел тІаде тІамила дица. Гьебмехалда киналго жамагІатазда лъала тІул-ракІалда бугебщинабгичин бихъулев чи дун вукІин. Нугер щивасул ишазда рекъон къела дицаги щивав чиясе. ²⁴ Божи-имангун Тиатираялда хутІарал нужеца дозул дин босичІо ва илбисалъул балъголъийилан доз абулеб жоялъулги хІалбихъичІо. Нугер мугъзада цІияб гьир баччиабиларо дица. ²⁵ Амма нужехъ бугебаб шулаго ккве, дун гьениве вачІинегІан. ²⁶ Дие гІоло ахиралде щвезегІан захІмат баччун бергьарасе дица къела халкъазда тІад кверщел. ²⁷ Инсухъа дие кверщел щвараб гІадин, гьесухъеги щвела, маххул тІилица цере къотІун, гьел рехъаде рачине ва, цагІил хъуби кинигин, гьуризе кверщел. ²⁸ Ва дица гьесие къела рогъалил цІва. ²⁹ ГІундул ругезда рагІизе биччанте иман лъуразул жамагІатазда Илагьияб РухІалъ щибилан абулеб бугебали».

3 Сардисалда ругел иман лъуразул агьлуялде витІарав чапарасухъе хъвай: «Аллагьасул анкъго кІудияв малаик жинда аскІов вугес, жиндихъ анкъго цІваги бугес гьадин абулеб буго: Дида лъала дур ишал. Дур рахъалъ абулеб буго мун чІаго вугилан, амма хун вугевха мун. ² Макьидаса вигъа ва дулъ хвечІого хутІараб, амма кватІичІого хвезе бугебщинаб шулалъизабе – дур ишал щвалде щвараллъун рихъулел гьечІо дир Аллагьасда. ³ ХІасил, духъе щварабги ва дуда рагІарабги ракІалде щвезабе, гьеб цІуне ва кантІе. Мун вигъинчІони, цІогъор гІадин вачІина дун, ва дуда лъазе гьечІо дун киде духъе вачІиневали. ⁴ Амма дур гьенив Сардисалда вуго ретІел хъублъизабичІев чанго чи, гьел дида цадахъ хъахІаб ратІилил хъвадизе руго, гьелъие мустахІикъал ругелъул. ⁵ Бергьаравги, гьелго гІадин, хъахІаб ратІилил вукІине вуго. ГІумруялъул тІехъалдаса гьесул цІарги киданиги хъвагІаларо дица. Гьесул цІар рехсела дирго Инсудаги гьесул малаикзабаздаги цебе. ⁶ ГІундул ругезда рагІизе

биччанте иман лъуразул жамагIатазда Илагьияб РухIалъ щибилан абулеб бугебали».

⁷ Филадельфиялда ругел иман лъуразул агьлуялде витIарав чапарасухъе хъвай: «Жив вацIададас, Жив хIакъас, Давуд парччахIасул кIул кодоб бугес (гьес ричIараб лъиданиги рахазе кIоларо, гьес рахараб лъиданиги ричIизеги кIоларо) гьадин абулеб буго:

⁸ Дида лъала дур ишал. Балагьея, дица дуда цебе нуцIа рагъана, лъиданиги кIоларо гьеб къазе.

ЗагIипав чи вукIаниги, дир рагIи цIунана дуца ва дир цIаралдаса инкарги гьабичIо. ⁹ Балагьея, дица духъе къела илбисалъул агьлуялда гьоркъоса цо-цо чагIи. Гьез абула жал ругин Аллагъасул халкъ, (амма гьел Аллагъасул халкъ гуро, гьерсихъаби руго). РачIун дур хIатIазда цере накабазда чIезе тIамила дица гьел, ва гьебмехалда лъала гьезда мун дие вокьулелъи.

¹⁰ Сабру гьабейилан бугеб дир амру дуца цIунидал, дицаги цIунила мун, – ракъалда ругезул хIалбихъизе тIолабго дунялалде балагъалъул къо бачIараб мехалъ. ¹¹ Дун кватIичIого вачIина. Две цвараб шапакъат вачIун лъицаниги бахъичIого хутIизе, духъго бугеб шулаго ккве.

¹² Бергъаравги дица гъавила дирго Аллагъасул кIалгIаялъул хIубилъун. Гьев тIокIав киданиги гьениса къватIиве лъугьинаро. Дица гьеб хIобода хъвала дирго Аллагъасул цIар, дирго Аллагъасул шагъаралъул – дир Аллагъасдасан зодисан рещтIине бугеб цIияб Иерусалималъул – цIар ва дирго цIияб цIарги. ¹³ ГIундул ругезда рагIизе биччанте иман лъуразул жамагIатазда Илагьияб РухIалъ щибилан абулеб бугебали».

¹⁴ Лаодикеялда ругел иман лъуразул агьлуялде витIарав чапарасухъе хъвай: «Жинда божизе бегьулес, РитIухъав ва ХIакъав нугIас, Аллагъас бижанциналъул аваллъун вугес гьадин абулеб буго:

¹⁵ Дида лъала дур ишал. Дулъ я бухIи гуро, я цIорой гуро. Дулъ бухIиниги цIоройниги букIарабаниха! ¹⁶ Хинлъи гурони, дулъ я бухIи, я цIорой гьечIелъул, дица мун дирго кIалдиса къватIиве тун рехила. ¹⁷ Дуца абулеб буго мун бечедго вугин, цIакъго ресалда вугин ва сундениги хIажалъунги гьечIин. Дуда бичIчулеб гьечIо мун талихI къосарав, хIакъирав, пакъирав, бецав ва гIицIав чи вукIин. ¹⁸ Дица две гIакълу къела дихъа бичун босейин цIаялъ бацIадад гьабураб месед – мунго бечелъизе; дихъа бичун босейин хъахIаб ретIел – дурго инжитаб гIицIлъи бахчизе; дихъа даруги бичун босейин – дурго бадиб бахине. Гьебмехалда канлъи бихъила дуда.

¹⁹ Диего рокьулезде гIайибги чIвала дица, тамихIги гьабула. Гьединлъидал дуца хIаракат бахъе ва тавбу гьабе.

²⁰ Гьале нуцIихъе вачIун вуго дун, заруца бухулеб буго дица гьеб! Дир гьаракъ рагIун нуцIа рагъарасухъе гьоболлъухъ ина. Цинги цадахъ

гIодор чIун дунги гьевги квана-гьекъела! ²¹ Дун бергьиндал дир Инсуца дунги жиндирго тахида тIад гIодов чIезавурав гIадин, дицаги бергъарав дидаго аскIов дирго тахида гIодов чIезавила.

²² ГIундул ругезда рагIизе биччанте иман лъуразул жамагIатазда Илагьияб РухIалъ щибилан абулеб бугебали».

4 Гьелдаса хадуб дун вала-гъалагъана. Гьале зобалазда буго рагъараб нуцIа. Трубаялъул гIадаб кутакаб, доб дида кIалъалеб рагIараб гьаракъалъ абуна: «Гъаниве тIаде ваха, дица дуда бихъизабила хадуб щиб ккезе бугебали».

² Илагьияб РухIалъ асар гьабун, гьебсагIатго дида цебе тIамуна гьадиная сурат. Гьале дида цере руго зобалазул тахги гьелда гIодов чIаравги. ³ ГIодов чIарасул гьумер гвангъун букIана яшмаялда ва сардисалда релълъун, гьесул тахалда тIад чIун букIана изумрудалъулкъераб нур.

⁴ Гьеб тахалда сверунги букIана жеги къоло ункъо тах. Тахазда гIодор чIун рукIана къоло ункъо хIаким. Гьез ретIун букIана хъахIаб ретIел, ботIрода букIана меседил таж. ⁵ Доб тахалдасан пири пирхулеб букIана, кутакал гьаркъалги гьугъадиги рагIулеб букIана. Тахалда цебе рекIун букIана анкъго чирахъ – Аллагъасул анкъго кIудияв малаик.

⁶ Гьелда цебе бацIадад цIорол гIадиная ралъад бугилан кколеб букIана. Тахалъул ункъабго рахъалда букIана цереги нахъаги гIемерал берал ругеб ункъо рухIчаголъи. ⁷ ПIоцебесеб рухIчаголъи гьалбацIалда релълъараб букIана. КIиабилеб – оцода релълъараб букIана.

Лъабабилелъул гьумер инсанасул гIадиная букIана. Ункъабилеб релълъун букIана боржун унеб цIудуда. ⁸ Гьеб ункъабго рухIчаголъиялъул щибалда букIана анлъ-анлъ кваркъи; жанисанги къватIисанги гьел куркъбаздаги рукIана берал. Къасиги-къадги гьоркъоса къотIичIого гьез ахIулеб буго: «ВацIадад! БатIияв! Къудратав! ХIалкIолев

БетIергъан Аллагъ! Жив хIакъав, абадияв ва даймав!» ⁹ Тахида гIодов чIарасе, абадул абадиялъ чIагоясе гьел рухIчаголъабаз рецц гьабула, гьесул къудраталъул бицуна, гьев кIодо гьавула. Гьебго заманалда ¹⁰ къоло ункъавго хIаким кIалагъоркъе речIчула тахида гIодов чIарасда цере ва абадул абадиялъ чIагоясе сужда гьабула. Тахалда цере жидерго тажалги лъун, гьез абула: ¹¹ «Мун нижер

БетIергъан Аллагъ, кинабго жо дуца бижидал, кинабго две бокъухъе бижун бугелъул, мун мустахIикъав вуго две рецц гьабизеги, къудратав ва хIалкIояв вугилан абизеги».

5 Тахида гIодов чIарасдаса кваранидехун дида бихъана кIиябго рахъалда хъвай-хъвагIай бугеб гурараб халатаб кагъат, анкъго мугъру чIван бугоан гьелда. ² Дида вихъана цо зорбаяв малаик,

кІудияб гьаркьидалъун гьес ахІулеб букІана: «ТІад чІвараб анкьабго мугьруги тІезабун, гьаб кагъат рагъизе щив мустахІикъав вугев?»³ Я зобалазда, я ракъалда, я ракъалда гьоркъ вугев цонигиясда кІвечІо, гьаб кагъат рагъун, гьелда щиб хъван бугебали хал гьабизе.⁴ Кагъат рагъун гьелда щиб хъван бугебали хал гьабизе мустахІикъав чи цониги ватичІелъул, дун гІемерав гІодана.⁵ Цо хІакимас дида абуна: «ГІодуге мун. Балагъе, Ягъудал наслуялъул Давудил кьибилалъул гьалбаці бергъана, гьединлъидал гьелда кІола, анкьабго мугьруги тІезабун, кагъат рагъизе». ⁶ Ункъабго рухІчІаголъялъги хІакимзабазги сверун ккураб тахалда тІад бугоан хъун букІараб гІадианаб цо КъегІер. Гьелъул букІана анкъго лълъарги анкъго берги. Гьелъул маГІнаги – Аллагъас тІолабго ракъалде витІарав анкъго кІудияв малаик.⁷ БачІун КъагІрица доб кагъат босана тахида гІодов чІарасул кваранаб хъатикъа.⁸ Доб ункъабго рухІчІаголъяги къоло ункъавго хІакимги гьаб КъагІрида цере кІалагъоркъе ккана ва щивасда кодоб букІана арфаги кьеккен гьабулеб махІгъуинаб нахул цІураб меседил шурунги. (Гьелъул маГІна – Аллагъасул халкъалъул дугІа.)⁹ Гъез цІияб кечІ ахІана: «Хъун букІиндал ва дурго бидухъ дуца щибаб наслуялъул, щибаб маціалъул, щибаб халкъалъул ва щибаб миллаталъул гІадамал Аллагъасе ричун росидал, мун мустахІикъаб буго, босун гьаб кагътил мугьру тІезабизе.¹⁰ Дуца гьел парччахІлъиялде рачана ва нилъер Аллагъасул кашишзабилъунги лъугъинаруна. Гъез ракъалда парччахІлъи гьабилла». ¹¹ Дун валагъана ва дида раГІана тахалда сверухъ ва рухІчІаголъябаздаги хІакимзабаздаги сверухъ ругел гІемерал малаикзабазул гьаркъал. РикІкІун хІалкІоларелГІан гІемер рукІана гьел.¹² КІудияб гьаркьидалъун гъез ахІулеб букІана: «Хъун букІараб гьаб КъегІер мустахІикъаб буго кверщелги, бечелъиги, гІакълуги, къудратги, къадру-къиматги, рецци, баркатги насиблъизе!»¹³ Зобалаздаги, ракъалдаги, ральдадаги ва гъезда жанибги рухІ бугебщиналъ ахІулеб раГІана дида: «Тахида гІодов чІарасе ва КъагІрие абадул абадиялъго баркатги, къадру-къиматги, рецци, къудратги!»¹⁴ Ункъабго рухІчІаголъялъ «Амин» абуна. КІалагъоркъе речІчІун, хІакимзабаз сужда гьабуна.

6 Дида бихъана КъагІрица доб анкьабго мугьруялъул цояб тІезабулеб. Доб ункъабго рухІчІаголъялъул цоялъ, цеветІан къан валагъеян, зоб гъугъалеб гІадианаб гьаракъ гьабуна.² Дун валагъана. Гьале дида цебе буго хъахІаб чу. Гьелда рекІарасухъ чІорбутІ буго. Гьесухъе таж кьун букІана ва, бергьиналда ракІчІарав чи кинигин, вачІунев вукІана гьев

бергьенлъи босизе.³ КъагІрица кІиабилеб мугьру тІезабуна. КІиабилеб рухІчІаголъялъги абуна цеветІан къан валагъеян.⁴ КъватІибе бачІана билбаГІараб чу. Гьелда рекІарасе ихтияр кьун букІана, гІадамал цоцаца чІвазаризелъун, гьаб ракъалдаса рекъел лъугІизабизе. Гьесухъе кьун букІана кІудияб хвалчен.⁵ КъагІрица лъабабилеб мугьру тІезабуна. Лъабабилеб рухІчІаголъялъги абуна цеветІан къан валагъеян. Дун валагъана. Гьале дида цебе буго чІегІераб чу. Гьелда рекІарасда кодор цІадираби руго.⁶ Доб ункъабго рухІчІаголъябазда гьоркъосан цо гьаракъ раГІана дида: «Ролъул цо сахІалъул багъа – цо динар, пурчІинадул лъабго сахІалъул багъаги – цо динар. Зайтуналъул гъутІбиги цІолбол гьабуги къотІуге». ⁷ КъагІрица ункъабилеб мугьру тІезабуна. Ункъабилеб рухІчІаголъялъги абуна цеветІанги къан валагъеян.⁸ Дун валагъана. Гьале дида цебе буго канчІгІурччинаб чу. Гьелда рекІарасда цІар буго Хвел. Гьелдаго хадуб цун бачІунеб буго ЖужахІ. Хвалчадалъун, ракъудалъун, вабаалдалъун ва ракъалда ругел жанавараздалъунги гІадамал хвезаризе, гьаб тІолабго ракъалъул ункъил бутІаялда тІад кверщел кьун буго гьаб кІиялъего.⁹ КъагІрица шуабилеб мугьру тІезабуна. Къурбан хъолеб бакІалда гьоркъ дида рихъана Аллагъасул раГІи сабаблъун ва жидеца гьабураб нугІлъи сабаблъунги чІваразул рухІал.¹⁰ Кутакаб гьаракъалдалъун гъез ахІулеб букІана: «ХІакъав ва Мукъадасав БетІергъан, кидалъаГІанха гьаб ракъалда ругел гІадамал дуца тамихІ гьабичІого ва нижер бидухъ къисас босичІого тун ругел?»¹¹ Гъезул щивасе кьун букІана хъахІаб ретІел ва гъезда абулебги букІана нуж цодагъаб мехалъ чІайин, – нужго гІадин чІвазе ругел нужер гьалмагъзабиги вацалги тІаде журан, гІураб къадар ккезегІан чІайин.¹² КъагІрица анлъабилеб мугьруги тІезабуна. Кутакалда ракъ багъарана. Бакъги чІегІерлъана, чІегІераб сугъур гІадин; рещалъараб моціги би гІадин баГІарлъана.¹³ Хасел тІаде цвезегІан гъотІодаго хутІарал инжирал кутакаб гьороца рортизарулел гІадин, цІвабиги ракъалде рортун рачІана.¹⁴ Кагътил тІамач гІадин, зобалги сукІун ана. Киналго мугІрузги чІинкІиллъабазги жидерго бакІ хисана.¹⁵ Ракъалда ругел парччахІзаби, чІахІиял хІакимзаби, рагъул церехъаби, бечедал гІадамал, къо-асс бугел чаГІи, киналго лагъзал ва уздензабиги мугІрузул нохъазда ва къурабаль рахчана.¹⁶ МугІруздаги къурабаздаги абулеб букІана гъез, жидеда тІаде рортун рачІун, жал рахчейин тахида чІарасул бераздасаги КъагІрил ццидадасаги.¹⁷ «Гъезул ццидал кІудияб къо тІаде шун буго! Лъида гьаб хІехъезе кІолеб!»

7 Гьелдаса хадуб дида вихъана дуниялалъул ункъабго бокІнилъ чІарав ункъо малаик. Я ракъалде, я ральдаде, яги цониги гъветІ-хералде пуйзе биччачІого, гъез ккун чІезабун букІана дуниялалъул ункъо гьури. ² Цоги малаик вихъана дида бакъбаккул рахъалдасан ваккун вачІунев. ХІакъав Аллагъасул мугьру букІана гьесухъ. Ракъалъеги ральдаеги зарал гъабизе изну къурав ункъо малаикасде кутакаб гъаракъалдалъун ахІана гьес: ³ «Нижеца нилъер Аллагъасул лагъзадерил надалда мугьру чІвазегІан, я ракъалъе, я ральдае, яги гъветІ-хералъе зарал гъабуге нужеца». ⁴ Дида рагІана Исраилл киналго наслабаздасан нусиялда кІикъоялда ункъазарго чиясда мугьру чІван бугин абулеб: ⁵ Ягъудал наслуялдаса мугьру чІваразул анціла кІиазарго чи вуго, Рубенил наслуялдасаги – анціла кІиазарго чи, Гадил наслуялдасаги – анціла кІиазарго чи, ⁶ Ашерил наслуялдасаги – анціла кІиазарго чи, Нафталил наслуялдасаги – анціла кІиазарго чи, Менашил наслуялдасаги – анціла кІиазарго чи, ⁷ ШимгІонил наслуялдасаги – анціла кІиазарго чи, Левийил наслуялдасаги – анціла кІиазарго чи, Иссахарил наслуялдасаги – анціла кІиазарго чи, ⁸ Зебулонил наслуялдасаги – анціла кІиазарго чи, Юсупил наслуялдасаги – анціла кІиазарго чи ва Буняминил наслуялдасаги анціла кІиазарго чи вуго мугьру чІваразда гьоркъов. ⁹ Нахъеги валагъана дун. Гъале щибаб миллаталъул, наслуялъул, халкъалъул ва маціалъул гІадамаздасан лъугъараб, лъиданиги рикІкІун хІалкІолареб руккел чІун буго тахида ва КъагІрида цебе. Киназго ретІун руго хъахІал гІабаби ва хъатикъ ккун руго чамасдакил гъотІол гІаркъалаби. ¹⁰ Кутакаб гъаракъалдалъун ахІулеб буго гъез: «Тахида гІодов чІарав нижер Аллагъасухъ ва КъагІрихъ буго хвасарлъи!» ¹¹ Киналго малаикзаби чІун рукІана тахалдаги, хІакимзабаздаги ва доб ункъабго рухІчІаголъялдаги сверухъ. Тахалда цере кІалагъоркъе речІчІун, гъез Аллагъасе сужда гъабугеб букІана. ¹² Абулебги букІана гъез: «Амин! Нижер Аллагъасухъ буго абадул абадиялъ баркатги, рецциги, гІакъиллъиги, кІодолъиги, къадру-къиматги, къудратги, хІалкІолъиги! Амин!» ¹³ Дидехун вуссун цо хІакимас гьикъана: «Гъал хъахІал гІабаби ретІарал гІадамал щал кколел ва киса рачІарал чагІи гьел?» ¹⁴ Дица гьесда абуна: «Дуда лъалаха, бетІерчІахъад!» – ан. Гьес дида абуна: «Гъел рачІун руго кІудияб гІазаб-гІакъубаялдаса. КъагІрил биялъ чурун хадуб хъахІлъана гъезул гІабаби. ¹⁵ Гъединлъидалин гьел Аллагъасул тахалда цере ругел ва къасиги-къадги гьесул кІалгІаялъуб гьесие тІагІат-гІибадатги гъабугеб бугеб. Тахида чІарас жиндирго чодрокъе

рачина гьел. ¹⁶ Гьел тІокІал киданиги ракъиларо, къечеларо, бакъул бухІиги гъезие букІинаро, багІари-гъелегъинги гъезда хъваларо. ¹⁷ Тахил бакъулъ бугеб КъегІер гъезул вехълъун лъугъунелъулха. Гьелъ рачина гьел маулхІаяталъул иццухъе, Аллагъас гъезул бадиса щибаб магІил гороги баціціна».

8 КъагІрица анкъабилеб мугьру тІезабун. Бащдаб сагІат гІанасеб заманалда зодиб сихІкъотІи лъугъана. ² Дида вихъана Аллагъасда цева чІарав анкъо малаик. Гъезул щивасухъе пуйзе къун букІана цо-цо ссур. ³ ВачІун къурбан хъолеб бакІалда цева къеккен гъабизе, меседил щурунги хъатикъ, ккун эхетана цоги малаик. ГІемераб махІгъуинаб нах къун букІана гьесухъе, – кинабго Аллагъасул халкъалъ дугІаги гъабун, тахида цева къурбан тІад хъолеб меседил къаниде тІун, къеккен гъабизе. ⁴ Малаикас бачІараб гъеб нахул лъугъараб кІкІуй, Аллагъасул халкъалъул дугІадул гъаракъгун цадахъ, гъев разилъизе зодибе ана. ⁵ Къеккен гъабугеб щурунги кодобе босун, къурбан тІад хъолеб доб къанидаса цІадул цІезабун малаикас гъеб, цинги ракъалде хъвагІун балагъизабун. Гъебмехалда зобал гъугъадана, гъаркъал рахъана, пири пирхана ва ракъ багъарана. ⁶ Анкъо ссур кодоб бугев анкъавго малаик ссуралъубе пуйзе къачІан чІана. ⁷ Ва тІоцевесев малаикас ссуралъубе пуна, ва горо-ціер бана, ва бигун жубараб цІаги бачІана ракъалде. Ракъалъул лъабил бутІа бухІана гьелъ, гъутІбузул лъабил бутІаги бухІана ва кинабго гІурччинхерги бухІана. ⁸ Ва кІиабилев малаикас ссуралъубе пуна, ва цІа рекІараб кІудияб мегІер гІадаб жо ральдалъе бортун бачІана. Ва ральдал лъабил бутІа биялде сверана. ⁹ Ва ральдал рухІчІаголъябазул лъабил бутІа хвана, гумузул лъабил бутІаги щуцан ана. ¹⁰ Ва лъабабилев малаикас ссуралъубе пуна, ва зодисан бортун бачІана цІа рекІараб сунтур гІадиаб кІудияб цІва. Гъеб тІаде бортана гІоразул лъабил бутІаялде ва лъадал иццаздеги. ¹¹ Гъеб цІваялда цІар букІана «КъогІаб хер». Ва лъадал лъабил бутІа гъеб хер гІадин къогІлъана, ва къогІаб лъим гъекъон ГІемерав чи хвана. ¹² Ва ункъабилев малаикас ссуралъубе пуна – гъаргъадулаго ссун ана бакъул лъабил бутІа, ва моцірол лъабил бутІа, ва цІвабазул лъабил бутІа – кинабго канлъул лъабил бутІа. Къоялъул лъабил бутІа бецілъун хутІана, гъединго сардил лъабил бутІаги бецілъун хутІана. ¹³ Дун валагъана, ва дида рагІана зоб бакъулъан боржун унеб цо цІудуца кутакаб гъаракъалдалъун гъадин ахІулеб: «Вай, вай, вай, жеги ссуралъубе пуйчІев лъабго малаикас ссуралъубе пураб

мехалда, гьаб ракъалда ругезде бачӀине бугеб балагъха!»

9 Ва шуабилев малаикас ссуралъубе пуна, ва дида бихъана цо цӀва зодиса ракъалде бортулеб. Гьелъухъе къун букӀана тӀину гьечӀеб кӀкӀалахъе нух бугеб гъуялъул нуцӀил кӀул. ² Ва гьеб цӀвааялъ ричӀана нуцӀа. Ва кӀудияб корохъа гӀадианаб кӀкӀуй бачӀана гъуялъуса къватӀибе. Ва гьеб кӀкӀуялъ бакъги гъаваги бецӀлъизабун. ³ Ва кӀкӀуялда гъорлъан ракъалде бачӀана ракъул гарцӀазул кӀудияб бо. Гьаб ракъалда ругел ичӀкӀалаз гӀадин хечизе ихтияр къун букӀана гъезие. ⁴ Ва гъезда лъазабун букӀана, Аллагъасул мугъру надалда гьечӀел гӀадамазе гурони, я ракъалда бижараб харие, я кинаб букӀаниги гӀурччинлъиялъе, я кинаб букӀаниги гъотӀое зарал гъабугеян. ⁵ Гьел гарцӀазе ихтияр къун букӀана гьел гӀадамал чӀвачӀого тун, шуго моцӀаль гъезие гӀазаб-гӀакъуба гъабизе. ИчӀкӀалалъ хеч къазабидал инсанасе лъугъунеб гӀадианаб гӀазаб-гӀакъуба букӀана гьеб. ⁶ Гьел къоязда гӀадамал жидеего хвел балагъизе лъугъина, амма гъезда гьеб батиларо. Хвезе бокъун рукӀина гьел, амма хвел гъездаса лъутила. ⁷ Рагъуе къачӀарал чӀязда релълъун рукӀана гьел гарцӀал. Меседил тажазда релълъарал жалги рукӀана гъезул бутӀрузда. Гъезул гъурмал инсанасулалда релълъарал рукӀана. ⁸ Руччабазул гӀадианаб расги букӀана гъезул, гьалбацӀалъул гӀадианаб гажалги рукӀана. ⁹ Маххул гӀадианаб къолдабиги рукӀана гъезда тӀад, гъезул куркъбазул гъаракъги релълъунаан рагъде гӀедегӀун унел гӀемерал чолгъаказул гъаракъалда. ¹⁰ ИчӀкӀалалъул гӀадианаб рачӀиги букӀана гарцӀил, гьеб рачӀалдасан хечги къазабулаан гьелъ. Гьел жидерго рачӀаз гӀадамазе шуго моцӀаль зарал гъабизе ихтияр къун букӀана гъезухъе. ¹¹ Гъезул парччахӀлъун букӀана гьеб кӀкӀалалъул шайтӀан; жугьутӀ мацӀалда гьелда цӀар буго Абаддон, грек мацӀалда – Аполлион («Хвел босун бачӀунеб»). ¹² Цо балагъ тӀаса ана. Гъале гьелдаго хадуб цун бачӀунеб буго жеги кӀиго балагъ. ¹³ Ва анлъабилев малаикас ссуралъубе пуна, ва дида рагӀана тахида себе къурбан тӀад хъолеб меседил къанил ункъабго бокӀниль рекъезабурал ункъо лълъаралъул гъаракъ. ¹⁴ Ссур кодоб ккурав анлъабилев малаикасда гьеб гъаракъалъ абулеб букӀана: «КӀудияб Пурат гӀурул рагӀалда бухъун бугеб ункъо жен бичун биччай». ¹⁵ Ва гӀадамазул лъабил бутӀа хвезабизе гьел риччалеб заман – сагӀат, къо, моцӀ ва лъагӀел – тӀаде щвезегӀан чӀезабун букӀараб гьеб ункъабго жен бичун биччана. ¹⁶ Ва дида бицана анцӀазарго кӀиго нухалъ анцӀазариль къабурабгӀан къадаралда рекӀаралги ругин гъезул бодуль. ¹⁷ Гъедин балъголъи загьирлъун дида рихъана

чӀуялги чӀязда рекӀарал рагъухъабиги. Гъезда рукӀана цӀабагӀараб, бецӀхъахӀилаб ва чӀабтӀил гӀадианаб тӀогъилаб къералъул къолдаби. ГьалбацӀалъулазда релълъарал рукӀана гьел чӀязул бутӀрул. Ва гъезул кӀалдисан бурулеб букӀана цӀаги, кӀкӀуйги, чӀабатӀиги. ¹⁸ Гьеб лъабабго балагъ рещтӀиналъ – гъезул кӀалдисан бурулеб цӀадуцаги, кӀкӀуйдуцаги, чӀабтӀицаги – гӀадамазул лъабил бутӀа гъурана. ¹⁹ Гьел чӀязул къуват лъун букӀана гъезул кӀалдибги рачӀалдаги, гъезул рачӀалги рукӀиндалха загъруял борхъал гӀадианаб. Гъез хӀанчӀиялдалъун кколаан гӀадамазе зарал. ²⁰ Жидеца гъабурабщиналда – жундузе гӀибадат гъабиялда, ва меседил, гӀарцул, мазгарул, ганчӀил, цӀулал гъарурал, жидеда я щибниги бихъуларел, я щибниги рагӀуларел, я хъвадизе кӀоларел гъересиаллагъзабазе гӀибадат гъабиялда – рекӀекълъичӀо гьел балагъал рещтӀиндал хвечӀого хутӀарал цогидал гӀадамал, ва кингоги тавбу гъабичӀо гъез. ²¹ Я жидеца гӀадамал чӀвааялда, я сихӀру гъабиялда, я хъахӀбалъи гъабиялда, яги цӀогъ гъабиялда рекӀекълъичӀо гьел, тавбуги гъабичӀо гъез.

10 Цинги дида вихъана цогидав цӀакъ кутакав малаик зобалаздасан рещтӀунев; накӀкӀал рукӀана гъесда тӀад жемун, ботӀрода тӀад нурги чӀун букӀана, гъумер букӀана бакъ гӀадианаб, бохдул рукӀана цӀадул хӀубал гӀадианаб. ² Гъес рагъун хъатикъ ккун букӀана гьитӀинабго тӀехъ. Кваранаб бох гъес ралъдада лъуна, квегӀаб бох ракъдада лъуна. ³ ГьалбацӀалъул гъулгъулиялда релълъараб кутакаб гъаракъалдалъун ахӀидезе лъугъана гъев. Гъев ахӀдолеб мехалда рагӀана анкъо нухалда зоб гъугъараб гӀадианаб гъаракъ. ⁴ Анкъо нухалда зоб гъугъараб гӀадианаб гъаракъ рагӀидал, гьеб хъвазейилан лъугъана дун. Амма зодисан ахӀулеб рагӀана: «Анкъо нухалда зоб гъугъаялдалъун дуда бицараб жо балъго те, гьеб хъваге дуца». ⁵ Ва ралъдадаги ракъдадаги чӀун дида вихъарав малаикас жиндирго кваранаб квер зодобехун битӀана. ⁶ Жив абадияв-даимасул, зобалги гъениб бугебщинабги, ракъги гъениб бугебщинабги, ралъадги гъениб бугебщинабги жинца бижарасул цӀар рехсон гъев гъедана кватӀичӀого лъугӀизе бугилан. ⁷ Анкъабилев малаикги ссуралъубе пуйзе лъугъина. Гьеб къоялъ лъугъина Аллагъас жиндирго лагъзадерида – аварагъабазда Рохалил хабар бицун лъазабун букӀараб балъгояб иш. ⁸ Зодисан дида рагӀун букӀараб гъаракъ гъанжеги дидехун кӀалъана: «Ралъдадаги ракъдадаги чӀарав малаикас рагъун хъатикъ ккураб доб тӀехъ босизе а», – ян. ⁹ Малаикасда аскӀове ун, дица гъесда абуна гьеб гьитӀинаб тӀехъ дихъе къейилан. Гъес дида абуна: «Босун кванай гьеб. Дур чохъониб гьеб

Илбисиланги ШайтІаниланги цІар лъураб, жинца тІолабго дунял къосинабулеб кІудияб аздагьо – некІсияб борохь ракьалде рехана ва гьелъие мутІигІал жундулги рехана гьелдаго цадахь. ¹⁰ Дида рагІана зодиб цо кутакаб гьаракьалъ абулеб: «Гъанже бачІана нильер Аллагьасдасан хвасарлъиги, ихтиярги, парччахІлъиги ва гьесул МасихІил ихтиярги, щайгурелъул иман лъуразде гІайиб гІунтІизабураб тушман зобалаздаса гІодобе рехун бугелъул; къасиги-къадги Аллагьасда цебе гьезде гІайиб гІунтІизабулаан гьель. ¹¹ Гьеб аздагьоялдаса гьел бергъана КъагІрил биялдалъунги ва жидерго нугІлъиялъул рагІудалъунги, щайгурелъул холел ругониги, гьел жидерго гІумруялда барахцинчІелъул. ¹² Гьединлъидал, зобал ва зобалазда ругелциналги, нужеца рохел гъабе! Амма, ракъги ралъадги, нужедени балагь бачІина, – жиндие дагъаб заман хутІун букІинги лъан, гІасиги ццин бахъун, илбис нужехъе рецтІун бугелъул». ¹³ Жиб ракьалде рехараблъи лъайдал, дов вас гъавурай чІужугІаданалда хадуб лъугъана гьеб. ¹⁴ КІудияб цІудул кІиги кваркъи къун букІана гьей гІаданалъе, гІицІаб авлахъалда гьелъие къачІан букІараб ва аздагьоялхъе щолареб бакІалде йоржине. Гъениб гьелъул тІалаб гъабила лъабго соналъги анлъго моцІалъги. ¹⁵ Аздагьоялъ жиндирго кІалдисан гьелда хадуб гІор гІадин лъим чвахизабуна, гьеб гІуруца гьей йосун инародайилан. ¹⁶ Амма ракъалъ гьелъие квербакъана; жиндирго кІал рагъун, ракъалъ жанибе къулчІана аздагьоялъ кІалдисан лагІун букІараб гІор. ¹⁷ Ва гьеб аздагьоялхъул кутакалда ццин бахъана гьей чІужугІаданалда. Ва Аллагьасул амруялги тІуразарулел ва ГІисал хІакъалхъулъ жидеца нугІлъиги гъабулел гІадамазда – дой гІаданалхъул наслуялдасан хутІарал чагІазда – данде багъизе ана гьеб. Ва гьеб аздагьо ралъдал рагІалда чІана.

13 Дида бихъана ралъдалъа къватІибе лъугъун бачІунеб жанавар. Гьелъул букІана анцІго лълъарги анкьго бетІерги. Гьелъул лълъурдузда тІад букІана анцІго таж. БутІрузда хъван рукІана Аллагьасдехун гІасилъи бихъизабулел цІарал. ² Гьеб дида бихъараб жанавар цІиркъалда релълъараб букІана; цидул гІадинал квачІалги рукІана гьелъул, гъалбацІалхъул гІадианаб кІалги букІана. Аздагьоялъ гьелъие къун букІана жиндирго къуватги, жиндирго тахги ва бокъараб гъабизе ихтиярги. ³ Жанаваралхъул цо бетІералда хвалил ругъун бугилан кколеб букІана, амма гьеб хвалил ругъун сахлъана. Ва тІолабго дунял хІайранлъун букІана гьеб жанаваралхъуь балагъун. ⁴ ГІадамаз аздагьоялъе сужда гъабулеб

букІана, гьель гьеб жанаваралъе хІалкІолъи къедал. Жанаваралъе суждаги гъабун, гьез абулеб букІана: «Гъаб жанаваралда релълъараб щибниги гьечІогури ракьалда! Гъабгун вагъизе лъида кІолеб?» ⁵ Аллагьасда дандечІарал ва чІухІарал рагІаби абизе кІалги къун букІана гьелъие ва кІикъоялда кІиги моцІалъ бокъараб гъабизе ихтиярги къун букІана. ⁶ Аллагьасул цІарги, гьев чІараб бакІги ва зобалазда ругелалги инжит-хІакъир гьарун, гІасиял жал ричине кІал ричІана гьель. ⁷ Гьелъие хІалкІолъи къун букІана Аллагьасул халкъалда данде багъизе ва гьел къезаризе. Киналго наслабазда, халкъазда, мацІазда ва миллатазда тІад хІалкІолъи къун букІана гьелъие. ⁸ Хъун букІараб КъагІрихъ бугеб гІумруялхъул тІехъалда дунял бижараб мехалдаго жидер цІарал хъван рукІинчІел гІадамалги руго гъаб ракьалда. Гьез киназго сужда гъабила жанаваралъе. ⁹ ГІундул ругеца рагІизе биччанте: ¹⁰ «Асирлъуде ккезе хъван бугев чи асирлъуде ккечІого хутІуларо. Хвалчаца чІван хвезе хъван бугев чи хвалчаца чІван хвечІого хутІуларо». Аллагьасул халкъалхъул сабруги божи-иманги букІине кколеблъи бичІчулеб буго гьел рагІабаздасан. ¹¹ Дида цоги жанавар бихъана ракьалдаса къватІибе лъугъун бачІунеб. КъагІрил гІадаб кІиги лълъар букІана гьелъул, амма аздагьо гІадин кІалъалеб букІана. ¹² Доб тІоцебесеб жанаваралда аскІоб бугеб мехалъ, гьелхъуьги букІана долхъулго гІадаб хІалкІолъи; тІолабго дунялги дунялалда тІад ругелциналги гьель тІамулел рукІана жиндир бетІералда букІараб хвалил ругъун сахлъараб доб тІоцебесеб жанаваралъе сужда гъабизе. ¹³ Гьель чІахІиял ва хІикматал мугІжизатал рихъизаруна, гІадамазда бихъун, зодисан ракьалде цІагицин бачІана. ¹⁴ Доб жанавар бугеб бакІалда мугІжизаталги рихъизарун, ракьалда ругелцинал гуккулел рукІана. Гьель гьезие амру гъабулеб букІана, хвалчадул ругъун лъуниги чІаго хутІараб тІоцебесеб жанаваралхъул сурат гъабеян. ¹⁵ Гьелъие хІалкІолъи къун букІана тІоцебесеб жанаваралхъул сураталда рухІ лъезабизе, хІатта гьелда кІал-мацІ бижизабизегицин. ХІалкІолъи къун букІана гьеб сураталъе сужда гъабизе бокъичІел гІадамал чІвазаризеги. ¹⁶ Киналго гІадамазул – гІисиназулги чІахІиязулги, бечедазулги мискиназулги, уздензабазулги лагъзадерилги – кваранаб квералда яги надалда гІуж лъезабуна гьель. ¹⁷ Жанаваралхъул цІар яги гьелъул цІар бихъизабулеб тарих хъвараб гьеб гІуж гьечІесе ихтияр букІунаро щибниги бичизе яги бичун босизе. ¹⁸ Гьеб бичІчІизе ккани, гІакълу къваригІуна. ГІакълу бугес, хІисаб гъабун, балагье

гъеб жанаваралъул цІар бихъизабулеб тарих, –
гъеб бугелъулха инсанасул цІаралъулги тарих.
Гьелъул цІаралъул тарих – 666.

14 Дун валагъана – гъале Сион магІарда буго
КъегІер ва гьелда цадахъ вуго гьелъул цІарги
ва гьелъул Инсул цІарги надалда хъварав нусиялда
кІикъоялда ункъазарго чи. ² КІудияб чвахелоялъул
ГІадианаб яги зоб гъугъалеб ГІадианаб гъаракъ
рагІана дида зодисан. Гъеб гъаракъ релъълъун
букІана арфаби бачунезул бакъназда. ³ Тахалда
цебе, ункъабго рухІІаголъиялдаги
хІакимзабаздаги цебе цІияб кечІ ахІулеб буго гьел
ГІадамаз. Дуниялалъухъа ричун росарал гьел
нусиялда кІикъоялда ункъазарго чиясда гурони,
цоги лъиданиги кІвечІо гъеб кечІ ахІизе
ругъунлъизе. ⁴ Гъезул цонигияс чІужу ячинчІо.
РаціЦадал ругелъулха гьел! Гьел руго, кибехун
гъеб аниги, доб КъагІрида хадур унел ГІадамал.
Гьел руго цогидал ГІадамазда гъоркъоса ричун
росарал чагІи. Гьел руго Аллагъасеги КъагІриеги
назру гъабураб тІоцебесеб рижилъун лъугъарал
ГІадамал. ⁵ Цониги гьереси инчІо гъезул кІалдиса
къватІибе. Аллагъасул раціЦадал вализаби руго
гьел. ⁶ Ва цоги малаик вихъана дида зоб бакъулъан
воржун унев. Гъесухъ букІана ракъалда
бугебщинаб миллаталда, наслуялда, маціалда ва
халкъалда бицине абадияб Рохалил хабар.
⁷ Кутакаб гъаракъалдалъун ахІана гьес:
«Аллагъасукъа хІинкъа ва гьесие рецц гъабе, гьес
суд гъабулеб сагІат тІаде щун бугелъул! Зобги,
ракъги, ралъадги ва лъадал иццалги рижарасе
сужда гъабе!» ⁸ Гъесдаго хадув цун вачІунев
вукІана цоги малаик. Гьес ахІана: «Вавилон шагъар
щущан ана! Щущан ана жиндир гъалагаб хъахІбалъиялъул
чогърол лълъар тІолалго халкъазда гъекъезабураб
кІудияб Вавилон!» ⁹ Гъездаго хадув цун вачІунев
вукІана лъабабилев малаикги. КІудияб
гъаракъалдалъун гьес ахІана: «Жанаваралъе яги
гьелъул сураталъе сужда гъабурасги ва надалда яги
квералда гІуж бан бугесги ¹⁰ гъекъезе буго
Аллагъасул тамихІалъул лълъар. Гъорлъе лъим
жубачІеб чагъирлъун гьелда жаниб букІина
Аллагъасул ццин бахъин. Илагъиял
малаикзабаздаги КъагІридаги цебе, цІадулъеги
чІабтІилъеги рехун, гъезие ГІазаб-ГІакъуба гъабила.
¹¹ Абадул абадиялъго эхеде унеб букІина гъезие
бугеб ГІазаб-ГІакъубаялъул кІкІуй. Жанаваралъе ва
гьелъул сураталъе сужда гъабурасе ва гьелъул
цІаралъул ГІуж лъуравщинасеги я къад, я къаси
рахІат-хІалхьи букІине гъечІо». ¹² Аллагъасул
халкъалъул сабру букІине кколеблъи бичІІулеб
буго гьел рагІабаздасан. Аллагъасул халкъ ккола
гъесул амруялги тІуразарулел ва ГІисаде иманги
лъурал ГІадамал. ¹³ Зодисан гъадин ахІулеб гъаракъ

рагІана дида: «Хъвай: гъардарал гурелдай
гъанжеялдаса хадур холеб мехалдаги ТІадеГІанасде
иман лъурал ГІадамал». ХІакълъунго гъедин
бугилан абулеб буго Илагъияб РухІалъ. Жидерго
захІматаб хІалтІудаса хадуб гъезие хІалхьи букІина,
– жидеца гъарурал гъунаразухъ шапакъат щевезе
бугелъулха гъезие. ¹⁴ Дун валагъана – гъале хъахІаб
накІкІул парча. Гъеб накІкІул парчаялда тІад ГІодов
чІарав релъълъун вукІана ГІадамил Лъимада. Гъесул
бетІералда тІад букІана меседил таж, хъатикъ
букІана рекІараб нилъ. ¹⁵ Аллагъасул кІалГІаялъуса
къватІиве лъугъун вачІана цоги малаик. НакІкІул
парчаялда тІад вугесде кутакаб гъаракъалдалъун
ахІана гьес: «Босун дурго нилъ хъвагІе, лълъаризе
заман щун бугин ракъалда». ¹⁶ НакІкІул парчаялда
тІад ГІодов чІарас ракъалда тІасан нилъ хъвагІана
ва ракъалда бугебщинаб лълъана. ¹⁷ Зобалазда
бугеб Аллагъасул кІалГІаялъуса къватІиве лъугъун
вачІана цоги малаик. Гъесда кодобги букІана
рекІараб нилъ. ¹⁸ Къурбан хъолеб бакІалдасакун
вачІана цІадул кверщел бугев цоги малаик, ва доб
рекІараб нилъ кодоб ккун бугесде кутакаб
гъаракъалдалъун ахІана гьес: «Босун дурго нилъ
хъвагІе, ракъалда рижарал цІолбол хъопал къотІе,
гъезда цІибил барщун бугин». ¹⁹ Малаикас
ракъалда тІасан нилъ хъвагІана, ракъалда бугеб
цІибил къотІана ва Аллагъасул ццидал кІудияб
чаналъубе бана. ²⁰ Гъеб цІибил мерхъана
шагъаралдаса къватІибехун. Ва гъеб чаналъуса
къватІибе чвахун бачІараб бидул цІуна лъабнусго
километралда тІолабго сверухълъи, чу тІерхъунев
ГІадаб хІор лъугъана гъениб.

15 Цинги дида зодиб бихъана цоги цІакъго
кІудияб ва хІикматаб ГІаламат – ахирисеб
анкъго балагъги босун вачІунев вукІана анкъго
малаик. Гьел ахирисел рукІана, щайгурелъул
гьелдалъун лъугІулеб букІиндал Аллагъасул ццин
бахъин. ² Дида бихъана жаниб цІа рекІараб цІорол
ралъадалда релъълъараб бакІ. Жанаваралдаса,
гьелъул сураталдаса ва гьелъул цІар бихъизабулеб
тарихалдасаги бергъарал ГІадамал, Аллагъасе рецц
гъабулел арфабиги кодор ккун, гъеб цІорол
ралъадада аскІор чІун рукІана. ³ Гъез ахІулеб букІана
Аллагъасул лагъ Мусал кечІ ва КъагІрил кечІ:
«ХІалкІолъи кІудияв БетІергъан Аллагъ, ГІажаибал
ва чІахІиял руго дур ишал! Халкъазулго парччахІ,
гьел дур нухал ритІухълги руго, хІакълалги руго!
⁴ Я, БетІергъан, дур цІаралъукъа щив хІинкъуларев?
Ва гьелъие рецц гъабуларевги щив вугев? Мун
ГІадин ваціЦадав цогиги гъечІо. Ва дур судалъул
хІукмаби загъирлъидал, киналго халкъал рачІун,
гъабила дуе сужда!» ⁵ Цинги дун валагъана, ва дир
беразе зодиб загъирлъана Аллагъасул кІалГІа,
гьелъул нуціа рагъун бугоан. Аллагъ жанив

вукІиналъул гІаламатлъун кколеб чадирги букІана гьениб. ⁶ Анкъго балагъги босун, гьеб кІалгІаялъуса къватІиве лъугъун вачІана анкъго малаик. Гьезда букІана бацІадаб ва кенчІолеб ретІел, карандасан борчун букІана меседил рачел. ⁷ Цинги доб ункъабго рухІаголъиялъул цоялъ анкъавго малаикасухъе къуна абадияв-даимав Аллагъасул ццидал цІураб анкъго меседил шурун. ⁸ Аллагъасул къудраталъулги хІалкІолъиялъулги кІкІуйдул цІуна гьеб кІалгІа. Анкъго малаикасухъ бугеб анкъго балагъ лъугІизегІан, лъиданиги кІвечІо гьеб кІалгІаялъуве лъугъине.

16 Дида рагІана гьеб кІалгІаялъусан кутакаб гьаракъалдалъун гьев анкъавго малаикасда абулеб: «Инеги ун, нужеца ракъалде чвалхе гьеб анкъабго шуруналъуб бугеб Аллагъасул ццин». ² Ва инеги ун тІоцевесев малаикас жиндирго шурун ракъалде чвалхана. Жанаваралъул гІуж бугел ва гьелъул сураталъе сужда гьабурал гІадамазул чурхдузда лъугъана цІакъ захІматал ва ракІ гъанцІулел ругънал. ³ КІиабилев малаикас жиндирго шурун ралъдалъе чвалхана: чІварав чиясул гІадианаб биялде сверана ралъад, ва гьениб бугеб кинабго рухІаголъи хвана. ⁴ Лъабабилев малаикас жиндирго шурун гІораздеги лъадал иццаздеги чвалхана: гьелги биялде сверана. ⁵ Ва лъадал малаикас абулеб рагІана дида: «Гъаб дур суд ритІухъаб буго, абадияв-даимав вацІадаб Аллагъ!» ⁶ Вализабазулги аварагабазулги би гІодобе тІуралъухъ, дуца гьезда би гьекъезабун. ЦІакъ битІун ккана гьезие гьеб!» ⁷ Къурбан хъолеб бакІалда аскІосан абулеб рагІана дида: «БитІараб буго! ЦІакъго ритІухъабги хІакъабги хІукму къотІана дуца, хІалкІолев БетІергъан Аллагъ!» ⁸ Ункъабилев малаикас жиндирго шурун бакъуде чвалхана. Ва гІадамал цІадуца рухІизаризе ихтияр къуна бакъуе. ⁹ ГІасияб бухІи-гьелегІиналъул гІазабалъукъ рукІана гІадамал. Ва гьез нагІана кьолеб букІана киналго гьел балагъал жинда кодор ругев Аллагъасул цІаралъе. Амма тавбу гьабичІо гьез, ва Аллагъасе рецц гьабизеги кантІичІо. ¹⁰ Шуабилев малаикас жиндирго шурун чвалхана жанаваралъул тахиде. БецІлъукъе ккана гьелъул парччахІлъи, ва унти-гІазабалъул хІал цІикІиналъ, жидерго мацІал хІанчІулел рукІана гІадамаз. ¹¹ Гьел жидеда тІаде шварал гІазабазухъги ва жидеда ругел ругъназухъги зобалазул Аллагъасе нагІана кьолеб букІана гьез, амма жидер ишаздаса рекІекълъичІо, тавбуги гьабичІо. ¹² Анлъабилев малаикас жиндирго шурун Пурат абураб кІудияб гІурулъе чвалхана, ва гьеб гІурул лъим бакъвана, бакъбаккул рахъалдасан парччахІзабазе нухги рагъана. ¹³ Ва дида бихъана къуркъбузда релълъараб лъабго хъубаб жен

аздагъоялъул кІалдисанги, жанаваралъул кІалдисанги ва гьересиаварагасул кІалдисанги къватІиве лъугъун бачІунеб. ¹⁴ Гьел руго квешал жундул; гьез гІаламатал рихъизарула. Ва гьел ана тІолабго дуниялалъул парччахІзабазухъе, ХІалкІолев Аллагъасул кІудияб къоялъ цолъун, данделъун, гьел рагъде рахъинаризе. ¹⁵ ТІадегІанас абулеб буго: «Гъале дун цІогъор гІадин вачІунев вуго. Гьардарав гуревдай тІад ретІелги ретІухъе ворчІуда чІарав чи: гьев толохІочго хъвадизе ккеларо ва гІадамаздаса намуслъичІого хутІила». ¹⁶ Гьел жундуз парччахІзабазул боял данде ракІарана жугъутІазул мацІалда Гьармагеддон абулеб бакІалде. ¹⁷ Анкъабилев малаикас жиндирго шуруналъуб букІараб жо гъаваялде чвалхана. Ва Аллагъасул кІалгІаялъуб бугеб тахида аскІосан кутакаб гьаракъалдалъун: «ТІубана!» – ян абулеб рагІана дида. ¹⁸ Ва пири пирхана, гьаркъал рахъана, зоб гъугъадана, кутакалда ракъ багъарана; ракъалда гІадамал рижаралдаса нахъе жеги киданиги букІинчІеб къагІидаялъ багъарана ракъ. ¹⁹ КІудияб шагъар Вавилон лъабго бутІаялде бихъун ана, ва цогидал халкъазул шагъарал шущан тІатІала ккана. Гьедин Аллагъасда ракІалде швана кІудияб Вавилон: гьес гьелъие гьекъезе къуна жиндирго ццидал цІураб шурун. ²⁰ Ва киналго чІинкІиллъаби лъутун ана, ва мугІрулги ратичІо. ²¹ Зодисан гІадамазда тІаде бана щибалъул бакІлъи кІикъоялда анцІго килограмм бугеб горо. Гьеб балагъалъул гІасилъи бихъун, гІадамаз Аллагъасде гІайиб гьабулеб букІана.

17 Анкъго шурун кодоб бугев анкъго малаикасдасан цояс, дида аскІовеги вачІун абуна: «Вилълъа, дица дуда бихъизабила чІахІиял гІоразда тІад гІодой чІарай кІудияй хъахІбаялъе судалъ къотІараб хІукму. ² Дуниялалъул парччахІзабигун лъугъун хъахІбалъи гьабулеб букІана гьелъ, ва гьеб жиндирго хъахІбалъиялъул чогъроца ракъалда ругелщинал мехтизаруна гьелъ». ³ Илагъияб РухІалъ асар гьабидал, дида дунго вихъана малаикас гІицІаб авлахъалде швезавурав гІадин. Гьений ятана бецІбагІараб жанаваралда тІад рекІарай чІужугІадан. Аллагъасде гІасилъи загьир гьабулел цІаразул цІун букІана гьеб жанавар; анкъго бетІерги букІана гьелъул, анцІго лълъарги букІана. ⁴ Гьей чІужугІаданалъ ретІун букІана бецІхъахІилабги бецІбагІарабги ретІел; меседаль, жавгъар-якъуталъ ва къиматаб маргъалалъ къачІа-кІатІан йикІана гьей. Гьелда кодоб букІана гьелъул хъахІбаял ишазулги хъублъиялъулги цІураб меседил шурун. ⁵ Гьелъул надалда хъван букІана балъгояб цІар – КІудияб Вавилон шагъар – хъахІбабазулги дуниялалъулго хъублъидулги эбел абун. ⁶ ГІисаде иман лъуразул –

гьесие нугІлѝи гьабуразул – биялъ мехтун йихъана гьей гІадан дида, ва гьей йихъарайго дун кутакалда хІикмалъана. ⁷ Ва малаикас абуна: «Щай мун хІикмалъарав? Гьай гІаданалъулги ва гьай тІад рекІараб анкъго бетІерги анціго лълъарги бугеб жанаваралъулги балъголъи рагъила дица дуге. ⁸ Дуда бихъараб жанавар цебе чІаго букІана, гъанже гьечІо. Нахъеги тІину гьечІеб кІкІалахъа къватІибе бачІина гьеб ва жиндирго хвалде данде ина. Дуниял бижараб мехалдаго жидер цІарал гІумруялъул тІехъалда хъван рукІинчІел гьаб ракъалда ругелщинал гІадамал хІикмалъила гьеб жанавар бихъун, цин гьеб чІаго букІиндал, цинги хведал, хадуб цІидасан чІаголъидал. ⁹ Гьеб бичІчІизе лъай-гІакълу хІажалъула. Анкъабго бетІер ккола гьей чІужугІадан тІад чІараб анкъго гохІ. ¹⁰ Гьединго анкъго парччахІги ккола – гьезул щугояв хвана, цояв чІаго вуго ва цояв жеги вачІинчІо; вачІараб мехалдаги гьев гІемер заманалъ хутІиларо. ¹¹ Дов анкъавго парччахІасда гьоркъоса цояв вугониги, микъабилев парччахІ ккола гьев. Хвалде данде ина гьевги. ¹² Дуда бихъараб анціабго лълъарги ккола жеги парччахІлъи щвечІев, амма жанаваралда цадахъ цо сагІаталъул болжалалда парччахІлъи щвезе бугев анціго парччахІ. ¹³ Гьезул букІина цого мурад-къасд, ва жидерго къуватги къудратги гьез жанаваралъе къела. ¹⁴ КъагІрида данде рагъизе руго гьел, амма КъегІер гьездаса бергъина, гьеб КъегІер бугелъул тІадегІаназулги тІадегІанаб ва парччахІзабазулги ПарччахІ. Гьелда цадахъ рукІина аХІун рачІаралги, тІаса рищаралги, рекІелъ божи бугелги». ¹⁵ Гьев малаикас дида абуна: «ХъахІба тІад чІун дуда рихъарал гІорал ккола халкъалги, руккелалги, миллаталги, маціалги. ¹⁶ Дуда бихъараб жанаваралдаги анціабго лълъаралдаги гьей хъахІба цІакъ рихине йиги: гьез гьей тІутІун яла, тІад ретІел гьечІого гІиціго хутІизайила, гьелъул гъан кванала ва цІадаеги рехун юХІила. ¹⁷ Жиндирго хІукму билълъанхъизабиялъе Аллагъас гьел гІадамазул рекІелъе лъугъинабуна киналго цолъун мурад тІубазабизе нигат. Гьезги жидерго кверщел гьеб жанаваралъухъе къуна, – Аллагъасул рагІаби тІуразегІан заманалда. ¹⁸ Дуда йихъарай чІужугІаданги ккола дуниялалъул парччахІзабазда тІад кверщел жиндихъ бугеб кІудияб шагъар».

18 Гьелдаса хадуб дида вихъана зодисан рещтІунев цоги малаик. Гьесие къун буго кІудияб ихтияр, ва гьесдасан бачІараб нуралъ гвангъун букІана ракъ. ² Кутакаб гьаракъалдалъун гьес аХІана: «Щуцан ана, Вавилон шагъар шуцан ана, шайтІаби чІараб бакІлъун, хъубабщинаб жен, хъубабщинаб ва рокъукъабщинаб хІинчІ бахчулеб

бакІлъун лъугъана гьеб. ³ Вавилоналъ жиндирго гьалагаб хъахІбалъиялъул чагьир тІолалго халкъазда гьекъезабидал, дуниялалъулго парччахІзабазгун цадахъ гьелъ хъахІбалъи гьабидал ва дуниялалъулго базаргаби гьелъул гьарзалъиялдасан бечелъидал ккана гьеб гьедин». ⁴ Дида рагІана зодисан цогидаб гьаракъалъ абулеб: «Я, дир халкъ, гьелъул мунагъазулъ гІахъаллъунгутІизе ва гьелъие гьабизе бугеб тамихІалдасаги хвасарлъизе, гьениса къватІибе лъугъа мун. ⁵ Гьелъул мунагъазул гьиразул гохІ зодибе гІунтІун бугелъул, гьелъул квешлъабиги Аллагъасда ракъалде щун ругелъул! ⁶ Гьелъ нужехъе къурабги, гьелъухъега нахъе къун, беціе, гьелъ гьабунщинабги кІиги бутІаялде бахинабун беціе. Гьелъ чогърол цІун къураб лълъар, кІиціулго цІезабун, къе гьелъие. ⁷ Гьелъ жиндиего гьабулеб букІараб рецц-бакъалдаги тІалаб гьабулеб букІараб хІарамаб гьарзалъиялдаги башадаб гІазаб-гІакъубаги къварилъиги рещтІинабе гьелда тІаде. Жий парччахІ йигин, жий къоролайги гурин, жинца чІегІерги баларин гьелда ракъалде ккедал, ⁸ цо къоялъ гьелде рещтІина балагъги, къварилъиги, ракъиги; гьелъие суд гьабулев бетІергъан Аллагъ къудратав вугелъул, цІадулъ гъанкъила гьей! ⁹ Гьелда рекІараб цІадул кІкІуй бихъидал гІодила ва инагъдила гьелда цадахъ хъахІбалъиялдаги хІарамаб гьарзалъиялдаги рукІарал дуниялалъул парччахІзаби. ¹⁰ Гьелде рещтІараб гІазаб-гІакъубаялдаса хІинкъун, рикІкІадаги чІун: „Вай, вай, Вавилон – кІудияб шагъар, шулияб шагъар, цохІо сагІаталда жаниб тІубана дуге къотІараб хІукму“, – ян абила гьез. ¹¹ Жидер къайи гъанже лъицаниги бичун босулеб гьечІелъул, дуниялалъул базаргабиги гьелъухъ магІу гьабун гІодулел руго. ¹² „Бичун унеб гьечІо меседилги гІарцулги къайи, жавгъар-якъут, къиматаб маргъал, тІеренаб ххам, бецібагІараб ххам, чиллайдул ххам, канчІбагІараб ххам, махІгъуинаб цІул, магъидул гьарурал батІи-батІиял тІагІелал, къвакІараб къиматаб цІулалги, мазгарулги, маххулги ва мармаралъулги гьабураб къайи, ¹³ гъаран, пучч-пилпил, къеккен гьабулеб нах, мазъ, чагьир, нах, хханжу, роль, чІегІербоціи, гІи-ціціани, чужал, гъакал, лагъзал, ай ричулел гІадамал. ¹⁴ Дуда кодоса ана дур рекІее рокъулел рукІарал пихъал, хараблъана кинабго беричабщинабги гвангъарабщинабги, гьеб киданиги духъе нахъе щвезе гьечІо“. ¹⁵ Гьебгощинаб къайи бича-хисулел рукІарал ва гьелдалъун бечелъарал дол базаргаби, гьелде рещтІараб гІазаб-гІакъубаялдасаги хІинкъун, рикІкІадегІан чІун гІодила. ¹⁶ „Вай, вай, кІудияб шагъар, тІеренаб дарай ретІараб, бецібагІараб ва

канчІбагІараб ххам ретІараб, меседаль, жавгьар-якъуталь, къиматаб маргьалаль къачІараб шагьар! ¹⁷ ЦохІо сагІаталда жаниб хараблъана дур гьеб кІудияб бечелъи“, – абун магІу гьабила гьез. Киналго гумузул бетІергьабиги, киналго гумузда рекІун рукІаралги, ралъдахъабиги ва киналго ралъдадасан бетІербахъаралги рикІІада чІун рукІана. ¹⁸ Гьелда рекІараб цІадул кІкІуй бихъун: „Гьададинаб кІудияб шагьар киданиги кибниги букІанадай!“ – абун ахІдана гьел. ¹⁹ БотІроде рахъуги бан, гІодилаго магІу гьабуна гьез: „Вай, вай, кІудияб шагьар! Дур гьарзалъиялдасан бечелъана ралъдада ругел киналго гумузул бетІергьаби, ва цохІо сагІаталда жаниб хараблъана мун“. ²⁰ Гьалдаса роха нуж, зобал; роха, вализаби, чапарзаби, аварагзаби, – гьелъ нуже гьабун букІараб гІадианаб хІукму гьабунин Аллагьас гьелъиеги». ²¹ Цо къуватав малаикас кодобе босана кІудияб гьобо гІадианаб гьецІо ва, хьуризабун ралъдалъе гьебги рехун, гьес абун: «Гьадин хьуризабун рехила кІудияб шагьар Вавилон. Ва тІокІаб букІинаро гьеб. ²² Вай, Вавилон, тІокІаб рагІиларо дуда арфа хъвалезулги, кочІохъабазулги, цвантІих-лалу пулезулги, зурмихъабазулги макънал. Цониги мащел-гьунаралъул устарги вукІинаро тІокІав дур, дур гьабазул сасги рагІиларо тІокІаб. ²³ Дур чирахъазул канлъул кунчІиги чІваларо тІокІаб, бахІарасулги бахІаралъулги накъитги рагІиларо тІокІаб. Дур базаргаби гьаб ракъалда тІад къадруял чагІи рукІиндал ва дур сихІру-хІиллаялъ тІолалго халкъалги къосинарун рукІиндал, ккела гьеб гьедин. ²⁴ Гьеб шагьаралда тІад батана аварагзабазулги, вализабазулги ва гьаб ракъалда чІваралчиназулги бидул хІакъ».

19 Гьелдаса хадуб кІудияб руккелалъул гІадианаб гьаракъалдалъун зодисан ахІулеб рагІана дида: «Гьаллелуя! Нижер Аллагьасухъ буго хвасарлъиги, цІар-реццги, къудратги, ² гьесул хІукму ритІухъабги хІакъабги бугелъул. ХъахІбалъиялдалъун гьаб ракъ хъулъизабурай хъахІбаялъе гьес судги гьабидал! Ва Аллагьасул лагъзадерил бидухъ гьелдаса къисасги босидал!» ³ Цоги нухаль ахІулеб рагІана: «Гьаллелуя! Гьелъул кІкІуй абадул абадиялъго эхеде ине буго!» – ян. ⁴ Къоло ункъавго хІакимасги ункъабго рухІчІаголъиялъги кІалагьоркъе речІчІун сужда гьабуна тахида тІад гІодов чІарав Аллагьасе. Гьез абун: «Амин! Гьаллелуя!» – ян. ⁵ Тах бугеб рахъалдасан цо гьаракъаль ахІулеб рагІана: «Гьесул киналго лагъзадерица, гьесукъа хІинкъулелщиназ – гІисиназги чІахІиязги – рецц гьабе нильер Аллагьасе!» – ян. ⁶ КІудияб руккелалъул гІадианаб яги кутакаб чвахелоялъул гІадианаб гьаракъалдалъун ахІулеб рагІана дида:

«Гьаллелуя! Нильер къудратав бетІергьан Аллагь парччахІ вугелъул! ⁷ Ниль роха-хинлъун разиго рукІина ва гьесие рецц гьабила, КьагІрил бертадул кьо тІаде щун бугелъул ва гьесул бахІарайги къачІа-кІатІан йигелъул!» ⁸ Гвангьараб ва бацІцІадаб тІеренаб дарайдул ретІел кьун буго гьелъие. (Гьеб дарай ккола Аллагьасул халкъалъул ритІухъал ишал.) ⁹ Довго малаикас дида абун: «Хъвай: гьардарал гурелдай гьеб КьагІрил берталъе ахІарал гІадамал», – ан. Цоги гьес абун: «Гьаб буго Аллагьасул хІакъаб рагІи!» – ян. ¹⁰ Гьесул хІатІазда цеве кІалагьоркъе речІчІун, гьесие сужда гьабизехъин букІана дица. Гьес дида абун: «Гьеб бегьуларебха! ГІисае нугІлъи гьабулел дур вацазулги дурги гьалмагъ вуго дун. Аллагьасе гьабе дуца сужда. ГІисае нугІлъи гьабиги Аллагьасул рагІудасан бачІараб бугебха!» ¹¹ Зоб рагъун бачІун бихъана дида. Гьале хъахІаб чу; гьелда рекІун вуго РитІухъавиланги ХІакъавиланги жинде абунев, битІараб хІукмуги къотІулев, рагъдаги бергьунев чи. ¹² ЦІадул мацІал гІадиана руго гьесул берал, гьесул ботІрода гІемерал тажалги руго, жиндаго гьесда гурони, лъиданиги лъалареб цІарги хъван буго гьесул надалда. ¹³ Гьесда буго бидулъ ччураб ретІел; гьесда цІарги – Аллагьасул рагІи. ¹⁴ ХъахІал чуяздаги рекІун, малаикзабазул боял рачІунел руго гьесда хадур. Гьезда тІад буго чІухІараб ва бацІцІадаб хъахІаб ретІел. ¹⁵ Гьесул кІалдиса къватІибе бачІунеб рагІиги рельлъуна халкъаздаса бергьине хъвагІулеб рекІараб хвалченалда. Гьес гьел маххул тІилица рехъаде рачине руго. Къудратав Аллагьасул ццидалги жазаялъулги чаналъуб чагьир гьабизе цІибил мерхъина гьес. ¹⁶ Гьесул ратІлидаги хьолбодаги: «ПарччахІзабазулги ПарччахІ, тІадегІаназулги тІадегІанав», – абун цІар хъван буго. ¹⁷ Дида вихъана бакъуда тІад чІарав малаик. Зоб бакъульан роржун унел киналго хІанчІазде гьес ахІана: «Аллагьасул кІудияб кванде рачІа киналго цадахъ: ¹⁸ парччахІзабазулги, рагъул церехъабазулги, кьо-асс бугезулги, чуязулги, гьезда рекІаразулги, киналго уздензабазулги лагъзадерилги – гІисиназулги чІахІиязулги гьан кваназе!» – ян. ¹⁹ Дида рихъана данделъун, чода рекІарасдаги гьесул боялдаги данде рагъизе къачІан, жанаварги, дуниялалъул парччахІзабиги, гьезул боялги. ²⁰ Жанавар асирлъун ккуна, гьелдаго цадахъ ккуна, гьеб жанавар бугеб бакІалда гІаламатал рихъизарун, жинца гІадамал къосинарурав гьересиаварагги. Гьес къосинарулаан жанаваралъул гІуж лъурал ва гьелъул сураталъе сужда гьабурал гІадамал. Жанаварги гьересиаварагги чІагого рехана цІадулги чІабтІилги хІоринире. ²¹ Цогидал чІвана

чода рекIарасул кIалдисан бачIараб хвалчаца. Ва киналго хIанчIаз гIорцIизегIан кванана гьезул гьан.

20 Дида вихьана зодисан рещтIунев цо малаик; гьесухъ букIана тIину гьечIеб кIкIалахъе бугеб нуцIил кIулги кIудияб рахасги. ² Илбислъунги шайтIанлъунги кколеб аздагъо – некIсияб борохъ, – кквезеги ккун, рахсида бухьана гьес, азарго сональ гьелдаса борчIилареб куцаль. ³ Азарго сональ халкъал къосинаричIого теледухъ, нуцIаги рахан, гьелда мугьруги чIван, кIкIалахъе рехана малаикас гьеб. Цинги гьеб дагъабго заманаяль рахсидаса бичун биччазе буго. ⁴ Дида рихьана тахбакIал, гьезда тIад гIодор чIун рукIана суд гьабизе тарал гIадамал. ГIисал хIакъалъулъ хабар тIибитIизабунилан ва Аллагъасул рагIи тIубазабунилан бутIрул къотIаразул рухIалги рихьана. Рихьана жанаваралъе ва гьелъул сураталъе сужда гьабичIел, жидер надалда яги кверда гIуж лъечIел гIадамалги. Гьел чIаголъун рукIана, ва гьез ГIисада цадахъ азарго сональ парччахIлъи гьабубеб букIана. ⁵ Гьедин чIаголъана тIоцере гIадамал. Цогидал хварал чагIи гьеб азарго сон инегIан чIаголъичIо. ⁶ Гьардарал гурелдай гьел тIоцере чIаголъаразда гьорлъе ккарал гIадамал. КIиабилеб хвел гьезда хъваларо. Ва гьел лъугьина Аллагъасулги МасихIилги кашишзабилъун, ва гьесда цадахъ азарго сональ парччахIлъи гьабила гьез. ⁷ Азарго сон индал, илбис туснахъалъуса къватIибе биччала. ⁸ Дуниялалъул ункъабго рахъалде ун, халкъал къосинарила гьель, гIажуж-мажужалъул боял данде ракIарун, рагъде рахъинарила. Ральдал рагIалда салигIанги гIемер рукIина гьел. ⁹ ТIолабго ракъ цIун букIана гьел бояз, ва гьез сверун ккуна иман лъуразул ордуги Аллагъасе хирияб шагьарги. Амма зодисан цIа бачIун рухIана гьел. ¹⁰ Гьел къосинарураб илбис рехана цIадулги чIабтIилги хIоринибе. Гьеб хIоринир абадул абадиялъго къасиги-къадги гIазаб-гIакъубаялда гьелда цадахъ рукIина жанаварги гьересиаварагги. ¹¹ Гьебмехалда дида бихьана цIакъго кIудияб хъахIаб тах, вихьана гьелда гIодов чIаравги. Гьесдаса лъутун ана зобги ракъги, ва гьезие чIезе бакI батичIо. ¹² Ва дида рихьана хварал чагIи – гIисиналги чIахIиялги – тахида цере чIун. Рагъун лъун тIахъалги рукIана. Цоги тIехъги букIана рагъун – гIумруялъул тIехъ буго гьеб. Гьел тIахъазда хъварал ишазухъ балагъун гьабубеб букIана хваразе суд. ¹³ Ральдацаги къуна жиндихъго рукIарал хварал чагIи. Хвалицаги хваразул улкаялъги къуна жидехъго рукIарал хварал чагIи. Ва гьезул ишазухъ балагъун, щивав чиясе судги гьабуна. ¹⁴ Цинги хвелги хваразул улкаги цIадул хIоринибе рехана. Гьеб цIадул хIор ккола кIиабилеб хвел.

¹⁵ ГIумруялъул тIехъалда цIар хъван батичIел чагIи цIадул хIоринире рехана.

21 Цинги дида бихьана цIияб зобги цIияб ракъги. Цевехун букIараб зобги ракъги тIагIун буго, ральадги гьечIо гьанже. ² Гьединго дида бихьана мукъадасаб шагьар – зодисан Аллагъас рещтIинабулеб цIияб Иерусалим. БахIарасда аскIое уней бахIарай кинигин къачIан букIана гьеб. ³ Кутакаб гьаракъалдалъун тахидасан абубеб рагIана дида: «Гьале гIадамазулалда аскIоб бугеб Аллагъасул чадир. Гьенив гьезда цадахъ вукIине вуго Аллагъ. Гьел лъугьине руго гьесул халкълъун, ва живго гьев Аллагъги гьезда аскIов вукIине вуго. ⁴ Аллагъас гьезул бадиса магIил щибаб горо бацIцIина, ва хвелги тIокIаб букIинаро. Цебехун букIарабщинаб лъугIун-тIагIун индал, тIокIаб букIинаро я гIоди, я унти». ⁵ Тахида гIодов чIарас абун: «Гьале дица кинабго цIидасан бижизабубеб буго», – ян. Цоги гьес дида абун: «Хъвай – хIакъал ва ритIухъал рагIаби руго гьел». ⁶ Гьес дида абун: «ТIубана! Дун вуго Алипги Яги, Авалги Ахирги; къечарасе дица чIобого къела маулхIаяталъул иццухъа лъим». ⁷ Бергьарасе гьеб кинабго насиблъила. Дун гьесул Аллагълъун вукIина, гьевги дие васлъун вукIина. ⁸ Амма хIинкъаралги, божи-иманалдаса руссаралги, инжитлъи-хIакъирлъи гьабуралги, чIвадарухъабиги, хъахIабиги, сихIручагIиги, гьересиаллагъзабазе гIибадат гьабуралги, киналго гьерсехъабиги унеб бакI буго цIадулги чIабтIилги хIор. Гьеб ккола кIиабилеб хвел. ⁹ Ахирисеб анкъго балагъалъул цIураб анкъго щурун кодобе къурав анкъго малаикасул цояс, аскIовеги вачIун, дида абун: «Вилълъа, дуда дица йихъизайила КъагIрил лъадилъун лъугьине йигей бахIарай». ¹⁰ Илагъияб РухIаль асар гьабун дида цебе чIана гьадианаб сурат. Гьале цо борхатаб магIарде вачун, малаикас дида бихъизабун мукъадасаб шагьар – зодисан Аллагъас рещтIинабулеб Иерусалим. ¹¹ Аллагъасул нур чIун букIана гьелда тIад; жавгьар-якъут гIадин ва бацIцIадаб яшма гIадин кенчIелеб букIана гьеб. ¹² Шагьаралда сверухъ букIана кIудияб ва борхатаб къед. АнцIила кIиги кавуги букIана гьеб къадалъ. Ва гьел кавабазухъ чIун анцIила кIиги малаикги вукIана. Кавабазда хъван букIана Исраилил васаздасан лъугъараб анцIила кIиги наслуялъул цIар. ¹³ Бакъбаккудасахун букIана лъабго каву, севералъул рахъалдасан – лъабго, къирбалалдасахун – лъабго ва бакътIерхъул рахъалдасан лъабго каву букIана. ¹⁴ Къадал къучI шулалъизе гьабун букIана анцIила кIиги сангар, гьездаги хъван букIана КъагIрил анцIила кIиги чапарасул цIар. ¹⁵ Диргун накъит гьабубеб вукIарасухъ букIана гьеб шагьарги, гьелъул

кавабиги, къадалги рорцине меседил тІил.
¹⁶ ГІеблЪиги халалЪиги бащадаб, ункЪбокІонаб шагьар буго гьеб. Доб тІилалЪ борциндаб, гьеб шагьаралЪул халалЪиялда гьесда батана кІиазарго километр; халалЪиги, ГІеблЪиги, борхалЪиги цого букІана. ¹⁷ Къадал борхалЪиялда батана нусиялда кІикЪоялда ункЪо натІ. Гьедин ГІадамазулго ГІадаб роцадалЪун борцана малаикасги гьеб. ¹⁸ Къед гьабун бугоан яшмаялЪул, шагьар букІана бацІадаб меседил гьабураб ва цІерГІанги бацІадаб. ¹⁹ КъадалЪ бакІ-бакІалда кьочІое лЪун рукІана батІи-батІиял хириял ганчІал: тІоцебесеб кьочІое – яшма, кІиабилелЪе – сапфир, лЪабабилелЪе – халцедон, ункЪабилелЪе – изумруд, ²⁰ цуабилелЪе – сардоникс, анлЪабилелЪе – сердолик, анкъабилелЪе – хризолит, микЪабилелЪе – берилл, ичІабилелЪе – топаз, анцІабилелЪе – хризопрас, анцІила цоабилелЪе – гиацинт ва анцІила кІиабилеб кьочІое лЪун букІана аметист. ²¹ АнцІила кІиябго каву – анцІила кІиги кЪиматаб маргЪал. Щибаб каву гьабун букІана цохІо маргЪалалЪул. ШагьаралЪул аслияб кЪватІ букІана цІорода гьорлЪан кинигин гьоркъосан канлЪи бихЪулеб бацІадаб меседил. ²² ГІибадат гьабизе ГІадамал данделЪулеб бакІ цониги бихЪичІо дида гьениб. Гьеб тІолабго шагьар бугелЪулха Живго Къудратав БетІергъан Аллагъги КъегІерги чІараб мукЪадасаб рукЪ! ²³ Гьеб шагьаралЪе канлЪи кЪезе я бакЪ, я моцІ хІажалЪулеб букІинчІо. Аллагъасул нуралЪул букІиндалха гьениб канлЪи! ГьелЪул чирахЪ ккола КъегІер. ²⁴ Гьеб канлЪухЪе хъвадизе руго халкъал; дуниялалЪул парччахІзабазги жидерго бечелЪи кЪезе буго гьеб шагьаралЪе. ²⁵ Къад-къад гьелЪул каваби киданиги кЪаларо, сардалги гьенир рукІинего рукІунаро. ²⁶ Халкъазги гьеб шагьаралЪе къела жидерго бечелЪиги кЪиматабщинабги. ²⁷ ХъублЪи киданиги лЪугъине гьечІо гьенибе. Инжитабщинабги гьересиябщинабги жинца гьабулев чиги гьеб шагьаралда жаниве лЪугъинаро. ЛЪугъина КъагІрихЪ бугеб ГІумруялЪул тІехЪалда жидер цІар хъванщинал.

22 Гьес дида бихЪизабуна маулХІаяталЪул лЪадал ГІор. БацІадаб цІер ГІадаб гьеб ГІор чвахун бачІунеб букІана Аллагъасулги КъагІрилги тахида цебесан. ² ШагьаралЪул кЪватІ кІийиде бикЪизабун чвахулеб букІана гьеб. ГІумруялЪул гьотІол – анцІила кІиги нухалЪ жинца пихЪ кьолеб ва щибаб моцІалЪ тІад пихЪги бижулеб гьотІол ГІаркъалаби ГІунтІун ругоан ГІурул кІиябго раГІалалде. Гьеб гьотІол тІамахги халкъазе дару буго. ³ Гьеб шагьаралда тІокІаб киданиги хІарамаб жо букІинаро. Гьениб букІина Аллагъасулги КъагІрилги тах, ва жиндирго лагЪзадерица гьесие

хЪулухЪги гьабила. ⁴ Гьезда гьесул гьумер бихЪила, ва гьезул надалдаги лЪугъина гьесул цІаралЪул ГІуж. ⁵ Сордо гьениб тІокІаб киданиги букІине гьечІо; БетІергъан Аллагъас жиндирго нуралдалЪун къела гьезие канлЪи, ва абадул абадиялЪго парччахІлЪиги гьабила гьез. ⁶ Гьес дида абуна: «Гьал раГІаби ритІухЪал ва хІакЪал руго. Илагъияб РухІ аварагзабазухЪе рещтІинабулев БетІергъан Аллагъас чапар витІана кватІичІого ккезе бугебщинаб жиндирго лагЪзадерида бихЪизабизе». ⁷ «Гьале кватІичІого тІаде щвела!» – ян абуна МасихІица. Гьардарав гуревдай хадубккун лЪугъине бугебилан гьаб тІехЪалда хъварал раГІаби рехун течІев чи. ⁸ Дида – Иоаннида – бихЪана ва раГІана гьеб кинабго. Гьеб бихЪараб ва раГІараб мехалда дун кІалагЪоркъе ккана дида гьеб бихЪизабурав малаикасул хІатІазда цеве. Дица гьесие сужда гьабизехЪин букІана. ⁹ Гьес дида абуна: «Гьеб бегЪуларебха! Дурги, дур вацал – аварагзабазулги, гьаб тІехЪалЪул раГІаби рехун течІелщиназулги гьалмагЪ вуго дун. ЦохІо Аллагъасе гьабе сужда». ¹⁰ Цинги гьес абуна: «Болжал тІаде щолеб бугебин, воре, хадубккун лЪугъине бугелЪул хІакЪалЪулЪ гьаб тІехЪалда ругел раГІаби рахчун тоге. ¹¹ Квешав цевега ГІадин квешлЪи гьабулев вукІаян абе, хъубавги хъублЪи гьабулев вукІаян абе, ритІухЪавги ритІухЪабщинаб гьабулев вукІаян абе ва вацІадавги цевега ГІадин бацІадабщинаб гьабулев вукІаян абе. ¹² Гьале дун кватІичІого тІаде щвела. ДихЪ буго щивасул ишазда рекЪон кЪезе шапакЪат. ¹³ Дун вуго Алипги Яги, тІоцевесевги тІарамагЪадисевги, Авалги Ахирги! ¹⁴ Гьардарал гурелдай ГІумруялЪул гьотІодаса пихЪ кваназейилан ва шагьаралда жанире кавудухЪан лЪугъинейилан ретІел чурун бацІадаб гьабурал ГІадамал. ¹⁵ КъватІирехун руго гьабиги, сихІручаГІиги, хъахІбабиги, чІвадарухЪабиги, гьересиаллагЪзабазе ГІибадат гьабулелщиналги, гьереси бокЪулелщиналги, гьересиябщинаб жидеца гьабулелги. ¹⁶ Дица – ГІисаца – дирго чапар витІана нужехЪе, – гьалЪул хІакЪалЪулЪ жамаГІатазда лЪазабейилан. Дун вуго Давудил кьибилги ва гьесул кьолбол васги. Дун вуго гвангъараб рогЪалил цІва». ¹⁷ Илагъияб РухІалЪги бахІаралЪги абула: «ВачІа!» – ян. ВачІайилан абизе биччанте гьеб раГІарасги. ГьекЪезе бокЪарав вачІайилан абе, ва бокЪанщинас маулХІаяталЪул лЪим чІобого босейилан абе. ¹⁸ Хадубккун лЪугъине бугелЪул хІакЪалЪулЪ гьаб тІехЪалда ругел раГІабазухЪ ГІенеккун ругезда лЪазабун толеб буго – гьел раГІабазда тІаде лЪицаниги щибниги жубани, гьесда тІаде Аллагъасги журала гьаб тІехЪалда рехсарал балагЪалги ГІазабалги. ¹⁹ Хадубккун

лъугьине бугелъул хІакъалъулъ гьаб тІехьалда
ругел рагІабазда тІаса лъицаниги щибниги босани,
Аллагъас гьесда тІасаги босила гІумруялъул
гъветІалдаги мукъадасаб шагьаралдаги гьесул
букІараб бутІа, – гьаб тІехьалда жиндир

хІакъалъулъ рехсон бугеб бутІа. ²⁰ Гьел рагІаби
ритІухъ гьарулев МасихІица абулеб буго: «БитІараб
буго. Дун хехго вачІина!» – ян. Амин! ВачІа,
ТІадегІанав ГІиса! ²¹ Нилъер ТІадегІанав ГІиса
МасихІил баркат лъеги киназдаго! Амин!